
अपने विश्वविद्यालय के हिन्दी परिषद्‌ प्रकाशन की ओर से हिन्दी काव्य 
में प्रतीकृवाद का विकास ( १६००-१६४० )? प्रकाशित करते हुए मुंके हार्दिक 
प्रसन्नता और संतोष का अनुभव हो रहा है । हिन्दी-परिपद्‌ प्रकाशन सदैव से 
ऐसे ग्रन्थों के प्रकाशन के लिए अग्रसर होता रहा है जिनसे हिन्दी साहित्य 
की सीमाओं का विस्तार हो और अनुसंधान द्वारा ऐसे नवीन तथ्यों की खोज 
हो जिनकी ओर समीक्षुकों और विद्यार्थियों का ध्यान आकृष्ट हो सके | मुझे 
यह कहने में संकोच नहीं है कि प्रस्तुत ग्रन्थ इस महत्त्वपपूं दिशा की ओर 
संकेत करता है । 

इस ग्रन्थ के लेखक डॉ० वीरेन्द्र सिंह हैं जो मेरे प्रिय छात्र रहे हैं। इन्होंने 
अपने अनुसंधान में जिस समीक्षात्मक दृष्टि और मौलिक विवेचन का परिचय 
दिया है, वह मुझे संतोषकर हुआ है । मैंने जिस संदर्भ में उन्हें संकेत दिया, 
उसी की ओर ये अविरत परिश्रम से अग्नसर हुए. और उन्होंने थोड़े समय में 
अधिक से अधिक कार्य करने की छमता प्रदर्शित की। विश्वविद्यालय ने भी 
उनके इस ग्रन्थ पर डी० फ़िलू ० की उपाधि प्रदान की । 

जहाँ तक अन्थ के विषय का सम्बन्ध है, भेरे विचार से, लेखक ने प्रतीक 
का सीमित अर्थ नहीं लिया, प्रत्युत उसे एक व्यापक परिप्रेद्य में हृदयंगम 
करने का प्रयत्न किया है। सूछूम दृष्टि से देखा जाय तो इस प्रबन्ध में 
प्रतीकात्मक अभिव्यक्ति को अन्य शाननत्षेत्रों के प्रकाश में काव्य की भावभूसि 
पर देखने का प्रयत्न किया गया है। यह अपने सें एक नवीन दिशा-संकेत 
है| यह सत्य है कि प्रतीक:सजन कला पक्ष को लेकर अग्रसर होता है और 
उस कला में समस्त चिंतन तथा भावना का संकेत एक व्यष्टि! में केन्द्रीभूत 
हो जाता है | रूपक की भाषा में कहें तो उस कला में समरत राह्ि का संकेत 
एक तारकविन्दु में अथवा समस्त उपवन का संकेत एक पुष्प में परिलक्षित 
होता है | लेखक ने अपने प्रबन्ध में प्रतीक के कलात्मक एवं दार्शनिक पर्नों 

का समुचित समन्यय करने का जो यत्न किया है, वह भक्ति-काल तथा 
छायावादी काव्य के सुन्दरतम रूप का चित्र प्रस्तुत करता है। यही नहीं, 
प्रतीक-दर्शन का जो बहुमुखी विकास कृष्णकथा, रामकथा तथा सूफ़ी प्रेम- 
कथाथ्रों में लक्षित होता है, वह लेखक के विवेचन से एक नवीन तथ्यनिरूपण 
की ओर संकेत करता है, साथ ही साथ अनेक श्रांतियों का निराकरण करने 
में भी सफल होता है । 

लेखक के विवेचन में एक अन्य तथ्य यह भी लक्षित होता है कि उसने 
भारतीय प्रतीक-विद्या के अन्तराल़ में प्रवेश करने का प्रयत्न किया है | 
इसका यह अथ नहीं है कि उसने पाश्चात्य धारणाओं की अ्रवहेलना की 
है । यदि मैं यह कहूँ कि लेखक ने स्थान स्थान पर पाश्चात्य प्रतीक-धारणाओं 
को भारतीय प्रतीक-विद्या को विशाल भावभूमि के अन्तर्गत ही समाहित 
करने का प्रयत्न किया है, तो अत्युक्ति न होगी | .उसकी सैद्धांतिक रूपरेखा 
प्रथण तीन अ्रध्यायों में तथा व्यावहारिक रूपरेखा अन्य अध्यायों में 
सष्टता के साथ प्रस्तुत की गई है | लेखक ने उपनिषदों के आधार पर अपनी 
प्रतीक-धारणा का जो स्वरूप स्पष्ट किया है, वह नितांत भारतीय चिंतन पर 
आधारित है । सम्पूर्ण प्रबन्ध में लेखक की अपनी दृष्टि प्रमुख है, यह दूसरी 
बात है कि उस दृष्टि पर अनेक पाश्चात्य तथा पौर्वात्य विचारकों का प्रभाव 
यदा कदा लक्षित हो | मैं ऐसा समभता हूँ कि यदि लेखक ने वेदों का स्वयं 
अध्ययन किया होता, तो कदाचित्‌ वह प्रतीक-दर्शन को और भी व्यापक 
रूप दे सकता । मुझे आशा है लेखक अपने भविष्य के अध्ययन में इस दिशा 
की ओर विशेष प्रयत्नशील हो सकेगा | लेखक ने अपने विवेचन में वैज्ञानिक 
तक-विधि तथा विवेचन प्रणाली को अपनाते हुए. उसके साहित्यिक सौन्दर्य 
को धूमिल नहीं होने दिया है, उसने उस सौन्दर्य को और भी व्यापक प्ृ्भूमि 
प्रदान की है। हिन्दी में प्रतीक पर यह कार्य, मेरे विचार से, पहला कार्य है 
जो एक वैज्ञानिक रीति से सम्पन्न हुआ है । 

आशा है, शिक्षा और साहित्य के ज्षेत्र में इस ग्रन्थ का उचित मूल्यांकन 
होगा | 


् 


प्रयाग विश्वविद्यालय . .. “रामकुमार वर्मा _ 
१४-१२-६४ द अध्यक्ष, हिन्दी विभाग 

जीवन के विशाल प्रांगण में अनेकानेक क्षेत्रों का समावेश एक सत्य है। 
विश्व एवं जीवन का सत्य” ज्ञान! के अनेक गतिशील आयामों से मुखरित 
होता है । इसी शान! को एक सुसम्बद्ध रूप में बाँधने का कार्य प्रतीक ही 
करते हैं । मेरे सम्पूर्ण शोध-प्रबंध का मूल प्रेरणा-लोत प्रतीक की इसी भाव- 
भूमि को लेकर काव्य की रसानुभूति को सम्मुख रखता है। मैंने भरसक यही 
प्रयत्न किया है कि काव्य के विशाल क्षेत्र में ज्ञान! एवं अनुभूति का म्रतीक- 
परक विश्लेषण एवं संश्लेषण करने में समर्थ हो सकेँ। इसी दृष्टि से मैंने 
उपनिषदों, वेदों तथा पुराणों के प्रतीक-दर्शन का आख्यान करने का प्रयत्न 
किया है । सम्पूर्ण भारतीय साहित्य ( धार्मिक भी ) का मूल प्रेरणा-लोत 
हमारा वैदिक वाढुमय है जिसने हिन्दू चिंतन को एक गतिशीलता प्रदान 
की है | उपनिषद्-साहित्य के अध्ययन से मुझे ऐसा प्रतीत हुआ कि हमारा 
'्रतीक-दर्शन' कितना विशाल एवं चितनप्रधान है जिसमें ज्ञान की 
विशालता अनेक दिशाओं की ओर गतिशीत है, केवल उसके हुदयंगम की 
आवश्यकता है। उस 'सागरः से मैं केवल कुछ बुदों' को ही ग्रहण कर पाया 
हूँ जिसके आधार पर मैंने इस प्रबंध की आधारशिला प्रस्तुत की है| सत्य में, 
पूज्य डॉ० रामकुमार वर्मा का एक हल्का सा संकेत मुझे इस ओर प्रेरित करने 
में समर्थ हुआ । इसके अतिरिक्त मैंने स्वयं अपने दृष्टिकोण का यदा-कदा 
आश्रय भी लिया है और मौलिकता को बनाये रखने के लिए, पूरा प्रयत्न 
किया है । महर्षि अरविंद तथा अरबन के विचारों ने भी मेरी अनेक प्रतीका- 
त्मक धारणाश्रों की भूमि प्रस्तुत की है जो संत, राम तथा ऋष्ण काब्यों में 
मुखर हो सकी है । 


इस प्रकार, हिन्दी काव्य के प्रतीक-दर्शन को मैंने केवल भावना तथा 
कल्पना के आयामों से ही देखने का प्रयत्न नहीं किया है, परन्तु उसे आध्या- 
व्मिक मनोविज्ञान, विकासवाद तथा आधुनिक वैज्ञानिक दशन के प्रकाश में 
भी देखने का प्रयत्न किया है। रामकथा, कृष्ण-लीलाएँ तथा सूफ़ी प्रेमाख्यानों 
को मानवीय शान) के विभिन्न स्तरों से पर्यवेज्ञण करने पर उसके प्रति 
अनेक आन्तियों का निवारण भी सम्भव हो सका है जो प्रबंध में पूर्य 
विस्तार से विवेचित है । इस दृष्टिकोण का प्रसार मैंने छायावादी काल तक 
निभाने का प्रयत्न किया है । इस दिशा में मुझे श्री देवदत्त शास्त्री से सहायता 

मिली है, जिनके प्रति मैं पूर्ण आमारी हूँ | कल्याण! की पुरानी फ़ाइलों तथा 
भंड[रकर रिसर्च इन्स्टीव्यूड के जनलों ने भी मेरे विवेचन की आवार-भूनियां 
निश्चित की हैं । | 

इस दृष्टिकोण के अतिरिक्त मैंने भाषागत प्रतीकन्‍-द्शन का भी 
यथोचित समन्वय अपने विवेचन में प्रसंगानुसार किया है। इसका कारण 
यही है कि शब्द का अर्थ-वैविध्य भी उसे कभी-कभी प्रतीक की श्रेणी तक 
पहुँचा देता है, और अपरोक्ष रूप से प्रत्येक शब्द ही प्रतीक का रुप होता है । 
यमक, श्लेप, रूपकतिशयोक्ति तथा अनेक शब्द-प्रतीकों में शब्द का यही उन्नत 
रूप प्रात होता है । इस दृष्टिकोण का प्रसार इस प्रबंध में अनुस्यृत प्राप्त होगा । 
भाषागत प्रतीक-दर्शन के अध्ययन तथा अनेक श्रान्तियों के निवारण में 
डा० हरदेव बाहरी का भी आमभारी हूँ जिन्होंने मुझे इस दिशा में विशेष 
सहायता प्रदान की है । प्रथम तीन अव्यायों के प्रतीकवादी दर्शन के विवेचन 
में मुझे ड[० धर्मबीर भारती ने अनेक संदर पुस्तकों की ओर निर्देश किया था 
जिनके द्वारा में प्रतीक-दर्शन के विशाल क्षेत्र को छृदयंगम कर सका। 
अँग्रेज़्ी तथा फ्रांसीसी प्रतीकत्रादी काव्य के अध्ययन में मुझे श्री ज्योतिस्वरूप 
सक्सेना से विशेष सहायता मिली, जिन्होंने पाश्चात्य साहित्य के अनेक 
आयामों का उद्घायन किया | इन सब्र निर्देशों ने सुझे मार्ग! का अन्वेषी 
बनाया । पूज्य डॉ० रामकुमार वर्मा का यह कथन बरबस मेरे मानस-पटल पर 
उभर आता है कि शोध छात्र को 'मार्ग' भर दिखायाजा सकता है, उस मार्ग 
पर चलना उसका कार्य है। मार्ग पर गतिवान होने की “शक्ति! पूज्य डॉक्टर 
साहब की ही प्रेरणा है जिनका सम्बल पाकर मैं इस महत्‌ कार्य को कम से 
कम समय में पूर्ण कर सका । डॉक्टर साहब की ही प्रेरणा मेरे समस्त मान- 
सिक एवं बौद्धिक अमियानों में अन्तमृत रही है| कदाचित्‌ हम छात्रों के 
लिए ही उन्होंने 'एकलव्य का आदश” सम्मुख रखा है। मुक्त अर्किचन 
“कलव्य! के पास है ही क्‍या कि मैं 'कुछ' अर्पित कर सक्‌ केवल साधना, 
श्रद्धा एवं यह अकथ श्रम का एक फूल! जो उन्हीं का वरदान है, उन्हीं को 
समर्पित है। 

प्रबन्ध का कलेवर अवश्य बढ़ गया है । मैंने उसे, जहाँ तक हो सका है, 
कम भी किया है और उसका, जो रूप आपके सामने है, वह मूल शोध-प्रबंध 
का संशोधित रूप है । मैंने पूरे प्रशन्ध में व्यर्थ के विस्तार को भरसक कम किया 
है ओर जो विचार आवश्यक हैं उन्हें ही प्रबन्ध में स्थान दिया है । 


; रहे: 


इस प्रबन्ध के विस्तार का मूल कारण विषय का लम्बा काल ( १३६००- 
१६४० ) है, जिसे पूरे प्रयत्न से रुक्षेप में ही रखा गया है। डॉ० रामकुमार 
वर्मा ने सुझ पर उपयक्त काल पर शोध-कार्य करने का भार प्रदान किया, और 
फिर विश्वविद्यालय से मुझे यह लम्बा काल भी प्राप्त हुझ्ल । अतः: जिन 
परीक्षकों ने मक्तिकाल तथा रीतिकाल को और आधुनिक काल को, अलग 

लग अनुसंधान के विषय बनाने का सुझाव रखा है, उसके न होने का मुख्य 
उपयंक्त कारण भी है। परन्तु जहाँ तक इन कालों के प्रतीकों के स्वरूप 
का प्रश्न है, उसका मैंने सष्ठतया विवेचन किया है--भेद तथा समानता 
दोनों ही दृष्टियों से | इसके साथ विभिन्न कालों के प्रतीकवाद का सापेद्तिक 
महत्व एवं उनका विकास भी दिखाया गया है। प्रबन्ध के 'उपसंहार' में इस 
विषय का पूर्ण विवेचन किया गया है। फिर भी; मैं यह दावा नहीं कर 
सकता हूँ कि इसमें न्‍्यूनताएँ नहीं हैं और मुझे विश्वास है कि पाठक तथा 
समीक्षुक मेरे इस प्रयास का उचित मूल्य आँकेंगे | 

अन्त में, में इलाहाबाद पब्लिक लाइब्रेरी के श्री वर्मा जी ओर हिन्दी 
साहित्य सम्मेलन के श्री विश्वनाथ का भी झतज्ञ हूँ, जिन्होंने अप्राप्य पुस्तकों 
का प्रबन्ध किया और मेरा मार्ग प्रशस्त किया । 


प्रयाग --वीरेन्द्र सिंह 
१ द्सिम्बर, १६६४ 

प्रतीक का उद्गम ओर विकास 


( कक ) प्रतीक का उद्गम 


प्रतीक का उद्गम मानव-सन का एक अभियान है । प्रतीक केवल कल्पना 
की ही उन्मुक्त उड़ान नहीं है । उसके पीछे अनुभव के नित्य नूतन संयोग की 
प्रगति रेखा है.। विकासवादी सिद्धान्त यह सिद्ध करता है कि जैव और अजैव 
( आरगैनिक एएड इनआरमैनिक ) जगत्‌ के. बीच शूज्य नहीं है, पर उनमें 
अन्योन्य संबंध है | मेरे विंचार से प्रतीक का उद्गम एवं विकास जड़ और 
जीव की शृंखला को एक क्रमागत रूप में सामने रखता है। प्रतीकों की 
पृष्ठभूमि में अजैबव जगत्‌ का स्पन्दन है और जैव जगत्‌ की चेतना। अतः 
प्रतीक के विकास को समझने के लिए आदियागब की आश्चर्य-मावना, उसके 
अंधविश्वास, उसकी तांत्रिक रीतियाँ अथवा उसकी संदेहात्मक-मय-मिश्रित 
प्रवृत्ति को समझना आवश्यक है | 


उद्गम-सिद्धान्त क्‍ 

आदिनानव, विकास क्रम की वह कड़ी है जिसके अवशेष चिह्न अब भी 
हमें अफ्रीका ( नीग्रों ) अमरीका ( रेड इंडियन ), भारत ( नागा व मुंडा ) 
आदि देशों में बिखरे हुए मिल जाते हैं । इन आदिम जातियों में अनेक ऐसे 
चिह्न अथवा प्रथाएँ मिल जाती हैं जिनका यदि विश्लेषण किया जाय तो 
उनके द्वारा आज के कुछ प्रतीकों का कहीं हल्का-ला और कहीं गहरा-सा रूप 
अवश्य मिल जायगा । इसका यह अर्थ नहीं है कि हमारी समस्त चिन्ता-धारा 
के प्रतीकों का आदिखोत केवल इन्हीं आदिसमानवीय अंधविश्वासों एवं*्रीतियों 
में समाहित है। परन्तु इससे भी इन्कार नहीं किया जा सकता है कि इन 
आदि परंपराओं, प्रथाओं एवं अंधविश्वासों के पीछे एक सबल मानसिक 
पृष्ठभूमि है। ' 


२ हिन्दी-काव्य में प्रतीकवाद का विकास 


१. जड़ात्मवादी सिद्धान्त ( 30777560 [060%ए ) 


मानव का आदिम इतिहास यह स्पष्ट करता है कि उसमें मानसिक चेतना 
अत्यन्त निम्न स्तर पर थी | उस समय उसकी आश्चर्य-भावना ने ग्रक्ृति- 
पदार्थों एवं घटनाओं के प्रति एक अन्वेषण की भावना का सूत्रपात किया | 
इस प्रवृत्ति का प्रथम विकास उस आदितम खूप में प्राप्त होता है, जब मानव- 
मन ने अपनी चेतना एवं क्रियाओं का आरोप प्रकृति-पदार्थों एवं घटनाओं 
पर करना आरम्म किया। इसी से क्रेजर, स्पेन्सर आदि विद्वानों का मत है 
कि प्रतीक का आद्तिम खोत आदिमानवीय अन्वेषण प्रवृत्ति ही है | द 

आदिमानवीय अंधविश्वासों के अन्तराल में यह सामान्य प्रवृत्ति थी 
कि वे अपने अव्यक्त अंधविश्वासों को व्यक्त चेतनयुक्त रूप प्रदान कर देते 
ये। दूसरे शब्दों सें, वे अपनी ग्राण-चेवना को ग्रकृति में ही स्पंदित देखते 
थे। यदि सूक्ष्म रूप से देखा जाय तो यह प्रवृत्ति समस्त धार्मिक एवं पौरा- 
शिक प्रतीकों के अंतराल में व्याप्त प्रवीत होती है । 

मानसिक विकास की दृष्टि से आदिमानव की स्थिति सामान्यतः भाव- 
_'मूलक ही थी। क्रेजर ने अपने अत्यन्त खोजपूर्ण अंथ “गोल्डन बाउ? में ऐसी 
अनेक मानवीय प्रथाओं अथवा विचारों का विश्लेषण प्रस्तुत किया है जो 
आदिमानव की प्रतीक-स्जन की क्रिया की ओर स्पष्ट संकेत करते हैं ।' उन्होंने 
अग्निअनुष्ठानों, इच्च-यथाओं एवं पशु-पूजा ( गोट्स ) की अनेक विधियों का 
जो विश्लेषण किया है, उस पर हम अग्नि व वृक्ष प्रतीकों के अन्तर्गत . विचार 
करेंगे। इसी आदिम भावना को ग्रो० वाइय्हेड ने “अंध-मावनाः ( ब्लाइंड 
इमोशन ) की संशा दी है।* परन्तु इस अंध-मावना को “हेयः दृष्टि से 
देखना उचित नहीं है, पर उसके ग्रति एक सहानुभूति की भावना का रखना 
अपेत्तित है | 

इन अंधप्रथाओं ने आदिमानव की जिशासा भावना को एक नवीन दिशा 
की ओर उन्मुख किया। इस दिशा में मानवीकरण की प्रक्रिया पर ही बल नहीं 
दिया, पर उस भ्रक्रिया में एक तांजिक शक्ति का ( १(९८७७४४८४) 70:८८ ) 
आरोप किया। इस शक्ति-भावना में मय की, आश्चर्य की एवं पवित्रता की 


१-गोल्डन बाउ द्वारा फ्रेजर--ए स्टडी इन मैजिक एंड रिलीजन : 
भाग १, तथा पुस्तक २, भांग ७, अध्याय २, ३ और ५ । 


पुस्तक २, 
२--प्रोसेस एन्ड रियालटी द्वारा ए० एन्‌० वाइटहेंड, पृ० २४६ । 


प्रतीक का उद्गम और विकास है 


(४७ (5 


मिश्रित अभिव्यक्ति हुईं जिसने प्रकृति-शक्तियों एवं व्यापारों को मानवीय आकार 
प्रदान किया । इस पर धर्म के अनेक देवी-देवताओं की धारणाओं का क्रॉमेक 
विकास लक्तित होता है । 


यह सत्य है कि जड़ात्मवादी सिद्धान्त के प्रकाश में अनेक प्रतीकों का 
आदिखोत ज्ञात होता है, परन्तु यह कहना कि इस शिद्धान्त में ही समस्त 
प्रतीकों का उद्गम समाहित है, अत्युक्ति होगी | उदाहरणस्वरूप, हम चिहों एवं 
भाषा के प्रतीकों के उद्गम को ( शब्दों को ) इस सिद्धान्त के द्वारा नहीं समझ 
सकते हैं | यह ठीक है कि इस आदि स्थिति में भाषा का स्पष्ट प्रारम्भ नहीं हुआ 
था, परन्तु यह भी मान्य है कि इस आदिम दशा में भी चिह्नों एवं अंग मुद्राओ्रों 
का प्रयोग अवश्य आरम्म हो गया था ।' ये आदिम चिह्न एवं मुद्राएँ किसी 
. न किसी रूप में अदिभाषा' के प्रचीनतम रूप अवश्य थे। इसके अतिरिक्त 
प्रतीक निर्माण का क्षेत्र अव्यक्त भी है जिसमें दार्शनिक तत्व चिंतन, मनोविशान 
एवं विज्ञान के अनेक धारणागत प्रतीकों का स्थान आता है । .इन प्रतीकों का 
उद्गम भी इस सिद्धान्त के द्वारा पूर्णतया हृदयंगम नहीं किया जा सकता है । 
यहाँ पर मन की क्रियाएँ अनुभूतिपरक हो उठती हैं और कल्पना के द्वारा अनेक 
नव प्रतीकों का सजन शुरू हो जाता है। पर इसका यह अर्थ नहीं है कि काव्य- 
दर्शनादि में आरोपण क्रिया से उद्भूत प्रतीकों का स्थान ही नहीं होता है । 
उनका भी उन शान-त्तेत्रों में एक महत्त्वपूर्ण स्थान है । 


२, मनोवैज्ञानिक सिद्धान्त ( ?57200]097८४8। 7'960+%ए ) 


उपयुक्त सिद्धान्त की कमी को यह सिद्धान्त पूरा करता है | इस सिद्धांत 
के प्रकाश में हम ग्रतीकों के सर्वत्र व्यापक क्षेत्र के दूगस का आभास पा सकते 
हैं। उनका विचारात्मक एवं तार्किक विकास हमें धार्मिक प्रतीकों के रूप 
(पौराणिक भी) में ही दृष्टिगत होता है । मेरे विंचार से मनोविज्ञान का व्यापक 
अर्थ लेने पर आदिमानवीय अंधविश्वास एवं चेतनावादी प्रक्रिया का भी 
स्पष्ट संकेत मिल जाता है । मानसिक विकास का इतिहास यह सिद्ध करता 
है कि मानव-मन सदेव से जटिल प्रक्रियाओं को सामान्य संगठित विचारों के 
रूप में ग्रहण करता है । इसी प्रक्रिया के फलस्वरूप अनुभव ने, धूमिल 
विचारात्मक प्रवृत्ति का सहारा लेकर, प्रतीकों का सूजन आरणस्म किया | 
विचार की प्रवृत्ति, सत्य रूप में, वह शक्ति है जो प्रतीकों का सृजन करदी 
१--इस अंश का पूर्ण विवेचन आगे द्वितीय अध्याय में भाषागत प्रतीकवाद के अन्तगंत 
किया जायगा। 


है हिन्दी-काव्य में प्रतीकवाद का विकास 


है। विचारों का सबसे मुख्य कार्य प्रतीकीकरण' है! । यह प्रवृत्ति किसी न 
किसी रूप में हमें आदिमानवीय अंधविश्वासों और अनेक तांनिर्क रीतियों 
में प्राप्त होती है । 

मनोवैज्ञानिक सिद्धान्त यह भी सिद्ध करता है कि प्रतीकों के उद्गम में 
सामूहिक चेतना का सदैव हाथ रहा है। मानसिक सुजन-शक्ति का उदय समूह 
की प्रक्रिया में होता है। इसी सामूहिक चेतना के दर्शन हमें आदिमानवीय 
ग्रतीकों के उद्गम, उनके अनेक अंधविश्वासों, त्यौहारों एवं तांजिक रीतियों 
में प्राप्त होते हैं। आदियागदीय तांतिक रीतियों का लक्ष्य अंधविश्वासीय 
धारणाओं का प्रतीकात्मक निदेशन ही था। यही चिह्ों ( 9978 ) 
के प्रयोग की स्थिति कही जा सकती है। प्रतीक और चिह्न में अंतर है। 
प्रतीक-निर्माण की क्रिया किसी विचार अथवा धारणा पर आश्रित रहती है। 
प्रतीक-खजन मन की सूछ्म प्रक्रिय॒ है, परन्तु चिह-प्रयोग मन की वाह्न क्रिया 
है जिससे किसी विशिष्ट धारणा या विचार का दिग्दर्शन नहीं होता है। 
अंगमुद्राएँ, चिह्न आदि जो तांतिक रीवियों में प्रयुक्त होते हैं वे सब सामान्य 
रूप से चिह्न ही हैं, प्रतीक नहीं--अधिक से अधिक वे प्रतीक-स॒जन की एक आदिम 
प्रारम्मिक दशा मात्र ही कहे जा सकते हैं । इसी तथ्य की ग्रतिध्वनि हमें 
सूसेन के० लेंगर के इस कथन में अपरोक्ष रूप से मिलती है--तंत्र” 
(१५27८) एक विधि नहीं है पर वह भाषा का आदितम रूप ( चिह्न से अर्थ ) 
है | यह उस महान्‌ मौतिक सत्य “अनुष्ठान! ( १२४०७! ) का अंश है जो 
धर्म और पुराण की भाषा" है। 

चिह्न का प्रयोग आदिमानव की एक मानसिक आवश्यकता थी। ये चिह्न 
जानवरों द्वारा प्रयुक्त चिह्ों से स्वथा मिन्न हैं। मानव नामधारी प्राणी जीव- 
धारियों की तरह चिह्नों का प्रयोग केवल संकेत के लिए. ही नहीं करता है, 
पर किसी भाव या विश्वास को प्रदर्शित करने के लिए भी करता है। जब ये 
चिह किसी विचार, भाव या धारणा की अभिव्यक्ति करते हैँ, तब थे विचारवाहक 
“्रतीक की श्रेणी तक पहुँच जाते हैं । 
समन्वय 


इस सिद्धान्त का विस्तार एक अन्य भूमि पर भी दृष्टिगत होता है जो अचेवन 
एवं चेतन मानसिक प्रक्रियाओं के स्तरों का उद्घाय्न करता है । परन्तु यहीं 
१--द नेचुरल हिस्ट्री आफ माइंड द्वारा रिची, पृ० २७५ । 

२--फिलासफी इन ए न्यू को द्वारा सुसेन के० लेंगर, प० ४० । 


प्रतीक का उदगस और विकास हब 


पर प्रतीक के उद्गम खोत कातो पूर्ण रूप प्राप्त हो जाता है पर उसके भावी 
विकास के लिए यह मनोवैज्ञानिक सिद्धान्त कार्य नहीं कर सकता है| भारतीय 
दर्शन में “मन” से भी महान्‌ आत्मा है जिसका पूर्ण विवेचन हम मनोवैज्ञानिक: 
प्रतीकवाद के अंतर्गत करेंगे | अतः यह सिद्धान्त आत्मा (प्राण) की गहन 
प्रक्रिाओं का समन्वय न कर सकने के कारण, प्रतीक-निर्माण की उस भावभूमि 
का विश्लेषण नहीं कर सकता है जो आत्मिक है। अतः मानव-मन के सर्वागपूर्ण 
प्रतीकीकरण का ज्षेत्र मनोवैज्ञानिक सिद्धान्त से पूरी तौर पर हृदयंगम नहीं 
किया जा सकता है । परन्ठु जहाँ तक प्रतीक के उद्गम का ग्रश्न है, मनोवैज्ञानिक 
सिद्धान्त पूर्णतया मान्य है, क्योंकि उसमें हमें जड़ात्मवादी सिद्धान्त का जो सबसे 
कमजोर पतक्तु था ( भाणा के प्रतीकों का ) उसका उससें उचित स्थान प्राप्त होता है। 
जड़ात्मवादी सिद्धांत में आरोपण क्रिया एक भय एवं आश्चर्य मावना से समन्वित 
क्रिया है जब कि इस सिद्धान्त में वह मानव मन की चेतना का एक प्रसार ही ज्ञात 
होता है | मन की इसी विस्तृत परिधि को ध्यान में रख कर भारतीय मनीषी 
ने उसे दिव' की संज्ञा दी है जो समस्त इंद्रियों तथा वृत्तियों को समाहित किये 
हुए है | प्रश्नोपनिषद्‌ प्रश्न ४ में कहा गया है--तस्मे स होवाच । «यथा गार्ग्य 
मरीचयो5कस्यास्त गच्छुतः सर्वा एतस्समिंस्तेजोमएडल एकीमबंति। ताः पुनः 
पुनरुदयतः प्रचरन्‍त्वेबं ह वे तत्सव॑ परे देवे मनस्येकीमवति' ।? अर्थात्‌ तब उससे 
उसने ( आचार्य ने ) कहा हे सौम्य! ! जिस प्रकार सूर्य के अस्त होने पर सम्पूर्ण 
किरणें उस तेजोमंडल में ही एकत्रित हो जाती हैं और उसका उदय होने पर 
फिर फैल जाती हैं, इसी प्रकार वे सब इंद्रियां परमदेव मन में एकीमाव 
को प्राप्त हो जाती हैं ।! अतः मन की गतिशीलता जड़ और'्चेतन में समान रूप 
से गतिशील होती है। मनोवैज्ञानिक सिद्धान्त जड़ में भी चेतना के दर्शन 
करता है | वह अपने अंदर उन समस्त क्रियाओं को अंतर्हिंत किए हुए. है जो 
प्रतीक-सुजन में योग प्रदान करते हैं । 
अग्नि-प्रतीक एवं वृक्त-प्रतीक 

इन दोनों सिद्धान्तों के मनोवैज्ञानिक विकास-क्रम में हम अ्रि-प्रतीक एवं 
बृक्षु-प्रतीक के उद्गम एवं विस्तार पर विचार कर सकते हैं | प्रकृति की शक्तियों 
की ( यथा जल, पवन, बवंडर ) सप्राण रूप में देखने के अन्तराल में और 
ऋतुओं के परिवर्तन में अनेक वाद्यतांत्रिक आचारों के करने से यह समा 
जाता था कि इन रीतियों और आचारों से प्रकृति की भयावह शक्तियों को 





१--प्रश्नोपनिषद्‌ , प्रश्न ४, पृ० ६० ( उप० भा० खंड १ ) | 


& हिन्दी-काव्य में प्रतीकवाद का विकास 


प्रसन्न किया जा सकता है। मानसिक विकास की दृष्टि से इन अंधविश्वासों 
का महत्व सामान्यतः सभी प्रतीकों के उद्गम में समान रूप से दृष्णिगत 


द्वोता है । 


अग्नि जो एक भौतिक ग्रक्रिया का फल है, आदिमानव उसे इस प्राकृतिक 
रूप में न देख सका | उसका मानसिक जगत इतना विकसित नहीं था कि 
वह अग्नि को भौतिक रूप में ले सकने में समर्थ होता | इसी से उसने उसे 
आदि भौतिक “रहस्य! के रूप में देखा | इस स्थिति में आदिमानव के मानसिक 
विकास का भी रूप मिल जाता है जो अत्यन्त संदेहात्मक एवं भयमिश्रित 
तथ्य पर आधारित है | भय या अन्य विकारों की प्रवृत्ति, जो उपचेतना में 
प्रसुत रहती है, वह किसी न किसी रूप में जाग्रत हो, चेतना के स्तर को स्पर्श 
करती है । इस प्रकार अभिव्यक्ति का रूप सामने आता है। यह अभिव्यक्ति 
की क्रिया अनेक प्रतीकों अथवा रूपों ( 7707778 ) को जन्म देती है। जब 
अग्नि का शक्ति रूप उपचेतना के पास से छूट कर चेतना के स्तर पर आया 
तब उसने अनेक अन्धविश्वासों द्वारा अपभी विचारात्मक प्रवृत्ति का धुंघला 
सा परिचय दिया | अस्त, आदिमानव के मस्तिष्क में सबसे प्रथम यह विश्वास 
धर कर गया कि अग्नि में सूजनात्मक शक्ति है। फ्रेजर ने इस अन्धविश्वास 
के उदय का एक आश्चर्यननक कारण बताया है | उसका मत है कि अनेक 
आदिम जातियों में अभि की उत्पत्ति के लिए “अभि-द्विल! की प्रथा प्रचलित 
थी । इस प्रथा ने ' आदिमानव को यह विश्वास प्रदान किया कि अग्नि की 
उत्पत्ति एक प्रकार से अग्नि-लकड़ियों की देन है। तदनुसार उनकी अविकसित 
बुद्धि ने यह तक उपस्थित किया कि अश्नि-लकड़ियों का आपस में रगड़ना जिस 
प्रकार अग्नि जेसी महान्‌ शक्ति की उत्पत्ति कर सकता है, उसी प्रकार अग्मि की 
कृपा से मनुष्य संतान प्राप्त करने में भी सफल हो सकता है।”" अतः अभि- 
ड्रिल में जिन दो लकड़ियों का प्रयोग होता है, उनको उन्होंने श्री और पुरुष 
के प्रतीक रूप में स्वीकार किया | उनके परस्पर संघर्षण को यौन प्रक्रिया का 
सूचक माना । हिन्दुओं में इन दोनों लकड़ियों को क्रमशः उर्वशी और पुरुरवा 
की संज्ञा दी गईं। यहाँ से यौन प्रतीकों का भी संकेत प्राप्त होने लगता है । 
यहीं से अप्रि का प्रतीकात्मक रूप स्पष्ट होने लगता है। आगे चलकर अि 
की<उत्पत्तिकारिणी शक्ति के अनेक उदाहरण हमें समी धर्मों के कर्मकारडों में 


ख, १“द गोल्डन बाउ--ए स्टडी इन मैजिक एंड रिलीजन--द्वारा सर जे० जी० फ्रेज़र 
भांग १ पुस्तक २। ' 


प्रतीक का उद्गम और विकास ७. 


प्राप्त होते हैं | इस अन्धविश्वास के अन्तराल में आदिमानवीय विचारधारा 
का एक अस्पष्ट रूप प्रात होता है जो आगे चल कर अप्नि के सूजनात्मक एवं 
विध्वंसात्मक रूपों में अधिक स्पष्ट हो सका । द 

अनेक आदिजातियों में जैसे अफ्रीकी, ऐशियाई एवं योरोपीय जातियों 
में अग्नि-त्योहारों' ( #776०-96०४४४ए७।४ ) के मनाने की प्रथा थी। 
इस प्रथा का एक उरृेश्य यह भी था कि दम्पति स्वस्थ संतान लाभ 
कर सके और प्रजनन-क्रिया को अधिक सरलता के साथ सम्पन्न कर सके । 
परन्तु इन आदिम जातियों में अगि-त्यौहारों के मनाने का एक अन्य लक्ष्य 
भी था, जैसा कि फ्रेजर ने एक स्थान पर स्पष्ट किया है--ये अग्नि त्यौहार, जो 
रविवार को मनाये जाते थे, उनका एक उद्देश्य यह भी था कि वे उन राज्षुस- 
राक्षुसियों, भूतात्माओं को नष्ट करने में सफल हों जो उनकी फसलों अथवा 
शिशुओं की उत्पत्ति में अनेक प्रकार की बाधाएँ डालते हैं ।!" अतः इस 
विपत्ति से बचने के लिए अनेक प्राणियों का बलिदान भी अग्नि में किया जाता 
था । इससे यह समझा जाता था कि उस जीवधारी अथवा मनुष्य के रूप से 
उस विशिष्ट भूत आत्मा” को जलाया जाता है। अनेक देशों ( यथा फ्रांस 
ओर जमनी ) में ये त्यौहार ईस्टर के अवसर पर मनाये जाते थे और उनके 
मनाने से यह समझा जाता था कि अग्नि खेतों को उ्बरा-शक्ति प्रदान करती 
है और घरों को बीमारियों से सुरक्षित रखती है। इस धारणा में अम्रि की 
पवित्र शक्ति की भी प्रतिध्वनि मिलती है । 


उपयुक्त विवेचन के द्वारा अभि के प्रतीकात्मक रूप का आभास मिलता 
है । इस प्रतीकात्मक विकास से दो बातें स्पष्ट होती हैं | प्रथभ यह कि इन 
त्यौहारों के द्वारा सूर्य की प्रकाश-शक्ति को सृजनात्मक एवं विध्यंसात्मक कार्यों 
के लिए उद्बोधित किया जाता था। दूसरे, इन त्योहारों के द्वारा अमि की 
शुद्धात्मक शक्ति की ओर भी संकेत मिलता है। दूसरे शब्दों में अ्रप्नि के प्रतीक 
रुप में पवित्रता, निर्मलता, सूजनात्मकता एवं विध्वंसात्मकता की धारणाएँ 
भी सम्मिलित हुई । 

हिन्दुओं में अग्नि के प्रतीक रूप का पूरा विकास प्राप्त होता है। वेदों एप 
उपनिषदों में अगि के प्रति कही हुई ऋचाएं इसी तथ्य को एक अत्यंत हृद्य- 

ग्राही रूप में सामने रखती हैं । भारतीय विवाहों में पति-पत्नी क' अमि की 

१--गोल्डन बाउ--बाब्डर द ब्यूटीफुल--द्वारा सर जे० जौ० फ्रे ज़र, भाग ७ पुस्तंक २ 

पृ० ११३ । 

परिक्रमा करने में यही सत्य दृश्टिगोचर होता है कि दोनों प्राणियों को प्रजनन- 
क्रिया में सहायता मिले, संतान की उत्पति हो और उनके विकारों का हास हो । 
अतः वैदिक साहित्य में अग्नि के मिथुनपरक रूप का संदर ग्रतीकार्थ पाणिग्रहण 
तथा अन्य संस्कारों के समय प्राप्त होता है। वैदिक कर्मकारडों एवं प्रथाओं 
में अमि का अत्यधिक महत्व होने के कारण उसमें वि? देने की जो प्रथा 
है, वह अन्न और अग्नि के परस्पर महत्व की सूचिका है। अन्न की उत्पत्ति 
ताप! ( अगि ) की समुचित मात्रा में होती है, अतः हवि' के द्वारा वैदिक 
ऋषियों ने इस वैज्ञानिक तथ्य का ग्रतीकात्मक निर्देश किया है। यहाँ पर 
आकर अग्मि का परम दिव्य” रूप दृष्टिगत होने लगता है। रुएडकोपनिपद्‌ में 
अग्नि की सात लपलपाती हुई जिह्ाओं का जो वर्णन प्रात्त होता है, वह अश्नि 
के उस विकराल एवं सृजनात्मक रूप को सामने रखता है जो 'शिव? के तृतीय 
नेत्र का प्रतीक माना जाता है। इन लपलपाती जिह्माओं ( लपों ) का नामकरण 
किया गया है-- 
(१) काली (२) कराली च (३) मनोजवा च 
(४) सुलोहिता या च (५) सुधूम्रवर्णा । 
(६) स्फुलिंगिनी (७) विश्वरुची च देवी 
लोलायमाना इत सप्र जिह्ा: ।* 

अग्नि-प्रतीक के विकास का समानान्तर रूप हमें वृक्ष प्रतीक के उद्गम में 
भी प्राप्त होता है। इस उद्गम का प्रथम रूप वृत्त पूजा की भावना है जो रेड 
इंडियन, आस्ट्रयक ( फिंनलेंड की एक आदिम जाति ) और फीजी जैसी आदिम 
जातियों में प्रात्त होती है। इन आदिम जातियों में वृक्ष को अनेक प्रकार से 
भेंट प्रदान की जाती थी और उससे यह समझा जाता था कि वृत्तों आदि 
वनसतियों में भी प्राणधारियों की तरह जीवन-तत्व वर्तमान रहता है। अतः 
उन्होंने इच्चों में जीवीकरण अथवा चेतन का आरोप करना शुरू कर दिया | 
आदितम रूप सें, यह तथ्य अंधविश्वास के रूप में ही प्रचलित था | वनस्पति 
जगत्‌ को सप्राण करने की क्रिया और इक्धों के वि एक परम भाव ना! का 
विकास होने से एक अत्यन्त महत्वपूर्ण कदम उठाया गया | वह यह कि वृत्षु- 
आत्मा की भावना ने शनै: शनैः वृक्ष देवता की भावना को बल दिया ।* 
इस प्रकार जैसे-जैसे वृत्ष-आ्त्मा की भावना प्रत्येक इत्त से अलग होती गयी, 


१--मुण्डकोपनिषद्‌, पृ० ३६ इलोक ४ ( उपनिषद्‌ साष्य खंड १)। 
२--गोल्डन बाउ द्वारा फ्रेजर, भाग १, पुस्तक २ पृ० ४५४ । 

बैसे-वैसे उसने अपना आकार एवं रूप बदलना आरण्म किया और अन्त में 
वह एक मानवीय रूप में वन देवता” का प्रतीक बन गया। आदि मानव की 
आश्चर्य भावना ने इस दशा में आकर, वृक्ष के प्रति एक रहस्यमय दृष्टिकोण 
का परिचय दिया। उन्होंने वृक्ष के उत्तन्न होने में ओर मानवीय प्रजनन 
क्रिया में एक धूमिल समानता का अनुभव किया । इसी अंधविश्वास ने वृक्त 
को उर्बस्ता का प्रतीक बनाया और क्रमशः अनेक आदिम जातियों में यह 
भावना भी दृढ़ होती गई कि स्वस्थ संतान की प्राति में वृक्षों का एक विशिष्ट 
योग है | इसी से अनेक इन्चों एवं पौधों को मिथुनपरक अर्थ भी प्रदान किया 
गया और उनमें एक पवित्रता की मावना का समुचित समन्वय हुआ । हमारे 
यहाँ श्रीफल, प्रियंगु, तुलसी, अशोक आदि ऐसे ही वृक्ष हैं जिन्हें उवरता एवं 
. अजनन का प्रतीक माना गया है। योस्पीय देशों में “मैद्री! को उ्वरता का 
प्रतीक माना गया है जो स्त्रियों एवं पशुओं में उर्वरता का योगदान करता 
है | इस तथ्य का संस्कृत साहित्य में वाचक शब्द 'दोहद” है जो .मूलतः 
मिथुनपरक है ।* इसी मिथुन की अभिव्यक्ति अनेक पौदों एवं वृक्षों के प्रतीकार्थ 
सें व्यंजित होती है जिनके कुछ नाम प्रथम ही दिये गये हैं । 


इसी दोहद” की भावना के कारण अनेक आदिम जातियों में इत्तों के 
यौन सम्बंध पर थवित्र-याशिग्रहण” का भी आयोजन प्राप्त होता है । योरुपीय 
देशों ( जैसे फिनलैंड, रूस, फ्रांस आदिमें ) ब्याना ( 70879 ) नामक एक 
वृक्ष देवी का वर्णन प्राप्त होता है जो इल्चों के प्रतीक के साथ उबरा शक्ति का 
भी प्रतीक मानी जाती है। अपनी उ्रा-शक्ति को बनाये रखने के हेतु उसे 
एक मर-साथी की भी आवश्यकता पड़ी जिसे उन जातियों ने वियत्रियस 
( ५१८०१०७४$ ) की संज्ञा दी । इस कृत्रिम विवाह-विधि में अपरोक्ष रूप से, 
अचेतनावस्था में उस विश्वास की प्रतिष्वनि प्राप्त होती है जो मानवीय 
मिथुनरूप का ही अभिव्यक्तीकरण है । इसी प्रकार हमारे यहाँ ठुलसी, जो एक 
देवी का रूप मानी जाती है, उसका वार्षिक विवाह कृष्ण दिव' से सम्पन्न किया 
जाता है।* इन सभी उदाहरणों से यह तथ्य स्वयं प्रकाशित होता है कि 


१--गोल्ड़न बांउ द्वारा फ्र जर, भांग १, पुस्तक २ पृ० ४५ । 

२--हिन्दी साहित्य का आदिकाल १० २२६ । इस प्रसंग पर पूरा विचार रीतिकाल के 
अंतर्गत होगा, दे० कवि-परिपाटी । 

३-गोल्डन बाउ, भाग १, १० १४२ । 

आदिम जातियों में मिथुंन तथ्य के सत्य का प्रतीकात्मक निदेशन अंधविश्वास 
के रूप सें होते हुए भी प्रकृति का एक अनादि सत्य ही था। आगे चलकर 
इसी मिथुन सत्य पर अनेक ताल्विक प्रतीकों की अवतारणा हई---जैसे पुरुष और 
प्रकृति, ब्रह्म एवं सरस्वती, वाक्‌ एवं वाणी इत्यादि । 


निष्कष 


प्रतीक के उदगम-सिद्धान्तों के अनुशीलन से और अग्नि तथा दृक्ष-प्रतीकों 
के विवेचन से यह स्पष्ट होता है कि प्रतीक का उद्गम एक अत्यन्त मनो- 
वैज्ञानिक आदिम प्रक्रिया है । उद्गम-सिद्धान्तों में जड़ात्मवादी सिद्धान्त सत्य 
के एक पक्तु को ही रखता है जबकि मनोवैज्ञानिक सिद्धान्त मानवीय चेतना 
के पूर्ण रूप का परिचय देता है। भाषा के चिह्नों तथा अन्य मानवीय ज्ञान 
के प्रतीकों का पूरा सन्दर्भ मनौवैज्ञानिक सिद्धांत से प्रात किया जा सकता है। 
परन्तु प्रतीक-स॒जन की क्रिया में मनोवैज्ञानिक सिद्धान्त अपने अन्द्र जड़ात्मवादी 
सिद्धान्त को भी समेट लेता है। आदिमानवीय अंधविश्वास, उनकी भय- 
मिश्रित आश्चर्यभावना एवं प्रकृति के प्रति एक जिज्ञासा--इन सब तत्तों ने 
मिल कर उनके मानसिक जगत के अविकसित रूप में एक “प्रश्न! उपस्थित 
किया, जो उनके प्रतीक निर्माण को गति दे सका | 


इस मानसिक प्रगति का सुन्दर उदाहरण अदिमानव की अनेक आदिम 
रीतियां हैं जिन्होंने उनके प्रतीकों एवं विचारों को एक स्वरूप प्रदान किया है । दृच्त 
तथा अग्नि के प्रति उनकी अनेक भावनाएँ” जो अंधविश्वास के समान दृष्टि- 
गत होती हैं, उन्होंने उनकी “चेतना” को ही नहीं पर अनुष्ठानिक एवं पौराणिक 
प्रतीकों को अर्थ प्रदान करने में सहायता दी है| अभि की सृजनात्मक, शुद्धात्मक 
एवं पवित्रदायिनी शक्ति तथा यौनपरक शक्ति और वृक्ष की सजन एवं प्रजनन 
शक्तियों ने क्रमशः वक्ष तथा अ्रम्मि के प्रतीकार्थ की भूमि प्रस्तुत की है। आगे चल 
कर पुराण, धम, साहित्य, कला एवं संस्कृति के प्रतीक-सुजन में इनका एक महत्त्व- 
पूर्ण स्थान हो सका । यही बात सामान्यतः अन्य धार्मिक तथा पौराणिक प्रतीकों 
के बारे में सत्य है । सूक्म दृष्टि से देखने पर आदिमानव की कल्पना ने यथार्थ 
जगत के एक सत्य? को ही सामने रखा है जो प्रकृति का सत्य है । वह सत्य है 
मिथुन तत्व का | यथार्थ के अंचल से ही, कल्पना एवं अंधविश्वास का सहारा 
लेकर, इन आदिम जातियों ने सानव-मन के प्रथम अमियान का परिचय दिया 

और मानवीय शक्तियों को प्रतीक-सजन की ओर उन्‍्मुख किया। ग्रतीक का 

उदगस ही नहीं पर उसका भावी विक्रास सामान्यतः इन्हीं आदिम जातियों की 

देन है, पर इसका यह भी अर्थ नहीं है कि अनेक शान-द्षेज्रों के नव ग्रतीकों का 
उद्गम भी इसी आदिम खोत से जोड़ा जा सकता है । 


( ख ) प्रतीक का विकास 
?--अनुष्ठानिक ओर पोराशणिक 


प्रतीकों के विस्तार एवं विकास का इतिहास अनुष्ठान से पुराण तक की 
विकास-यात्रा का फल है | मानव मन विचारों का केद्ध है। आदिमानवीय 
विचार इतने विकसित नहीं थे कि वे तकयुक्त “सत्य! परिणामों की अवतारणा 
कर सकते | परन्तु उनकी इस मानसिक दशा ने अनेक आश्चर्यमय तांजिक 
रीतियों एवं अद्भुत विचारों का प्रणयन किया जो मानव-विकास की आदिम 
स्थिति के द्योतक हैं । इन्हीं रीतियों और विचारों ने आगे चलकर मानव-मन. 
की वह आधार शिला प्रस्तुत की जो पौराशिक प्रवृत्ति की परिचायिका है । 


अनुष्ठान की प्रष्ठभूमि 


जिस प्रकार प्रतीक के उद्गम सें आदिमानवीय अंधविश्वास और 
संदेहात्मक-मयमिश्रित प्रवृत्ति का हाथ है, उसी प्रकार तांत्रिक आचारों में अनुशव 
के प्रतीकात्मक ख्पान्तरिक तथ्य का बहुत बड़ा हाथ है| अनुभव प्राप्त करना 
एक मानसिक क्रिया है। यह खूयान्तर की प्रवृत्ति वह अवस्था है जब आदि- 
मानवीय मस्तिष्क एक “मानवीय विचारशील मस्तिष्क की दशा में पहुँचता 
है | यह तथ्य स्पष्ट करता है कि तांत्रिक आचारों का चाहे जो भी ध्येय रहा 
हो, पर इतना तो सर्वमान्य है कि इन आचारों का सबसे बड़ा ध्येय अनेक 
विचारों का प्रतीकात्मक निर्देशन ही था | इस दृष्टि से, ये समस्त अनुष्ठानिक 
रीतियाँ मूलतः प्रतीकात्मक ही हैं | अरबन के अनुसार ये अनुष्ठान किसी 
विशिष्ट अर्थ की व्यंजना करते हैं जो शब्दों के द्वारा पूर्णरूपेण अभिव्यक्ति 
नहीं प्रात कर सकते हैं।” यह ग्रतिक्रियाएँ सूसेन के० लेंगर के शब्दों 
में एक प्रकार की '्रत्यावर्तित क्रिया! (ओवर्ट एक्शन ) हैं जहाँ पर 





ध्फे 
१--लैंग्वेज एएड रियलटी द्वारा डब्लू एम० अरबन पृ० ४०१। 


श्र हिन्दी-काव्य में प्रतीकवाद का विकास 


आदिमानवीय कल्पना का शमन हो जाता है।” यह विकास-परम्परा वाणी 
ओर भाषा की विकास परम्परा से भी काफी मेल खाती है। तांत्रिक आचार 
अनुष्ठान के एक आवश्यक अंग हैं। अन्त में इनका उन्नायक रूर्ष हमें 
पौराणिक कथाओं और प्रवृत्तियों में प्राप्त होता है । 


विम्ब और प्रतीक ( [77226 274 5ए7700] ) 

- मन की आदितम क्रिया वाह्य प्रभावों को मानसिक बिम्ब के रूप में 
परिणत करना है। यह विम्ब-ग्रहण ही प्रतीकों की प्रथभ आवश्यक दशा है । 
इस दृष्टि से विम्ब अहण केवल बोधगम्य ( ?८:८०[०४४४७) ही होते 
हैं और इनकी प्रवृत्ति किसी विचार या धारणा की उद्मावना करना 
नहीं होता है। इनका कार्य चिह्न के समान ही होता है। दूसरी ओर, 
प्रतीकात्मक क्रिया एक अधिक जटिल मानसिक क्रिया है जिसमें बोध, विम्ब 
और साथ ही मानसिक साहचर्य का भी हाथ रहता है ।* अतः विम्ब-परहण 
और प्रतीक-सजन मन की अलग-अलग क्रियाएँ नहीं हैं | दोनों का अन्योन्य 
सम्बन्ध है--केवल इस अन्तर के साथ कि विम्ब, मन के धरातल की क्रिया है 
और प्रतीक, मन की अधिक सूक्म और व्यापक प्रकिया | भारतीय तत्त्व-चिंतन 
में इसी से मन का कार्य मनन करना है | विम्ब-ग्रहण तो उसी समय होता है 
जब मन वाह्य विषयों की ओर आकष्ट होता है। यह उसकी निजी प्रवृत्ति है 
जैसा कि केनोपनिषद्‌ के निम्न वाक्य से स्पष्ट होता है--- 

55 केनेषितं पतति ग्रेषितं मनः ।९ 
“यह मन किसके द्वारा इच्छित एवं प्रेरित होकर अपने विषयों में ।गिरता 
है !! आगे चलकर भाष्यकार शंकर ने स्पष्ट ही कहा है कि मन स्वतंत्र है 
और वह स्वयं ही अपने विषयों की ओर जाता है जो उसकी प्रवृत्ति ही है ।? 
अतः अलनुष्ठानिक चेतना में मन का केवल विम्बग्रहण ही प्रमुख है जब 
कि पौराणिक चेतना में मद का मनन करने वाला रूप अधिक स्पष्ट है। 
विम्बग्रहण एवं विचारात्मक प्रक्रिया ( मनन ) इतनी अन्योन्य सम्बन्धित हैं कि 
उन्हें अलग करके देखा नहीं जा सकता है। परन्तु इतना कहना समीचीन होगा 
कि पौराणिक प्रवृत्ति में किसी वस्तु अथवा विचार के प्रकाशन में जो भी कथा 
१--फिलासफी इन ए न्यू कौ द्वारा एस० के० लेंगर एृ० ३६ । 


२--इक्सपीरियंस एन्ड थिंकिंग द्वारा एच० एच० प्राइस, पृ० २८६ । 
३--केनोपनिषद्‌ पृ० १६ तथा २३ ( उप० भा० खंड १ )। 

का आश्रय लिया जाता है उसमें उस वस्तु का विम्बंग्रहण तो अवश्य होता 
है, परन्तु मानसिक प्रक्रिया यहीं पर नहीं रुकती है, वह उस विम्बग्रहण में किसी 
भाव अथवा विचार का स्पष्टीकरण करती है। धरातल से सूह्म की ओर मन 
की यह क्रमिक रूपरेखा प्रतीकात्मक अर्थ की अवतारणा करती है जो कि 
पौराणिक कथाओं का मूल ध्येय है | कठोपनिषद्‌ में इसी से इन्द्रियों की अपेक्षा 
उनके विषयों को श्रेष्ठ कहा गया है, विषयों से मन को उत्कृष्ट कहा गया है, 
मन से बुद्धि को पर! कहा गया है और अन्त में बुद्धि से भी महान्‌ आत्मा 
को कहा गया है ।' पुराण-प्रवृत्ति में मन की प्रक्रियां क्रभशः बुद्धि की ओर 
प्रयत्नशील है जिसका पूर्ण अनुभूतिमय पर्यवसान आत्मा में उसी समय होता 
है जब मन का विकास धार्मिक चेतना के सूक्म स्तर को स्पश करता है | 
इसे हम आध्यात्मिक मनोविज्ञान! ( 9.77809[-28ए7८70]027ए ) की संशा 
दे सकते हैं | इसका पूरा आख्यान ह्िंतीय अध्याय में होगा । 


अनुष्ठान और पवित्र संस्कारगत रीतियां 
अग्नि एवं वृक्तषु-प्रतीकों के विकास-क्रम में यह संकेत हो चुका है कि उन 


रीतियों में मानव-मन के अंदर कुछ ऐसे संस्कार घर कर गये थे जो उन 
रीतियों के प्रति एक विशिष्ट श्रद्धा की भावना को जन्म दे रहे थे | यह श्रद्धा 
अथवा संस्कार-जनित पवित्र भावना का क्रमिक विकास भावी अनुष्ठानिक रूपों 
में हो सका । तांजिक रीतियों में जो अंधविश्वासीय भावना के दशंन होते हैं वे 
अनुष्ठान में आकर एक पवित्र भावना के रूप में परिवर्तित हो गए | इस 
प्रकार, अनुष्ठानिक करमकाण्डों का उदय हुआ जिनके पीछे केवल अंधविश्वास 
ही नहीं, पर मानव-चेतना का एक तार्किक रूप भी दृष्टिगोचर होता है । समी 
धार्मिक अनुष्ठानों में यह प्रवृत्ति समान रूप से प्राप्त होती है कि उनके द्वारा 
वे दिव्य-शक्तियों' का आवाहन करते हैं। अ्रतः अनुष्ठान का क्षेत्र अपने 
अंदर उन समस्त संवेदनाओं एवं संस्कारों को समेटने में समर्थ है जो केवल 
मात्र भौतिक अथवा वाद्य क्रियाएँ ही नहीं हैं, परन्तु उनका संबंध मानव की 
एक आंतरिक लालसा से भी है । अनुष्ठान में हमें कार्य-कारण' की शृंखला 
के दर्शन होते हैं। यही कारण है कि धार्मिक अनुष्ठान मानव-सन- की वह 


१--ंद्रियेभ्यः परा हार्था अर्थेभ्यश्च परं मनः । 
मनसस्तु परा बुद्धिबंद्धिरात्मा महान्परः ।। १० ॥। 
“-कठोपनिषदु पृ० ६१ ( उप० भा० खंड १ ) । 

विकसित दशा है जिसके पीछे कोई न कोई तात्तिक या लाक्षणिक अर्थ छिपा 
रहता है। इन्हें नित्यप्रति करने से मन एक विन्दु की ओर केंद्रित . रहता 
है। इस प्रकार मानसिक चेतना पौराणिक क्षेत्र की ओर क्रशः अग्रसर होती 
है | यह कहना अत्युक्ति न होगा कि अनुष्ठान एवं .कर्म-काण्ड, चाहे वैदिक 
हों अथवा ईसाइयों के, उनका महत्त्व प्रतीकात्मक ही है । जब अनुष्ठान केवल- 
मात्र अर्थहीन कम रह जाते हैं तो वे तांत्रिक अंधविश्वास के समान हो 
जाते हैं । 
बेदिक काल के कवियों ने जिन अनुष्ठानों का आयोजन किया था, वे मूलतः 
किसी भावना अथवा सत्य से ही संबंधित थे। वेदिक ऋषियों ने उन अनुष्ठानों 
के द्वारा जन जीवन में इस सत्य का प्रतिपादन किया कि इनके द्वारा मानव-मन 
ग्धिक उच्च अभियानों को स्पश कर सकेगा और क्रमशः उन देवताओं को 
प्रसन्न कर सकेगा जिनके संतुलन एवं सामरस्य से सृष्टि-कार्य सम्पन्न होता है । 
वैदिक अनुष्ठानों की जड़ें मारतीय संस्कृति में इतनी गहरी पैठ गयी हैं कि उन्हें 
केवल वितंडा कह कर नहीं छोड़ा जा सकता है । परन्तु उनके सही प्रतीकार्थ 
को ही हृदयंगम करके उन्हें हम जीवन में समुचित स्थान दे सकते हैं। इसी 
प्रकार अनेक भारतीय त्यौहारों के अनुष्ठान भी किसी न किसी अर्थ को ही स्पष्ट 
करते हैं । 
अंगमुद्रा की स्थिति (5०४:०:८5) 
इस प्रकार अनुष्ठान का प्रतीकार्थ पौराशिक जगत के समीप, मानवीय 
मन को लाता है | इस मानसिक अमियान में अनुष्ठान तथा पुराण-बृत्तियों के 
ध्य एक कड़ी है जो दोनों क्षेत्रों को जोड़ने में समर्थ है और वह बीच की 
कड़ी शब्द, विम्ब और अंगमुद्राएँ हैं। शब्द और ध्वनि का क्षेत्र भाषा से 
संबंधित है अतः उसका विवेचन भाषा के प्रतीक-दर्शन के अन्तर्गत किया 
जायगा । जहाँ तक विम्ब-प्रहण और अंगमुद्राओं का संबंध है, इन दोनों 
मानसिक क्रियाओं का संबंध मानव की पौराशिक प्रवृत्ति से अति निकट का 
है | श्री एच० एच० प्राइस के मतानुसार थे मुद्राएं और विम्ब-ग्रहण मानव 
के ऐसे आदितम माध्यम हैं जिनके द्वारा मानव की विचारात्मक प्रवृत्ति के दर्शन 
होते हैं) अतः आंतरिक संवेदना और हृदगत भावना का वाह्म अभिव्यक्ती- 
करण प्रतीक के रूप में ही होता है | इसी से, अनेक विचारकों यथा लेंगर, 


१--थिकिंग एंड श्क्सपीरियंस दारा- एच० एच० प्राइस, पृ० १४६ । 

प्राइस, टेलर, फ्रेजर और अरबन का मत है कि मानवीय मुद्राएँ ही मानव 
की अंतर्सवेदना एवं भावना के प्रतीक हैं। अनुष्ठान मानव की आदि 
कल्पनाओं और विचारों को हमारे सामने रखता है । परन्तु अनुष्ठान की 
यह क्रिया एक अत्यन्त मंथर गति की क्रिया है और यह कहना कि यह 
अनुष्ठानिक क्रिया कब और कैसे पौराणिक रूप सें परिवर्तित हो गई, अत्यन्त 
कठिन है। सामान्य रूप से कहा जा सकता है कि अनुष्ठान का महत्त्व इस तथ्य 
में समाहित है कि इसके द्वारा मानव ने ईश्वर या किसी अन्य परम शक्ति' 
की कल्पना चेतन व्यक्ति के रूप में ही नहीं की, पर यह मानसिक क्रिया की 
वह दूसरी मंजिल थी जिसने “शक्ति! को एक व्यक्तित्व प्रदान किया जो 
अनुष्ठान में व्यक्तिःरूप से भाग लेता था। शक्ति का अनुष्ठानिक क्रियाओं में 
भाग लेना मानव के अंदर व्यक्तिगत “इच्छाशक्ति' को जन्म देता है। इस 
स्थिति में आकर अनुष्ठान के अविच्छिन्न अंग-प्राथना और विचारात्मक 
कल्पना की रूपरेखा भी स्पष्ट होने लगती है। ,अ्रंत में यही भावना क्रमशः 
जाति का आदर्श” बन जाती है। सत्य रूप में यह “पुराण! का ही त्षेत्र है 
जब मानव के अंदर <िव्यता! की मावना का उदय होता है। इसका 
उदाहरण हम प्राचीन जातियों के “भूतात्माओं' के जगत में पाते हैं, जब वे अनेक 
ऋनुष्ठानों के द्वारा एक आत्मिक जगत्‌ की घूमिल कल्पना मृत व्यक्तियों के जगत 
में करते हैं |* इसी प्रकार अनेक पशुओं एवं कुत्तों की पूजा-भावना में इसी 
पवित्र भावना का, आत्मिक जगत का एक स्पष्ट रुप प्राप्त होता है । अतः इस 
“दिव्य भावना! का उदय अनुष्ठान की छाया में हुआ है और “धर्मशात््र' का 
उदय (796०४००४9) पौराणिक प्रवृत्ति के द्वारा हुआ है । 

पुराण और प्रतीक 


पौराणिक प्रवृत्ति का उदय अद्मुत कल्पनाओं के द्वारा ही हुआ है । ये कल्पनाएं 
अचेतन मन में सुघुप्तावस्था में रहती हैं जो एक निश्चित मानसिक विकास 
की स्थिति में स्वप्न-विम्बों एवं प्रतीकों के रूप सें प्रकट होती हैं ।* परन्तु यह 
कहना कि पुराण का विकास नितान्त स्वप्निल क्रिया पर ही अबलम्बित है, 
सत्य पर पर्दा डालता है। स्वप्न जहाँ अचेतन मन की अव्यवस्थित अ्रभिव्यक्षिति 
१--द ओरिजिन आफ रिलीजन द्वारा रेफील कास्टन ए० २०३ । 
२>यह विचार. प्रसिद्ध मनोवैज्ञानिक युंग का है। लेंगर ने अपनी पुस्तक (फिलासफी 


इन ए न्यू की, अध्याय ७) में इसी दृष्टिकोण को अपनाया है। युंग की पुस्तक का 
निर्देश पीछे किया जा चुका हें । । 

हैं वहाँ पुराण प्रवृत्ति मानव मन की व्यवस्थित एवं अर्थपूर्ण अभिव्यक्ति है । 
पुराण एक प्रकार का इतिहास ही है जिसमें मानव के आध्यात्मिक एवं 
तात्विक रहस्यों का प्रतीकात्मक निरूपण होता है | यही कारण है कि पुराण- 
प्रवृत्ति में मन की विचारात्मक शक्ति का विकास लक्षित होता है | अतः पुराण 
में, जेसा कि पाश्चात्य विचारकों की धारणा है कि अद्वत कल्पनाएँ और 
परियों की कथाझओं-सी उन्मुक्त अतार्किक उड़ान ही अधिक है, उसका निराकरण 
उपयुक्त विस्तृत मापदर्ड से हो जाता है | फिर, दूसरी बात जो भारतीय ओर 
पाश्चात्य पुराण-पवचत्तियों में प्राप्त होती है वह है पुराण के ज्षेत्र एवं अर्थ की मूल 
विभिन्नता । पाश्चात्य जगत्‌ में पुराण का सीमित अर्थ ही ग्रहण किया जाता 
है, और हमारे यहाँ पुराण को एक अत्यंत व्यापक रूप दिया गया है। 
बेदों, उपनिषदों अथवा आह्मणों के तात्विक संदर्भों को ही पोराणिक आख्यानों 
के द्वारा, एक ग्रवीकात्मक शैली का ही रूप प्रदान किया गया है | इस सत्य 
का विश्लेषण हिन्दी काव्य के राम अथवा कृष्णकाब्यों के अन्तर्गत सविस्तार 
किया जायगा | 


उपाख्यानों का प्रतीकार्थ 

यह टीक है कि पुराणों में हमें अनेक प्रकार के अंधविश्वास एवं अद्भुत 
कल्पनाएँ ग्रात्त हो जाती हैं। पौराणिक कह्पनाओं का केवल मात्र अंध- 
विश्वासीय आधार नहीं होता है, पर उन कल्पनाओं के पीछे कोई ऐसी प्रेरणा 
कार्य करती है जिसकी जड़ें सभ्यता और संस्कृति की परम्परा में अत्यन्त गहरी 
पैठ जाती हैं । सत्य रूप में, पुराण गाथाएँ किसी संस्कृति एवं धमम के मूलभूत 
दाशनिक विचारों को जन-साधारण सें जन-गाथात्मक शैली के द्वारा हृदय॑- 
गम कराती हैं। यही पुराणों का मूल ध्येय है जो उनके विस्तृत प्रतीकार्थ की 
ओर संकेत करता है। भारतीय तथा विदेशी पुराणों में सृष्टि-कथाएँ, वीर- 
कथाएँ देवासुर एवं मनु की गाथाएँ आदि केवल मात्र कपोल कल्पना की ही 
उन्मुक्त उपज नहीं हैं. पर उन सब कथाओं के पीछे वेदों, उपनिषदों, टेस्थमेंट, 
बाइबिल, ब्राह्मणों, अवेस्ता आदि की मूलभूत दार्शनिक एवं धार्मिक मान्य- 
ताओं की प्रतीकात्मक अभिव्यक्ति है। देवासुर-संग्राम का जो संसार पर्यन्त 
पुराशों में एकछुन्न राज्य है, उसका प्रतीकात्मक अर्थ मानसिकक्षेत्र में चिरन्तन 
होने वाले राजसिक एवं सात्विक पतवृत्तियों का संघर्ष है। यही मानसिक संघर्ष 
वाह् संघर्ष का प्रतीक रूप है। ये समस्त कथाएँ कल्पना पर ही. आश्रित हैं | 

उनका प्रतीकार्थ ही अपेक्षित है, वे ऐतिहासिक तथ्य नहीं हैं जैसा कि शंकर ने 
अपने वेदान्त-साष्य में भी स्पष्ट संकेत किया है-- 

यदि हि संवाद: परमार्थ एबाभूदेकरूप एवं संवाद: सर्वेशाखास्वश्रोष्यत 
निरुद्धानेकप्रकारेश नाश्रोष्यत । श्रूयते तु तस्मान्न तादश्येसंवाद- 
श्रुतीनाम्‌ ।”' द 

अर्थात्‌ यदि यह संवाद ( देवासुर संग्राम सृष्टि प्रसंग में ) हुआ होता तो 
सम्पूर्ण शाखाओं में ( अर्थात्‌ समी उपनिषदों में ) एक ही संवाद सुना जाता, 
प्रस्पर विरुद्ध मिन्न-मिन्न प्रकार से नहीं । परन्ठ ऐसा सुना ही जाता है इसलिए, 
संवाद श्रतियों का वाद्य यथाश्रुत अर्थ में नहीं है ।! यही बात अन्य पौराणिक 
कथाओं के बारे में भी सत्य है | इसी प्रकार सृष्टि-गाथाओं में जहाँ एक ओर 
विश्व के विकास का क्रमिक रुप प्राप्त होता है, वहीं पर परमतत्त्व ब्रह्म के एकत्व 
का विविध रूपों में आभास प्राप्त होता है। पुराणों में जो सब्टि-उप्रख्यान 
ग्राप्त होते हैं उनका मूललोत उपनिषद्‌ ही है। उपनिषदों की गाथाशओं के 
आधार पर पुराणों की सृष्टि विषयक इृहदू कथाओं का विस्तार हुआ है । इन 
सृष्टि-उपाख्यानों का रहस्य मांड्रक्योपनिषद्‌ में इस प्रकार समझाया गया है-- 


मृल्लोह॒विस्फुंलिगाद्ये: सृष्टियाँ चोद्तान्यथा । 

उपाय: सोडबताराय नास्ति भेद: कथश्वचन ।॥।* 
अर्थात्‌ ( उपनिषदों में ) मत्तिका, लौहखणड ओर विस्फुलिगादि दृष्ठांतों द्वारा 
भिन्न-भिन्न प्रकार से सृष्टि का निरूपण किया गया है वह' (€ ब्ह्मेक्य में ) बुद्धि 
का प्रवेश कराने का उपाय है, वस्तुतः उनमें कुछ भी भेद नहीं है ।! इस दृष्टि 
से भारतीय पुराणों की विभिन्न सृष्टि-कथाओं का ध्येय उपनिषदों के अनुसार 
जीव एवं परमात्मा का एकत्व निश्चय कराने वाली बुद्धि का निर्माण है जिससे 
कि मानव सृष्टि के रहस्य का परिशीलन कर सके | 

दूसरा तथ्य, जो इन सृष्टि गाथाओं से ध्वनित होता है, वह है. मिथुनपरक 

सत्य का प्रतिपादन | प्रजापति, जो उपनिषदों में ( माड़क्य छांदोग्य अथवा 
बृहद्‌ उप० में ) अद्यय तत्तत है, वही अपनी ईक्षणा ( इच्छा ) से विभक्त होकर 
सृष्टि कार्य में संलग्न होता है । यही प्रजापति पुराणों में ब्रह्मा और नारायण के 
प्रतीक हैं | यह प्राणिशास्त्र का अनादि नियम है कि सृष्टि, चाहे वह कैसी भी 


१--उपनिषद्‌ भाष्य, गीताप्रेस खंड २, ए० १४५-१४६ ( माडूक्योपनिषद ) । 
२--मांडूक्योपनिषदु, प० १४४ ( उप० भा० खंड २) । 
रबर 

हो, अकेले नहीं हो सकती है, उसके हेतु दो की या अधिक की भावना अत्यन्त 
आवश्यक है | अवतार तथा लीला भावनाओं में इस तत्व का एक विशेष हाथ 
है | इसी मिथुन रूप के तात्विक प्रतीक प्रकृति-पुरुष, सन-वाक्‌ , श्री-नारायण, 
शिव-शक्ति, ब्रह्मा-सरस्वती आदि हैं | छांदोग्योपनिषद्‌ में जो अंडे' से सृष्टि का 
क्रम वर्णन किया गया है, उससें भी अपरोक्ष रूप से मिथुन तत्व का समावेश 
प्रा होता है पर अरधानता एक तत्त की अधिक है जिससे सम्पूर्ण चराचर विश्व 
उद्भूत हुआ है | अतः सर्ग अनेकता में एकता की भावना को भी चरितार्थ 
करता है | इसी कारण पुराणों की कल्पना प्रसूत सर्ग कथाओं में आदितत्तव 
अह्म या नारायण का व्यक्तीकरण ही अनेक प्रतीकों के द्वारा हुआ है। आध्या- 
त्मिक विकास की दृष्टि से ये कथाएँ केवल स्थावर-जंगम, चराचर विश्व तथा 
पंचमहयभूतों के विकास पर ही प्रकाश नहीं डालती हैं, बरन्‌ वे मनुष्य के 
आध्यात्मिक आरोहण की ओर भी संकेत करती हैं । भारतीय पुराणों में सृष्ि- 
कथाओं का एक अत्यन्त व्यापक प्रतोकात्मक अर्थ है जिसमें सृष्टि के निम्नतम 
पदार्थों से लेकर उच्चतम विकासशील मानव नामधारी प्राणी के भावी विकास 
की रूपरेखा प्रस्तुत की गयी है | कक क्‍ 

देवासर और सृष्टि उपाख्यानों के अतिरिक्त तीसरा प्रमुख वर्ग जिन प्रती- 
कात्मक कथाओं का है, वह है अवतार सम्बंधी आदर्श पुरुषों की लीलाओं 
का। इस वर्ग की कथाओं में उपयुक्त दोनों वर्गों की कथाओं के कुछ तात्विक 
निर्देशों का भी समाहार ग्रा्त होता है। इनका प्रतीकार्थ मानव जीवन सापेक्ष 
है जो विकास की दृष्टि से भी एक #ंखलाबद्ध क्रम ही कहा जायगा । हमारे 
दस अवतार मानवेतर प्राणियों से लेकर मानव नामधारी प्राणी तक के विकास- 
क्रम को एक सूत्र में अनुस्यूत करते हैं. जिनका विवेचन यथास्थान होगा।'* 
इन कथाओं में विष्णु के अवतारों का मानवीय धरातल पर आदर्शीकरण 
उनकी विशूततियों के द्वारा सम्पन्न हुआ है। ये व्यक्त आदर्श पुरुष ही किसी 
संस्कृति के आदर्श प्रतीक बन जाते हैं । कालान्तर में ये ही चरित्र “नायक! 
की संज्ञा से विभूषित होते हैं | इस नायक के प्रतीकार्थ पर हम पौराखिक काव्य 
के अन्तर्गत विस्तार से विवेचन करेंगे | 

इन अमुख वर्गों के अतिरिक्त अन्य प्रकार की प्रतीकात्मक कथाएँ भी प्राप्त 
होती हैं। इंनंका भी सम्बंध वेदों, उपनिषदों एवं ब्राह्मणों से ही हे इसके 
.._ ३--चांदोग्योपनिषद प० ३४३-४६ ( उपे० भा० खंड ३) । 

२--अवतारों के विकासंवादी विवेचन के लिए दे० राम भक्ति कांव्य । 


प्रतीक का उद्गम और विकास १६ 


अंतर्गत गंगावतरण, शिव की कथाएँ ( काम ), सूर्य कथाएँ और अंनेक भक्तों 
की कथाएँ आदि आती है| सामान्य रूप से कहा जा. सकता है कि इन सभी 
कथाओं के अधिकांश नाम वैदिक साहित्य से ही ग्रहण किए. गए हैं जिनके अन्योन्य 
व्यापारों के द्वारा कथावस्तु.का निर्माण हुआ है | परन्तु इसका यह अर्थ नहीं 
है कि उपयुक्त सभी वर्गों की कथाओं को वैदिक नामों से जोड़ा जा सकता है 
अथवा सभी आख्यानों का प्रतीकार्थ होना आवश्यक है। यह कोई नियम 
नहीं है, पर हाँ, अधिकांश. प्रमुख कथाओं का महत्व उनके ग्रतीकात्मक अर्थ में 
ही समाहित है |" 

इस प्रकार उपयुक्त विवेचन से' यह स्पष्ट हो जाता है कि धार्मिक चेतना 
के विकास में पौराणिक प्रद्नत्ति विशिष्ट से सामान्य की ओर प्रयत्नशील होती 
है | यही कारण है कि धर्म और पुराण का अन्योन्य सम्बन्ध कार्य-कारण का 
है जिसमें प्रतीक-दर्शन दो ( कार्य-कारुण ) को एक सरल रेखा में लाता है । 
अस्ठ, पुराणों का केद्र मानव इच्छा एवं संवेदना का रंग-स्थल है | यहाँ पर 
मानव मन का “गतिशील चिंतन? मुखर होता है |. 


पौराणिक साहित्य और प्रतीक क्‍ 

कला और साहित्य में पुराणों के तात्विक सन्दर्भों का अभिव्यक्तीकरण 
भी प्रा्त होता है | साहित्य चाहे वह किसी भी क्षेत्र का क्‍यों न हों उसकी 
अभिव्यक्ति के लिए भाषा का माध्यम सवोपरि है। भाषागत प्रतीकों ( शब्दों ) 
के द्वारा ही कवि अपने विचारों अथवा भावों को एक सुगठित रूप में रखता 
है । अतः सबसे प्रथम पौराणिक भाषा के स्वरूप पर विचार करना 
आवश्यक है | 


भाषा ओर पुराण 


भाषा का विकास प्रतीक योजना और उनके अर्थगर्मित संगठन में निहित 

है। अरबन के मतानुसार पौराणिक साहित्य केवल भाषा से ही उद्मूंत 
होता है ।* परन्तु यह सत्य का एकांगी दृष्टिकोण है | तंथ्य तो यह है कि 
आदिकाल से पुराण और भाषा का अन्योन्य सम्बन्ध अत्यन्त निकट का रहा 
है । दूसरी ओर, विश्लेषण करने पर यह प्रकट होता है कि भाषा और पुराण 
, (“इन गाथाओं का प्रतीका्थ विवेचन एक अन्य पुस्तक का विषय हैं, अतः विषयान्त्र 


के भय से इसे अधिक विस्तार देना अनुचित समभझा गया | 
२--ेंग्वेज एंड रियालटी द्वारा डब्लू७ एम० अरबन, पृ० ८० । 


२० हिन्दी-काव्य में प्रतीकवाद का विकास 


एक ही सत्य के दो पहलू हैं जिनकी सहायता से जीवन और जगत्‌ के सत्य' 
को एक निश्चित प्रतीकात्मक शैली का वरदान प्रात होता है| यह रूपक-तत्त्व 
समस्त पुराणों में प्रात होता हैहजो भाषा की अर्थ-व्यंजना के लिए एक 
आवश्यक तत्त है । अतः हम कह सकते हैं कि पुराण की भाषा आदि से अंत 
तक रूपकात्मक अथवा प्रतीकात्मक है ।” असल में यह रूपक तत्त्व पौराणिक 
साहित्य को अर्थ देता है । पौराणिक विचार और वाणी श्रव्यक्त वस्तुओं का 
नामकरण करते हैं और प्रतीकात्मक विचार और भाषा उन्हें अर्थ प्रदान 
करते हैं | 


पौराणिक भाषा को हम दो वर्गों में बाँठ सकते हैं | प्रथम वर्ग नाठकीय 
भाषा का है जिसके अन्तर्गत सृष्टि या ब्रह्मांड पुराण ( (0577८ ४ए४७ ) 
आर देवी शक्तियों की व्यक्त लीलाओं की अनेक कथाएँ आती हैं | इन समस्त 
कथाओं के व्यक्त प्रतीकों का ध्येय. किसी अन्य अर्थ की व्यंजना करना होता 
है । इस क्षेत्र में आकर पुराण केवल कथामात्र नहीं रह जाता है, पर भाषा के 
माध्यम से पौराणिक काव्य का रूप धारण कर लेता है । 


दूसरा वर्ग गीतात्मक भाषा का है जिसके अंतर्गत श्लोक ( ऋचाएँ ), प्रार्थना 
एवं अनेक उदबोधन के गीत आते हैं। ये गीत या श्लोक मानसिक भावना 
एवं स वबेदना के मिश्रित स्वरूप हैं | इसी से वेद्क साहित्य में इन श्लोकों को. 
रस रूप भी कहा गया है क्योंकि उनके द्वारा सत्य की रसात्मक अभिव्यक्ति 
होती है | यही कारण है कि छांदोग्योपनिषद्‌ में वेदों को रस रूप कहा गया है 
उसे अमृत की संशा दी गई है-- 


ते वा एते रसाना रसा वेदा हि रसास्तेषामेते रसास्तानि वा 
एतान्यम॒तानामम॒तानि वेदा ह्मृतास्तेषामेतान्यमृतानि ।* 
अर्थात्‌ वे ये ( पूर्वोक्त लोहितादि रूप सूर्य के ) रसों के रस हैं, वेद ही रस हैं 
और ये उनके मी अमृत हैं | यहाँ पर उस तथ्य की प्रतिध्बनि भी प्राप्त 
होती है जिसके प्रकाश में गोपियों को ऋचाओं की संज्ञा से विभूषित किया गया 


४७ (७ 


है जो कृष्ण काव्य में रसात्मक सिद्धि की प्रतीक मानी गई हैं ।२ 





१---द सिम्बालिस्ट एसथटिक्स इन फ्रांस द्वारा ए० जी० लेहमैन, पृ० ११३ । 
२--छांदग्योपनिषद्‌ पृ० २४५५ तृतीय अध्याय, पंचम खंड ( उप० भा० : खंड ३ )। 
३--इसका पूर्ण विवेचन सप्तम श्रध्याय मैं किया जायगा । 


प्रतीक का उदगसम और विकास २१ 


पुराण और भाषों का सम्बन्ध उस समय और भी निकट का हो जाता है 
जब मानव मन उनके द्वारा ऐसे “शब्दों! का सृजन आरम्म करता है जो 
धाम की कोटि में आते हैं । ये शब्द रूप नाम ही प्रतीक की श्रेणी में उस समय 
आ जाते हैं जब वे किसी धार्मिक अथवा पौराणिक विचार, भाव अथवा देवों 
के व्यक्त वाहक बन जाते हैं | इससे यह भी सिद्ध होता है कि मानवीय चेतना 
के विकास के साथ पौराणिक प्रवृत्ति का स्वरूप भी बदलता रहता है। उसे 
नवीन ज्ञान के प्रकाश में नवीन मान्यताओं का बाहक बनाया जाता है । 
किसी विशिष्ट पुराण कथा को युग की माँग के अनुसार परिवर्तित भी किया 
जाता है| ये कार्य शब्द-प्रतीक ही करते हैं जो उस नव धारणा और विचार 
को विनिमयशील बनाते हैं जिससे कि वह प्रेषणीय हो सके | इस तथ्य सें 
पुराण का “गतिशील चिंतन! भी मुखर हो जाता है जिसका संकेत प्रथम ही 
किया जा चुका है । 
लोकसाहित्य और प्रतीक 

पौराणिक काव्य में भाषा के साथ-साथ लोकतत्त्वों का भी समाहार प्राप्त 
होता है | लोकसाहित्य के अन्तर्गत लोकगीतों, लोकगाथाओं का समावेश होता 
है । किसी भी पौराणिक काव्य की प्रष्ठभूमि समभने के लिए यह आवश्यक है 
कि हम लोकगीतों एवं कथाओं का विश्लेषण करे जिन्होंने प्रत्यक्ष अथवा 
अप्रत्यक्ष रूप से पौराणिक काव्य की एष्ठभूमि प्रस्तुत की । 

लोकगीत मानवीय कल्पना एवं भाव के आदितम साहित्यिक रूप हैं । इन 
लोकगीतों में मानवीय नायक के दर्शन होते हैं, जो नायक-भावना के 
विकास में प्रथण चरण है| इस नायक-मावना का विकास पौराणिक कादव्यों 
में किस प्रकार दिव्य या परम रूप सें मान्य हुआ इसका विवेचन “नायक के 
प्रतीकार्थ' के अन्तर्गत किया जायगा । ु 

जब हम लोकगाथाओं की ओर दृष्टिपात करते हैं तब हमें प्रतीक का एक 
अत्यन्त विस्तृत रूप प्राप्त होता है। हीगल ने इसे “चेतन-प्रतीकवाद” के अन्तर्गत 
माना है। इन लोकगाथाओं का उद्गम एवं उनका सृजन बाह्य जगत्‌ के जीव 
एवं पदार्थों पर आश्रित होने के कारण लोक-जीवन के अधिक निकट है। 
इन गाथाओं में जानवरों एवं पक्तियों के द्वारा किसी ऐसे “नैतिक मूल्य” की 
व्यंजना की जाती है जो मानव-जीवन सापेक्ष होती है । इन जीवधारियों को, 
उनके विमिन्न गुणों को और साथ ही उनके परस्पर सम्बन्धों को मानव गणों एवं 
व्यवहारों का पर्याय माना जाता है । इस प्रकार उन्हें (मानवेतर प्राणियों को ) 


सर 

प्रतीक का रुप प्राप्त होता है। एशप की कथाएँ, पद्मतंत्र एवं बालहितोपदेश 
की कथाएँ इसी ' श्रेणी में आती हैं। शेर की वीरता एवं उदारता, भेंड़ की 
प्रतिहिसा, लोमड़ी की चालाकी, म्ुग की चपलता आदि कुछ ऐसे अव्यक्त गुण 
हैं जिन्हें इन कथाओं के द्वारा स्पष्ट रूप प्राप्त होता है। ये कथाएँ बरस 
साहित्य के उस विशाल प्रांगण की याद दिलाती हैं जिन्हें हम नीति-काव्य की _ 
संज्ञा देते हैं | प्रतीक की दृष्टि से इनका अत्यन्त महत्व है क्योंकि काव्य में 
अनेक ऐसे मानवेतर प्राणियों का प्रयोग होता है जिनके द्वारा अनेक गूढ़ . 
रहस्यों अथवा आचरण सम्बन्धी नीतियों की व्यंजना प्रस्तुत की जाती है। यह 
अन्योक्तियों का क्षेत्र है । लोकतत्वों का समाहार काव्य में उस समय और भी 
स्पष्ट होता है जब हम महाकाव्यों के चरित्रों अथवा नायकों के स्वरूप को देखते 
हैं। राम, कृष्ण आदि का जो काव्यात्मक व्यक्तित्व है, उसमें लोकतत्त्वों का 
समावेश एक ऐतिहासिक घटना मानी जाती है। कृण तथा रामादि की 
भावनाओं में लोकतत्त्वों का समावेश प्राप्त होता है जिस पर हम आगे विचार 
करंगे |” 

नायक का प्रतीकाथ 


युंग ने नायक-भावना के उदगम-खोत का विश्लेषण करते हुए उसके 
प्रतीक रूप की ओर भी संकेत किया है। वह विश्लेषण उसके अचेतन- 
सिद्धान्त पर आधारित है। उसके मतानुसार व्यक्ति विशेष के चारों ओर जो 
जातीय प्रेम-भावना केंद्रित हो जाती है उसका उदूगम खोत अचेतनावस्था ही 
है जो कि एक प्रकार से “अचेतन' के प्रति जाति का प्रेम है अथवा आदिमान- 
वीय प्रवृत्ति का अवशेष-चिह् है ।* अतः महाकाव्यों में जो नायक या देवता- 
गण हैं वे हमारे ही अंश हैं जो किसी न किसी रूप में जाति की सांस्कृतिक- 
चेतना के हीरो! हैं। ये नायक किसी जाति के अविच्छिन्न अंग हैं. जिनके द्वारा.. 
हमारे अन्दर यह विश्वास समाहित हो जाता है कि हम कमी भी जातीय 
चेतना से विलुप्त नहीं हो सकते हैं । जे 


नायक-भावना का विकास दो दशाओं से होकर गुजरा है । प्रथम, 
तांजिक या ऐद्रजालिक ( )(७2709) ) स्थिति और द्वितीय शुद्ध नायक की 
» स्थिति |? प्रथम स्थिति का सबसे उत्तम उदांहरुण फिनलैंड की आदितम: 
१--दे० आगे कृष्ण तथा रामकाव्य मैं, प्ठ तथा सप्तम अध्याय । 


२--<ं० युंग की पुस्तक *साइकलाजी आफ द अनकांशस, अध्याय ४, ए० १०६-१११। 
३--हिरोश्क पोडट्री द्वारा बावरा, ए० ६३. 


प्रतीक का उद्गम और विकास .. र३ 


काव्य-कृतिं कैलीवेला” है जिसमें नायक को अनेक प्रकार से एंद्रजालिक कर्मों ' 
का कर्ता चित्रित किया गया है। सत्यरूप में, यह काव्य-कृति एक ऐसी मध्य- 
स्थिति की द्योतक है जिसमें वीर-गीतों का महाकव्य में संयोग होता है ।' कुछ 
इसी प्रकार की स्थिति हमें आल्हखर्ड में भी प्राप्त होती है । परन्तु दूसरी स्थिति 
में आकर नायक का यह एद्रजालिक रूप कम हो जाता है और उसकी धारणा 
में क्रशः मानवीय एवं देवी रूपों का समन्वय होने लगता है। पोराशिक 
नायक-देवता का अस्तित्व चाहे संकट में पड़ जाय पर इतना तो असंदिग्ध 
है कि महाकवियों के द्वारा उन्हीं “नायकों' को जातीय अथवा सांस्कृतिक रूप में 
अंकित किया गया है। इसी से ये पौराणिक नायक कवियों की अनुभूति से 
रंजित होकर क्रमशः सांस्कृतिक जीवन के परस प्रतीक हो गए। नायक का 
यह सांस्कृतिक पक्ष होमर के हेक्टर ( महाकाव्य इलियड ) और यूलीसीज 
( महाकाव्य आडिसी ) में, वाल्मीकि-रामायण के राम में, महामारत के 
श्रीकृष्ण और अज॑न में, वर्जिल के इनीयस ( महाकाव्य इनीड ) में प्राप्त होता 
है | एक अन्य बात जो इन नायकों में देखी जाती है वह है उनके ऋृत्यों में 
किसी देवता का . सहायक होना या किसी अप्सरा के द्वारा उनकी वाधाओं 
का अंत होना । उदाहरणस्वरूप हेक्टर का सहायक ज्यूपीटर देवता है, अर्जुन 
के सहायक श्रीकृष्ण हैं और इनीयस का सहायक भी ज्यूपीटर है ।' 
 महाकाव्यों में नायक की परिणिति एक अन्य सत्य को सम्मुख रखती है । 
पौराणिक नायकों के चारों ओर जो अनेक प्रकार के अतार्किक तथ्यों का _ 
समावेश हो गया था, उनका एक ग्रकार से उन्नायक रूप, कवि की 
सूजनात्मक 'जीनियस” से तप कर, अधिक भावात्मक तार्किक रूप में सामने 
आ सका | अतः पौराणिक काव्य में केवल अंधविश्वास एवं अंधमान्यताएँ 
ही नहीं हैं, पर इसके साथ-साथ जीवन, प्रकृति और ब्रह्मांड के प्रति एक 
जागरूक संवेदना भी है जो जाति की सांस्कृतिक चेतना।है । यह ठीक है कि 
हम होमर के काव्य में अनेक मानवों को रेड इंडियन के देवताओं की तरह 
पत्ती या अन्य जानवरों का रूप धारण करते पाते हैं या रामायण में देवताओं 
को महाकाय या सूकरम रूप में परिवर्तित होते देखते हैं, परन्तु दूसरी ओर 
इन्हीं महाकाव्यों में हमें आरटीमिस के आखेट का, गोल्डन एफ्रोडाइट 


१--कस्टम एन्‍्ड मिथ द्वारा एल्ड्यू लेंग, एृ० १४८। 
२--इन विदेशी उदाहरणों के लिए दें० “विदेशों के महाकाव्य' अनु० गोपीकृष्ण ( द बुक 
आफ इपिक्स ) । 


श्ड हिन्दी-काव्य में प्रतीकवाद का विकास 


की अंतर्ष्टि का, राम के अंतद॑न्ध का, बानरों ओर राक्ष्सों की परम भक्ति 
का, ओर जीवन और विश्व के सत्य का परम रूप इृश्गित होता है। इस 
दृष्टि से पौराणिक काव्य जातीय आत्मा की परम अभिव्यक्ति हैं जिसमें हमारे 
दुख-सुख, पेम-घुणा, विनय-अहंकार और यहाँ तक कि हमारा सारा मनोविज्ञान 
साकार हो उठा है। वस्त॒त: ये नायक मानसिक चेतना के विकास-स्तस्म हैं । 
अवतारों के रूप में ये देव-नायक भारतीय पुराण-साहित्य में इसी चेतना- 
विकास की परम्परा को आध्यात्मिक क्षेत्र में चरितार्थ करते हैं | ' 


विचार, अनुभूति तथा पुराण-काव्य 


इस सम्पूर्ण विवेचन के आधार पर यह निष्कर्ष निकला है कि सारे 
पुराण काव्य का ध्येय किसी भाव, विचार या संबेदना को प्रतीक रूप में व्यक्त 
करना है। नायक, लोकगीत, कथाएँ और भाषा--इन समी क्षेत्रों में पौराणिक 
काव्य की वह एष्ठभूमि प्रस्तुत होती है जिसमें भाव तथा विचार का समन्वय 
न्यूनाधिक रूप में लक्षित होता है। पौराणिक चेतना का सबसे महत्वपूर्ण 
अंग विचार की उद्भावना है जिसने प्राचीन साहित्य को नवीन मोड़ प्रदान 
किया । अनेक विचारकों का मत है कि यह पोराखिक चेतना केवलमात्र 
काव्यात्मक प्रतीकवाद का सृजन है। परल्ठतु इसमें सत्य का अंश कम ही है । 
यह ठीक है कि महाकाव्यकारों ने पुराण का सुजन किया पर उनका पुराण 
केवल “पुराण ही नहीं है, उसमें कवि की प्रतिमा ओर कल्पना का संयोग 
है, चरित्रों में अधिक स्थायित्व है, रूप एवं श्रर्थ में व्यापकता है और स्वप्न- 
विम्तों के स्थान पर जीवनसापेक्ष विम्बों का समावेश है| इसी विचार की 
रूपरेखा हमे लेंगर के इस कथन में भी प्राप्त होती है कि महान पौराणिक 
कथाएँ जो रुद्गिपरम्पराओं से अपने को सुक्त कर सकी, ऐसी गाथाएँ जातीय 
भहाकाव्यों सें स्थायित्व प्राप्त कर सकीं |" काव्य सें पौराणिक तत्तवों का 
समाहार काव्य के पूर्ण रूप ( फार्म ) का परम द्योतक है जिसे हम 'पौराणिक- 
कल्पना” की संज्ञा दे सकते हैं | इसी काव्यगत रूप एवं प्रतोकात्मक व्यंजना 
हे पे मे सानवीय विचारधारा के विकास का उल्नायक रूप प्राप्त 
ह्‌ वा | 





-“भेक्ति-काव्य के अन्तर्गत अवतार का विकासवादी विश्लेषण सबिस्तार प्रस्तुत 
किया गया है । 
१--फिलासफी इन ए न्यू की द्वारा लेंगर, पृ० १६० । 


प्रतीक का उद्गम और विकास २५ 


जहाँ तक अनुभूति का प्रश्न है वह काव्य-प्रतीकों एवं पौराणिक प्रतीकों 
के व्यापक अनुमव पर आधारित होती है। जब यह व्यापक अनुमव 
अमभिव्यक्ति-माध्यमों के द्वारा अव्यक्त अथवा अमूर्त व्यंग्य (5प82०७८४07) की 
ओर संकेत करता है, उस समय वह अनुभूति अव्यक्त तथा अमूत्ते की 
व्यंजना करती है | इस दृष्टि से पोराशिक प्रतीक अनुभूति का व्यापक रूप नहीं 
दे पाते हैं जिसे कवि अपनी अनुभूति के द्वारा उन्हें देने में समर्थ है । मारतीय 
काव्यशास्त्र की दृष्टि से अनुभूति का 'साधारणीकरण' ही रसोद्रेक में सहायक 
होता है जो कवि की प्रतिमा पर निर्भर है। इस तथ्य का सभाहार हमें 
ऊपर के विवेचन में भी मिल जाता है। परन्तु इतना असंदिग्ध है कि रस 
अथवा किसी भी 'शब्दः का विवेचन जिस प्रकार किया जाता है उसी के 
प्रकाश में उसका प्रतीका्थ स्पष्ट होता है । यही कारण है कि अनेक दार्शनिक 
एवं धामिक वितंडाओं का उद्गम उनमें प्रयुक्त अनेक शब्दों एवं प्रतीकों के 
गलत विवेचन से होता है जिसे लोग अपने अपने विचारानुसार विवेचित 
करते हैं | ह 

( ग ) प्रतीक का विकास 
२--धार्मिक 

धर्मिक प्रतीकों का स्वरूप ओर क्षेत्र 

पौराणिक प्रतीकों का जो कथात्मक स्वरूप पीछे विवेचित हो चुका है उसका 


मूल आधार धामिक तात्विक मान्यताएं हैं जिनका अभिव्यक्तीकरण पुराणों का 
परम ध्येय है | रिट्ची का मत है कि विचारों का आवश्यक कार्य प्रतीकीकरण 
है।' स्पेन्सर का कथन है कि घामिक विचार मानवीय अनुभवों से प्राप्त किये 
गये हैं जो क्रमशः संघरित एवं परिष्कृत होकर प्रतीक की दशा तक पहुँचे 
हैं ।* यह विचार अथवा धारणा मूलतः अनेक देवी-देवताओं के स्वरूप- 
विश्लेषण से ज्ञात होती है जिनकी धारणा में किसी तात्विक रहस्य का ग्रतीकी- 
करण होता है । इसी प्रतीकात्मक विवेचना को शायद ध्यान में रखकर धार्मिक 
देवी-देवताओं के प्रति छांदोग्योपनिंषद्‌ का निम्न श्लोक सही अर्थ सें उनके 
प्रतीकार्थ को चिंतन का -विध्रय घोषित करता है--- 


१--द नेचुरल हिस्दी आफ माइंड द्वारा ए० डी० रिट्ची, ए० २१ 
२--द फटे प्रिन्सपिल्स द्वारा हबेट स्पेन्सर, एृ० १५ 


| २६ हिन्दी-काव्य में प्रतीकवाद का विकास 


धस्यामृचि तामृच यदार्षेयं तम्॒षिं यां देवताममिष्टोष्यन्स्थात्तां 

देवतामुपधावेत्‌ ॥।* 
अर्थात्‌ ( यह साम रूप रस ) जिस ऋचा में ( प्रतिष्ठित हो ) उस ऋचा का, 
जिस ऋषि वाला हो, उस ऋषि का तथा जिस देवता की स्ठ॒ति करने वाला हो, 
उंस देवता का चिंतन कर |? तत्वतः भारतीय धार्मिक - प्रतीकों का रहस्य उसके 
चिंतन करने में समाहित है। यह चिंतन मानव-मन की वह सबल प्रक्रिया है 
जो कि धारणा के स्वरूप को व्यक्त करती है । 

निम्नांकित विकास-स्थितियों से धार्मिक प्रतीकों के स्वरूप का जहाँ एक 
और संकेत प्राप्त होता है, वहीं पर उस विकास से उनके विस्तृत क्षेत्र की भी 
प्रत्यक्ष व्यंजना होती है। धार्मिक प्रतीकात्मक धास्णाएँ इस तथ्य को भी 
सामने रखती हैं कि प्रतीकों का आंतरिक अर्थ इस बात पर आधारित होता है 
कि हम किस सीमा तक व्यक्त और सामान्य पदार्थों से अमूर्त एवं बृहत्‌ पदार्थों 
तथा विचारों की ओर जा सके हैं | धामिक प्रतीकों का अर्थ केवल बाह्य सत्य 
पर ही अवलंबित नहीं है, पर उन प्रतीकों की आत्मा” को ह्ृदयंगम करने के 
लिए यह आवश्यक है कि हम उसकी वाद्य परिधि से हटकर उसके व्यंजनात्मक 
केन्र की ओर जायेँ | डा० राधाकृष्णनन्‌ ने एक स्थान पर इसी सत्य” को 
ओर संकेत किया है । उनका कथन है, यथार्थ प्रतीक कोई स्वप्न या छाया . 
नहीं है । वह अनंत का जीवित साज्षात्कार है। हम प्रवीकों को विश्वास के 
द्वारा स्वीकार करते हैं जो अनेक व्यक्तियों के लिए परम-सत्य' के सात्षात्कार 
करने का माध्यम है।?* अनेक धामिक मतों एवं सम्प्रदायों का इतिहास भी 
यही सिद्ध करता है कि उनकी साधना पद्धतियों ने अनेक ऐसे प्रतीकों का 
आश्रय लिया जिनके द्वारा साधकों ने परमतत्व के निक्ठ पहुँचने का प्रयत्न 
किया । बौद्ध मत के अन्तर्गत 'बोधिसत्व” और “युगनद्ध”, वैष्णव सम्पदायों 
( यथा रामानुज, वल्लभाचार्य आदि ) में राधा-कृष्ण आदि कुछ ऐसे धार्मिक 
प्रतीक हैं जिनके द्वारा साधक परम तत्त्व! का साज्षात्कार करता था। 


विकास-स्थितियां क्‍ 
इस पृष्ठभूमि के बाद यह आवश्यक हो जाता है कि हम उन स्थितियों 
का अध्ययन करें जिनसे होकर धार्मिक प्रतीकों का विकास सम्भव हो सका | 


१--छांदोग्योपनिषद्‌ प्रथम अध्याय, तृतीय खंड, पृ० ७४ श्लोक € ( उप० भा० : 
खंड ३ )। द 
२--रिकवरी आफ फेथ द्वारा डा० राधाकृष्णनन्‌ , ए० १५२ । 


प्रतीक का उद्गम और विकास. २७ 


इन विभिन्न दशाओं का विभाजन, मानसिक एवं बौद्धिक विकास को दृष्टि में 
रख कर किया गया है-- 
( १ ) मानवीकरण अथवा आरोप 

प्रतीकीकरण की प्रथम स्थिति पदार्थों और प्रकृति-शक्तियों को चेतन 
मानवीय रूप प्रदान करने में थी जिसका आदि रूप प्रतीक का उद्गम नामक 
उपखण्ड में दिखाया जा चुका है। यह धार्मिक प्रतीकों की प्रथम स्थिति है, 
जब मानव-मन ग्रकृति के रहस्य के प्रति सचेत होने लगता है और अन्धविश्वास 
के ऊपर विजय प्राप्त करने में प्रयत्नशील होता है। 
( २ ) पशु-तत्त्व से नर-तत्त्व तक 

धार्मिक-प्रतीकों के विकास-क्रम में मानसिक विकास की भी छाया मिलती 
है | मानसिक प्रगति की रूपरेखा के साथ प्रतीकों की घारणा में पशु-तत्व का 
अंश क्रमशः लोप होने लगता है । यह प्रवृत्ति हमें हिन्दू, सामी और चीनी 
धर्मों में अधिक स्पष्ट रूप से ग्रात्त होती है। अधिकांश भारतीय और मिखी 
देवताओं ( यथा गणेश दुर्गा, ब्रह्मा ) की अभिव्यक्ति सिंह या किसी अन्य 
जीवधारी के ऊपर आसीन रूप में की गयी है| इसका प्रतीकात्मक अथ केवल 
यह है कि मानव के अंदर “*दिव्यता! का अंश पशु-प्रवृत्तियों पर विजय प्राप्त 
कर, उसे बुद्धि के द्वारा नियंत्रित रखना चाहता है। मानसिक प्रगति की यह 
रूपरेखा मिश्रित देवताओं ( #ए०४४0 ७5008 ) की अभिव्यक्ति में स्पष्ट 
प्राप्त होती है । न्‍ 

इस प्रतीकात्मक अर्थ के अतिरिक्त, भारतीय मिश्रित देवी-देवताओं में यह्‌ 
पशु-वर्ग वाहन” की सज्ञा से ज्ञातव्य है।इस वाहन की भावना में केवल 
पशुता पर विजय का अर्थ नहीं है पर उसके साथ ये सभी वाहन उस विशिष्ट 
देवता के किसी विशेष गुण, कार्य अथवा प्रकृति के प्रतीक हैं ।' उदाहरण 
स्वरूप ब्रह्म का वाहन हंस है ( सरस्वती का भी ) जो ब्रह्मा की उस शक्ति 
का द्योतक है जिसके द्वारा वह सृष्टि जैसे दुलंभ कार्य को करता है | वह शक्ति 
है विवेक-बुद्धि । शायद हंस के नीर-च्वीर-विवेक की भावना का उद्गम यहीं 
से हुआ हो जो आगे चलकर एक परिपाटी के रूप में रूढ़ि हो गई । इसी 
प्रकार दुर्गा, जो शिव की शक्ति है, उसे सिंह के ऊपर आसीन नच्लिज्रित किया 
गया है । इसका प्रतीकार्थ यही है कि दुर्गा की जो ध्वंसात्मक शक्ति है, जिसके 
१--डा० तैमनीं के एक व्याख्यान से जिसे उन्होंने एनी बेसेंट हाल, प्रयाग मैं (हिन्दू 

प्रतीकवाद विषय पर दिया था ( नवम्बर १६५६ )। 

द्वारा वह पाप” का नाश करती है--बह शक्ति सिंह के द्वारा प्रदशित की गई 
है | देवताओं की अभिव्यक्ति सें अनेक पदार्थों का समाहार भी यही तथ्य 
प्रकट करता है कि वे पदार्थ किसी विशिष्ट कार्य अथवा शक्ति के ग्योवक हैं | 
विष्णु के 'रूप' में शंख, चक्र और पद्म का प्रदर्शन उनके तीन प्रमुख कार्यों 
एवं शक्तियों के द्योतक हैं जिनके द्वारा वह विकास की परम्परा को गति देते 
हैं | चक्र उस शक्ति का प्रतीक है जो विकास के मार्ग में आने वाली वाधाओं 
को नष्ट करता है | शंख प्रणव अथवा शब्द का प्रतीक है और पद्म शुम फल 
का द्योतक है, जिस प्रकार गदा अशुभ फल का प्रतीक माना जा सकता है । 
(३ ) आदश अपर लोकों की धारणा और अन्य आदशे प्रतीक 

(7 ) स्वर्ग वेकुरठादि--जब मानवीय चेतना दृश्यमान जगत्‌ के पीछे 
रहस्य को जानने के लिए गयत्नशील हुई तब उसने अनेक ऐसे लोकों की 
कल्पना की जहाँ मृत्यु के बाद जीवन की भावना ने एक महत्त्वपूर्ण कदम 
उठाया। मानव-मन यह प्रश्न करने लगा कि मृत्यु के पश्चात जीवन का क्‍या 
स्वरूप होता है | इस जिज्ञासा के फलस्वरूप सभी धर्मों में स्वर्ग की कल्पना का 
उदय हुआ झुत्यु के परे की भावना ईसाई प्रतीकवाद की मूल आधार शिला 
है |? हिंदू धरम में भी इसी जिज्ञासा ने स्वर्ग! की कल्पना का श्रीगणेश किया | 
परन्तु हमारे यहाँ स्वर्ग-लोक से भी ऊपर अन्य लोकों की भावना प्राप्त होती 
है जो आध्यात्मिक दृष्टि से मानवीय चेतना के ऊर्ध्वगामी अभियान से प्रतीत 
होते हैं । हमारे यहाँ चार देवता प्रमुख हैं--इन्द्र, शिव, विष्णु और बह्मा 
और इनके साथ ही क्रमशः चार लोकों--ख्र्ग, कैलास, वैकृंठ और सत्य 
लोकों की कल्पना की गयी ।* इन चारों लोकों के आदर्शीकरण में “सत्यलोकः 
का स्थान सब से ऊँचा है जो ब्रह्मा का परमलोक है | ये समी लोक आनंद के 
क्रमिक विकास की रूपरेखा प्रस्तुत करते हैं । वैज्ञानिक दर्शन की दृष्टि से ये 
लोक, जो पृथ्वी से ऊपर माने गये हैं, मूलतः ऊध्ब॑ वातावरण के स्तरपरक 
विभाग हैं | जिस प्रकार आकाश के वातावरण में निम्नतर स्वर अधिकतम 
भारयुक्त ( ?7८88प76 ) होता है और जैसे-जैसे हम वातावरण में ( आकाश 
: तत्त ) ऊपर जाते हैं वैसे-वेसे भार! की मात्रा भी कम होती जाती है, 
उसी प्रकार इंच्रलोक से लेकर सत्य लोक तक क्रमशः स्थूल से सूक्ष्म की 
ओर भार की उन्मुखता प्राप्त होती है | द 





१-अनसाइक्लोपीडिय आफ इथिक्स एड रिलीजन, वाल्यूम १२ क्रिश्चियन सिम्बालिज्म । 
२--हिन्दू मैनस,, कस्टमूस एंड सेरीमनीज़ द्वारा जे० ए० ड्य वियस, पृ० ४३३ । 

इन आदर्श लोकों के निर्माण में धार्मिक मावना का वह रूप ग्रात्त होता 
है जो आत्मा के आनंदगत स्वरों का उद्घागन करती है। यही कारण है कि 
उपनिषदों में स्वर्ग की भावना में आनंद” का परिवेश प्रात होता है ।' 

अस्तु, भारतीय धर्म में जितने भी आनंद लोक हैं उनके अंतराल में 
आनन्द तत्त्व का समान महत्त्व है | 

उपयुक्त चार प्रमुख आनंदलोकों का भारतीय धर्म अथवा साहित्य में 
महत्त्वपूर्ण स्थान है । जो वर्ग जिस देवता ( इन्द्र, शिव, विधूएु व ब्रह्मा ) की. 
आराधना या उपासना करता है वह उसी के परमधाम की इच्छा करता है | 
भक्त कबियों ने इसी से विष्णु के परमलोक, गोलोक अथवा वैकृंठ की कामना 
की है, जिसका विवेचन आगे किया जायगा | इसी प्रकार शिव के भक्तों का 
ध्येय 'कैलास' है और ब्रह्म के आराधकों का सत्यलोक | 

हिंदू धर्म में ही नहीं, पर संसार के अन्य धर्मों में मी क्ममफल का आभास 
प्रात्त होता है । इसी कमफल के आधार पर व्यक्ति को स्वर्ग! या नरक प्रात 
होता है | पाइथागोरस और हिरोडोट्स ने भी भारतीय स्वर्ग और नरक के 
आदरशशों को मान्य माना है | पाइथागोरस ने स्वर्गं-नरक की भावना को केवल- 
मात्र एक अव्यक्त सिद्धान्त के तौर पर शहीत किया है। अनेक विचारकों ने 
पाइथागोरस के इस सिद्धान्त को भारतीय प्रभाव कहा है।* नरक की भावना 
का मूल रहस्य, पापों एवं अपवित्र आचरणों से युक्त व्यक्तियों का मृत्यु के 
पश्चात्‌ वीमत्स यातनाओं के जगत्‌ में जाने की कल्पना ही ज्ञात होती है । 
सीजर ने इस नरक की भावना का आरोपण गाल्स-वासियों पर पूर्णतया किया 
था | अतः यह नरक और स्वर्ग की कल्पना का ताकच्िचिक अर्थ यही प्रतीत होता 
है कि ये लोक मनुष्य के अन्तःकरण में ही व्यात हैं, अपने कर्मों के द्वारा ही 
वंह इन्हें इसी चराचर जगत्‌ में प्राप्त करता है । उनका विधान मनुष्य के नौति- 
प्रक आदेशों के प्रति आग्रह ही है । 

सप्तक-कल्पना : इन लोकों की संख्या का विस्तार भी होता रहा। वैदिक 
धरम में सतलोक की कल्पना भी प्राप्त होती है । इसी तथ्य के ह्ृदयंगम करने 
पर अन्य सप्तक कल्पनाओं का रहस्य स्वयं प्रकाशित हो जायगा। सतलोक, 
सप्तसिधु, सत्तषि, सत्तस्वर, सप्तपाताल, सप्तदिवस, सत्ान्न की धारणाएँ मूलतः 
मानव मन के आध्यात्मिक स्वरूप की प्रतिरूप हैं । 

१--कठोपनिषद्‌ पृ० २७ श्लोक १२ प्रथम अध्याय, प्रथम बत्ली ( उप० भा० ) । 

२--हिन्दू मैनस कस्टम्‌स एंड सेरिमंनीज, ड्य वियस, पृ० धश८ ।. 

सप्तक की कल्पना का रहस्य प्राण-विज्ञान! है क्योंकि भारतीय दार्शनिक 

मचितन में प्राण को आत्मरूप ब्रह्म की कोटि तक पहुँचा दिया गया है। समस्त 
इन्द्रियाँ प्राण की ही खझुपान्तर हैं। इसी से प्राण की समष्टि भावना भें समस्त 
“इच्धिय संघात शरीर की भी परिणति प्राप्त होती है | शंकर ने वेदान्त भाष्य 
के अन्तर्गत कहा है कि 'शिशु-आण' का यह शरीर अधिष्ठान है क्योंकि इसमें 
अधिफ्ठित होकर अपने स्वरूप को ग्राप्त करने वाली इच्धियाँ विषयों की उपलब्धि 
का द्वार होती हैं |! ग्राण को नाना रूपों वाले “यज्ञ की संजशा भी दी गयी 
है |* यह यज्ञ क्या है ! चमस रूप शिर में विश्व रूप यश निहित है| अतः 
यश के नाना रूप प्राण के ही अंग हैं | प्राण की संख्या सात भानी गई हैं-. 
दो कान, दो नेत्र; दो नासिका ओर एक रसना। ये सातों इब्द्रियाँ प्राण की 
“अ्रज्ञ! होकर ही अवस्थित रहती हैं जिसका यही अर्थ है कि सप्त इच्धियों का 
अन्योन्य सम्बन्ध प्राण के द्वारा ही कार्यान्वित होता है। सप्तक की अधिकांश 
कल्पनाएँ इसी तथ्य की प्रतिध्वनि ज्ञात होती हैं | शब्दादि जितने भी बाह्य विषय 
हैं उनका ज्ञान मनुष्यों को इन्हीं ग्राणों के द्वारा होता है। इसी से इन सप्त- 
प्राणों को सप्तान्न भी कहा गया है क्योंकि ये सभी इन्द्रियाँ मुख्य पाण की 
“अन्न' ही हैं। इंहद्डपनिषद्‌ सें प्राण की इसी सर्वव्यापकता को आधिदेविक 
रूप देने की लालसा से उन्हें सप्तर्षि भी कहा गया है जो मानवीकरण का 
सुन्दर उदाहरण है। उपनिषद्‌ कहता है--“थे दोनों ( कान ) ही गौतम और 
भारद्वाज हैं, यह ही गौतम है और दूसरा भारद्वाज है। ये दोनों नेत्र ही विश्वा- 
भिन्र हैं और जमदभ हैं, यह ही विश्वामित्र है और दूसरा जमदश्ि है। ये 
दोनों नासा रन्त्र ही वशिष्ठ और कश्यप हैं, यह ही वशिष्ठ है और यह दूसरा 
कश्यप है। तथा वाक्‌ ही अन्नि है, क्योंकि वागिद्धिय द्वारा ही अन्न भक्षण 
किया जाता है जिसे अन्रि कहते हैं वह निश्चय “अत्ति? नामवाला है। जो इंस 
प्रकार जानता है वह सबका अत्ता ( मक्षण करने वाला ) होता है, सब इसका 
अन्न हो जाता है ।”* यह सद्तर्षि मंडल मानव के भौतिक पक्ष का उन्नायक रूप 
है। यह घोषित करता है कि प्रत्येक भौतिक अंश का उसी समय संत्य महत्त्व 
होगा जब वे दिव्य देव ऋषियों से युक्त मानवीय चेतना के ऊरध्ब॑गामी अमियानों 

में योगदांन दे सकेंगे। इन समस्त इंद्रियसंघात रूप अन्नमय शरीर में 
१-उपनिषद्‌ भाष्य, पृ० ५०४ ( खंड ४ ) । 
२--इहहुउपनिषद्‌ ४० ५०८-५०६, श्लोक ३ खंड ४ ( उप० भा०, खंड ४ )। 
३--वही १० ५१०, श्लोक ४ खंड ४ ( उप० भा० खंड )। 

संठुलन उसी समय हो सकता है जब ये सब “प्राण! मुख्य प्राण के आश्रित हों 
प्रत्यक्ष रुप से “मुख्य प्राण! ही वह तकमय कारण है जो अतर्कपूर्ण आचरणों 
को एक संतुललन प्रदान करता है। जो इस प्रकार इस प्राण के 
यथार्थ रूप को जानता है, वह अपने प्रारूध का स्वयं विधाता होता है। 
हिन्दू धम में समी सत्क कल्पनाएँ इसी सत्य प्राण की विवेचना करती हैं जिससे 
'सत्य! का, ब्रह्म का साक्षात्कार हो सके। बृहद्उपनिषद्‌ में इसी से प्राण को 
देवता कहा गया है जो इच्धिय-रूप देवताओं के पाप रूप मत्यु को दूर कर फिर 
इन्हें मृत्यु के पार ले जाता है |” 


लिंग, शालिग्राम, क्रास और अधेंनारीश्वर 

ये सब खझुप-प्रतीक किसी विचार अथवा किसी देवता के प्रतिनिधि हैं । 
इनमें से प्रथम तीन प्रतीक उपासना से संबंधित होने के कारण उपासक एवं 
उपास्य के संबंध के निदेशक हैं और साथ ही वें किसी न क्रिसी ताक्चिक 
भावभूमि के द्योतक हैं | आदि मानव की मानवेतर जड़ पदार्थों के प्रति जो 
रहस्य भावना थी, वह मानसिक चेतना के क्रमिक विकास के कारण अंधभावना 
एवं विश्वास की परिधि को छोड़कर एक चेतनापूर्ण विश्वास का प्रतीक बन 
गई । धार्मिक प्रतीकों में यही श्रद्धापूर्ण विश्वास ही मुख्य तथ्य है जो उस विशिष्ट . 
रूप में किसी आदर्श की स्थापना करता है। यह आदर्श या वो कोई देवता होता है 
अथवा उसका कोई धारणात्मक तत्त्व | लिंग, शालिग्राम और क्रास में देवता या 
मानवीय ईश्वर (क्राइस्ट) की भावना सन्निहित रहती है । इस प्रकार, लिंग शिव 
का, शालिग्राम विष्णु का और क्रास अनंत जीवन के प्रतीक क्राइस्ट या ईसा 
का रूपात्मक प्रतीक माना जाता है। अर्धनारीश्वर एक आदिम प्रकृति-सत्य 
का रूप है जो नारी ओर ईश्वर रूप मानव की समान अभिव्यक्ति है। यह प्रतीक 
मिथुन सत्य का, जो सृष्टि का रहस्य है, एक अत्यन्त सुंदर मानवीकरण है | 
: बृहद्‌ उपनिषद्‌ में स्पष्ट कहा गया है कि 'पहले एक आत्मा ही था। उसने कामना 
की कि मेरे स्ली हो, फिर मैं प्रजारूप सें उत्पन्न होरऊँ *।? पुरुष के अंदर भी 
इन्हीं दो तत्वों का समाहार माना गया है जैसा कि उसी उपनिषद्‌ में कहा गया 
है मन इसका आत्मा है, वाणी स्त्री है, प्राण संतान है *।! यहाँ पर जो 
..._ १--दुषद्‌ उपनिषद्‌, पृ० १२८ श्लोक ११ खंड ४ ( उप० भा० खंड ४ )। 


२--बृहद्ारण्यकी पनिषद्‌, पृ० ३२११ श्लोक १७ प्‌ चतुर्थ आह्यण, प्रथम अध्याय (उ० भा० 
ख०४)। 
३--वही ए० ३११। 

वाणी को स्त्री कहा गया है, वह मन का अनुवर्तन करने में त्री के साथ वाणी 
की समानता का द्योतक है। वाक विधि निषेध रूप शब्द है | यह श्रोत्रेद्धिय द्वारा 
मन से गहीत और प्रयुक्त होता है। इसीलिए वाक मन की सत्री के समान है 
वे दोनों मिथुन तत्त्व हैं | अतः इससे सिद्ध हुआ कि सृष्टि क्रम के लिए दो 
लिंगों की समांन आवश्यकता है। अधनारीश्वर का प्रतीकार्थ इसी तथ्य क। 
संंद्र अभिव्यक्तीकरण है । 

लिगादि की धारणा में उस देवता 'के साथ साथ उसके अन्य गयणों। 
एवं क्रियाओं का भी समाहार होता है । हिन्दू धरम में अधिकांश प्रमुख देवताओं 
की पूर्ण अ्रमिव्यक्ति अकेले न होकर देवियों के सहित की जाती है | जहाँ तक 
लिंग अथवा शालिग्राम का प्रश्न है, उनके प्रतीकार्थ में देवता के साथ दिवी* 
की भावना भी अनुस्यूत है | अ्रतः अनेक मनोवैज्ञानिकों ने जो लिंग को यौन 
प्रतीक माना है ( फेलस ) उसे मैं अंधविश्वास अथवा आदिम अतकंपूर्ण 
भाव से ग्ंहीत नहीं कर सकता हूँ, पर उसे मैं उपयुक्त एक मुख्य तत्त्व के रूप सें 
अहण करता हूँ । अतः लिंग! आदितत्त शिव के सजनात्मक तत्त्व का प्रतीक: 
है| स्वयं शिव के शब्दों में कि “स्वयं मैं! ही लिंग हूँ और जो भी मुझे इस 
प्रतीक' लिंग के द्वारा एतिष्ठित करेगा, उसकी इच्छा की पूर्ति होगी और 
वह कैलास? को प्राप्त करेगा। मैं ही आदितत्व हूँ और लिंग भी आदि तत्त्व 
है *| लिंग की यह भावना रोमन जाति के प्रियपस ( 0270७ ) और 
मिश्र जाति के फेलस ( ?%॥०७ ) में भी प्रात्त होती है *। अतः लिंग 
सृष्टि के पूर्व वर्तमान था जिस प्रकार ब्रह्मा या विष्णु ( कृष्ण व राम रूप ) 
को स्थिति मानी जाती है । लिंग के प्रतीकार्थ में शिव के तीन नेत्रों का भाव भी 
निहित है जो चलोक, अंतरिक्ष लोक एवं पृथ्वी में व्याप्त नेत्रस्थ अप्मि के 
प्रतीक हैं | इसी प्रकार लिंग को बाघ की त्वचा से आइत करते हैं जैसे कि शिव 
बाघंबर ओढ़े रहते हैं । 

शालिग्राम में भी मिथुनपरक स्वरूप ग्रात्त होता है, परन्तु विष्णु के 
संरक्षक रूप का ही उससे अधिक समावेश है। वह मूलतः उपासना का 
हीं माध्यम है। क्रास और कराइस्ट में जिस प्रकार का अन्योन्य संबंध 


'--युंग तथा फ्रायड ने माना है कि लिंग योन अतीक है, दे० फ्रायड, साइकोएना- 
लिसिस, प० ११२ । ' 

२--लिंगपुराण में उंद्धृत : हिन्दू मैनसे एंड कस्टम्स से पृ० ६२६ , 

२--हिन्दू मैनसे, कस्टमूस एंड सेरीमनीज, डयबियस प्ृ० ६३१। 

है वैसा ही शालिग्राम अथवा लिंग का क्रमशः विष्णु और शिव से है । 
क्राइस्ट का मानवीय रूप विष्णु के मानवीय रूप कृष्ण के समान प्रतीत 
होता है। डा० राधाकृणन्‌ का मत है कि मानवीय रूप क्राइस्ट 'स्वर्ग? 
ओऔर धरती का मध्यस्थ' है, जिस प्रकार कृष्ण इहलोक और परलोक के 
मध्यस्थ हैं। बालक ईसा और माता मेरी के अधिकांश चित्र “दिव्य बाल- 
रूप' के द्योतक हैं, जिस प्रकार कृष्ण और माता यशोदा के परम दिव्य 
बाल-रूप । जिस प्रकार कृष्ण का स्वरूप गोचारण से संबंधित है, उसी प्रकार 
ईसा की आदि-भावना परम-चरवाहे के रूप में प्रस्तुत की गयी है । यहाँ पर 
मेरा मंतव्य केवल कृष्ण और क्राइस्ट के ग्रतीकाथथ के साम्य पर ही केन्द्रित है, 
न कि यह दिखलाना कि किसकी भावना किससे ली गई | संसार के अनेक 
धामिक प्रतीकों में इस प्रकार की समानता यह सिद्ध करती है कि प्राचीन 
मानव के मानसिक विकास का धरातल कितना अन्योन्य संबंधित था ! 

जान गैस्बल के मतानुसार क्रास' का आदितम रूप मृत्यु का द्योतक 
नहीं था, वरन्‌ मृत्यु पर विजय प्राप्त करने का प्रतीक था ।* क्रास की भावना 
में दुःखात्मक अवसाद का आरोप अनेक शताब्दियों के बाद हुआ । क्रास के 
व्यापक अर्थ का आरम्म उस समय से होता है जब उसे “जीवन-बृक्षः के रूप 
में देखा गया ।* क्रास का प्रतीकार्थ उस ऊर्ध्वगामी दशा का द्योतक है जहां 
पर समस्त पापों का शमन हो जाता है । अतः क्रास के प्रतीक रूप में मानवीय, 
भावनात्मक और विश्व संबंधी तथ्यों का सुंदर समन्वय प्राप्त होता है। 
एस० के० लेंगर के शब्दों में हम कह सकते हैं. कि क्रास सम्पूर्ण ईसाई धर्म 
के नागक का परम प्रतीक है--समस्त पाप, पीड़ा, क्लेश और उनसे मुक्ति 
का द्योतक है । 


४. अंतद् ष्टि और प्रतीक 


इस वर्ग के प्रतीकों का धारणात्मक एवं तात्विक महत््व है। प्रायः ये 
सभी ग्रतीक आत्मशञान! की आधारशिला पर आश्रित हैं। इनमें तप एवं चिंतन, 
अनुभूति एवं अध्यात्म तथा धारणा और अंतर्डष्टि का समान समन्वय ग्रात्त 


१--ईस्ट एंड वेस्ट द्वारा डा० राधाकृष्णन, पृ० छ२ । 

, २--श्साइक्लोपीडिया आफ रिव्लीजन एंड इथिक्स भाग १२ (१६२१)। 
२३--साइक्लाजी आफ द अनकांशस द्वारा युंग, १० १६३ (१३१६)। 
४--फिल्लासफी इन ए न्यू की द्वारा लेंगर, ४० २३२ (१६९४६) । 

रे 

होता है। ये प्रतीक तात्विक चितन के “मधु” हैं। भारतीय मनीषा ने इसी से मुख्य 
तैंतीस देवताओं का अंतर्भाव एक ही परम देव में माना है। उन्होंने नानात्व 
में एकत्व की स्थापना की है। बृहद्‌ उपनिषद्‌ सें याशवल्क्य और शाकल्य संवाद 
में विश्व में व्याप्त शक्तियों, प्राकृतिक घटनाओं एवं पदार्थों का मानवीकरण 
तैंतीस देवताओं में किया गया है। इनमें आठ बसु ( अग्नि, प्रथ्वी, 
वायु, अंतरिक्ष, आदित्य, ब्युलोक, चंद्रमा और नक्षत्र ), ग्यारह रुद्र ( पुरुष 
की दस इंद्वियां, प्राण और मन ), बारह आदित्य ( संवत्सर के अवयवभूत ये 
१२ मास ही आदित्य हैं ) और इंद्र ( विद्युत्‌ ) तथा प्रजापति ( यज्ञ )--सब 
मिलाकर वैंतीस देवता माने गए हैं जिनका पर्यवसान “एक देव” की धारणा में 
किया गया है जिसे ऋषि ने प्राण”, वह ब्ह्म है, उसी को त्यत्‌ ( ब्रह्म ) ऐसा 
कहते हैं? के द्वारा निरुषित किया है। परंतु इस “एक देव” की धारणा में 
अन्य देवों की क्रमिक परिणतति होती है--पेंदीस से छः ,छः से तीन, तीन से दो, 
दो से डेढ़ और डेढ़ से एक की धारण का विकास होता है।" धार्मिक प्रतीकों 
के अनेकानेक रूप भी इसी तथ्य का ग्रतिपादन करते हैं। उनके वाह्य रूप में 
जो नानात्व द्शित होता है वह “सत्य! नहीं है | सत्य तो वह है जो नानत्व में 
एकत्व की अनुभूति देता है। यही धर्म का ध्येय है और मूलतः उनके 
प्रतीकों का तात्विक अर्थ भी इसी थ्येय की पूर्ति है। ऐसे कुछ प्रमुख ताचिक 
अतीक हैं--अह्न, ओरेम्‌ आदि, जिमूर्ति, असुर ( सामी )। 
ब्रह्म 

भारतीय धम चितना में ही नहीं, परन्तु समस्त दार्शनिक तत्त्व का सार यह 
ब्रह्म शब्द है जिसकी आधारशिला पर धार्मिक सम्प्रदायों का, धार्मिक काच्यों का 
एवं धामिक कला का प्रासाद निर्मित हुआ है। आर्य मनीषा ने इस “शब्द-प्रतीका - 
की धारणा में मानो समस्त विश्व के सत्य! का, सृष्टि-सत्य का, आध्यात्म सत्य 
का और जीवन-सत्य का एकीकरण कर दिया है | यही कारण है कि ब्रह्म को 
सत्य, शान और अनंत की संज्ञा दी गयी है--- 

तदेषाभ्युक्ता सत्यं ज्ञानमनन्तं ब्रह्म * 


१--इहहुउपनिषदु ए० ७८५-७६४ नवम्‌ आह्यण, तृतीय अध्याय (उप० भा० खंड ४) । 

«४० ७६३ पर कहा गया है 'एकोदेव इति प्राण इति स बह्म त्यदित्याचक्षतेः जो एक 
देव की धारणा है। । ः 

२--तैत्तिरीयोपनिषद्‌ १० ९७ श्लोक १ ब्ह्यानन्द बलली, प्रथम अनुवाक ( उ० भा० 
खंड२))। 

अर्थात्‌ बह! सत्य का, ज्ञान और आनंद का खोत है, वह निरपेक्ष है, उसे 
किसी कारण की अपेक्षा नहीं है क्योंकि वह नित्य स्वरूप है।' ब्रह्म की 
निरपेज्ञता का बहुमुखी विकास उपनिषद्‌ साहित्य में फैला हुआ है | वह इन्द्रियों 
( प्राणों ) से परे है, जगत से परे है, परन्तु वह? इन सब का कारण है | उसी 
से सब प्रकाशित है--यह प्रकाश्य तत्त्व ही ब्रह्म है । 
अतः ब्रह्म का निरपेक्नत्व हीगल, कांट के निरपेक्षु तत्व ( .0980066 ) 
के समान है और उस निरपेक्षता में सापेतज्षत् की भावना भी समाहित 
है। यही कारण है कि ब्रह्म के दो स्वरूपों का विस्तार किया गया है 
जो उसके प्रतीकार्थ का आवश्यक अंग है। आदि तत्व की “पूर्णता' इसी सापेक्ष 
निरपेज्ञ की समान समन्वित अभिव्यक्ति मानी जाती है। बृहद्‌ उपनिषद्‌ में 
स्पष्ट कहा गया है कि ब्रह्म के दो रूप हैं--मूर्त और अमूर्त, मर्त्य और अम्र॒त, 
स्थित और यत्‌ ( चर ) तथा सत्‌ और त्यत्‌ |" यहाँ पर हमें स्पष्ट रूप से 
अवतार की भावना 'मूर्त! तल में प्राप्त होती है जिसका विकास भक्ति काल में 
सम्पन्न हुआ | अमूर्त का विकास सन्‍्तों ने अपनी बानियों सें किया | इसका 
पूर्ण विवेचन हम यथास्थान करेंगे। 
ब्रह्म के प्रतीकार्थ में इस निरपेज्ञ तत्व की भावना के साथ दूसरा प्रमुख 
तत्व उसका सश्पिरक ज्षुर रूप है जो अक्षर ब्रह्म का एक रूपांतर मात्र माना 
गया है । उपनिषद्‌ साहित्य अथवा पुराणों में “ह्म! के इस सृष्टिपरक रूप का 
चतुमुंखी विकास दृष्टिगत होता है | प्रजापति अथवा “्ह्मा? के द्वारा जो सष्टिक्रम 
दिखाया गया है, वह सत्य रूप में अक्षर ब्रह्म का चर में विस्तार ही माना. 
जा सकता है । कहीं पर वह सोलह कलाओं वाला पुरुष है जिसने प्राण, श्रद्धा, 
अकाश, वायु, तेज, जल, एथ्वी, इच्धिय, मन और अन्नादि को उत्पन्न किया | 
उपनिषदों में सृष्टिकम का प्रथम चरण यह माना गया है कि परब्रह्म ने 
तप के द्वारा अपने को कुछ उपचय अथवा स्थूलता में परिवर्तित किया । उसी 
से अन्न उत्पन्न हुआ और फिर अन्न से क्रमशः प्राण, मन, लोक-कर्म और 
कम से अम्ृत-संश्ञक कर्मफल उत्पन्न हुआ ।* अक्षर पुरुष से सप्त प्राणों की भी 
उत्पत्ति मानी गई है जिससे सप्तक की विस्तृत कल्पना का विकास हुआ जिसका 


. (“उप भाष्य खंड २, ए० १११। 
२--इहढ उप० ए० ५१३, तृतीय बाह्यण, श्लोक १ ( उप० भाष्य )। 
३-अश्नोपनिषद्‌ ४० २१७ पष्ठ प्रश्न श्लोक ४ ( उप० भा० खंड १ )। 
४--मुण्डकोपनिषद्‌ ६० २६-२८, प्रथम मुए्डक प्रथम खंड (उप० मा० ख'ड''! )। 


३६ हिन्दी-काव्य में प्रतीेकवाद का विकास 


मैं प्रथथ ही विवेचन कर चुका हूँ। ब्रह्म का यह सृष्टिपरक रूप मिथुन तत्त्व 
पर ही आश्रित है जिसका कार्य ब्रह्मा, प्रजापति अथवा नारायण करते हुए प्रतीत 
होते हैं | ये सभी देवता ब्रह्म से ही उद्भूत हैं | वृहद्‌ उपनिषद्‌ के ब्रह्म को सत्य 
की संज्ञा दी गयी है और वह सत्य, सृष्टिपरक तथ्य पर ही आश्रित है |" 

इन निरपेक्ष एवं सश्पिरक तत्त्वों के अतिरिक्त तीसरा प्रमुख तत्त्व जो ब्रह्म 
की धारणा में व्याप्त है, वह उसका आत्सपरक रूप है जो मानवीय चेतना से 
सस्बन्धित है। मास्तीय दाशनिक विचारधारा का मूल रहस्य ब्रह्म का आत्मपरक 
सामंजस्य-रूप है जिस पर “अद्वेतवाद' की सृष्टि हुईं है, जो काव्य में 'रहस्यवाद? 
की संज्ञा से विभूषित है । इसका पूर्ण विवेचन हम धार्मिक प्रतीकवादी दर्शन 
के अन्तर्गत करंगे । 

भारतीय अभध्यात्मवाद में ब्रह्म का निरपेक्ष स्थान होते हुए भी उसमें 
सापेक्ष गुणों का भी समुचित समन्वय किया है। कोई भी आदि तत्त्व--चाहे वह 
ईश्वर हो, क्राइस्ट हो, निरपेक्ष हो, अल्लाह हो, अब्राह्म हो--उसका सही महत्त्व 
उसी समय दृष्टिगत हो सकता है जब वह मानवीय मन एजं प्राण के दायरें में आ 
सके । विकास की दृष्टि से कहा जा सकता है कि मानवीय चेतना का ऊध्वेंगामी 
आरोहण अतिचेतना के स्तर को उसी समय स्पर्श, करता है, जब वह दिव्य 
ज्योति रूप अह्ृम! की अनुभूति ग्राप्त करता है। यह दिव्य आरोहण मन का 
कार्य नहीं है, पर आत्मा का परम कार्य है। इस प्रसंग का पूर्ण विवेचन 
मनोवेशानिक प्रतीकवादी दर्शन के अन्तर्गत किया जायगा। 
ओश्म्‌ / येक्ष, खं, पुरुष तथा वृक्ष ( ब्रह्मद्योतक प्रतीक ) 

ब्रह्म की सर्वव्यापकता की प्रतीकात्मक अभिव्यक्ति ऋषियों ने अनेक शब्द- 
प्रतीकों के द्वारा की है। ओश्म्‌ू, ख॑ आदि शब्द उसी 'परत्रह्म/ के बाचक 
शब्द हैं जो अपने में स्वयं प्रतीक रूप हैं । 

पहले ही संकेत किया गया है कि ब्रह्म के दो रूप हैं---त्वलर और अक्षर, 
सत्‌ और त्यत्‌ एवं अमृत और मर्त्य | ३» अक्षर में इसी अपर और “परः ब्रह्म 
का समन्वय है । यही कारण है कि ब्रह्म के पर! रूप ( क्वर रूप ) के अनेक 
प्रतीकगत अवतारों का भक्त कवियों ने ज्ञान प्राप्त किया था। श्री लोकमान्य 
गंगाधरतिलक काइसी से यह मत है कि उपासक का अंतिम ध्येय ज्ञान 








१--इह-्‌ उपनिषद्‌ पृ० ११६९४, पंचम ब्राह्मण, श्लोक १ ( उप० भा० खंड ४ ) में 
। सत्य तत्त्व का पूर्ण विश्लेषण प्राप्त होता हें । 

प्राप्त करना है। यही कारण है कि परमेश्वर के किसी विशिष्ट अवतार का 
महत्त्व, उपासक के लिए, एक प्रतीक का कार्य करता है जिसके द्वारा वह 
५परमतत्व! का ज्ञान प्राम करता है।' क्‍ 

३», ओंकार, प्रणव, उद्गीथ--ये अक्लुर 'नाम रूप ही हैं | ये वायक शब्द 
वाच्य रुप में ब्रह्म के नाम ही हैं जो प्रतीकात्मक अर्थ . से समाहित हैं । यही 
कारण है कि प्रतीक रूप नाम का महत्त नामी के समान ही माना गया है 
ओर हमारे भक्त कवियों ने नाम को नामी से भी अधिक महत्त्व दिया है 
जिसके स्वरूप पर हम यथास्थान विचार करेंगे। शंकराचार्य ने माण्ड्क्योप- 
निषद्‌ के सम्बन्ध भाष्य के अन्तर्गत नाम की महत्ता पर प्रकाश डाला है--- 


वाचारम्भणं विकारों नामघेयम्‌ , तदस्येद॑ वाचा तन्‍्त्या- 
सितं ॥ ख ३ 
नासभिदाममि: सब सितं, सबे हीद॑ नामनि इत्यादिश्रुतिभ्य: ।* 


अर्थात्‌ जैसा कि विकार केवल वाणी का विल्लास और नाम मात्र है, उस ब्रह्म 
का यह सम्पूर्ण जगत्‌ वाणी रूप सूत्र द्वारा नाममयी डोरी से व्याप्त है। यह 
सब नाममय ही है, इत्यादि श्रतियों से सिद्ध होता है। इस नाम वच्च सें वाणी 
से उद्भूत शब्द-ध्वनि का रूप प्राप्त होता है। इनके उच्चारण में शब्द का 
ध्वनिविषयक प्रतीकार्थ है। समस्त सृष्टि में ध्वनि की व्याप्ति है जो आधुनिक 
वैज्ञानिक मान्यता के अनुसार भी सत्य है। वाणी के विकास में शब्द का 
उच्चारण, ध्वनि का प्रतीकात्मक रूप ही है। ४ की धारणा में ध्वनि का 
प्रतीकार्थ भी समाहित है जो नाम तत्त्व की अमिव्यक्ति में तिलतन्दुल की भाँति 
मिला हुआ है । यही कारण है कि उपनिषदों में ओंकारोपासना का अत्यधिक 
महत्व है और इसी से मिथुन रूप ३४ की कल्पना की गयी है | इस अक्षर में 
वाक और प्राण का मिथुन रूप वर्तमान है। ओंकार का उच्चारण वाक्‌ 
शक्ति से सम्पन्न होता है और प्राण से ही निष्पन्न होने वाला है, और यही 
उसका मिथुन से संयुक्त होना है। इसी ओंकार की उपासना देवों ने असुरों 
के परामव के लिए की थी और इस उद्‌गीथोपासना के फलस्वरूप असुर 
रूप पापों का उसी प्रकार नाश हो गया जैसे दुर्भद्य पाषाणों के पास पहुँच 
कर मिट्टी का ढेला नष्ट हो जाता है। यहाँ पर देवासुर संघर्ष का भी संकेत 


१--गीतारहस्य द्वारा तिलक, पृ० ५७७-८० । 
२--उपनिषद्‌ भाष्य, एु० २४ माण्डूक्योपनिषद्‌ शांकरमाधष्य । 
३--इस विषय का पूण विवेचन दे० भाषागत प्रतीकवादी दर्शन में । 


श् हिन्दी-काव्य में प्रतीकवाद का विकास 


ग्राप्त होता है जो प्राणों ( इन्द्रियों ) में व्याप्त पुण्य और पाप, सद्‌ और असद्‌ 
के रूप में देवों ओर असझुरों का चिरन्तन युद्ध है |" ह 

ओंकार की धारणा में उसके तीन वर्णों अ, उ, और म का प्रतीकार्थ 
समाविष्ट है जो अक्नर ख्प में आत्मा' से सम्बन्धित हैं। आत्मा के चार 
पाद वैश्वानर, तेजस, प्राक्ष और तुरीय अवस्थाएँ. मानी गयी हैं जिनका 
विवेचन हम यथास्थान करेंगे (आध्यात्मिक मनोविज्ञान के अन्तर्गत. )। 
यहाँ पर इतना ही संकेत करना पर्याप्त होगा कि आत्मा के तीन पादों की 
समानता ओंकार की मात्राओं से की गयी है और वे मात्राएँ हैं अकार, उकार 
और मकार । इन माजत्राओं का तात्विक अर्थ 5» के उस विस्तृत प्रतीकार्थ की 
ओर संकेत करता है जिसका स्थान विश्व, तैजस और प्राज्ञ की सापेछता में 
उपासना की उस भावभूमि को प्रस्तुत करता है जो मानवीय अनुभूति एवं 
अंतर्ृश्टि का अत्यन्त मोहक परिचांयक है। अतः पाद और मात्रा का अन्योन्य 
संबंध है और वे मात्राओं को विषय करके स्थित हैं | 

अकार का महत्व वाणी और भाषा की दृष्टि से अभिन्न है, क्योंकि सम्पूर्ण 
वाणी में अकार का एक निश्चित स्थान है। जिस प्रकार अकार में सारी 
वाणी व्याप्त है, उसी प्रकार वेश्वानर (अभि ) समस्त विश्व में व्याप्त है | 
अतः सर्वव्यापकता के अर्थ में अकार और वैश्वानर की समानता है। अतः 
अकार निश्चित रूप से विश्व में व्यास वह तत्त्व है ( ब्रह्म ) जो सुजनात्मक 
एवं विकासात्मक है। मास्ड्रक््योपनिषद्‌ में अकार के प्रति कहा गया है-- 

जागरितस्थानो बैश्वानरो5कार: प्रथमा मात्राप्तेरादिसत्वाद्वाप्नोति 

ह वै सबान्कामानादिश्व भवति य एवं वेद ।* 


अर्थात्‌ जिसका जागरित स्थान है, वह वैश्वानर व्याप्ति और आदिभच्च के 
कारण ओंकार की पहली मात्रा है। जो उपासक इस प्रकार जानता है, वह 
सम्पूर्ण कामनाओं को प्राप्त कर लेता है और ( महापुरुषों में ) आदि (प्रधान ) 
होता है । | 

इसी प्रकार स्वप्नावस्था वाला तैजस ओंकार की दूसरी मात्रा, उकार का 
पर्याय है। उकार अथवा तैजस की समानता का कारण यह है कि दोनों का धर्म 
उत्कर्ष है। जिस प्रकार अकार से उकार उत्कृष्ट सा है, उसी प्रकार विश्व से तैजस 


च् 


१--दे० छांदोग्योपनिषद्‌, ए० ४६-६०, द्वितीय खंड, प्रथम अध्याय (उप० भा० खं० ३)।॥ 
२--दे० माण्डूक्योंपनिंषद्‌ १५० ६६, आगम प्रकरण श्लोक ६ ( उप० भा० खंड२ )। 

उत्कृष्ट है। जिस प्रकार उकार अकार और मकार के मध्य में स्थित है, उसी 
प्रकार विश्व और प्रान्ञ के मध्य में तैजस है।' अतः मध्य में होने के कारण 
उकार का धर्म समरसता एवं संतुलन को स्थगित रखना है जिसके द्वारा 
सृष्टि स्थित रहती है । यह विष्णु का स्वरूप है | अंत में मकार और सुषुतिवाला 
जो ग्राज्ञ तत्व है, उनमें भी आपस में समानता है। यह समानता “मित्ति' 
के कारण है जिसकी व्याख्या महाप्रभु शंकराचार्य ने इस प्रकार की है-- 
“मित्ति! मान को कहते हैं। जिस प्रकार प्रस्थ ( एक प्रकार का बाट ) से जो 
तौले जाते हैं उसी प्रकार प्रलय और तैजस मापे जाते हैं क्योंकि ओंकार की 
समाप्ति पर उसका पुनः प्रयोग किये जाने पर मानों अकार और उकार मकार 
में प्रवेश करके उससे पुनः निकलते हैं |* इस विवेचन से सृष्टि की उत्पत्ति 
एवं स्थिति का अंतिम पर्यवसान मकार तक्त्व में हो जाता है। पुनः जब सृष्टि 
का प्रकाशन अथवा सूजन होता है तब मकार से दोनों सृष्टि तत्व बहिर्गामी 
होते हैं । शिव की दो शक्तियों, संहार एवं लय, का यहाँ स्पष्ट संकेत प्राप्त 
होता है जो उसके रुद्र एवं महेश रूप के प्रतीक हैं। इसी का प्रतीकात्मक निर्देश 


नारइक््योयनि'ऋ्‌ में इस प्रकार किया गया है-- 


सुधुप्तस्थान: प्राज्ञो मकारस्तृतीया मात्रा मितेरपीतेर्या 
मिनोति ह वा इंदं स्बेमपीतिश्च भव॒ति य एवं बेद ।* 

अर्थात्‌ सुषुप्त जिसका स्थान है वह प्राश, मान और लय के कारण ओंकार की 
तीसरी मात्रा है। जो उपासक ऐसा जानता है वह इस सम्पूर्ण जगत्‌ का मान- 
माण कर लेता है और उसका लयस्थान हो जाता है |? 

उपयुक्त विवेचन से यह स्पष्ट हो जाता है कि ब्रह्म का यह अक्षर प्रतीक 
मात्रा के द्वारा शैय तत्व है, पर अमात्रारूप परब्रह्म में किसी की गति नहीं है | 
उस परमगति की प्राप्ति भारतीय मनीषा ने ठुरीय आत्मा के अंतर्गत मानी 
है जो आत्मसंज्ञक ब्रह्म का ही स्थान है | मात्रा रहित ओंकार तुरीय आत्मा ही 
है। इस ग्रकार जो भी ओंकार के इस महत्‌ प्रतीकात्मक अर्थ का चिंतन 
करता है वह आत्मा” रूप ब्रह्म सें ही एकाकार हो जाता है। यही मोक्ष की 


१--मांण्डूक्योपनिषद्‌ , ए० ७०-७१ प्रक० वही श्लोक १० (उप० भा० खंड २) * 
२--शांकर भाष्य, माण्डूक्योपनिषद्‌, ए० ७२, आंगम प्रकरण ( उप० भा० खण्ड २ )। 
३--माण्डूक्योपनिषद्‌ ए० ७२, श्लोक ११, आगम प्रकरण ( उप० भा० खंड २.) । 
४+-. वही. (० ७६ श्लोक १२ (उप० भा० खंड २ )। 

स्थिति है जो आध्यात्मिक मनोविज्ञान का उच्चतम लक्ष्य है। इसे ही हम 
श्री अरबिंद की अति चेतन दशा कहते हैं । 


ओश्म के अतिरिक्त भारतीय विचारधारा में अन्य प्रतीकों की भी कल्पना 
की गई है । ख॑ रूप ब्रह्म आकाश! का पर्याय है। यही आकाश ब्रह्म, ३“कार 
है | ब्रह्म विशेष्य नाम है और खम्‌ उसका विशेषण । यहाँ पर यह ध्यान 
रखना आवश्यक है कि आकाश जड़ रूप नहीं है पर वह सनातन परमात्मा 
का प्रतीक है । बृहद्‌ उपनिषद्‌ में स्पष्ट कहा गया है-- 


5 ख॑ ब्रह्म | ख॑ं पुराणं वायुरं खमिति ह स्माह कोरवूयायणीपुत्र 
वेदो<यं ब्राह्मणा विदुर्वेदेनेन यद्वेदितव्यं । 


अर्थात्‌ * आकाश ब्रह्म ओंकार है। आकाश सनातन है । जिसमें वाद रूता 
है वह आकाश ही ख॑ है--ऐसा कौरव्यायणीपुत्र ने कहा। यह झ्लोंकार वेद 
है--ऐसा ब्राह्मण जानते हैं, क्योंकि जो ज्ञातव्य है उसका इससे ज्ञान होता 
है ।? ३» ब्रह्म की प्राप्ति का परम-साधन है । यह साधन दो प्रकार के माने गये 
हैं प्रतीक रूप से और नाम रूप से । जैसा कि प्रथम संकेत किया गया है कि 
ब्रह्म के पर और अपर दो रूप माने गये हैं उसी प्रकार ख॑ का एक रूप सनावन 
निस्पाधि ब्रह्म का प्रतीक है और दूसरा आकाश रूप वायु से युक्त सोपाधिक 
रूप है। यही बात ओंकार के बारे में सत्य है। फिर कहा गया कि उ४कार 
ही बेंद है अर्थात्‌ वेद ज्ञातव्य होने से ज्ञान है'। अतः ओंकार वेंदवाचक या 
नाम है | 


अब तक तो ब्रह्म के अव्यक्त अथवा अद्श्य प्रतीकों कर विवेचन हुआ है . 
परंतु भारतीय धर्म में कुछ ऐसे मी प्रतीक पाप्त होते हैं जो व्यक्त रूप हैं जैसे 
सोलह कलाओं वाला पुरुष, कार्य ब्रह्म का प्रतीक वृक्ष और यक्ष । “पुरुष! (देव 
रूप) ब्रह्म का वह प्रतीक है. जो सर्ब॑मूतों में व्याप्त अन्तरात्मा का द्योतक है । 
मुण्डकोपनिफ् में मी इसी देव पुरुष का वर्णन रूपकात्मक विधि से इस प्रकार 
किया गया है कि अग्नि में जिसका (द्यलोक) मस्तक है, चंद्रमा. और सूर्य नेत्र हैं 
दिशाएँ कर्ण हैं, प्रसिद्ध वेद वाणी है, वायु प्राण है, सारा विश्व जिसका हृदय है 
ओर जिसके चरणों से प्रथ्वी प्रकट हुईं है, वह देव सम्पूर्ण भूंतों का अन्तरात्मा 
है | इसे ही अन्तर पुरुष भी कहा गया है जिससे चराचर सृष्टि की उत्पत्ति हुईं 


१--वृहदारण्यकीपनिषद्‌, ४० ११७५: श्लॉक १, प्रचम अध्याय, प्रथम जाह्षण ६ उप०- 
भा० खंड ४ ) । 

है | इस पुरुष को सोलह कलाओं वाला भी कहा गया है जिससे सुश्क्रिम 
का आर्भ -माना गया है । ये सोलह कलाएँ स्वयं पुरुष के अंदर प्राणादि के 
रूप में वर्तमान हैं जिसकी इच्छा से ही सृष्टि का उत्कमण होता है। वे 
सोलह कलाएँ प्रथम ही वर्णित हो चुकी हैं। 
ब्रह्म के कार्य-रूप तत्त्व का. प्रतीक जो संसार में व्याप्त है, उसे अश्वत्थ इच्त 
भी माना गया है। जिस प्रकार कार्य ( तूल ) का निश्चय कर लेने पर उसके 
मूल का पता लग जाता है, उसी प्रकार संसार रूप कार्यइक्ष के निश्चय से 
उसके मूल ब्रह्म का स्वरूप निर्धारित हो जाता है। अतः शेय और श्ञाता का 
अन्योन्य संबंध है। इस अश्वत्य बृत्षु को सनातन भी कहा गया है जिसका 
मूल ऊपर की ओर और शाखाएँ नीचे की ओर हैं। वही विशुद्ध ज्योतिः स्वरूप 
है, वही ब्रह्म है और वही अमृत कहा जाता है।. सम्पूर्ण लोक उसी में आश्रित 
है, कोई भी उसका अतिक्रमण नहीं कर सकता । यही निश्चय वह ( त्रह्म ) 
उध्वेमूलो 5वाक्शाख एथबोडश्॒त्थ: सनातन: । 
तदेव॑ शुक्र तदूअह्म तदेवासृतमुच्यते । 
तस्मिल्लोका: श्रिता:सर्वे तदु नात्येति कश्चन । 
एतद्वे तत्‌ ॥? 
इसमें सृष्टि तत्व का भी समाहार प्राप्त होता है क्योंकि इत्च के द्वारा और उसकी 
अनेक शाखाओं प्रशाखाओं के द्वारा, सृष्टि का प्रसार ही निर्देशित है। इस 
दृश्यमान प्रसार का अस्तित्व उसके मूल ज्योतिस्वरूप अमृत ब्रह्म पर ही आश्रित 
है| अतः कार्य ब्रह्म और इस बृक्षु ( प्रतीक ) में समानता है। इस वृक्ष का 
महत्त्व साहित्य की दृष्टि से भी है, क्योंकि इस ग्रतीक का प्रयोग संतों अथवा 
भक्त कवियों ने भी किया है। इस पर यथास्थान विचार होगा । 


केनोपनिषद्‌ की एक आख्यायिका में ब्रह्म को यक्ष ( श्रेष्ठ ) की संज्ञा दी 
गयी है । देवास॒र संग्राम में ब्रह्म ने देवताओं के लिए विजय प्राप्त की ओर 


१--मुण्डकोपनिषद्‌, पु० ५७ श्लोक संख्या ४ब४५ द्वितीय मुण्डक, प्रथम खंड 
( उप० भां० खंड १) । 

२--दे० प्रश्नोपनिषद्‌, ए० $७-११७ श्लोक २, ३ और ४ ( उप० भा० खंड १ )। 

३--कठोपनिषद्‌, एृ० १४६ श्लोक १ तृतीय वलली ( उप० भा० खंड १ )। 

अहंकारवश देवतागण यह समभने लगे कि विजय उन्हीं ने स्वय॑ प्राप्त की 
है | तब ब्रह्म देवताओं के इस अभिप्राय को जान गया और उनके सामने “यक्ञ 
रूप में प्रादुभृत हुआ । तब देवता यह यक्ष कौन है !! ऐसा न जान सके | 
इसके पश्चात क्रमशः अग्नि तथा वायु यक्ष के पास गये पर उसके सत्य रूप 
का वे साज्षात्कार न कर सके। अंत में, इंद्र के जाने पर वह यक्ष अंतर्धान 
हो गया और इंद्र उसी आकाश में ( जिससे कि यक्ष अंतर्धान हुआ था ) 
एक अत्यन्त शोमामयी स्री उमा? ( पारवतीरूपिणी बअक्मविद्या ) के पास गया 
जिससे उसे यह पता चला कि यह यक्षु कोई अन्य नहीं, स्वयं सर्वशक्तिमान 
नह्म' है |! इस कथा का प्रतीकार्थ यही है कि प्रकृति शक्तियों में अग्नि, 
वायु और<डंद्र ही प्रमुख हैं ( अर्थात्‌ प्रमुख देवगण हैं) और उनकी यह 
प्रमुखता इस कारण से है कि उन्होंने सबसे प्रथम “ब्रह्म का साक्षात्कार ज्ञान! 
( उमा ) के द्वारा किया | इससे यह भी ध्वनित होता है कि ब्रह्म का स्वरूप 
ज्ञानात्मक है ओर वह ज्ञान के द्वारा ही ज्ञातव्य है। यही कारण है कि भारतीय 
धर्म में आत्मज्ञान' का इतना अधिक महत्त्व है कि उसे “ब्रह्म! के समान भी 
घोषित किया गया है। 


तिमूर्ति 


: तिमूर्ति की धारणा का विकास 3» की तीन मात्राओं अकार, उकार तथा 
मकार का व्यक्त स्वरूप है जिसका संकेत पीछे हो चुका है। त्रिमूर्ति की 
अभिव्यक्ति सें प्रकृति एवं विश्व को तीम प्रमुख शक्तियों का मानवीकरण बह्मा, 
विष्णु तथा महेश के द्वारा हुआ है। सष्टि-कार्य में इन तीनों शक्तियों का 
समान महत्त्व है, क्योंकि सृजन, स्थिति और प्रलय का समानान्तर चक्र एक 
सत्य है । प्रकृति क्रियाओं में संतलन का रहस्य इन तीनों शक्तियों के समुचित 
कार्य कारण संबंध पर आश्रित है जिसका प्रतीकात्मक निर्देशन “चिदेवों? की 
धारणा में ज्ञात होता है | यदि हम ग्रीक धर्म की ओर दृष्टिपात करें, तो हमें 
बह्मा का पर्याय ज्यूपीटर में, विष्णु का नेपच्यून में और शिव का प्लूटो में प्रात 
होता है। जिस प्रकार ब्रह्म का व्यापक नाम-प्रतीक 3£ है, उसी प्रकार जिमूत्ति 
अह्य की तीन शक्तियों का एक संघटित रूप में मानवीकरण है। इस जिमूत्ति 
की आरणां का विकास प्रत्येक धर्म में प्राप्त होता है क्योंकि आदि तत्त्व के तीन 
कार्यों का मानवीकरण--खुजन, स्थिति तथा संहार--का स्वरूप प्रत्येक धर्म में 


१--कैनो पनिषदु, १० १०७-१२२, तृतीय ख'ड ( उप० भा० ) | 


प्रतीक का उदूगस और विकास ४ 


मान्य है | ग्रीक धर्म में ऐसा ही प्राप्त होता है जिसका में ऊपर संकेत कर 
चुका हूँ। भारतीय धर्म में त्रिमू्ति के प्रत्येक देवता का एक अपना विशिष्ट 
व्यक्तित्व है और धर्म सम्प्रदायों में उनमें से विष्णु तथा शिव से संबंधित 
अनेक उपासना-काण्डों का प्रादुर्भाव भी हुआ जिसके फलस्वरूप अनेक 
ताखिक प्रतीकों का विकास भी सम्भव हो सका । 

सूजन, स्थिति तथा संहार का एक देव की भावना में प्रतीकात्मक निदश 
आदि तत्त्व की सर्वव्यापकता का सुंदर स्वरूप है| ड्यूबस ने उन तीन देवों का. 
संबंध क्रमशः प्रथ्वी, जल और अग्नि से भी जोड़ा है और वह इस निष्कर्ष 
पर पहुँचे हैं: (प्रकृति के तीन तत्त--धथ्वी ( ब्रह्मा, ज्यूपीटर रूप ), जल ( विष्णु- 
नेपच्यून ) और अग्नि ( शिव-प्लूटो ) जो आदि-मानव की आश्चर्यभावना एवं 
अंधविश्वास के माध्यम थे, उनका तार्किक एवं उन्नायक रूप त्िमूर्ति की धारणा 
में साकार हो उठा है ।!” इस निष्कर्ष सें सत्य का अंश कम ही है । यह ठीक 
है कि आदिमानव के लिए पृथ्वी, जल और अग्नि आश्चर्य भावना के विषय थे, 
परन्तु यह कहना कि त्रिमूर्ति की भावना में केवल मात्र प्रथ्वी, जल और अभि 
का ही मानवीकरण हुआ है, धार्मिक चेतना के प्रति अन्याय होगा । एथ्बी 
की भावना का ब्रह्मा में तो समाहार ही नहीं प्राप्त होता है और जहाँ तक: 
विष्णु की भावना में जल का संबंध है, उसका भी स्पष्ट रूप नहीं प्राप्त होता 
है | केवल इतना ही कहा जा सकता है कि जल के द्वारा जीवन का पालन 
होता है जो धूमिल रूप में विधूएु की भावना में प्राप्त होता है। परनन्‍्त विष्णु की 
धारणा का विकास इससे कहीं अधिक ताख्विक संदर्भों का पंजीभूत रूप है जिसका 
पूण निदशन लीला तथा अवतार की भावनाओं में, विष्णु के सूर्य रूप में और 
इसके चार पदों में समाहित है। इन सब तत्वों का समाहार विष्णु की 
प्रतीकात्मक धारणा को एक अत्यन्त उच्च भूमि पर ग्रतिष्ठित करता है । अब 
रही शिव के अप्मि रूप की बात | शिव का यह अशि रूप केवल उसके एक 
कार्य-संहार की अभिव्यक्ति है जैसा कि ड्यूबस ने ग्रहण किया है । शिव की. 
तात्विक भावना में अश्नि की विध्वंसात्मक शक्ति उसका केवल तृतीय नेत्र है 
और वह अश्मि जो प्रथ्वी तथा घलोक में व्यात्त है, वह उसके शेष दो नेत्र हैं । 
जैसा कि मैं ३४ की मात्राओं के अन्तर्गत विवेचन कर चुका हूँ, शिव की 
भावना म॑ ग्लय के साथ-साथ लय अथवा सृष्टि की भावना का भी समाहौर 
है जो उसके अन्य प्रतीकों--रुद्र, महेशादि की ओर संकेत करते हैं। शिव में ही 





१--हिंदू कर्टम्स, मैनसे एन्‍्ड सेरीमनीज़ द्वारा ड्य बस, पृ० ५४७ । 


४४ हिन्दी-काव्य में प्रतीकवाद का विकास 


सृष्टि, स्थिति तथा प्रलय का पर्यवसान होता है ओर फिर उसी से सृष्टि होती 
है--यह क्रम निरन्तर एक चक्र में चला करता है । शिव की समाधि” इस लय- 
'स्थिति का प्रतीक है और तांडव द्त्य सृष्टि का प्रतीक है। शिव का प्रतीकार्थ 
इन तत्वों के कारण स्थितप्रज्ञ! की संज्ञा में आता है | गीता में भी कहा गया 
है कि जब “जीवात्मा' सब मानसिक इच्छाओं पर विजय प्राप्त कर लेती है और 
आत्मा के द्वारा आत्मा में स्थित हो जाती है, तब वह स्थितप्रज्ञ हो जाती है--- 


प्रजह्यति यदा कामान्सर्वान्णथ मनोगतान | 
आत्मन्येबात्मना तुष्ट: स्थितप्रज्लस्तदोच्यते ।॥॥* 

उपयुक्त शिव की धारणा में समाधि की इसी स्थितप्रज्ष दशा का रूप मिलता 
है | अतः शिव की धारणा में इन सभी तच्चों का समाहार प्राप्त होता है, उसे 
केबल आदि-मानवीय अश्मि के प्रति अंधविश्वास का उन्नायक रूप नहीं कहा 
जा सकता है | 
धार्मिक प्रतीकों का काव्य रूप 

हिन्दी काव्य में ही नहीं, वरन्‌ संसार के सभी काव्यों में धार्मिक प्रतीकों 
का प्रयोग हुआ है । उपयुक्त धार्मिक प्रतीकों के विश्लेषण के संदर्भ में उनके 
काव्यात्मक प्रयोगों की ओर भी यदा कदा संकेत किया गया है। आरोपण और 
मानवीकरण से लेकर अंतदंष्य्पिरक प्रतीकों का प्रयोग साहित्य में प्राप्त होता 
है| प्रश्न यह है कि काव्य में उनका ख्वरूप क्‍या नितांत वही रहता है जो 
धर्मग्रन्थों में प्रात होता है? काव्य के विशाल प्रांगण सें तत्व और रूप 
( (.07/2770 270 70777 ) का समान आग्रह होना परमावश्यक है।* 
'कलाओओं के ज्षेत्र में रूपात्मक अभिव्यंजना का आग्रह अधिक होता है । परन्तु 
उनमें भी तत्व का समावेश प्राप्त होता है जिसके आधार पर कलाकइति का मूल्य 
एवं अर्थ अपेक्षित रहता है । धार्मिक देवी-देवताओं के वाह्य आकारों या रूपों 
'का उचित अर्थ उनके तत्व पर ही आश्रित है। यहाँ तक कि उनके 
हास्यास्यद रूपों का भी एक अपना अर्थ है जो उनके किसी धर्म व 
गुण (कार्य ) की अभिव्यक्ति है | काव्य के क्षेत्र में रूपात्मक अमि- 
व्यंजगा का उसी सीमा तक महत्व है जिस सीमा तक वह किसी 
तल्ल का निदेश करती है। धार्मिक प्रतीकों का महत्त्व, काव्य की दृष्टि से 

१--श्रीमद्भगवत्‌ गीता, ५० ७४ श्लोक ५५ सांख्ययोग । 


--इ्स विषय का पूरा विवेचन द्वितीय अध्याय के काव्यात्मक प्रतीकवादी दर्शन के . 
अन्तगंत किया जायगा । 


प्रतीक का उद्गम और विकास पर 


(७ (“- (७ 


रूपगत अभिव्यंजना के साथ-साथ “तत्त्व! की निहिति पर कहीं अधिकाआश्रित 
है। काव्य में आकर धार्मिक प्रतीक कवि की अनुभूति! से अतिरंजित 
हो जाते हैं और इस प्रकार वे प्रतीक अनुभूति का, कल्पना का और 
लोकभावना का कविजनित मधुर संस्पर्श पाकर एक नवीन भावभूमि का 
दिग्दर्शन कराते हैं । मेरे विचार से कवि का सबसे बड़ा कार्य यही माना जा. 
सकता है कि वह अपनी मधुर कल्पना और अनुभूति के द्वारा धामिक प्रतीकों 
को जन-जीवन के धरातल पर लाकर, उन्हें मानवीय चेतना एवं ज्ञान का 
माध्यम बना सकता है। उस प्रतीक का स्वरूप माधुर्यपूर्ण हो उठता है, 
उसमें अधिक गहरा उन्माद , तरंगित हो जाता है और कवि की रसानुभूति 
से बह” रसमय हो जाता है। उदाहरणस्वरूप हम प्रोमीथियस, कृष्ण, राम. 
अथवा राधा को ले सकते है जिनका काव्यात्मक रूप धार्मिक रूपों से मेल 
खाता हुआ भी नवीन तथ्यों से समन्वित प्राप्त होता है। कवियों ने अपनी: 
कल्पना का रंग उन पर चढ़ाकर नवीन आदर्शों का भी माध्यम बनाया है। 
शेली का प्रोमीथियस, तुलसी के राम, सूर तथा हरिआऔ्रध के कृष्ण और 
राधा--इन सब में धामिक अर्थों के साथ-साथ जीवन से प्राप्त तच्ों का, 
कवि की अपनी विशिष्ट मान्यता का और सम्पूर्ण मानव-चेतना के वाहक, 
आदर्शों का समावेश प्राप्त होता है । 

धार्मिक प्रतीकों के काव्य रूप में एक तत्व सभान रूप से प्राप्त होता है, 
वह है “दिव्यता की भावना! | अरबन ने इस “दिव्य॒ता' की भावना को धार्मिक. 
प्रतीकों का यथार्थवाद ( .१०७॥४5४० ) कहा है।' भेरे विचार से काव्य में 
जो भी प्रतीक (धार्मिक ) प्रयुक्त होते हैं उनका स्वरूप, आदर्श एवं यथार्थ 
का मिश्षत रूप होता है। जहाँ तक।देव्य भावना का प्रश्न है वह किसी. 
व का, भाव का, अथवा धारणा का आदशॉकरण ही है । इस आदर्शो- 
करण के ऊध्वेंगामी रूप को ही *दिव्यता! की संज्य दी जा सकती है | 
अतः ददेव्य-भावना की एृष्ठभूमि में आदर्श ही अधिक है जो यथार्थ की, 
अपेक्षा कहा अ्रधिक प्रतीक की धारणा को स्थिर करता है। भारतीय धार्मिक 
प्रवीकों के उपयुक्त विश्लेषण से यही तथ्य घ्वनित होता है और काव्य में. 
उनके स्वरूप का स्पष्टीकरण भी उसी मापदरड के द्वारा किया जा सकता है | 


१--ेंग्वेज एंड रियाल्टी द्वारा अरबन, पृ० ५७७ 


द्वितीय अध्याय 
प्रतीकवादी दशन के क्षेत्र ओर प्रकार 


ग्रवेश 
प्रतीकों के उद्गम एवं विकास के विवेचन के बाद यह आवश्यक है कि 
हम विभिन्न प्रतीकवादी दर्शनों की ओर इदृष्टिपात करें और उनके काव्यात्मक 
स्वरूपों का भी विवेचन करें | प्रस्तुत विवेचन के लिए आवश्यक है कि हम 
मानव ज्ञान के विस्तृत क्षेत्र को कुछ विभागों में विभक्त कर लें, और फिर 
उनके प्रतीकात्मक दर्शन पर अलग-अलग विचार करें | इस दृष्टि से, मानव- 
ज्ञान के निम्नलिखित विभाग किये जा सकते हैं और इसी के आधार पर उनके 
विभिन्न प्रतीकवादी दर्शनों का विवेचन किया जा सकता हैं: 
क--धार्मिक प्रतीकवादी दर्शन 
ख--काव्यात्मक प्रतीकवादी. दर्शन. 
 ग--मनोवेज्ञानिक प्रतीकवादी दर्शन 
ध--भाषागत प्रतीकवादी दशन (लिपि सहित ) 
ड---वैज्ञानिक प्रतीकवादी दर्शन 
च--ताचिक प्रतीकवादी दर्शन 
मोटे तौर पर ये ही ज्ञान के विभिन्नन्षेत्र हैं.। इन क्षेत्रों के अनेक उफ्तेत्र 
भी हैं जिनका समाहार उस विशिष्ट क्षेत्र के अन्दर ही माना जायगा। 
उदाहरणुस्वरूप विजन के अन्दर भौतिक विशान, गणित, कलन ( (8- 
८४ ), जीव-विज्ञान और. रसायन आदि हैं | यही बात अन्य शान-्षेतरो 
के बारे में भी सत्य है | 


( के ) धामिक ग्रतीकवादी दर्शन 
धारणा और प्रतीक. रे 
प्रथम अध्याय के अंतिम अंश में जिन धार्मिक प्रतीकों का ताच्चिक 
स्वरूप स्पष्ट हुआ है, उससे यह ध्वनित होता है कि इन प्रद्ीकों के द्वारा धर्म के 
" * ४६ 


प्रतीकवादी दर्शन के क्षेत्र ओर प्रकार ४७ 


उस स्वरूप का प्रासाद॒ निर्मित होता है जिस पर दाशनिक चितन का स्पष्ट 
आग्रह है। यही कारण है कि भारतीय विचारधारा में धर्म और दर्शन 
का सबंध अन्योन्यपूरक रूप में रहा है। धर्म ही नहीं, पर मानव ज्ञान के 
जितने भी क्षेत्र हैं, उनका उच्चतम रूप उसी समय प्राप्त होता है जब उनमें 
दार्शनिक धारणाओं एवं विचारों का प्रणयन होता है। इसी से यह माना 
जाता है कि समस्त ज्ञानों का पर्यवसान दर्शन की मधुरिम छाया में होता है । 
प्रत्येक मानव क्रिया का ध्येय इसी धारणात्मक ज्ञान के गंतव्य तक पहुँचना 
होता है। धार्मिक दर्शन भी अपने प्रतीकों के द्वारा ज्ञान के इसी स्वरूप 
को मुखर करता है | 

धार्मिक प्रतीकवादी दशन का मूल तत्व, इसी से, धारणाओं का एक 
ऐसा रूप प्रस्तुत करना होता है जिससे मानवीय चेतना का ऊर्ष्बगामी 
आरोहण हो सके । धामिक प्रतीकों का महत्व आत्मसंजञक अह्य' या निरपेक्ष 
तत्व के साक्षात्कार में निहित है। यही कारण है कि बृहदू-उपनिषद्‌ में 
धर्म को समस्त भूतों का मधु कहा गया है और उसमें व्याप्त तात्विक पुरुष 
को “आत्मा? की समकक्ष॒ुता में रखा गया है--- 

“अय॑ धर्मः सर्वेषां भूतानां मध्वस्य धर्मस्य सर्वाणि भूतानि मधु यश्चायम- 
स्मिन्‌ धर्म तेजोमयोड्मृतमयः पुरुषो यश्चायमध्यात्म॑ धारमस्तेजोमयोडमृतमय: 
पुरुषोब्यमेब स योज्यमात्मेदममृतसिदं ब्रह्मेद सब्बम्‌ |” 


धार्मिक काव्य में प्रयुक्त प्रतीक एक प्रकार से परम-भावना के परिचायक 
होते हैं जिसे धार्मिक यथार्थवाद” की संज्ञा दी जा सकती है। देवताओं 
एवं परम वस्तुओं के अधिकांश नाम किसी ऊरध्वंगामी तथ्य की ओर ही 
संकेत करते हैं जिनके द्वारा केवलमात्र भावना का -ही उद्बेक होता है।* 
इस कथन में केवल सत्यांश ही है। यदि धार्मिक प्रतीक-दर्शन का विश्लेषण 
किया जाय तो ज्ञात होता है कि उनका ज्षेत्र केवल भावोद्रेक करना ही 
नहीं है, पर इससे परे वे किसी विशिष्ट मानवीय मूल्य के प्रतिरूप भी होते हैं । 
ब्रह्मा, ज्यूपीटर, जिमूर्ति, जीहोवा, आदि अनेक प्रतीक किसी न किसी 
दाशनिक तथ्य के ही 'प्रतीक' हैं । ईश्वर की धारणा हमारे समस्त मानसिक 
विकास, हमारे आदर्शों अथवा मूल्यों का एक संघटित रूप है । इस दृष्टि से, 
.. १ -बृहदारण्यकोपनिषद्‌, प्ृ० ५६० श्लोक ११ द्वितीय अध्याय, पंचम ब्राह्मण 

. ( उप० भा० खण्ड ४ ) । | 

२--ेंग्वेज एंड रियालटी द्वारा अरबन, पृ० ५७७ । 


्द हिन्दी-काव्य में प्रतीकवाद का विकास 


पुराणशात्र और धर्ंशात्र ( 7'!०0[0287ए ) जो धार्मिक-दर्शन के अविच्छिल्न 
अंग हैं, उनका महत्व दावा राज्य जा्रेग ही है। सृष्टि-पुराणु ( (0570- 
]027८%! ॥7ए/79$ ) एक अन्य तथ्य को हमारे सामने रखता है । वह यह कि 
भौतिक और अमौोतिक विश्व का निर्माण एक प्रकार से प्रतीक निर्माण की 
सचेतन क्रिया पर आधारित है ।' विश्ाान के बारे में भी यही कहा जा सकता 
है कि उसका क्षेत्र केबल भौतिक विश्व के प्रतीक सूजन का ही क्षेत्र नहीं 
है, पर उसके अनेक प्रतीक भोतिक विश्व से परे अदृश्य सत्य की ओर भी 
संकेत करते हैं। यही बात धार्मिक अथवा किसी भी शान के क्षेत्र के बारे 
में पूर्ण रूप से सत्य” है। इस दृष्टि से समस्त मानवीय ज्ञान की परिणति 
“दर्शन! के विशाल “महाज्ञान' में हो जाती है । 


सत्य और प्रतीक 

ज्ञान की आधारशिला पर ही सत्य! का प्रासाद निर्मित होता है। शान 
का यह विस्तार विचारवाहक प्रतीकों के द्वारा ही होता है। इस दृष्टि से 
धार्मिक प्रतीकों का रहस्य भी ज्ञान को अनुभूविमय रूप देना ही होता है | 
जब यह ज्ञान अनुभूति के संस्पर्श से ऊरध्बंगामी होता है तब वह भौतिक 
क्षेत्र को छोड़ कर सत्य” की सापेक्षुता की ओर अग्रसर होता है। धार्मिक- 
प्रतीकवादी दशन के इस तातक्तिक सत्य के प्रति अनेक विचारकों का मतभेद 
है। अनेकों ने धामिक प्रतीकवादी दशन को भोतिक क्षेत्र के अन्दर ही 
सीमित माना है। एक वर्ग उन लोगों का है जो धार्मिक प्रतीकों का महत्त्व 
केवल मात्र नैतिक मूल्यों ( ४४]०४८ ) तक ही सीमित मानते हैं। इसके 
समर्थक कांट, फीत्से आदि विचारक हैं। यदि नेतिकता के मानदरडों का 
सुजन न हो तो, उनके अनुसार धार्मिक ग्रतीकात्मक दर्शन का विकास ही 
सम्भव न हो सके |* इस मत में 'सत्यः का केवल एक ही पत्ष है। धार्मिक 
दर्शन में नैतिक मूल्यों का एक प्रमुख स्थान है पर उनके प्रतीकों को केवल 
नैतिकता के दायरे में महीं बाँधा जा सकता है। नैतिकता के अतिरिक्त 
धार्मिक प्रवीक-दर्शन में अन्य तत्त्वों का भी समाहार होता है। उनके द्वारा 
किसी धारणा का, आदर्श का, अ्रव्यक्त रहस्य का और ऊर्ध्बे अमियानों का 
दिर्दर्शन होता है। ईश्वर, आत्मा, अनंव अथवा निरपेक्ष ( 3980]0/6 ) 


१--माहन्ड एन्ड नेचर द्वारा वेहा, पृ० ३८ । 
२--लेंग्वेज एन्ड रियाल्टी द्वारा अरबन, पृ० १०१।. 


प्रतीकवादी दशन के क्षेत्र ओर प्रकार ४६ 


की धारणाओं का पूर्ण हृदयंगम केवल मात्र नैतिक आदर्शों के द्वारा नहीं 
हो सकता है | इसी प्रकार दूसरा वर्ग उन विचारकों का है जो धार्मिक दर्शन 
को केवल मात्र भौतिक अनुभव तथा प्रयोग का विकसित रूप मानते हैं। 
इस मत के पोषक ली रो (7.,० १०० ), विलियम जेम्स और बटरन्ड 
रसल आदि विद्वान हैं। इन विचारकों ने ईसाई धर्म की अनेक रुढ़ियों एवं 
मान्यताओं का विश्लेषण करने के बाद इस निष्कर्ष को सामने रखा है कि 
धार्मिक प्रतीकों का सर्वप्रथम महत्व उनके अथ में समाहित है जो अनुभव 
और प्रयोगात्मक विधि के द्वारा विकसित हुए हैं । केवल मात्र अनुभव ही 
किसी प्रतीक की सत्यता? का मापदण्ड है |” 


इस सिद्धान्त के पक्ष में कहा जा सकता है कि इसका क्षेत्र अत्यन्त 
व्यापक है, क्‍योंकि ज्ञान का आरम्म एवं विस्तार.अनुमव पर ही आश्रित 
है | परन्तु उसका क्षेत्र, जैसा कि इन विचारकों ने बताया है केवल मात्र 
भौतिक ही है, और मैं किसी सीमा के बाद इससे सहमत नहीं हूँ । जहाँ तक 
भौतिकता का प्रश्न है, उससे मेरा कोई मतभेद नहीं है। परन्तु अनुभव का 
क्षेत्र अत्यन्त विस्तृत है। वह केवल भौतिक ग्राचीरों के अन्दर ही सीमित 
नहीं है । उसका क्षेत्र मौतिकता से परे तात्विक एवं अभौतिक क्षेत्र की ओर 
भी उन्मुख है । इस क्षेत्र में आकर अनुभव, भौतिकता की परिधि को छोड़कर, 
अनुभूति ( 7/प!:४07 ) के क्षेत्र में प्रवेश करता है। इस दृष्टि से धार्मिक 
प्रतीक जहाँ अनुभव की परिधि को स्पर्श करते हैं, वहीं वे किसी न 
किसी अनुभूति के द्वारा दार्शनिक तख-चितन की (एष्ठभूमि भी प्रस्तुत 
करते हैं | द 


अतएव धामिक प्रतीकवादी दर्शन का ध्येय अनुभूतिपरक अदृश्य 'सत्यँ 
का साक्षात्कार कराना है । सत्य” की प्रतीकात्मक अभिव्यक्ति भौतिक न्षेत्र से 
अहण तो की जाती है पर उस प्रतीक का दाश॑निक पक्ष तत्व चिंतन! अथवा 
अदृश्य क्षेत्र की व्यंजना करता है। इस दृश्यमान क्षेत्र से अदृश्यमान ताच्विकक्षेत्र 
तक एक क्रमागत सम्बन्ध है जिसमें नैतिक, आध्यात्मिक एवं अनुभवपरक भौतिक 
जगत्‌ का भी अटूठ सम्बन्ध है | दृश्य का यहाँ पर तिरोमाव नहीं है, पर डसका 
उन्नायक स्वरूप ही प्रात होता है । “सत्य! का स्वरूप विश्वास ( ए«८ ) की 





१ इस विचारधारा को अंग्रेजी में 0:४2700908४०4 की संशा दी गई हैं जिसका 
भारतीय चार्वाक मत से भी सम्बन्ध ज्ञात होता है । 
धर 


५० हिन्दी-काव्य में प्रतीकवाद का विकास 


आधारशिला पर ही प्रतिष्ठित है । यह विश्वास, अन्तद्य ष्टि एवं अनुभूति का 
विषय हो, अंधविश्वास एवं अतार्किक मान्यताओं का रंगस्थल नः्हो। 
अतः प्रतीक विश्वास के द्वारा आत्मशान को प्राप्त कराने में सहायक होते हैं ।* 
इस आत्मश्ञान का विस्तार समस्त विश्व को अपने अन्दर समेटे हुए है और 
समस्त विश्व उसी ज्ञान से प्रकाशित हो रहा है। यही आत्मा का ब्रह्मसंशक 
ज्ञान है जिसे गीता में आत्मविद्या की संज्ञा दी गयी है-- 

सर्गाणामादिरन्तश्च सध्यं चैबाहमरजन । 

अध्यात्मविद्या विद्यानां वादः प्रवदृतामछ | * 
अर्थात्‌ हे “अज॑न ! मैं” ही समस्त सृष्टि का ( सर्ग ) आदि, मध्य और अंत 
हूँ, समस्त विद्याओं में मैं आध्यात्मिक व आत्मविद्या हूँ, शब्दों के द्वारा जो 
सिद्धान्त बनाये जाते हैं, में वह सिद्धान्त हूँ जो सत्य! का प्रतिपादन करते हैं।?” 
वत्य का प्रतिपादन करना ही धर्म का ध्येय है और यह ध्येय केवल धर्म के 
लिए ही नहीं, पर शान के समस्त क्षेत्रों के लिए समान रूप से सत्य है। 
उपनिषदों की सारी निधि इसी शान और अज्ञान का विमाग करने में समाप्त 
हुई है और सम्पूर्ण शात्रों का भी यही अमिग्राय है। अतः सत्य का 
साज्ञात्कार कराना ही ज्ञान का महत्‌ ध्येय माना गया है इसी से “सत्य ब्रह्म 
है? का महत्व सभी धर्मों में समान रूप से प्राप्त है । 


साहित्यिक रूप 


धार्मिक प्रतीकवादी दर्शन का मूल ध्येय यही सत्य” रूप ब्रह्म का साक्षात्कार 
कराना है । उपासक ब्रह्म की अनुभूति प्राप्त करने के हेठ ब्रह्म की व्यक्त 
विभूतियों ( अबतारों आदि ) का सहारा लेता है जिसपर वह अपनी समस्त 
मनोवृत्तियों को केन्द्रित कर सके । दाशनिक शब्दावली में जिसे “अद्वैत' कहते 
हैं, वही जब कवि की अनुभूति का स्पश प्राप्त करता है, तब वह अनेक प्रतीकों 
के द्वारा रहस्यवाद की सृष्टि करता है । रहस्यानुभूति भी “सत्य! को हृदयंगम 
करने के लिए एक माध्यम है जिसमें भावना, कल्पना एवं प्रेम का अधिक 
योग रहता है | दूसरी ओर अद्वेत दर्शन में वार्किक बुद्धि के द्वारा उस “सत्य! 
तक पहुँचने का प्रयत्न होता है | अतः कवि के रहस्यवाद में सत्य की अनुमूदि- 
मय प्रतीकवादी अभिव्यंजना होती है और अद्वेत में 'सत्य' की बौद्धिक विवेचना 


लिन आला ७४७ ७४७७७ 


१--दे० प्रथम अध्याय, उपखणड 'ख' व “ग? मैं। 
२--श्री मदभगवद्गीता, विभूतियोग, ३० ३६५ श्लोक ३२ ( १६४८ ) । 





प्रतीकवादी दशन के क्षेत्र ओर प्रकार प्‌ 


इसी के आधार पर कवि अपने तत्त्व को फार्म का रूप देता है । प्रधीक के हे. 
तत्व और फार्म का समुचित समन्वय अपेक्तित है । यह संतुलित निर्वाह कवि 
की अपनी प्रतिमा पर निर्मर करता है जो उसके मानसिक एवं आध्यात्मिक 
विकास पर आधारित है ।' 


( ग॒) मनोवैज्ञानिक प्रतीकवादी दशन 
प्रवेश तथा ज्षेत्र 


मनोविज्ञान का न्षेत्र अत्यन्त व्यापक है। मानसिक चेतना का विकास 
ही मानव की प्रगति का इतिहास है। अ्रतः मन का सम्पूर्ण विकासात्मक 
अध्ययन ही मनोविज्ञान है। उसके अन्तर्गत मानसिक चेतना के उत्तरोत्तर 
नवीन स्तरों का भी उद्घाग्न होता है| यहाँ पर यह कहा जा सकता है कि 
हिन्दू मनोविज्ञान सम्पूर्ण मन! का अध्ययन प्रस्तुत करता है जब कि पाश्चात्य 
मनोविज्ञान केवल मन के विशिष्ट स्तरों ( 7]88८5 ) के अन्दर ही सीमित 
रह गया है। मन से भी परे मानवीय शक्तियों का विकास दिखाना ही. 
हिन्दू मनोविज्ञान का केन्धविन्दु है। उसका क्षेत्र अचेतन-उपचेतन से परे 
ऊध्व या अतिवेतन का परम न्षेत्र है जो सत्य में मानव नामधारी प्राणी के 
भावी विकास की दिशाओं की ओर संकेत करता है। इसी कारण से मैं 
पाश्चात्य मनोविज्ञन को केवल “मनोविज्ञान! की संज्ञा देता हूँ और हिन्दू 
मनोविज्ञान को आध्यात्मिक मनोविज्ञान” के रूप में मानता हूँ । हमारी समस्त 
विचारधारा का अंतिम लक्ष्य आत्मिक जगत्‌ का साज्षात्कार कराना है और 
आध्यात्मिक मनोविज्ञान इसी अध्यात्म अथवा आत्मज्योति के निकट मनुष्य 
को पहुँचाना चाहता है । 


भारतीय आध्यात्मिक मनोविज्ञान का प्रारम्भ 'मनोनिग्रह” की स्थिति से 
माना जाता है जब सन अपनी चचल वृत्तियों का उन्नयन करता है अथवा 
उनका निरोध करता है | पाश्चात्य मनोविज्ञान में इस दशा को “'सब्लीमेशन 
( 5प०/ ४5707 ) की संज्ञा दी गयी है। मानसिक वृत्तियाँ, अचेतन मन 
से दममित वासनाओं के रूप में, वाह्य अभिव्यक्ति को अनेक माध्यमों के द्वारा 
प्रात्त करती है| इन अमिव्यक्तियों में स्वप्न एवं यौन प्रतीकों का मुख्य स्थान 
माना गया है जिन पर हम आगे विचार करेंगे | भारतीय मनोविज्ञान में. 


--द< मीनिंग आफ आउट द्वारा हबंट रीड पृ० ६०। 
१--हिन्दू साइक्लांजी द्वारा स्वामी अखिलानन्द, पृ० १५ | 

चेतना के स्वरूप का स्पष्टीकरण केवल अचेतन मन की दमित इच्छाओं एवं 
वासनाओं तक ही सीमित नहीं है| वहाँ पर चेतना के विभिन्न स्तरों का जो 
विश्लेषण प्राप्त होता है वह मनोनिग्रह की ओर संकेत करता है जिससे मानव 
अपने भावी आध्यात्मिक अमियान में अग्रसर हो सके | यह एक प्रकार से 
“लय-योग” ही कहा जा सकता है| इसमें काम्य पदार्थों एवं भोगों का निरोध 
अत्यन्त आवश्यक है | माण्ड्क्योयनिपफत्‌ में मनोनिग्रह के बारे में कहा गया है-- 

उपायेन निय्हरणीया हछिज्षिप्त कामभोगयो: । 

क्‍ सुप्रसन्नं लये चैवं यथा कामो लय॒स्तथा ।।' 
अर्थात्‌ काम्य विषय और भोगों में विक्षित हुए चित्त का उपायपूर्वक निग्नह करे 
तथा लयावस्था में अत्यन्त प्रसन्नता को प्राप्त हुए चित्त का भी संयम करें, क्योंकि 

जैसा ( अनर्थकारक ) काम है, वैसा लय भी है । 

पाश्चात्य मनोविज्ञान की तरह यहाँ पर “मन? की क्रियाओं को दमित 
वासनाओं का रंगस्थल नहीं माना गया है। वह तो मन की चेतना का केवल 
एक अंशमात्र है । मन की चेतना का क्रमिक रूप तो उस समय प्राप्त होता है 
जब मानवीय चेतना निम्न स्तरों को पार कर उच्च स्तरों की ओर उन्मुख होती 
है । उस उन्मुखता में भारतीय “मनीषा” की मनोनिग्रह स्थिति परमावश्यक है | 


चेतना का स्वरूप तथा प्रतीक-सूजन 

प्रतीक-सजन की दृष्टि से, आधुनिक मनोविज्ञान के अनुसार, मन के दो 
स्तर--चेतन और अचेतन--माने गए हैं । इन्हीं के आधार पर दो प्रकार के 
प्रतीकों का विभाग किया जाता है अर्थात्‌ चेतन और अचेतन प्रतीक | इसके 
अतिरिक्त उपचेतन ( सबकांशस ) की मान्यता भी आधुनिक मनोविज्ञान में 
है जिसकी स्थिति अचेतन और चेतन के मध्य में मानी गयी है। इसकी 
सापेक्षता में भारतीय मनोविज्ञान में चेतना का अधिक व्यापक विश्लेषण प्राप्त 
होता है जो प्रतीक-निर्माण की क्रमिक उत्तरोत्तर भावभूमि को भी स्पष्ट करता 
है । भारतीय आध्यात्मिक मनोविज्ञान में चेतना के चार स्वरों की व्याख्या प्राप्त 
होती है । वे हैं--सुधुत्ति, स्वप्न, जागत और ठुरीय अवस्थाएँ। बस्तुतः ये 
चार अवस्थाएँ मानसिक चेतना के उत्तरोत्तर विकासशील सोपान हैं । 
विवेचन की सुविधानुसार, हम इन चार अवस्थाओं का, आधुनिक मनोविज्ञान 
का भी ध्यान रख कर, विवेचन करेंगे | इस दृष्टि से, अचेतन तथा उपचेवन के 


१--माण्डूक्योपनिषद् , ए० १८० श्लोक़ ४२ अद्गैत प्रकरण ( उप० भा० खण्ड२ )। 


प्रतीकवादी दर्शन के क्षेत्र और प्रकार ६१ 


अन्तर्गत सुषुप्ति तथा स्वप्न की अवस्थाओं का और चेतनावस्था के अन्दर जाग्रत 
तथा ठुरीय अवस्थाओं का, प्रतीक की दृष्टि से, विवेचन करना उचित होगा | 
(१ ) अचेवन-अतीक ( स्वप्न, सुधुत्ति, योनादि के प्रतीक ) 

बटरन्ड रसल ने अचेतन मन की क्रियाओं को केबल एक प्रवृत्ति ही 
माना है जिसकी समकत्षता भौतिक शा्त्र में वर्शित शक्ति! (फोर्स ) से 
हो सकती है ।' वस्तुतः अचेतन की धारणा में एक प्रकार से सुषृप्ति की 
अवस्था ही प्राप्त होती है, क्योंकि अचेतन के महासागर में दमित वासनाएँ, 
इच्छाएँ, कामनाएँ और संवेदनाएँ सुप्तप्राय अवस्था में निश्चेष्ट पड़ी रहती 
हैं। ये वासनाएँ आदि समय पाने पर अपनी अभिव्यक्ति अनेक स्वप्न अथवा 
यौन प्रतीकों के द्वारा करती हैं | इनके द्वारा अद्भुत विचारों की अश्वृंखलाबद्ध 
रचना होती है जिनका स्वरूप हमें साहित्य, कला, धर्म आदि मानवीय 
क्रियाओं में प्राप्त होता है। इसी तथ्य के प्रकाश में फ्रायड, युंग 
तथा एडलर आदि मनोवैज्ञानिकों ने मनोविश्लेषण के सहारे कला, धर्म, 
साहित्य आदि झ्ान-न्षेत्रों के प्रवीकों को अद्भुत प्रतीकवाद के अन्तर्गत 
माना है। फ्रायड ने तो यहाँ तक कह डाला कि पुराण-प्रवृत्ति इच्छा-परितृस्ति 
का शेष चिह्ल है और साथ ही आदि मानव की अतार्किक स्वप्न प्रवृत्ति |* 
पौराणिक प्रतीकों के विवेचन के अन्तगंत इस मत का कुछ प्रत्याख्यान हो 
चुका है। सत्य तो यह |है कि समस्त मानवीय ज्ञान-क्रियाओ्रों में अचेतन 
प्रतीकों के साथ-साथ चेतन मन की क्रियाओं का भी सम्सिश्रण प्राप्त होता है । 
एक को दूसरे से सर्वथा विलग करके नहीं देखा जा सकता है। 


स्वप्न-प्रतीक 


मनोविज्ञान में मन की अनेक क्रियाओं को “विभूति' की संज्ञा दी गयी है 
ओर मन उन्हीं विभूतियोंकको अनेक प्रकार से प्रकट करता है । दमित वासनाओओों 
अथवा इच्छाओं का प्रकटीकरण स्वप्न सें, सुधुत्ति के समय अनेक प्रतीकात्मक 
रुपों के द्वारा होता है। इसी से, यह माना जाता है कि स्वप्न-ग्रतीकों के 
समुचित विश्लेषण से आंतरिक इच्छाओं की प्रकृति को जाना जा सकता है । 
स्वप्न-दर्शन का हेतु विगत संस्कार भी माना गया है और “देवमन? स्वप्ना- 


१--द एनालिसिस आफ माइंड' द्वारा रसल , एृ० श८। 
२--< दाउस देट फ्रायड बिल्ट द्वारा जोसफ जेसद्राव, ए० ११४ । 


दर हिन्दी--कान्य में प्रतीकवाद का विकास 


वस्था के समय अपनी महिमा का ही अनुभव करता है ।' भारतीय मतानुसार 
मन भी एक इंद्रिय है जो अन्य इंद्रियों से उत्कृष्ट है--सभी इंद्वियाँ 
उसी में एकीभूत होती हैं । स्वप्नावस्था एवं सुधुप्तावस्था के समय मन ही 
अपनी विभूतियों का, अप्रकट रूप से, विस्तार करता है। यही कारण है कि 
स्वप्न-प्रतीकों को समझा नहीं जा सकता है और उनके पीछे कौन सी 
स्फूर्ति काम कर रही है, इसे भी कहना अत्यंत कठिन है। इसका प्रमुख कारण 
इन प्रतीकों की अंखलाहीनता ही कही जा सकती है| यंग ने इन प्रतीकों 
का कारणत्व ( काजल ) माना है और उसके अनुसार स्वप्न-प्रतीकों में 
एक तारतम्यता भी प्राप्त होती है ।* स्वजन-विम्बों एवं प्रतीकों का विश्लेषण 
करने पर यह तथ्य प्रकट होता है कि इन विम्बों में तारतम्यता नहीं होती है 
ओर उनके क्रम में विचारात्मक प्रवृत्ति के दर्शन अत्यन्त अस्पष्ट रहते हैं । 
क्रायड ने एक स्थान पर कहा है कि स्वप्न में हमारे विचार अनैच्छिक होते 
हैं और इसी से ऐच्छिक विचार, जो चेतन मन की क्रिया है (ये मेरे शब्द 
हैं ), अपनी अभिव्यक्ति नहीं कर पाते हैं। वास्तव में, स्वप्न-प्रतीकों को उस 
दृष्टि से प्रतीक नहीं कहा जा सकता है जिस दृष्टि से चेतन ज्षेत्र के ग्रतीकों 
को (जैसे भाषा के, विज्ञान के )। स्वप्न-प्रतीक, एक प्रकार से अचेतन 
काम-इच्छा की पूर्ति ही कहे जाते हैं जो कभी-कभी मानवीय क्रियाओं में भी 
स्थान पाते हैं| काम-इच्छा का एक व्यापक स्वरूप मानव जीवन में प्राप्त 
होता है और कामशक्ति का कोई न कोई रूप समी धर्मों एवं संस्कृतियों में 
मान्य रहा है । यहाँ तक कि काम शक्ति से युक्त ब्रह्म! भी कहा गया है. जिस 
पर हम प्रथम अध्याय में विचार कर चुके हैं । अतः काम इच्छा वह प्रबल 
माध्यम है जो अंशतः स्वप्न-प्रतीकों का सूजन अवश्य करती है। इसी 
कारण से, स्वप्न-पदार्थों का असत्‌ रूप, जो चित्त के अन्दर कल्पिव होता 
है ओर साथ ही चित्त से बाहर, इंद्रियों द्वारा ग्रहण किया हुआ पदार्थ 
सत्‌ जान पड़ता है--ये दोनों ही रूप मिथ्या ही कहे गये हैं । माण्ट्क्योप- 
निषद्‌ का कथन है-- 
खप्नवृत्तावषि त्वन्तश्चेतसा कल्पितं त्वसत्‌ । 
« बहिश्चेतोग्रहीतं सद्दृष्ट वैतथ्यमेतयो: ।। 


१--उपनिषद्‌ भाष्य खंड २ ( शांकर ) पृ० २१ माण्डूक्योपनिषद्‌ । 
२--साइक्लाजी आफ द अनकांशस द्वारा युंग, ए० ७ । 
३--मांडूक्योपनिषद्‌ वेतथ्यप्रकरण, श्लोक ६ ४० ६१ ( उप० भा० खण्ड २ )। 


प्रतीकवादी दर्शन के क्षेत्र और प्रकार न 


परन्तु उपनिषद्‌-साहित्य यहीं पर नहीं रुकता है पर वह इन मिथ्या पदार्थों को 
कल्पित करने वाले “आत्मा” के प्रति यह मी कहता है-- 


विकारोत्यपरान्भावानन्तश्चित्तें न्यवस्थितान्‌। 

नियतांश्च बहिश्चित्त एवं कल्पयते अभुः ॥ 
अर्थात्‌ प्रभ आत्मा अपने अन्तःकरण में ( वासना रूप से ) स्थित लौकिक 
भावों को नाना रूप करता है तथा बहिश्चित्त होकर प्रथ्वी आदि नियव और 
अनियत पदार्थों की इसी प्रकार कल्पना करता है। इससे यह स्पष्ट हो जाता 
है कि जागृत एवं स्वप्न अवस्थाओं में पदार्थों का मिथ्यात्व एक प्रकार का 
अज्ञान ही है | द्वेत भावना का विस्तार भी इसी मिथ्या के कारण होता है। 
स्वप्त प्रतीकों में आत्मा के इसी मायापरक विस्तार का स्वरूप प्राप्त होता है। 
जीव का स्वम्न॒ दर्शन ही नहीं, परन्तु उसकी समस्त मनोदृत्तियों का वैसा ही 
स्वरूप होता है जैसा कि उसका विज्ञान होता है । इसी विज्ञान तत्त्व पर जीव 
की स्मृति का रूप भी मुखरित होता है । स्वप्न-प्रतीकों के सूजन में अचेत्य- 
स्मृतियाँ, जो संस्कारजनित होती हैं, अनेक वाह्य अमभिव्यक्तियों के द्वारा प्रकट 
होती हैं जिन्हें हम स्वप्न-प्रतीक या विंब ( 7728० ) कहते हैं । इन ग्रतीकों का 
मिथ्यात्व गीता में भी मान्य है । जो व्यक्ति स्वप्न के प्रति ( भय, शोक आदि 
भी ) आसक्ति रखता है, वह तामसिक धृति के अ्रन्तर्गत माना गया है । गीता 
का कथन है-- 

यथा स्वप्त' भयं शोक॑ विषादं मदमेव च । 

न बिमुग्रति दुर्मेघा श्वति: सा पाथ तामसी ।॥।* 
इन स्वप्न-प्रतीकों के मिथ्यात्व में मतभेद का स्थान कम ही है। तब मी इन 
प्रवीकों का साहित्य में अथवा अन्य मानवीय क्रियाओं में क्‍या स्वख्प प्राप्त 
होता है, इस पर हम आगे विचार करेगे । 
यौन या काम-प्रतीक 


इन काम-प्रतीकों ( यौनपरक ) के महत्त्व पर हम प्रथम अध्याय ही में 
क॒दा संकेत कर चुके हैं। फ्रायड, युंग आदि मनोविश्लेषकों ने इन प्रतीकों 


मा मा एन ? 
१--वही, पृ० 8६४ श्लोक १३ तथा प्रश्नोपनिषद प्रश्न ४, श्लोक ५ मैं स्वप्न-दशेन का 


उपयुक्त वर्णन प्राप्त होता है जिसमें विंगत संस्कार की ही पुनरावृत्ति होती है 
( उप० भा० )। 


२--श्रीमद्भगवद्गीता, मोक्षयोंग, श्लोक ३५ पृ० ५७४, बंगाल १६४८। 

का क्षेत्र, पुराण, धर्म, कला अथवा साहित्य में माना है जिसके उचित 
स्वरूप पर हम आगे विचार करेगे | 

यौन प्रवृत्तियाँ, जो दमित हो जाती हैं, उनकी अभिव्यक्ति स्वप्न में अनेक 
माध्यमों यथा सांढ, सर्प, लिंग, छड़ी आदि के द्वारा होती है। यंग ने एक 
स्थान पर कहा है कि प्रेम सम्बन्धी स्मृतियाँ जो अचेतन मन में क्रियाशील 
रहती हैं, वे अपनी अभिव्यक्ति इन्हीं काम प्रतीकों के द्वारा करती हैं | इस 
प्रकार एक व्यक्ति खयं अपने से ही लुक-छिप कर खेल खेलता है।' इस 
काम-रति को युंग ने लीबीडो' की संज्ञा दी है जो काम का प्रतीक-शब्द 
माना जाता है । प्राचीन धर्मों के अनेक देवता लीबीडो के विभिन्न रूपान्तर हैं 
जिनका पर्यवरानन किसी न किसी रूप में एक 'दिवता” या शक्ति की भावना में 
होता है । अवेस्ता, वेद और उपनिष्रद्‌ में यदा-कदा यह प्रच्त्ति भी प्राप् 
होती है |. यह काम रूप का अभिव्यक्तीकरण नायक या हीरो में, तांत्रिक 
अनुष्ठानों में, मातृत्व प्रतीकों में, ओडीपस ग्रंथि आदि में मान्य है, जहाँ पर 
लीबीडो का स्थानान्तरण ( .+87570767006 ) अनेक दिशाओं में प्राप्त 
होता है | धर्म के अनेक, पदार्थ जिन्हें हम प्रतीक के रूप में स्वीकार करते हैं, 
उनमें भी काम- रति का स्थानान्तरण ही ग्रास्त होता है जैसे शालिग्राम, लिग, 
क्रास आदि | अतः काम-वासना का क्रियात्मक रूप सुजनात्मक ही अधिक: 
होता है । सृष्टिक्रम से लेकर मनुष्य जाति तक इस काम वृत्ति का मिथुनपरक 
रूप एक सत्य! है जिसे हम केवल मात्र वासना कहकर हेय दृष्टि से नहीं 
देख सकते हैं | परन्तु इसका यह मी अर्थ नहीं है कि समस्त मानघीय क्रियाओं 
में केवल 'काम' ही एक मात्र स्फूर्ति शक्ति है, काम के अतिरिक्त भय, इच्छा, 
आदि मनोदृत्तियों और आनन्‍्तरिक प्रेरणा का भी मानवीय क्रियाओं में एक. 
विशिष्ट स्थान है ।* स्वयं मनोवैज्ञानिकों में एडलर ने भी यह अमान्य माना है 
कि केवल मात्र काम इच्छा ही समस्त मानवीय क्रियाओं का मूल है | यही बात 
“अरोडीपस' ग्रन्थि के बारे में कही जा सकती है | यहाँ पर काम का एक सीमित 
रूप ही ग्रहण किया गया है जो यौन ( $८5 ) भावना पर आधारित है। 
युंग तथा फ्रायड ने इस ग्रन्थि को तीन सम्बन्धों में कार्यान्वित देखा है--पुत्र का 
मातां के प्रति, पुत्री का पिता के प्रति और माई बहन का अन्योन्य के प्रति 
गुप्त काम-इत्तियाँ। इन सभी सम्बन्धों का रंगस्थल नाठ्क, - पुराण, साहित्य: 


१--साइक्लाजी आफ द अनर्काशस द्वारा युग, पृ० १५ । 
२--हिन्दू साइकलाजी द्वारा स्वामी अखिलानन्द, ए० ७० । 

आदि सजनात्मक ज्षेत्र हैं जिनमें इन सभी सम्बन्धों का इन्द्र और संघर्ष किसी 
विशिष्ट परिस्थिति एवं पात्रों के कार्य कलापों के द्वारा प्रकठ होता है । यदि 
सूक््म दृष्टि से देखा जाय तो इन सभी सम्बन्धों में पवित्रता की ही भावना 
अधिक है | यहाँ पर जो प्रेम अथवा श्रद्धा का स्वरूप है, वह काम का वबासना- 
पूर्ण सम्बन्ध नहीं है | यह सत्य है कि अनेक धार्मिक मतों में यदा-कदा इन 
सम्बन्धों पर आश्रित ऐसे भी उदाहरण मिल जाते हैं जो काम के निम्नतर 
वासना रूप के परिचायक हैं | दूसरी ओर यह ओडीपस ग्रन्थि मानवीय क्रियाओं 
का एक सीमित रूप ही रखती है । क्या समी मानवीय क्रियाएँ इतनी सीमित 
है कि वे केवल मात्र योन या कामवृत्ति को ही केद्र मान कर अपना विस्तार 
करें £ मानवीय क्रियाओं के पीछे इच्छाशक्ति, स्कूति, अनुभूति और आध्या- 
त्मिक विज्ञान का एक सबल योग रहता है जो वास्तव में चेतना के उच्चतर 
स्तर का परम-सूचक है। फ्रायड का यह मत कला के अमिमूल्यन में 
( (० प०४०० ) भी पूर्ण योग नहीं देता है और इसी से कला के प्रतीकों' 
को केवल मात्र ओडीपस-प्रन्थि की भावभूमि के प्रकाश में मूल्यांकन करना 
प्रतीकों के सत्य स्वरूप के ग्रति एकांगी दृष्टिकोण ही कहा जायगा । 


काम अथवा स्वप्न-ग्रतीकों के उपयुक्त विवेचन से यह स्पष्ट हो जाता है कि 
फ्रायड की विवेचना-पद्धति में प्रतीकों का द्वितीय स्थान ही है । फ्रायड के लिए 
प्रतीक किसी मानसिक जटिलता अथवा दुमित इच्छा का गुप्त अ्रभिव्यक्तीकरण 
है | फ्रायड के इस सीमित दृष्टिकोण में युंग ने संशोधन किया है । युंग के 
लिए प्रतीक मानसिक क्रियाओं का गुणक है जिसकी महत्ता उसके मनोविश्लो- 
पशात्मक स्वरूप पर आधारित है |? हिन्दू मनोविज्ञान में अचेतन का विवेचन 
विगत संस्कारों एवं भावनाओं के समष्टि रूप का परिचायक है जब कि पाश्चात्य 
मनोविज्ञान में अचेतन को वह आधारशिला माना गया है जो चेतन-मंन का 
. निर्माण करता है ।* अतः भारतीय मनोविज्ञान में अचेतन मन ही सब कुछ 
नहीं है, चेतना का विकास इसी ज्षेत्र में आकर रुक नहीं जाता है पर उसका 
ऊर्ष्ये रूप भी प्राप्त होता है । शंकराचार्य ने स्वप्न को संसार के हेठ॒मूत अविद्या, 
कामना और संस्कार से संयुक्त माना है। अतः इस अचेतनावस्था में जीव 
अपने स्वरूप को प्राप्त नहीं होता है | अपने स्वरूप की प्राप्ति वह? उस सम्रय 


१--द हाउस दैट फ्रायड बिल्ट द्वारा जेसट्राव, पृ० ६८ । 
२--हिन्दू साइक्लाजी द्वारा स्वामी अखिलानन्द, पृ० ५५। 
४, 

करता है जब वह सुषुप्ति की चेतनावस्था में पहुँचता है ।” अतः स्वप्न के प्रतीकों 
का महत्त्व उसी सीमा तक माना जा सकता है जिस सीमा तक उनके द्वारा जीव 
अपने निजी स्वरूप का, सुधुत्ति के समय, साजक्षात्‌ कर सके | यह साक्षात्कार 
मन की उस दशा का द्योतक है जब कि समस्त इंद्रियाँ “प्राण! से गहीत हो 
जाती हैं | एक प्राण ही अभ्रान्त रहता है जो कि देह रूप घर में जागता रहता 
है | भारतीय मनोविज्ञान में इसी से प्राण की धारणा उस स्वपिति की दशा 
का पूर्ण वाचक शब्द है जिससे जीव अपनी चंचलायमान इंद्वियों का मिरोध 
कर प्राण से एकीमूत हो जाता है। चच्तु, श्रोत, वाक्‌ और मन. तथा प्राए--ये 
पाँच इंद्रियाँ ही जीव को क्रमिक वाह्य ज्ञान देती हैं ओर 'प्राण' की उपासना 
का सत्य. स्वरूप ' उसी समय मुखर होता है जब व्यक्ति इंद्रियों की एकसूत्रता 
प्राण में कर सकें । इंद्रियों के उपासक असुर और प्राण के उपासक देव कहे 
जाते हैं--इन्हीं के परस्पर संघर्ष का प्रतीकात्मक निदश देवासुर संग्राम कहा 
जाता है | इस पर हम प्रथम ही विचार कर चुके हैं | 


(२ ) चेतन-प्रतीक 


प्राण की घारणा का रूप ही चेतना का ऊरध्यंगामी विकास कहा जा 
सकता है । मनोवेज्ञानिक प्रतीकवाद में चेतना का स्तर अचेतना से कहीं 
अधिक विस्तृत, कहीं अधिक महत्वशील है । मानव की सजनशील शक्तियों 
का विकास इसी चेतना के विकसित रूप पर आश्रित है | समस्त मानवीय 
सूजनात्मक क्रियाओं में, चाहे वह कला हो या दशन--एक सचेतन प्रतीकी- 
करण की प्रवृत्ति ही दशित होती है। रूपक, उपमा, अन्योक्ति, श्लेष आदि 
जितनी अभिव्यंजना की शैलियाँ हैं उनका ज्षेत्र सचेतन मन का ही कार्य है । 
इसी कारण से हीगल ने चेतन प्रतीकीकरण की क्रिया के अन्तर्गत निरपेक्ष- 
सापेक्ष, ईश्वर, संख्या, अंक, दंतकाथाएँ, मुहावरे, रूपक, उपभा, विम्ब आदि 
को स्थान दिया है।* इसी के अन्दर भाषा के प्रतीकों ( शब्दों) तथा 
लिपियों को भी रख सकते हैं परन्तु शब्दों की ध्वनियों में अचेतन मन का 
भी योग है। अतः चेतन-प्रतीकवाद का क्षेत्र जाण्त चेतना का विस्तार है | 
इसी चेतन प्रयत्नशीलता में “इच्छा शक्ति! ( छा! 705० ) का भी 


विकास होता है. | जब तक मनुष्य में इच्छा शक्ति का आविर्भाव नहीं होता है 





१--उपनिषदू भाष्य खण्ड ३, पए० ६४२-६४३ |. का 
२--द फिलासफी आफ फाश्न आद स द्वारा हीगल दे० अध्याय १ तथा ३ । 

तब तक वह अचेतन मन के क्षेत्र से चेतना के तेजप्रधान आलोक का साक्षात्कार 
नहीं कर - सकता है। यही कारण है. कि मानसिक चेतना का ऊर्ध्य विकास 
जाण्तावस्था से प्रारम्भ होकर तुरीय अवस्था तक माना गया है । हिंदू मनोविज्ञान 
का लक्ष्य मन को इसी तुरीयावस्था तक पहुँचाता है | अंतर्दष्टि अथवा अनुभूति 
का विकास इसी क्षेत्र में आकर होता है। इसी प्रवृत्ति के प्रकाश में प्रतीक- 
दर्शन का भी संकेत मिलता है। प्रतीक का मूल रहस्य इसी आत्मिक 
अनुभूति का क्षेत्र है। भाव, अनुभूति एवं ज्ञान की समन्वित अभिव्यक्ति 
प्रतीक की रूपात्मक अभिव्यंजना का मूल प्राण है। इसी से हिन्दू 
मनोविज्ञान में आत्मा! से ही समस्त चेतन, अचेतन, इच्द्रियों, भूतों 
एवं प्राणों का विकास माना गया है। बृहद्‌ उपनिषद्‌ का यह कथन इसका 
प्रमाण है-- 


स यथोणेनाभिस्तन्तुनोच्चरेद्यथा ग्ने : छुद्रा विस्फुलिंगा व्युच्चसत्येष- 
मेबास्मादात्मन: सर्व प्राणा: सर्वे लोक: सर्वे देवा: सर्वाणि . भतानि 
व्यच्चरन्ति तस्योपनिषत्सत्यस्थ सत्यमिति प्राणा वै सत्यं तेंषामेष 
सत्यम ।। 


अर्थात्‌ जिस प्रकार वह मकड़ा ( ऊर्णनामि ) तन्तुओं पर ऊपर की ओर 
जाता है तथा जैसे अग्नि से अनेक क्षुद्र चिनयोरियाँ उड़ती हैं, उसी प्रकार 
इस आत्मा से समस्त प्राण, समस्त लोक, देवगण और भूत विविध रूप से 
उत्पन्न होते हैं । सत्य का सत्य यह उस आत्मा की उपनिषद्‌ है। प्राण ही 
. सत्य है। उन्हीं का यह सत्य है ।? इसी से आत्माभिव्यंजना में प्रतीक का 
वही स्थान है जो कल्पना में भाव का माना जाता. है। कवि की इस 
आत्मामिव्यंजना पर हम काव्यात्मक प्रतीक-दश्शंन में विचार कर खुके हैं । 
इस आत्मामिव्यंजन में समस्त भूतों, देवों अथवा लोकों का एकात्म भाव 
होता है जिसके बिना कोई भी कलाकार सत्य रूप से, यथार्थ का दिग्दर्शन 
नहीं कर सकता है । इसी भाव को भगवान्‌ शंकराचार्य ने इस प्रकार 
व्यक्त किया है जो आध्यात्मिक मनोविज्ञान का केद्धा माना जा सकता 
है । उनका कथन है--ुरीय अवस्था को अपनी आत्मा जान लेने.पर 
अविद्या एवं तृष्णादि दोषों की सम्भावना नहीं रहती है। और ठुरीय को 
अपने आत्मस्वरूप से न जानने का कोई कारण भी नहीं है, क्योंकि “तत्वमसि 


१ --वृहदारण्यको पनिषद्‌, अध्याय २ बआह्मयण १, पएृ० ४५७ श्लोक २० ( उप० भा० 3 । 


ह्ट्द हिन्दी-काव्य में प्रतीकवाद का विकास 


अथमात्मा ब्रह्म तत्सत्य॑ स आत्मा” आदि समस्त उपनिषद्‌ वाक्यों का 
पर्यवसान इसी अर्थ में हुआ है |; यही तुरीय आत्मा है और यही- साज्षात्‌ 
जानने योग्य है | इसी तुरीयावस्था में आत्मा का अद्वेत एवं अविकारी रूप 
दृष्टिगत होता है, कार्य-कारण का तिरोमाव होता है और निद्रा अथवा 
स्वप्न का दर्शन नहीं होता है|? संतों अथवा भक्तों का आत्मलोक इसी 
भाव का प्रत्यक्षीकरण है जहाँ ईश्वर की अनुभूति होती है। जब कवि की 
रहस्य भावना ग्रकृति एवं विश्व के अंतराल में किसी शक्ति का आभास 
प्राप्त करती है, उस समय वह आत्मानुभूति को ही व्यक्त करती है । इस 
आत्माभिव्यंजना में इच्छा शक्ति का विशेष हाथ रहता है। बिना इस इच्छा- 
शक्ति के हम अपने विचारों, भावनाओं अथवा धारणाओं को एक गति से 
युक्त रूप नहीं दे सकते हैं।* प्रतीकात्मक दर्शन की दृष्टि से' सजनात्मक 
शक्तियों का विस्फुरण अनुभूति, इच्छा-शक्ति एवं विश्वास की मिलित क्रियाओं 
से होता है। इस निष्कर्ष से यह ध्वनित होता है कि मन की उच्चतम 
क्रियाओं में अनुभूति ही वह अभिन्न अंग है जिसके द्वारा 'सत्य' का साक्षात्कार 
होता है ।" मानव के दिव्य जीवन की आधारशिला इसी अनुभूति पर आश्रित 
है जो आत्मा का धर्म है | 


काव्य और मनोवैज्ञानिक प्रतीक 

उपयुक्त मनोवैज्ञानिक प्रतीकों के विश्लेषण से यह स्पष्ट हो जाता है कि 
उनका महत्व काव्य के विशाल प्रांगण में एक सत्य है। अचेंतन मन की 
क्रियाओं का कवि के मनोविज्ञान में क्या स्वरूप हो सकता है यह एक 
अत्यन्त विवादगस्त विष्रय. रहा है। कोई तो कवि की सृजनात्मक क्रिया में 
अचेतन को ही एक मात्र स्फूति तत्व मानते हैं और कोई उसे एक हेय वस्तु 
की दृष्टि से देखते हैं। परन्तु इन दोनों दइृष्टिकोणों को एक मात्र मान्य 
नहीं माना जा सकता है। निष्पक्ष दृष्टि से देखने पर कवि की सूजन 
क्रिया में चेतन अथवा अचेतन दोनों का न्यूनाघधिक महत्त्व है। कवि भी 


१--डउप० भाष्य खंड २, १० ५१-५२ साडूक्योपनिषद्‌ । 
८*--अद्वतः सर्वभावानां देवस्तुयों विश्व: स्तृत:-माण्डूक्योपनिषद्‌ आगम प्रकरण पृ० ५६। 
३--माण्डूक्योपनिषद्‌ ६० ६०, $१ व ६३ के अनेक श्लोकों के आधार पर--आगम 
प्रकरण ( उप० भा० )। 
४--हिंन्दू साइक्लाजी द्वारा स्वामी अखिलानन्द, पृ० ७८ । 
५--द लाइफ डिवाइन द्वारा अरविंद, एू० ७१६ साग २। 

एक सामान्य प्राणी है जिसका एक गुप्त जगत भी है जिसे वह प्रकट करना 
चाहता है। इसी अमिव्यक्ति-इच्छा के कारण वह खूपात्मक अमिव्यंजना 
का सहारा लेता है जिसमें प्रतीकों का एक मुख्य स्थान है। इस गुप्त जगत 
के अभिव्यक्तीकरण में काम और स्वप्न-प्रतीकों का एक अपना विशिष्ट 
स्थान है, क्योंकि कमी-कभी कवि की कविता में इन प्रतीकों का स्पष्ट सकेंत 
प्राप्त होता है। परन्तु जैसा प्रथम संकेत हो चुका है कि समस्त काव्य की 
प्रेरणाएँ अचेंतन मन से संबंधित नहीं कही जा सकती हैं अनेक काव्यत्मक 
प्रतीकों का सूजन मानव मन की स्चेतन क्रिया है। दूसरे शब्दों में, काव्य 
के क्षेत्र में अ्रचेतन का उल्नायक ( 3प9॥77%60 ) रूप प्राप्त होता है 

जहाँ तक कल्पना का प्रश्न है, मन की इस प्रमुख क्रिया में अचेतन सन का 
एक विशेष हाथ है | कारलाइल ने अपने निबंधों में अचेतन दशा को सुजन- 
क्रिया का परम चिह्न माना है जो कवि की स्वाभाविक प्रवृत्ति है। दूसरी 
ओर उसने चेतन दशा को उसकी कृत्रिम प्रवृत्ति माना है । इसके साथ-साथ 
उसका कथन है कि गहन मन ( डीपर ) शांत रहता है, और इसी से शान्ति 
स्वर्ण के समान है जिसकी अभिव्यक्ति केवल मात्र प्रतीकों के द्वारा ही हो 
सकती है ।' कारलाइल के इस महत्वपूर्ण कथन का विश्लेषण अपेक्षित है । 
काव्य में स्वाभाविकता उसी समय आती है जब्न कवि की समस्त मनोदृत्तियाँ 
एवं भावनाएँ साधारणीकरण की स्थिति में पहुँच जाती हैं। इस साधारणी 

करण में अचेतन दशा से कहीं अधिक चेतन दशा का हाथ है। फिर, चेतन 
मन की क्रियाओं को केवल कृत्रिम कह देना भी उचित नहीं है। सत्य तो 
यह है कि कृत्रिम अथवा स्वाभाविक कोई भी दशा हो सकती है, यदि उसमें 
कवि की अनुभूति का योग नहीं हुआ है। फिर, कवि के “गहन मन” को 
केवल अचेतन नहीं माना जा सकता है | हिन्दू मनोविज्ञान में अचेतन से 
उच्च स्तर भी माने गए हैं जो सुजनात्मक क्रियाओं में विशिष्ट योगदान 
देते हैं। इसका संकेत “चेतन प्रतीकवादी' के अन्तर्गत हो चुका है। मेरे 
विचार से मानव का “गहन मन अचेतन नहीं है, वह तो चेतन अथवा 
अतिचेतन ही माना जा सकता है। कवि का गहन मन! अंत्दष्टियुक्त 
अनुभूति का क्षेत्र है | क्‍ 
कवि की इस अन्‍्तद्वृष्टि के प्रति भी मनोवैज्ञानिकों का यह मत है 'कि 

. अधिकांशतः इनका न्षेत्र दिवा-स्वप्न (02ए 7276%7 ) अथबा  स्वप्त के 


१ ““पोइटिक माइंड द्वारा प्रेसकांट, पृ० ६5-६९ । 


७० हिन्दी-काव्य में प्रतीकवाद का घिकास 


अन्दर ही जाता है। रहस्यवादी अन्तर्ृष्टि का भी समावेश स्वप्न-प्रतीकों की 
कोटि का माना गया है। कवि का वाह्य जगत से' आंतरिक जगत में केन्द्रित 
होना ( अहं में समाहित होना ) एक ग्रकार की स्वप्नरह्ण की दशा कंही जाती 
है ।' स्वप्त क्रिया में हरेक प्रतीक का अति-निश्चयात्मक ( 007८८ 6००७४- 
7777८0 ) रूप प्राप्त होता है जिनका महत्त्व अनेक भावात्मक क्रियाओं से 
युक्त होता है | यह दशा कवि के शब्दों से भी मेल खाती है ।* उसके शब्द 
स्वप्न-प्रतीकों के समान अतिनिश्चयात्मक होते हैं और वे भावात्मक ही अधिक 
होते हैं। अतः कवि की अन्तर्ृष्टि (४३६0४) और स्वप्न के विजन” में महान 
अन्तर है। इसका यह अर्थ नहीं है कि अन्त्ंष्टि का स्वप्नपरक मूल्य ही 
नहीं है । अनेक स्वप्नग्रतीकों का यदा कदा धार्मिक महत्त्व भी प्राप्त होता है 
और वे!अपरोक्ष रूप में, धार्मिक उपदेश भी देते हुए प्रतीत होते हैं ।१ अन्त्॑ष्टि 
में एक प्रकार का विश्वास एवं सत्य का सम्मिश्रण प्राप्त होता है। काव्य में 
भावना अथवा कल्पना से अतिरंजित होने के कारण, अन्तदृष्टि कहीं अधिक 
सहज” हो उठती है | कवि की अन्तरदष्टि सत्य का सहज साक्षात्कार 
कराती है । 


( घ ) भाषागत ग्रतीकवादी दशेन 


?--चित्र-लिपि ओर प्रतीक 
विचार ओर लिपि 


भाषा का विकास मानव-मन के स्वाभाविक विकास का फल है । यही बात 
लिपि के विकास के बारे में भी सत्य है । आदि मानव ने वाणी के विकास के 
साथ लिपि के विकास का भी प्रयत्न किया | रसल के अनुसार लिपि का प्रथम 
एवं आदि रूप वाणी का वाद्य रूप में अभिव्यक्ति करना नहीं था, पर इसका 
आरस्म स्पष्ट चित्रात्मक अभिव्यक्ति से मानना अधिक समीचीन है ।* परन्तु 
रसल का यह मत एकांगी है | सत्य तो यह है कि आदि मानव की मानसिक 
क्रिया चित्रात्मक अ्रभिव्यक्ति एवं वाणी के क्षेत्र में समानांतर ही रही होगी, 
एक को दूसरे से नितान्त विलग करना अत्यन्त कठिन है। अतः आदि मानव 





*१-.इल्यूजन एड रियाब्टी द्वारा क्रिस्टोफर कॉडवल, पृ० २०८ । 
.  २>लवही, एृ० २०८-२०६ | ह 
३--हिंन्दू साइकलाजी दारा खामी अखिलानन्द, पृ० दं८ण। 
४--द एनालिसिस आफ माइंड, द्वारा बटरंड रसल, पृ० १६१ । 

ने अपने अद्भुत विचारों एवं घारणाओं को लिपिबद्ध करने के लिए चित्र-ग्रतीकों 
का आश्रय लिया । परन्तु यहाँ पर इस बात का ध्यान रखना आवश्यक है कि 
गुफाओं में रहने वाले आदि मानवों के बनाये हुए अनेक प्रकार के चित्र, 
ज्यामीतिक ( 96077०:7ए ) आकार और पशु-पक्ती के चित्र किसी भी प्रकार 
के विचारों के वाहक नहीं थे | उनका एक मात्र ध्येय सहानुभूतिमय तंत्र 
की क्रियाओं में ही था। 
आदितम चित्र रूप क्‍ 
विभिन्न प्रकार की लिपियों का विकास इस बात का द्योतक है कि उनमें 
प्रयुक्त विभिन्न चिह् और प्रतीक किसी विशिष्ट विचार के वाहक होते हैं । इसी 
से अनेक भाषाविशानियों का मत है कि मानव ने शब्द लिखने के पूर्व विचार 
को लिपिबद्ध करने का प्रयत्व अपनी अविकसित बुद्धि के द्वारा करने-का प्रयत्न 
किया |! अतः इस दृष्टि से इकोनोग्रेफी लिपि अत्यन्त प्राचीन है। इस 
लिपि के चित्रों के द्वारा एक प्रकार का स्थायी प्रभाव ही मन पर पड़ता है, 
किसी भी प्रकार के विशिष्ट विचारों का तारतम्य नहीं प्राप्त होता है जो लिपि 
की प्रतीकात्मक दशा का द्योतक है | 


इस प्रकार हम देखते हैँ कि इस आदितम लिपि को सत्य में “लिपि! की 
संज्ञा नहीं दी जा सकती है | लिपि का सबसे महत्त्वपूर्ण अंग उसके विनिमय का 
प्रतीकात्मक माध्यम है । यह दशा हमें स्मरण रखने की अनेक कृत्रिम विधियों, 
यथा आदि जातियों में प्रयुक्त, लकड़ी पर दाँतों ( कोडस ) में «प्राप्त 
होती है । इन माध्यमों का महत्व इस बात में है कि इनके द्वारा संदेश एक 
स्थान से दूसरे स्थान को भेजे जाते थे। अतः ये माध्यम आदितिम आदान- 
प्रदान के प्रतीकात्मक रूप माने जा सकते हैं | अनेक विचारकों के अनुसार 
इन्हीं चिह्नों या प्रतीकों का प्रयोग लिखन? क्रिया का आरम्भ विन्दु है। ये चित्र 
केवल मात्र आस्ट्र लिया, उत्तरी अमरीका, पश्चिमी अफ्रीका, चीन, उत्तरपूरव 
एशिया की आदिम जातियों में ही प्रयुक्त नहीं होते थे पर प्राचीन इंग्लैंड, 
इटली और रूस में भी इनका अधिकता से प्रयोग होता था | ये लकड़ियाँ, 
मनुष्य तथा जानवरों के आकार मूलतः आदिम जातियों में स्मृति के सहायक 
अंग थे ( चित्र १)। 


१--ेंग्वेज द्वारा जे० वेनत्रीज्ञ पृ० ३१५। 


७२ हिन्दी-काव्य सें प्रतीकवाद का विकास 


चित्रलिपि और प्रतीक 


आदि मानव की प्रतीकात्मक कल्पना का सुन्दरतम विकास हमें चित्र-लिपि 
में प्राम होता है । चित्र-लिपि की प्रथम स्थिति, जो हमें चीनी हिंआाइठ, मिश्री 
एवं हरप्पा मोहनजोदाड़ों की लिपियों में प्राण होती है, उस समय आरस्म 
होती है जब “चित्र' किसी भी प्राणवान्‌ या निर्जीव पदाथ के अतीक रूप में 
देखा गया | इस स्थिति को हम चित्र-लिपि का यथार्थ रूप नहीं कह सकते हैं 
क्योंकि इसमें चित्र का पदार्थ-पर्याय ही महत्व था। उसके द्वारा किसी विचार 
की व्यंजना नहीं होती थी | इस स्थिति में प्रतीकों का स्वरूप स्थायी था । 

जब चित्र-प्रतीक विचारों के वाहक हुए. तब चित्र-लिपि को एक अन्य नाम 
से अमिभूत किया गया जिसे 'विचार-वाहक चित्र-लिपि! ( 7460872[0070 
$८7|6 ) कहते हैं | अतः चित्र-लिपि की दूसरी स्थिति अधिक विकसित मानी 
गयी है जिसमें प्रतीक विचारों एवं अव्यक्त कल्पनाओं के भी वाहक हैं । 
उदाहरण स्वरूप बृत्त ( (7८6 ) का प्रतीकार्थ सूर्य के अतिरिक्त ताप, प्रकाश 
तथा देवता का भी होता था। यह ग्रब्नत्ति हमें चीनी, मिश्री एवं सिंधु घाटी 
आदि की प्राचीन चित्र-लिपियों में समान रूप से प्राप्त होती है। इन चित्र- 
प्रतीकों को शब्द-चिह्न ( 76०02£579 ) की संज्ञा दी गयी । रसल के अनुसार 
ये चित्र-प्रतोक जिस भी विचार की अवतारणा करते हैं, ये विचार ही उन 
प्रतीकों के अथ होते हैं |* 


'शुद्ध विचार-बाहक चित्र-लिपियों के दर्शन उत्तरी अमरीका, मध्य अमरीका, 
पालिनीशियन तथा आस्ट्रेलिया की आदिम जातियों में प्राप्त होते हैं । 
उदाहरणस्वरूप एक चित्र सें उत्तरी अमरीका के निवासियों ने अमरीकी 
कांग्रेस के पास मछली मारने के अधिकार को एक चित्र के द्वारा व्यक्त किया 
था। इस चित्र में सात जातियों ने अपने संगठित रूप को सात मछलियों के द्वारा 
व्यंजित किया था ( चित्र २: ख ) | इसी प्रकार एक यात्रा को प्रदर्शित करने 
के लिए भी मनुष्यों के आकार का आश्रय लिया गया है (चित्र २क)। 
चीनी प्रतीकों का स्वरूप 


चीनी लिपि चित्रलिपि का सर्वोत्तम उदाहरण है। इसमें प्रत्येक प्रतीक का 
आकार लेखन-पदार्थ के आकार के अनुपात से परिवर्तित होता है ( जैसे 


१-द एंनालिसिंस आफ माइंड द्वारा रसल, पूं० १६४ । 








 [॥्यमञआहज, 





7 7+44/छए 


चित्र १--आदिमानवीय चिह्न एवं अन्य कृत्रिम माध्यम 
( के ) जीवधारियों के तथा ज्यामीतिक आकार 
( ख ) लकड़ी पर दाँत तथा अन्य संकेत चिह्न 


दर 


लि 
जल 

चित्र २--विचार-वाहक चित्रलिपि 
( क ) उत्तरी अमरीका की एक आदिम जाति का “यात्रा-चित्र 
( ख ) उत्तरी अमरीका की सात उपजातियों के मछली मारने 
के अधिकार का एक मोहक प्रदर्शन । 


7 हें 


३--चीनी चित्र-प्रतीक क्‍ 
ष ( के )-आ्यंग प्रदीक 
( ख )--ची-शी प्रतीक 
( ग॒ ) झ्यू-प्रतीक 





न ती 





चित्र ४--सिंधु घाटी के चित्र-प्रतीक 
[॥ ( क ) मानवीय आकार 
( ख ) मछली 
(ग ) पर्वत 


(घ) इक 
(७) ( डः ) आवतित पीपल इक्त का इत्त 


प्रतीकवादी दर्शन के क्षेत्र और प्रकार ७३ 


लकड़ी, सिल्क ) । यह प्रवृत्ति हमें इस निष्कर्ष की ओर ले जाती है कि इस लिपि 


में प्रतीकों की सदैव अपरिमित वृद्धि होती रही है ।' 
इन चित्र-प्रतीकों को तीन मुख्य विभागों में बाँठा जा सकता है--- 


( क ) ह्यांग-प्रतीक 

ये आकारगत प्रतीक किसी विशिष्ट पदार्थ, मानव आकार आदि से साम्य 
रखते हैं | चीनी लेखन-कला में ये प्रतीक एक प्रकार से आधार स्तंभ हैं। ये 
आकार चित्र-प्रतीक का कार्य करते हैं जो आदि मानवीय दशा में किसी वस्तु 
का चित्रांकन निम्न दशा में करते हैं। एक इत्त एक बिन्दु के सहित सूर्य! को 
प्रकट करता है, एक अधघंबूत्त चंद्रमा की व्यंजना करता है। इसी प्रकार एक 
शिशु” का आकार बालक की भावना को स्पष्ट करता है (दे० चित्र १ क )। 
इसी प्रकार अनेक अन्य उदाहरण भी हैं जो चित्र में पदर्शित हैं । 


( ख ) ची शीं-प्रतीक 

ये प्रतीक अव्यक्त विचारों तथा भावों को प्रकट करते हैं | ये प्रतीक उन 
शब्दों से लिए गए हैं जिनका सम्बन्ध उनके अर्थों से व्यंजित होता है 
अथवा इनका सम्बन्ध उन मुद्राओं ( 5०८४६४४४८७ ) से भी है जो किसी 
विशिष्ट अव्यक्त विचार को प्रकट करते हैं | इस वर्ग में कम ही चिह्त प्राप्त 
होते हैं। इस वर्ग में सरल अंकों का भी समाहार है जो संख्यानुसार 
एक, दो या तीन रेखाओं से प्रदर्शित किए जाते हैं | बोलने का प्रदर्शन 
एक मुख ओर उसके अन्दर एक जीम को बनाकर प्रकट किया जाता 
है| इसी प्रकार चतुभुज को प्रदर्शित करने के लिए 'स्वस्तिक' का चिह् 
काम में लाया जावा है | इस प्रकार के अन्य उदाहरण भी हैं जिन्हें चित्र में 
दिखाया गया है (चित्र ३ ख ) | 
( ग ) ह्यू अतीक 

ये प्रतीक, शब्द-चिहों ( 76०027290 ) के तार्किक समूह रूप हैं जो 
अनेक विचारों को अभिव्यक्त करते हैं | इसमें प्रयुक्त प्रतीकों के अथ, व्यंजना 
के द्वारा किसी अन्य तथ्य अथवा विचारों की अमिव्यक्ति दो या अधिक शब्द- 
चिह्नों ( प्रतीक ) को एक साथ प्रयोग करने में समाहित है | उदाहरण स्थेरूप 
दो स्तियों के चित्र द्वेषर या इंद्र का प्रतीक हैं | ये चित्र मूलतः समान होते: हैं । 

१--द एलफाबेट द्वारा डेविंड डिविजर, पूृ० १०६ | 


७४ हिंन्दी-काव्य में प्रतीकवाद का विकास 


जब तीन ख्तियों को चित्रित किया जाता है तो उसका अर्थ षडयंत्र से गहीत 
होता है (चित्र ३ ग)। 


सिन्धु-घाटी के चित्र-प्रतीक 

इन समस्त प्रतीकों के विकास की रूपरेखा इस तथ्य की ओर इंगित 
करती है कि आदि मानव की विचारात्मक शक्ति इन प्रतीकों के सहारे 
उनके चेतन-मन को एक नवीन दिशा प्रदान कर रही थी। अनेक लिपियों में 
इन चित्रों को एक क्रमिक रूप से रखने पर एक सम्पूर्ण कथा का भी अंकन हो 
जाता था | इस विचारात्मक प्रद्त्ति के दर्शन हमें सिन्धु-बाटी ( मोहन-जो- 
दाड़ो ) के प्रतीकों में भी प्राप्त होते हैं । 

इन चित्र-प्रतीकों का स्वरूप मूलतः उपयोगितावबादी था न कि सोंदर्यवादी । 
अनेक सुद्राओं ( 569!$ ) में इन चित्र-प्रतीकों की संख्या आठ सौ या उससे 
कम मानी गई है जो इस लिपि को विचारवाहक और ध्वनिलिपि के मध्य 
में रखती है ।' परन्तु गूढ़ाक्षरों ( चित्रों ) के स्पष्टीकरण ([26८4977277767/ ) 
में अब भी विद्वानों में मतभेद है। गेड एवं स्मिथ के अनुसार इस लिपि 
में ३२६६ चिह्न हैं ओर हंटर आदि के अनुसार इन चित्रों की संख्या २५३ है । 
परन्तु हंटर आदि स्पष्टकर्ताओं के अनुसार सिन्धु-बाटी के चित्र-प्रतीक 
ब्राह्मी वर्ण से भी कुछ न कुछ संबंध अवश्य रखते हैं । इस लिपि का सम्बन्ध 
हिह्इट, पूर्वीय द्वीपों की लिपियों से भी जोड़ा गया है। कुछ भी हो, इतना 
तो कहा जा सकता है कि इन चित्रों सें कहीं-कहीं पर स्पष्ट विचार तथा 
ध्वनि-तत््वों का संकेत मिल जाता है जो उसे पदात्मक लिपि की ओर अग्रसरी 
करता है। मानवीय आकार, मछली, पंत तथा वृक्ष आदि के चित्र इस 
भाव को साकारता प्रदान करते हैं। यही बात अनेक शिलालेखों में प्राप्त 
चित्रों के बारे में भी सत्य है। हरोजनी ( +०५»79 ) ने करीब ११० चिहों 
को ध्वनि-चिह्लों की कोटि में रखा है। इन चित्र-प्रतीकों में एक महत्त्वपूर्ण 
चित्र एं का है जो आवर्तित पीपल वृक्ष से लिया गया है। यह प्रतीक 
सिन्धु घागी के समस्त पदों ( $280]6 ) में सबसे महत्वपूर्ण है। पीपल 
वृक्ष ब्रह्मा का निवासस्थान माना गया है। 'इसी से इस वृक्ष को सृष्टिकर्ता 
वृत्तु की संश्ञा दी गई है।* अतः ए प्रतीक उपयंक्त इक्ष का प्रतीक रूप 
' है और साथ ही सृष्टि-देवता का पर्याय भी ( दे० चित्र ४ ) । 
१--३ एलफाबेट, पृ० ८४। ह 
२--हिन्दुस्तान टाश्म्स, साप्ताहिक, ३० मांच १९५८ में प्रकाशिद के० एन० शास्त्री का 

लेख “वाज़ इन्डस स्क्रिप्ट रिटिंन फ्राम राइट टू लेफ्ट” । 


प्रतीकवादी दर्शन के क्षेत्र और प्रकार फू 


इन समस्त उदाहरणों से यह स्पष्ट हो जाता है कि संसार की आदितम 
लिपि यही चित्र-लिपि है। भाषाविज्ञानियों के अनुसार यही विचारात्मक 


2० आए. ॥ ७०. ०५५ 


चित्र-लिपिं प्रायः संसार की सभी लिपि-पद्धतियों की जननी है ।"* 

(२ ) पद, बण और प्रतीक ( सेलबिल, एलफाबेट एंड सिम्बल ) 
चित्र-प्रतीक और ध्वनि 

शब्द-चिह या विचारवाहक चित्रलिपि का विकास उनमें प्रयुक्त प्रतीकों 
( चित्रों ) के संगठन पर निमर करता है। विकास की रूपरेखा यहीं पर 
स्थगित नहीं होती है वरन्‌ वहाँ से एक नवीन दिशा की ओर मुड़ती है। 
जैसे-जैसे मानव की सम्भाषण अथवा विचार-विनिमय की आवश्यकता बढ़ती 
गयी वैसे-वैसे उसके लिए शब्द-चिह्नों का प्रयोग, उसकी संपूर्ण आवश्यकता 
को पूरा न कर सका और इसी कारण उसने लिपि के विकास-क्रम को एक 
कदम और आगे बढ़ाया । 


अस्तु, चित्र-प्रतीकों का प्रयोग केवल पदार्थ अथवा संबंधित विचार की 
अभिव्यक्ति के लिए ही नहीं होता रहा, परन्‍्त उनका प्रयोग शब्द-विकास 
के ध्वन्यात्मक मूल्य पर भी क्रमशः केन्द्रित हो गया। अतः चित्र-लिपि 
के अनेक चित्र (प्रतीक ) ध्वनि-चित्र ( ?#0#02/20 ) के रूप में 
विकसित हुए | यह ध्वरनि-चित्र भाषाशात्लनियों के अनुसार शब्द-ध्वयनि की 
प्रतीकात्मक अभिव्यक्ति है | इस स्थिति में चित्र-लिपि का सबसे महत्त्वपूर्ण 
विकास-चरण उसका पदांश चिह् अथवा स्वर ( ए०७८! ) का सूजन है। 
डिविन्जर के मातानुसार इन स्वरों का सूजन एवं विकास इस बात का 
द्योतक नहीं है कि इनकी प्रकृति वर्ण-लिपि की ओर' उन्मुख है।* लिपि 
की वर्ण स्थिति का विकास इस दशा से कहीं विकसित रूप माना गया है । 


चित्र-लिपि का प्रत्येक प्रतीक स्वर! का रूप है। इन्हीं का योग पदों 
के सामूहिक रूप की अभिव्यक्ति है जो मूलतः, शब्द के उच्चारण में स्वर 
के एक अमिन्न स्थान का द्योतक है। यही कारण है कि प्रत्येक में स्वर? 
का योग एक सत्य है जिसके बिना उच्चारण-ध्यनि का प्रस्फुट्न होना 
सम्भव नहीं है। भाषा के प्रतीकों में स्वर का इसी से एक अधिच्छिन्न 


१--लैंगवेज द्वारा वेन्ड्रीज़, पृ० ३२ । 
२--एल्‍्फाबेंट द्वारा डेविड डिविंजर १० ४३ लंदन, न्यूयार्क १६४८ । 

योग है और संगीत-साधना में स्वर-साधना का रहस्य इसी ध्वनिपरक रूप 
का उदाहरण कहा जाता है । 

सामान्य रूप से ध्वनि का प्रतीकात्मक मूल्य क्रमशः विम्ब (77788० ) 
के प्रतीकात्मक मूल्य के समकक्ष आता रहा और आवश्यकता पड़ने पर उसे 
स्थानान्तरित या ख्यान्तरित भी करने में समथ हो सका । इसी से वेन्ड्रीज़ का 
मत है कि एक बार ये दोनों मूल्य--ब्रिम्ब ओर ध्वनि--समानता को प्राप्त 
हुए, उसी समय प्रथम विम्ब एक लाक्षशिक चिह्न (7/005]677 ) की तरह 
प्रयुक्त हुआ । अंत में, ध्वनि के स्पष्ट यतिलेख की तरह उसका ( (57870 
7५805८70007 ) विकास सम्भव हो सका ।' अतः लिपि और ध्वनि 
का अन्योन्याश्रित सम्बन्ध प्रत्येक भाषा में न्‍्यूनाधिक रूप में प्राप्त होता है । 
इस प्रकार की लिपियाँ बैचबीलान, साइपेस, जापानी और पारसी लिपियाँ 
कही जाती हैं ।* 

इन ध्वन्यात्मक लिपियों की विशेषता यह है कि इनमें प्रयुक्त एक-एक 
प्रतीक कभी-कमी अनेक पदार्थों की व्यंजना करता है जिसे अंग्रेजी में पोलीफोन 
( 20ए.77076 ) की संज्ञा दी गई है। यह भी देखा गया है कि कमी- 
कभी ये चिह्न एक ही पदार्थ की व्यंजना करते हैं तब उन्हें होमोफोन 
( 4077097076 ) कहते हैं। परन्तु उपयुक्त दोनों प्रकार के ध्वन्यात्मक 
प्रतीकों का अलग-अलग अस्तित्व नहीं माना जाता है पर उनका अन्योन्याश्रित 
सम्बन्ध ही सत्य है । 
बण और प्रतीक 

लेखन कला के उपयुक्त विकास क्रम की अंतिम स्थिति भाषा के वर्ण समूह 
( 207906: ) की उच्चतम दशा मानी गई है | वर्ण-लिपि का क्षेत्र पद 
और स्वर के आगे की स्थिति है जहाँ पर भाषा का वह रूप दृष्टिगोचर होता 
है जो मानसिक विकास की, सभ्यता की एक उच्चतम अभिव्यक्ति है। 
एक यथार्थ वर्ण” के आकार में प्रत्येक चिह् सामान्य रूप में एक 
है| ध्वनि का सूचक होता है और प्रत्येक ध्वनि का सूचक एक स्थायी 
अतीक ( चिह्न ) होता है ।. भाषा के वर्णों में ध्वनि का ही प्रतीकात्मक 
निदेशनू है जिसके समुचित संगठन पर भाषा की व्यंजना शक्ति, 


१-जै्वेज द्वारा वैनड्रीज़, पृू० ३२३ लंदन शश५२।.... 
२--श्न लिपियों के प्रतीकों का विवरण दे० एल्फाबेट द्वारा डिविंजर अध्याय १० । 

शब्द के रूप में, साकार होती है । परन्तु इसके साथ यह भी ध्यान रखना पर- 
मावश्यक है कि वर्ण का एक आकोर अथवा संगठन ही लिपि का एक मात्र 
निश्चित नियम नहीं है । कहीं-कहीं पर एक ही ध्वनि के लिए अनेक प्रंतीकों 
या चिह्नों का प्रयोग मी प्राप्त होता है | मिश्री लिपि ऐसा ही उदाहरण है । 

वर्ण के उद्गम लोत पर अनेक मत हैं जिनका यहाँ पर विवेचन करना 
विषय की परिधि का अतिक्रमण करना होगा । फिर भी वर्ण-उद्‌गम के प्रति 
दो मत विचारणीय हैं | बिचारकों का एक वर्ग यह मानता है कि साइय्रेस से 
प्रयुक्त युगारीट ( (820 ) वर्ण आदितम है और दूसरा वर्ग पैलस्टीन से 
प्रात प्रतिलेखों के आधार पर कैनानाइट ( (-&7%&77/6 ) वर्णलिपि को 
प्राचीनतम मानता है। परन्तु ये दोनों मत कहाँ तक समीचीन हैं इस पर भाषा- 
शाख्त्रियों में परस्पर मतभेद है। फिर भी, इतना असंदिग्ध है कि इन लिपियों 
की प्रवृत्ति वर्ण लेखन की ओर अवश्य प्रयत्नशील थी। इस आधार पर 
डिबिजर का मत ही अधिक समीचीन प्रतीत होता है । वह कहता है कि। 
“यह स्पष्ट है कि पैलस्टीन और सीरिया ने वर्ण लिपि के लेखन के आविष्कार 
एवं विकास के हेतु समस्त आवश्यक दशाओं तथा परिस्थितियों को सबल 
योगदान दिया ।”* 


( ३ ) भाषा, शब्द और प्रतीक 


भाषा ओर ग्रतीक रूप 
.. वर्ण अथवा अक्वर के संयोग से शब्द का स्वरूप मुखर होता है| भाषा 
की इकाई “शब्द? मानी जाती है, जो अनेक विचारकों के अनुसार वर्ण के योग 
से निर्मित होते है । दूसरे शब्दों में प्रतीक ( शब्द ) का स्थान परमाणु के 
सहृश है जिसके योग से पदार्थ का विकास सम्भव होता है--यही सत्य भाषा 
के शब्दों के प्रति भी लागू होता है। भाषा की लिपि इन्हीं शब्द-प्रतीकों के 
ताकिक सम्बन्ध पर आश्रित रहती है जिसके द्वारा अर्थ-अभिव्यक्ति का स्पष्ट रूप 
प्रात्त होता है ।* सम्पूर्ण विश्व वाणी के नामों या उच्चारित शब्दों के द्वारा 
अनुस्यूत है। जब तक वाणी का सम्बन्ध प्रज्ञा या बुद्धि से नहीं होता है तब 
तक वाणी नामों! को ग्रहण करने में अ्रसमर्थ होती है। इसी भाव को शंकरा 
चार्य ने उपनिषद्‌ भाष्य सें इस प्रकार रखा है--- 

१---द अल्फाबेट, पू० २१५ । 

२--द पोशटक एप्रोच टू लेंगवेज द्वारा गोकाक, पृ० ११ । 

प्रज्ञया बा समारुह्य वाचा सर्वाणि नामान्याप्नोति ।* 

अर्थात्‌ प्रशा द्वारा वाणी पर आरूढ़ होकर वाणी से सम्पूर्ण नामों को प्राप्त 
( ग्रहण ) करता है । 

भाषागत प्रतीकों के उद्गम एवं विकास को समझने के लिए यह आवश्यक 
है कि हम उन दिशाओं का अनुशीलन करें जो प्रतीकों के विकास की ओर 
संकेत करते हैं | 
विकास की स्थितियाँ 

(१) शब्द-तंत्र--( ४४०:१-)४५४7० ) आदि मानव के मानसिक 
विकास को ध्यान में रख कर इन स्थितियों का विवेचन अपेक्षित है | यहाँ पर 
यह ध्यान रखना आवश्यक है कि भाषा तथा वाणी के शब्दों तथा प्रतीकों का 
विकास विचार-विनिमय की आवश्यकता पर निर्भर था। जैसा कि प्रथम 
अध्याय ( क ) में संकेत किया गया कि आदि मानवीय अद्भुत विचारों का 
न्यूनाधिक तंत्रिक आधार था । अतएब अनेक प्रकार के भावात्मक उद्गारों का 
स्वरूप धूमिल शब्द-ध्वनि का प्रतिरूप था और इसी कारण वे आदि “चिह 
क्रमशः शब्द-तंत्र के रूप सें प्रयुक्त होने लगे | इससे यह सिद्ध होता है कि शब्द 
का जो आदितम रूप रहा हो “बह तांत्रिक रीतियों में शक्ति के उदबोधन का 
माध्यम था । किसी भी तंत्र के पीछे मानवीय इच्छा शक्ति कार्य करती है । जब 
मानव की इच्छा-शक्ति शब्द-तंत्र की शक्ति से समन्वित होती है, तब वह 
'शब्द! एक शक्ति का उच्चरित रूप हो जाता है ।* यही कारण है कि ये आदि 
चिह, जो वाणी के प्रथम रूप कहे जाते हैं, उनका महत्व आदि मानव के 
लिए एक (न्त्रों के समान था, जिसकी सहायता से वे देवताओं, आत्माओं 
एवं भूतों को अनुष्ठानिक क्रियाओं के द्वारा आवाहन करते थे। इस प्रकार 
आदि शब्द-ध्यनि के शक्तिपरक रूप के साथ-साथ प्रेषणीयता (००:97 पग- 
८७7०४ ) की आवश्यकता ने मानव को चिह्न-निर्माता की संज्ञा प्रदान की | 


(आक £ 


सम्पूर्ण रूप से इस स्थिति में मानव को स्वयं प्रतीकवत्‌ कहा जा सकता है ।* 
(२) अंग मुद्रा--उपयक्त शब्द-ध्वनि या वाह्य चिह्न जो मूलतः भावात्मक 
एवं संवेदनात्मक थे वे वाणी के आदितम खोत कहे गए हैं। अंग-मुद्राओं को 


१--उपनिषद्‌ माष्य खंड २, ए० डे । 
२--द पोइटिक एप्मोच टू लेंगवेज द्वारा वी० के० गोकाक, पृ० ७८ । 
३-+द हाउस दैट फ्रायड बिंल्ट, जेसट्राव पृ० ७१। 


प्रतीकवादी दर्शन के क्षेत्र और प्रकार ६ 


भी प्रतीकात्मक माना गया है जो प्रेषणीयता में सहायक होते हैं । इस प्रसंग 
का पूर्ण विवेचन प्रथम अध्याय ( ख ) के अंतर्गत किया जा चुका है । 

आदिमानवीय विकास में इन मुद्राओं का वाणीपरक महत्त्व इसीलिए 
मान्य है कि अनेक प्रकार की वाह्य आंगिक अमिव्यक्तियाँ, विस्मयादिबोधक 
शब्दों तथा ध्वनियों ( 90०£]०८८४०7%/| 500708 ) को प्रकट करती थीं जो 
शब्द-ध्वनि के अनुड्ञनिक रूप कहे जाते हैं। इस दशा को आदिमानवीय 
“अंगमुद्रात्मक-माषा! (5०8:७४८ ,972092०) की संशा दी जा सकती है । 
इसी ध्वनि के महत्त्व के प्रति महर्षि अरविंद के ये वचन चिंतन करने योग्य है 
जिनमें शब्द-ध्वनि ओर मानसिक विकास की मिलित अभिव्यक्ति प्राप्त होती 
है | वे कहते हैं--शब्द ध्वनि का जीवित विकास है जिसमें कुछ मुख्य 
व्वनियाँ आधारकेन्द्र कही जाती हैं । वास्तव में नाड़ी-संघान ने ( 7१९८४ए८७ ) 
वाक या वाणी का सृजन किया है न कि बुद्धि ने । वाणी और भाषा का 
विकास समूह की प्रक्रिया से प्रारम्भ होता है जब मानवों ने परस्पर अपने भावों 
को प्रेषणीय बनाने का प्रयत्न किया । इस दिशा में उन्होंने अनेक प्रकार की 
ध्वनियों का सृजन किया जो इनके भावों के वाहक बन सके | इन ध्वनियों 
का सम्बन्ध क्रमशः किसी विशिष्ट क्रिया अथवा पदार्थ से होता गया और 
इस प्रकार भाषा अथवा वाणी का प्रारम्भ हुआ ।* 


(३ ) ध्यनि शब्द से प्रतीक तक 


किसी भी प्रकार के उच्चारण का महत्व उसके अर्थ पर आश्रित रहता है । 
चाहे वह शब्द-ध्वनिं हो या उच्चारण, उसका अर्थ ही प्रमुख वस्तु है | अब 
प्रश्न है कि ध्वनि-शब्द का अर्थ-विस्तार किस तथ्य पर आधारित रहता है ! 
अर्थ-विशान के अनुशीलन से यह स्पष्ट ध्यनित होता है कि किसी भी “चिह्न! 
या ध्वनि-शब्द का अर्थ विस्तार उसके संदर्भ या प्रकरण पर अवलम्बित रहता 
है ।* इस दृष्टि से संदर्भ ( ८(०४८०८० ) की महत्ता शब्द के प्रतीकार्थ का 
एक अत्यन्त आवश्यक अंग है| भाजा-शात्रियों का मत है कि विभिन्न संदर्मों . 
के प्रकाश सें ही किसी शब्द विशेष का विविध अर्थ-विस्तार संभव होता है | 

१--आर्यो, वाल्यूम १, पृ० ३४२ । 

२--यह फ्रायड का सिद्धान्त है जिसका संकेत फ्राइ ने “आर्टिस्ट एन्‍्ड साश्कोएनालिसिस? 

मैं १० ४ पर किया हैं । | 


३--दे० द मीनिंग आफ मीनिंग द्वारा आंडजन आदि में परिशिष्ट १ काले 
पृ० ३०७ | 


८२० हिन्दी-काव्य में प्रतीकवाद का विकास 


न्याय-दर्शन के अनुसार मी शब्द का अर्थ संबंधगत है जो चिह् ओर पदार्थ 
( जिसका प्रतीकीकरण होता है ) के अन्योन्य संबंध पर आधारित रहता है |" 
वैदिक ऋषियों ने संस्कृत शब्दों का जो अनेकार्थी महत्व अपनी ऋचाश्ों में 
प्रदर्शित किया है उसका मूल रहस्य यही सम्बन्धगत अथ-विज्ञन कहा जा 
सकता है । शब्दों में अपने अर्थ से अधिक अर्थ कहने की जो क्षमता है, उस 
क्षमता या शक्ति को पाणिनि ने वत्ति! की संज्ञा दी है जो व्यंजना शक्ति का 


ही पर्याय ज्ञात होता है।* 

आदि ध्वनि-शब्द मानवीय क्रिया के द्योतक थे । ये ध्वनि-शब्द संदर्भ 
से सीघे सम्बन्धित थे ( चित्र १ )। ध्वनि-शब्द, जो प्रथम स्थिति सें धूमिल 
क्रियात्मक थे वे अब क्रियात्मक ध्वनि रूप में अभिव्यक्ति को प्राप्त हुए । परन्तु, 
इस स्थिति तक ध्वनि-शब्द विचारात्मक स्वरूप को ग्राप्त नहीं हुए थे । जिस 
प्रकार शिशु के लिए शब्द क्रिया-प्रतिक्रिया के माध्यम मात्र होते हैं उसी प्रकार 
आदिमानव के लिए थे ध्वनि-शब्द केबल क्रिया के द्योतक थे। थे शब्द 
आदिमानवीय स्थिति में पदार्थ से सीधे संबंधित रहते थे (चित्र २)। 
तीसरी दशा में जब क्रियात्मक वाणी वा भाषा का स्वरूप पूर्ण रूप से मुखर 
हो जाता है, उस समय क्रियात्मक प्रतीक पदार्थ से अथवा संदर्भ [से एक 
रहस्यात्मक संबंध की पुष्टि करते हैं | इस दशा में क्रियात्मक प्रतीक ( शब्द ) 
एक अनुष्ठानिक शक्ति के रुप में प्रयुक्त होता है जिसे हम शब्द-तंत्र की संज्ञा 
दे चुके हैं (चित्र ३ )। चौथी तथा अंतिम स्थिति में क्रियात्मक प्रतीक विचार- 
वाहक प्रतीक की श्रेणी में आ जाता है और इस दशा में प्रतीक अर्थगर्मित 
संदर्मों की अवतारणा करता है जिसका विवेचन हम पीछे कर आये हैं 
( चित्र ४ )। इस प्रकार आदि चिह्न ही क्रमशः विचारवाहक प्रतीकों के रूप में 
विकसित हो सके | 

तय .॥ 
ध्वनि-क्रिया जो सीधी संधंधित है. संदर्भ से 
. चित्र १ 


१--ईंडियन फिलासफो द्वारा डा० राधाकृष्णन्‌ भाग २, पृ० ६६-१०० | 
२--संस्कृति ओर कला द्वारा डा० वासुदेवशरण अग्रवाल, पृ० ७२ | 


प्रतीकवादी दर्शन के क्षेत्र और प्रकार प्यर्‌ 


चित्र २ 
0 3 8 कप 
ञ््र ह ब्‌ 
क्रियात्मक ध्वनि. का सम्बन्ध पदार्थ से 
( उच्चरित ) 
चित्र रे 


क्रियात्मक वाणी का रूप 
अनुष्ठान की भाषा 

प्रतीक... रहस्यात्मक व विचारात्मक सम्बन्ध वस्ठ से या संदर्भ से 


यर हिन्दी-काव्य में प्रतीकवाद का विकास 


( 9 ) ग्रतीकवादी दर्शन 


भाषा और शब्द 


उपर्यक्त विवेचन से यह स्पष्ट हो जाता है कि विचारवाहक शब्द-प्रतीकों 
का क्षेत्र मानवीय चेतना के विकास का उच्च बिन्दु है। विचार एवं भाव 
से संयुक्त शब्द ही प्रतीक की श्रेणी में आता है। इसका अर्थ यह नहीं है 
कि शब्द प्रतीक नहीं है। हम जिस भी शब्द का उच्चारण करते हैं या 
उसे लिपिंबद्ध रूप में विचारों के विनिमय का माध्यम बनाते हैं, वे शब्द 
प्रतीक ही कहे जाते हैं। मानवीय क्रियाओं के मूल में शब्द और उसके 
अर्थ के संबंध पर आश्रित भाजागत प्रतीकवादी दर्शन का ग्रासाद निर्मित 
होता है। सम्पूर्ण चराचर विश्व के सम्बन्ध शब्द-प्रतीकों के द्वारा एक 
दूसरे से अनुस्यूत हैं।' अतः यह सारा का सारा ब्रह्मांड शब्दमय अथवा 
नाममय ही है, नाम के द्वारा ही (प्रतीक ) ज्ञान का स्थरूप मुखर होता 
है | यही कारण है कि वाक्‌ या वाणी को छांदोग्योपनिष्द्‌ में तेजोमयी कहा 
गया है,” उसे “विराट? की संज्ञामी दी गयी है। ताचिक दृष्टि से 
अक्षर ब्रह्म और दर ब्रह्म के मूल सें इसी शब्द-प्रक्रिग का रहस्य 
छिपा हुआ है । 


शब्द की इस विस्तृत भावथूमि को ध्यान सें 'रख कर ही शायद अरस्तू 
ने शब्द का तक! (,0287० ०ई छ०४० ) ऐसा कहा, जिसका यही अर्थ 
है कि शब्द या प्रतीक का तार्किक संबंध ही शब्द का तकमय रूप हो सकता 
है। इन्हीं शब्दों में से अनेक प्रतीक का रूप धारण कर लेते हैं |... इस प्रकार 
शब्द किसी धारणा, विश्वास और भाव का प्रतिरूप बन जाता है। अरबन 
का यह' कथन सत्य है कि किसी भी शब्द-ग्रतीक में विश्वास मूलतः तत्वशञान 
या दशन म॑ विश्वास ही माना जायगा ।* ज्ञान का विस्तृत क्षेत्र चाहे वह 


१--दे० पीछे, प्रथम अध्याय में । 


२--छंदोग्योपनिषद्‌ ए० ६२६ श्लोक ४ पर कहा गया है कि मन अन्नमन्य हैं म्राण 
जलमय हैं ओर वाक तैजोमयी हे--अ्रन्नमयं हि सोम्य मन आपोमय: आणस्तेजोमयी 
बागिति (उप० मा० खण्ड ३) 


३--वही, ए० १४५ रलांक २ वान्विराट्‌ ( उप० भा० )। 
-लेंगवेज एन्ड रियाल्टी द्वारा अरबन, पएृ० २५ । 


प्रतीकवादी दर्शन के क्षेत्र और प्रकार ८३ 


साहित्य हो अथवा विज्ञान, उसकी दाशनिक पीठिका की आधारशिला प्रतीक- 
सूजन की विश्वासमयी तार्किक मानसिक प्रक्रिया ही है। ईश्वर, आत्मा, 
ब्रह्म, चेतना, समय, आकाश, गुरुच्वाकर्ष ण, परमाणु, अछु और अनेक धार्मिक 
प्रतीक ( जिनका विवेचन अध्याय १ में हो चुका है )--यें सब शब्द-रूप 
प्रतीक ही हैं. जिनमें माववा, वके एवं अनुभूति का न्यूनाधिक समाहार प्राप्त 
होता है | आगे के अध्यायों में भक्तिकाल के अन्तर्गत, कुछ ऐसे ही शब्द- 
प्रतीकों का विवेचन होगा । ये शब्द-प्रतीक किसी विशिष्ट साधना के माध्यम 
भी रहे हैं जिनके द्वारा साधक अपनी मनोदृत्तियों को उस विशिष्ट “प्रतीक 
में लय कर सकें | इस प्रकार प्रतीक ज्ञान ओर साधना दोनों का माध्यम 
हो जाता है । 


काव्य के ज्षेत्र में प्रतीकों ( शब्द ) का उपयेक्त रूप सामान्यतः प्राप्त होता 
है | इन प्रंतीकों में मावात्मक विचार अथवा अनुभूति का समावेश एक मुख्य 
गुण है । मंत्रों की माषरा में शब्द-प्रतीकों का यही रूप प्राप्त होता है जो सत्य! 
की अभिव्यक्ति में एक सबल अंग है | इसी से ऋग्वेद में कहा गया है कि 
'ंत्रो गुरु: रत्यो मंत्रः/! । दूसरा तत्त्व जो काव्य-भाषा में अपे्धित है, वह है 
ग्रतीकों की संगीतात्मक परिण॒ति | कवि के शब्द-प्रतीकों में इस तत्त्व का समा- 
वेश एक प्रकार से ध्चनि-प्रतीकवाद का स्वख्य है । इसी से वासलर का यह 
मत है कि ध्वनिविज्ञान के लिए भाषा आत्मा की अभिनायिका है, जिसके 
बिना काव्य और उसके साथ जितने भी भाव, विचार, इच्छाएँ आदि अमि- 
व्यक्ति के लिए प्रयत्नशील रहती हैं, वे सत्र मृक ही रह जाती हैं ।* संगीत 
तत्व और अर्थ-अभिव्यक्ति का अन्योन्य संबंध ही काव्यात्मक प्रतीकवाद का 
सत्य स्वरूप है । फ्रांस के प्रतीकवादी आन्दोलन में. मालाम और वेप्र 
( ७०27० ) जैसे कवियों ने शब्द-प्रतीक के संगीतात्मक ( लययुक्त ) महत्त्व 
की ओर संकेत किया है । मलाम ने काव्य-माषा पर-विचार करते हुए. यह मत 
रखा है कि यह कवि का कतंव्य है कि यह अपने शब्द-चयन में अ्रव्यवस्था के 
स्थान पर ऐसे शब्दों का निर्वाचन एवं व्यवस्था करे जो पूर्ण रूप से संगीत- 
मय अथवा रागमय हों । इस प्रकार, शब्दों को अनुस्यूत कर उनकी क्रिया- 
प्रतिक्रिया से ऐसे रागयुक्त ( )/(०|067 ) खबर का सूजन करें जिसमें यूदि 





एक भी शब्द या स्वर का खरूपान्तर या स्थानान्तर किया जाय तो वह समस्त 


१--रसकलस द्वारा अयोध्यामिह उपाध्याय, पए० ४ : बनारस, सं० २००८ । 
२--द प्योटिक एप्रोच टू लेंगवेज द्वारा गोकाक, पृ० ८ । 


प्प्ड हिन्दी-काव्य में प्रतीकवाद का विकास 


वाक्य का प्रभाव ही नष्ट कर दे।! इस कथन में काव्य और संगीत-तत्त्व 
का जो संबंध प्रदर्शित किया गया है, उससे यह स्पष्ट होता है कि काव्य में 
संगीत-तत््व का समावेश भावोद्रेक में सहायक होता है। काव्य-भाषा का 
काव्यत्व इसी संगीतात्मक भाव-परिणति में दृष्टिगोचर होता है। 


ज्ञान और प्रतीक क्‍ 
प्रतीकों का नित नवीन सजन एक प्रकार से ज्ञान तंतुओं को एक व्यव 
स्थित रूप में रखता है | शान का ज्षेत्र अत्यन्त व्यापक है और उसकी व्याप- 
कता सत्य” के क्रमिक साक्षात्कार के साथ उच्चतर होती जाती है | ज्ञान का 
महत्व इसी सत्य की अनुभूति पर आश्रित है । आधुनिक दाशनिक विचारधारा 
की सबसे मुख्य प्रवृत्ति यह है कि समस्त शान का विकास भाषा और शब्द 
( प्रतीक ) के क्रमिक संगठन एवं उनके विवेचन का इतिहास है। भोतिक 
दाश॑निक विचारधारा का केन्द्र बिन्दु यही तथ्य है | यदि हम लाक ( .0०६७6 ) . 
से लेकर आधुनिक तार्किक निश्चयवादी विचारकों (,08०0) ?0०४0ए१808) 
का अनुशीलन कर तो हमें यह तथ्य ज्ञात होता है कि समस्त प्रतीकों एवं 
शब्दों का उद्गम खोत भौतिक पदार्थों का इंद्रियपरक अब्लुभव ही है जो 
अंततोगत्वा तात्तिक ओर अभौतिक क्षेत्रों की व्यंजना करते हैं । इसी से प्रो० 
वाइट्हेड का मत है कि प्रतीकात्मक संदर्भ मानव अनुभव और उस पर 
आश्रित शान में एक विवेचनात्मक अंश है | अतः भाषागत प्रतीकवाद का 
सजन और उसका एक संगठित सूत्र में अनुस्यूत होना आधुनिक तके-शास्त्र 
की दाशनिक आधारशिला है। रसल, वेरी, वाइय्हेड आदि विचारकों ने 
प्रतीकात्मक अभिव्यक्ति को एक अत्यन्त व्यापक क्षेत्र प्रदान किया है। उन्होंने 
समस्त ज्ञान को प्रतीकों के विवेचन एवं उनके संदर्भ पर आश्रित माना है। 
दाशंनिक दृष्टि से भाषागत प्रतीकों कोहम दो विभागों में विभाजित 
कर सकते हैं जिनके द्वारा मानव शान-न्षेत्रों का एक संगठित रूप प्राप्त होता 
है। दर्शन का क्षेत्र भौतिक और तात्त्विक दोनों क्षेत्रों को अपने अंदर रुमेय्ने 
में समर्थ है । दाशनिक प्रश्न दो प्रकार के होते हैं | एक वे जो तार्किक होते हैं 
और दूसरे वे जो भाव, अनुभूति और तक से समन्वित होते हैं | इन दो 
अकार के प्रश्नों का विश्लेषण करने पर दो प्रकार के प्रतीकों का स्वरूप 
मुखर होता है | तार्किक प्रश्नों का सुंदरतम रूप उन शान-न्तेत्नों में प्राप्त होता. 


१--द सिम्बालिस्ट एस्थटिक इन क्रान्स द्वारा लेहमैन, पृ० १५६। 
२--प्रोसेस ए'ड रियार्टी द्वार ए० एन० वाश्टहेंड, पृ० २६३ | 


प्रतीकवादी दर्शन के क्षेत्र ओर प्रकार पप्पू 


है जो भौतिक जगत से सम्बन्धित होते हैं जैसे तकशारत्र, ज्ञान-सिंद्धान्त शास्त्र, 
भौतिक शा्त्र,, इतिहास आदि | इनमें प्रयुक्त प्रतीकों का' रू भौतिक जगत- 
सापेक्ष अधिक होता है और वे विवेचनात्मक बुद्धि के द्वारा निर्मित होते हैं। 
दूसरे प्रकार के प्रतीक तात्विक ज्ञानन्षेत्रों में प्रयुक्त होते हैं, जेसे वत्तज्ञान 
शात्र ( १(८८४०7४ए७१०८५ ), गणित, भौतिक शास्त्र, धर्म आदि | यह विभाग 
इस बात का द्योतक नहीं है कि प्रथम वर्ग के प्रतीक केवल भौतिक क्षेत्र की 
ही व्यंजना करते हैं और द्िंतीय वर्ग के प्रतीक केवल ताचिक क्षेत्र की | सत्य तो 
यह है कि किसी भी ज्ञान-क्षेत्र के प्रतीक जब दाशनिक चितन के माध्यम बन 
जाते हैं तो वे मूलतः तात्तिक क्षेत्र के प्रतीक हो जाते हैं। शब्द अपने 
उद्गम रूप में भौतिक ही होते हैं, परन्तु यदि उन्हें अभोतिक क्षेत्र की व्यंजना 
करनी होती है तो वे रूपकाल्मक या प्रतीकात्मक रूप ही धारण करते हैं ।' 
काव्य-भाषा केक्षेत्र में शब्दों का प्रवीकात्मक रूप इसी तथ्य पर आश्रित 
रहता है | यहाँ पर यह ध्यान रखना भी आवश्यक है कि ज्ञान का स्वरूप 
शब्द-प्रतीकों की विवेचना पर आश्रित तो अवश्य है, पर व्यर्थ के शाब्दिक 
वितंडा से ज्ञान का सत्य रूप भी अज्ञान से आच्छादित ही रहता है । 
इस सत्य की ओर बृहद्उपनिषद्‌ का यह कथन मनन करने योग्य है-- 
तमेव धीरो विज्ञाय प्रज्ञां कुर्वीत बह्मण: । 
नानुध्यायाद्‌ बहब्छब्दान वाची विग्लापनाँह तदिति।* 

अर्थात्‌ बुद्धिमान ब्राह्मण को उसे ही जानकर उसी में प्रशः॒ करनी चाहिए । 
बहुत शब्दों का निरन्तर चितन न करे ( अनुध्यान ) वह तो वाणी का 
श्रम ही है । 


अथ विज्ञान और प्रतीक 


भाषा के प्रवीकवादी दर्शन की आधारशिला अर्थविज्ञान है। काले ब्रिव्न 

ने एक स्थान पर कहा है कि जगत और प्रकृति का आकार और अर्थ उन्हीं के 
लिए साकार होता है जिनके पास विचारात्मक चेतना की धरोहर होती है ।३ 
अतः अर्थविज्ञान का सबसे महत्त्वपूर्ण माध्यम यही मन? है। बिचारों के 


१-लेंगवेज एड रियाल्टी द्वारा अरबन, पृ० ६४३ । 

२--इहदारण्यकोपनिंषदू, अध्याय ४, ब्राह्मण ४ पएृ० १०६१ श्लोक २१: उप० भा०ों 
खड ४ । 

३--कम्युनिकेशन---ए स्टेडी आफ़ ले गवेज द्वारा काले ब्रिटन पृ० १६ । 


८६ हिन्दी-काव्य में प्रतीकवाद का विकास 


संगटन में ग्रतीकों ओर चिह्नों की क्रमशः वृद्धि इसी तथ्य की द्योतक है कि 
उनका एकमात्र ध्येय अर्थ का स्पष्टीकरण है | अर्थ का यह क्रमिक धारणापरक 
विकास दशन का “ बृहद' क्षेत्र है।' इसी भाव की सुन्दर व्यंजना भारतीय 
शब्द 'निर्वत! में ग्राम होती है। शब्द-निरुक्ति अर्थ-अभिव्यक्ति है। शब्द 
कहने में आ गया, अर्थ कथन से परे अनुभव या दर्शन चाहता है ।* 

अधिकांशतः जो भी अर्थ विस्तृत भावभूमि को अपने अन्दर सेठ्ते हैं वे 
प्रतीकात्मक अथ ही होते हैं | किसी भी जीवित भाषा का शब्द प्रायः रूढ़ 
होकर प्रतीक का रूप धारण कर लेता है | सत्य अथवा यथार्थ स्वयं ही अर्थ- 
गर्भित होते हैं और उरुकी अर्थगर्मिता प्रतीकों के अर्थ पर अवलब्बित रहती 
है। इस दृष्टि से पुराण, धरम, विज्ञान, कला तथा द्शन के प्रदीक किसी 
विशिष्ट अथव्यंजना के द्वारा यथार्थ और “सत्य” के अर्थ-तंतुओं को एक 
संगटित रूप प्रदान करते हैं | 

अनेक विचारकों ने अर्थ का अनर्थ करने का प्रयत्न किया है जिनमें स्चि|्ड, 
वाडजन, विट्गेन्सटीन और कारनाप आदि प्रमुख हैं |? कुछ के अनुसार 
( जेम्स ) अर्थ का सम्बन्ध व्यावहारिक निष्कर्षों पर आश्रित है। अन्य 
विचारकों के अनुसार अर्थ एक प्रकार का भावात्मक उद्रेक है जो किसी विशिष्ट 
पदार्थ के द्वारा उद्देलित होता है, अथवा अर्थ वह है जो किसी प्रतीक से क्‍ 
सस्बन्धित हो। उपयुक्त अर्थ-सम्बन्धी समी धारणाएँ ज्ञान की पूरक हैं। 
प्रत्येक का स्थान मानव-ज्ञान की इंड्धि के लिए परमावश्यक है परन्तु फिर भी 
जहाँ तक भाषा तथा यथार्थ ( सत्य ) का सम्बन्ध है और उसके द्वारा अर्थ- 
व्यंजना का प्रश्न है, उस सीमा तक हमें प्रतीकीकरण की प्रक्रिया को अर्थ- 
विज्ञान का पथ-प्रदर्शक मानना ही पड़ेगा | 


भाषा के प्तीकों का उपयुक्त अर्थगर्भित विवेचन और उनकी प्रस्थापना 
तथा शान से अविहिन्न सम्बन्ध यह तथ्य प्रकट करता है कि प्रतीक की स्थिति 
मानवीय चेतना के विकास में एक शक्ति रूप ही है । जो बात वासलर ने भाषा 
के सम्बन्ध में कही है, यदि हम उसे प्रतीक के सम्बन्ध सें रूपान्तरित करें तो 
वह कथन प्रतीक ( भाषा ) के बारे में भी पूर्ण सत्य होगा | वासलर का कथन 


8 की मर मल मल 
. *२--फ़िलासफ्ी इन ए नन्‍्य, 'की द्वारा लेगर; ए० २३७ । 
२-संस्क्ृति ओर कला द्वारा वासुदेवशरण अ्रग्नवाल, पृ० १८७ | 
. रै-द मौर्निंग आफ मीनिंग का नवम अध्याय देखिए. - 


प्रतीकवादी दर्शन के क्षेत्र और प्रकार पट 


है---एक राष्ट्र की भाषागत आत्मा? कोई कल्पनाप्रसूत पौराणिक रूप नहीं है, 
यह एक शैक्ति है, एक योग्यता है, एक स्वभाव ( प्रकृति ) है [?” 


( ह ) वैज्ञानिक प्रतीकवादी दर्शन 
प्रवेश 
वेज्ञानेक विकास का इतिहास इस तथ्य की ओर संकेत करता है कि 
मानवमन के विकास क्रम में वेजशानिक प्रतीकवाद एक सबल क्रियात्मक शान- 
क्षेत्र है। उसमें प्राप्त प्रतीकोकरण की प्रद॒ुति का अपना एक विशिष्ट दर्शन 
है। अतः वेहींगर के शब्दों में हम कह सकते हैं कि वैज्ञानिक प्रतीकवाद 
मानव के प्रवीकीकरण-शक्ति का एक नवीन अध्याय है ।?* वैज्ञानिक प्रतीकों 
की एप्ठभूमि में अनुमब और प्रयोग की एक अपनी निजी परिणति है जो 
अधिकांशतः अन्य ज्ञान के प्रतीकों में अप्राप्य है । इसका यह अर्थ नहीं है 
कि अन्य शान-त्तेत्रों की प्रतीक-सजन-क्रिया अनुभवहीन अथवा प्रयोगहीन 
होती है, परन्ठु इतना तो असंदिग्ध है कि वैज्ञानिक प्रतीकों में इनका कहीं 
अधिक समाहार होता है। अस्तु, अध्ययन की सुविधा के लिए विज्ञान के. 
विशाल ज्षेत्र को दो भागों में विभाजित कर सकते हैं | प्रथम भौतिक संबंधी 
विज्ञान ( जैसे रसायन, भौतिकशासत्र, प्राशिशात्र, मनोविशानादि ) और 
द्वितीय गणित संबंधी विज्ञान ( जैसे भौतिक शास्त्र, गणित, ज्यामिति, तकशास्त्र 
आदि )। प्रतीकात्मक अध्ययन के लिए इन विभागों के प्रतीकों पर विचार 
अपेत्तित है । 
तकशाख्र ओर प्रतीक 
जिस प्रकार प्रत्येक कला का पर्यवसान संगीत के मधुरिस आंचल में होता 
है, उसी प्रकार समस्त विज्ञान की डन्मुखता तके के कठोर सत्य की ओर होती 
है। तकशास्त्र ( 7,020 ) की एक परिमाषा' अर्थ-विज्ञान में प्राप्त होती 
है । उस परिभाषा के अनुसार तक॑शास्त्र में प्रात्त अर्थ-तारतम्य उसमें प्रयुक्त 
प्रतीकों की तकमयता पर निर्मर करती है। इसके अतिरिक्त तकशास्त्र की 
दूसरी परिभाषा अंधिक वेज्ञानिक सत्य के निकट है| इसके अनुसार तकशास्त्र 
१--776 9888748826-89४६ 06 8 7४०09 ३58 #० 0ए:0०68्न. 
76०६8, व 45 4 ६0:९०, 8 ६३67, & (277[7९:87९7६, 
गाडए07 ॥३080386 8700 १८७॥६ए 97 ए£#598४ #. 43. 
२--द फिलासफी आफ़ “एज़-इफ़? द्वारा वेहींगर पृ० ११ ( १६२५ )। 


व्यय हिन्दी-काव्य में प्रतीकवाद का विकास 


एक प्रतीक-विज्ञान के समान है जिसका प्रयोग किसी न किसी नियम के 
अन्तर्गत भौतिक शास्त्रों अथवा गणित में प्रात्त होता है। इसी से बट्रन्ड 
रसल के मतानुसार तकंशास्त्र का संबंध यथार्थ प्रतीकवाद पर ही आधारित 
है |! जैसा कि प्रथम संकेत किया गया ( भाषागत प्रतीकवाद के अन्तर्गत ), 
अतीक का और उस वस्तु का, जिसका कि प्रतीकीकरण हुआ है, संबंध 
मूलतः अर्थ-संबंध है । अरबन के अनुसार प्रतीक और उसके अर्थ की समस्या 
एक ही है जिसके द्वारा तकंशास्त्र की ऊध्बंगामी स्थिति का स्वरूप मुखर होता 
है ।* 

गणित और प्रतीक 


अर्थ के दो पक्ष होते हैं--एक मनोवैज्ञानिक और दूसरा तार्किक। 

मनोविज्ञान की दृष्टि से, कोई भी वस्तु जिसे अर्थ अहण करना है, उसे चिह्न 
अथवा प्रतीक का रूप लेना पड़ेगा । दूसरी ओर, तार्किक दृष्टि से, इन प्रतीकों 
को एक विशिष्ट विधिक्रम से संदर्भ की अवतारणा करनी पड़ती है। अतः 
लैंगर के शब्दों में हम कह सकते हैं कि अर्थ का नवीन दर्शन सर्वप्रथम प्रतीकों 
का वार्किक संबंध है जिसके द्वारा एक विशिष्ट अर्थ की व्यंजना होती है।* 
गणित के सामान्यतः सभी चिह्न और प्रतीक तार्किक अर्थ-व्यंजना ही करते 
हैं और अपनी योजना के फलस्वरूप 'सत्य” के किसी अंग का रहस्योद्घाटन 
करते हैं। कुछ विचारकों के अनुसार गणित के चिह् और प्रतीक शब्द के वर्णा 
ही हैं जो अव्यक्त विम्बों की श्रेणी में माने जाते हैं ४ बीजगणित के प्रतीक 
ऐसे ही वर्ण हैं जो किसी विशिष्ट मूल्य की व्यंजना करते हैं | इस प्रकार 
की प्रवृत्ति हमें अंकों! के रूप में भी प्राप्त होती है। अंकों का प्रतीकार्थ तक॑ 
सम्मत होता है । यहाँ पर यह ध्यान रखना आवश्यक है कि भाषा के वर्ण 
जिनका आयोजन शब्द संगठन में होता है, वे कमी कभी स्वतंत्र रूप से किसी 
अर्थ की व्यंजना करते हैं | धार्मिक प्रतीकों के अन्तर्गत हम सत्य और ओडम 
(अ-+उ+म ) के खतंत्र वर्ण प्रतीकार्थ पर विचार कर चुके हैं।" 


िनत- ली तन ल-ननननन-न-म मनन“ ल-नमक नमन थ नन-म-ममल्‍र+-+ 3५3१ >०»०-७ «नम पत>+-५००.५ 


१-द फ़िलासफ़ी आफ मेथिमैटिक्स द्वारा रसल, पृ० ३५। 
इ--लेंगवेज एड रियालटी द्वारा अरबन, पृ० २७६ । 
३--द फ़िलासफ़ी इन ए नये की द्वारा लेगर, एृ० ५२ । 
४--< वन्डर आफ़ वड़ स द्वारा गोल्डबंग, पू० ८६ । 
४--दे० अध्याय प्रथम उपखड “गः । 


प्रतीकवादी दर्शन के क्षेत्र और प्रकार यह 


गणित संबंधी विज्ञानों में इन वर्णों का अर्थ भी कुछ इसी प्रकार से 
प्राप्त होता है । 

अतः गणित में प्रयुक्त प्रतीकों का क्षेत्र अत्यन्त विस्तृत है। कला व 
साहित्य में प्रयुक्त प्रतीकों से इन प्रतीकों का रूप सर्वथा भिन्न है। गणित के 
प्रतीक कहीं अधिक अव्यक्त हैं| उनका रूप उतना स्पष्ट नहीं होता है जितना 
कला व साहित्य का । गणित के प्रतीकों, यथा अंक, रेखाएँ, ज्यामीतिक चित्र, 
( 0९077८77 ८४ #9'प7८$ ) और वर्ण के द्वारा एक ऐसी भाषा का सूजन 
होता है जिसे हम कारनाप द्वारा विभाजित स्थायी भाषा ( ॥0८0768 
[.9020922० ) के अंदर रख सकते हैं | इस गणित संबंधी भाषा में प्रयुक्त 
प्रत्येक प्रतीक की योजना एक व्यक्त पूर्णता की द्योतक होती है ।' इस भाषा 
के अन्तर्गत कलन ( (४[८पौ०$ ) का भी समावेश किया गया है । 

इसके अतिरिक्त, गणित तथा भौतिक विज्ञान में एक अन्य प्रकार को भाषा 
का प्रयोग होता है। इसमें प्रतीकों की योजना केवल मात्र तार्किक ही नहीं 
होती है । उनका स्वरूप विवरणात्मक ( 70०80770ए० ) होता है। रसल 
ओर कारनाप ने इस प्रकार की भाषा को अस्थायी भाषा ( 770०67॥62 
8,072'092०6 ) की संज्ञा दी है जो स्थायी भाषा से कहीं अधिक व्यंजना शक्ति 
से युक्त होती है ।* इस भाषा के अन्तर्गत प्राचीन गणित और साथ ही भौतिक 
विज्ञानों के वाक्य और उनमें प्रयुक्त प्रतीकों का भी समावेश रहता है । 

इस प्रकार गणित के क्षेत्र में दो प्रकार के प्रतीक प्रयुक्त होते हैं | एक तो 
वे प्रतीक जो स्थायी रहते हैं अथवा जिनका क्रम एक सा होता है जैसे संख्याएँ 
१, २, ३, ४ आदि | दूसरे वे प्रतीक होते हैं जिनका मूल्य अस्थायी रहता है 
ओर उनका अर्थ सदा परिवर्तित होता रहता है । ऐसे प्रतीक क, ख, ग, आदि 
(या 2, 5, ८ ) हैं। इनका अर्थ अनिश्चयात्मक होता है, क्योंकि संदर्भ 
के प्रकाश में उनके अर्थ या मूल्य में परिवर्तन होता रहता है। ऐसे 
अनिश्चयात्मक अथवाहक प्रतीकों को रूपान्तर-अंक ( ५०४व४४०$ ) की 
संज्ञा प्रदान की गई है [३ 


भोतिकविज्ञान और प्रतीक 
ये प्रतीक अधिकतर विवरणात्मक एवं किसी विशिष्ट धारणा के प्रविरूष्र, 


१--द लाजिकल सिनटेक्स आफ़ ले गवेज द्वारा कारनाप, पृ० ११-- १८ 
२--द फ़िलासफ्ी आफ़ मैथिमेटिक्स द्वारा रसल, प्‌ृ० ८३। 
३--द लाजिकल सिन्‍्टटैक्स आफ़ लैगवेज द्वारा कारनापं, पृ० १८६ । 


६० हिन्दी-काव्य म॑ प्रतीकवाद का विकास 


होते हैं। ऐसे प्रतीक ग्राणिशात्र, मौतिकशास्र, रसायन शाख्र, भूगर्भशात्र आदि 
में प्राप्त होते हैं | 

इन विज्ञान के प्रतीकों में, जेसा कि प्रथम संकेत किया गया, अनुभव तथा 
प्रयोग पर आश्रित किसी विशिष्ट धारणा तथा विचार का प्रतिरूप मिलता 
है | एक प्रकार से ये प्रतीक यथार्थ! का विश्लेषणात्मक रूप ही रखते हैं । 
इन प्रतीकों का काव्यात्मक रूप भी हो सकता है जिस पर हम यथास्थान विचार 
करेंगे | आधुनिक वैज्ञानिक अन्त्ंष्टि ने मानव चेतना के स्तरों में एक उथल- 
पुथल मचा दी है । अनेक नवीन आविष्कारों ने प्रतीक-सजन की क्रिया को एक 
गत्यात्मक रूप प्रदान कर दिया है जो अन्य ज्ञान ज्षेत्रों में ( कविता को छोड़ 
कर ) दुल्ंभवा से प्राप्त होगा । इसका प्रमुख कारण ज्ञान के उन स्तरों का 
उद्घाटन करना है जो अभी तक मानवीय चेतना की परिधि में नहीं आ सके 
हैं । जब मानवीय शान नित नूतन अमभियानों की ओर अग्नसर होता है तब 
वह उस ज्ञान को स्थायी करने के लिए नूतन प्रतीकों का सहारा लेता है । 
वैज्ञानिक प्रतीकवाद ने इस नियम का पूर्ण रूप से पालन किया है। यही 
कारण है कि नवीन वैज्ञनिक दृष्टि से प्राचीन और रूढ़ मूल्यों पर आश्रित 
प्रतीकवाद का संधर्ष रहा है । इसके फलस्वरूप अभोतिक यथार्थ के स्थान पर 
भौतिक प्रयोगात्मक दृष्टि का विकास भी सम्भव हो सका |* 

वेशानिक प्रतीकवाद, जैसा कि हक्सले का मत है, एक ऐश्वर्ययुक्त सामान्य 
भाषा का अंग है । वेशानिक प्रतीकों के सजन में जहाँ एक ओर सामान्यीकरण 
की प्रवृत्ति नज्रर आती है वहीं उस सामान्यीकरण से प्राप्त फल का विशिष्ठी- 
करण भी होता है | अन्त में यह विशिष्ठीकरण प्रतीक के द्वारा प्रकठ किया 
जाता है | अतः प्रतीक के स्वरूप-विकास में सामान्य एवं विशिष्ट दोनों प्रकार 
की प्रवृत्तियाँ प्राप्त होती हैं | वैज्ञानिक अपने अनेक प्रयोगों अथवा अनुभवों 
के आधार पर किसी तथ्य का सामान्य रूप एकत्र करता है | फिर वह उन 
एकत्र किए सामान्य निष्कर्षों को एक या अनेक प्रतीकों में विशिष्टीकरण 
कर स्थिर कर देता है| परमाणु, अरु, गुरुत्वाकर्षण, ऊर्जा ( इनर्जी ), समय, 
आकाश आदि जितने भी प्रतीक हैं उनमें सामान्यतः उपयुक्त प्रक्रिया ही प्रात 
होती है । 
वैज्ञानिक धारणाएँ और प्रतीक 

वैज्ञानिक धारणाओं का स्वरूप उपयुक्त विशिष्टीकरण-प्रक्रिय का फल है। 


१--फ़िलासफी इन ए न्यू की द्वारा एल० क्रे० लेंगर, पएृ० २२७। 


प्रतीकवादी दर्शन के क्षेत्र ओर प्रकार ६१५ 


ये धारुणाएँ या तो स्वतन्त्र पदार्थों या इकाइयों से संबंधित रहती हैं अथवा ' 
उनका रूप संबंधों! पर ही ( ७७६०079% ) आश्रित है। इन दोनों प्रकार 
की धारणाओं को प्रतीकों के द्वारा निदेशित किया जाता है। अरबन के 
अनुसार ये धारणाएँ प्रथम तो केवलमात्र “यथाथ? का प्रतिबिब मात्र थीं, परन्त. 
गत्यात्मक-विद्युत्‌ ( ॥6८८४४००ए7%708 ) के आगमन के साथ इन धार- 
णाओं का ध्येय यथार्थ का प्रतीकात्मक निर्देशन करना हो गया ।” यहीं से 
प्रतीकवाद विज्ञान का एक अद्ूट अंग हो गया। गत्यात्मक-विद्यतीय सिद्धान्त 
भौतिक पदार्थों का जटिल रूप नहीं है, पर उनके सापेक्ष सम्बन्धों का एक सरल 
निर्देशन मात्र है । अतः वैज्ञानिक प्रतीकवाद का संबंधगत सिद्धान्त ( १०]३- 
07% 70००५ए ) इस बात पर आश्रित है कि 'सत्य' और यथार्थ की 
अभिव्यक्ति सम्बन्धित इकाइयों अथवा आकारों पर आधारित है जो ग्रतीकों के 
द्वारा पूर्ण” आकार की योजना करती है | ओऔतः यह सिद्धान्त सिद्ध करता है कि 
भौतिक विश्व का रहस्य संबंधों! पर आश्रित, प्रतीक की धारणा में सन्निहित 
रहता है । 

यह सिद्धान्त एक अन्य तथ्य की ओर संकेत करता है | यदि विज्ञान इन 
प्रतीकों की अभिव्यक्ति में नाटकीय भाषा का प्रयोग करता है, तब वह कुछ 
कहता है और यदि ऐसी नाग्कीय भाषा का प्रयोग नहीं करता है, तब वह 
केवल क्रियाशील ही रहता है। उसे यथार्थी और सत्य” का साध्यम नहीं 
बना सकता है। ये प्रतीक ताच्चिक अमभिव्यंजनां मी करते हैं और यही कारण 
है कि विज्ञान की विश्व-संबंधित प्रस्थापनाएँ ताचिक एवं भौतिक रूपों में 
प्रतीकात्मक ही होती हैं | इस प्रकार वैज्ञनिक-तत्त चिंतन ( ॥(८६७७०४ए8[०8 
0 $८67०6 ) का स्वरूप हमारे सामने मुखर होता है। यही बात आइंस्टीन 
के सापेज्षुतावादी सिद्धान्त के प्रति भी सत्य है। आइंस्टीन का शब्द (पूर्व स्था- 
पित-सामरस्या ( 72॥6-८8780]5064 ॥9277707ए ) की धारणा में इसी 
सत्य का संकेत है | सम्पूर्ण विश्व का संचालन एक पूर्व स्थापित समरसता के 
द्वारा ही होता है जो काय-कारण की <ंखला से घटनाओं को एक सूह्न में 
अनुस्यूत किये हुए. है । इस विचारधारा में क्या किसी दार्शनिक चिंतन से 
कम सत्य है ! इसी प्रकार परमाणु का रहस्योद्घाटन सूर्यमंडल के रहस्य से 
समानता रखता है। जिस प्रकार परमाणु के आकार में केन्द्र के चारों*ओर 
एलक्ट्रान परिक्रमा करते हैं उसी प्रकार सूर्यमंडल का केन्द्र सूर्व है और उसके: 


७७॥७॥/७७/४७७एरश्ररशाााााााआ आल अजब ननलबशकदकनवलवीक कब 


१--लेंगवेज एंड रियालटी द्वारा अरबन, पृ० ५२६ । 


६२ हिन्दी-काव्य में प्रतीकवाद का विकास 


चारों ओर निश्चित वृत्त में ग्रह परिक्रमा करते हैं। इस तथ्य में विश्व के प्रति 
'एक तात्विक दृष्टि प्राप्त होती है। वेशानिक प्रतीकवाद का यह तात्विक क्षेत्र 
ईश्वर, समय, आकाश आदि की धारणाशं में भी सत्य है।" यह सत्त्य 
पदार्थवादियों एवं भौतिकवादियों के विरुद्ध पड़ता है जो विज्ञान को तत्व- 
चिंतन का विषय नहीं मानते हैं| परन्तु उपयुक्त विवेचना से स्पष्ट होता है 
पकि यह प्रवृत्ति वैज्ञानिक प्रतीकवाद की संकुचित भावभूमि है, वह भी मानव 
शान के तत््वपरक रूप का समान अधिकारी है | इस प्रकार काव्यात्मक प्रतीक- 
याद की तरह वैज्ञानिक प्रतीकवाद को प्रत्यावर्तित तख-चितन ( (०0ए८४- 
/८६४7ए87८8 ) की संज्ञा दी जा सकती है । 


वैज्ञानिक प्रतीक और काव्य 


अनेक विचारकों का मत है कि वैज्ञानिक प्रतीकों का क्षेत्र काव्य अथवा 
कला के समान नाटकीय नहीं है और उनके द्वारा सौंदर्यानुभूति या रसानुभूति 
सम्भव नहीं है। इस मत का विश्लेषण अत्यन्त आवश्यक है क्योंकि इसकी 
समुचित विवेचना पर ही साहित्य और विज्ञान की समन्वय-भूमि प्रस्तुत हो 
'सकती है | 

जहाँ तक सोंदर्यानुभूति या रसानुभूति का प्रश्न है, वैज्ञानिक प्रतीकों में 
इनका समुचित समावेश है। उसके लिए. केवल एक विशेष मानसिक एवं 
बौद्धिक अंतर्दष्टि अपेक्षित है । यदि हम डारविन के विकासवादी सिद्धान्त या 
 आइंस्टीन के सापेक्षतावादी सिद्धान्त अथवा मैक्सवेल के विद्युत्‌-चुम्बकीय 
सिद्धान्त का अनुशीलन करें तो इन समस्त नवीन विचार-पद्धतियों की 
भाषा और उनमें प्राप्त प्रतीकों की योजना क्या कम नाटकीय रूप 
से हमारे सामने आती है ? अरु और परमाणु की महत्‌ शक्ति को 
'देखकर, नक्षत्र मंडल के बृहद्‌ रहस्योद्धाटन को देखकर, समय, आकाश 
और गुरुत्वाकर्षण शक्ति की धारणाओं को देखकर क्या हमारे अंदर 
सौंदर्य-मावना का संचार नहीं होता है ? अंतर केवल इतना है कि जहाँ कला 
का सौंदर्य भावना और संवेदना पर आश्रित रहता है वहाँ विज्ञान का सौंदर्य 
बुद्धि और तक॑ पर अधिक आश्रित रहता है | अतः मेरे विचार से वैज्ञानिक 





१. इस दिशा की ओर अनेक वेज्ञानिक दार्शनिकों ने प्रयल किये हैं जैसे ड॑ नू, वाइट- 
हेड, आइंस्टीन । श्स विषय मैं दे० हयूमन डेस्टिनी द्वारा डं नूं, साइंस एंड द माडने वल्ड 
द्वारा वाश्टहैड, प्रोसेस इंड रियल्टी द्वारा वाइट्हैड | | 


प्रतीकवादी दर्शन के क्षेत्र ओर प्रकार ६३ 


प्रतीकों का प्रयोग साहित्य में संभव है। यह कवि की प्रतिमा पर निर्भर करता 
है कि वह वैज्ञानिक प्रतीकों को किस प्रकार बुद्धि, भावना तथा संवेदना से 
समन्वित कर काव्यानुभूति में एकरस कर सकता है ! 

मैं अपने उपयक्त कथन को एक उदाहरण के द्वारा स्पष्ट कर देना चाहता 
हूँ । वैज्ञानिक ग्रतीकों और धारणाओं का स्वरूप हिन्दी काव्य में और पाश्चात्य: 
काव्य में समान रूप से मिल जाता है। शेली के 'प्रोमिथियस अनबाउंड', 
प्रसाद की 'कामायनी' और पंत की स्फुट कविताओं में यदाकदा वैज्ञानिक 
प्रतीकों और विचारों की काव्यात्मक परिणति प्राप्त हो जाती है । में प्रसाद की 
“कामायनी' से एक उदाहरण लेता हूँ जो परमाणु” की वेशानिक धारणा को 
काव्यात्मक रूप से सामने रखता है। 

विज्ञान ने भौतिक जगत्‌ की सूह्मतम इकाई को परमाणु” की संशा दी है । 
परमाणु के भी अंदर उसकी विद्य॒त्‌ शक्ति की व्याख्या करने के लिए 'एलक्ट्रान” 
और 'धोटान” आदि की कल्पना की गयी । एलक्ट्रान ऋणात्मक विद्यत शक्ति 
का और प्रोगन धनात्मक शक्ति का केन्द्र या प्रतीक होता है। दोनों की 
शक्तियाँ निष्किय अवस्था में रहती हैं | इसी तथ्य,की सुन्दर काव्यात्मक: 
अभिव्यक्ति प्रसाद ने इस प्रकार की है--- 

आकषेणविहीन विद्युत्कश बने भारवाही थे स्ृत्य ।* 

पूरे महाकाव्य में प्रसाद परमाणु की रचना तथा प्रकृति के प्रति पूर्ण रूप 
से सचेत हैं | बीसवीं शताब्दी के पहले चरण तक परमाणु के रहस्य का 
साक्षात्कार डाल्ग्न, बोहर आदि ने किया था । परमाणु की ग्रकृति अत्यन्त 
चलायमान होती है । प्रत्येक परमाणु दूसरे अरु के प्रति आकर्षित ही नहीं: 
होता है वरन्‌ उस आकर्षण में नवीन सृष्टि-क्रम की सम्भावनाएँ भी सन्निहित 
हैँ । उनके विस्फोट में संहार और निर्माण की समान संभावनाएँ रहती हैं । 
इसीलिए परमाणु जो स्वयं में एक एक ब्रह्मांड है ओर सौरमंडल का ग्रतिरूप 
है, उन्हें कभी भी विश्राम नहीं प्राप्त होता है । उनका विश्राम मानो प्रकृति की 
गतिशील विकासशीलता का व्यवधान ही है। अतः आइंस्टीन के अनुसार 
परमाणुओं में वेग ( ४००८४६ए ), कंपन ( ७१७:७४०४ ) और उल्लास 
( ४८४०४०४ए ) तीनों की अन्विति प्रात्त होती है | तीनों के सम्यक समन्वय 
या समरसता में ही प्रकृति की सृष्टि का रहस्य छिपा हुआ है । प्रसाद ने इसी. 
तथ्य को काम सर्ग में इस प्रकार व्यक्त किया है-- 


१--कामायनी द्वारा जयशंकर प्रसाद, चिंता सर्ग, पृ० २०। 


४ हिन्दी-काव्य में प्रतीकवाद का विकास 


अशुओं को है विश्राम कहाँ, 
यह कृतिमय वेग भरा कितना । 
अविराम नाचता कंपन है, 
उल्लास सजीब हुआ फ्ितना ।! 
वेग, कंपन और उल्लासं--अरु के तीन प्रमुख तत्त्वों का कितना सुन्दर काव्या- 
त्मक रूप है। इसी भाव को पंत जी ने इस प्रकार व्यक्त किया है--- 
महिमा के विशद्‌ जलधि में हैं छोटे छोटे से कण | 
अशु से विकसित जग जीवन लघु लघु का शुरुतम साधन।* 
अरु है तो लघु, पर इन्हीं लघु तत्तों के संयोग से गुरुतम सृब्दि-कार्य भी सम्पन्न 
होता है| यह विश्व मानो रहस्पपूर्ण सागर है और परमाशु उसमें छोटे छोटे 
कण के समान हैं | इसी कारण से प्रसाद ने परमाणुओं को चेतनायुक्त भी 
कहा है जिनके अन्योग्य संबंधों में, उनके बिखरने एवं विलीन होने में 
सृष्टि का विकास एवं निल्य निहित रहता है-- 
चेतन परमाणु अनंत विखर, 
बनते विलीन होते क्षण भर । * 
इस प्रकार वैज्ञानिक प्रतीक का काव्यपरक स्वरूप एक प्रकार से संवेदना 
( ए८८१४४ ) और भावना के सम्मिश्रण से काव्य की धरोहर हो जाता है । 
हिन्दी काव्य में वेशनिक धारणाओं अ्रथवा प्रतीकों का यदा कदा सुन्दर 
वर्णन ग्राप्त होता है, जैसे विकासवाद का कामायनी में, समय व आकाश का 
कामायनी तथा पंत में, ओर अनेक वेज्ञानिक.विचारों का रूप हमें आज के 
कबियों में भी प्रात्त हो सकता है। यह एक अलग प्रबंध का विषय है जिस पर 
मेरा कार्य प्रायः समाप्त ही हो गया है । 


( च ) तात्त्विक प्रतीकवादी दशन 
दाशेनिक ज्ञान और प्रतीक 


प्रत्येक शान का उच्चतम विकास अथवा उसका अन्त, दर्शन के महाज्ञान 
में होता है। विभिन्न प्रतीकवादी दर्शनों के अनुशीलन के द्वारा यह स्पष्ट होता 

अब. आक ५ 
१--वही, काम सर, ए० ६५। 
२--गुंजन द्वारा सुमित्रानंदन पंत, पृ० रु८। 
३--कामायनी द्वारा जयशंकर प्रसाद, ४० ८२ । 


प्रतीकवादी दशन के क्षेत्र और प्रकार ६५ 


है कि सभी शान-द्ेत्रों का ऊष्वंगामी रूप दाश्शनिक तत्त्व चिन्तन में ही परि- 
णुत हो जाता है। ये प्रतीक दा्शनिक तत्वचितन के धरोहर उसी समय होते 
हैं जब उनके द्वारा चिदन (हि००८६४ए८ ॥फरंगाटंए2 ) का तकंसम्सत रूप 
स्पष्ट होता है | दार्शनिक प्रवीकों में इसी से अनेक ज्ञान-क्षेत्रों की धारणाओं 
का सामूहिक अथवा समन्वित रूप प्रात्त होता है। दाशंनिक ज्ञान में इसी से 
किसी प्रकार का अंधविश्वास नहीं होता है, जीवन ओर विश्व के ग्रति उदा- 
सीनता का भाव नहीं होता है ओर न होती है किसी भी ज्ञान क्षेत्र के प्रति 
स्पर्धा या उदासीनता । वह समान रूप से डार्विन के विकासवाद से, अरविंद 
के अतिचेतन सिद्धान्त से, वाइ्य्हेड के अंगीय सिद्धान्त से ( ॥४6०४ए ० 
(0:2277870 ) ओर न्यूटन, आइंस्टीन आदि के वेशञानिक सिद्धान्तों से - 
यथार्थ और सत्य के दो छोरों को एक सरल रेखा में लाने का प्रयत्न करता 
है। इस कार्य में मापा का एक महत्वपूर्ण स्थान है जो प्रतीकों के द्वारा 
दाशनिक चितन को स्थायीत्व प्रदान करता है। दाशनिक भाषा का सजन 
प्रतीकवाद का विकास ही है | इस दृष्टि से प्रतीकीकरण का सिद्धान्त दाशंनिक 
ज्ञान का महत्वपूर्ण अंग है । 
दाशनिक ज्ञान का समष्टीकरण प्रायः प्रतीकों में ही होता है । अतः 
दाशंनिक शब्दों ( प्रतीकों ) का स्वरूप संकल्पात्मक ( ॥४7772:76 ) 
होता है| दूसरी ओर, जब उन्हें एक विस्तृत एवं व्यापक ज्ञान-क्षेत्र की व्यंजना 
करनी होती है तो उनके प्राथमिक अर्थ ( भौतिक ) का निषेध हो जाता है। 
उदाहरुणस्वरूप हम शापनहावर के इस वाक्य को ले सकते है--विश्व इच्छा- 
शक्ति तथा विचार का रूप है |! इसमें इच्छाशक्ति का प्रतीकात्मक अथे उसके 
प्राथमिक अर्थ से भिन्न है। इसका एक अन्य सुन्दर उदाहरण छांदोग्योपनिषद्‌ 
में मिलता है--- 
स होवाच विजानाम्यहं य्राणो 
ब्रह्म क॑ च तु खं च न विजानामीति ते 
होचुयेद्वाव क॑ तदेव खं यदेव ख॑ तदेव 
कमिति प्राणं च हास्मै तदाकाशं चोचु: ।* 
अर्थात्‌ “वह बोला ( ब्रह्मचारी ) यह तो मैं जानता हूँ कि प्राण ब्रह्म है, किन्तु 
को और 'ख' को नहीं जानता । तब वे बोले, निश्चय जो “क” है, वही “ख 


१- छांदोग्योपनिषद्‌ , अध्याय ४, खएड १० पू० ४०४ ( उप० भा० )। 

है और जो ख' है वही क' है| इस प्रकार उन्होंने उसे प्राण और उसके 
आश्रयभूत आकाश का उपदेश दिया ।” यहाँ पर प्राण, ब्रह्म, 'क' और खा--- 
इन सबका प्राथमिक अर्थ किसी दाशनिक तत्व की ओर संकेत करता है। 
यहाँ पर प्राण वह मानवीय चेतवना-तत्व है जिसके द्वारा जीवन स्थित रहता 
है | मानवीय विकास का ध्येय इस चेतना तत्व को ब्रह्म या परमतत्व के समान 
करना है | अतः प्राण ही ब्रह्म है, ऐसा कहा गया। इसी प्रकार क' जो इंद्रियों 
एवं भौतिक सुख का प्रतीक है, वह वही है जो ख! या आकाश तत्त्व ( ब्रह्म ) 
है | अतण्व जिसे हम ख' ( आकाश ) कहते हैं, उसी को 'को ( सुख ) भी 
मानना समीचीन है | इस प्रकार के अनेक तात्विक निर्देश हमें उपनिषद्‌ तथा 
वेदों में प्राप्त होते हैं, जो दाशनिक तत्त्व-चिंतन का एक सुन्दर रूप है। 


दाशेनिक अर्थ और प्रतीक 

उपयुक्त विवेचन से यह स्पष्ट होता है कि दाशंनिक अर्थ की समस्त 
आधारशिला उनके प्रतीकों के प्रयोग एवं विवेचन पर निर्भर करती है | प्रश्न 
है कि किसी प्रतीक की धारणा में जो मूल्य समाहित है उसका अर्थ कया है ! 
किसी भी वस्तु का अ्र्थ-गौरव उसका महत्‌ मूल्य है, बिना मूल्य के कोई भी शान 
मानव-सापेक्ष नहीं हो सकता है। विश्व, प्रकृति, मानव, सभ्यता, संस्कृति का महत्त्व 
यदि किसी भी दृष्टि से है तो वह मानव मूल्य-सापेक्ष है। इन्हीं मूल्यों को स्थिर 
करने के लिए. उनके अर्थपरक तत्त्व को रूप! देने के हेठ हीगप्रतीकों का सजन 
होता है । 

दाशनिक ज्ञान अ्रबन के अनुसार साखत्व गुण आकार से समन्वित होना 
चाहिए. और यह समन्वय केवल प्रतीकात्मक दशंन के द्वारा ही सम्भव है ।" 
ईश्वर और निरपेक्षु ( &950]0/० ) की धारणा का ताच्चिक अर्थ उसके प्रतीक. 
रूप पर ही आश्रित है। इसी प्रकार कार्य-करण की धारणा का तात्विक रूप 
उसका प्रतीकार्थ ही माना जायगा | वाइस्हेड के अनुसार भी दशन का सबसे 
महत्त्वपूर्ण कार्य प्रस्थापनाओं का समुचित एवं सजनात्मक विश्लेषण और फिर 
उनका समन्वय करना ही है “। सत्य? का स्वरूप भी ग्रतीकात्मक ही होता है 
जिसमें जैव और अजैव, व्यक्त और अव्यक्त क्षेत्रों का पर्यवसान दिव्य! प्रकृति में 





१--लेंगवेज एंड रियल्टी द्वारा अरबन, पृ० ६२८। 
२--प्रोसेस एंड रियल्टी द्वारा ए० एन० वाइटहैड, पृ० १७। 
३--“सत्य” का विश्लेषण दे० धार्मिक प्रतीकवादी दशेन मैं, अध्यय २ उपखंड “क” । 


चतुथ अध्याय 
संत काव्य में प्रतीक-योजना 

अवेश 

मध्यकालीन संतों की प्रतीक-मोजना सामान्यतः किसी न किसी दार्शनिक 
एवं धार्मिक मान्यताओं के प्रकाश में ही ग्राप्त होती है । यही कारण है कि 
इनके सामान्य प्रतीक, किसी विशिष्ट धार्मिक रहस्यमावना के कारण एवं उनके 
सांप्रदायिक संस्कारों के कारण, अपने समय की समस्त विचारधाराओं का 
प्रतिनिधित्व करते हैं | फिर भी, संतों के प्रतीकों के बारे में यह कहा जा सकता 
है कि इन कवियों ने अपने काव्य में रूढ़ि अथवा परम्परा से प्रात्र प्रतीकों का 
सुंदर प्रयोग किया है। ये रुढ़िप्रयोग उन्हें अपने पूर्व॑वर्ती साधकों ( यथा 
नाथों, सिद्धों से ) से प्रात्त हुए थे । इन रूढ़ि प्रतीकों का प्रयोग इन्होंने अपनी 
साधना पद्धति के प्रकाश में किया था। अतः जहाँ तक इनके योगपरक 
पतीकों का प्रश्न है उनकी प्रष्ठभूमि में बौद्ध धरम से विकसित हुई कमकार्डों के 
निषेध की प्रवृत्ति लिए हुए. वज्ज्यान की प्रतिक्रिया में उत्पन्न नाथ सम्प्रदाय की» 
आत्मानुभव और योग की परम्परा का एक सबल रूप ग्रास होता है ।' 

. इस प्रभाव के अतिरिक्त दूसरा प्रमुख तत्त्त जो इन सन्‍्तों के काव्य में प्राप्त 
होता है वह है भक्ति का समन्वय। इसके फलस्वरूप इनके प्रतीकों में 
दाशनिकता के साथ-साथ काव्यात्मक मावानुभूति का सुंदर समावेश प्राप्त होता 
है। सन्त काव्य की प्रतीक-योजना का एक बहुत बड़ा क्षेत्र इस भावात्मक 
रहस्यवाद पर आश्रित है । इस भावात्मक रहस्यवाद में उपनिषदों का अद्वेत 
दर्शन, बिठ्ल सम्प्रदाय की प्रेमासक्ति, रामानंद के प्रभाव से उत्पन्न अद्वेववाद 
और विशिशक्वैतववाद की सम्मिलित विचारधारा में भक्ति भावना का सन्निवेश, 


प्‌ १--हिन्दी साहित्य, भाग २ लेख संतकाव्य द्वारा डा० रामकुमार वर्मा, ० १६५ [भारतीय 
"पद १६५६ | 

श्र हिन्दी-काव्य में प्रतीकवाद का विकास 


ओर सूफी मत की रहस्यमयी मादकता में इश्क मज़ाजी का वात्विक समावेश--- 
इन सब विचारधाराश्रों का तिलतंदुल रूप संत काव्य के भावपरक रहस्यवादी 
प्रतीकों में प्राम होता है ।' मनोवैज्ञानिक दृष्टि से मन की सबसे सर्बल्न प्रक्रिया 
उस समय प्राप्त होती है जब॒मन समनन्‍्वायात्मक रूप धारण करता है। मेरे 
विचार से सन्त प्रतीकों की भावभूमि में मानसिक प्रक्रिया की यही उच्चतम दशा 
प्राप्त होती है । इसी तत्व के प्रकाश में हम कह सकते हैं कि सन्त प्रतीकों का 
क्षेत्र अनुभूतिपरक ज्ञान का क्षेत्र है और शान की वृद्धि का अर्थ है नित नवीन 
प्रतीकों का सूजन जो उस ज्ञान का वाहक हो सके ।* 


इस पृष्ठभूमि के प्रकाश में संतकाव्य के प्रतीकों का सिहावलोकन निम्न 
वर्गों में किया जा सकता है :-- 

१--भावात्मक रहस्यवादी प्रतीक 

२--वालिक प्रतीक ( ब्रह्म, माया, संसार आदि ) 

३--साधनात्मक रहस्यवादी प्रतीक ( नाथों तथा सिद्धों की साधना से ) 


बिक] 


४---उल्य्वासियों की प्रतीक योजना 


(क) भावात्मक रहस्यवादी प्रतीक-योजना 


इन प्रतीकों की एष्ठभूमि में एकेश्वरवाद, अद्वेतवाद और प्रेम-भक्ति का 
समन्वय प्राप्त होता है-मेरा तात्पर्य है कि परमात्मा एवं आत्मा, अह्न, माया 
ओर जीव आदि को एकता को प्रदर्शित करने के लिए लौकिक प्रतीक योजनाएँ 
याप्त होती हैं। इनमें प्रेम-भक्ति की सलिल प्रवाहिनी का सुमधुरतम रूप द्रष्टव्य 
है | इस विवेचन के आधार पर हम इस उपखंड के रहस्यवादी प्रतीकों को 
अनेक वर्गों में विभाजित कर सकते हैं| इस विभाजन में अनेक प्रकार के 
प्रतीकों का चयन प्राप्त होगा जिनमें मानवीय सम्बन्ध मी हैं, मानवेतर प्राणियों 
तथा पदार्थों के भी सम्बन्ध हैं तथा प्रणय भाव पर आश्रित दाम्पत्य सम्बन्ध भी 
प्राप्त होते हैं। कबीर और दादू की काव्य साधना में इन प्रतीकों का महत्त्व 
प्रेम-परक ही अ्रधिक है। अस्तु, विवेचन की सुविधानुसार उनके प्रतीकों 

का निम्न वर्गों में अ्रध्धपन किया जा सकता है--- 


१--दे० हिन्दी साहित्य ले० संतकाव्य द्वारा डा० वर्मा मैं श्न प्रभावों का सुन्दर 
फिश्देषण पृ० १६०-१६१५। 

२--जशान श्रोर प्रतीक के सम्बन्ध पर दे० पीछे अध्याय २ दाशनिक प्रतीकवाद.औ 
भाषागत दरशेन में । 


संत काव्य में प्रतीक-योजना ११३ 


मानवेतर प्रकृति के प्रतीक ( प्रेम सम्बन्ध ) 


इनमें से अनेक प्रतीक परम्परा के रूप में कवियों को प्रिय रहे हैं ओर उस 
परंपरा का पालन सनन्‍्तों ने भी अपनी प्रेम भावना को व्यंजित करने के लिए 
किया है। यही नहीं, इन परम्परा के प्रतीकों ( यथा, चातक, मीन, हँस आदि ) 
का एक सबल प्रयोग भविष्य में भी होता रहा और सगुण भक्त कवियों ने भी 
उन्हें अपनी भावामिव्यक्ति का माध्यम बनाया । 


चातक 


सन्तों में इस रूपान्तर का भव्य रूप चातक वृत्ति? में प्राप्त होता है जो मानो 
उनके मानस जगत का एक भावात्मक प्रतीक ही है । इस प्रतीक के द्वारा 
उन्होंने अपनी “आत्मा! को उस परम प्रिय परमात्मा ( भेघ॒ रूप ) की सापेक्षता 
में उस प्रेमी के रूप में चित्रित किया है, जो अपने “प्रिय' के अनेक आधातों 
तथा संकटों की परवाह न कर केवल उसी में और केवल उसी की कामना 
करता है | कबीर ने इसी से नचातक' के प्रति कहा-- 


अंबर घन हरु छाइया, बरषि भरे सर ताल । 

चातक ज्यों तरसत रहे, तिनको कौन हवाल ।।* 
इससे तो यही ज्ञात होता है कि एक साधक-प्रेमी के लिए समस्त वैभव तथा 
सुख तिरोहित रहते हैं जब तक कि वह अपने परमाराध्य का एक “ूँट प्रेम- 
सामीष्य न पा सके | इस सामीष्य को न प्राप्त होने से उनकी दशा दादू द्वारा 
वर्णित चातक के समान हो जाती है--- 


चात्रिक मरे पियासा, 
निसि दिन रहे उदासा 
. जीवे किहि बेसासा।* 
चातक की यह उदासी मानों कबीर के अन्तरतम में व्याप्त कम गति की एक. 


विषम गति हो गयी जिसके कारण वे सबंथा 'पियास-पियास' ही अनुभव करते 
हैं | इस प्रकार संत काव्य में चातक वृत्ति विरह-मिश्रित प्रेम-भाव को व्यक्त. 
करती है। 





१--कबीर-ग्रन्थावली, स० श्यामसुन्दर दास, ए० २४९-३ । 
_२- स्वामी दादुदयाल की बानी, सं ० चंद्रिकाप्रसाद त्रिपाठी, ६० ४०८१२६। 
7 “कबीस्यग्न्थावली, पृ० १२५११६ । 


१२४ हिन्दी-काव्य में प्रतीकबाद का विकास 


दीप-पतंग 
यह विरह भाव, एक रहस्य भावना के सब्निवेश में, पतंग के आउत्म-समपण 

में साकार हो उठता है| उसका दीपक में पड़ना एक सारतत्व को सामने 
रखता है। वह यह कि प्रेम की निष्फलता में भो उसका उज्ज्वल पक आत्म- 
समप॑ण में ही सुरक्षित रहता है-- 

ज्यों मरे पतिंगाः जोति माँ, 

देखि देखि निज सार हो 

प्यासा बूंद न पावई, 


तब बनि बनि करे पुकार हो।' 


प्रेमी साधक का यही आत्मसमपंण उसे प्रेम भाव के उन्नत रूप को ओर ले 
जाता है| वह उसके अंदर एक प्रकार के विश्वास को बल देता है जो साध्य 
की महत्ता का सापेक्षिक रूप होता है। कब्चीर ने भी इस दीप-पतंग की बात 
कही है-- 
दीपक पावक आंणियां 
तेल भी आंगण्यां संग। 
तीनों मिल करि जोइया 
(तब) उड़ि उंड़ि पड़े पतंग ॥* 
हंस-मानसरोबर 
कवि-परिपा्ी में हंस का मानसरोवर के प्रति एक अटूट प्रेम तथा उसके 
नीर-क्लीर विवेक की प्रसिद्धियाँ कवियों को प्रिय रही हैं | प्रेममाव की परिधि में 
इन दोनों तत्वों का समाहार प्राप्त होता है। यह जीवात्मा के विवेक तथा 
उसकी इच्छा शक्ति पर निर्भर है कि वह “तत्व” रूप सरवर के जल को किस 
सीमा तक अपने अंदर हृदयंगम कर सकती है । इस तत््व-ग्रहण में “जुगति! 
तथा श्रम की आवश्यकता है | तमी तो हंसनी तट पर रह कर भी तत्व जल 
का पान नहीं कर पाती है--यही हाल उस पनिहारिन ( इन्द्रियों ) का होता 
.. है जो कम रूपी भौतिक शरीर के सहित सर से नीर नहीं भर सकती है, क्योंकि 
-» जखसें उस गुण की कमी है जो तत्तत-ग्रहण में क्रियात्मक रूप धारण करती है-- 


१--स्त्रामी दादू दयाल को बानी पृ० डज्शारजर । 
' २--कबीर-गन्थावली, ए० १११ । 

सरवर तदि हंसणी तिसाई 
जुगति बिना हरि जल पिया न जाई । 


पिया चहे तो ले खग सारी 
उड़ि न सके दोऊ पर भारी, 
कुंभ लिये ठाढ़ी पनिहारी 
गुण बिन नीर भरै कैसे नारी ।* 


जब हंस का यह अज्ञान ज्ञान रूप में बदल जाता है तभी वह हरिजल पीने में 
समर्थ होता है | यही हाल तो जीव का भी है, बिना शान तथा विवेक के वह 
सत्य! के निकट नहीं पहुँच सकता है-- 
के / कर 

हंस सरोवर तहाँ रमे, सूभर हरिजल नीर । 

पाणों आप पश्चालिये, त्रमल होय सरीर ॥*- 
जब हंस इस स्थिति में पहुँच जाता है तब वह सूभर जल में केलि करता है 
और मुक्ता तत्त्व चुगता है--- 


मानसरोबर सूभर जल, हंसा केलि कराहि। 
म॒क्ताहल्न मुक्ता चुगे, अब उड़ि अनत न जाहि ॥३ 


इसी प्रकार जब जीव ज्ञान प्राप्त कर लेता है तब वह जल रूपी तत्त्व में निमभ 
रहता है और मुक्ता को चुगता है | 


चकई-मीन आदि 


प्रेम का एक पक्ष वियोग भी है जो प्रेम को एक प्रांजल रूप में रखता है। 
वियोगी अक्सर मिल भी जाते हैं जैसे रात के बिछुड़े हुए. चकवा-दम्पत्ति सुबह 
को मिलन का आनंद ग्रात करते हैं। परन्तु कबीर का कहना है कि माया के 
प्रभाववश राम से जो भी मनुष्य एक बार विलग हो गया तो फिर उस व्यक्ति 
को राम की अनुभूति न दिन में और न रात में होती है। इस प्रकार इस 
चकई की प्रसिद्धि के द्वारा कवि ने एकनिष्ठ प्रेम की व्यंजना करते हुए. 
एक उपदेश भी दिया है--- 


१--कबीर-ग्रन्थावली, पएृ० १८६।२६८ | 
२--स्वामी दादूदयाल की बानी, प० ४६१।२४७ | 
फबीर-ग्न्थावली, पृ० १५॥३६। 

चकई बिछुरी रैणि की, आइ मिली परभाति। 

जो जन जिछुरे राम सूं, तो दिन मिले न राति ॥ 
इसी प्रकार मछली भी एक ऐसी जीवात्मा की प्रतीक है जिसे परमात्मा की 
अनुभूति हो जाने पर, केवल उसी की अनुभूति शेष रह जाती है । दादू ने मीन 
को इसी संदर्भ को एक स्थान पर प्रतीक बनाया है-- 


मीन मगन मांहे रहै 
मुदित सरोवर माहिं। 
सुख सागर क्रीला करे 
पूरण परमिति नाहि।॥* 
एक अन्य स्थान पर कबीर अपने को जल की मीन तथा परमात्मा को समुद्र 
कहते हैं, और इसी प्रकार अपने को सुआ तथा परमात्मा को पिजरा की संज्ञा 
देते हैं ।* 
दाम्पत्य प्रतीक योजना 
पुरुष ओर नारी के सम्बन्धों में माता तथा बालक का सम्बन्ध एक अत्यन्त 
शुद्ध सम्बन्ध माना गया है, जबकि प्रण॒य-सम्बन्ध एक मधुर एवं कामपरक 
सम्बन्ध ही अधिक है | इसी से रहस्यमावना की दृष्टि से पति पत्नी का सम्बन्ध 
एक अत्यन्त तल्‍्लीनता एवं मधुर लययोग का द्योतक है। इस प्रकार का 
आध्यात्मिक प्रणय संसार की सभी रहस्यवादी परम्पराओं में प्राप्त है। इसाई 
धर्म में ब्राइडल या वधूगत रहस्यवाद ( 59802]! )(ए8६८$7 ) मी इसी 
प्रेम का सुन्दर रूप है। सूफ़ी साधना में ( ईरान ) इसी प्रेम पर आश्रित अनेक 
हृदयोद्गारों का प्रकाशन हुआ है, यहाँ तक कि बौद्धसाधना में भी इसी संबंध 
पर आधारित ग्रश् और उपाय ( युगनद ) के सम्बन्ध की कल्पना की गई। 
बोद्धों ( वज््यानी ) के दाम्पत्य भाव में साधना और मुद्राओं का एक जटिल 
रूप प्रात होता है, परन्तु संतों एवं अन्य मक्तिपरक सम्प्दायों में यह संबंध 
कहीं अधिक मावमय एवं तरल ज्ञात होता है। इस प्रकार के दाम्पत्य 
रहस्यवाद में केवल भावना और कल्पना की उच्छ खल उड़ान न हो, अपितु 
इस संबंध के द्वारा किसी विशिष्ट धारणा या विचार का बौद्धिक स्पष्टीकरण 
भी हो। 
१--कबीर-अन्याकली, ए० छारे । 
२--स्वामी दादूदयाल को बानी, ए० ४६१॥३८१ । 
३--कनीर-मन्यावली पृ० १२६॥१२० । 

अस्तु, संतकाव्य में दाम्पत्य प्रतीकों की योजना किसी विशिष्ट धारणा का 
ही प्रतिर्प है और वह बौद्धिक ( अनुभूतिपरक ) स्पष्टीकरण करता है । इसका. 
संदरतम स्वरूप हमें बटरन्ड रसल की पुस्तक “मिस्टिस्ज़िम एंड लाजिकः में 
प्राप्त होता है। लेखक ने वेज्ञानिक विधि से रहस्यवाद का क्रमिक विकास 
चार अवस्थाओं के द्वारा दिखाया है। प्रथम अवस्था में विश्वास का उदय 
होता है जो दूसरी अवस्था में अन्तर्ृष्टि में परिणत हो जाता है । इसी 
अंतर्दृष्टि के द्वारा साधक अपने साध्य के प्रति एकात्म भाव की अनुभूति प्राप्त 
करता है | यही तीसरी दशा है | जब यह एकात्म भाव अपनी पराकाष्ठा 
तक पहुँच जाता है तब साधक समय और आकाश की सीमाओरों के परे 
“असीम! की अचुभूति प्राम करता है जहां आनन्द का अविरल खोत बहता है । 
यही आध्यात्मिक आनंद है |" 

संतों के दाम्पत्य-प्रतीकों के विकास के लिये हमें ऊपर का वर्गकरण इष्ट 
है क्योंकि इन ग्रतीकों का स्वरूप क्रमशः इन्हीं अवस्थाओं में मुखरित होता गया 
है । 
( १) विश्वास और अन्तदेष्टि 


इस अवस्था में आत्मा रूपी नारी अपने साध्य के प्रति सचेत हो कर 
प्रयत्वशील होती है | वह अपने प्रिय के प्रति सहज आकृष्ट ही नहीं होती है 
प्र उसे अपने ऊपर भी पूरा-पूरा विश्वास हो जाता है कि परम प्रिय की 
सापेज्षुता में उसकी भी “कोई” सत्ता है। अपने व्यक्तित्व का भास वह इस 
संबंध के द्वारा प्रक करती है-- 


हरि सोर पीब मैं राम की बहुरिया, 
राम बड़ो में तनकी लहुरिया' । आदि 


यदि यहाँ पर प्रिय का व्यक्तित्व प्रधान है तो प्रेमिका का व्यक्तित्व विरोहित 
नहीं माना जा सकता है। काव्यात्मक रहस्यवाद में दोनों पक्षों का समान 
महत्व रहता है, जैसा कि दाशं॑निक प्रतीकवाद के अन्तर्गत हम दिखा आये 
हैं कि 'पूर्ण' की धारणा में अपूर्ण का और अंश का भी समाहार रहता है 
तमी पूर्ण का 'पूर्णत्व! है? । 


१--मिस्टिज़िम एंड लाजिक द्वारा रसल, दे० अध्याय पुस्तक के नाम पर ही । 
““- बीजक ( मूल ), ए० ११५, शब्द ३२५ । 
5 *-पध्याय दो का अंतिम उपखंड । 

पूर्वराग का यह सम्बन्ध अंतर्दष्टि का परम सूचक है या यों कहना चाहिए, 
कि विश्वास की अन्तिम परिणति अंत॑ष्टि को प्रश्नय देती है । प्रेम के लिए. 
अन्त्ृष्टि की परमावश्यकता है जो संतों की नारी रूपी आत्मा में व्याप्त है। 
इस अन्तर्ृष्टि का चरम विकास उस समय प्राप्त होता है जब आत्मा? 
प्रिय के हेतु विरहावस्था में तल्लीन हो जाती है, जब वह आरति' कर अपने 
हृदूगत उद्‌गारों की अभिव्यंजना करती है 
रतिवंती आरति करे, राम सनेही आव । क्‍ 
दादू औसर जब मिले, यहु बिरहिन का भाव "|| 
परन्तु क्या अभी प्रियवम का आना सम्भव है ! दिन भी चला गया, रात भी 
व्यतीत हो गईं, तब भी विरहिणी आत्मा प्रिय का दर्शन करने में असमर्थ है--- 


कबीर देखत दिन गया, निसि भी देखत जाइ । 
विरहरणि पीव पावे नहीं, जियरा तलफै माइ ॥* 
यह विरहानुभूति अंतिम सत्य नहीं है, वह .तो प्रिय के मिलन के लिए 
सोपान स्वस्य है। यहाँ पर विरहिणी का प्रतीकात्मक अर्थ उस दशा का 
' परिचय देता है, जहां आत्मा” अपने सहज स्वरूप को पहचान कर 'परमा- 
राध्य' की ओर अग्रसर होती है। यही प्रयत्न अनुभूति को जन्म देता है। 
इस अनुभूति के उदय का फल यह होता है कि वाद्य श्रंगार के प्रति आत्मा 
की आसक्ति क्रमश: कम होने लगती है और वह एक प्रकार से' अमभ्यंतर- 
प्रकाश का अनुभव करती है-- 
जग दिखलावइ बाबरी, षोडस करइ सिंगार। 
तहं न संबवारइ आपको, जहं भीतर भरतारः ।| 
प्रिवतम का वास तो हृदय में है और 'त्‌ः उसे बाहर खोज रही है । जो मीतर 
है वही तो बाहर है और जो बाहर है वही तो भीतर है। छादोग्योपनिषद्‌ में 
ब्रह्म के बारे में कहा गया है कि वह यही है जो कि यह पुरुष के भीतर आकाश 
( हृदय ) है तथा जो भी यह पुरुष के भीतर आकाश है वह यही है जो कि 
हृदय के अंतर्गत आकाश है-- 
१--स्वामी दादूदयाल की बानी, ए० ४२। २। 
२--कबीर-प्रन्थावली, ए० १०। ३४ | 
३--श्री दादूदयाल की बानी सं० झुपाकर द्विवेदी, पृ० १२८। ३०। 

अयं वाव स योडयमन्त : पुरुष आकाशो यो वे सोडन्त: पुरुष आकाश: । के 
इस हृदयाकाश की अनुमूति के प्रथम कबीर ने शरीर रूप चूनरी को प्रेम रस 
में परिप्लावित कर दिया है जिससे सुहागिन अपने प्रिय का अंतरतम में 
साक्षात्कार कर सके-- 


भीजै चुनरिया प्रेम रस बूंदन 
आरती साज के चली है सुहागिनि 
पिय अपने को ढूंढ़न । * 


अस्तु, जीवात्मा की साधना का प्रथम रूप विश्वास के उदय के साथ 
परमात्मा या पति के पूवरागजनित अलुराग की भावना को जन्म देता 
है जो क्रमशः विरह, आत्मोत्कष अथवा अनुसंघान की भावनाओं से 
होता हुआ अंतहष्टि में पर्यवयंसित होता है जहाँ हृदयाकाशस्थित' 
ब्रह्म की परमानुभूति होती है । अतः प्रतीक में जो अनुभूति एवं विचार 
का समन्वय अपेक्तित है, वह संतों के दाम्पत्य रूप (नारी) में वर्तमान है। इसीसे 
नारी का प्रतीकात्मक अर्थ एक विस्तृत संदर्भ को स्त्रयं व्यंजित करता है । 
(२ ) एकात्म भाव तथा आध्यात्मिक मिलन 

अपरोच्षानुभूति में, जिसे संतों ने पर्चा? की संशा दी है, एकात्म भाव की 
 परिणति होती है । इसी दशा में प्रिय और प्रिय पात्र दोनों के मध्य दूरी का 
नितांत अभाव हो जाता है। इस एकाकार की भावना की समस्त पीठिकाएँ 
उपयुक्त अवस्थाएँ हैं जो परचा' की दशा को पुष्ठ ही करती हैं। इस स्थिति 
में आकर आत्मा ( बधू ) आकाश के समान निर्मल हो जाती है, समस्त 


भौतिक दुखों का तिरोमाव हो जाता है ओर साधक आत्मा” के रहस्य के प्रति 
सजग हो जाता है-- 


पूरे सूं पर्चा भया, सब दुख भेल्या दूरि। 

निर्मल कीन्हीं आतमां, ताथें सदा हजूरि ॥ * 
ओर जब तक बधू को यह 'परचा” नहीं होता है, तब तक उसे 'क्वारी' ही 
समझना चाहिए. | परचा होते ही बधू एक सुहागिन के रूप में प्रिय- 
१--छांदोग्योपनिषद्‌, अध्याय ३, खंड १२, एृ० २८५ । ८ (उप० भाष्य, खंड३) | 
२--कबीर साहब की शब्दावली, बेलवेडियर प्रेस, ४० ६६ । 
३--कबीर-मन्धावली, पएृ० ४। ३५। 
४>वही, पृ० ४७। २४। 

मिलन का सुख भी प्राप्त करने लगती है । इस मिलन-सुख की पूर्व कल्पना से 
ही उसके अन्तरमन में प्रेम, उत्साह, उल्लास एवं रति--सभी  दाम्पत्यपरक 
भावों का आलोडन होने लगता है | वह विकल हो उठती है प्रिय के दर्शन 
के लिए | उसकी समस्त अंत त्तियाँ मानों सागर की लहरों की भाँति हिलोरें 
लेने लगती है। वह राम के आगमन की कल्पना से आत्मविभोर हो उठती 
है। अपने तन ओर मन को प्रेम से प्लावित कर लेती है, यहाँ तक कि पंचतत्त्व 
से निर्मित भौतिक शरीर को बराती' बना डालती है और पूर्ण “जोबन” से 
मदमत्त हो जाती है | द 

यहीं पर एकात्म भाव को परिणति होती है, अहं? का “इदं” में एकाकार हो 
जाता है। सूकफ़ी प्रेम-साथना की शब्दावली में कहें तो आशिक और माशूक 
में कोई अन्तर नहीं रह जाता है, आशिक ही माशूक हो जाता है और उस 
माशूक का अल्लाह ही आशिक होता है-- 

आसिक मासुक है गया, इसक कहाबै सोइ ।, 
दादू उस मासूक का, अल्लह आसिक होय ॥* 

ऐसा है यह आध्यात्मिक मिलन जहाँ "मैं? ओर ठुम? की प्राचीरें मानों परम- 
प्रेम के पारावार में बह जाती हैं--केवल मात्र मिलनानंद ही रह जाता है। 
मिलन की आकांज्ा का पर्यवसाव सिज-सुख', 'प्रेम-सस क्रीडा! और हिंडोलना 
के रस में हो जाता है । ये सब वस्तुएँ उस परमदशा की भूमिकाएँ मात्र हैं 
जो आध्यात्मिक आनन्द अथवा विवाह की अवस्था को मुखर करती हैं | इस 
भूमिका का एक सुन्दर वन ईरानी कवि रूमी ने इस प्रकार प्रस्तुत किया-- 

“वह कण कितना आनंदग्रद होगा जब "मैं! और “तुम! प्रासाद में बैठे हों 

हमारे! अथवा तुम्हारे! दो आकार हों और दो रूप भी हों, परन्तु आत्मा 

तो एक ही है, हम) और “तुम” किसी रूप में “व्यक्ति! नहीं हैं, हमारा समाहार 
अआनंद' में ही अपेक्षित है।? यही मिलन का रहस्य है, जहाँ मैं? और “तुम! 

१--क्बी र-प्रथावली, पद्‌ २, १० 5७ । द 

२--स्वामी दादूदयाल की बानी, ए० १६० । 


२३--३०३०७०ए ४6 770776977 ए/60 जुट 8४6 5९०६८० 
[70 ६96 928९९, ॥760फ 2800 4 


एक फज्र०ण 07705, 300 जाए +त्र० #2ए८८5 
'.. फछा जाते 0706 छ906ए., 7%ठफ ३४94 ॥ 
एठ0फछ 270 7, 4767ए70प्थ5 00 ॥0:2 
599]! 926 79९66 ३१४ ८८४६७७ए 
+--8४09 *%6 2४ ए87८७ ० 45[9707 9ए 8, 6, च१०४७०!४०४8. ? 





संत काव्य में प्रतीक-योजना १३१ 


का पर्यवसान एकात्ममाव के आनन्द में हो जाता है, तमी आध्यात्मिक मिलन 
आध्यात्मिक विवाह का रूप धारण करता है । 
(३) आध्यात्मिक आनन्द या विवाह 
यह एकात्म भाव की चरम परिणति है जहाँ आनन्द ही आनन्द है। 

दाम्पत्य रति की यह अवस्था साधना के ज्षेत्र में परम “लय की सूचिका है । 
यहाँ पर भौतिक सुखों का अंत हो जाता है ओर रह जाता है आत्मानंद या 
आध्यात्म प्रकाश । यही अतीद्धिय आनन्द का मनोराज्य है जहाँ पर सदा 
बसन्त है, तेजपृंज का तेजपुंज में लय है-- 

तेजपुंज की सुंदरी, तेजपुंञज का कंत। 

तेजपुंज को सेज पर, दादू बनेड बसंत ॥' 
यहाँ पर सुंदरी, तेजपृंज कंत, सेज और वसंत--ये सब प्रतीक आनन्द के ही 
वाहक हैं. जिनका प्रतीकार्थ क्रशः आत्मा, परमात्मा, शरीर और सुख 
का द्योतक है । यही नहीं, यहाँ पर किसी प्रकार का 'पर्दा' नहीं रहता है, क्योंकि 

 सेज सुख ( शरीर के अन्दर ) में इसका अमाव है-- 

पिय से खेलउ ग्रेम रस, तउ जिय रेचक होइ । 

दादू पावउ सेज सुख, परदा नाहीं कोइ ॥* 
माया-मोह का, मैं-तुम का, अंतर तथा बाह्य का--सबका ( परदा ) मानों 
लुप्त हो गया | केवल मात्र आनन्द ही रह गया | इस आनन्द का रूप उस 
समय ओर भी सुखर हो उठता है जत्र सुलक्षणी नारी अपने प्रिय के साथ 
नितप्रति 'हिंडोलना भूलने' का उपक्रम करती है। कबीर ने कहा--- 

दरिया पारि हिंडोलना, सेल्या कंत मचाइ | 

सोई नारि सुलक्षणी, नित प्रति भूलन जाइ ॥३ 
परदे हक का वर्णन नज़ीर ने भी आध्यात्मपरक रूप से किया है जो इस 
प्रकार है--- |! 


याँ एक तरफ़ तो दूल्हा था औ एक तरफ़ को दुलहिन थी. 
जब दोनों मिल्षकर एक हुए, फिर बात रही क्या पर्दे की ।* 
१--श्री दादूदयाल की बानी, सं० सु० ढि०, पृष्ठ ४६ १०४। ' 
२--चबहीं ए० ५६ ।२६१। 
३--कर्बार-ग्रन्धावली, पृ० ८१ । ५ । 
' ४--सूझी काव्य संग्रह से उद्धृत । 

इन आध्यात्मिक आनन्द के प्रतीकों के बारे सें यह स्पष्ट होता है कि थे 
अपने ध्येय से कभी विलग नहीं हुए हैं। दास्पत्य-प्रतीकों का ध्येय है पूर्ण 
सामरस्यजनित आनन्द की अनुभूति कराना। संतों के दाम्पत्य संबंध के 
द्वारा ऐसी ही अनुभूति का स्वरूप मुखर होता है | यहीं पर आकर अन्तःकरण 
चतुष्टय नितान्त निर्मल हो जाते हैं | रस, फाग, सेज सुख और हिंडोलना--ये 
सब आनन्द भाव के पूरक हैं जिनका प्रयोग संतों ने प्रतीक रूप में किया है । 
अद्वेतवाद की यह प्रथम माँग है कि उसमें आत्मा? या “जीव? का प्रयत्न सदेव 
बढ़ता ही रहे और बढ़ते-बढ़ते वह स्वयं ही 'परमात्ममय” हो जाय । इस तथ्य 
की संदर अभिव्यक्ति सूफ़ी कवि “शब्सतरी' ने इस प्रकार प्रस्तुत की है-- 


“अद्वेत के रहस्य को वही जान सका है जो अपने मार्ग में कभी ठहरा नहीं 
है, जो अ्रविश्रांत रूप से आगे बढ़ता गया है । 


ब्रह्म के सिवाय उसने किसी को 'सत्‌? नहीं पाया और उसने अपने अस्तित्व 
की उसी सत्‌ में मिला दिया |?! 


बैबाहिक प्रतीक योजना 


संतों में आध्यात्मिक विवाह से सम्बन्धित कुछ ऐसे भी ग्रतीक प्राप्त होते 
हैं जिनका विवेचन अलग ही करना समीचीन होगा । जब आत्मा रूपी नारी 
अपने ब्रह्म रूप पति से मिलन-लाभ करती है तब आनंद की धारा फूट कर 
उसे आध्यात्मिक आनंद से परिप्लावित कर देती है| परन्तु विवाह के समय 
ओर उसके पश्चात्‌ अनेक ऐसे संबंधों की ओर अनेक ऐसी क्रियाओं की 
लौकिक मान्यताएँ साथ आती हैं जिनका पालन करना लौकिक “बधु? के लिए 
एक धर्म है। ननद, देवर, जेठ, सास, ससुर आदि ऐसे ही संबंध हैं और 
विवाह के समय होने वाली अनेक क्रियाएँ ही वैवाहिक रीतियाँ हैं। कबीर 
ओर दादू ने इन संबंधों एवं रीतियों का सम्यक्‌ वर्णन आध्यात्मिक विवाह के 
पूरक अंगों के रूप में अरहण किया है । 


अतः आध्यात्मिक विवाह में बधू और पति क्रमशः जीव और ब्रह्म के 
प्रतीक ही माने गये हैं । इन प्रतीकों का महत्त्व साधनात्मक भी है। वैसे तो 
इन प्रतीकों का प्रयोग सिद्धों तथा नाथों में भी प्रात्त होता है, परन्तु जहाँ तक 


१--हईरान के सूक्की कवि, सं० बाँके बिह्यर|लाल, एृ० २४८ | २४६ । 
द ( प्रयाग विं० १६६६ ) 

उनके भावनात्मक संदर्भ का प्रश्न है, संतों में इनका रूप कहीं अधिक 
हृदयग्राही है |* 

जब बधू को अपने परमपति ( ब्रह्म ) से प्रेमानुभूति हो जाती है, तब उसे 
यह भौतिक संसार ( नेहर ) आकर्षित नहीं करता है। उसे तो केवलमात्र 
साईं की नगरी ( ब्रह्मद या आनंद ) की ही लालसा रहती है-- 


नेहरवा हमका नहीं भाजे | 
साई की नगरी परम अति सुंदर जहँँ कोई जाय न आवे | 
चांद सुरज जहं पवन न पानी को संदेस पहुँचावे ।* 
वधू के साथ अनेक सांसारिक सस्बन्धों की भी सृष्टि होती है--कबीर का एक 
पद इसी ओर संकेत करता है--- 
सेजे रहूँ नैन नहीं देखो, यहि दुख कासो कहूँ हो दयाल । टेक । 


सासु की दुखी, ससुर की प्यारी, जेठ के तरस डरीौ रे। 

नण॒द सुहेली गरब गहेली, देवर के बिरह जरी हो दयाल ।* 
ईश्वर शरीर के अन्दर ही वर्तमान है ( सेज ) पर उसके दशन नहीं हो पाते 
हैं, यह कैसी विउम्बना है। लौकिक धरातल में यह प्रसिद्ध भी है कि ननद, 
सास आदि बधू को पति से मिलने में अनेक प्रकार के व्यवधान प्रस्तुत करते 
हैं | इसी तरह ताह्विक अथ में आत्मा को भी परमात्मा से मिलने के लिए 
अनेक अड़चनों को पार करना पड़ता है। इतने पास रहकर भी उसका दर्शन 
नप्राप्त कर सकने के भी अनेक कारण हैं। जीवात्मा माया (सास ) से 
आउइत है पर गुरू ( ससुर ) जो कि उसे मार्ग दिखलाता है, वह उस गुरू की 
अत्यन्त प्यारी है | दूसरी ओर असाधु पुरुषों से ( जेठ ) आत्मा को अत्यन्त 
भय है, क्योंकि वे उसके मार्ग में अड़चनें डालते हैं । कर्म-इंद्रिया ( सखी ) 
और शान-इंद्रिया ( ननद ) दोनों के मार्ग ओें आ जाने से प्रियतम के सत्य- 
साक्षात्कार में बाधा पड़ती है। केवलमात्र जीव को देवर या साधु पुरुषों की 
ही अंतिम आशा रह जाती है जिसके द्वारा उसका परम मिलन सम्भव होता 
है । इसी से जीवात्मा उसके विरह में जलती है । 


दूसरे प्रकार के विवाह-प्रतीक हमें उन स्थलों पर प्राप्त होते हैं जहाँ पर+०» * 


१--सिद्ध साहित्य द्वारा डा० धर्मवीर भारती, पृ० ४३४-३५ । 
२--उद्धृत सूफी मत ओर हिन्दी साहित्य से, पृ० २२० । 
२३--+बीर-ग्रंथावली, ए० १६६ । २३० । 

वैवाहिक क्रियाओं एवं वस्तुओं का वर्णन एक संश्लिष्ट रूप में प्राम्त होता है | 
इन प्रतीकों की व्यंजना के आधार पर ताखिक अर्थ का स्पष्टीकरण होता है। 
विवाह की अनेक क्रियाओं ( प्रथाओ्रों ) यथा माड़ो का छाना, संखी-सहेलियों 
का गाना, हाथों पर हल्दी लगाना और भांवरों का पड़ना--आदि को प्रतीक 
रूप से प्रयुक्त किया गया है। ऐसी प्रतीक-योजना में बुद्धि को काफ़ी श्रम 
करना पड़ता है, तब कहीं अर्थ की संगति बैठती है । अतः ऐसे स्थलों पर 
कबीर के प्रतीक अधिक दुरूह हो गए हैं जैसा कि उल्ट्वासियों में भी प्राप्त 
होते हैं | इतना होने पर भी यह कहा जा सकता है कि इन प्रतीकों के द्वारा 
विचारोदमावना अवश्य होती है जो कि प्रतीक का एक अत्यन्त आवश्यक 
कार्य है । 

जीव और ब्रह्म के बीच में माया का आवरण है जो जीव के ब्रह्म- 
साक्षात्कार में व्यवधान उपस्थित करती है | अतः जीव के साथ "साया? का 
आना उस समय और भी स्पष्ट हो उठता है जब साईं रूप ब्रह्म से उसका 
सज्ञात्कार होने को होता है। अतः माया ब्रह्म की सजनात्मक शक्ति होने से 
जीव के साथ लगी रहती है अथवा बधू ( जीव ) के साथ वह सासु (माया ) 
के समान लगी रहती है-- 


साई के संग सासुर आईं । 

जना चारि मिलि लगन सोधाये, जना पांचि मिलि माड़ो छाये 
सखी सहेलरि मंगल गावे, दुख सुख माथे हलदि चढ़ावे । 
नाना रूप परी मन भांवर, गांठ जोरि भाई पतियाई। 
भयो विवाह चली बिन दूलह, बाट जात समधी समुदाई । 
कहे कबीर हम गौने जइबे, तब रे कंथ लै तूर बजइवे।" 


जिस प्रकार पारिग्रहण पर बधू के पति और ससुर दोनों मिलते हैं उसी प्रकार 
जीवात्मा को ब्रह्म और माया दोनों का वरदान ग्राप्त होता है। उस समय्‌ 
उसके अंतःकरण चतुष्ट्य ( जना चारि ) विषयों की ओर उन्मुख होने लगते हे 
और पंच इंद्रियाँ या तत्व ( जना पांचि ) मिलकर शरीर ( माड़ो ) का रूप 
धारण करे हैं| पाँच कम-इंद्रियाँ ( सखी आदि ) इस शुभ अवसर पर ग्रकार- 
प्रकार के विषयों की ओर अग्रसर होने लगती है. ( मंगल गाती हैं ) जिसके 


६--बीजक, शब्द ५४, एृ० १४५। 

फलस्वरूप जीवात्मा माया के पाश में बँघने लगती है ओर अनेक विषय (हल्दी) 
ओर सुख दुःखादि उसके ऊपर मंडराने लगते हैं। जब मन विषय-वासना 
से लि हो गया तब वह अनेक योगियों-साधुओं के कमकाशण्डों को देखकर भ्रमित 
होने लगा ( नाना रूप पड़ी मन भांवर ) और इस प्रकार निदान जीव 
अहंकार ( गांठि ) से बुरी तरह से आबद हो गया। इस माया के चक्र में 
फूँस जाने के कारण जीवात्मा ने जो ब्रह्म की कुछ अनुभूति प्राप्त की थी, वह 
भी व्यर्थ हो गयी और वह बिना परमात्मा की अनुभूति प्राप्त किये ही इस 
संसार-चक्र में फिर फँस गई ( चली बिन दुलहा ) और इस. अज्ञान के फल- 
स्वरूप गुरु आदि ( समधी समुदाई ) भी उसका पथ-प्रदर्शन न कर सके | 
तब जीव के लिए. केवलमात्र परमधाम ( ब्रह्म का ) का आश्रय रह जाता है 
( गौना ) और उस दशा में ही पहुँच कर आनन्दानुभूति (तूर ) का सत्य 
स्वरूप सुखर होता है | इस प्रकार यह पूरा संदर्भ ही प्रतीकात्मक है जो हमारे 
सामने ताचिक क्षेत्र की व्यंजना प्रस्तुत करता है । 

वेदान्त दशेन के अद्वेतवादी प्रतीक . 


भावात्मक रहस्यवादी प्रतीकों में जितना दाम्पत्य प्रतीकों का स्थान है 
उतना ही अन्य सम्बन्ध-प्रतीकों का है। वेदान्त के अद्वेतवाद का सबसे प्रमुख 
अंग, प्रतीक दर्शन की दृष्टि से, विषय और विषयी ( 8पर]6८६ 800 
07]०८६ ) ब्रह्म, जीव और जगत की एकता का प्रतिपादन है जिस पर हम 
द्वितीय अध्याय के तात्विक प्रतीकवादी दर्शन में विचार कर खुके हैं | वेदान्त 
का ध्येय ब्रह्म का अद्वेत प्रदर्शन है और इस अद्वेत को प्रदर्शित करने के लिए 
ऐसे रूपकों तथा प्रतीकों का आश्रय लिया गया है जो सत्य का प्रतिपादन 
कर सके । यदि यह कहा जाय कि दाशंनिक चिन्तन ही तरलता में ही इन 
प्रतीकों का प्रयोग हुआ है, तो अत्युक्ति न होगी। अतः वेदान्त दर्शन में 
'सत्यः को समझाने के लिए प्रतीकात्मक शैली का ही आश्रय लिया गया 
है । इस दृष्टि से संतों ने अपने काव्य में अद्वेतमाव प्रदर्शित करने के लिए 
अनेक उपनिषदों के प्रतीकों को ग्रहण किया है जिनमें प्रमुख सम्बन्ध- 
प्रतीक निम्न हैं-- 

१--जल-कम का उदाहरण 

२--पिंड-ब्रह्मांड का उदाहरण 

२->-१<-समुद्र का उदाहरण 

इस चराचर विश्व एयं ब्रह्मांड का अस्तित्व अस्थिर है और इस अस्थिर 

झ्पराशि के पीछे एक स्थिर तत्व भी है जो परब्ह्म की संशा से वेदान्त दर्शन 
का प्रतियाद्य है। यह रूपराशि और असीम की एकसूत्रता पिंड, और ब्रह्मांड 
के संत्रंध में ध्वनित होती है। इस पिंड में ही समस्त ब्रह्मांड समाहित है या 
इस ब्रह्मांड में ही पिड समाया हुआ है--एक सत्य का दो विधियों से ग्रति- 
पादन मात्र है, वस्तुत: वे एक ही हैं। आधुनिक विज्ञन दशन के अनुसार 
पिंड एवं ब्रह्मांड को माइक्रोकाज्म और मैक्रोकाज़्म ( /(॥९०४0९४877 709 
३(/०८४०८७४४४) ) की संज्ञा दी गयी है जिनका अन्योन्य संबंध विकासवाद 
का एक तथ्य है | यह वेज्ञानिक सत्य इस तथ्य की ओर संकेत करता है कि 
दो या अधिक विपरीत तथ्यों का एकीकरण ही सत्य की चरम अभिव्यक्ति है |* 
इसी तथ्य को कबीर ने सूफ़ी प्रभाव के कारण, ख़लक और ख़ालिक को एक 
निरपेक्ष तत्व में समाहित दिखाया है--- 
खालिक खलक खलक महं खालिक 
सब घटि रहद्या समाई *। 


यहाँ पर यह ज्ञात होता है कि संत-काव्य में वेदान्त की सलिल प्रवाहिनी में 
सूफ़ी विचारधारा तिलतंदुल की माँति मिल गई है | अनेक समीक्ष॒कों ने पिंड 
का श्रर्थ केवलमात्र शरीर ही किया है और जो कुछ भी बाहर भासित होता 
है, उसे ब्रह्मांड माना है। परन्तु यह एक सीमित दृष्टिकोण है | पिंड वह 
इृश्यमान जगत्‌ है जिसमें काल और समय की सीमाएँ हैं और ब्रह्मांड वह 
तात्विक जगत है जो काल-समय से परे है--यही अनंत है। अतः असीम 
आर ससीम का पर्यवसान, जहां पर और जिस धारणा में होता है, वही परम- 
तत्त्त है, वही कबीर का हरि! है-- 

प्यंड ब्रह्मंड कथे सब कोई, वाकै आदि अरु अंत न होई । 

प्यंड ब्रह्मंंड छांड़ि जे कथिए, कहे कबीर हरि! सोई ।३ 

इसी ससीम असीम की सपेनक्षता का व्यंजनात्मक रूप एक अन्य संबंध 

के द्वारा भी व्यक्त किया गया है, वह है जल और कंम का उदाहरण | इस 
उदाहरण के प्रतीकों के बारे में जहां एक ओर आत्मा और परमात्मा का 
अमेदत्व लक्षित होता है, वहीं यह विस्तृत अर्थ भी व्यंजित होता है कि ससीम 





_ १-दें० श्रध्याय २ मैं तात्विक प्रतीकवाद पर लेख । 
२--कवीर-ग्रन्थावली, १० ८३ | २५ । 
३--बवही, पए० १४६ । १८० । 

का असीम में तिरोभाव तो होता है, पर साथ ही ससीम का अस्तित्व भी मान्य 
है, अधिक से. अधिक उसे हम श्रम या विवर्त ही कह सकते हैं | जहाँ पर 
भी संतों ने वेदान्त का अनुसरण करते हुए घड़े के फूट जाने पर उसके भीतर 
के पानी को बाहर के पानी से मिल जाने का संकेत किया है, वह इन 
अस्तित्वयों का अनादि तत्व (जल ) में निल्य ही है अथवा आत्मा का 
परमात्मा में एकात्स भाव का सूचक भी है--- 
जल में कुंभ कुंभ में जल है, बाहरि भीतरि पानी । 
फूटा कुंभ जल जलहिं समाना, यहु तत कथौ गियानी ।”* 
जल और कुंम की इस प्रतीक-योजना के समकक्ष एक अन्य प्रतीक संबंध है 
बंद तथा समुद्र का। बंद की सीमित सत्ता का समुद्र की विशाल सत्ता में 
विलीन हो जाना जीव, जगत्‌ , प्रकृति आदि का महत्‌ तत्त्व ब्रह्म'ं की सत्ता में 
एकीभूत हो जाने का प्रतीक है-- 
बूंद समानी समुद में सो कत हेरी जाय ।* 
परन्तु यही नहीं, बृद का समुद्र में समा जाना ही सब कुछ नहीं है पर तथ्य तो 
यह है कि समुद्र भी बूँद से ( ब्रह्मांड पिंड से ) इस प्रकार से अभिन्‍न है कि 
दोनों का अस्तित्व एक “महा अस्तित्व” में समाया हुआ है--- 
समुद समाना बूंद में सो कत हेरया जाय ।* 

इस असीम और ससीम की प्रतीकात्मक व्यंजना जामी ने भी एक स्थान पर 
इस प्रकार की है--- क्‍ 

“अस्तित्वहीन बूद समुद्र में मेल गया और अपने जीवन रूपी सरिता की 
सेर भी कर ली | 


(5० 


समुद्र के विभिन्‍न रूपों में, आनंदमयी लहरों के समान, सभी स्थानों में 
अपने को ही पाया | 

इस अन्योन्याश्रित अस्तिच्च-दशन ( १०८७४०८व! एडांडव्यावत्ादां 

?707[08०0977 ) का केन्द्र बिन्दु मानव चेतना की वह क्रिया है जहाँ संवेदना 

१--कबीर-ग्रन्थावली, पु० १०३ । ४४ । 
२->--बही, ए० १७। ३। 
३--वही, एृ० १७। ३ | 
४--ईरान के सूक्की कवि, सं० वांके बिहरीलाल, ए० ३८७-३८८ | 

तक और अनुभूति, सीमा की परिधि को लाँधरकर “असीम! का सात्षात्कार 
करती है । संतों की बानियों में हमें स्थान-स्थान पर इसी बिहद के मैदान 
की व्यंजना प्राप्त होती है। हद! का बेहद! में लय हो जाना ही तो कबीर 
का ध्येय है | 
हद छांडि बेहद गया हुवा निरन्तर बास ।* 
अथवा 
बेहद बाको ह॒द नहीं, सकल रघ्या भरपूर ।* 
इस बेहद अथवा असीम देश के बारे में डा० हजारीम्रसाद का कथन चितनयोग्य 
है--कबीरदास का यह असीम प्रियतम का प्रेम साधना के साहित्य में अपूर्व 
है---सीमा मानों उस असीम की ओर उठी हुई अंगुली है |? 
इन प्रतीकों के अध्ययन से यह ध्वनित होता है कि प्रकृति ( सृष्टि ) का 
सत्य! नाश ( .007708007 ) होने में समाहित नहीं है, पर उसका सत्य 
है रूपान्तर होने में | आधुनिक विज्ञान में भी इसी सत्य का प्रतिपादन किया 
है जिसके द्वारा रुपान्तर या परिवर्तन ही प्रकृति का नियम है न कि वस्तु का 


नाश या अस्तित्वहीन होना । संतों के ये ग्रतीक इसी सत्य को प्रतीक्रात्मक 
विधि से रखते हैं । | 


( ख )--ताचिक एवं नीतिपरक प्रतीक योजनाएँ 


इन श्रतीकों का भी क्षेत्र रहस्यवाद ही माना जा सकता है जो कहीं अधिक 
. चितन प्रधान है | इस प्रसंग में ऐसी प्रतीक-बोजनाओं पर विचार अपेक्षित 
है जो स्वतंत्र रूप से ब्रह्म, माया और संसार के ब्योतक हैं । 
( १ ) बह्म अर्थ के बोधक प्रतीक 

कबीर तथा अन्य रन्तों में राम ही ब्रह्म का पर्याय है, वही निरंजन है 
और कहीं-कहीं पर वह “लसम! रूप भी है | इन निर्गण रूपों में भावना एवं 
संवेदना का पुट अधिक प्राप्त होता है | 
तरुबर 

वृक्ष गतीक के आदिमानवीय इतिहास की क्रमिक रूपरेखा यह सिद्ध करती 
है कि आदिमानव ने इक्ष को दृष्टि का, प्रजनन का अथवा जीवन का प्रतीक 

१--ऋबीर-अन्थावली, पृ० १२ । ५।. 

२--श दादूदयाल को बानी, सं० सु० द्वि०, पृ० ४५-६८ | 

३--कबीर द्वारा डा० हजारी प्रसाद दिवेदी, ए० २१३ । . 

माना था || उनकी इस भावना में अंधविश्वास एवं आश्चर्य भावना का 
ही अधिक पुट था। परन्तु जेसे जैसे मानव चेतना का विकास होता गया 
उनकी अंधभावना में अंतर्तृष्टि का समावेश होने लगा। पुराण एवं घधर्म- 
साहित्य में आ कर, वृक्ष एक तात्विक अर्थ का बोधक प्रतीक बन गया | अतः 
सामान्य रूप से समी धर्मों में इक्ष को सजन का प्रतीक माना गया । डारविन 
आदि के विकासवादी सिद्धान्त ( इवोल्यूशनरी थियोरी) के अनुशीलन से 
भी यही सिद्ध होता है कि सृक्टि का क्रमिक विकास सरलता से जट्लिता की 
ओर ही सम्पन्न हुआ है और उनकी अनेक प्रशाखाएं विभिन्न दिशाओं की 
ओर फैली हुई हैं । 

अनेक चितकों के अनुसार इस सम्पूर्ण सृष्टि का आदि कारण यावों 
कोई शक्ति है जो कि नित नवीन रूपों का सूजन करती है ( बर्गंसां ) अथवा 
कोई परम तत्व है ( शंकर और हीगल ) जिसने स्वयं अपना विस्तार ईश्वर 
के द्वारा किया, या कोई आदि कारण ( फ़ाइनल ला--अ्ररस्तू ) है जिसका 
कार्य ही यह संसार है और परमार एवं अर के समन्वय एवं क्रमिक विकास 
का इतिहास ही सृष्टि-क्रम है ( वैज्ञानिक दृष्टिकोण, डाल्टन-आदि ) । जहाँ 
तक कबीर और दादू का संबंध है, उन्होंने ब्रह्म को सृष्टि का आदि कारण 
मानते हुए भी विकास की परम्परा को उस धारणा में घुला मिला दिया है । 
वृक्षु को कार्य ब्रह्म का प्रतीक मानने में इन दोनों रूपों--आदि कारण एवं 
विकास परम्परा--का जितना संदर समन्वय संतों ने इस प्रतीक के द्वारा किया 
है, वह अद्वितीय है । कबीर का कथन है--- 


या विरवा चीन्हें जो कोझय; जरा मरणु रहित तन होय । 
बिरवा एक सकल संसारा, पेड़ एक फूटल तिनि डारा ॥ 
मध्य की डार चार फल लागा, साखा पत्र गिने को वाका । 
बेलि एक त्रिभुवन लिपटानी, बाघधे ते छूटे नहि ज्ञानी ॥* 
ब्रह्म का ज्ञान हो जाने पर जन्ममरण का चक्र ही समाप्त हो जाता. है । इस वृत्त 
की तीन डालें कही गई हैं जो ब्रह्मा ( सृष्टिकर्ता ), विष्णु ( पालनकर्ता ) और 
शिव ( संहारकर्ता ) की प्रतीक हैं | मध्य की डाल से ( विष्णु ) चार फलों--- 
अथ, धम, काम और मोक्ष--की उत्पत्ति हुईं।इन शाखाओं की अनेक 


१--पूर्ण विवेचन के लिए दे० अध्याय प्रथम उपखंड 'कः? । 
२--बींजक ( कबीर ) सं० पूरनसाहब, पृ० १४४ शब्द ५३ । 


१४० हिन्दी-काव्य में प्रतीकृवाद का विकास 


ग्रशाखाएँ ( अवतार आदि ) एवं अनंत पत्र ( वेद वेदान्त आदि ) हैं जिनकी 
गणना करना मानव बुद्धि की शक्ति के बाहर है | इस संपूर्ण चराचर सृष्टि 
से एक 'वेलि” आवृत्त है जो माया की प्रतीक है जिससे छुटकारा प्रात करना 
जानी के लिए मी अत्यन्त दुर्लभ है | इस सम्पूर्ण विकास-क्रम को बृक्ञ-प्रतीक 
के द्वारा दिखाना यह स्पष्ठ करता है कि वृक्ष “अनेकता” में एकता” का प्रतीक 
है । ब्रह्म की धारणा में भी अनेकता के तत्त्व निहित हैं और इच्च को उसका 
अतीक बनाना इसी तथ्य को सामने रखता है | 

तापस 


इस प्रतीक का प्रयोग कबीर की बानी में ही प्राप्त होता है। तापस के 
प्रतीकार्थ में त्ग्म और उसकी सृष्टि का विकास दृष्टिगत होता है। इसके साथ 
यह संकेत भी ग्राप्त होता है कि परम तत्त्व रूप ब्रह्म में भक्ति, ज्ञान और योग 
नामक तीन तत्वों का भी समाहार है जो साधक की ग्रज्ृत्ति के अनुकूल अपना 
विस्तार करते हैं| इसी धारणा की प्रतिधष्वनि कब्रीर के इस कथन में 
प्रात्त होती है-- ु 

तापस केरे तीन गुण, भौंर लेहि तंह बास । 
एके डारी तीनि फल, भांठा ऊख कपास '॥ क्‍ 

भौंरा रूपी ज्ञानी भक्त ही वह व्यक्ति है जो 'परमदत्त्वः के साब्रिध्य को प्राप्त 
करता है | यह तो जीव और बल्म का संबंध हुआ जो योग, ज्ञान और भक्ति 
के ईश्वरीय तत्तों से होता हुआ क्रमशः ब्रह्म की अनुभूति प्राप्त करता है। 
परन्तु दूसरी ओर कबीर ने इस साखी की दूसरी पंक्ति में अत्यन्त कुशलता से 
सृष्टि रचना के तत्वों की ओर, प्रतीक शैली के द्वारा अमिव्यंजना की है । 
भाया ( डारी ) के तीन गुण सत्‌ , रन और तम होते हैं जिनकी सहायता 
से ब्रह्म! सृष्टि-कार्य सम्पन्न करता है । इन तीन गुणों को क्रमशः भाँठा, ऊख 
और कपास के द्वारा व्यंजित किया गया है। 
बाजीगर 

सामान्य रूप से यह कहा जा सकता है कि संतों ने अहम विषयक धारणा 
का मानवीकरण “बाजीगर! की भावना के द्वारा किया है और उसे एक 
प्रकार से बाजी” ( माया ) की सापेक्षुता में रखने का प्रयत्न किया है | ब्रह्म 
का आजोगर रूप यह स्पष्ट करता है कि परमतत्त्तः का लीला-प्रसार ही समस्त 





१-ीजक, पृ० ४६७ । 

ब्रह्मांड है, उसका बाह्य प्रसार ही यह चराचर सृष्टि है | उसकी प्रत्येक भंगिमा 
एवं कार्य में मानों सृष्टि रचना का बीज अव्यक्त रूप से विद्यमान है। जन्न 
वह ( बाजीगर ) अपने डंके की ध्वनि से “शब्द? का विस्फोट करता है, तत्र 
यह सम्पूर्ण जगत्‌ ( खलक ) अपने अस्तित्व में आता है और एक “तमासे” 
की सी ऐन्द्रिजालिक सत्ता के दिग्दर्शन कराता है। इस सम्पूर्ण व्यक्त लीला- 
प्रसार के क्षेत्र में ब्रह्म सदा एक है--अकेला है और अपने ही रंग में एकांत 
रमण किया करता है-- 


बाजीगर डंक बजाई । सब खलक तमासे आईं । 

बाजीगर स्वांग सकेला | अपने रंग रबे अकेला ॥। 
बाजीगर के इस सम्पूर्ण स्वांग का प्रसार इसी “'डंक-ध्वनि' से ही होता है जिसकी 
व्यंजना इस पूरे पद में है । ब्रह्म का बाजीगर रूप बर्गसां के (88-ए7/«/) 
अथवा अ््लांड शक्ति! का परम द्योतक है जो सम्पूर्ण सृष्टि के विकास-क्रम 
के पीछे एक महाशक्ति के रूप में कार्य करती है। इसी बाजीगर के 'षेल 
पसारा? की अमभिव्यंजना दादू ने भी की है-- 


यहु बाजी षेल पसारा, सब मोहे कौतुकहारा । 
यहु बाजी षेल दिखाया, बाजीगर किनहूँ न पावा *॥ 
स्पष्ट है कि हम वाजी के बाह्य असार ( सृष्टि ) को तो देख लेते हैं परन्तु, 
उसके नियंता को प्राप्त नहीं कर पाते हैं । दूसरे शब्दों में 'परमतत्त” की अनु- 
भूति तो की जा सकती है, परन्तु उसे प्रत्यक्ष रूप में देखना सम्भव नहीं है । 
बढ़े या द 
उपयुक्त ब्रह्म द्योतक स्वतंत्र प्रतीक संतों ने अधिक प्रयुक्त किये हैं | इनके 
पश्चात्‌ उन्होंने यदाकदा अन्य प्रतीकों का भी प्रयोग किया है जो कम संख्या 
में प्रात होते हैं | इनमें से एक प्रतीक बढ़ई का है जिसे कबीर ने इस प्रकार 
प्रयोग किया है--- 
द जो चरखा जरि जाइ, बढ़ोया न जरै | 
मैं कातों सूत हजार, चरखुला जिन जरै 3|| 


१--कबीर-पंथावली सं० श्यामसुंदरदास, पृ० २९०, पद ११६ ( ६६२८ )। 


२--स्वामी दादूदयाल को बानी, सं० चंडिका प्रसाद त्रिपाठी, प० ४८८, पद ३०६ ॥ 
३--बीजक, पृ० १७४ शब्द ६७। 

यह चर्खा जो संसार के कर्म-चक्र का प्रतीक है उसका अस्तित्व चाहे संदिग्ध 
मान भी लिया जाय पर उसके नियंता एवं निर्माता का अस्तित्व एक “सत्य! 
है। परन्तु प्रश्न है कि इस “चरखा”? से मुक्ति कैसे प्राम हो! इंसका उत्तर 
कबीर का अपना निजी उत्तर है जो अनुभूति! पर आश्रित है, उनके अपने 
“अनुभव! का निचोड़ है | उनके अनुसार इस आवागमन से बचने का उपाय 
है--राम नाम जिसे 'सूत कम कातने” की संशा प्रदान की गई है । तुलसी ने 
भी राम नाम को ही अपना एकमात्र भरोसा? साना जिस प्रकार कबीर ने उसे 
( राम नाम ) कर्म-चक्र से मुक्त होने का परम माध्यम माना है । 


माया-द्योतक प्रतीक-योजना 
उपयक्त ब्रह्म विषयक 'स्वतंत्र! प्रतीक-योजना में प्रसंगवश माया के बोधक 
कुछ प्रतीकों की ओर संकेत किया गया है। इन प्रतीकों की स्वतंत्र सत्ता का 
समुचित दिग्दर्शन नहीं हो पाता है । परन्तु दूसरी ओर संत काव्य में कुछ 
ऐसे भी ग्रतीकों की योजना मिलती है जो अपने स्वतंत्र व्यक्तित्व' के द्वारा _ 
माया की सत्ता एवं प्रदृत्ति की ओर सफल निदंश करते हैं | सामान्य रूप से 
कहा जा सकता है कि संतों ने अनेक प्राकृतिक पदार्थों, मानवेतर प्राणियों 
अथवा मानवीय रूपों में माया के प्रतीकों की योजना की है । 
संतों ने माया को ब्रह्म की शक्ति के रूप में ही ग्रहण किया है । उन्होंने उसके 
संकेतार्थ जिन प्रतीकों की योजना की है, वे प्रायः हेय वस्तुएँ ही अधिक हैं 
यथा सर्प, डाइन, चोरटी आदि । उन्होंने माया के लिए इन प्रतीकों का प्रयोग 
कर अपनी मानत्तिक प्रवृत्ति का ही अपरोक्ष रूप से परिचय दिया है कि 
उनके उपचेतन स्तर में माया का ऐसा रूप विद्यमान था जो पथम्रष्ट करने 
वाला है और उनके आत्म-साक्षात्कार में बाधा स्वरूप है। इस मनोवैज्ञानिक 
स्तर को ध्यान में रख कर हम माया ग्योतक प्रतीकों को निम्न वर्गों में बाँट 
सकते हैं--- 
आवृत्तिमूलक प्रतीक 
इस वर्ग के अंदर मानवेतर प्राणियों एवं वस्तुओं की योजना प्राप्त होती 
बह | ऐसे प्रतीकों में सर्प” और “लि” का प्रयोग संत काव्य में प्रचुरता से 


छुआ है । 
से को प्रवृत्ति लपटने या श्रावेशत होने 'कीं है जो एक प्रकार से माया 


की भी प्रवृत्ति मानी जाती है। माया इस पूरे चराचर ब्क्यांड को अपनी 

आइत्तियों से लपेटे हुए है । संतों ने कहीं-कहीं पर माया को, जीवों की सापेक्षता 
में, एक सपप का रूप प्रदान किया है जिसकी आधत्तियाँ जीव को अम्रत-तत्त्व 
के समीप नहीं-पहुँचने देती हैं । 


चंदन सप॑ लपेटिया, चंदन काह कराय । 

रोम-रोम विष भीनियाँ, अमृत कहाँ समाय ||" 
इसी भाव को दादू ने सर्पिनी के द्वारा व्यक्त किया है जो जीवों को आगे- 
पीछेट--सब प्रकार से भद्षुण करती रहती है ।* 


इस सर्प के समान ही 'बेलि! की भी यही प्रवृत्ति होती है कि वह किसी 
आश्रय को पाकर उस पर लिपट कर चढ़ने लगती है। अतः बेलि और सर्प 
से जो वित्रग्रटूण मानसिक धरातल पर होता है, उसी प्रकार का विब माया 
की धारणा में भी प्राप्त होता है। यह साहध्श्यमूलक व्यंजना ग्रतीक की 
स्थिति को स्थिरता प्रदान कर देती है । ऐसी ही व्यंजना कबीर ने इस साखी में 
की है--- 


बाड़ि चढ़ ती बेलि ज्यं, उल्की आसा फंद | 
टटै पणि छूटे नहीं, भई ज बाचा बंध ॥* 


ऐसी माया है यह, जो टूट तो सकती है पर अपने आधार रूप संसार को कभी 
भी छोड़ नहीं सकती है | अस्तित्ववादी दर्शन के अनुसार अस्तित्व में आना* 
ही संसार का नियम है ओर जो शक्ति संसार के अस्तित्व को प्रकठ करती है, 
वह यह माया ही है। यही कारण है कि संतकाव्य में माया के अस्तित्व 
को माना तो गया है पर उसे अशुभ रूप ही अधिक दिया गया है | 


माया के अस्तित्व को प्रकट करने के लिए. कबीर ने एक अन्य आवृत्ति- 
मूलक वस्तु जिवड़ी' की योजना की है । जेवड़ी की आइत्तियाँ इतनी हढ होती 
हैं कि वे शीघ्र छूट्ने का नाम नहीं लेती हैं और उसका यह गुण माया के 
ऊपर भी घटित होता है। इस चराचर संसार पर माया की मोहिनी का 
प्रभुत्व है । इस माया से कोन छूट सकता है और कौन नहीं बँघा है ? वह तो 
संसार की धुरी है-- 


१--बीजक, ए० ४३३२ साखी ३८। 
२--्रीं दादूदयाल को बानी, सं० झुधाकर द्विवेदी, एृ० १०३ । 
३--कबीर-ग्न्थावली, ए० ३४ । 


१४४ हिन्दी-काव्य में प्रतीकवाद का विकास 


ऊबटि चले सु नगरि पहुंते, बाठ चले ते लूटे । 
एक जेवड़ी सब लपटाने, के बांधे के छूटे ॥'* 


इन सभी प्रतीकों से एक तथ्य समान रूप से प्रकट होता है कि संत-काव्य में 
इनकी योजना अविद्या माया की ही व्यंजना करती है। यह कहना अधिक 
उपयुक्त होगा कि ये प्रतीक माया के सामान्य रूप को ही स्पष्ट करते हैं | 
नारी रूपों की प्रतीक-योजना 

आवृत्तिमूलक ग्रतीकों के अतिरिक्त कबीर में माया द्योतक नारी-प्रतीकों की 
योजना भी प्राप्त होती है। इन नारी रूपों में दो श्रेणियाँ प्राप्त होती हैं। एक 
वह श्रेणी है जो दूषित एवं कल्ुषित नारी-रूपों को स्थान देती है जैसे डाइन, 
नकठी, चोरटी | दूसरी श्रेणी में ऐसी स्रियों की योजना है जो एक तरह से 
शुम या अच्छी समभी जाती हैं जैसे बहन, सुहागिन । परन्तु संतों ने इन सभी 
नारी-रूपों को उपेक्षित एवं कुणिल रूप में ही ग्रहण किया है। अतः जहाँ 
तक मनोवृत्ति का प्रश्न है, संतों की मनोदइत्ति दोनों वर्गों में समान रूप से 
कार्य कर रही है । 


प्रथम वर्ग के अन्तर्गत दूषित नारी-चिन्रों की गणना की गयी है। इसका सबसे 
आश्चर्यजनक रूप उस समय प्राप्त होता है जब कबीर माया को डाइन और 
चोरटी तथा दादू उसे नकटी की संज्ञा देते हैं | अतः मावजगत्‌ में डाइन और 
उसके पाँच पुत्र ( इंद्रियाँ) जहाँ एक ओर प्रतीकीकरण-क्रिया को स्पष्ट 
करते हैं वहीं वे माया के स्वरूप पर भी प्रकाश डालते हैं | देखिए--- 


एक डाइलन मेरे मन में बसे रे, नित उठ मेरे जीव को डसे रे | 
या डाइन के लरिका पांच रे, निसि दिन मोहिं नचाबें नाच रे | * 


अब गाने अथवा नाचने का भी उदाहरण लीजिए जिसके द्वारा जीव और 
माया के अन्योन्य संबंध का सुन्दर स्पष्टीकरण होता है | उदाहरण में माय 
के सामने जीव की निस्सहाय अवस्था भी स्पष्ट होती है। जीव माया के पाश 
में इस प्रकार आबद्ध हो जाता है जिस प्रकार माया उसे चाहती है 
नचाती है ।३ - द 


& १--वही, ४० १४७ पद १७४५ । 
२--कबी२-मंथावली, ए० १६८, पद २३६। 
३--दादूदयाल को बानी, एृ० ६०, सा० ६०। 


संत काव्य में प्रतीक-बयोजना १७४५५ 


दूसरे वर्ग के अन्तर्गत ऐसे रूपों की योजना है जो मानवीय सम्बन्ध के शुभ- 
प्रक खूप हैं | परन्तु कबीर ने इन शुम रूपों को भी एक प्रकार से हेय रूप ही 
दिया है | माया के शक्ति रूप का और ब्रह्म से उसकी अभिन्नता का दिग्दर्शन 
'रमैया की दुलहिन लूटल बजार' के द्वारा कबीर ने व्यंजित किया है जिसमें 
भाया को 'रमेया की दुलहिन! ( ब्रह्म की माया ) का रूप प्रदान किया है । 
इसके अतिरिक्त कबीर ने माया को बहन” का रूप इस प्रकार दिया है-- 


तुम घर जाहु हमारी बहना, बिष लागे तुमरे नैना ।' 

यहाँ पर एक बात स्पष्ट है कि शुम नारी रूपों में भी यह वाक्य “बिषर लागे 
तुमरे नैना जोड़ कर संतों ने ( कबीर आदि ) माया को हीन स्थान ही दिया. 
है । बहन जैसे पवित्र संबंध को भी कबीर ने ऐसे हीन रूप में ग्रहण किया है--- 
इससे यह भ्रम हो सकता है कि उन्होंने अपने प्रतीक-निर्वाचन में कहीं-कहीं 

पर वस्तु एवं भाव का साहश्य नहीं रखा है। परन्तु तथ्य तो यह है कि बहन 

का विवाह हो जाने पर उसका धर दूसरा हो जाता है। इसी से माया को बहन 

का रूप देने से यही व्यंजित होता है कि माया आज किसी के पास है तो कल 
किसी के पास । परन्तु सुहागिन रूप में ऐसी भावना नहीं दृष्टिगत होती है | 

उसे तो कबीर ने एक नीच नारी का रूप प्रदान किया है। इस पर भी यह 

कहा जा सकता है कि उसके इस वर्शुन में सत्य प्रतीक्रात्मक रूप व्यंजित होता 
है। माया ( सुहागिन ) जो सकल जीव-जन्तुओ्रों को समान रूप से प्यारी है . 
उसकी ग्रवृत्ति अत्यन्त अद्भुत है | वह एक ऐसी सुहागिन है जो खसम 
( जीवों ) के मर जाने पर भी रोती नहीं है और सदा सुहागिन ही बनी रहती 
है ( सदा अन्य जीवों को मोहित करती रहती है ) क्ष्योंकि उसके रखने वाले. 
अनेक जीव हो जाते हैं | यह भी सत्य है कि उसको रखने वाले व्यक्तियों काः 
नाश हो जाता है, संसार में रह कर वे अनेक प्रकार के भोगों में फँस जाते हैं 

और मृत्यूपरान्त नरक के भागी होते हैं। अतः निदान जीव दोनों तरफ़ से 
मतप्राय हो जाता है ओर वह दो पारों के मध्य में पिस जाता है-- 


एक सुहागिन जगत पियारी, सकल जीव जंतु की नारी । 
खसम मरे वा नारि न रोबै, उस रखबारा औरै होवे । 
रखवाले का होइ बिनास, उतहिं नरक इत भोग बिलास ।* 


१--कबीर-ग्रन्थावली, पृ० ६६ । 
२--क्षबीर-ग्न्थावली, १० २११, पद ३७० 
१० । 


१४६ हिन्दी-काव्य में प्रतीकवाद का विकास 


अस्तु, इस विश्लेषण से यह कहा जा सकता है कि संतों ( कबीर ) के नारी 
रूपों ( और अन्य प्रतीक भी ) में जो माया के प्रति एक निरादर, हीनता एवं 
कटुवा के दर्शन होते हैं उनका एकदम बहिष्कार नहीं किया जा सकता है, 
अपिठ वह पूरे संत काव्य का मनोराज्य स्पष्ट कर देता है। भाषा के शब्द- 
प्रयोग से किसी भी प्रयोक्ता का मनोविश्लेषण हो सकता है। इस ओर आज 
के अनेक तारिक निश्चयवादी दाशनिक जिन्हें 'ल्ाजिकल पासिट्विस्ट” कहते 
हैं, प्रयत्नशील हैं |" प्रत्येक काल में भाषा के परिष्कार के लिए उसके 
तार्किक विश्लेषण की आवश्यकता पड़ती रहती है । यही कार्य यहाँ की वाक्य- 
मीमांसा ने किया था। 
३--संसार बोधक प्रतीक 

भाया के प्रतीकों के अन्तगंत हमने देखा है कि माया ब्रह्म! की वह शक्ति 
है जो इस चाराचर विश्व की सृष्टि करती है जो मूलतः अस्थिर ओर 
परिवर्तनशील है । संतों ने, इसी से, संसार को जिन प्रदीकों के द्वारा दर्शाया 
है वे एक प्रकार से अस्थिर भाव की भी व्यंजना करते हैं । 


. चक्‍की-चरखा 


संतों ने समय और काल की अंतर्निहित “चक्‍्की' के प्रतीकत्व के द्वारा 
संसार की व्यंजना सफलता से की है। यह संसार रूपी चक्की काल के सम 
पर ही चल रही है जो दो पा्ों ( घरती और आकाश ) के मध्य में अस्तित्व 
को ग्रास है। निदान जीव इन दो पाठों के बीच में आकर, उसके चन्रव्यूह में 
फंस कर 'साबुत' नहीं बच पाता है ।* इसे हम संसार का यंत्रवत्‌ प्रतीक कह 
सकते हैं, क्योंकि संसार भी एक यांत्रिक ( )(९०॥७८४] ) रूप में कार्यान्वित 
होता है | इस यंत्र भाव का दूसरा प्रतीक “चरखा' भी है जिसके द्वारा संसार 
के यांत्रिक रूप की प्रतिध्वनि प्राप्त होती है-- 


जो यह्‌ चरखा लखि परे, क्‍ 
ताको आवागवन न होइ ।३ 


१--श्स विष्य के पूरे श्रध्ययन के लिए देखिश कारनप का स॑र्मटिक्स आफ़ लेंग्वेंच और 
हिस्ट्री आफ फ्रिलासफी सं० राधाकृष्णन । इस विंषय पर कुछ प्रकाश मैंने द्वितीय अध्याय के 
“उपखंड मैं डाला हे । 

२--बीजक, साखी १२६, ए० ४८८६ । 

३--कबीर-ग्रन्थावली, ए० ह३८। 


संत काव्य सें प्रतीक-योजना १४७ 


मोक्ष के रहस्य को जानना इस “चरखा' ओर चक्की के स्वरूप को समुचित 
रूप से हृदयंगम करना है। 
हाट-नगर 

साहश्य-मावना का संदर रूप इन प्रतीकों में प्राप्त होता है. जो संसार की 
भावना का प्रतिनिधित्व करते हैं | हाट का अस्तित्व जिस प्रकार अस्थिर होता 
है उसी प्रकार जगत्‌ की स्थिति के प्रति भी सत्य है। इस जगत्‌ को माया ही 
अपने वाणों के द्वारा छेदन करती है श्रर्थात्‌ उसे अप्रत्यक्ष रूप से लूटा! 
करती है । ऐसी है यह रमैया की दुलहिन ( माया ) जो बाज़ार ( संसार ) को 
लूटती है | इसी ( हाट ) में प्रत्येक मनुष्य अपना सब सामान उतारते हैं और 
स्वयं ही उस पर मोहित होते हैं--- 

आनि कबीरा हाटि उतारा, सोइ गाहक सोइ बेचनहारा ।" 


कुछ दिनों का ही संसार में जीवन है, सब अपनी-अपनी नौबत ( एश्वर्य ) 
कुछ दिनों के लिए बजाकर चले जाते हैं--- 


कबीर नोबत आपणी, दिन दस लेहु बजाय । 
ए पुर पाटन ए गली, बहुरि न देखे आय ॥* 
पुर, पाटन और गली--ये समष्टि रूप से संसार की अस्थिरता के प्रतीक हैं । 
इसी कोटि का एक अन्य पद है जिसमें नगर को संसार का प्रतीक बनाया गया 
है जिसकी सही कोय्वाली ( इन्साफ़) करना अत्यन्त दुलभ कार्य है, क्योंकि इस 
संसार में कामविषप्रयादि का चतुमंखी (मांस ) विस्तार है जिसमें अज्ञानी 
व्यक्तियों का मन ( गिद्ध ) सदैव फँसा रहता है-- 
की अस करे नगर कोतवलिया। 
मांस फ़रेलाय गिद्ध रखबरिया ॥ 
मूस भो नाव मजार कड॒हरिया। 
सीने दादुर सरप पहरिया।॥।. 


बैज्ञ बियाय गाय भें बंका | बछुवहि दृह॒हि तीनि तीनि संमा । 
नित उठि सिंघं सियार सौं जूकै। कबीर के पद जन बिरता बूमे ३ 








१-बही, ए० १२४ ॥। 
२--वही, ए० २० । 
३--बीजक, १० ६€२६५। 


श्ष्ष्र हिन्दी-काव्य में प्रतीकवाद का विकास 


इस संसार में अज्ञानी शिष्यों की ( व्यक्तियों की भी ) जीवन नौका की पतवार 
बंचक गुरुओं अथवा पुरुषों के हाथों में रहने से वे बिल्ली के शासन में पड़े 
चूहे की भाँति सदा विवश रहते है | इसी प्रकार अज्ञानी दादुर की वरह संसार 
से आदत माया ( सर्प ) से सुरक्षित रहता है अथवा उसके बस में रहता है। 
फलतः जड़ शञान का उदय होता है ( बैल बियाना ) और गाय जैसी सात्विक 
बुद्धि निष्किय हो जाती है | इस दशा में कोरे संकल्प से ही काम लिया जा 
सकता है ( तीनों पहर बछुड़े का दुहना ) | अतः समर्थ जीवात्मा ( सिंह ) 
को अपनी स्थिति संभालने के लिए सदैव चंचलायमान “मन ( सियार ) के 
साथ जूमना पड़ता है, क्योंकि जब तक मन बस में नहीं होता है तब तक 
जीवात्मा सांसारिक गपंचनाशओ्रों में लिम ही रहती है | इस संपूर्ण प्रतीक योजना 
( उल्य्वासी ) के द्वारा संसार की प्रपंचमय स्थिति का चित्र स्पष्ट हो जाता है 
जो व्यक्ति और उनके वाह्य जगत्‌ के सम्बन्ध पर आश्रित है । 
नीतिपरक प्रतीक योजना 

इन समस्त तात्विक स्वतंत्र प्रतीकों के विवेचन के पश्चात्‌ कुछ ऐसी भी 
प्रतीक-योजनाएँ शेष रह जाती हैं जो नीतिपरक भी हैं और तात्विक भी | 
सामान्यतः ये संबंधपरक भी हैं और स्वतंत्र भी | दूसरा तत्व जो इन प्रतीक- 
योजनाओं में प्राम होता है वह है रूढ़ि तथा नवीन प्रतीकों का प्रयोग] सत्य तो 
यह है कि जब तक प्रतीकों का अर्थ-विस्तार नहीं होता है, तब तक उनका अर्थ 
सीमित ही रहता है, वे रूढ़ि के ढाँचे में तड़पते रहते हैं । कबीर आदि संतों ने 
अपनी प्रतीक-योजनाओं में सदैव इस बात का ध्यान रखा है कि वे केवल. रूढ़ 
अथ का ही पालन न करें, पर नव-विचारों तथा भावों के वाहक भी बनें | इस 
दृष्टि से प्रतीक-सजन मानसिक स्तरों का श्रकटीकरण करता है और साथ ही 
सत्य या यथाथ की व्यंजना भी । 


अहेरी-मग आदि द 

इन प्रतीकों को चेतावनी अथवा उपदेश देने के ध्येय से प्रयुक्त किया 
गया 'है।. अहेरा या आखेटक एक ऐसी शक्ति है ( कालरूप ) जो इस 
संसार ( वन ) में रहने वाले प्राणियों ( म्ृग ). का सदैव समय-असमय पर 
शिकार किया करता है। काल की व्यापकता एवं जीव की असहायता 
कीं कस व्यंजना इस ग्रतीक-योजना के द्वारा हुई है, वह अत्यन्त 
सुन्दर ६--- 


संत काव्य में प्रतीक-पोजना .. १४६ 


अहेड़ी दो लाइया, झंग पुकारे रोइ। 

जा बन में क्रीला करी, दामत है बन सोइ ॥* 
जीवन और जीव की अस्थिरता की व्यंजना एक अन्य प्रतीक-योजना में भी 
दर्शित होती है. जिसमें काल ( मालिन ) पूर्ण विकसित जीवों को ( कलियाँ 
जो फूली हैं ) समय आने पर ग्रसित ( चुन लेना ) कर लेता है और इसे देख 
कर अन्य जीव अपने अंधकारमय भविष्य पर शंकित हो उठते हैं-. 


मालन आवति देखि कै, कलियां करी पुकारि। 

फूले फूले चुण लिये, काल्हि हमारी बारि।॥* 
इस प्रतीक-योजना की सुन्दर भावाभिव्यक्ति टी० एंस० इलियट ने अपनी 
कविता ( (:४0४४८68 4#077 ६76 १०८८ ) में इस प्रकार की है--- 

तुम जीवन पर विजय प्राप्त कर सकते हो पर मृत्यु पर नहीं, और साथ 

ही तुम उस आगस्तुक ( मत्यु ) से उदासीन भी नहीं रह सकते हो” |? सत्य 
में यह आगन्तुक काल रूप अहेरी और मालिन ही हैं जिनसे कोई भी बच 
नहीं सकता है । 


बगुला, हंस आदि 

हँस का नीर जक्ञीर विवेक ओर बगुला को उसका अविवेक एक प्रसिद्धि ही 
मानी गई है | हंस का अर्थ दो संदर्भों का वाहक है--एक जीवात्मा का और 
दूसरा ऐसे पुरुषों का जो सुन्दर आचरण करते हैं--विवेकी हैं । परन्तु बगुला 
का अर्थ इसके नितान्त विपरीत है । मानव मन की यह प्रवृत्ति होती है कि वह 
शिव और अशिव की विपरीत धारणाओं की ओर अग्रसर होता है। दूसरे 
शब्दों में शिव-प्रवृत्तियों का प्रतीक हंस” है ओर अशिव प्रवृत्तियों का 
धबगुला' । कबीर का एक दोहा इसी भाव को व्यक्त करता है-- 


१--कबी र-मंथावली; पएु० १२-८। 
२--वहीं, प० ७२ । 
३--४४०प९४७ पए्र०छप 80786 ६76 ण०ए ४0 ६४6 7८४96 ; 
व0९:6 75 (006 जञ0 767067770678 ६796 9 ए 0 एएपएऋ १005. 
4॥66 ए0प 7097 6४ए३त९, 9: 0९900 ए0फए $99]] 90४ 
फ0फ 8४049[ ४07: 667ए ६96 5६79722८5. ु 
कलेक्टेड प्योम्स, द्वारां इलियट, पृ० १६७ । 

कबीर लहर समुद्र की, मोती बिखरे आइ | 
बगुला मंक न जाणई, हंस चुणे चुण खाइ ॥ ' 
संसार में मोती ( शुभतत्व ) बिखरे हुए. हैं पर इन तत्व रूपी मोदियों को वही 
हृदयंगम कर सकता है जो हंस के समान विवेकी हो । 
दूसरी ओर दादू ने हँस? का प्रयोग तात्विक रूप में किया है। हंस रूपी 
जीवात्मा को आनन्दानुभूति की जगह 'सुन्न-सरोवर' में मोती ( नाम ) छुगते 
हुए दिखाया गया है, जो परमतत्व से पूर्ण तदाकारिता की सुन्दर व्यंजना 
करता है-- 
सुन्न सरोवर हंस मन, मोती आप अनंत । 
दादू चुग चुग चोंच भरि, यो जन जीवइ संत ।।* 
तरु, पंखी आदि 
संतों में कहीं-कहीं पर बृत्ष को ब्रह्म और माया के प्रतीक रूप के अतिरिक्त, 
जहाँ पर उपदेश का संदर्भ है, एक ऐसे मनुष्य की सदद्त्तियों का प्रतीक माना 
गया है जो केवल अपने ही लिए, नहीं पर अन्यों के लिए भी जीवित रहता है । 
परोपकार की भावना का प्रतिरूप ही यह प्रतीक माना जा सकता है | दूसरी 
ओर यह प्रतीक-योजना व्यक्ति के सामाजिक उत्तरदायित्व पर भी प्रकाश 
डालती है। इसी तथ्य को ध्यान में रखकर यह कहा गया-- 


तरुवर तास बिलंबिए, बारह मास फलंत | 
सीतल छाया गहरि फल्न, पंषी केलि करंत ॥।* 
इस कोटि के, पर दूसरे संदर्भ व्यंजक प्रतीक, संतों में यदाकदा मिलते हैं । 
तात्विक दृष्टि से ऊपर का उदाहरण उस परमतत्व में रमने की ओर भी संकेत 
करता है जो सदा आनंद देने वाला है। ऐसे ही परमतत्व ( खसम ) तक 
पहुँचने के लिए जीव को अनेक प्रकार के सांसारिक प्रलोभनों ( फल का फलना 
व आम पकना ) की तिलांजलि देनी होती है, तब कहीं खसम या स्वामी के 
दर्शन होते हैं--- 
कबीर फल्न लागे फरनि, पाकन लागे आबव | 
जाइ पहुँचे खसंम॒ को, जो बीच न खाई काब ॥४* 
_१--कबीस्गन्थावली, पृ० ७छप-२ । द 
. २--श्रैदादू की बानी, ४० ४२-५६ ( सु० द्वि० )। 
३--कबीरे-ग्रन्थावली, ए० ७७-६ साखी। 
४-बदी, पृ २५६-६६ । 


संत काव्य में प्रतीक-योजना १५१ 


इसी प्रकार एक कार्य या गंतव्य की ओर अग्रसर होते समय या एक कार्य को 
करते समय अन्य वस्तुओं का प्रलोभन व्यक्ति को हतप्रभ कर देता है--बह 
दुविधा में ही रह जाता है कि किसे लूं और किसे त्याग दूं ? इसी तथ्य 
की सुन्दर अभिव्यक्ति कबीर ने चींटी के द्वारा इस प्रकार व्यंजित की है-- 


ज्यंटी चांवल ले चली, बिच में मिल गई दार। 
कहे कबीर दोऊ न मिले, एक ले दूजी डार |” 
इसी भाव का एक अन्य स्थान पर संकेत किया गया है जहाँ यह कहा गया 
है कि समुद्र ( एक ध्येय तत्व ) चाहे जितना भी खारा हो पर उसे त्यागना _ 
नहीं चाहिए और उसे छोड़ कर व्यर्थ ही पोखर पोखर की ( अनेक तत्वों की 
ओर एक साथ बढ़ाना ) ख़ाक छानना हमें कहीं का भी नहीं रखेगा--व्यक्ति 
को एक ध्येय का पथिक होना ही समीचीन है-- 
कबीर समुद न छोड़िए, जौ अति खारा होइ । 
पोखरि पोखरि ढंढते, भल्ली न कहिए कोइ ॥* 
भंवरा-भंवरी आदि 
संत तथा सूफ़ी काव्य में शुरू का समान रूप से आध्यात्मिक यात्रा में 
महत्व है। दूसरे शब्दों में, वह साधक और ईश्वर के मध्य ऐसी कड़ी है जो 
दो सीमाओं को एक सरल रेखा में लाती है। साधक मन ( भंवरा ) को अनेक 
प्रकार के भौतिक लोभों एवं आकर्षणों ( अनेक पुहुपों का बास ) में लिप्त 
रहने पर मी कहीं पर भी शांति नहीं मिलती है। सांसारिक भोगों के 
द्वारा वह पूर्ण रूप से निर्बल हो जाता है, तब उसको सहायता देनेवाला केवल 
गुरु ( भंवरी ) ही होता है जो उसके चंचल- मन को वाद्य से अभ्यन्तर की 
ओर केन्द्रित करता 'है। इस तथ्य की प्रतिध्वनि हमें भंवरा, भंवरी और 
पुहुपवास ( मन, गुरू और संसार ) की प्रतीक-योजना के द्वारा मिलती है-- 
चलि चलि भंवरा रे कमल पास । 
हे भंबरी बोले अति झदास ॥ 
तें अनेक पुहुप कौ लियो भोग, सुख न भयो तब बढ़यो रोग । 
उड़यो न जाइ बल गयो है छूटि, तब भंवरी रुनी सीस कूदि । 
दह दिसि जोबै मधघुप राइ, तब भंबरी ले चतल्ली सिर उठाइ ॥*२ 
१--कबीर-अन्थावली, ए० २२ । 
२--वही, ए० २६०-१ ४८-। 
२-+कबीर-ग्रन्थावली, पएृ० २१७-३८०८। 

( ग) साधनात्मक रहस्यवादी प्रतीक 
( योगपरक शब्द्‌-प्रतीक ) 

सिद्धों के वज़यान और नाथों के यौगिक ( हठयोग ) शब्द-प्रतीकों की 
एक बलवती परम्परा हमें संतकाव्य में प्राप्त होती है । इन सभी प्रतीकों का ज्षेत्र 
साधनात्मक रहस्यवाद और सहज-योग का है | इन प्रतीकों में किसी विचार 
अथवा धारणा का प्रतिनिधित्व ही प्राप्त होता है । एक प्रकार से' हम कह सकते 
हैं कि संतों में हठयोग का परम्परागत रूप ही ब्रह्मानंद के मिलन का आनंद 
स्पष्ट करने के लिए प्रतीक रूप में सुरक्षित रह गया था ।' 


अतः संतों का सहज तत्व, शब्द योग और कुंंडलिनी योग की क्रियाओं 
में समान रूप से प्राप्त होता है। यह ठीक है कि संतों ने योग एवं तंत्र की 
क्रियाओं का, उनके चक्र-मेदन का वर्णन किया है, पर इन भक्त-साथकों का 
केवल यही ध्येय नहीं था--उनका तो ध्येय था यौगिक पग्रतीकों को भावात्मक 
एवं संवेदनात्मक उद्रेक की तरलता में अभिव्यंजित करना । 

विवेचन की सुविधानुसार हम इन प्रतीकों को तीन वर्गों में विभाजित कर 
सकते हैं :-.- 

१--हटठयीग से प्राप्त प्रतीक 

२--वज््यानी सिद्धों की परम्परा से णहीत प्रतीक 

३--कुछ उनके स्वयं नवीन शब्द-प्रतीक 
हठयोग ( शब्द-योग ) के शब्द्‌-प्रतीकों का स्वरूप 

शब्द की वेज्ञानिक परिभाषा यह मानी जाती है कि उसकी तरंगें कभी भी 
बिलुप नहीं होती हैं, वे सदैव वायुमंडल में परिक्रमा किया करती हैं | शब्द 
की इस चिरन्तन परिभाषा से यह स्वयं साक्ष्य है कि हमारे प्राचीम मनीषा 
ने उसे सत्य” का परमवाहक रूप प्रदान किया और उसे ब्रह्म की कोटि तक 
पहुँचा दिया । इसी शब्द-ब्रह्म का रूपान्तर शरीरान्तर्गत भी माना गया । इसी 
से संतों तथा नाथों ने पिंड में ही ब्रह्मांड का साम्राज्य देखा, ख़लक़ में ही 
 ख़ालिक के दर्शन किये ओर हद में ही बेहद की व्यंजना की |* वैज्ञानिक 

शब्दावली में कहें तो परमारु में ही ब्रह्मांड का प्रतिविब देखा । 


_१--हिन्दी साहित्य, लेख संतकाव्य द्वारा डा० रामकुमार वर्मा, पृ० २ ३० । 
२-देखिए श्सी अध्याय के उपखण्ड ( क ) में वेदान्त प्रतीर्कों के अन्तर्गत । 


संत काव्य में प्रतीक-योजना श्प्३ 


शब्द-योग में शरीर के अंदर व्याप्त स्नायु-केन्द्रों ( जिन्हें योग में चक्र 
या कमल की संज्ञा दी है ) के शीर्ष स्थान पर सहखदल कमल की स्थिति 
मानी जाती है जिन्हें सुषुम्ना नाड़ी के अंदर अवस्थित माना गया है| 
इन षटचक्रों का भेदन मूलाधार चक्र में स्थित सर्पाकार कुंडलिनी के दारा होता 
है जो सुप्तावस्था में पड़ी रहती है। साधक जब इस कंंडलिनी को जाश्त करता 
है तब वह शक्ति का रूप धारण कर षडचक्रों का भेदन कर सहस्ताधार कमल 
या ब्रह्मरंध्र तक पहुँचाती है । साधक को इस दशा में ओआनंद' का अनुभव 
होता है। इसके अतिरिक्त सुषुम्ना नाड़ी के वाम भाग में इड़ा और दाहिने 
भाग में पिंगला नाड़ियों की स्थिति मानी गई है | यहीं पर समाधि की अवस्था 
मानी गयी है । 

सहलाधार कमल में परम सुख या परम पुरुष का निवास है | इसी सहख- 
कमल में चंद्र अमृतलाव करता है जो मूलाधार चक्र में वर्तमान सूर्य द्वारा 
शोषित हो जाता है| साधक का ध्येय चंद्र-लाव अमृत का पान करना होता 
है जो उसे सूर्य से प्रवाहित विपैले रस से मुक्त करता है | यह सम्पूर्ण क्रिया-- 
अमृत से ब्िष तक की--एक श्रत्यन्त गूद्व रहस्य की द्योतिका है। अम्रत हमारे 
अंदर व्याप्त अमरत्व या शुभतत्व का प्रतीक है । साधक इस अमरत्व का उसी 
दशा में भागी हो सकता है जब वह अपने अन्दर के अशुभ एब॑ विषैले तत्वों 
का परिहार करने में समर्थ हो । 

इस सस्पूर्ण योग-क्रिया से संबंधित अनेक प्रतीकों का प्रयोग नाथों 
में ग्रात्त होता है | संतों ने भी इन परम्परागत प्रतीकों को अपने काव्य में 
यथास्थान दिया है । 

नाथों ने इन शरीर स्थित नाड़ियों को अनेक प्रतीकों के द्वारा प्रकट किया 
है जिसका मूलतः पालन संतों ने किया है | ऐसे कुछ प्रतीक हैं--गंगा, यमुना 
ओर सरस्वती, सूर्य और चंद्र तथा ललना, रसना और अवधूती जो इड़ा, 
पिंगला और सुघुम्ना नाड़ियों के प्रतोक शब्द हैं ।* 
त्रिकुटी 

संतकाव्य में इस शब्द-प्रतीक का अत्यन्त अर्थ-विस्तार हुआ है । इसका 
मुख्य कारण इस प्रतीक की रूढ धारणा में अनेक नवीन तत्वों का समाहार है | 





१--श्नके विवेचन के लिए दे० सिद्ध साहित्य द्वारा डा० भारती तथा कबीर द्वारा 
डा० हजारीप्रसाद द्विवेदी । ये केवल नाममात्र हैं अतः यहां पर इनका विवरण देना विषय 
का व्यर्थ विस्तार ही हैं जिन पर काफ़ी लिखा जा चुका है । 


१५४ हिन्दी-काव्य में प्रतीकवाद का विकास 


संत साहित्य में अनेक स्थानों पर संगम” शब्द का प्रयोग हुआ है जो 
त्रिकुटी का अन्यारथकवाची शब्द है | इस संगम में आकर साधक भौतिकता के 
क्षेत्र का अतिक्रमण कर ताल्विक न्षेत्र में पदापंण करता है । जिकुटी को संगम” 
का पर्याय बनाना इसी तथ्य की ओर संकेत करता है कि जिस प्रकार गंगा, 
यमुना और सरस्वती ( इंडा, पिंगला, सुषुम्ना ) के संगम से जिवेणी जैसे पवित्र 
स्थान का उद्भव होता है, उसी प्रकार तीनों नाड़ियों के उचित संगम पर ही 
साधक की मनोभूमि उच्च दशा की ओर प्रयत्नशील होती है। यह वह 
सोपान है जहाँ साधक ऊरध्व॑गमन अथवा शून्य! “गगन--तक पहुँचने का 
प्रयत्व करता है । कबीर ने इसी से त्रिकुटी के विषय में कहा-- 


सुमति सरीर कबीर बिचारी, त्रिकुटी संगम स्वामी । 
पद आनंद काल तें छूटै, सुख में सुरति समानी ।* 
कहीं-कहीं पर जिकुटी को कोट! भी कहा है ।* क्‍ 
ऊपर के उदाहरणों से स्पष्ट होता है कि भ्िकुटी संगम ही वह स्थान है, 
जहाँ से 'सुख-सुरति और सहज समाधि! की दशाओं की ओर साधक अग्नसर 
होता है | इसी प्रस्तुतीकरण क्रिया का एक रूप हमें दादू में भी प्राप्त होता. है 
जब ज़िकुटी के संधिस्थल पर प्राण, पवन. आदि मन में ही समाहित होने 
लगते हैं | * 
अतः डा० बडथ्वाल का यह कथन कि त्रिकुटी “गगन? का ही रूप है, 
पूर्ण सत्य नहीं कहा जा सकता है | यदि इसके स्थान पर यह कहा जाय कि 
त्रिकुटी वह स्थान है अथवा सोपान है जिसके द्वारा साधक “गगन की ओर 
ऊरब्यंगामी होता है, तो अधिक समीचीन होगा । इसी प्रकार दूसरी भ्रांति यह 
हो गयी है कि त्रिवेणी और संगम क्रमशः ब्रह्मरंध और त्रिकुटी के अलग-अलग 
प्रतीक हैं । परन्‍्त ऊपर के उदाहरणों से यह स्पष्ट होता है कि दोनों जिकुटी 
के ही वाचक शब्द हैं क्योंकि मंजन स्नान संगम रूपी त्रिवेणी में ही होता है 





६--फेंबीर-अन्थावली, १० ६९० । तथा पृ० ३८१।७१ साईं के मिलंबे करन चिकुटी संगम 
सौर तद्दाई || ' 
... २--वही, पृ० १५८२०४। 
, *ै>डादू की बानी, पृ० ६१।२६४ ( सु० द्रि० )। 
हर काव्य में निर्गुण सम्प्रदाय द्वारा बडथवाल, पएृ० २४४ ( अनु० परशुराम 
)] द 


संत काव्य में प्रतीक-योजना श्प्प 


जहाँ साधक का मन आध्यात्मिकता की ओर अग्रसर होता है। दादू ने तो 
स्पष्ट शब्दों में कहा है कि गंगा-यमुना के तीर” पर 'राम” का निवास है जहाँ 
प्र त्रिवेणी संगम का निर्मल नीर मी है-- 


चंद सूर मधि. भाई, तहाँ बसे राम राई, गंग जझ्नुन के तीर। 
त्रिवेशी संगम जहाँ, निर्मेल विमल तहाँ, निरखि-निरखि निज नीर |! 


गगनसंडल् 


संत काव्य में गगन के ग्रतीकार्थ में एक तत्व का समावेश नहीं है, उसमें 
सिद्धों के शुज्य का और नाथों के बह्ारंध्र का समाहार है और साथ ही वह 
किसी स्थान विशेष का नाम सा लगता है ।* दूसरी ओर डा० भारती का मत 
है कि सन्‍्तों ने सुन्न-गुफा, गगन-मंडल, त्रिकुटी, अह्ृरंध और भँवरगुफा 
(सहखाधार कमल ) की कल्पनाओं को इतना घ॒ुलामिला दिया है कि ऐसा लगता 
है कि वे इनकी वास्तविक स्थितियों को भूल गए हैं।? इन मतों का विश्लेषण 
आवश्यक है जो गगन के सही रूप को मुखर कर सके | 


किसी भी प्रतीक के अर्थ का विवेचन संदर्भ के प्रकाश में ही किया जाना 
चाहिए | इस दृष्टि से गगन के प्रतीकार्थ का ही विस्तार सन्‍्तों ने अपने काव्य 
में किया है | सिद्धों ने उसे केवल महासुख का रूप माना, नाथों ने उसे 
ब्रह्मर॑श्न का रूप प्रदान किया, परन्तु सन्‍्तों ने उसकी धारणा में इन तत्वों के 
अतिरिक्त मुन्न-समाधि, सुन्न गुफा, 'त्रिवेणी संगम से परे? तत्वों का समावेश 
किया । यदि निध्यक्ष रूप से देखा जाय तो संतों ने “गगन? शब्द को, उसके 
प्रतीकार्थ को सहज? रूप देने का ही प्रयत्न किया है । त्रिकुटी के विवेचन के 
प्रसंग में में दिखा चुका हूँ कि कबीर और दादू ने त्रिकुट आदि को गगन से 
निम्न स्थान दिया है, उनकी भावनाश्रों को एक दूसरे से मिला नहीं 
दिया है । द 


गगन पर संतों के विचार काफ़ी स्पष्ट से ज्ञात होते हैं | एक स्थान पर 
कबीर ने कहा है--- 








१--स्वामी दादूदयाल की बानी, १० ५४२।४३८। 

२--कबीर साहित्य की परख द्वारा परशुराम चतुर्वदी, एृ० २४०-२४१। 
३--सिद्ध साहित्य द्वारा डा० धमवीर भारती, ए० ३४६ । : 

४--कंबीर साहित्य की परख, ४० २३६ । 


शश्द्‌ हिन्दी--काव्य में प्रतीकवाद का विकास 


अवधू गगन मंडल्ल घर कीजै | 
अम्रत मरे महासुख उपजै बंकनालि रस पीजै ॥|" 
यहाँ पर स्पष्ट शब्दों में कहा गया है कि परमतत्व तक पहुँचने के लिए. 

प्रथम कहीं पैर जमाने का स्थान तो करो और वह स्थान केवल गगनमंडल ही 
है | यह स्थान सुन्न! से नीचा ही है अथवा सुन्न तक पहुँचने का सोपान है 
जहाँ अमृत का पान होता है | यह ऐसा स्थान है जहाँ आसन” मारना ही 
होता है, तमी काल भी 'कुंच' कर जाता है ।* गगन और श॒त्त्य के सापेक्षिक 
अंतर को कबीर ने एक स्थान पर स्पष्ठ किया है-- 

गगन गरज मन सुन्न समाना, वाजे अनहृद तूरा ।* 
इसी गगन के गजन एवं वर्षा से संतों का सिक्त होना भी कहा गया है ।* 

उपयुक्त उदाहस्णों से यह स्पष्ठ होता है कि कबीर साहित्य में गगन शब्द 

का प्रयोग शून्य की स्थिति का वाचक नहीं है। इस दृष्टि से बह्वर॑ प्र, दसम- 
द्वार, त्रिवेणी संगम से परे, आदि शब्द इसी गगन के पर्याय हैं न कि शून्य 
के। यदि वैज्ञानिक दृष्टि से देखा जाय तो गगन ( 55ए ) और आकाश 
( 972०८ ) में अंतर है। गगन का गुण शब्द है और आकाश का 
गुण शत्य है। सन्‍्तों का गगन इसी वैज्ञानिक तथ्य का रूप है जत्र कबीर 
ने कहा-- 

जन्नी जंत्र अनूपम बाजे 

ताका सबद गगन में गाजै |" 

अतः आकाश गगन से कहीं अधिक सूह्म तत्व है । गगन की धारणा में शून्य 
तत्व समाहित नहीं कहा जा सकता है पर दूसरी ओर शून्य की धारणा में 
गगन का भाव अंतहित कहा जा सकता है । 


अगस्त 


अम्गरत की धारणा के विकास में संतों का एक महत्वपूर्ण योग है। श्री 
परशुराम जी चतु्वदी के अनुसार अमृत सिद्धों के 'सहज रस? का पर्याय है 


१७७७७, भलभनन नमन" बानववववीललकलकब 





-केंबीर-ग्न्थावली, पृ० ११०७० । 
२-ही, पू० €०७। 
३--वही, ए० पांडे । 
४--वह्दी, एृ० १५४।१३४। 
४--वही, पएृ० १३४, १४३ । 


संत काव्य में प्रतीक-योजना १५७ 


और संतों ने इसे तांत्रिक अर्थ में नहीं ग्रहण किया है।' डा० हजारी प्रसाद 
द्विविदी ने इसका सम्बन्ध व्योम चक्र ( खेचरी मुद्रा ) से जोड़ा है और इसे 
सोमरस के समकक्ष रखा है ।* 
संतों में अमृत शब्द का प्रयोग दो रूपों में प्रात्त होता है-- 
१--अम्ृत, रस, महारस के रूप में | 
२--हरिरस, रामरस, रामरसाइन आदि के रूप में । 
श्री चतुर्बेंदी जी का मत है कि संतों ने अमृत का अर्थ तांतिक रूप में नहीं 
ग्रहण किया है परन्तु नीचे के उदाहरणों से सिद्ध होता है कि कबीर ओर दादू 
ने इसे रस, महारस तथा अमृत के रूप में भी अपनाया है | यथा-- 


नीमर मरे रस पीजिए, तहां भंवरगुफा के घाट रे ।२ 
महारस रूप सं++- 

चढ़ि अकास आसण नहीं छांड़े, पीवे महारस मीठा ।* 
अमृत रूप सं--- 


सोमवार ससि अमृत भरे, चाखत बेगि तरैे निसितरे। 
बांणी रोक्या रहे दुबवार, मन मतवाला पीवनहार ।" 
इस महारस का संकेत कया अमृत का रूप नहीं है जो हमें सिद्धों तथा 
नाथों में भी प्रात होता है ! दादू की बानी में इस महारस को “सहज सुरति- 
रस? भी कहा गया है-- 
अहनिसि लागा एक सों, सहज सुरति रस खाइ | 

उपयुक्त उदाहरणों का विश्लेषण करने पर अमृत के प्रतीकार्थ में तांजिक अर्थ, 
का समावेश तो अवश्य हुआ है, यह दूसरी बात है कि उसका प्रयोग इस अर्थ 
में कम ही हुआ हो । किसी भी शब्द प्रतीक की धारणा में अनेक तत्वों का 
संगंफन इस बात का सूचक है कि उसे प्रयुक्त करने वाले के सामने उसके 
अनेक अर्थ अवश्य रहे होंगे। कुछ इसी प्रकार की प्रवृत्ति संतों के अमृत रस 
में भी प्रात्त होती है | 


(--करबीर साहित्य को परख, ए० २३४-२३६ । 
२--कबीर, डा० द्विवेदी, पएृ० ४८ । 
३--कबीर-ग्रन्थावली, एू० पफन्ड ।. 

४--वही पृ० १०४६-६६ । 

५--वही, ए० २०६-१६२ । । 

६--श्री दादूदयाल की बानी ( सु० द&ि० ), ए० ६-७१ । 


श्प्द हिन्दी-काब्य में प्रतीकवाद का विकास 


इस रूढ़ि अर्थ के अतिरिक्त; संतों ने अमृत में नवीन अर्थ का भी समावेश 
प्रस्तुत किया है । ये नवीन तत्व रामरस, रामरसाइन, प्रेमरस, और हरिस्स हैं 
जो मूलतः एक ही अ्र्थ के द्योतक हैं। इनका अमृत की धारणा में समावेश 
एक प्रकार से भक्ति-मावना का समावेश ही कहा जा सकता है। अतः 
डा[० हजारीप्रसाद द्विवेदी कथित सोमर॒स का यह पर्याय ठहरता है पर उसे 
एकमात्र 'सोमरस' भी नहीं कह सकते हैं | संतों का 'हरिरस ( प्रेमरसादि ) 
भक्ति-भावना के कारण सहज” राम की साधना में विलक्षण तत्व हो गया 
है। इस हरिरस को हम उपनिषद्‌ कथित अमृत ब्रह्म! की समकच्षुता में रख 
सकते हैं | वहाँ कहा गया है-- 

योअ्यमात्मेद्ससतमिदं ब्रह्मद  सबम्‌* 
अर्थात्‌ यह जो आत्मा है ( मधु प्रसंग ) वह अमृत है, यह ब्रह्म है, यह सर्व 
है | यहाँ पर प्रत्यक्ष रूप से ब्रह्म को अमृत के समान कहा गया है. कबीर 
का रामरसाइन पीना दादू का घृुतरूप रामरस का साधुओं द्वारा विल्ोना? 
और रामरसाइन पीकर जीव का ब्रह्ममय हो जाना इसी प्रेममयी तत्लीनता 
का परम द्योतक है। अतः संतों के अम्गृततत्व में निम्न तत्वों का समावेश 
तालिका के अनुसार प्रदर्शित किया जा सकता है | 
अमृत तत्व 


महारस, रस, अमृत, सुरतिरस हरिरस, प्रेमरस, रामरस आदि 


( नाथों व सिद्धों की परंपरा ) ,  प्रेममयी परम्परा 
। समन्वय 





सहज, हरिरस' या अमृत 
उन्मनि 
नाथ और संत साहित्य में 'उनन्‍्मनी' का प्रयोग मन की उस दशा का 
द्योतक है जहाँ प्र वह स्थितप्रशावस्था को प्राप्त हो जाता है और वाह्य रूप 
राशि से खिंच कर अंतमुखी हो जाता है। नाथों ने इसी अवस्था को 


१--इृहद उपनिषद्‌ अध्याय २ जाह्मण ५, १० ५६३ ( उप० भा० खंड ४ ) । 
२--कबीर-ग्रन्थावली, ० १०२-४३ तथा ए० २६५ । 
३--श्री दादूदयाल की बानी, ४० ३-३० तथा २६-२६ । 
४--वही, ए० ७३-१५ तथा ए० ७०-१४ । 

धनोन्‍्मनी' अवस्था कहा है। माण्ड्रक्योपनिषद्‌ में इस अवस्था का पर्याय 
शब्द अमनीमाव' है जिसमें अछ्लेत की अनुभूति होती है और आत्मसत्य की 
उपलब्धि हो जाने से मन संकल्प एवं विंकल्प से रहित हो जाता है यथा-- 
आत्मसत्यानुबोधेन न संकल्पयते यदा। 
अमनस्तां तदा याति ग्राह्माभावे तदअहम ।।* 

उपनिषद्‌ की यह अमनी अवस्था संतों को उन्‍्मनी के समान है जो एक 
प्रकार की समाधि-दशा है । सूफ़ी कवि जामी की शब्दावली में कहें तो यह्‌ 
उन्‍मनी दशा मस्ती और खुदी में अंतर का ज्ञान न प्राप्त कर एक प्रकार की 
“दासी' दशा ही ज्ञात होती है ।* यह दशा मन को बस में करने से ग्रात् 
होती है । कबीर ने भी इस दशा का वर्णन समाधि के समान ही किया है 
जहाँ पर साधक न हँसता है और न बोलता है, चंचलता से विहीन और 
: अन्तर्मुखी हो जाता है।* ज़ब मन इस प्रकार “उन्मन्‍्न! से लग जाता है तो वह 
गगनमंडल में पहुँच जाता है जहाँ चन्द्रमा बिना चंद्रिका के ही प्रकाशित होता 
है--वहीं पर अलख निरंजन का वास है ।* यहीं पर त्रिभरुवन में प्रकाश हो 
जाता है |” दुसरी ओर दादू ने कहा कि मन जहाँ पर उनमन रहता है वहीं 
परम स्थान * है और जहाँ पर भी मन 'डउनमन? से लग जाता है तब वह 
कहीं नहीं जाता है ।” सूत्र रूप में यदि कहा जाय तो उपनिषद्‌ के शब्दों में उप- 
युक्त समस्त उदाहरणों का सार यही है--निग्हीव, निर्विकल्प और विवेक सम्पन्न 
चित्त का जो व्यापार है वही विशेष रूप से शातव्य है--यही निरुद्धावस्था है 
जो सुधुप्तावस्था से भिन्न है ।* 
अनहद्‌ 

डा० बड़थ्वाल जी का मत है कि जब साधक उन्मनी अवस्था तक पहुँच 
जाता है, तभी उसे अनाहद नाद की ध्वनि सुनाई पड़ती है ।* अतः अनाहद 





१--मास्डूकोपनिषद्‌ अद्धेत प्रकरण ए० १६६८-१२ । 
२--ईरान के सूक्की कव द्वारा बाँ केबिहारी लाल, ए० ३६६ । 
३--कबीर-ग्रंथावली, ए० २-८ । 

४--वही, ४० १३ । 

५--वही, ए० ११०-७२ । 

६--श्री दादू की बानी, ६० २०-७८, ६ 8 । 

७--वही, ४० ८५६-२ । 

८+माण्डूक्योपनिषद्‌, एृ० १७०-३४ ( उप० भा० खंड २ )। 
$--हिन्दी काव्य में निर्गुण संप्रदाय, ए० २३७। 

शब्द का सुन पड़ना साधक के मानसिक हृदयाकाश पर परम वह मधुर 
व्वनि है जो 'परमतत्व” की अनुभूति में सहायक होती है। अनाहद का 
श्रवण एवं उसकी अनुभूति को कबीर ने बार-बार ब्रह्म के साक्षात्कार का 
माध्यम माना है। इसी के आधार पर दादू ने अनाहद वेसझु बजाकर 
ही उसे! अपने अंतर में ही प्राप्त किया और उन्हें सहज ही सून्‍्य की 
स्थिति तक पहुँचा दिया।' अनाहद शब्द में ही सम्पूर्ण सृष्टि समायी हुई 
है, कबीर के इस कथन से स्पष्ट हो जाता है कि अनाहद तत्व ब्रह्मानन्द का 
चोतक है और सृष्टि का सम्पूर्ण प्रसार उसी में निहित है। शंकराचार्य ने इसे 
ही ब्रह्म! कहा है जो ईश्वर रूप में चराचर सष्टि का रष्टा है। प्रो० रानाडे 
ने अपनी पुस्तक 'द पाथवे ठु गाड इन हिंदी लिट्रेचर! में अनाहद को ब्रह्म 
का पर्याय एवं शब्द को ईश्वर का पर्याय माना है।* परन्तु ध्यान देने की 
यह बात है कि क्या शब्द तत्व ब्रह्म नहीं है जब कि भारतीय दर्शन में शब्द 
ब्रह्म की मान्यता है । शब्द ही सृष्टि का मूल तत्व है और यही मूल तत्व 
ब्रह्म अक्षर व्ह्म है | शब्द-ब्रह्म की ध्वनि अनाहद है अथवा कबीर के शब्दों 
स॑ कह तो अनाहद की मंकार ही ब्रह्मयशान का खोत है--- 
अनहद बाजे नीमर मरे, उपजे ब्रह्म गियान [४ 
यह अनाहद का सहज रूप ही है जिसमें आनंदानुभूति का समावेश है | दाद 
ने कहा-- 
सबद अनाहद हम सुना, नख सिख सकत्त सरीर । 
सब घटि हरि हरि होत है, सहजइ ही मन घीर ॥५ 


कबीर ने भी अनाहद के सहज रूप पर ही ज़ोर दिया है |* इस सहज रूप 
अन[हद स॑ मन का उल्लास है, मन की वह उमंग है जो प्रेम भक्ति के 
प्रमावेश में ही उत्पन्न होती है जिसमें घंटे का शब्द है,” अखंड ज्योति है 


(--दादू की बानी, ९० ६४। 

२--बीजक, शब्द ६७, पृ० १५३; 

३--पाथवे डु ग्राड श्न हिंदी लिटरेचर द्वारा रानाडे, पृ० ३७६ । 

४--कबीर-ग्रन्थावली, पू० १६ | क्‍ 

२--शी दादूदयाल की बानी, पृ० ५-१६६ (सु० छि० )। 

६--दे० कबीर-मंथावली, पृ० १४०-१५६ व प्ृ० १५४-१६६ और स्वामी दादू की बानी 
. पृ० ४०६-२४२ | 

७---स्वामों दादूदयाल की बानी, पए० ५४३, पद ४४२ । 

बेनु का राग है, तूर्य का नाद है, ओर बाजे की ध्वनि है अर्थात्‌ वह व्ह्मानंद 
का रूप है। | 
निरंजन 

निरंजन शब्द के प्रतीकार्थ में अनेक भश्रान्तियाँ आ गयी हैं जिसका मुख्य 
कारण उसके दो पक्कीय संदर्मों के कारण है--एक निश्चयात्मक (?0»90२6) 
और दूसरा निषेघात्मक (0०४००४४८) । इन पक्षों पर विवेचन के पूर्व 
विद्वानों के कतिपय मतों का सिहावलोकन आवश्यक है । 

श्री परशुराम चतुर्वेदी ने निरंजन को शुद्ध बुद्ध ब्रह्म, जो नाद-रूप है, 
की स्थिति नाथों तथा सिद्धों में समान रूप से मानी है। वह राम, अलाह के 
समान सार तत्व है ।! इस धारणा में प्रायः सभी तत्व निश्चयात्मक हैं और 
कहीं पर भी निषेधात्मक तत्व की ओर संकेत नहीं है । 

श्री डा० बड़थवाल ने भी निरंजन को 'परबल्न! माना है, पर इसके साथ 
यह भी मत रखा है कि आगे चल कर परब्रह्म उसके ऊपर समझा जाने लगा 
और कालपुरुष बन बैठा ।* अतः डा० बड़थवाल के अनुसार निरंजन की 
स्थिति परत्रह्म की सापेक्षुता में निम्न है और वह कालपुरुष का पर्याय है | यहाँ 
भी निरंजन निश्चयात्मक है। 

डा० हजारीप्रसाद द्विवेदी ने भी निरंजन शब्द को नि्गंण ब्रह्म का और 
शिव का वाचक शब्द माना है |? इसके साथ ही उनका यह मत है कि आगे 
चल कर इस शब्द की कबीरपंथ में बहुत दुर्गति हुईं और उसे शैतान मी 
समझा गया, वह एक एंद्रजालिक सत्ता है जो जाल पसारंता है।* इस कथन 
में भी निश्चयात्मक तत्वों का ही सन्निवेश ग्राप्त होता है । 


उपयुक्त सभी मतों में निरंजन . के निषेधात्मक रूप को छोड़ दिया गया 
है | निषेधात्मक अर्थ समष्टि में सामान्यतः "नेति नेति' प्रणाली का आश्रय 
लिया गया है और निश्चयात्मक विधि में निरंजन की धारणा को समय, 
आकाश और कार्यकारण की सीमाओं में बाँधा गया है | यदि हम हीगल, 


बिक 


कांट तथा शंकर के दाशंनिक चिंतन का विश्लेषण करें तो एक बात यह 


१--कबीर साहित्य की परख द्वारा परशुराम चतुर्वेदी, १० २४४-२४६। 
२--हिन्दी काव्य मैं निगुण संप्रदाय द्वारा डा० बड़थूवाल, पृ० १६१ । 
३--कबीर द्वारा डा० इजारीप्रसाद द्विवेदी, १० ५२ | 
४--वही, ए० ५६ । 

स्पष्ट होती है कि उनकी परमतत्व की धारणाओं में दो विपरीत धारणाओं 
अथवा तत्वों का समन्वय प्राप्त होता है ।! इस दृष्टि से निरंजन की धारणा 
में हीगल के निरपेक्ष आत्म तत्व का ( 2०980ए०6 ७00॥ ?), शंकर के 
परञ्ह्म का, वाइय्हेड के 'ईश्वर' का रूप ही दृष्यिगत होता है। जिस प्रकार 
परत्रह्म की धारणा में ब्रग्म और कार्यत्रह्म, निरपेज्ञ आत्म-तत्व में विषयीगत 
एवं विषयगत आत्म तत्व और ईश्वर ( गाड ) में ससीम और असीम की 
विपरीत धारणाएँ परिव्याप्त हैं उसी प्रकार निरंजन में भी अंजन” ओर निरं- 
जन की विपरीत धारणाएँ समन्वित प्राप्त होती हैं। अंजन हमारे सामने 
निश्चयात्मक तत्व का और अंजन से परे” निषेधात्मक तत्व का प्रतिख्प है 
जिनका समाहार “निरंजन! शब्द में हुआ है । 

अब प्रश्न है कि अंजन का वया स्वरूप है ?! कबीर और दादू आदि ने जहाँ 
एक ओर अंजन को निरंजन का अंग माना है, वहीं अंजन की सत्ता को भी 
स्वीकार किया है | संतों में अंजन तत्व नामरूपात्मक समय तथा आकाश 
में सीमित विश्व का प्रतीक है जो निरंजन का प्रसार है--- 


राम निरंजन न्यारा रे, अंजन सकल पसार रे। 
अंजन उतपति वो अंकार, अंजन माठ्या सब बिस्तार । 
अंजन ब्रह्मा संकर इंद, अंजन गोपी संग गोब्यंद ।।* 
इस अंजन की भावना में उन सभी तत्वों ( +८०7०7६$ ) का समावेश 
आप होता है जो कि किसी सब्सटेस या तत्व” में विकसित हुए हैं। इसे हम 
हीगल के विषयीगत-आत्म-तत्व ( आब्जेक्टिव स्पीट ) के समकत्षु रख सकते 
'हैं। दादू ने भी अंजन का संकेत इस प्रकार किया-- 
निरंजन अंजन कीन्हा रे, सब आत्म लीन्हा रे । 
अंजन माया अंजन काया, अंजन छाया रे ॥।* 
अतः अंजन निरंजन की छाया है---उसका प्रतिरूप है। यह हुआ अंजन की 
धारणा का रूप जो संतों को मान्य है | 
सत्य में, निरंजन क्या है! कबीर के अनुसार अकल निरंजन सकल 
सरीरा, ता मन सौ मिलि रहा कबीरा' निरंजन अकल है, वह सकल है 
जिसमें समस्त दृश्यमान और अदृश्यमान जगत समाये हुए हैं । 


१--इस प्रसंग के लिए दे० द्वितीय अध्याय, “दाशेनिक प्रतीकवांद' । 
२--कबी२-गन्थावली, ए० १६०र२६ | 
३--स्वामी दादू दयाल की बानी, ए० ४२३ पद १६१ | 

संतों में निरंजन की भावना में निषेधात्मक रूप का भी संकेत प्रात होता 

है जिसको व्यक्त करने के लिए 'नेति-नेतिः प्रणाली अपनाई गईं है | इस तथ्य 
को हृदयंगस न करने से निरंजन की सम्पूर्ण धारणा का रूप मुखर नहीं हो 
सकता है | इस सत्य के प्रकाश में निरंजन एक तरह शूज््य/ की दशा का 
भी द्योतक हो जाता है। इस दशा में निरंजन “आदि निरंजन” मी हो जाता 
है--शब्द रूप ब्रह्म भी हो जाता है| कबीर ने निरंजन को शुज्ष्य का वासी 
कहा है-- 

कहे कबीर जहँ बसहु निरंजन, तहां कछु आहि कि सून्य॑ ।' 
और दादू ने उसे सीमा से परे “'नेति-नेति! का विषय माना है-- 

अवधू बोलि निरंजन बांणी । 
तहां एके अनहद जांणी। 

तह बसुधा का बल नाहीं, बहां गगन घाम नहीं छाई । 

तहं चंद सूर नहिं जाई, तहं काल काया नहिं भाई।* 
केनोपनिषद्‌ में ब्रह्म के स्वरूप का विश्लेषण करते हुए. उसे निषेधात्मक रूप के 
द्वारा व्यक्त किया गया है--- 

न तत्र चन्तुगच्छति न वाग्गच्छति नो सनों-- 
तद्विदितादथोअविद्वादधि ।* 
अर्थात्‌ वहाँ ( ब्रह्म ) नेत्रेन्द्रिय नहीं जातीं, वाणी नहीं जाती, मन नहीं 
जाता--बह विदित से अन्य ही है तथा अविदित से परे भी है। कबीर ने 
भी एक स्थान पर निरंजन को रूप, रेख, मुद्रा, काया, नादविंदु और काल से 
परे माना है । इसके अतिरिक्त कबीर ने आदिनिरंजन को वहाँ आनन्द 
करते हुए! पाया जहाँ सूर्य और चंद्र उदय नहीं होते हैं ।* 
अस्त, निरंजन की धारणा में ससीम और असीम का--निश्चयात्मक और 


निषेधात्मक तत्वों का जितना सुन्दर समन्वय प्राप्त होता. है वह किसी भी दशा 
डेले के निरपेज्ष तत्व, हीगल के निरपेज्ञ आत्म तत्व, शंकर के परबलह्म, 


१--कबीर-अ्रन्थावली, ए० १४३॥१६४। 
२--स्वामी दाददयाल की बानी, पृ० ५०८-५०६ पद ३५१ । 
३--केनोपनिषद्‌ खंड १, ए० ३६ श्लोक ३ । इसी भाव के अनेक श्लोक श्स उपनिषद्‌ 


मैं तथा अन्‍्यों में प्राप्त होते हें ( उप० भा० खंड १ )। दे० धामिक प्रतीकों में, अध्याय प्रथम 
४--कबीर-गंथावली, पृ० १६२।२१६। 


४--वही, पृ० १६ । 

वाइट्हेड के गाड और आइंस्टीन के अनंत ( !777/6 ) से कम छृद॒य- 
ग्राही नहीं है | इस तथ्य को सामने रखकर जब हम निरंजन के प्रति श्रान्तियों 
का विश्लेषण करते हैं तब हमारे सामने सत्य! पर पढ़े आवरण का तिरोभाव 
होता है | निरंजन को 'कालपुरुष' के समान मानना और फिर उसे शैतान 
की पदवी तक पहुँचा देना, उसके सही अ्रर्थ के प्रति अन्याय है। कालपुरुष 
भी निरंजन का ही रूप है जिसे संतों ने ईश्वर! के समान माना है। गीता 
में भगवान्‌ कृष्ण ने भी अपने को 'कालोडिस्म? की संज्ञा दी है-- 


कालोस्मि लोकक्षयक् प्रबृद्धों लोकान्समाहतुमिह प्रवृत्त । 
ऋते5पि त्वां न भविष्यंति सर्वे येज्वस्थिता प्रत्यनीकेषु योधाः ।* 


अर्थात्‌ श्री भगवान्‌ ने कहा--हि अजुन ! मैं प्रवृद्धबाल रूप हूँ जो लोकों का 
नाश करता है और समस्त लोकों के संहार के लिए मैं व्यक्त रूप में प्रवृत्त 
होता हूँ । तुम्हारे न रहने पर भी यहाँ पर वर्तमान जितने भी योद्धा हैं, वे 
भविष्य में जीवित नहीं रह सकते हैं ।! यह “कालोडस्मि? की धारणा “विश्व 
रूप! का ही दिग्दर्शन है जिसे श्रीकृष्ण ने विश्व रूप दर्शन योगः में पूरा 
विस्तार प्रदान किया है | यह “'कालोउस्मि! अपने अन्दर समस्त चराचर ब्रह्मांड 
को समेटे हुए, है । वह अपने से ही इस विश्व का प्रसार करता है | कालो5स्मि 
कबीर का अंजन और निरंजन दोनों है| सृष्टि और निलय की मावना को 
लिए, 'कालो5स्मि! कबीर का 'कालपुरुष! है जिसमें अंजन का तिरोभाव निरंजन 
में होता है और वह काल? के नियम पर नियंत्रित रहता है। यहाँ पर काल 
एक गति का और ठुल्यमारिता का प्रतीक है | ऋष्ण के समान ही उसमें प्रलय 
और स॒जन, विकास और विलय की तारतम्यता है। अतः 'कालपुरुष? को 
निरंजन का विकृत रूप कहना उचित नहीं है वरन्‌ यह कहना अधिक उपयुक्त 
है कि निरंजन ही कालपुरुष का रूप है अ्रथवा निरंजन के प्रतीकात्मक अर्थ 
में कालपुरुष की भावना का भी योग है | 


निरंजन को शैतान की पदवी देना भी उसके प्रतीकात्मक संदर्भ के प्रति 
उदासीनता का परिचायक है । निरंजन के बारे में यह कहा जाता है कि वह 
अपनी माता का पति और पुत्र दोनों है जो निरंजन को कबीरोत्तर काल में 
शैतान की संज्ञा देता है!। यहाँ पर यह ध्यान रखने की बात है कि संतों की 
बॉनियों में अनेक ऐसे प्रसंग हैं जिन्हें हम “उल्टवाँसी” कहते हैं, जो किसी सत्य 


७-+++-औ००--कनलल लदऊ-क_ नी फननभन नल नननननननी न ननननननन-++ 5 


१--श्रीमद भगवदुगीता, विश्वरूपदशेन योग,.पृ० ३६५, श्लोक.३२ । 

का प्रतीकात्मक निदंश ऐसी भाषा में करते हैं जो लौकिक दृष्टि से नितान्त 
हास्यास्पद एवं अतार्किक होते हैं |" 

निरंजन को शैतान कहना भी इसी मनोजृत्ति का फल है। वेदान्त-दशन 
की यह मान्यता है कि ईश्वर! इस नामरूपात्मक जगत्‌ की सृष्टि माया 
नामक शक्ति के द्वारा करता है। इस मिथुन रूप के प्रकाश में माया का वह 
पति है। इसी को कबीर ने निरंजन को अपनी नारी का पति कहा है। अत 
रही माता की बात । वेदांव चिंतन में ब्रह्मा वह परम आदितत्व है जो इस 
जगत की सृष्टि भाया की सहायता से ईश्वर रूप में करता है। अतः ईश्वर 
का जन्म ब्रह्म से और माया के संयोग से सम्पन्न हुआ । अतः माया-शक्ति 
ईश्वर की माता ही हुई । इसी तात्विक सत्य को कबीर ने निरंजन को अपनी 
माता का पुत्र कहकर व्यक्त किया | सांसारिक सम्बन्धों के इस “वितंडावाद” 
में कबीर ने एक तात्विक सत्य की प्रतीकात्मक अभिव्यंजना प्रस्तुत की है। 

इस प्रकार के संकेत हमें संतों में अनेक स्थानों पर प्राप्त होते हैं जिनका 
वर्गगत विश्लेषण हम उल्टवासियों के अन्तर्गत करेंगे | इसी प्रकार का एक 
पद दादू का भी है-- 


माता नारी पुरुष की, पुरुष नारि का पूत । 
दादू ज्ञान बिचारि कै, छांड़ि गए अबधूत ।॥* 


ऋग्वेद में भी ऐसा संकेत मिलता है जहाँ देवमाता अदिति की वंदना में कहा 
गया है कि अदिति माता है, पिता है, अदिति माता-पिता का पुत्र भी है यथा 
“अदितिद्यौरदतिरन्तरिक्षमदिति माता सपिता स पुत्र: |? इस कथन में भी कोई 
शेतानियत' नहीं है, पर एक सत्य का प्रतीकात्मक निर्देश है। अदिति के 
प्रति इस प्रकार की उक्ति ठीक ही है, क्योंकि जगत्पिता और जगन्माता में कौन 
पहले आया, कैसे कहा जा सकता है ! 

डा० हजारीप्रसाद जी का मत है कि कबीर ने निरंजन के जाल से बचने 
के लिए. जो संतों को चेतावनी दी है उसकी हेयता का, एऐंद्रजालिकता का रूप 
है। कबीर ने कहा--- 


१--उल्टवॉसियों के बारे में आगे देखिए । 

२--श्री दादू की बानी सं० झुधाकर द्विवेदी, प० १०७-१२६। 

३--उद्धृत हिन्दू बामिक कथाओं के भोतिक अर्थ द्वारा त्रिवेणी प्रसाद सिंह, पृ० १४ 
६ पटना १६५५ )। | | 

अवधू निरंजन जाल पसारा। 

स्वगे पताल जीव मृत मंडल, तीन लोक बिस्तारा |" 
परन्तु क्या सच में निरंजन हेय है, एंद्रजालिक है ? परन्तु हम पीछे दिखा 
आये हैं कि यह निरंजन की प्रकृति है कि वह अपना विस्तार करे--अपने' . 
सृष्टि रूपी जाल को पसारे | यह सृष्टि जाल का विस्तार ही अंजन तत्व है 
जो कि स्वयं निरंजन का निश्वयात्मक तत्व है | यह तो विकास का नियम है 
न कि हेयता अथवा ऐन्रजालिकता का प्रतीक | 


(२) सिद्धों के शब्द प्ती्कों की परम्परा और उनका स्वरूप 
उपयुक्त जिन योगपरक प्रतीकों का विवेचन किया गया है, उनमें से कुछ 
सिद्धों में भी प्राप्त होते हैं, पर कुछ मित्रता के साथ | अधिकतर उनका जो नाथ 
परम्परा में रूप रहा, संतों ने उसी रूप को ग्रहण किया । परन्ठ अब जिन 
ग्रतीकों का विवेचन होगा वे अधिकतर सिद्धों से ही लिये गये हैं जिनका अर्थ- 
विस्तार संतों ने अपने निजी दृष्टिकोण से किया है । 


सुरति ओर निरति 


सुरति और निरति शब्द का संबंध अन्योन्याश्रित है। अतः सुरति और 
निरति का चाहे जो भी रूप सिद्धों तथा नाथों में रहा हो ( जिस पर मतभेद 
है ) पर जहाँ तक संतों का प्रश्न है उन्होंने रूह अर्थ के साथ-साथ उन्हें नव 
संदर्भों का वाहक भी बनाया है। नाथों में सुरति “शब्द योग” की क्रिया से 
संबंधित है | सुरति शब्द का प्रयोग सिद्धों में प्रेम व रति--दोनों ही अथों में 
हुआ है ।* नाथों में सुरति को शब्दोन्मुख चित्त का रूप माना है और निरति 
को उस शूत्य दशा का द्योतक माना है जो निरालम्ब दशा है। इसी से, 
सुरति ओर निरति की एकीकरण स्थिति को मुद्रा की संज्ञा दी गयी है जो 
बौद्धों में 'भहाम॒द्रा! साधना के अनेक प्रकारों में प्रचलित थी । 


सुरति शब्द श्रुति का अप्रमंश रूप माना गया है। संतों ने इसे श्रति 

लि ६ ७७ हक 8.2 
( नाद ) के अथ में भी अहण किया है और कहीं पर स्मृति के अर्थ में भी | 
सुरति-शब्द्‌-योग में स्वयं शब्द का अर्थ अनाहद नाद है। अतः, कहा जा 





१--कबीर द्वारा डा० हजारीगप्रसाद, पृ० ५६ | 
२--कवीर साहित्य की पंरख, ए० २५१। 
३-सिद्ध साहित्य द्वारा डॉ० भारती, पृ० ४१० । 


संत काव्य में प्रतीक-योजना १६७ 


सकता है कि सुरति का एक अर्थ अवश्य ही नाद से रहा होगा। दूसरी ओर 
सिद्धों में यह 'सुरतबीर'! । ( प्रेम ) और सुरतविल्लास ( रति ) के अर्थ का भी 
द्योतक रहा है | इस शब्द में मिथुनपरक तत्व की कुछ न कुछ गंध अवश्य 
है जो नाथों में आकर शुद्ध चित की प्रतीक हो गई । कबीर में भी सुरति 
का कहीं-कहीं पर यही अर्थ है-- 
पंचतत्त तत्तहि मिले, सुरति समाना मन | 
जिस प्रकार पांच तत्व परमतत्व' सें मिल गए, उसी प्रकार सुरति मन में 
समाहित हो गईं | अतः सुरति और मन की स्थिति शुद्ध चित्त रूप ही है । 
दूसरी ओर कबीर ने सुरति का अर्थ शूत्य से अनुरागी होने वाले मन” से 
भी किया है जो पट्चक्र भेदन के द्वारा ही शून्य दशा तक पहुँचता है-- 
उल्तटत पबन चक्र घट भेदे, सुरति सुन्न अनुरागी "। 

दादू ने भी सुरति का सहज-रूप इस प्रकार रखा-- 

सन चित मनसा आतसा, सहज सुरति ता मांहिं । 

दादू पांचो पूरि लै, धरती अंबर नांहिं | 
अस्ठ॒, सुरति शब्द की स्थिति ऐसी मानसिक भावभूमि की दशा है जहां मन 
अपनी सत्ता का निलय परमतत्व में करने के लिए प्रयत्नशील होता है और 
यह प्रयत्न उसी समय पूर्ण होता है जब वह निरति की स्थिति में पहुँच जाता 
है | इस सुरति से निरति तक की यात्रा में प्रेमतत्व की मंदाकिनी अपसोक्ष 
रूप से प्रवाहित ज्ञात होती है। इसी मंदाकिनी की प्रतिध्वनि दादू में 
हंटव्य है--- 

अहनिसि ल्ागा एक सो, सहज सरति रस खाइ ॥*। 


यह “रस! संतों का अमृत है । अतः चतुर्बंदी जी का यह मत कि संतों में 
सुरति का प्रयोग प्रेम के अर्थ में नहीं हुआ है, निष्पक्ष निष्कर्ष नहीं ज्ञात 
होता है | सच तो यह है कि संतों ने अनेक पारिभाषिक शब्दों को ग्रेम का पुट 
देकर एक अद्भुत तरलता प्रदान कर दी है | यह ठीक है कि सिद्धों के मिथुन- 


१--कबीर-ग्रन्थावली, पू० ५७ 

२->-वही, ० २६८।॥१२ 

३--श्री दादू दयाल को वानी, प० २४१।१६ (सु० दि) । 
४--वही, ए० ६।७१ । 

परक अर्थ में इसका प्रयोग संतों ने नहीं किया है, पर इसका यह मतलब 
नहीं है कि उसमें किसी और प्रकार के प्रेम की व्यंजना न मानी जाय | 
इसके अतिरिक्त सुरति में अन्य श्रथों का समावेश भी संतों ने यदा कदा 
किया है जैसे वेद, स्मृति, ध्यान, आकार, सौंदर्य, नाद "। परन्तु ये सब के 
सब अर्थ तत्त्व इस तथ्य की व्यंजना करते हैं कि सुरति में समन्वित इन विभिन्न 
तत्वों का ध्येय निरति की निरवलम्ब एवं सहज दशा तक पहुँचना है | तभी 
तो संतों ने बराबर कहा है सुरति मिरति में समा गयी और अंत में निरति 
निराधार स्थिति की प्रतीक हो गयी--वह शून्य, सहज एवं सत्य की प्रतिरूप 
सानी गई--- 
सुरति समांणी निरति में, निरति रही निरघार । 
सुरति निरति परचा भया, तब खुले स्यंभ ढुवार *। 
नाद और विन्दु 
नाद और विन्दु का अर्थ श्री बागची ने इस प्रकार किया है : “विन्दु” ध्वनि 
( 80८70 ) का सूक्म*एवं अश्रुतिकर ( 498000]6 ) रूप है, जबकि नाद 
उसका ( ध्वनि का ) अधिक प्रकट एवं श्रुतिकर दशा का रूप है| इसका अर्थ 
यह हुआ कि विन्दु अधिक चेतन दशा का द्योतक है और नाद उससे अपेक्षा- 
कृत कम । सिद्धों ने इसे शिव और शक्ति, प्रशा और उपाय के रूप में अपनाया 
है और उन्हें “मुद्रा! का सहायक रूप स्वीकार किया है | 
नाद और बिंदु की मिलन-साधना पर ही साधक अनाहद की ध्वनि 
सुनता है-- 
अवधू नादे ब्यंद गगन गाजे 
सबद अनाहद बोले ४। 
अनाहद शब्द की अनुभूति के लिए नाद और विन्दु की ऊश्वशीलता 
अपेक्तित मानी गई है | 
कबीर में नाद और विन्दु का एक अन्य रूप भी प्राप्त होता है जो उपयुक्त 


१--सिद्ध साहित्य तथा कबीर साहित्य की परख में पूरा विवेचन हुआ है। 
२--कबीर-ग्रन्थावली, पृ० १४२२ । 

रे-स्डीज़ इन तंत्राज्ञ द्वारा बागची, पु० ७० । 

४--कबीर-मन्यावली, पृ० १५४।१६०। 

रूप का पूरक ही माना जा सकता है। यह उस उच्चतम स्थिति का प्रतीक है 
जहाँ पर न नाद है और न व्यंद--यह उच्चतम दशा अलख भी है, गोविंद 
भी है ओर मिरंजन, रामरस मी है। अलख रूप-- 
जहां नाद न ब्यंद दिवस नहिं राती 
नहीं नर नारि नहीं कुल जाती 
कहे कबीर सरब दुखदाता, 
अबिगत अलख अभेद्‌ बिधाता "| 
गोविंद रूप-- 
नादहिं नाद कि ब्यंदहि ब्यंद, 
नाद॒हि ब्यंद मित्रहि गोब्यंद *॥ आदि 
इन उच्च दशाओं तक पहुँचने के लिए जो परमतत्व के प्रतीक भी हैं, 
नाद तथा विदु की एकत्व साधना अपेक्तित है। यह मिलन-साधना स्वयं में 
“परमतत्व” का रूप नहीं है पर उस तक पहुँचने का साधन है। अतः श्री 
चतुर्वेदी जी का यह मत कि नाद और विंदु परमतच्व ब्रह्म के ही रूप हैं, कुछ 
अआ्रामक सा लगता है )। अधिक से अधिक वे “ह्माभास” ही कहे जा सकते हैं 
जिनके संयोग से ( विन्दु से ) सृष्टि-क्रम की “उतपत्ति! होती है--अश्मविन्‍्दु 
से सब उतपाती *। विन्दु का रूप, जैसा कि प्रथम संकेत किया गया, सूच्म है 
( नाद से ) और ब्रह्म तो इससे भी अधिक सूक्ष्म है। आदितत्व के रूप में 
विदु तथा ब्रह्म परस्पर पूरक हैं---ऐसा श्ात होता है । 
खसम 
खसम शब्द का प्रतीकात्मक इतिहास अत्यंत रुचिकर है, क्योंकि इसके 
अर्थ में अनेक नवीन तत्वों का समन्वय समयानुसार होता रहा है। सिद्धों ने 
इसे शून्य तत्व का प्रतीक माना है | डा० भारती के अनुसार सिद्धों ने 
गगनावस्था या शत््यावस्था का मानवीकरण खसम शब्द के द्वारा किया है "| 
संत साहित्य में खसम शब्द का अर्थविस्तार अपनी पूर्णावस्था में प्राप्त 


१--कवीर-ग्ंथावली, पू० १८६।२६७ | 

२--वही, एृ० १६८।३२६ तथा पृ० १६२ पर गोविंद निरंजन रामराया रस्प प्राप्त 
होता हट | 

२--कबीर साहित्य की परख, द्वारा परशुराम चतुर्वेदी, पृ० २४२ २४३ । 

४--कबी २-मन्थावली, पएृ० २८२।६ १ । 

५--सिद्ध साहित्य, पृ० ३६५ । 

होता है। यहां पर खसम” को अव्यक्त श॒त्यावस्था की अपेक्षा निकट के किसी 
संबंध के तौर पर ही ग्रहण किया गया है '। अतः सिद्धों ने जो शून्यावस्था 
को खसम के व्यक्त रूप के द्वारा व्यंजित किया, उसे ही संतों ने मानवीय संबंधों 
के द्वारा अधिक हृदयग्राही रूप में चित्रित किया | परंतु यह मानवीय रूप 
अत्यंत छीण है बधा-- 

कहु कबीर तेई नर भूले, 

खसम बिसारि माटी संग झरुल्ले ।* 

एक अन्य स्थान पर इसी भाव का प्रत्यक्षीकरण नीतिपरक प्रसंग में आया है-- 

कबीर फल लागे फरन, पाकन लागे आब । 

जाइ पहुंचे खसम को, जो बीच न खाई काव | 


परम तत्व रूप खसम का नाथों में जो “गगनोपम सुन्न समाधि), आकाश बहा, 
'सुनि-अकास” वाला रूप था, वही संतों में आकर मानवीय सम्बन्ध के साथ 
राम का भी संकेत करने लगा । कत्रीर नें खसम और राम की एकता इस 
प्रकार व्यंजित की है-- 

ते तो माया मोह भुलाना, खसम राम किनहूँ नहीं जाना ।* 
परन्त दूसरी ओर दादू ने राम का निवास शूत्य में मी माना है-- 


रहता समता राम है, सहज सुनन सब पास |" 


अतः कबीर का खसस शब्द जहाँ शूत्य भाव से युक्त सहज-राम का . 
पर्याय है, वहीं पर कबीर की सहज-राम की साधना में खसम का सहज रूप ही 
प्राप्त होता है । इसी सहज रूप खसम को कबीर आदि संतों ने पति, स्वामी, 
साहित्र, सां३ आदि रूपों में परिकल्पित किया है | इस प्रकार, संतों ने खसम 
को परमतत्व के रूप में ग्रह कर उसे गगनोपम का पुट देकर, अपनी अंत- 
दृष्टि से उसे सहज खसम” के रूप में मूलतः ग्रहण किया है। उसे और भी 
सहज! करने के लिए पति, स्वामी आदि रूपों में चित्रित किया है। खसम के 


व ल++लन-नक 


१--हिन्दुस्तानी : जैमासिकः ३० ३४ लेख भाग १६ अंक ४-अक्टूबर-दिसम्बर १६५८। 
२--कबीर-ग्न्थावली, पू० २६छा८ । । 
र--वहीं, पृु० २५६६६ । 
४--कबीर-ग्रंथावली, पृ० २२८१ । 
“श्री दादू की बानी, ए० ४२५6 ( सु० द्वि० ) । 

पति, स्वामी आदि रूपों में मुस्लिम प्रभाव माना जाता है, परन्तु यह एकांगी 
दृष्टिकोण है | 
श्द्त्य 

शून्य की स्थिति पर प्रथम ही संकेत हो चुका है । संतों ने शून्यपद या 
शूत्यावस्था को परमतत्व के रूप में भी ग्रहण किया है। उसे अपनी प्रेम-भक्ति 
की साधना के संस्पर्श से सहज रूप प्रदान किया है । सिद्धों ने जिसे 'महासुख 
का खोत माना, उसे संतों ने 'महारस? का पर्याय माना । यही कारण है कि 
संतों का सुन्न' अनेक अर्थों में प्रयुक्त हुआ है परन्तु इन सब रूपों में 'परसतत्वाँ 
की भावना न्यूनाधिक रूप से समन्वित ग्राप्त होती है । 

दाशंनिक दृष्टि,से शूल्य का अर्थ “आदितत्व! है, वह रूप, समय और 
आकाश की सीमाओ्रों से परे है| इसे हम शूत्यवादी द्शन ( ?79|050977ए 
० ५४०४४ ०+ '२०५४॥72768$ ) कह सकते हैं। परन्तु संतों का शूत्य- 
तत्व ऐसा नहीं है | उसमें निषेधात्मक अंश से कहीं अधिक निश्चयात्मक तत्व 
है। यही कारण है कि संतों ने शूत्य को 'शब्दरूप ब्रह्म! की उपाधि भी दी है । 
यह प्रवृत्ति, जैसा कि डा० भारती का मत है, नाथों में भी वर्तमान थी जिसे 
संतों ने ग्रहण किया ।” कबीर के नाद रूप का वर्णन-- 


फूटा कुंभ जल जलहिं समाना, यहु तत कथी गियानी ।* 


इसके अतिरिक्त कबीर और दादू में शुल्य की धारणा में सहज रूप! का 

योग प्राप्त होता है । कबीर ने कहा कि सहज की कथा ही न्यारी है । ऐसा ही 
न्यारा है यह सहज सुन्न भी, जहाँ पर साधक सद्शुरू की कृपा से रस का पान 
करता है | यह रस जिसका विवेचन “अमृत! के अन्तर्गत हो चुका है, संतों. 
का रामरस ही है । 
दूसरी ओर दादू का सहज-सुन्न प्रत्येक स्थान में व्यास है--- 

सहज सुनन सब ठोर है, सब घट सब ही मांहिं । 

तहां निरंजन रमि रहा, कोछ गुन ब्यापइ नांहिं॥े 





१--सिद्ध-साहित्य, पू० शेशृ८। 
२--कबीर-अंथावत्यी, पू० १०३।४४ | 
३--वही, पृ० १११७४ । 

४-“औ दाद को वानी, ए० ४२।५१। 

इस प्रकार, सहज-सुन्न की धारणा परमतत्ब के रूप में प्राप्त होती है, और 
'परमतत्त ब्रह्म” का वाचक शब्द है। इसी कारण से, दादू नें स्पष्ट शब्दों में 
#ून्य” और ब्रह्म का एकीकरण अपनी बानियों में किया है यथा--. 


ब्रह्म सुन्न तहं ब्रह्म है, निरंजन निराकार । 

नूर तेज जहँ जोति है, दादू देखनहार ।।* 
कबीर ने भी शपत्यावस्था को राम-नाम में लव लगानेवाला भी कहा है | 
परम तत्व रूप-शत्य की धारणा में निर्गुण तत्वों के साथ रूपात्मक तत्वों का 
सुन्दर समाहार निगंण बक्म, सुन्न मंडल, सहज सुन्न, अखंडमंडल आदि की 
कल्पनाओं में तिलवंदुल की भाँति याप्त होता है। 

शून्य एवं गगन के तात्विक भेद को “गगन? के प्रतीकार्थ में स्पष्ट किया 

गया है | गगनावस्था परमज्ञान की प्राप्ति में एक सोपान की तरह है । अतः 
जहाँ पर भी संतों ने सहज सुन्न से सृष्टि रूप वृक्ष का उदय माना है, वहाँ पर 
एक स्पष्ट रूपात्मक व्यंजना के ही दशन होते हैं--- 


सहज सुनन इक बिरवा उपजिआ, 

धरती जलहर सोखिया। 
कहि कबीर हड ताका सेवक 

जितु यहु बिखा देखिया ॥* 


सहज-सुन्न की धारणा में इन सभी तत्वों का न्यूनाधिक समाहार संतों में प्राप्त 
'होता है, पर कहीं-कहीं पर परमतत्व की धारणा में निषेधात्मक प्रणाली का मी 
सहारा लिया गया है | संत साहित्य के अध्ययन से यह पुष्ट हो जाता है कि 
संतों ने 'परमतत्व” का वर्णन करते-करते उसे अभिव्यक्तियों के माध्यम से परे 
ले जाकर उसे न्यारा भी कहा है| दाशंनिक विचारधारा में ऐसे निषेधपरक 
तत्व चिंतन को "नेति-नेति' कहा गया है| इसे ही पाश्चात्य दर्शन में 
4 ॥7977/6 8९४7८ ) या अनंत प्रत्यावर्तन कहते है जो “आदिकारणः 
(६ 778: (०0०७८ ) की धारणा को ग्रश्नय देता है । कबीर ने भी आदिकारण 
नी ऐसी ही कल्पना की-- 








१--श्री दादू की बानी ए० ४८ १२५ । 
२--कबीर-म्ंथावली, पू० २६१॥६१ । 
3--वही, पृ० १२ ६८।२०८ | 

कहे कबीर जहं बसहु निरंजन, 
तहां कछ आहि की सून्‍्य॑ |” 

सहज 

उपयंक्त सारे विवेचन में यदा कदा सहज शब्द का प्रयोग एवं विवेचन 
किया गया है जैसे सहज राम, सहजसुन्न, सहज हरिरस आदि । संतकाव्य की 
मित्ति एवं उसका दर्शन इसी सहज तत्व” पर आधारित है। संतों का 
सहज? मध्यम मार्ग का द्योतक है ओर समन्वय पर आश्रित तत्व-चितन का 
विषय है। अरस्तू के मध्यमा-सिद्धान्त ( 700८00986 07 १९०७० ) की 
भी यही स्थिति है । अरस्तू के इस सिद्धान्त के द्वारा यह दिखाया गया है कि 
सत्य गुण ( ५४४०८ ) की स्थिति वहीं पर सम्भव है जहाँ अधिकता 
( 5८८85 ) ओर न्यूनता ( 72676८7676ए ) के मध्य का माग ग्रहण 
किया जाय । यह सम्भव है कि अत्यधिक एक ओर जाने से नैतिक गुण का 
हास होने लगे अथवा दूसरी ओर अधिक कमी के कारण भी गुण का नाश 
होने लगे। अतः इससे बचने के लिए “मध्यस्थिति' का पालन करना ही 
अपेक्तित है । संतों में मध्यमार्ग का वाचक शब्द “सहज? भी दो विपरीत छोरों. 
के मध्य संतुलन करता प्रतीत होता है । 


सहज की परम्परा सिद्धों से नाथों में होती हुईं संतों में आई । सिद्धों में 
यह शब्द स्वाभाविक प्रवृत्तिमूलक मार्ग का द्योतक था। इसके अतिरिक्त सहज 
एक ऐसी साधना पद्धति का अर्थ भी ग्रहण करता था जिसमें पुरुषतत्व और 
शक्ति तत्व ( प्रशा और उपाय ) का समागम माना जाता था।* अतएव 
सहज शब्द सिद्धों में महासुख” अनुत्तर, बोघिसत्व” का वाचक शब्द माना 
गया । नाथों ने सहज को परमपद्‌ तथा ज्ञान के लिए,, परमतत्व के लिए. और 
योगसाधना की मिथुनपरक क्रिया के लिए. ग्रहण किया है । संतों ने नाथों की 
परम्परा को अधिकांशतः अपनाया है, फ़िर भी सहज के ग्रति उनका अपना हीः 
दृष्टिकोण है। 
योगपरक अथे 

संत साहित्य में हमें अनेक ऐसे स्थल प्राप्त होते हैं जिनमें 'सहज' का 

१--कबीर-ग्रंथावली, ए० १४३।१६४ । 


२--सिद्ध-साहित्य द्वारा डा० भारती, पृ० ३६८ । 
३--उत्तरी भारत की संद परम्परा द्वारा परशुराम चतुर्वेदी, पृ० ४३ । 

अयोग योग-साधना के संकेतार्थ किया गया है । इस शब्द का प्रयोग वच्रयानी 
तेद्धों की परम्परा से धूमिल रूप में मिलता है। योग-साधना में काया के 

अंदर ही समस्त ब्रह्मांड की स्थिति मानी गयी है | दादू ने सहज की दशा कुछ 
इसी प्रकार की मानी है-- 

दादू काया अंतरि पाइया, अनहृद वेनु बजाइ 

सहजे आप लखाइआ, सून्‍्य मंडल में जाइ॥ ' 
योगपरक अर्थ का संकेव कबीर में भी है यथा--- 

गंग जमन डर अंतरे, सहज सुन्न ल्‍यो घाट । 

तहां कबीरा मठ रच्या, सुनि जन जोबे बाट "॥ 
यौगिक साधना भें ओर कबीर आदि संतों में सहज के स्वरूप में अंतर है । 
सहज का अर्थ सिद्धों में मिथुनगरक ही था जिसका स्पष्ट उल्लेख संतों ने 
. कहीं पर भी नहीं किया है| एक स्थान पर कबीर ने शिव और शक्ति के 
मिथुनपरक रूप की व्यंजना की है जो अपरोज्ष अधिक है-- 

सीतरि थे जब बाहरि आया, सित सक्ती हे नाम घराया 7। 

यहाँ पर यह ध्वनित होता है कि परम आदितत्व ही दो रूपों--शिव और 
शक्ति--में विभाजित हो गया । इस प्रकार, यहाँ मिथुन-भाव की अभिव्यक्ति 
ग्राप्त होती है | मेरे विचार से संतों के सहज तत्व में मिथुनपरक शब्दों की 
परम्परा अत्यन्त क्षीण रूप में वर्तमान है, अपितु यह कहना अधिक उपयुक्त 
डोगा कि संतकाव्य में मिथुनपरक अर्थ का तिरोमाव पूर्णतया किया गया जिससे 
वह हमारी दृष्टि में स्पष्ट रूप से न आ सके | 


परमतत्व रूप में 

सहज! के उपयुक्त योगपरक रूप के साथ उसका ग्रयोग संतों ने परमतत्व 
ओर उस तक पहुँचने के लिए. साधना और किसी जीवन-पद्धति के अर्थ में 
किया है । मेरे विचार से सहज की भावना को इन दो विमागों में ( साधना 
व जीवन पद्धति ) विभक्त करना ठीक नहीं है, क्योंकि सहज का प्रयोग समन्तों 
ने समाधि और जीवन-पद्धति के अर्थ में अवश्य किया है, पर उनका यह 
अयोग किसी ध्येय ( सहज ) का साधन है, साध्य नहीं । ग्रतः सहज के परम 


१--श्री दादू की बानी, ए० ३६७२ 
२--कबीर-यन्थावली, १० १८३ । 
२--चही, ए० रडगारश।. 

तत्व रूप में साधना एवं जीवन-पद्धति का समावेश सहज को मानव-जीवन 
सापेन्ष कर देता है । 

कबीर और दादू ने सहज का प्रयोग उपयुक्त सभी अर्थों में किया है। 
दादू ने श्वास और ग्रतिश्वास में सहजराम की साधना को 'परमतत्व! का रूप 
ही माना है-- 


सांसे राम सुरते राम सबदे राम समाइ ले । 

अंतरि राम निरंतरि राम आतसराम ध्याइले !॥। 
'इस सहज रूप राम का साब्षात्कार सहज पद्धति के द्वारा ही होता है और तभी 
“उसका नूर एवं तेज सर्वकालिक जिन्‍्मय आनंद का खोत होता है--- 

आदि तेज अंति तेज, सहज सहजि आई । 

आदि नूर अंति नूर, दादू बलि बलि जाई "।। 
इसी प्रकार कबीर भी सहज को साधना एवं जीवन पद्धति के वौर पर मानते 
हुए,, उसे परमतत्व तक पहुँचने का माध्यम मानते हैं--- 

इंद्री पसरि सिटाइए, सहजि मिल्तलेगा सोइ । 


इस दृष्टि से, संतों का सहज उनके समस्त जीवन-दर्शन का मधु है--वह 
मध्यमा-मार्ग का परम द्योतक है। उनकी सहज-समाधि, सहज राम की साधना, 
सहज शील एवं स्वभाव, सहज अनूप तत्त'--सभी मध्यमा मार्ग पर आश्रित 
तत्व हैं, जिनके समष्टि रूप सें परमतत्व सहज? का प्रतीकार्थ समाहित है । 
मुद्रा 


सिद्धों की तांत्रिक साधना में “महामुद्रा' शल्य की उस स्थिति को कहते 

हैं जिसमें इस शूत्य तत्व को प्रशोपाय योग प्रणाली में नैरात्म-कालिका प्रश 
या महाऊुद्रा के रूप में ग्रहण किया जाता था *। इस महाझुद्रा प्राप्त साधक 
'की स्थिति महासुख ( महासुह ) चक्र में मानी जाती थी। आगे चल कर 
स्वयं बोद्धों में ही इस साधना का ( नारीपरक ) एक अत्यन्त कलुषित ए॑ 
वासनाएूर्ण रूप प्राप्त होता है | स्वयं सरहपा ने इसका धोर विरोध किया था 
क्योंकि नारी मुद्रा का जो प्रतिकार्थ था, उसे लोग भूलकर विलास एवं एंद्रिय 

१--स्वामी दादुदयाल की बानी, ए० ५१५।३७४ । 

२--स्वामी दादूदयाल की बानी, ए० ४४७२३७ | 

३--कबीर-अन्यावली, ५० २८२ । 

४--सिद्ध साहित्य, डा० धर्मवीर भारती, ए० ३३६ है। 

लोलुपता के चक्र में फँस गए "| सत्य में महामुद्रा, प्रशा और उपाय तथा 
शिव और शक्ति के मिलन का युगनद्धों आनंदपरक स्वरूप था जो भविष्य 
में निरा त्लरी ओर पुरुष के संभोग का द्योतक शब्दमात्र रह गया | 


कक 


संतों में 'मुद्रा' का प्रयोग अवश्य हुआ है । उसमें सिद्धों के साधना- 
परक अर्थ का सवंथा अभाव है| मेरे विचार से कबीर ने जो यदाकदा इस 
शब्द का प्रयोग किया है, उसका एकमात्र करण उसके पतित अर्थ के प्रति 
एक सचेतन प्रतिक्रिया थी जो कि उस समय भी अनेक इतर साधना प्रणा- 
लियों में प्रचलित थी | यह प्रतीक के अर्थ का पतन ही है जब कि उसके अर्थ 
में विस्तार न होकर, उसके रूढ् अर्थ में ही अनर्थ का समाहार प्राप्त हो | 
यही हाल मुद्रा का भी हुआ । देखिए, कबीर में मुद्रा का प्रयोग इसी भाव को 
समक्ष रखता है--- 

क्या सींगी मुद्रा चमकावे, क्या बिभूति सब अंग लगावे *। 
इस कथन में मुद्रा के प्रति ही नहीं, पर अन्य बाह्य क्रियाओं के अंधविश्वासीय 
रूप पर भी एक प्रकार का असंतोष ज्ञात होता है । परन्तु दूसरी ओर, संतों 
की मंडनात्मक प्रवृत्ति भी लक्षित होती है जब वे मुद्रा का सही ग्रतीकार्थ 
( तांत्रिक नहीं ) अपने ढंग से संकेत करते हैं जो संतों की अपनी अंतर ष्टि 
एवं समन्वयात्मक प्रवृत्ति ही कही जा सकती है--- 

सो जोगी जाके मन में मुद्रा 
रात दिवस न करई निद्रा १ 

यहां मुद्रा मन की वस्ठु है| वह मानसिक चेतना की अनुभूति है न कि केवल 
वाह्याडंबरों का उन्मत्त स्वरूप | वह एक ऐसी दशा है जहां पर साधक अह- 
निशि परमतत्व में निमग्न रहता है--वह सहज-समाधि की दशा में पहुँच 
जाता है। ऐसी सहजमुद्रा का वर्णन दादू ने एक स्थान पर किया है-- 


सहजे मुद्रा अलष अधारी, अनहृद सिंगी रहणि हमारी [४ 
अतणएव, यह कहना नितान्त भ्रामक होगा कि संतों ने मुद्रा शब्द का बहिष्कार 


 १--उत्तरी मारत को संत परम्परा, द्वारा परशुराम चतुर्वेदी, पृ० ४१ । 
२--कबीर-ग्रन्थावली, ए० ३०७।३५५ ! 
३--वही, पृ० १४८।२०५ । 
४--स्वामी दादुद्याल की बानी, पृ० ४५५-२३१ । 

किया है और केबल उसके कुछ पारिभाषिक शब्दों का ही प्रयोग किया है । 
उपर्यक्त उदाहरणों से यह विश्वास नि्मूल सिद्ध होता है । 
इसके अतिरिक्त संतों ने महामुद्रा साधना के कुछ पारिभाषिक शब्दों का 
प्रयोग किया है जिनमें 'जोगिनी' और डाइन? प्रसुख हैं । 
डाइन 
कबीर ने एक स्थान पर 'डाइन' शब्द का प्रयोग किया है, पर वह सिद्धों 
के अर्थ से सबंथा भिन्न है। कबीर ने डाइन शब्द को माया का वाचक शब्द 
माना है जो एक प्रकार से हीनरूप का परिचायक है--- 
इक डाइन मेरे मन में बसे रे । 
नमित उठि भेरे जीव को डसे रे। 
या डाइन के लरिका पांच रे। 
निसि दिन मोहिं नचावें नांच रे ।* 
यहाँ पर भी प्रतीक के अर्थ में एक प्रकार का हास ही हुआ है । 
जोगिनी 
कब्नीर को योगिनी एक प्रकार से शुद्ध चित्त की प्रतीक ही दृष्टिगव होती 
है जिसके जाश्त होने पर काम-क्रोध का नाश हो जाता है-- 
काम क्रोध दोझ भया पलीता 
तहां जोगिणी जागी।* 
जोगिनी की परम्परा भक्तिकाल में भी प्रचलित रही जिसका विवेचन यथास्थान 
होगा । 
वजञ्र 
वर्ज'ं शब्द का इतिहास भी ऋग्वेद से आरम्म होकर संतों तक आते- 
आते अनेक परिवर्तनों का भागी हुआ । रू की कल्पना का सार अग्नि है 
ओर अग्नि का मानवीकरण ही रुद्र देवता है | निधरदु ने रुद्र शब्द के पर्याय- 
वाची शब्दों की संख्या सोलह दी है जो कि वच्नदेव के रुद्रवाची नाम हैं। 
वे इस प्रकार हैं--विद्युत्‌ , नेमि, हेति, नमः, पवि, सूक, बृक, वध, वज्र, अक, 
कुत्स, कुलिस, तुज, सिम, स्वधिति, सायक और परशु । अतः प्रथ्वी से लेकर 
अंतरिक्ष तक जो अग्नि तरिद्वत्त के रूप में व्याप्त है, उसी का मानवीकरण यह 
१-क्वीर-ग्ंथावली, ए० १६८।-२२६ | 
२--वही, पृु० १११७४ । 
१२ 


श्ष्द ' “हिन्दी-काव्य में प्रतीकवाद का विकास 


रुद्रदेव या वज्रदेव है।' यहाँ पर शिव के एक रूप को रूुद्रदेव या वच्नरदेव भी 
कहा गया है जिसका संबंध सिद्धों से मी जोड़ा जा सकता है। सिद्धों में इस 
वज्र के स्वरूप को प्रज्ञा से जोड़कर उसे बोधिचित्त का प्रतीक बनाया गया । इस 
ग्रज्ञा की भावना सें शिव रूप का भी समाहार माना गया है। यही शिव रूप 
ही शक्ति! के साथ, आगे चलकर युगनद्ध” रूप में अवतरित हुआ । महासुख 
इसका भी लक्ष्य हो गया । सिद्धों के यहाँ शिव ओर शक्ति का युगनद्ध रूप 
बज्र की धारणा से संबंधित है । नाथों में इसका यह रूप नहीं प्राप्त होता 
है | सिद्धों की कमल-कुलिश साधना में इसी शूज्यवाचक शब्द 4वज्र' का रूप 
समन्वित है | संतों में आकर वज्र का यह अर्थ परिवर्तित हो गया । 

संतों में वेसे तो वच्र शब्द का प्रयोग यदा कदा प्राप्त होता है, पर 
अधिकांशतः उसका प्रयोग पारिमाषिक ही है। उसे संतों ने अपनी सहज प्रवृत्ति 
के कारण कुलिश, परशु एवं कठोर के अर्थ में मूलतः ग्रहण किया है जो 
निघण्ठध के विभागों में प्राप्त होते हैं | यथा-- 

धरे ध्यान गगन के मांहीं, लाए बज किवार । 
देखि प्रतिमा आपनी, तीनिडं भए निहाल ॥* 

अतः मेरे विचार से संतों का वज्र शब्द वैदिक अग्नि के प्रकारों एवं गुरों 
पर अधिक आश्रित तत्व है और उसका सम्बन्ध सिद्धों के “वज्र! से नितान्त भिन्न 
ज्ञात होता है । 
चजञ्जजाप 

सिद्धों के बद्रजाप और संतों के सहज-जाप में वही अंतर है जो ब्रह्म और 
ईश्वर में । सिद्धों के वज्जाप में नैरात्मजश्ञान का योग है, जब कि संतों के सहज 
जाप में राम नाम तत्व के सम्मिश्रणु से वह वैष्णव जाय! के समान हो गया 
है । श्री परशुराम जी ने इस जाप को नाथों के सो5हं के समकक्ष रखा है और 
कहा है कि यह क्रमशः 'शब्द-जोतिः में परिवर्तित होकर शून्य के अंधकार को 
दूर कर देता है ।* दूसरे शब्दों में नाथों का लोड परमतत्व पर आच्छादित 
अंधकार को दूर करता है, जिस प्रकार संतों का ऑंकार शब्द परमतत्व के 





१--उपनिषद्‌ चितन, ५० ८४-८६ द्वारा देवदत्त शास्त्री । 
२--उत्तरों भारत की संत परम्परा, पृ० ४० । 

, रे--बीजक, पृ० ४२५ | 
४--कबीर साहित्य की परख, पृ० २३१ । 

साबह्निध्य को प्राप्त कराने में सहायक होता है | संतों का सहज जाप राम तत्व 
की वरह द्वेताद्रेतविलक्षण है और इसी से कहीं-कहीं पर संतों ने इसे अजपा 
जाय की संज्ञा दी है। हठयोग का महत्व संत काव्य के लिए एक दृष्टि से 
अत्यन्त महत्वपूर्ण है | वह दृष्टि है अजपा जाप की और उससे सम्बन्ध रखने 
वाली सहज या सहज समाधि की । इस अजवा जाप का विकसित रूप हो सहज 
समाधि है | यह समाधि जागणत समाधि है | * 


संतों का सहज जाप ऐसा विलक्षण जाप है जो द्रष्टव्य नहीं है । वह 
निरन्तर साधक के रोम-रोम में चला करता है | वह एक प्रकार से चेतन और 
अचेतन का अतिचेतन में लय है | इसे हम जप-समाधि की संज्ञा भी दे सकते 
हैं | इसी तथ्य की प्रतिध्वनि कब्वीर के इस कथन में प्राप्त होती है कि जिस 
ग्रक्ार सुरति निरति की निरवलम्ब स्थिति में समा जाती है, उत्ती प्रकार अजया 
में जाप भी-- 


सुरति समांणी निरति में, अजपा मांहीं जाप ।* 
एक अन्य स्थान पर कबीर ने ब्रह्म-अशि को शरीर में प्रज्वलित करने के लिए 
अजपा जाप और उनन्‍मनी तारी का संकेत किया है--- 
ब्रह्म अगनि काया परजारी, अजपा जाप उन्मनी तारी ।* 
दादू की वाणी में जहाँ पर भी “नमों निरंजन! का प्रयोग हुआ है वहाँ पर 
अपरोक्ष रूप से उन्होंने अजपा जाप की ओर संकेत किया है । 
उपयुक्त सभी उदाहरणों में सहज जाप के वे सभी तत्व निहित हैं जो 
अजपा जाप की भावना को स्पष्ट करते हैं | इसी अजपा जाप की सहज भावना 
में शून्य, राम नाम तत्व का, निरति और ब्रह्म-अग्नि का संयोग हुआ है। परंतु 
यहीं पर संतों की अजपा जाप की धारणा का अंत नहीं हो जाता है, उसमें 
एक अन्य तत्व का समाहार प्राप्त होता है और वह है ब्रह्म का बाचक शब्द 
“अआ्रोंकार! | 
संत बानी में ओंकार का प्रयोग अजपा जाप की तरह हुआ है | उपनिषदों 
में ओऑंकार (ऊं) ब्रह्म का वाचक नाम है (प्रतीक ) जो ब्रह्म की उच्चतम 
अभिव्यक्ति है। यही कारण है कि उपनिषदों में ओंकार का महत्व नामी 
१--हिन्दी साहित्य दे० लेख संतकाव्य, द्वारा डा० रामकुमार वर्मा, पृ० २६० । 
२--कंबीर-ग्रन्थावली, पृ० १४२३ । 
२३--वही, २० (शुदा२०४। 

( ब्रह्म ) से कहीं अधिक माना गया है ।* दादू ने स्पष्ट शब्दों में कहा है कि 
आदि-शब्द ( परत्रह्म ) ही ओंकार है-- 
आदि सबद ओंकार है, बोले सब घट मांहिं।* 

आकार का प्रथम वर्ण अकार निगंण ब्रह्म का प्रतीक है जो आदि शब्द का 
रूप कहा जा सकता है। ओंकार के द्वारा ही सृष्ठि ओर प्रलय के दोनों कार्य 
होते हैं | जिस ग्रकार जिमूर्ति में ब्रह्मा, विष्णु और महेश का एकीकरण होता 
है, उसी प्रकार ४» में इन तीनों तत्वों का संकेत प्राप्त हो जाता है जिसका पूर्ण 
विवेचन हो चुका है |* 

इस प्रकार सम्पूर्ण विवेचन का निष्कर्ष रूप इस प्रकार एक वाक्य में रखा 
जा सकता है--संतों का सहज जाप उस अतिचेतन घरावल का रूप है जहाँ 
निरवलम्ब स्थिति के साथ, भाव भगति का सुन्दर सम्मिश्रण है ओर जहाँ 
आकार का समाहार निरवलम्ब स्थिति का पूरक तत्व मासित होता है । 


नवीन शब्द-प्रतीक क्‍ 
उपयुक्त समी प्रतीकों का स्वरूप या तो परम्परा का पालन है या उस 
परम्परा में नये तत्वों का समाहार करना है। इस दिशा में संतों को अत्यन्त 
सफलता मिली है | इस प्रकार उन्होंने प्रतीक के ज्षेत्र को एक अत्यन्त व्यापक 
अर्थ-संदर्भ का वाहक बनाने का प्रयत्न किया है। यही बात उनके उन 
प्रतीकों में भी प्राप्त होती है जो उनके अपने निजी हैं जेसे 'लीला तत्व” और 
नाम तत्व” जिनका विवेचन अपेक्तित है । 


लीला तत्व 
'लीला' शब्द की परम्परा अत्यन्त प्राचीन है ओर साथ ही उसका अर्थ भी' 
अत्यन्त व्यापक क्षेत्र की व्यंजगा करता है। जहाँ तक लीला? शब्द के रूढ 
अथ्थ का प्रश्न है, वह कृष्ण और रामलीलाओं से ही ग्रहण किया जाता है । 
एक प्रकार से लीला को सगुण धारा के व्यक्त वषुधारी परब्रह्म रूप विष्णु की 
केलि-क्रीड़ाओं का वाचक शब्द माना जाता है, यह दूसरी बात है कि फिर हम 
उन लीलाशथों को तात्विक अर्थ में भी ग्रहण करें | अतः इसे मैं सीमित अर्थ 
ही कहूँगा, जो किसी शब्द विशेष को इतना अधिक एक अर्थ में आबद्ध कर दे 

१-दे० अध्याय प्रथम, उपखंड “ग' में ओंकार का पूर्ण विवेचन । 
९--श्री दादुदयाल की बादी, ए० १६७१२ (.सु० दवि० ) । 
र--दें० पीछे अध्याय प्रथम, उपखंड “श? में त्रिमू्ति का विवेचन |. 

कि वह अन्य अर्थों को अपने अंदर समेट न सके | परन्तु संतों ने इस लीला 
शब्द का प्रयोग इस सगुण अर्थ से परे भी किया है और उसे एक व्यापक 
अर्थ प्रदान किया है । 
राम अथवा ऋण भक्त कवियों ने लीला शब्द को ब्रह्म के वपुधारी रूप के 
ऐसे कार्य-कलापों के अर्थ में ग्रहण किया है जिसकी नित्य लीला इस धरती 
पर हुआ करती है । यहाँ पर लीला का क्षेत्र व्यक्त है, गुणमंय है। दूसरी ओर 
संतों का लीला तत्व अत्यन्त रहस्यमय है | यदि उसका रूप कहीं पर भी संगुसु 
भक्त कवियों की माँति ग्रात्त होता है तो वहाँ पर भी लीला की भावना का वह 
रूप नहीं है जो कि सगुण कवियों में द्रष्टव्य है | उसमें चिंतन एवं मनन का 
निर्गशपरक रूप ही अधिक है और उसकी धारणा में एक प्रकार से रूप और 
अरूप के मिश्रित तात्विक निर्देश हैं| दादू का यह वन देखिए--- 
घटि घटि गोपी, घटि घटि कान्ह | 
घटि घटि राम, अमर अस्थान ।। 
कंज केलि तहां परम बिलास, सब संगी मिलि खेले रास । 
तहां बिन बैना बाजै तूर, बिगसे कंबल चंद अरु सूर ।॥।* 


यहाँ पर दादू ने ऋष्ण, गोपी आदि कुछ नाम सगुण कवियों की भाँति तो 
अवश्य लिये है परन्तु इन सब का केलि स्थान पिंड” ही है--यहाँ तक कि 
राम भी उसी म॑ समाहित है। दूसरे शब्दों में, लीला की धारणा में योग- 
दर्शन का मूल तत्व पिंड में ही ब्रह्मांड! का सुन्दर समन्वय प्राप्त होता है । 
जहाँ पर दादू यह कहते हैं “तहाँ बिन बैना बाज तूर, बिगसे कंवल चंद अर 
सूरः वहाँ पर तांत्रिक साधना से उत्पन्न सहजानन्द या सहजानुभूति ( वूर ) की 
ध्वनि निकलती है ) इसी प्रकार कबीर ने भी लीला विस्तार का वर्णन किया है 
और उसे आनंद का खोत माना है-- 

लीला ते तो आहि आनंद स्वरूपा, 

गुन पल्लव बिस्तार अनूपा। 

ओ खेले सब ही घट मांहीं 

दूसरे के लेषे कछु नांहीं।* 


यहां पर लीला का अर्थ सृष्टि प्रसार भी ध्वनित होता है जो आनंदस्वरूप है, 


१--खामी दादूदयाल की बानी, पद्‌ ४०७, पृ० ५२७-४२८ | 
२--कबी२-गंथावली, पूृ० २२६-३ । हा 

चिद्‌ स्वरूप है| शैव-दर्शन में आनंद की उत्पति उसी समय मानी गई है 
जब मानव व्यापारों और प्रकृति में समरसता का रूप मुखर होता है। इसी सम- 
रसता पर आश्रित आनंदतत्व का पुट, संतों की लीला-भावना में प्राप्त होता है। 
जहां तक आनंदतत्व का सम्बन्ध है, कृष्णमक्त कवियों में भी इसका उदात्त 
रूप मिलता है | अतः, कबीर आदि ने लीला की भावना में तांजिक तत्तों 
का एक ओर और सष्टि प्रसार के तत्वों का दूसरी ओर समन्वय करके, उसे 
निर्गण एवं निराकार तत्वों का वाहक बनाया है। इस कथन का एक स्पष्ट 
रूप कबीर की इस पंक्ति में मुखर हो जाता है-- 
घट मंहि खेले अघट अपार ।* 

अधट रूप परमतत्व की लीला अपार है--नित्य है, वह मानों स्वयं अपने से 
ही खेलता है ओर इच्छानुसार अपने “खेले! को फिर अपने में ही समेट 
लेता है | इसी भाव की प्रतिध्वनि गीवोक्ति 'कालोइस्मिः है | इन सब तात्विक 
निरदशों से यह स्पष्ट हो जाता है कि कबीर का लीला तत्व--उसका अधघटो 
का 'घट में विस्तार ओर फिर उस विस्तार का अघट में निलय--सफ़ी विचार- 
धारा एवं गीता की विचारधारा से साम्य रखता है । इसी विचार की अमि- 
व्यक्ति कबीर ने ओर भी स्पष्ट शब्दों में की है-- 


इनमें आप, आप सबहिन में, आप आपस खेले | 

नाना भांति प्यंड सब भांडे, रूप धरे धरि मेत्ले । 

सोच बिचारि सबे जग देख्या, निरगुण कोई न बताबै-- 

कहे कबीर गुणी अरु पंडित, मिलि लीला जस गात्रै ॥* 
अतः इस नित्य परिवर्तन के पीछे जो शक्ति काम करती है, जो उसे एक 
निश्चित नियम के द्वारा कार्यान्वित करती है, वही संतों का अघट है, अलख 
हे ओर निगंण राम है। कबीर आदि ने लीला के द्वारा सृष्टि की उत्पत्ति 
विकास और लय की अकथ-कथा” का ही वर्णन किया है। खेलनेवाला 
तो स्वयं अव्यक्त है पर उसकी लीला तो व्यक्त है। लीला की अकथ कथा का 
चित्र दादू ने खींचा है--- 


के यहु तुम्हको पेल पियारा, 
के यहु भाव, कीन्ह पसारा | 


१--कबीर-ग्रन्थावली, पृ० ३०३।१३४ । 
२--ही, ए० १५१।१८६ | 

यह सब दादू अकथ कहानी, 
कहि समुझावो सारंगपानी ।* 
कबीर ने भी स्वर में स्वर मिलाया-- 
लीला अगम कथे को पारा, 
बसहु समीप कि रहो नियारा ।* 
संतकाव्य में सहजतत्व एवं उसकी साधना का विशेष स्थान है। निष्कर्ष 
रूप में, सहज परमतत्व का ही रूप है? जो हरि या राम का परम' स्वरूप है । 
अतः हरि की लीला भी सहज रूप है, क्योंकि वह” स्वयं ही सहज है | इसी 
से कबीर ने एक स्थान पर कहा, “सहज रूप हरि खेलन लागा' ।* इसी से 
संतों की लीला को 'सहज-लीला? कहना अधिक उपयुक्त होगा जिसमें भक्ति- 
योग, सूफी प्रेम-साधना और सृष्टि विषयक मान्यताओं का समन्वय है । 
नाम तत्व : 
भक्ति साधना के तीन माध्यम, माने गए हैं--नाम, रूप ओर गुण । 
एक साधक अपने साध्य या आराध्य की अनुभूति या तो “नाम? या 'सुमिरन 
के द्वारा करता है या किसी विशिष्ट आकार (रूप) का ध्यान करता है अथवा 
उसके गुण का कथन, श्रवण एवं मनन करता है। संतों की नाम-साधना में 
निर्गंण तत्वों का योग अधिक है। उनका ,नाम-तत्व कोई विशेष रूपधारी 
व्यक्ति का बोधक शब्द नहीं है पर वह अरूप एवं निराकार तत्व का ही 
बोधक है। 


नाम तत्व का स्पष्ट संकेत हमें वैदिक साहित्य में भी प्राप्त होता है। 
वहाँ पर स्पष्ट शब्दों में नाम? का नामी? से अधिक महत्व प्रतीत होता है ।* 
इसी नाम तत्व के प्रति भगवान्‌ श्रीकृष्ण का कथन है--- 


सतत कीतेयन्तो मां यतन्तश्च हृद्ब्रताः । 
नामस्यन्तश्च मां भक्तया नित्ययुक्ता उपासते ॥* 


१--स्वामी दादुृदयाल को बानी, ए० ४५६, पद २३५ । 
२--कबौर-यन्थावली, एृ० २२७ । ु 

३--दे० पीछे इसी उपखंड में “सहज” के विश्लेषण के अन्तर्गत । 
४--कबीर-अन्थावली, १५७॥२०० । 

५--दे० प्रथम अध्याय उपखँड “ग? मैं, ब्रह्मप्रतीक' १ 
६--श्रीमद्भगवद्गीता, राजशुद्य योग, पृ० ३१८१४ । 

अर्थात्‌ जो दृठ़्त्रती हैं, जो समस्त क्रियाओं को मेरी सेवा में लगाते हैं, जो 
सतत मेरे नाम का कीर्तन करते हैं और जो भक्तिपूवक अपने को मुझे समर्पित 
कर देते हैं वे व्यक्ति मेरे चरणों से लगे हुए सदा मेरी उपासना करते हैं ।? 
इस कथन में नाम तत्व को वद आधारशिला सुरक्षित है जिस पर संतों तथा 
भक्तों ने अपने नाम-तत्व का विकास किया है। संतों ने भी नाम को नामी 
से अभिन्न माना है। यही कारण है कि संतों ने जहाँ पर नाम को 'परमतत्व', 
ब्रह्म, राम, निरंजत आदि के साथ जोड़ा है वहां उनका एकमात्र ध्येय यही 
ज्ञात होता है कि वे नाम ओर नामी के अमभेदत्व को प्रदर्शित करना चाहते 
: हैं। यहाँ पर वे नाम को या तो परमतत्व के समकक्ष रखते हैं या उस तत्व 
तक पहुँचने के माध्यम रूप में रखते हैं अथवा कहीं कहीं पर “नाम! को सबसे 
महान घोषित करते हैं | 
परमतत्व से समानता को व्यंजित करने वाले अनेक पद दादू ओर कबीर 
में प्राप्त होते हैं यथा--- 
कहे कबीर राम नाम न छांड़ीं 
सहजे होइ सो होइ रे | 
कहीं कहीं पर कबीर ने “नाम! में समा जाने की स्थिति को सन्त! में लवलीन 
होने के समान कहा है । इसी प्रकार दादू ने भी राम नाम का वर्णन 
किया है-- 
राम नाम उपदेस करिं, अगम गवन यह सैन ।* 
इन सभी उदाहरणों के द्वारा नाम! को परमतत्व के समकक्ष ही ग्रहण 
किया गया है | वह ऐसा तत्व है जो जल और थल, पिंड और बद्मांड में 
व्याप्त है । उसकी सुमघुर मंकार सुनकर साथक सम्पूर्ण सृष्टि से तथा अपने 
आराध्य से एकात्म माव की अनुभूति प्रात करता है। बह तह्लीनता के क्षणों 
में नूर का, तेज का और ज्योति का परम साक्षात्कार प्राप्त करता है | इतनी 
है शक्ति इस नाम! में, तभी तो दादू ने कहा-- 
नूर दिषावे, तेज मिलाबै, जोति जगाबै नाएउं रे । 
सब सुखदाता अमृत राता, दादू माता नाउं रे ।३ 





१--कबीर-ग्रन्थावली, पृ० २६६१४ । 
२--श्रीदादू की बानी, ए० ॥। 
२३--स्वामी दादूदयाल की बानी, ए० ४७घ४॥२७१ | 

अतः नाम ही ऐसा तत्व है जो साधक को परम जोति और नूर के समीप 
यहुँचाने में सहायक होता है। नाम ही ऐसा साधन है जो साध्य के ऐश्वर्य 
को प्रकट करता है। “नाम” संतों का सब कुछ है---उसके बिना राम का, 
ब्रह्मशान का, अल्लाह का, निरंजन का, शत्य का--तीनों लोकों के तत्व या 
सार का ज्ञान असंम्भव है । इन सब की अनुभूति कराने वाला यही नाम- 
तत्व है । संत कबीर के लिए नाम का महत्व ऐसा ही है-- 


नाउं मेरे खेती, नाउं मेरी बारी । 

भगति करी मन सरन तुम्हारी । 

नाउं मेरे माया, नाउं मेरे पूजा ।! आदि 

परम तत्व के साक्षात्कार में जहाँ एक ओर “नाम” साधक का सहायक 

होता है वहीं पर वह नामी का रूपान्तर भी साना गया है। नाम तत्व के 
समष्टि अर्थ में इन दोनों तत्वों का समन्वय स॒तों ने किया है। नाम! को . 
इतना उच्च स्थान देते हुए मी संतों ने अपनी साधना में उसे व्यक्ति सापेक्ष 
भी रखा है, यह नहीं कि नाम को व्यक्ति से परे कर दिया हो । वह तो प्रत्येक 
मनुष्य की सीमा की सापेछता में प्रकट होता है-- 

अपनी अपनी हद में, सब कोई ल्ेबे नाडं, 

जो लागे बेहद सो, विनकी में बलि जाउं ।* 

( घ) उल्टवासियों की प्रतीक योजना 
आधार एवं ज्षेत्र 
उल्ट्वासियों का शाब्दिक अर्थ यही है कि किसी धारणा, भाव या विचार 

को इस विधि से रखना कि वह जिन माध्यमों के दारा अभिव्यक्ति को प्राप्त 
हों, वे नितान्त अस गत एवं अतार्किक हों जो लोकिक धरातल पर अघटित 
तत्व ज्ञात हों । उल्टवासियों का आदि खोत उस धारणा पर आश्रित है जिसे 
योग की संशा दी गयी है। योग ( हठयोग ) के आठ अंग साने गए हैं--- 
यम, नियम, आसन, प्राणायाम, प्रत्याहार, धारणा, ध्यान और समाधि। 
उल्वासियों के रहस्य को समभने के लिए. इन अंगों में अ्रत्याहार! का विशेष 
महत्व है । प्रत्याहार में इंद्रियों को वहिर्मखी करने की अपेज्षा अंतमंखी करने 


१--कबीर-ग्ंथावली, पृ० २७४।२३ । 
२--भी दादूदायाल की बानी, ए० २०८१ (सु० छि०) । 

की आवश्यकता है| इस अंत्मृखी प्रद्त्ति को उलगठ जाना? भी कहते हैं । 
इस क्रिया में वाह्य रूपराशि की वस्तुएँ, घटनाएँ एवं पदार्थ अंतरतम में 
आकर 'उल“० जाती हैं | सांसारिकता उलट कर आध्यात्मिकता में परिणत हो 
जाती है |' इस प्रकार उल्ट्वासियों का क्षेत्र तात्विक है, चाहे उनका बाह्य 
रूप कितना ही अतार्किक क्‍यों न हो £ 

उल्टवासियों के प्रति एक आतज्ञषेप यह लगाया जाता कि कबीर की 
उल्ट्वासियाँ उनके सिद्धान्तों को यथार्थतः समझने में बाधक सिद्ध हुई हैं ।* 
तथ्य तो यह है कि इन उल्ट्वासियों की भावमंगिमा अवश्य दुरूह है पर 
उनका सही अर्थ निकल आने पर, वे किसी भी दशा में संत-सिद्धान्तों के 
विरुद्ध नहीं पड़ती हैं | यही नहीं वे उनकी मान्यताओं की प्रतिध्वनि सी लगती 
हैं | ब्रह्म माया आदि के प्रति उनके जो विचार हैं, समाजिक रूढ़ियों और 
संप्रदाओं के प्रति जो उनका विंद्रोह है ओर योगिक क्रियाओं के प्रति जो 
उनकी मान्यता है--इन सब का स्वरूप, स्पष्ठ रूप से, उल्य्वासियों के द्वारा 
समझा जा सकता है | 


उल्ट्वासियों की परम्मपरा का स्वरूप अत्यंत प्राचीन है। इनका रूप 
हम वैदिक साहित्य में यदा-कदा प्राप्त कर सकते हैं । ऋग्वेद में देवमाता 
अदिति' की वंदना में कहा गया है कि अदितियौरदिविरन्तरिक्षमदिति माता 
स पिता सपुत्रः +॥ अर्थात्‌ अदिति माता है, पिता है, अदिति माता-पिता की 
पुत्री भी है । अदिति का माता तथा पुत्री होना असंगत नहीं है। इसका एक 
तात्विक अर्थ है | यह कहना श्रत्यंत दुलंभ है कि जगत्पिता एवं जगन्माता 
में प्रथ' कौन आया ? अदिति तथा अन्य प्राचीन देशों की अदिति के समान 
देवियों ने अपने पुत्र तथा पिता को ही अपना पति माना है। ऋग्वेद में दक्ष 
अदिति के पुत्र होकर भी अदिति के पति हुए तथा साथ ही पिता भी । ऐवरेय 
ब्राक्ण में तथा अन्य ग्रन्थों में आदि पुरुष प्रजापति ने अपने शरीर से ही अपनी 
युत्री उत्पन्न की ओर फिर उसे अपनी पत्नी बनाया ।* यह पुत्री तथा पुत्र से 
विवाह करने की प्रथा का प्रचार स्वाभाविक था क्योंकि यदि सृष्टि का आरम्म 


१--हिन्दी साहित्य, ले० संतकाव्य द्वारा डा० रामकुमार वर्मा, पृ० २३७। 
२--हिन्दी काव्य मैं नियु ख॒ सम्प्रदाय, द्वारा डा० बड़थवाल पृ० ३७५ । 
३--ऋग्वेद १८६१० उद्धत हिन्दू घामिक कथाओं का भौतिक अर्थ, पृ० १४ 
४--हिंन्दू कथाओं के मोतिक अथे, द्वारा त्रिवेणी प्रसाद, पृ० १५ | 

प्रजापति का इसी प्रकार का वर्णन उपनिषद्‌ में दे० पीछे, अध्याय १ में + 


संत काव्य में प्रतीक-योजना श्व्य्छ 


किसी पुरुष देवता से हुआ तो क्लिर उसकी स्त्री भी उसके द्वारा निर्मित उसकी 
पुत्री ही हुई | इसे ही फ्रायड ने “ओडीपस? ग्रंथि कहा है जिसका विवेचन 
अध्याय द्वितीय में हो चुका है| इसी प्रकार यदि सृष्टि का आरम्भ किसी स्त्री 
शक्ति से हुआ तो उस स्त्री के पति उनसे उत्पन्न उनके पुत्र हुए | ये सब संबंध 
मिथुनपरक तत्व पर आश्रित हैं क्योंकि सृष्टि का रहस्य इतना निगूढ़ है कि 
उसको व्यक्त करने के लिए. ऋग्वेदादि ग्रन्थों में ऐसी अदूझुत कल्पनाएँ की 
गई हैं। इसी कारण, इन उल्वासियों को डा० रामकुमार वर्मा ने अर्थ विपर्यय 
रूपक या प्रतीक रूपक की संज्ञा दी है !। फ़ारसी में भी ऐसे अथ्थविपर्यय रूपकों 
का स केत प्राप्त होता है | इन उल्य्वासियों के प्रति फ़ारसी के कवि इजुलफ़रीद 
ने अपने रेश्कवें गीत में कहा है कि इन प्रतीक-रूपकों का भाव 
सामान्य भाषा में केसे कहा जा सकता है! मुस्कान शब्दों सें केसे बाँधी जा 
सकती है ।* 

संतों ने (विशेष्तया कबीर ने) अपने काव्य में इन अथविपर्यय रूपकों का 
ग्रत्यधिक प्रयोग किया है। इनमें मानवेतर प्राणियों एवं पदार्थों की योजना 
( मानवीय सबंध भी ) अनेक अतार्किक रूपों में प्राप्त होती हैं । इन उल्टवा- 
सियों में कुछ प्रतीक योजनाएँ. योगपरक हैं, कुछ तालिक चिंतन पर आश्रित 
हैं, कुछ उपदेशात्मक हैं और कुछ मानव एवं संसार पर आधारित हैं । 

(१) योगपरक उल्टवासियों में प्रतीक योजना 

सुरति-शब्द-योग के प्रतीकों पर प्रथम ही विचार हो चुका है । कबीर ने 
योगपरक उल्य्वासियों में उन्हीं प्रतीकों के अर्थों को प्रकट करने के लिए उल्टी 
पद्धति का सहारा लिया है । 

उदाहरण स्वरूप कबीर का एक पद लें-- 


. जल को मछरी तखरि बिआई। 
देखत कुतरा ले गईं बिलाई।। 
तले रे बेसा- ऊपरि सूला। 
तिस के पेडि लगे फत्न फूला।॥ 
घोरे चरि मैस चरावन जाईं। 
बाहरि बैलु गोनि घरि आई।॥। 





१--हिन्दी साहित्य भाग २, लेख संतकाव्य डा० वर्मा, पृ० २३६ । 
२--वही, भाग २, वही, पृ० २३६ । 

कहत कबीर जु इस पद बूमे। 
राम र्मत तिसु सभ किछु सूके ।॥।* 


यहाँ पर योगिक क्रिया का वर्णन मानवेतर प्राणियों तथा पदार्थों के द्वारा 
हुआ है । यौगिक क्रिया का मूलाधार कुंडलिनी है जो परट्चक्र भेदन कर मेरुदरड 
तक पहुँचती है। इसी का संकेत यहाँ किया गया है कि जल की मछरी (कुंड- 
लिनी) अपनी क्रियात्मक शक्ति से तरुवर ( मेरदए॒ड ) को जनती है | आँखों के 
सामने ही कुत्ते (जीवात्मा जो अज्ञानी है ) को बिल्ली ( माया ) उठाकर ले 
गईं जो सावा की शक्ति और उसके सामने जीव की निर्बलता की सुन्दर 
व्यंजना करता है। एक वृक्ष है ( सुपुम्ना नाड़ी ) जो नीचे तो बैठा हुआ है 
अथवा जिसके नीचे तो पत्ते हैं और ऊपर जड़ें हैं, ऐसा पेड़ फल फूल से 
परिपूर्ण है ( चक्र और सहलद्ल कमल ) । घोड़ा / मन ) तो संसार की विषय 
वासनाओं को अहण ( चरता ) करता है और तामसी ब्त्तियाँ ( मैंस ) उसे 
इन विषयों की शोर अग्रसर करती हैं | बैल ( पंच प्राण ) तो बाहर ही खड़ा 
रहता है और गोनि घर के भीतर ( स्वरूप सिद्धि ) स्वयं चली जाती है। 
इसका अर्थ यह हुआ कि पंचप्राण ( इंद्रियाँ ) तो बाह्य जगत में निमस्न रहते 
हैं ओर मन के अन्दर जो परमतत्व की स्वरूप सिद्धि है, वह जीव के अशन 
के कारण, उससे अलग ही रह जाती है | इस प्रकार कबीर का कहना है कि 
जो व्यक्ति इस पद में आये हुए प्रतीकों का मनन करेगा, वह ईश्वर में रमण्‌ 
करेगा अर्थात्‌ उसे अपनी स्वरूप सिद्धि होगी | इसी प्रकार का एक अन्य पद्‌ 
भी है जिसमें कबीर ने गंगा ( इड़ा ) का समुद्र सोखना, चंद्रमा ( अम्ृत्ाव ) 
का सूर्य को ग्सना ( विषैले तत्वों का तिरोमाव करना ), नवग्रिह ( नवद्वार ) 
की अधिकार में करके जोगिया ( जोगी ) का बैठना और बस्बई ( कुडलिनी ) 
का सरग ( सहल्तकमल ) तक जाना--इन संब योगपरक क्रियाओं का 
प्रतीकात्मक निदश है ।* 

इन योगपरक प्रतीकों का रूप तो अवश्य योग से संबंधित है, पर संतों ने इनका 
प्रयोग एक प्रकार से सहज-समाधि के पूरक रूप सें ही किया है | सूक्ति रूप में 
योग पणाली का वर्णन कबीर ने एक स्थान पर किया है यथा, धरती का 
3 मल जब व 
.._ १--संत कबीर सम्पादक डा० रामकुमार व्मो, ए० ११२२२ (प्रयाग-१६ ४२) | 

२--कबीर-अंथावली, पृ० ४७-१ ७६ । हे 


संत काव्य में प्रतीक-योजना श्ध्य्€्‌ 


उलट कर आकाश को भेदना ( बहारंत्र प्रवेश" ) जो सत्य सें योग की क्रिया 
का संकेत है | 
(२) वात्विक जल्टवासियों में प्रतीक-योजना क्‍ 
कबीर आदि सन्‍्तों में कुछ ऐसी उल्य्वासियाँ प्राप्त होती है जो मानव से 
संबंधित हैं और कुछ ऐसी भी हैं जो तत्वचितन पर आश्रित हैं। जहाँ तक 
इन ताल्विक उल्य्वासियों के प्रतीकों का सम्बन्ध है जो माया, जीव, ब्रह्म और 
संसार के द्योतक हैं---उनका निर्वाचन मुख्यतः दो उपवर्गों में किया जा सकता 
है | प्रथम, वह वर्ग है जिनमें मानवीय संबंधों का एक अद्यृत अतार्किक रूप 
है और दूसरे वर्ग में मानवेतर प्राणियों के द्वरा ताल्विक रूप की व्यंजना 
प्रस्तुत की गयी है । 


मानदीय संबंधों के प्रतीक 

जैसा कि प्रथम संकेत किया गया, संतों ने सृष्टि एवं जगत्‌ के रहस्य 
को समझाने के लिए ऐसे मानवीय संबंधों का आयोजन किया है जिसके द्वारा 
ब्रह्म, माया, जीव आदि के रूपों पर और उनके सम्बन्धों पर प्रकाश पड़ता 
है । यह क्षेत्र मूलतः मानवीकरण का है। कबीर का एक पद लीजिए-- 


जोइ खस्मु है जाइआ । पूति बापु खेलाइआ । 
वितु खवण खीर पिलाइआ । 

देखहु लोगा कलि को भाड। 

सुति मुकलाई अपनी माउ ।* 


यहाँ पर खसम ईश्वर का, जाया ( स्त्री ) माया का, पुत्र अज्ञान का, बापु मन 
का और माता माया का प्रतीक हैं। यहाँ माया को सृष्टिपरक शक्ति का रूप 
दिया गया है, क्योंकि बिना माया के ईश्वर या देवता रूपों की सृष्टि असम्मव 
है। इसी की अभिव्यक्ति कबीर ने यह कहकर किया है कि स्री ( माया ) ने 
अपने स्वामी ( ईश्वर अर्थात्‌ देवताश्रों के अनेक रूपों ) को जन्म दिया | 

सृष्टि तत्व का मूलरहस्य मिथुनपरक है जेसा कि प्रथम अध्याय में संकेत 
किया जा चुका है । इसी मिथुन भाव को रुन्तों ने मानवीय रूपों के अनहोने 

संबंधों के द्वारा भी प्रदर्शित किया है। कबीर की यह पंक्ति-.. 


१--बीजक, पृ० ७२ शब्द २। 
२--संत कबीर, डा० वर्मा पृ० २३२३ । 

एक अचन्सा हम ऐसा देखा जो बिठदिया ब्याहल बाप ।* 
स्वयं उपनिषदों में प्रजापति ने अपनी स्त्री! को उत्पन्न किया और फिर सृष्टि 
कार्य के लिए. उसे अपनी पत्नी भी बनाया | इसी तथ्य की अभिव्यक्ति ऊपर 
का कथन है। अतः जीव तथा माया का यह सम्बन्ध एक ऐसा अजानपूर्ण 
सम्बन्ध है जिससे जीव को शायद छुट्कारा मिलना ही नितान्त भ्रामक है। 
जीव और माया की संसार में एक साथ आने की व्यंजना एक अन्य सम्बन्ध 
खसम ( जीव ) और नारिं ( माया ) के द्वारा प्रदर्शित की गयी है ।* 
मानवेतर प्राणियों और वस्तुओं की प्रतीक योजना 
संतों ने इन प्राणियों के द्वारा भी अनेक प्रकार के तात्विक निदश दिये 
हैं | ऐसे कुछ मानवेतर प्राणी हैं--चींटी, हाथी, सियार, गरुड़, दादुर, चूहा, 
बिल्ली, कुत्ता, गिंद्ध, बैल आदि जिनका अर्थ प्राय: संदर्म के अनुसार शरीर 
या जीव, मन; गुरु, जीव, माया, अज्ञानी, पंचप्राण आदि हैं। कबीर 
का एक पद है-- 
ऐसो हरि सो जगतु लरत है। 
पांडर कतहूँ गरुड़ धरतु है।। 
मूस विलाई कैसन हेतू। 
जंबुक करे केहरि सों खेतू। 
अचरज एक देखो संसारा । 
स्वन॒हा खेदे कुंजर असवारा ॥* 
इसमें जितने भी कथन हैं वे सामान्यतः यह व्यंजित करते हैं कि माया का 
संसार पर पूरा अधिकार है ओर जीव सदा ही माया और अज्ञान से आकृत्त 
रहता है, ऐसी शक्तिशाली माया ( हरिसों ) से समस्त संसार युद्ध करता है । 
यह संघर्ष कैसे ओर किन-कित माध्यमों से चलता है, इसका संकेत पांडुर 
( जीव ) ओर गरुड ( माया ), मूस ( मन ) ओर ब्रिल्ली ( माया ), जंबुक 
( जीव ) और केहरि ( मन ) एवं कुत्ता (अज्ञानी) और कुंजर ( मन ) 
के द्वारा दिया गया है। मन और जीव की इस असहायावस्था का वर्णन 
दादू ने भी एक उल्ट्वासी में किया है-- 
१--बीजक, शब्द ६८पू० १७४ | 
२--कबीर-ग्रन्यावली,, पृ० २८०-५४।॥ इसका विवेचन दे० पीछे तालिक प्रतीकों में 
( माया के अन्तर्गत )। 
३--बीजक, ए० १२६३६। 


संत-काव्य में प्रतीक-योजना १६१ 


मूने यहै. अचभ्मी थाये । 
कीड़ीये हस्ती विडरायो, तिन्हें बेठी खाये।॥ टेक |। 
नान्‍हीं हुगै ते मोटी थायो, गगन मंडल नहि भाये । 
मोटे रा विस्तार भणीजै, तेतो केन्हे जाये।* 


यहाँ पर मनसा, कीडीये का रूप है जो माया का ही विस्तार है। मनको ये 
विषय-वासनाएं ( मनसा ) बुरी तरह से क्षुत विक्षुत कर देती हैं। इसे ही 
देखकर दादू को बहुत अचम्भा होता है कि कीडिये ( मनसा ) हस्ती ( मन- 
जीव ) को कऋुतविक्षुत करके, उसे बैठी हुईं खाती है। अतः यह छोटी कीढ़े के 
समान ( चींटी ) मनसा नित्य प्रति अपना भोजन (मन से ) पाते-पाते 
अत्यन्त मोटी हो गयी है । इसी से वह मन को परमज्ञान ( गगन ) के समीप 
नहीं जाने देती है। इससे बचने का केवल यही उपाय है कि मनसा के 
अग्रतिम विस्तार को रोका जाय जिससे कि उसकी शक्तिमत्ता अधिक वृद्धि को 
नप्राप्त हो । 
( ३) मानव शरीर तथा संसार से संबंधित प्रतीक-योजना 

कुछ ऐसी भी उल्य्वासियाँ प्राप्त होती हैं जो मानवेतर वस्खुओं एवं 
प्राणियों की योजना के द्वारा मानव जीवन तथा परिवर्तनशील संसार के 
अंधविश्वासों एवं कार्य-कलापों को रखती हैं। इन उल्य्वासियों की प्रतीक- 
योजना मानवीय इंद्रियों, सांतारिक अंधविश्वासों तथा माया कालादि के 
समष्टि चित्र ही उपस्थित करती हैं | उदाहरण स्वरूप एक प्रतीक योजना है-- 

हरि ने षारे बड़े पकाये, जिन जारे तिन खाये । 

ग्यान अचेत फिरे नर लोई, ताथे जनमि जनमि डहकाये। टेक । 

घोल मंदलिया, बेल रबाबी, कज्झा ताल बजाबै | 

पहिर चोलना गद॒हा नाचै, भेसा निरति कराबै। 

स्यंच बैठा पान कतरे, घूंस गिलौरा लाबै। 

उंद्री बपुरी मंगल गाबे, कछुये आनन्द सुनाये ।। 

कहे कबीर सुनहु रे संतो, गडरी परबत खाबा | 

चकवा बेठि अंगारे निगलै, समंद अकासे धावा ॥* 

संदर्भ के अनुसार इस उल्टवाँसी की प्रतीक-बोजना के द्वारा नरदेह या 


१--स्वामी दादूदयाल की बानी, ४० ४४८।२१३२। 
२--कबीर-पम्न्थावली, एृ० &२।१२। 

मानव जीवन की पाँच शानेद्धियों के मब्य असंतुलन होने से अंतःकरणु 
चतुष्य्य विभिन्न दिशाओं की और गतिशील हो जाते हैं। इसी से मानव 
जीवन एवं व्यक्तित्व में विश्रगन शुरू हो जाता है। अतः इस विघटन एवं 
असंतुलन से बचने का एकत्ात्र उपाय अपने मन को बस में कर, कंडलिनी 
शक्ति को जाग्त कर, प्रमतत्व की ओर उन्मुख करना जिससे विश्वप्रेम का 
उदय हो | इसी भाव को यहाँ पर इस प्रकार कबीर ने रखा कि ईश्वर ने नरदेह 
या जीवन ( बड़े ) का दान दिया है और वहीं व्यक्ति उसका सदुपयोग कर 
पाता है जो उसकी इच्छाओं तथा वासनाओ्रों का उन्नयन ( जला देना ) कर 
लेता है | पाँच शानेद्धियों के धर्म भी अलग-अलग हैं जिसका संकेत मदलिया 
धौल, रबाबी बेल, ताल बजाता हुआ कोश्रा, दृत्य करते हुए गदहे और मैंसे' 
से लिया जा सकता है। परन्तु यहाँ पर यह स्पष्ट नहीं है कि कौन सी 
ज्ञनेन्द्रिय किस प्राणी के द्वारा प्रकट की गयी हैं। इन्हीं बेतुकी कार्यरत इंद्वियो 
के कारण व्यक्ति का अंतःकरण चतुष्टय भी असंतुलित ज्षेत्रों की ओर उन्मुख 
होने लगता है | ये चठंध्य है--पान कतरने वाला सिंह, गिलौरी लगाने वाला 
घुस, मंगल याने वाली उदरी ओर आनन्द मनाने वाला कछुआ जिनका 
कार्यव्यापार एक असंतुलित रूप का द्योतक है। इन बेतुकी इद्धियों एवं 
अन्तःकरण चतुष्टय को, कंडलिनी जाश्त कर, परमतत्व की ओर लगाना ही 
सहज-समाधि का रूप है। इसी दशा में मन ( चकवा ) विश्वप्रेम के अंगारों, 
को हृदयंगम कर सकता है। इसी भाव को एक अन्य उल्टवासी सें व्यक्त 
किया गया है जिसे यहाँ पर देना प्रसंग का व्यर्थ ही विस्तार होगा ।" संसार 
का एक ऐसा ही चित्र, कब्रीर ने, मानवेतर प्राणियों के द्वारा ( नगर में बैल 
चील, नाव, ज्िल्‍्ली आदि ) प्रस्तुत किया है जिसकी ओर प्रथम ही संकेत हो. 
चुका है। 
(४ ) उपदेशपरक उल्टवासियों में प्रतीक योजना 
इन प्रतीकों के द्वारा संतों ने उपदेश अथवा चेतावनी देने का प्रयत्न किया. 

है। ये उपदेश या चेतावनी सामान्यतः जनजीवन के प्रति या संतों के प्रति 

टी गयी है। अतः इन उल्ट्वासियों में धार्मिक एवं सामाजिक रूढियों के 
प्रति एक प्रकार को असंतोष-भावना भी दृष्टिगत होती है। उनका विद्रोह 
व्यंग्ययूरक है। ऐसे हो व्यंग्यूत्मक रूप का एक संदर चित्र उस समय प्राप्त 








“अर-ग्रन्थावलो, १० ३०७१४३। 
२--बीजक, एृ० ४२८२१ दें० तालिक प्रतीक योजना ( संसार के प्रतीकों में )। 

होता है जब कबीर संतों या अवधू को संबोधन करते हैं और उनके धर्माउम्बरों 
एवं अंधविश्वासों के प्रति व्यंग्यात्मक उक्तियाँ रखते हैं जो नितांत प्रतीका- 
त्मक हैं यथां-- 

अबधू ऐसा ज्ञान विचार । 

भेरे चढ़े सूं अधधर डूबे, निराधार भये पार ।। टेक || 

ऊघट चले सु नगर पहू ते, बाट चलते ते लूटे। 

एक जेबड़ी सब लपटाने, के बांधे के छूटे |। 

मंदिर पैसि चहू दिसि भीगै, बाहर रहैते सूका । 

सरि मारे ते सदा सुखारे, अनमारे ते दूखा | 

बिन नैनन ते सब जग देखे, लोचन अछते अंधा । 

कहे कबीर कछु समकक परी है, यह जग देख्या धंधा ||" 
हे संतो ! यह जग भी कैसा भ्रमपूर्ण है, ऐसा विचार कर तो देखो | वे मनुष्य 
जो अनेकानेक साधना पद्धतियों ( या देवों ) को लेकर इस संसार सागर को 
पार करने का प्रयत्न करते हैं, वे बीच में ही अपना मार्ग भूल कर ड्रबने की 
दशा तक पहुँच जाते हैं। जो एकात्म भाव से, एक ध्येय को, एक साधन 
( निराधार ) को लेकर चलते हैं, वे संसार महोदधि को पार कर लेते हैं | जो 
ब्रिना मार्ग के चलते हैं, वे परमपद्‌ (सुनगरि ) तक पहुँच जाते हैं और 
जो अंधविश्वासों का सहारा लेकर बढ़ते हैं, वे बीच में ही लूट लिये जाते हैं 
अर्थात्‌ उनके आध्यात्मिक गुणों का अपहरण हो जाता है। इस ग्रकार वे सब 
के सब्र एक ही माया रूपी जेवड़ी के आधीन होकर इस तरह पशथमभ्रष्ट हो 
जाते हैं कि किसे माया से मुक्त कहें और किसे बँघे हुए! माया से मुक्ति 
उसी समय हो सकती है जब अंतरात्मा का साक्षात्कार हो जाय ( मंदिर में 
भींगना ) और ईट्रीय रस से मन अप्लाबित हो जाय ( चहूं दिसि भीजै ) । 
दूसरी ओर वह व्यक्ति जो केवल मात्र वाह्य विषयों एवं वाह्य जगत में ही 
लिप्त रहता है, वह ईश्वरानुभूति से अछूता रहता है ( बाहर रहे ते सूका )। 
सतगुरु के शब्दों को जिसने हृदयंगम कर लिया वह सदा सुख का अनुभव 
करता है और जो शब्द ( सरि ) से वंचित रहता है, वह दुखी ही रहता है । 
जो पुरुष इस शब्द रूपी वाण का आनन्द प्राप्त कर लेता है, वह बिना 
नयनों (अंतर्॑ष्टि ) के ही समस्त संसार के रहस्य को देख लेता है और जो 


१--कबीर-ग्रन्चावली, ए० १४७४७५ | 
श्रे | 

लोचन-युक्त होकर भी ( केवल रूपराशि को देखकर ) इस अंतर्दृष्टि से अछूता 
रहता है, वह आँख होते हुए भी अंधथा है । 
सत्य में, इस समस्त वितंडा का मूल कारण अज्ञान ही है जिसके वशीभूत 

होकर सत्य एवं ज्ञान भी नितानन्‍्त धूमिल हो जाते हैं। इसी भाव की व्यंजना 
एक अन्य उल्य्वासी में देखिए-- 

पगा विनु हुरीआ मारता। 

बदने बिनु खिर खिर हासता ।। 

निद्रा बिनु तरु पै सोबै। 

बिनु बासन खीरु बिलोबे। 

बिनु असथन गऊ लवबेरी। 

पैझे बिनु बाद घनेरी॥ 

बिनु सतगुरु बाट न पाई। 

कहु कबीर समुभझाई॥" 
यह अज्ञान कैसा है ! यह बिना पैर के ही लात मारता है, बिना सुख के 
'खिलखिला? के हँसता है, बिना निद्रा के मानव पर शयन करता है और 
बिना बर्तन ( सत्य ) के दूध (ज्ञान की बातों ) का व्यर्थ मंथन करता है | 
सत्य के बिना ज्ञान का स्वरूप अपूर्ण ही रहता है अथवा ज्ञान का महत्त्व 
'सत्य' के साक्षात्कार में है।* त्रिना वास्तविकता के (स्तन ) मोह माया 
( गाय ) व्यथ ही दूध पिलाती है । बिना पथ ( ज्ञान ) के बहुत से संप्रदाय. 
( मार्ग ) हो गए हैं जो सत्य पर पर्दा ही डालते हैं | कबीर समझा कर कहता 
है कि बिना गुरु के सच्चा मार्ग नहीं पाया जा सकता है । 
निष्कषे--- 

उपयुक्त सभी खंडों की प्रतीक योजनाओं को समष्टि रूप से देखने पर यह 

तथ्य प्रकट होता है कि संवकाव्य की भावभूमि में प्रतीकात्मक अभिव्यक्ति एक 
सबल माध्यम है | क्या लोकिक क्षेत्र, क्या आध्यात्मिक क्षेत्र, क्या उपदेश और 
क्या अन्य ्षेत्र--सभी ज्षेत्रों में पतीकों का एक विशिष्ट स्थान दृष्टिगोचर होता 
है। धार्मिक मतों एवं दार्शनिक विचारों की जितनी संंदर अभिव्यक्ति संतों 
ने अपने प्रतीकों के द्वारा सम्पन्न की है, वह ग्रतीक-दर्शन की दृष्टि से अत्यन्त 


१--संत कर्बार, आा० रामकुमार वर्मो, प० २३२।३ । 
२--दे० अध्याय द्वितीय ( धामिक प्रतीकवादी दर्शन में ) । 

महत्वपूर्ण है। उनके अनेक शब्द-परतीक जहाँ तत्व चितन की धारणा को 

स्पष्ट करते हैं, वहीं वे संतों के अपने विशिष्ट दृष्टिकोण के भी परिचायक हैं | 
इन शब्दों की जड़ें उस समय के समाज एवं धर्म में इतनी गहरी चली गई 
थीं कि उनकी परम्परा कृष्णकाव्य तक और कुछ सीमा तक रीतिकाव्य तक 
अन्नुएण रूप से चलती रही | उनके ये शब्द्‌-प्रतीक उनकी अपनी भावधारा 
के सुंदर द्योतक है। इन ग्रतीकों में उनका जीवन-दर्शन, उनका अध्यात्म 
स्पंद्त प्राप्त होता है | निरंजन, शल्य, सहज, नाम, लीला आदि जितने भी 
शब्द-प्रतीक हैं, उनमें उनके दाशनिक चितन का केन्द्रीकरण भी प्राप्त होता 
है | वे केवल सात्र शब्द नहीं हैं पर वे उनकी भावधारा के प्रतिरूप से हैं । 
उन्होंने इन शब्दों के द्वारा जीवन में आध्यात्मिक सत्य का उद्घाटन ही 
किया है| इस दृष्टि से, उनके अधिकांश शब्द-प्रतीक सत्य! के सहायक अंग 
हैं, वे माध्यम हैं सत्य तक पहुँचने के लिए | इस सत्य के साक्षात्कार में उन्होंने 
किसी भी विचारधारा को त्याज्य नहीं माना है, पर अपनी समन्वयात्मक 
प्रवृत्ति के कारण, उन्हें सत्य” के सहज रूप में ही रूपान्तरित करने का प्रयत्न 
किया है | एक वाक्य में कहें तो उनका समस्त दर्शन सहज? की भावशूमि 
पर ही आश्रित है, और समी प्रतीक योजनाएँ इस “सहज? की ओर उठी हुई 
अंगुली हैं | 


ऐसे सहज का रूप उनकी नवीन प्रतीकोदभावना में भी प्राप्त होता है । 
इन नवीन प्रतीकों का एक स्वस्थ रूप तात्विक, नैतिक, प्रेमपरक तथा उल्ट- 
वासियों के क्षेत्रों में देखा जा सकता है जहाँ पर कवियों ने एक जीवन-दर्शन 
का स्वरूप भी मुखर किया है | इस जीवन-दर्शन में रहस्यमयता, नैतिकता, 
आध्यात्मिकता और सामाजिक जागरूकता के दर्शन भी होते हैं | संतों ने 
अपने जीवन-दंश न का विकास, प्रतीकात्मक रूप में, इन सभी न्षेत्रों की प्रतीक- 
योजनाओं से अनुस्थूत किया है। इनके प्रवीक यह स्पष्ट करते हैं कि एक 
स्वस्थ जीवन-दशन के लिए आध्यात्मिकत्‌ का समाजसापेक्ष रूप होना 
आवश्यक है। यही कारण है कि उन्होंने उल्ट्वासियों के प्रतीकों, मैतिक 
अतीछों और प्रेमपरक प्रतीकों के द्वारा आध्यात्मिक रूप में सामाजिक तत्व 
का स्पष्टीकरण किया है| इसी से संतों के प्रतीक सामाजिक रूढ़िवादिता के 
प्रति व्यंग्य भी करते हैं | उनका यह विश्वास है कि बिना इस रूढ़िवादिता के 
तिरोहित हुए, समाज एवं धर्म का सत्य रूप मुखर नहीं हो सकता है | 


आध्यात्मिकता का यह वाह्मपरक रूप उनके आंतरिक पत्ष का पूरक ही 

है| उन्होंने अपने अन्तर्जगत को परमादि तत्व” में तत्लीन करने के लिए जिस 
रहस्यवाद की सृष्टि की, बह मूलतः आत्मिक है| इस रहस्यवाद में उनका 
प्रेम भाव, उनका अध्यात्म भाव अनेक प्रणय तथा मानवेतर प्रंतीकों के द्वारा 
व्यंजित हुआ है । दाम्पत्य प्रतीकों के अध्ययन से यह मी स्पष्ट होता है कि. 
जीवात्मा नारी क्रमशः अनेक मानसिक एवं आध्यात्मिक स्तरों को पार करती 
हुई अपने परमप्रिय' से एकाकार हो जाती है--उसका यह अभियान, उस 
यात्री के समान है, जो अपने गंतव्य तक पहुँचने के लिए अनेक पथ के 
सोपानों को पार करता है। संतों के इन प्रणय प्रतीकों के बारे में हम कह 
सकते हैं कि वधू के मनोहर कक्ष में ही ईश्वर रूप पति का मिलन एक ऐसे 
रहस्यवाद की सृष्टि करता है जिसमें तात्विक चितन एवं अनुभूति का समन्वय 
है | यही वात्विक रूप उन प्रेम-प्रतीकों में भी दर्शनीय हैं जो अकृति तथा 
मानवेतर प्राणियों की योजना से व्यंजित होता है | चिंतन प्रधान वात्विक रूप 
ब्रह्म, माया तथा संसार के बोधक ग्रतीकों में साकार हो उठा है | कबीर आदि 
संतों के तात्विक विचार इन्हीं प्रतीकों में अनुस्यूत हैं जिनमें अद्धेत-दशंन, 
समाज-दशन, सूफ़ी-दर्शन तथा भक्ति-द्शन का एक अद्भुत समन्वय प्रात 
होता है | लीला एवं नाम तत्वों में उनका तात्विक भक्ति-परक रूप साकार 
हो उठा है । 

अंत में, हम कह सकते हैं कि संतों ने “प्रतीकों का प्बत! ही खड़ा कर 
दिया है जिसकी चोटी पर पहुँच कर हम आध्यात्मिक एवं सांसारिक सत्य के 
भावचित्रों' को देख सकते हैं। इन भाव-चित्रों में जीवन सत्य है, जीवन का 
प्रकाश है और साथ ही जीवन के अंधकार पर कटु व्यंग्य भी है। संतों के 
प्रतीक, यथार्थ के अंचल से सत्य” के आवरण को धीरे से हटा कर, हमारी 
मनश्चेतना को एक नव-ग्रकाश से भर देते हैं--शराब्रोर कर देते हैं । 


पंचम अध्याय 


सूफी प्रेम काव्य में प्रतीक-योजना : 
( क ) पृष्ठभूमि 


संत्‌ काव्य की सम्यक प्रतीक-बोजनाओं के सिंहावलोकन से यह स्पष्ट होता 
गया है कि उनकी धारणाशओं पर सूफी विचारों एवं तत्व निदशों का यदा- 
कदा प्रभाव पड़ा है। इसमें सबसे मुख्य प्रभाव प्रेम की पीर का मानना 
चाहिए | इसका यह अर्थ नहीं है कि भारतीय परम्परा में प्रचलित प्रेम-भक्ति 
की धारा का संतों पर प्रभाव ही नहीं पड़ा है | सत्य तो यह है कि संत काव्य 
की आत्मा भारतीय प्रेम-भक्ति पर ही आश्रित है, परन्ठ यृक्ली प्रेमधारा ने 
उस प्रेम-मक्ति में और भी अधिक तरलता एवं उल्लास का समावेश कर 
दिया । दूसरी ओर सूक़ियों पर भी मारतीय दर्शन एवं साधना पद्वति का कम 
प्रमाव नहीं पड़ा है | प्रतीक योजना एवं सजन की दृष्टि से यह तथ्य अत्यन्त 
महत्वपूर्ण है। ईरान की सूक़ी परम्परा को सम्यक्‌ छृदयंगम करते हुए इन 
भारतीय सूक़ी कवियों ने वेदांत-दर्शन एवं योगपरक साधना-प्रणालियों का 
सुन्दर समन्वय प्रस्तुत किया है । 
प्रतिबिबवाद का रूप 

सूफ़ी काव्य के अनेक सूक्ी-प्रवीकों की प्रृष्ठभूमि में इस्लामी एकेश्वरवाद 
एवं प्रतिबिबवाद की भावनाओं का एक स्पष्ट संकेत ग्रात्त होता है। परन्त, 
दूसरी ओर उनके प्रतीक कट्टर कुरानपंथियों एवं इस्लामी धरम को रूढ़िं- 
बादिताओं के प्रति विद्रोह एवं असंतोष के माध्यम भी थे । | वे कट्टर .कुरान- 
पंथियों से खल कर विद्रोह नहीं कर सकते थे । इसी कारण उन्होंने गुद्य एवं 
गुप्त बातों का संकेत प्रतीक शैली में व्यक्त किया। इस प्रतीकत्राद ने कुरान- 
: पंथियों को यह प्रत्यक्ष रूप से नहीं जानने दिया कि यह विद्रोह उन्हीं के प्रति 


१-तसब्बुफ़ अथवा सूझीमत द्वारा चंद्रबती पणडेय, पृ० १७ ( बनारत १६४४८ ) | 

है | यह यवृत्ति हमें संतों में भी प्रात होती है जिन्होंने धामिक एवं सामाजिक 
अंधविश्वासों और रुद़ियों के प्रति प्रतीकों के द्वारा विद्रोह व्यंजित किया है | 

सूफ़ी प्रतीकों में उनके कुछ ऐसे साधनात्मक प्रतीक है जौ निजी उनके: 
हैं| परन्तु उनका कोई न कोई साम्यपरक रूप भारतीय-दशन में भी प्राप्त 
होता है यथा मुक़ामात, अवस्थाएँ, अल्लाह की धारणा, कुन, फ़ना आदि । 
दूसरे प्रकार के प्रतीक शुद्ध इस्लामी या सूफ़ी हैं जिनका सीधा संबंध ईरान, 
फ़ारस आदि देशों से है जैसे नूर, साक़ी, शराब, प्याला। सूफी साधना के: 
इन दोनों वर्गों के प्रतीक, सूफी धरम के मूलभूत सिद्धान्तों एवं ताच्ििक संदर्भों: 
का प्रतिनिधित्व करते हैं | प्रतिबिबवांद एक ऐसा ही सिद्धान्त है ।* 

सूफियों के अनुसार मानव के चार विभाग हैं जिन पर सूफ़ी साधना का 
ग्रासाद निर्मित हुआ है । वे हैं, नफ़्स ( विषय भोग ) रूह, ( आत्मा ) क्ृल्त्र 
( हृदय ) और अक्‍्ल ( बुद्धि )। रूह के लिए क़ल्व एक दर्पण है जिस पर 
उसका ग्रतिब्रिस्व पड़ता है। अतः रूह (आत्मा ) ही वह दर्पण है जिसमें 
इंश्वर का प्रतिबित्र भासित होता है। दूसरी ओर साधक का साध्यतत्त जगत 
से परे है, तव “उसकी! अनुभूति कैसे प्राप्त करे ? यह अनुभूति वह ईश्वरः के 
प्रतिबिब से प्रात करता है जिसका प्रतित्रिंव इस सम्पूर्ण चराचर जगत पर 
पड़ता है | इससे यह भी ध्वनित होता है कि दशन के क्षेत्र में जो प्रतिबिबवाद 
है, वही भावना के क्षेत्र में आकर 'प्रतीक' का रूप घारण कर लेता है । दूसरे: 
शब्दों में यही सर्वात्मवाद है जो सम्पूर्ण ब्रह्मांड में एक परमतत्व को व्याप्त 
देखता है | यही उपनिषदों में अद्वेत दर्शन है जो सम्पूर्ण भूतों को आत्मा! में 
ही देखता है--- 


यस्तु सवांणि भूतान्यात्मन्येबानुपश्यति । 
है च फू 
सबमूतेषु चात्मानं ततो न विजुग॒ुप्सते ॥* 


अर्थात्‌ जो सम्पूर्ण भूतों को आत्मा में देखता है और समस्त भूतों में ही 
आत्मा को देखता है, वह इस ( सर्वात्म. दर्शन ) के कारण ही किसी से घ॒णा 
नहीं करता है| अतः “परमतत्व अल्लाह? ब्रह्मांड से परे भी है और उसके 


१--दाशंनिक सिद्धान्त ओर प्रतीक के विवेचन पर देखिए द्वितीय अध्याय का अंतिम 
उपखंड । 
२--ईशावस्योपनिंषदू, ए० २६ श्लोक ६ ( उप० भा० खंड १ )। 

साथ भी है।” इसी से कुरान और सूफ़ी मत दोनों में ईश्वर की जगत्लीनता 
( इम्मेनेन्स ) का समान महत्व है ।' जब हम एकेश्वरवाद का विश्लेषण 
करते हैं तो उसमें भी यही धारणा व्यात पाते हैं कि एक सबसे महान देवता, 
जो सृष्टि का पालन अथवा संहार करता है, वहीं सृष्टि का विस्तार 'शूत्य! से 
करता है | अतः, एकेश्वरवाद में ईश्वर जगत्‌ से प्रथक्‌ है तो ग्रतिबिंबवाद में 
वह! जगत्‌ से परे भी है और उसमें व्याप्त भी है। परन्तु दोनों सिद्धान्तों 
में (ईश्वर! की स्व शक्तिमत्ता का समान संकेत प्राप्त होता है। मेरे विचार से 
सूफी काव्य के अधिकांश प्रतीक इन दोनों सिद्धान्तों के समन्वय पर आश्रित 
हैं। यही कारण है कि सूफी प्रतीकों स॑ वेदांत-दर्शन का भी तिलतंदुल रूप 
प्राप्त होता है, क्योंकि वहाँ पर भी “्म तत्त” की स्वव्यापकता, सर्वशक्तिमत्ता 
ओर उसकी खजनात्मकता का प्रतिपादन ग्राप्त होता है ।* सामान्यतः सूफ़ी 
विचारधारा भी एक परम सजनात्मक शक्ति 'त' में विश्वास करती है जो 
हक ( सत्य ) का ही रूप है। ब्रह्म की सजनात्मक शक्ति माया (घत्‌ का 
रूप ) के द्वारा व्यंजित होती है जो सूक्षियों के हक़! की शक्ति है। यही “'घत? 
है जिसके द्वारा परमतत््व'ं अपना विस्तार करता है। सूकछ्म रूप से यह 
प्रमतत््व का मिथुन रूप भी कहा जा सकता है जिस पर हम प्रथम अध्याय 
में सविस्तार विवेचन कर चुके हैं। सूफ़ी काव्य में अल्लाह की भावना क्‍या थी, 
इसकी प्रष्ठभूमि यहाँ पर स्पष्ट हो जाती है ! अल्लाह की धारणा का विस्तार- 
पूवक विवेचन सूक़ी प्रतीकों के अन्तर्गत किया जायेगा । 


अतः सूक़ियों का प्रतिजिबवाद, एकेश्वरवाद, सर्वात्मवाद--सभी मूलतः 
अद्धेत भावनां पर ही आश्रित हैं। यही कारण है कि सूफ़ियों का रहस्यवाद 
इन सब की मिली हुईं अभिव्यक्ति है जिसमें अद्धेत भावना की प्रमुखता किसी 
न किसी रूप में प्राप्त होती है। सूफ़ियों के रहस्थवादी प्रतीक इसी तथ्य की 
अमिव्यंजना प्रस्तुत करते हैं।* इसी अद्वेत-दर्शन की आधारभूमि में सूफ़ी 
कवियों ने प्रेम पंथ! की धारा का सुंदर पुट दिया है जिसमें ईरानी रहस्यवादी 


१--अट्लाह की भावना का यही रुप प्रो० वाइटहैंड के गाड! मैं भी प्राप्त होता हे जो 
विकासवादी दृष्टिकोण पर आश्रित हे, दे० अध्याय द्विंतीय तात्त्विक प्रतीकवादी दशशन के 
अन्तगंत । 
२--स्टडीज़ इन तमव्वुफ़ द्वारा खाजा खांन पृ० १७ | 
३--द*० पीछे प्रथम अध्याय उपखड *गः? मैं “च्म' । 
४--रहस्यवाद ओर प्रतीक के संबंध पर दे० अध्याय द्वितीय उपखंड क। 

प्रवत्ति का भी योग प्राप्त होता हैं। इसका फल यह हुआ कि सूफ़ी काब्य सें 
जहाँ एक ओर आत्मा का परमात्मा में एकाकार होना ध्येय है, वहीं उस तक 
पहुँचने के लिए अनेक मुक़ामों अथवा अवस्थाओं की भी योजना है। प्रेम- 
भाव की प्रगाद अनुभूति के कारण इस रहस्यवादी परम्परा में सूक्ी साक्री, 
शरात्र और प्याले का भी समुचित स्थान है | 

उपयुक्त दाशंनिक प्उमूमि के प्रकाश में सूक्ी प्रेम-काव्य में प्रतीक की 
स्थिति का संकेत भी ग्राप्त हो चुका है | सूफ़ी ग्रतीकों की स्थिति मूलतः दो 
बातों पर आधारित है--एक तो, सूक़ी तत्व चिंतन की समन्वायात्मक प्रक्रिया 
और दूसरे, उनकी कथारूपक की समान शैली जिनके द्वारा उन्होंने अपने 
प्रतीकों की काव्यात्मक स्थापना की है | अतः सूफ़ी ग्रतीकों की स्थिति के बारे 
में यह कहा जा सकता है कि उनकी घारणा में समन्यात्मक तत्तोंका 
समावेश संत काव्य में प्रयुक्त प्रतीकों से कम नहीं है । दोनों निगुंण काव्यों 
की आत्मा--उनके प्रतीक यह सिद्ध करते है कि ज्ञान का ज्षेत्र अत्यन्त विस्तृत 
की है ओर ग्रतीक उसी ज्ञान! की अमिव्यक्ति के माध्यम है 

सूफ़ी काव्य के प्रतीकों की समन्वयात्मक प्रृड्भूमि के प्रकाश में यह कहा 
जा सकता है कि स्वयं किसी प्रतीक अथवा पद्धति विशेष में अंतर एवं विरुद्धता 
नहीं है--अंतर है तो केवल दृष्टिकोश का | स्वयं इरान आदि देशों के सूफ़ी 
साहित्य के अनुशीलन से ज्ञात होता है कि सूफ़ियों के रक्षुक उनके प्रतीक ही 
थे। वे उनके द्वारा सत्य की खोज करते थे न कि उन्‍हें विद्रोह अथवा विद्वेष 
का माध्यम मानते थे । * 
संतों के योगपरक प्रतीकों ( शब्दों ) की परम्परा 

सुफ़ियों की यह समन्वयात्मक उदारता उनके योगपरक प्रतीकों में लक्षित 
होती है जिसे उन्होंने संतों की परम्परा से ग्रहण किया है | इन प्रतीकों की जड़ें 
भारतीय साधना पद्धति में इतनी गहरी चली गयी थीं कि सफ़ियों को भी उन्हें 
समुचित स्थान, अपने दृष्टिकोण से देना ही पड़ा | संतों की सहन साधना 
सूफ़ियों की प्रेम-साधना की समानता में रखी जा सकती है । 

कबीर और जायसी आदि के योग-प्रतीकों के प्रयोग में एक मूल 
अंतर ज्ञात होता है | सूफी कवियों ने इन प्रतीकों को सामान्यतः साधक की 


१--दे० द्वितीय अध्याय में ज्ञान ओर प्रतीक के अन्योन्‍्य सम्बन्ध पर । 
२--तसव्बुफ्‌ अथवा सूफों मत द्वारा चंद्रबली पाण्डेय, पएृ० ४६-६७ । 

अंग प्रत्यंग में व्यास भी कहा है, जिसकी ध्वनि नसनस में उठ रही है '। यह 
शब्दः जो योग का अनाहद है बड़ सूफ़ियों के “अनलहक़! का पर्याय सा लगता 
है | परन्तु जोयसी तथा नूरमोहम्मद में अनाहद सबद' का स्पष्ट योगपरक 
अर्थ भी सुरक्षित प्रा्त होता है | बूर ने अनाहद नाद के बारे में यह कहा है 
कि इस नाद को केवल वही सुन सकता है जो सिद्ध है यथा-- 
नाद अनाहद अहद, सुनै अनाहद कौन । 
सिद्ध होइ अपने गन, सुनै अनाहद तौन ।। * 
जायसी ने भी अनाहद शब्द की “ऋंकार' को ओंकार की 'धुनिः के ऋ्द होना 
कहा है *। अतः सूफ़ी काव्य में अनाहद उल्लास तथा आनंद का रूप है जिस 
प्रकार कबीर के लिए भी है। 
सूफ़ी काव्य में अनाहद का उपयुक्त रूप एक अन्य प्रतीक के द्वारा भी 
व्यक्त किया गया है और वह प्रतीक है 'धड़ियाल' । नूरमोहम्मद ने मठ. 
. ( बअद्यरंत्र ) के ठीक ऊपर घडियाल की स्थिति बताई है-- 
मठ के ऊपर ठीक ही, घड़याली घड़याल । 
निसि दिन बेठे साथे, घड़ा मुहरत काल | 
यही रूप जायसी में भी है ओर वह भी अधिक स्पष्ट शब्दों में-- 


नव पोरी पर दसव॑ं दुआरा । तेहि पर बाज राज घरियारा ॥ 

जब ही घरी पूज तेइ भारी । घरी घरी घरियार पुकारी ॥" 
सूफ़ी काव्य में जहाँ तक 'घरियार! का संबंध है, वह 'परमनाद' का ही 
प्रतिरूप प्रतीत होता है । 


अलख 


सूफ़ी काव्य में अलख शब्द का प्रयोग संतों में प्राम अलख-निरंजन” का 
प्रतिरूप है | दूसरी ओर, सूफ़ियों में केवलमात्र शब्दार्थ ( अ---लख ) ही नहीं 


१--जा० ग्र०, रत्नसेन सूली खंड, ए० १२७ । 
२--४ंद्रावती, मानिक्र खड, पएृ० १२। 
२३--अख़राबवट, पृ० ३६७। 

४--इंद्रावती, स्त्रप्न ख ड, पृ० १५। 

२--जा० ग्र०, चिहलद्वीप खंड, पृ० १६ । 

है पर उनका अलख शब्द रहस्यमय परमशक्ति, परम आदि तत्त्व, सश्टिकर्ता 
के रूपों में, उनका अल्लाह” ही ज्ञात होता है | बूर मोहम्मद ने अलख' को 
नियति अथवा अद्ृष्ट के समान व्यंजित किया है-- 


आगमपुर इंद्रावती, कुंवर कल्िजर राय । 
प्रेम हुते दोऊ कहं, दीन्हा अलख मिलाय ॥ ' 


इस रूप में अलख तत्व स्वयं एक अव्यक्त शक्ति सा प्रतीत होता है। जायसी 
में भी अलख का यही रूप है--न उसका नाम है और न ठांव ।* 

यही अलख-ब्रझ् कबीर का राम है, जो यक्नी काव्य के सहज रूप में 
र्पान्तरित होकर, अल्लाह की भावना को समेय्ता हुआ “अलख!' के रूप में 
प्रकट हुआ | इसी अलखब के साथ, साधक ने अलख-पंथ की भी अवतारणा 
की है जेत्षा कि नूर मोहम्मद ने एक स्थान पर स्पष्ट रूप से कहा है-- 


मुवा न कहे जियत है सोई। अलष पंथ जो जूमा होई ॥* 
सूक़ियों के लिए अलख एक ऐसी धारणा का रूप है जो प्रेमतत्व ओर परमतंत्तव 
के सम्मिश्रणु से परमसाध्य रूप '्रित्र! का ग्रतीक हो गया है । 


योगिनी, हस्तिनी आदि 

महासुद्रा साधना की जो धूमिल परम्परा संतों में थी, उसी का पालन 
यदा-कदा सफ़ियों में भी प्राप्त होता है । जिस प्रकार संतों ने महासुद्रा साधना 
के कुछ शब्दों को अर्थ-गांभीर्व दिया था, उसी प्रकार की प्रवृत्ति हमें सफ़ी 
काव्य में भी प्राप्त होती है। सफ़ी काव्य में हमें स॒द्राओं के अनेक रूप 
प्राप्त होते हैं, जबकि संत काव्य में योगिनी और डाइन रूप ही मुख्यतः 
मिलते हैं । 

सूक्ियों ने 'मुद्रा! शब्द का प्रयोग यदा-कदा किया है, वह भी केवल 
परम्परा पालन के तौर पर | जायसी ने अनेक योग साधना की वस्तुओं के 
नाम के साथ मुद्रा! का भी नाम लिया है। इन बस्वुओं में मुद्रा के 
अतिरिक्त माला, बधघछाला, मेखला, सिंगी और रुद्राक्ष का नाम लिया गया 


१--इंद्रावती, ए० ३ अथवा १४ भी, स्तुतिखण्ड । 
२--जा० ग्र० अखरावट, पृ० रें४४ | 
३--इंद्रावती, फुलवारी खण्ड, पृ० ५४। 

है ।! नूर मोहम्मद में “मुद्रा! का प्रयोग मेरे देखने में कहीं पर भी नहीं हुआ 
है | इस पारिमाविक शब्द का अर्थ गौण हो चला था और उसका रूप भी 
सू फ्रैयों के समय तक लुप्तग्राय हो गया था या हो रहा था । अतः इस शब्द 
की कोई निश्चित धारणा सूकी काव्य में न होने से यह भी निष्कर्ष निकलता 
है कि इस शब्द का प्रतीकत्व जो थोड़ा बहुत संत काव्य में वर्तमान था, वह 
भी सूफ़ियों तक आतें-आते क्रमशः विज्ञुत्त हो गया । 
जायसी के 'पदुमावति' में योगिनी चक्र का संकेत प्राप्त होता है जो यह 
स्पष्ट करता है कि योगिनी की धारणा का पारिमाबिक अर्थ तब भी सुरक्षित 
था । मिथुनपरक तत्त्व की अपेज्षा साधनात्मक प्रभाव कहीं अधिक है यथा[--- 
अब सुनु चक्र जोगिनी, तेपुनि थिर न रहाहि । 
तीसी दिबस चंद्रमा, आठौ दिसा फिराहि ।।* 
अतः योगिनी का रूप 'कुछ' सीमा तक सिद्धों से मिलता भी है, पर सूफ़ी काव्य 
में महामुद्रा साधना का सवंथा अभाव ही दृष्टिगत होता है | केवल महामुद्रा 
के कुछ नामों ( नारी रूपों ) का ही प्रयोग प्राप्त होता है। जायसी ने एक 
स्थान पर सभी नारी रूपों के नाम भी लिए हैं -- 


इहां हस्तिनी संखिनी, ओ चित्रिन बहु बास। 

कहां पद्चिनी पदुम सरि, भंबरि फिरे जेहि पास | 
जायसी ने इसमें पद्मिनी प्रकार को सबसे उच्च स्थान दिया है। “वह” उनको 
प्रेमपंथ के भी अधिक निकट पहुँचाती है जिसके द्वारा वह अपने साध्य की 
लोकोत्तर अनुभूति करने में सफल होते हैं | यही कारण है कि जायसी ने 
पद्मावती? को और नूस्मोहम्मद ने “इंद्राववी' को पश्निनी प्रकार के अन्दर ही 
रखा है । जायसी ने ऐसी नारी को पत्म रंग का कहा है जिसमें सोलह कलाएँ 
अपनी पूर्ण अभिव्यक्ति में प्राप्त होती हैं। वह न तो बहुत मोटी ही होती है 
ओर न बहुत दुबली ही ।* नूर मोहम्मद ने भी पशञ्मिनी नारी को कंचन वर्ण 
का बताया है और मन को पूरी तरह से हरने वाली भी कहा है" और एक 

स्थान पर इंद्राववी को पहुमिनी नारी भी कहा है-- 


-+-जा० ग्रू०, ए० २० तथा ६० । 

२--वही, रत्नसेन बिदाई खण्ड, पृ० १६२ । 
३--बवही, राघत् चेतन दिल्‍ली गमन खंड़, 9० २३६ । 
४--बही, स्री भेद खंड, पृ० २३१८। 

५--इंद्रावती, स्वप्न खण्ड, पएृ० १४ | 

है पदुमिनि इन्द्रावति प्यारी | ताको बदन रूप फुलवारी ॥” 
अतः पद्मिनी प्रकार में, सूफ़ी कवियों के 'ग्रियतम” रूप के भी अनेक गुण 
मिल जाते हैं जेसे सोलह कल्लाएँ, स्वरणवत्‌ रंग,रूप सागर आददि। अन्य रूपों 
में सूफ़ी भावना का उतना विस्तार एवं विकास नहीं हो सकता था जितना 
पद्मिनी प्रकार में अपेक्षित था। इसका कारण अन्य नारी रूपों के गुणों! में 
समाहित प्रतीत होता है जो सूफ़ी विचार-धारा के अनुकूल नहीं थीं उदाहरणु- 
स्वरूप हस्तिनी नारी के गुणों को लीजिए । उसकी ग्रीवा छोटी और लंक 
मोटी होती है, वह मद से भरी हुई परपुरुष प्रेम में चत॒र होती है, आदि 
ऐसे गुणों से युक्त नारी लोकोत्तर स्वरूप की अनुभूति कैसे करा सकती है १ 
इस अनुभूति के लिए. चाहिए एक उच्चादर्श क्योंकि उसी आदर्श के आधार 
पर ऊर्व्बंगामी मानसिक ल्ितिजों का आरोहण सम्भव हो सकता है | यही बात: 
अन्य नारी रूपों के बारे में भी सत्य है। जायसी ने संखिनी नारी का चित्र 
इस प्रकार रखा-- 
। उर अति सुभर खीन अति लंका । 
गरब भरी मन करे न संका ॥* 
यहां तक तो ठीक है पर आगे उसके गुणों में यह भी है कि वह पर-श्रंगार 
को फूटी आंखों नहीं देख सकती, वह मांस भक्षिणी है, वह सिंह की चाल से 
भूमि को हिला देवी है | यही बात यक्तिणी नारी के प्रति भी सत्य है जिसकी: 
सिद्धि राघव चेतन जैसे शैतान को बतलाई गई है--- 
राघो पूजा जाखिनी, दुइज देखावा सांमि ॥* 
केवल एक नारी रूप चित्रिनी रह जाती है जिसकी तुलना या समक- 
छ्ुवा पद्मिनी नारी से की जा सकती है। वह “महा चतुर रस प्रेम पियारी 
है, सदैव प्रसन्‍न मुख रहती है, कभी रोष नहीं करती है | ( रोष न जानै हंसता 
मुली ), वह एक पुरुष पर ही आसक्ति रहती है ( एक पुरुष तजि. 
आन न दूजा ) | ये सब गुण एक शुभ नारी के ही हैं जो पद्मिनी 
के गुणों के समकक्ष रखे जा सकते हैं । जहां तक सफ़ी-कवियों का 





१--वही, वही पृ० १६ । 

२--दै ० ज[०७ आ०, स्रीमेद खंड, पृ० २२७ । 
इ-४--जही, _पू० २३७ । 

४--बही, प० ४२० । 


सूफी प्रेम काव्य में प्रतीक-योजना २०६ 


प्रश्न है, उन्होंने पदूमिनी को ही उच्च स्थान दिया है, चित्रिनी को क्यों नहीं, 
जब वह भी उनके ध्येय को कुछ परिवतंन के साथ पूरा कर सकती थी! 
इसका एक कारण था। वह यह कि उनका प्रिय रूप प्रथम तो परिकीया है 
प्र फिर स्वकीया हो जाता है जब कि चित्रिनी प्रारम्भ से ही स्वकीया है। 
एक अन्य मनोवैज्ञानिक कारण भी हो सकता है । सूफ़ी कवियों को परम्परा से 
' पदूमिनी नारी का आदश ही प्रात हुआ था। अतः उसके विरुद्ध वे न जा 
सके । उनकी मानसिक मावभूमि एक ऐसे आश्रय को चाहती थी जिसके द्वारा 
वे अपने सेद्धान्तिक धारणाओं को उस आश्रय में समाविष्ट कर सके | यह रूप- 
साकारता, उनकी मानसिक प्रवृत्ति के अनुसार सूफ़ी साक़ी का भी रुपान्तर 
किसी भारतीय रूप में चाहती थी जो उन्हें भारतीय स्वरूप पद्मिनी में प्राप्त हुईं । 
च्ञअत्र 

संत काव्य में, जैसा कि संकेत किया जा चुका है, वज्र शब्द का अर्थ 
पारिभाषिक एवं नवीन दोनों प्रकार से प्रयुक्त हुआ है | सूफ़ी काव्य में वच्ध 
शब्द का प्रयोग काफ़ी हुआ है ओर यही कारण है कि उसमें नये अर्थ तत्वों 
का भी समावेश ग्राम होता है। अस्ठ, सूफ़ी काव्य में बच्र के तीन प्रकार के: 
प्रयोग मिलते हैं-- 


( १ ) कठोरता के अथ में 

यह अथ संतों में भी प्रात होता है। कुलिश साधना के पर्याय रूप में इसः 
शब्द का संकोचन क्रमशः होता गया श्रोर कहीं कहीं पर यह शब्द केवल 
कठोरता का वाचक ही रह गया । वज्र शब्द का प्रयोग जायसी ने योगक्रिया के 
अंतर्गत एक स्थान पर किया है--- ह 

नवी खंड, नव पौरी, ओ तहं वच्ञ-केंबार १।। 

इस प्रयोग में कोई नवीन उद्भावना नहीं है, और न किसी नवीन अर्थ तत्व 
का समावेश ही । 
(२) ख्तंत्र अथे में 

जायसी ने इस शब्द का प्रयोग कहीं कहीं पर स्वतंत्र अर्थ बोधक शब्द के 

रूप में भी किया है। अतः यहाँ पर शब्द विशेष के मिन्न मिन्न लाक्षणिकः 


१--जायसी-पग्रन्थावली, सिंहलद्वीप वर्णन खंड, पृ०१६ | 
२४ 

अर्थ स्पष्ट ध्वनित होते हैं| कहीं पर वज्र, प्रसंगानुसार, वज्र सत्य का हल्का 
सा प्रतिरूप ज्ञात होता है जो सिद्धों के बोधसत्व के शुद्ध बुद्ध चित्त का पर्याय 
माना जा सकता है-- | 

वजञ्रहि तिन कहि मारि जड़ाईं । 

तिनहि वज्र करि देइ बढ़ाई ॥" 
यहां पर वज्र एक शक्ति के रूप में प्रयुक्त हुआ है जो परम शक्ति का प्रतीक 
है | एक अन्य स्थान पर वज्र के उघारने की बात भी कही गई है +) 


इन दोनों उदाहरणों में बच्र का परम्परागत अथ कुछ सीमा तक सुरक्षित 
ज्ञात होता है | दूसरी ओर कठोर्ता का तत्व भी समाहित प्राप्त होता है । 

इन प्रयोगों के अतिरिक्त एक अन्य प्रयोग अख््र के रूप में भी मिलता है । 
आठ सिद्धों का भी अर्थ अहण हो सकता है-- 

जावत दानव राच्छस पुरे । आठो बज आइ रन जुरे ॥९ 

ये समस्त अर्थ विविधताएं इस तथ्य की ओर संकेत करती हैं कि बच्र शब्द के 
प्रतीकार्थ में अनेक अर्थ-तत्वों का सन्निवेश सूफ़ी काव्य तक हो चुका था और 
ग्राचीन अर्थ के साथ नव अर्थों का समावेश भी हो गया था । 
( ३ ) विरहाग्नि के रूप में 


जायसी आदि सृफ़ियों में विरह की भावना का अत्यन्त महत्व है क्योंकि 
विरह की अग्नि में तपे बिना आत्मा प्रिय का साक्षात्कार नहीं कर सकती है । 
पूर्वराग विरह में “बजागि' इसी विरहाम्नि का प्रतीक है-- 
बिरह बजागि बीच का कोई। 
आगि जो छुबे जाइ जरि सोई ॥ ९ 


इस बिरह की लोकोत्तर अनुभूति जेसे नागमती के विरह में साकार हो 
उठी है-- | 


बिरह बजागि बीच को ठेघा | घूम सो उठा साम भये मेघा ।" 


दि 


१--जा ० ग्र०, स्तुति खण्ड, पृ० ३ । 
२--वही, राजा गढ़ छोंका खण्ड, एृ० ११६। 
३-वही, रत्नसेन सूली खड, ए० १३३। 
४--वहीं, पहुमावती सुआ भेंट खण्ड, प्ृ० ८८ तथा राजा रत्नसेन सूली खण्ड 
पृ ९०८ । | 
भू--वही, नागमती संदेश खण्ड, पृ० १ परे । 

यहां पर हम स॒फ़ी कवियों की मौलिक उद्भावना का परिचय पाते हैं, 
जिन्होंने एक रूढ़िं प्रतीक को अपनी प्रेममयी भावना के अनुकूल एक नव 
अर्थ से समन्वित कर लिया । 
सहज समाधि 


सूफी कवि की सहज-समाधि शुद्ध सहजयान की परम्परा की नहीं है । 
उससें भी प्रेम भाव का पुट है, उसमें प्रियतम की स्मृति, विरह और मिलन 
का सुंदर समागम हुआ है । 

सहज शब्द का स्वतंत्र प्रयोग जायसी तथा नूर मोहम्मद में बहुत कम हुआ 
है | जहां पर भी इन कवियों ने इस शब्द का प्रयोग किया है, वह प्रेम योग 
की भावभूमि से ही अन्य शब्दों के पर्यायवाची अर्थ के रूप में प्रयुक्त हुआ. है | 
केवल एक स्थान पर नूर मोहम्मद ने सहज? का प्रयोग किया है जहां पर एक 
आसंगिक कथा से पवन हीरा” की सुंदरता के प्रति मानिक नामक नायक 
से कहता है--- 


सुधर सुंदर त्रिमल तन, विमल सहज है ताहि । 
 तेहि का पूछे चाहिए, रम्भा चेरी जाहि।॥'* 
यहां पर सहज का अर्थ स्व्रामाविकता अथवा परम भाव” से ही गहीत होता 
है । इसके अतिरिक्त जो भी प्रयोग हुए. हैं वे पर्यावयात्री शब्दों के द्वारा ही 
हुए. हैं जो 'सहज' की भावना के प्रतिरूप से प्रतीत होते हैं | एक स्थान पर 
जायसी ने 'दीठि समाधि” की चर्चा की है-- 


दीठि समाधि ओहिं सों लागी। 
जेहि दरसन कारन वैरागी।।* 


प्रेम पंथ की दृष्टि से प्रिय में दृष्टि का एकात्म रूप से केद्धित हो जाना सहज 
समाधि का ही रूप है| प्रेम एवं विरह की मिश्रित अभिव्यंजना के कारण 
यह दृष्टि-समाधि एक प्रकार से सहज ग्रेम-समाधि का रूप लगता है | यह 
समाधि आन्तरिक समाधि है जिसमें मन की समस्त प्रवृत्तियां एवं इच्छाएं एक 
विन्दु पर केद्धित हो जाती हैं। जब मन एक ध्येय और एक साध्य के प्रति 
7# (_ इद्रावती, मानिक खण्ड, पृ० १३७ 

२--जा० अ० मंडप गमन खंड, पृ० ८१ । 

केन्द्रीभूत हो जाता है, तो वही 'मन-समाधि? की दशा हो जाती है । इस मन- 
. समाधि का संकेत जायसी ने एक स्थान पर किया है-- 


मन-समाधि तासों धुनि लागी । 

जेहि दरसन कारन बेरागी॥* 
कहीं कहीं इस मन-समाधि की सहजावस्था को सुख-समाधि की भी संज्ञा दी 
गई है | उसमें प्रेमी-लाधक के हृदय की धड़कन व्याप्त है, मिलन की आकांछा 
का उत्साह है, परमानंद की धारा का उद्दाम वेग है--प्रिय के निकठ आने की 
सम्भावना से-- 

सुख-समाधि आनंद घर, कीन्ह पयाना पीड। 

थरथराइ तन कांपे, धरकि धरकि उठि जीउ ॥* 
उपयक्त समाधि का रूप मूलतः आंतरिक जगत से संबंधित है। दूसरे शब्दों 
में, इस सहज-रूप समाधि में प्रेम योग की अम्यांतर साधना का संंदर समन्वय 
है, उसमें सूफी 'इश्क' की भावना अंतहिंत है। ऐसा सुन्दर शब्द-प्रतीक 
सूफ़ी साधना की ही देन है | 


शून्य 

जिस प्रकार संतकाव्य में शून्य परमतत््व और परमज्ञान का प्रतीक माना 
गया था, उसी प्रकार सूफी कवियों ने इसे परमतत्त्व का रूप माना है। इसके 
अतिरस्क्ति कहीं-कहीं पर शून्य को परमधाम या परमपद्‌ के रूप में अपनाया 
गया है। शूत्य का परम-पद के अर्थ में प्रयोग नितान्त स्पष्ट नहीं है, पर संदर्भ 
के अनुसार और अपनी स्थिति के प्रकाश में वे धाम,” 'शूत्य धाम” के वाचक 
शब्द माने जा सकते हैं । 


परमतत्त्व रूप में 
जायसी ने शूज््य शब्द का प्रयोग एक स्थान पर योगपर्‌क अर्थ में भी 
किया है-- 
कहां पिंगला सुषमन नारी। 
सूंनि समाधि ल्ागि गई तारा ॥३ 


अलजन्‍ककनक के है 


१--वही, रत्नसेन सूली खंड, पृ० १२७ । 
२--वही, रत्नसेन बिढाई खंड, पृ० (८ ३।. ह 
१--जा० ग्न्थावली, राजागढ़ छेका खड पृ० ११४।.. 

यौगिक प्राणायाम से संबंधित इस “शूत्य! शब्द का कम ही प्रयोग सूफ़ी काव्य 
में प्रात होता है। उसका खरूप मूलतः परमतत्त्व रूप है जो संतों के अधिक 
निकट है अपेक्षाकृत नाथों से या सिद्धों से | शूत््य की धारणा का जो मी रूप 
प्रात्त होता है उसका प्रतिनिवित्व जायसी का अखरावठ करता है। जायसी ने 
“अ्रनहद सुत्र को साधक की वह अवस्था मानी है जहाँ पर वह नितान्त 
एकनिष्ठ हो जाता है और इस प्रकार ऊर्ध्ब मन्न की दशा में पहुँच 
जाता है-- 
अनहद सुन्‍्न रहे संग लागे। 
कबहुँ न बिसरे सोचे जागे ॥* 
दूसरी ओर सुन्नावस्था को सिद्धावस्था का पर्याय भी ठहराया है-- 
जानि परे जेहि सुन्न, मुहमद सोई सिद्ध भा ।९ 

अतः सूफ़ियों के लिए शूत्य निराकार परमतत्त्व ब्रह्म का पर्याय है। वह 
एक प्रकार से एक सत्ता का स्वरूप है जहाँ अमाव” का स्थान नहीं है। 
दूसरी ओर, यहूदी तथा अन्य मतावलबियों के “शुत्त्यः में अमाव की भावना 
व्यात है जिससे कि भाव की उत्पत्ति हुई |? अतः सूफ़ी काव्य का शून्य ब्रह्म 
भाव' के अधिक निकट है जिसमें सब भावों का अंतलेय है | सूफी काव्य का 
शून्य संतों के शुन्य से भी मेल खाता है जब जायसी कहते हैं---.“निरखि 
सुत्न महं सुन्न समाई |” यह शूत््य की धारणा सूफ़ी विचारधारा के भी निकट 
है, क्योंकि सूक़ियों के अनुसार भी परमतत्व अल्लाह अपने में स्वयं ही समाया 
हुआ है, वह आप में ही “आप” को देखता है | वह प्रथम भी है और अंत भी, 
वह सब कुछ है। कुरान के शब्दों सें--- 

वह आदि है और अंत भी, आंतरिक है और वाह्य भी और वह सब 


हे 
कुछ जानता है ।?* इस प्रकार वह अद्वितीय है जिसमें अनेकता का अभाव है | 
कठोपनिषद्‌ का यही कथन है-- 





१--च्रही, अखरावट, पृ० ३७४ । 

२--वही, अखरावट, पृ० ३६५ । 

र-सूक्ी मत ओर हिन्दी साहित्य द्वारा डा० विमलकुमार जैन पृ० ४० । 

४--जा० अन्थावली, अखरावट, प० ३५२ । 

४०--उद्धध्रत ह्स्ट्री आफ फ़िलासफ़ी, ईस्टन एंड वेस्टने, पृ७ १७७ सं० डा० राधाकृष्णन्‌ 
चाल्यूम २ ( लंदन १६९५३ )। | | 

मनसेवेदमाप्रव्यं नेह. नानास्ति किंचन। 

मृत्यो: स मृत्यु गच्छति य इह नानेव पश्यति ॥* 
अर्थात्‌ मन से ही यह तक्त्त ग्राम करने योग्य है, इस बल्नतत्व में नाना कुछ; 
भी नहीं है, जो पुरुष इसमें नानात्व सा देखता है, वह मृत्यु से मृत्यु को प्रात 
होता है | इस ग्रकार शून्य तत्व के अर्थ-साम्य का इतना विशाल क्षेत्र सृफ़ी: 
के शूत्य-रूप परमतत््व-रुत्ता में प्राप्त होता है। इतना होते हुए भी इस 
शब्द-प्रतीक की मारतीयता का कहीं पर भी हनन नहीं हुआ है, जैसा कि. 
स्पष्ट है । 
परमपद के रूप में 


यह रूप हमें यदा कदा कथा-प्रसंग में वर्णित स्थानों में प्राप्त होता है । 
उनकी संदर्भानुसार स्थिति परमपद के समान ही ज्ञात होती है, साधक की 
सारी साधना का अन्तिस लक्ष्य उसी 'परमधाम' तक पहुँचना होता है। 
नूरमोहम्मर और जायसी दोनों ने इन काल्पनिक स्थानों को परमधाम का 
प्रतीक माना है। नूरमोहम्मद ने ऐसे ही स्थान को आगमपुर' कहा है जो 
सिंधु के पार है। सिंधु इस नामरूपात्मक संसार का प्रतीक है ओर आगमपुर 
इस संसार से परे एक शूज््य धाम का--उपनिषद्‌ कथित ब्रह्मथधाम --का पर्याय 
है । इसकी तुलना सिंहलद्गीप ( जायसी ) से भी होती है, जो समुद्र के पार 
बसा है | 


इस परमधाम को सूफ़ी कवियों ने अन्य नामों से भी सम्बोधित किया है ३ 
ऐसे मुख्य शब्द कैलास और अयरी' हैं। 


अतः सात खंडों के ऊपर, या नारि-सेज का सुख रासि' या 'सासुर 
कबिलास”--ये सब संज्ञाएँ परमपद की ओर संकेत करती हैं। इनमें से कुछ, 
रुपों में सूफ़ी प्रेमिका के उच्चतम निवास-स्थान की ओर भी संकेत प्राप्त होता 
है | ऐसे ही परमपद की ओर एक सूफी कवि “अत्तार! का निम्न वर्णन कितना 
 साम्य रखता है :-- 


अीरनननमक, 


संयोग से एक दिन उन्होंने एक बहुत ऊँची अद्यलिका देखी जिसमें एक. 


नी ननतीन बन ने न हर बजाज ल्‍रिनफरभन्‍तमणन लरननणलन-म. ५ 4>जनन किला +नना 





१--कठोपनिषद्‌, अध्याय २, बलली १, प१ृ० ११८।११ ( उप० भा० खण्ड १ )। 
२--दे० पीछे अध्याय प्रथम, उपखरण्ड “ग में । 

३०--इंद्रावती, नहान खण्ड, पृ० &३ । 

४--जा० गं० रत्नसेन भेंट खण्ड, पृू० १४६ तथा बोहित खण्ड ७० । 

लड़की बैठी थी । वह लड़की ( जिसका नाम गुबरा था ) मुख की पविच्नता के 
प्रकाश में देदीप्यमान हो रही थी । 

सूर्य उंसके सौंदर्य के आगे लज्जित होकर फीका पड़ जाता था ।' 

उपर्यक्त संतों के परम्परागत प्रतीकों के विश्लेषण से उनके धारणात्मक 
एवं भावात्मक रूप का यथोचित स्वरूप सष्ट हो जाता है। साथ ही सूफी 
कवियों की दृष्टि का समावेश भी उनकी धारणा को ओर भी व्यापक रूप प्रदान 
कर देता है | सूफी काव्य की इस विहंगम प्रृष्ठभूमि के प्रकाश में हम सकी 
कवियों की प्रतीक-योजनाओं को निम्न वर्गों में विभाजित कर सकते हैं जिससे 
उनके विवेचन म॑ सुविधा हो + 


( १ ) सूफी साधना की प्रतीक-बोजना । 

(२) प्रेम परक तथा रूप-सोंदर्य की प्रतीक योजना । 
(३ ) समासोक्तियों तथा प्रसंग कथाओं के प्रतीकाथ । 
(४ ) कथा-यात्रों का प्रतीकार्थ । 


( ख ) स्फ़ी साधना की प्रतीक योजना 


.. पृष्ठभूमि के अंतर्गत सूफ़ी विचारधारा का सिंहावलोकन यह स्पष्ट कर देता 
है कि हिन्दी काव्य में सूफ़ीमत के अनेक प्रतीकों का स्थान प्राप्त होता है। इन 
प्रतीकों में भारतीय दर्शन का भी स्पंदन प्राप्त होता है। इन प्रतीकों को 
हम तीन भागों में विमक्त कर सकते हैं--- 


(१) अल्लाह की धारणा तथा ग्रतिबिबवादी प्रतीक । 
( २) संख्यावाचक प्रतीक योजना । 
(३ ) प्रेमानुभूति के प्रतीक। 


(१) परमतत्त्व की धारणा का स्वरूप तथा ग्रतिबिबवादी प्रतीक 
अल्लाह की धारणा 

हिन्दी सूफ़ी कवियों ने परमतत््व की धारणा में, जैसा कि प्रथम संकेत 
किया गया, एक समन्वयात्मक दृष्टिकोण का परिचय दिया है। सूक्रियों ने 
प्रमतत््व को अल्लाह या खुदा का नाम दिया है। जायसी ने अल्लाह की 
भावना में शूज््य तत्व का भी यथोचित समन्वय किया है जिस पर मैं पूर्व ही 





१--इरान के सूफी कवि सं० बॉकेबिहारीलाल, ए० ११६ | 

विचार कर चुका हूँ ।! इसके अतिरिक्त जायसी आदि ने प्रमतत्व की धारणा 
में एकेश्वरवाद, प्रतिविबबाद एवं अद्वैतवाद का भी समन्वय किया है। 
जायसी ने भी उसे? सृष्टिकर्ता माना है-- क 

गगन हुता नहिं महि हुती, 

हुते चंद नहिं सूर | 

ऐसे अंधकूप महं, 

रचा मोहम्मद नूर |॥* 
अतः शून्य रूप ( अंधकृप ) परमतत््व की सत्ता ने अपने “नूरों का विस्तार 
किया | अनादि तत्त्व के न पिता हैं ओर न माता, वह आपही सब्र कुछ है 
और “आप' ही अकेला है | इस भाव की ग्रतिध्वनि नूर मोहम्मद में भी प्राप्त 
होती है यथा-- 


आपु गुपुत और परगट, आप आदि ओ अंत | 
आपु सुने ओऔ देखे, कीन्ह मनुष बुधवंत ॥* 
इसी प्रकार यह जग “कर्ता की फुलवारी' भी है जिसके द्वारा यह व्यंजित 
होता है कि यह समस्त चराचर विश्व 'उसी' की रचना है। इसी कर्ता 
ने मोहम्मद को जन्म दिया और अपने अंश का उसे” कुछ भाग भी प्रदान 
किया-- 
करता तोहि मोहम्मद कीन्हा। 
आप सुभाग अंश तेहि दीन्हा |" 
इस्लाम धर्म में अल्लाह के भयपरक रूप की प्रधानता प्राप्त होती है । 
जायसी ने उसे! प्रेम रूप में ग्रहण किया है और उसे निकटतम प्रिय की 
कोटि तक पहुँचा दिया है । सूफ़ी कवियों का परमतत्त्व रूप, उन्हीं के शब्दों में 
आंतरिक सत्य” या 'घत्‌! और वाह्मय सत्य या 'शिफ़त” का समन्वित रूप है | 
यही घत्‌ ही शिफ्रत में परिणत होता है और सृष्टि करता है। यह अल्लाह 
का प्रमतत्व रूप अलिफ़ वर्ण के प्रतीका्थ की ओर भी संकेत करता है । 
१--दे० पृष्ठभूमि (क) मैं “शज्त्यः के प्रतीकार्थ के अन्तर्गत । 
२--जा० गझं०, अखरावट पृ० ३४३ । 
३२--इंद्रावती द्वारा नूर मोहम्मद, स्तुति खएड, ए० १। 
४--वही, फुलवारी खण्ड, पृ० ५४। 
थू..... वही, नहान खण्ड, पृ० ७६ तथा स्तुति खण्ड १० २। 

“्रलिफ अरबी के अठाइस वर्णों में प्रत्येक वर्ण में प्रात्त होता है जैसा कि 
देवनागरी वर्णों में “अकारः की व्याप्ति होती है। यह 'अलिक बर्ण सीधे तथा 
बक्र--दोनों प्रकार के वर्णों में समान रूप से समाहित है| इसका अर्थ यही 
है कि सत्य अस्तित्व की व्याप्ति अ्व्यक्त तथा व्यक्त, दोनों रूपों में समान रूप 
से प्राप्त होती है, जिस प्रकार अलिफ़ की व्यास्ति सीधे ( व्यक्त ) ओर वक्र 
( अव्यक्त ) दोनों प्रकारों में प्राप्त होती है।' यही अलिक वर्ण सृष्टि का 
आदि खोत है और साथ ही उसके निलय का भी । 


ग्रतिबिंबवादी तथा वेदान्त के प्रतीक 
इस तात्विक रूप की पृष्ठभूमि में जायसी ने प्रतित्रिंब का समावेश किया 
है। एक प्रेम संदर्भ के प्रसंग का उदाहरण लीजिए--- 


जनहूँ आहि दरपन मोर हीया। 
तेहिं महं दरस दिखाबै पीया ॥।* 


इस तात्विक रूप की आधारशिला पर अन्य प्रकार के कुछ प्रतीकों का 
आयोजन प्रात होता है | एक प्रकार से इन प्रतीक योजनाओं में भी परमतत्तत 
के अर्थ की व्यंजन प्राप्त होती है । 


योग प्रणाली के अनुसार पिंड में ही ब्रह्मांड समाहित है। आत्मा में ही 
परमात्मा की विभूति व्यात्त है | संतों ने इस संबंध को प्रदर्शित करने के लिए 
ख़ालिक और ख़लक, बूँद और समुद्र, जल और कुम, हद और बेहद आदि 
की योजना की है जिन पर हम संतकाव्य में विचार कर चुके हैं। इसी भाव 
को सूफ़ी कवियों ने श्रन्य प्रतीकों के द्वारा, प्रतित्रिबवाद का पुट देकर, परम- 
तत्व की स्वव्यापकता का रूप मुखर किया है | जायसी ने पानी भरी गगरियों 
ओर उनमें समान रूप से सूर्य के प्रतित्रिब पड़ने के दृष्टांत के द्वारा जहाँ एक 
ओर  अद्यतत्व' ( अल्लाह ) की सर्वव्यापकता का संकेत किया है, वहीं पर 
प्रतिबिबवाद का अपनी प्रतीक योजना में सहारा लिया है : 


गगरी सहस पचास, जो कोउ पानी भरि धरे । 
सूरुज दीपे अकाश, मोहम्मद सब महं देखिए ।।* 





१- स्ट्डीज़ इन तसब्वुफ द्वारा खाजा! ख़ांन पृ० द८ । 
२--जा० अ्र०, लक्ष्मी समुद्र खरएड, पृ० २०२ | 
३--वही, अखरावट, ए० ३७४ । 


श्श्द हिन्दी-काव्य में प्रतीकवाद का विकास 


इसी प्रकार पवन” और “बल्ले? की प्रतीक-बोजना के द्वारा जायसी ने 
जल और कुंभ के संबंध का एक अन्य रूप भी प्रस्तुत किया है । 
पवनहिं महं जो आप समाना। सब भा बरन ज्यों आप समाना || 
पवनहिं माह जो बुल्ला होई। पवनहिं फुटे जाइ मिलि सोई॥" 
इन उदाहरणों म॑ जहाँ एक ओर सूफ़ी विचारधारा का स्पष्ट प्रभाव 
लक्तित होता है वहीं अन्य उदाहरणों में वेदान्त दर्शन का भी स्पष्ट संकेत 
ग्राम होता है | नदी ओर समुद्र का प्रतीकात्मक छृ्टांत-- 
नदी समाहि समुद महि आई । 
समुद डोलि कहु कहां समाई ॥* 
इसी प्रकार बूंद तथा समुद्र का प्रतीकात्मक रूप जो हमें संतों में भी प्राप्त होता 
है, उसका संकेत जायसी में भी प्राप्त होता है-- 


बुंदहिं समुदि समाना, यह्‌ अचरज कासो कहो | 
जो हेरा सो हेरान, मोहम्मद आपहु आप मंह ॥।* 
इन उदाहरणों में विभिन्न प्रतीकों के द्वारा परमात्मा और आत्मा, 
पिंड और ब्रह्मांड और सम्पूर्ण सृष्टि तथा परमतत्व की अद्वैतता का संकेत प्राप्त 
होता है । 
परमतत्व और प्रतिबिबरवाद की इन योजनाओं के पश्चात्‌, तात्विक 
व्यंजना के हेतु सूफी काव्य में कार्य ब्रह्म को व्यक्त करने के लिए (ृत्तः का 
प्रतीक-रूप ग्रहण किया गया है। यह प्रतीक हमें संतों में तथा “अश्वत्थ वृत्तँ 
के रूप में उपनिषद्‌ में भी प्रात्त होता है जिस पर हम पूर्व ही संकेत कर चुके 
हैं । जायसी ने सृष्टिक्रम का वर्णन सूफ़ियों की भाँति ही किया है। इच्त के दो 
पातों का प्रवीकार्थ चित्‌ और अचित्‌ हैं जिससे सूकुम-तत्व ( सरग ) और 
स्थूल-तत्व ( धरती ) की सृष्टि हुई है जो विकास क्रम के परम माध्यम 
है |* इसी प्रकार चाक के रूपक द्वारा सृष्टि की रचना की ओर संकेत प्राप्त 


होता है-- 

₹-जा० ग्र०, अखरावट, पू० ३८० | 

२--वहीं, पद्मावती वियोग खण्ड, पृ० परे । 

३--वही, अखरावट, १० ३४८ तथा रूख और बीज का दुष्टांत दे० पए० ३४५२ पर । 
४--जा० ग्र०, अखरावट, पृ० ३४२ । 


सूफी प्रेम काव्य में प्रतीक-योजना २१६ 


एक चाक सब पिंडा चढ़े। 
क्‍ भांति भांति के भांडा गढ़े ॥* 

(२ ) संख्यावाचक प्रतीक योजना 

सूफ़ी साधना से संबंधित इन प्रतीकों का एक विशेष स्थान सूफ़ी साहित्य 
तथा धर्म में रहा है | ये प्रतीक मूलतः परमतत्व के साक्षात्कार हेठ माध्यम रूप 
में ही मान्य हैं| सूफ़ी साधना में साधक को अपने साध्य तक पहुँचने के लिए 
कुछ विशिष्ट अव्यवस्थाओं तथा मुक्रामातों से गुज़रना पड़ता है | इस यात्रा 
में उसे अनेक बाधाओं एवं संकटों का सामना करना पड़ता है | सूफ़ी विचार- 
धारा में साधक की इसी प्रगति का क्रमिक-रूप उनके मुक्रामात तथा अवस्थाएँ 
. हैं जिनके द्वारा उसके आध्यात्मिक एवं मानसिक प्रगति की रूपरेखा भी स्पष्ट 
होती है । 


चार अवस्थाएँ और सात मुक़ामात 


सूक़ियों की साधना पद्धति में सात मुक्गामातों का बहुत महत्व है जिन पर 
साधक क्रमशः रुक-रक कर अपने “साध्यतत्व” की ओर अग्रसर होता है । यदि 
प्रतीकात्मक विधि से कहा जाय तो ये 'मुक़ामात' साधक की विभिन्न मानसिक: 
स्थितियाँ हैं । ये सात म॒क़्ामात इस प्रकार हैं--- 


के (० 


१--पहला मुक़ाम वह है जहाँ पर मोमिन (साधक ) शरिश्रत में 
विश्वास करता है जो उसे सेवा-भाव की ओर उन्सुख करता है । इस उन्मुखता 
से मोमिन एक प्रकार के अनुताप” का अनुभव करता है | इसे “उबदियत? की. 
भी संज्ञा दी गई है। 

२--इस मुकाम के वाद इश्क या प्रेम का स्थान है जो साधक को आत्म- 
ज्योति या आत्म संयम का वरदान देता है | 

३-जब प्रेम का प्रकाश हो गया तब साधक संसार के वाह्म बंधनों 
का त्याग कर वैराग्य की उच्च दशा का साक्षात्कार करता है। इसे सूक़ी 
शब्दावली में “जुहुदः कहते हैं । 

४--चैराग्य की किरण से ज्ञान का परम प्रकाश उत्पन्न होता है। यह 
ज्ञान व्यक्ति को मनोनिग्रह की “स्थितप्रश/” दशा वक ले जाता है | यह अंतः- 
करण का आह्वदकारी जीवन है। यही 'मारिफ़त? की दशा है । 


4 --वही, 9० ३४९ | 


२२० हिन्दी-काव्य में प्रतीकवाद का विकास 


५---ईश्वरीय श्ञान की अनुभूति हो जाने के बाद साधक का मन आनंद 
की मधुरिमा से परिव्याम हो जाता है | इसे वज्दों का नाम दिया गया है। 

६--आनंदानुभूति के बाद या उसके साथ ही 'सरत्या का ज्ञान हो जाता 
है | इसे सूड्री शब्दावली में हक्ीक़त! की दशा कही गई है | इसके बिना 
मोमिन सातवें मुकाम तक पहुँचने में असमर्थ ही रहेगा । 

७--इस अंतिम सुक़ाम में आकर साधक परमात्मा से अमभेद दृष्टि की अनु- 
भूति प्राप्त करता है जिसे 'बस्ल? की संज्ञा दी गई है । इस परम एकात्म भाव 
या अद्धेत धण्टि को फ़ना! की अवस्था भी कहा गया है| फ़ना की परिभाषा 
इस प्रकार दी जाती है कि जहां पर साधक-यात्री के कार्य, गुण और तत्व 
क्रमशः अद्वैतमाव में परमात्मा के कार्य, गुण और तत्व हो जाते हैं । 
यहाँ पर साधक कामरहित या आपतकाम हो जाता है। उपनिषद्‌ में 
मोक्ष की धारणा भी कुछ इसी प्रकार की है ।' फ़ना और मोक्ष की धारणा में 
मूलतः वे ही तत्व हैं जो समान रूप से दोनों में ही प्रात्त होते हैं। अतः 
यह कहा जा सकता है कि दोनों धारणाओं का ध्येव एकात्मभाव एवं सर्वात्मि- 
भाव है | इन समानताओं के अतिरिक्त मोक्ष तथा फ़ना में एक सक्षम अंतर 
भी है| उपनिषद्‌ के कथनानुसार मोक्ष की स्थिति प्रमशांति की दशा है जहां 
समस्त इच्छाएं, कम एवं फल आदि तिरोहित हो जाते हैं। परन्तु फ़ना में 
हर्षोन्माद का सहज उद्रेक सलिल प्रवाहिनी की तरह बहता रहता है | रहस्य- 
वाद की दृष्टि से यही आनंदोद्रेक की परमदशा है जो मोक्ष में परमशान्ति 
की दशा है ।* 

इन सात मुक्रामों के कुछ पर्याय भारतीय साधना में भी मिल जाते हैं 
जिनकी ओर प्रसंगवश संकेत कर दिया गया है| एक अन्य दृष्टि से इन मुक्रामों 
की समानता योग-प्रणाली से भी हो जाती है। योगानुसार शरीर के अन्दर 
सतखंडों ( चक्रों ) की जो कल्पना की गयी है उनकी समकत्षता इन सात 
मुक़ामों से स्पष्ट रूप से की जा सकती है| इन सात मुक़ामातों की समानता 
सूक्षियों की चार अवस्थाएं हैं जिन्हें शरीअ्रत, तरीक्रत, हक्ीकृत और मारिफ़त 
कहा जाता है जो क्रमश: प्रत्याहार, घारणा, ध्यान और समाधि से मिलते 
हैं | इन अवस्थाओं को सफ़ी कवियों ने बसेरे और निसेनी आदि संज्ञाओं से 
व्यक्त किया है| 


खिजीकन-++ 





१--शहदारसण्यकापनिषट्‌, अध्याय ४ आह्यण ३, प० ६३८ ( उप० सा० खंड ४ )। 
२--सूक्रीमत और हिन्दी साहित्य, द्वारा डा० विमलकुमार जैन, पृ० ७५ । 


सूफ़ी प्रेम काव्य में प्रतीक-योजना २२१ : 


सूफी साधाना में यह यात्रिक आरोहण एक विशिष्ट तात्विक अ्रंत- 
हंष्टि का परियाचक है। राडह्फ़ आंटो के शब्दों में कह सकते हैं कि यह 
यात्रिक आरोहण ऊध्ब जीवन का एक नियम है--उसका एक परम रूप 
प्रारू्ध है )। इसी यात्रिक रूप जीवन को सूफी कवियों ने उपयुक्त प्रतीकों के 
द्वारा व्यंजित किया है | सृफ़ी कवियों ने इन विभिन्न प्रतीकों का प्रयोग कहीं कहीं 
पर एक साथ भी किया है और उन्हें योग साधना की समकक्षुता में रखने का 
प्रयत्न भी किया है| इसके अतिरिक्त इन संख्यावाचक प्रतीकों को कहीं कहीं 
पर स्वतंत्र रुप से स्थान दिया है | ये मुक्कामाव एवं अवस्थाएं मूल रूप से 
इरान के सूफी कवियों में भी प्राप्त होती हैं | यही नहीं, पाश्चात्य काव्य में भी 
इन मुक़ामों का अपरोज्ष रूप प्राप्त होता है । “दति! की “डिवाइन कामेडिया! 
में इसका एक स्थान पर संकेत मिलता है | जब महाकवि दांते मा्जन प्रवेश 
( ?पा8४:०५ ) में सात स्तरों का स्विस्तार वर्णन करते हैं* जिससे होकर 
कवि तथा वर्जिल स्वर्ग की ओर चढ़ते हैं, तब स्पष्ट रूप से सूफ़ी मत के साथ 
मुकामों की समानता प्राप्त हो जाती है । क्‍ 
सूफ़ी साधना में, आध्यात्मिक प्रगति के लिए, कष्टों तथा बाधाओं की 
योजना एक प्रमुख अंग है| इन बाधाओं की प्रतीकात्मक अभिव्यक्ति पर्बतों, 
नदियों, खोहों और नालों से की जाती है। जायसी ने एक स्थान पर स्पष्ट्तया 
इसका उल्लेख किया है-- 
ओहि मिलान जो पहुँचे कोई। 
तब हम कहब पुरुष भत् सोई ।। 
है आगे परबत के बाटा। 
विषम पहार अगम सुठि घादा ॥ 
बिच बिच नदी खोह ओ? नारा । 
ठावहिं ठांव बेंठि बटठपारा ॥३ 
जायसी और नूरमोहम्मद में सात मुक्रामातों का वर्णन अधिकांशतः 
प्रतीकात्मक रूप में ही प्रात होता है। “पद्मावति? में जायसी ने रत्नसेन को 
सिहलद्दीप जाते समय सात समुद्रों के पार करने का जो संकेत दिया है बह 
मूलतः इन्हीं सात मुक़ामातों का प्रतिष्प है। यदि विश्लेषण करके देखा जाय 





१--मस्टि[संज् म इस्ट एंड वेस्ट, राडल्फ आटे, पृ० १५७। 
२--कामायनी दशंन डा० फर्तेहलिह, पु० ४५१४ । 
३--जा० थ्र०, जोगी खड, पृ० ६४। 


र्र्‌र हिन्दी-काव्य में प्रतीकृवाद का विकास 


तो कहीं कहीं पर जायसी ने इन समुद्रों के वर्णन में मयंकरता का भी समावेश 
कर दिया है | इन सात समुद्रों के नाम इस प्रकार हैं--खार ( ज्ञार ), खीर, 
दधि, जल, उदधि, सुरा और किलकिला |।* इन सातों का वर्ण॑न विस्तार- 
पूर्वक किया गया है जिनमें हमें प्रतीकात्मक रूप मी मिलता है। उदाहरण- 
स्वरूप दि समुद्र का वर्णन लीजिए--- 

प्रेम जो दाधा धनि बह जीऊ | दधि जमाइ मथि काढ़े घीऊ। 

सांस डांडि मन मथनी गाढ़ी । हिए चोट बिनु फूट न साढ़ी ॥* 


“दि” तीसरे मुकाम का प्रतीक है जो “इश्क' के बाद आता है | यहां पर 
साधक संसार के बंधनों से मुक्त हो, परमात्मा के समीप पहुँचने को होता है । 
यहां दधि का जमा कर श्री का निकालना इसी सत्य की ओर संकेत करता है 
कि इस व्यक्त रूप राशि से ही परम ज्ञान रूप 'घृतः को निकालना ही काम- 
वासनाओ्रों से मुक्त होना है। बिना वैराग्य को प्राप्त किए 'सत्यजश्ञान की 
अनुभूति नितान्त असंभव है।इस “ी? का निकलना सांस और मन के 
समुचित निरोध पर ही अवलंबित रहता है। इसी प्रकार अन्य समुद्रों का वर्णन 
जायसी को अभीष्ट है | अंत में, सातवें मानसर' में आकर जीवात्मा के सम्मुख 
अज्ञानांधभधार का आवरण नितानन्‍्त तिरोहित हो जाता है और परमसत्य की 
ज्योति सूर्य के समान विकीर्ण होने लगती है । यही फ़ना की दशा कही गयी 
है जहां सर्वात्ममाव अपनी पराकाष्ठा पर पहुँच जाता है-- 

गा अधियार रैनि मसि छूटी । 

भा मिनसार किरन रबि फूटी ॥* 


इस प्रकार, जायसी ने जहां सात मुक्रामातों का सात समुद्रों के रूप में प्रतीका- 
त्मक वर्णन किया है, वहां नूर मोहम्मद ने इन्हें सात बन” भी कहा है और 
अलग अलग उन वनों का नामकरण भी किया है--यथा--- 
. (६ ) जंगल या वन, 
( २ ) शब्द वन, 
( हे ) सुगंध युक्त वन, 
( ४ ) फल्ले बहुत फल देखे जहां--अर्थात्‌ फल वन, 





१-दें० वही, सात समुद्र खंड, पएृ० ७२-७६ । 
२--वही » 7० ७२-७३ । 
३--जा० भ्र०, सात समुद्र खंड, ए० ७६ । 

(५) छोटे छोटे घास व कांटों का वन, 

(६) व (७) बन में बसेरा; और कवि ने इन सात वनों के बाद भथु- 
कर को देहन्तपुर शा परमपद के दर्शन कराये हैं ।' विदेशी सुफ़ी कवियों में भी 
इन सात मुक़रामातों का यदा कदा वर्णन प्रास हो जाता है। सूफी कवि अत्तार 
ने इन सात मुक्रामों को सात घाटियां भी कहा है | इन प्रतीकों की योजना में 
सर्वत्र इस तथ्य का संकेत प्राप्त होता है कि सफ़ी साधना में, चाहे वह भारत 
के सफ़ी साधक कवियों की साधना हो या किसी विदेशी कवि की, उन साधनाश्रों 

जीवात्मा-साधक का रुकना या आराम करना अपनी “मंज़िल' को दूर करना 
ही होता है| इस प्रगति में अहनिशि प्रयत्त की ओर सदैव मानसिक प्रवृत्तियों 
के उन्ननन की आवश्यकता है | इसी भाव को हाफ़िज्ञ ने अपने 'दीवान'” में इस 
ग्रकार रखा है-- 


ममे प्रियवतम के मार्ग में आराम करने का क्या विश्वास है, जब कि 
काफिला का घंटा सदैव बजता रहता है और लोगों को अपनी अपनी लादी 
लादने के लिए. सचेत रहना पड़ता है ।* 


योग साधना में शरीर के अंदर जो सात चक्रों या खण्डों की मान्यता है 
उसकी तुलना सफ्रियों के सात मुक़ामातों से की जाती है। सत्य में, यह सप्तक 
की धारणा का परमविकास हमें उपनिषदों के महान्‌ ज्ञान भण्डार सें ही प्राप्त 
होता है जहां सप्तप्राणों, सतऋषियों, सत्तान्नों आदि की कल्पना मूलतः 
मानव सन के आध्यात्मिक स्वरूप का ग्रतिरूप है। इसी सप्त आरोहरण 
को व्यंजित करने के लिए जायसी ने 'सात चढ़ाव” का वर्णन इस प्रकार 
किया है-- 


कहो सो तोहि सिंघलगढ़े, है. खंड सात चढ़ाव | 
फिरा न कोई जियति जिड, सरग पंथ देइ पाव ||" 


इसी प्रकार की भावना, कि शरीर के अन्दर ही सातों मुक़ामात हैं, एक विदेशी 
सूफी कवि निज्ञामी के इस कथन में प्राप्त होती है-- 

१--इ द्रावती, जोगी खंड, पृू० २६-२८ । 

२-हिन्दी साहित्य और सूफी मत द्वारा डा० विमलकुमार, पृ० ७२ । 

३--हरान के सूफी कवि सं बांकेबिहारीलाल, पृ० ३१६। 

४--पूर्ण विवेचन के लिए दे० अध्याय प्रथम उपखड “गः । 

५४--जा० थर०, पाव॑ती महेश खंड, पृ० १०५। 

मन रूपी उसी मंदिर में सात सांग थे और सातों सिलसिले भी 
वहीं थे |? १ 
इस प्रकार, सृफ़ी कवियों ने सात स॒क्रामातों का समान ही वर्णन किया है 
जो मूलतः निज्ञामी के सात सिलसिलों तथा अत्तार की सात घाटियों के समान 
है | जायसी ने इन सात खंडों का नामकरण भी भारतीय नामों से निर्वाचित 
किया है जो इस प्रकार है--शनीचर, इहस्पति, मंगल, अदिति, शुक्र, बुद्ध 
आर सोम | इन सात खरडों में अंतिम सोम का पाठ कहा गया है जो “दसवों 
द्वार का प्रतिर्ष है| योग साधना में सोम से ही अमृत का प्रवाह होता है 
जिसे साधक पान करता है । इस तत्व को जायसी ने अतीव कुशलता से सफ़ी 
मुक़ामातों से समन्वित किया है । 
इन सात मुक्रामों के समकक्ष चार अवस्थाओं का स्थान भी सूफ़ी साधना 
में अत्यन्त महत्वपूर्ण है। जायसी ने, जैसा कि ऊपर के एक उदाहरण से 
स्पष्ट है, इन अवस्थाओं को चार बसेरे!? और चार निसेनी” की संज्ञा 
प्रदान की है । 
इन चार अवस्थाओं का वर्णन न्रमोहम्मद ने एक नितान्त मिन्न रूप से 
किया है-- 
एक सरीर मंदिर छबिधारी | दूसर है यह मन फुलवारी | 
तीसरे माहिं जीव अस्थाना | चौथा जोति सदन हम जाना ॥" 


चौथी अवस्था ( मारफ़त ) को “जोति-सदन” कहा गया है जहाँ परमशान की 
ज्योति प्रकाशित होती है | तीसरी अवस्था में जीव हक़ीकत के अन्दर स्थान 
ग्रहण कर लेता है। इसी प्रकार शरीभ्रत और तरीक़त क्रमशः प्रथम और 
दूसरी अवस्थाएं हैं | मारिफ़त की अवस्था फ़ना की दशा होने से “प्रत्यक्ष रूप 
से सहज-समाधि? और परम मोक्ष' की दशाएँ ज्ञात होती हैं।.. 

इन मुक़रामों तथा अवस्थाओं के अतिरिक्त सृफ्ी काव्य में अन्य संख्या- 
वाचक शब्द प्रतीकों की योगपरक तथा सुफ्री-परक परमराओं का रूप भी प्रात 


१--ईरान के सृफ्ठी कवि, प्रृ० ८९ । 

२--जा० ञझ० अखरावट, प१ृ० ३४५५ । 

२३--जा० थ०, सिंहल द्वीप वर्णन ख'ड, पृ० १६। 
४--वही, अखरावट, पृ० ३२० । 

५--इंद्रावती, पाती खंड, पृ० ७१ । 

होता है | उदाहरणस्वरूप नौ नाका या पौरी, बारह मन्दिर, पचि हरकारा, 
चौबीस खंड आदि का संकेत भी प्राप्त होता है जो प्रसंगानुसार नव द्वार 
( इंद्रियां ), अनाहत चक्र ( जिसमें १२ दल होते हैं जो हृदय में स्थित रहते 
हैं ), पांच कर्मेद्धियां, शरीर के चौबीस विभाग आदि के चौतक शब्द हैं। 


(३) प्रेम भाव के प्रतीक--साक्नी, शराब आदि 

इन प्रतीकों में सूफ़ी साधना का एक सबल मावात्मक रूप प्राप्त होता है । 
इसकी परम्परा हिन्दी तथा उढूँ साहित्य में अमी तक किसी न किसी रूप में 
प्राम होती है । जायसी और नूर मोहम्मद में इन प्रतीकों का प्रयोग कथा प्रसंग 
में ही हुआ है | अतः: यह कहना अधिक समीचीन होगा कि इनका प्रयोग 
प्रेम-साधना? की अभिव्यक्ति में उस तत्वचितन का प्रतिरूप है जिसमें प्रेमी 
साधक और प्रेमी साध्य का तात्विक संबंध दृष्टिगत होता है । यह प्रेम साधना 
'रति! एवं 'कामः पर ही अधिक आश्रित है जिसका क्षेत्र लौकिक होते हुए भी 
अलौकिक एवं ताल्विक है | इसी कारण से, सुफ़रियों के आलम्बन प्रायः किशोर 
ही होते हैं, क्योंकि 'रति! का जितना मोहक एवं उल्लासपूर्ण सम्बन्ध किशोरा- 
_बस्था से हो सकता है उतना अन्य अवस्थाओं से नहीं। सूक्षियों के साकी 
मूलतः किशोर ही होते हैं | माशूक्ना एवं साक़ी पर्यायव्राची शब्द-प्रतीक हैं जो 
सूफ़ी प्रेम परक साधना में, रति के आलम्बन होने के कारण, परमात्मा या 
, प्रमतत्व के प्रतीक माने गए हैं । हिन्दी सूफी काव्य में साक्ी का वर्णन अप- 
रोक्षु रूप में ही ग्हीत हुआ है | उसका अन्तर्भाव कवियों ने प्रेमिका! के 
स्वरूप सें किया है| सामान्यतः हिन्दी सूफी कवियों ने नाथिका की धारणा 
में ऐसा ही समन्वय प्रस्तुत किया है। जब माशक़ा ( साक्री ) प्रतीक है, तब 
उसके अंग प्रत्यंग भी प्रतीकात्मक अर्थ को व्यंजित करते हैं। जिन सूफ़ी 
कवियों ने भारतीय कथानकों को लिया है उन्होंने नायिका के नख शिख, अंग- 
अंग को लोकोत्तर अर्थ देने का भरसक प्रयत्न किया है। अतः यह स्पष्ट 
करता है कि उन्होंने भारतीय नामधारी नायिकाओं को फ़ारस के साक्की या 
माशुक्रा के रूप में चित्रित करने का भी प्रयत्न किया है | 


साक्नी का कार्य है शराब का पिलाना ( मै )। यह "मै? एक तात्विक अर्थ 
की ओर संकेत करती है जिसका प्रतीकार्थ उल्लास है, अमृत है ।' भारतीय 
शब्द जो इसका पर्याव है, वह सोम है जो अ्मरता या अमृत का प्रतीक है । 


१--तसब्बुफ़ ओर सुफ्ती मत द्वारा चंदवली पाण्डेय, ए० १०७ 
१५, 

यह "मै! ही वह माध्यम है जिसके द्वारा परमात्मा और साधक में संबंध 
स्थापित होता है | वह शराब के द्वारा ही अतीद्धिय जगत में पहुँच जाता है 
ओर अपने 'परमप्रिय” से एकात्म भाव की अनुभूति करता है । 

यह 'ै? साक़ी और प्याला--सुफ़ी साथना के आधारस्तम्म हैं | हिन्दी के 
सफ़ी कवियों ने इन्हें ग्रहण तो अवश्य किया है पर उनके काव्य में केवल- 
मात्र ये ही वस्तुएँ नहीं हैं--इसके अतिरिक्त भी उनमें ओर कुछ' है। अतः 
यह कहना अधिक उपयुक्त होगा कि सूफी काव्य का एकमात्र ध्येय अपने 
काव्य को प्रियतमा, शराब और प्याले से ही आवदड करना नहीं था वरन्‌ अपने 
काव्य को जीवन एवं जगत के कठोर सत्यों पर भी आश्रित करना था जो 
भारतीय परम्परा की एक प्रमुख विशेपता रही है। यही कारण है कि सूफी 
काव्य में इन प्रतीकों का प्रयोग प्रसंगवश हुआ है । उनका वहाँ पर स्थान 
तो हैं पर एकछुत्र साम्राज्य नहीं है जैसा कि हमें ऊमर ख़याम, अत्तार, हाली 
आदि सूफ़ी कवियों में प्राप्त होता है | 

जायसी और नूरमोहस्मद ने अपने काव्यों में नायिकाओं को प्रियतमा का 
रूप दिया है। जायसी ने पद्मावती को प्रियतमा के रूप में चित्रित करते हुए, 
रत्नसन के समागम पर 'मिलन-शराब” का ज्िक्र किया है-- 

विनय करहि पदमावति बाला । 
सुधि न सुराही पियड पियाला |” 

इस कथन में सुरा का संकेत तो अवश्य है, पर साक़ी का रूप भारतीय प्रभाव 
के कारण दब-सा गया है। फ़ारस देशों की साक्की कभी भी विनय नहीं करती, 
परन्तु जायसी ने, भारतीय प्रभाव के कारण नायिका को भी नायक के समान 
प्रेम विहल एवं प्रेम-प्रपीड़ित दिखाया है। यह जायसी की समन्वयात्मक 
प्रद्कत्ति का परम सुचक है | 

आनंद मिश्रित प्रेम रस का पीना ही मिलन में ध्येय होता है। साधक का 
बस यही लक्ष्य है कि उसे एक भरा हुआ शराब का प्याला मिल जाय तो 
उसका मानस जगत प्रियतमा के चरणों पर लोटने लगे- 


एक पियाला भरि भरि दीजै। 
सोल पियारी मानस लीजै ||" 


१--जा० ग्र० पदूमावती रत्नसेन सेंट खंड, ० १६० । 
२--चवही, पाती खंड, १० छ८ ) 

यही भावना जायसी में भी प्राम्त होती है जब वे केवल मात्र सुरापान की 
इच्छा करते हैं, देने वाले के स्वरूप पर और उसकी स्थिति से उन्हें कोई सरो- 
कार नहीं है । 
इस प्रेम मदिरा का संकेत रूमी ने भी किया है। वह कहता है, मैं प्रेम की 
भदिरा पान कर सदमस्त हो गया हूँ | दोनों जहाँ को त्याग चुका हूँ | इसी 
मदिरा को पीकर जीवासमा परमात्मा के महाअरस्तित्व से संबंध स्थापित करती 
है। इसी भाव को सूक़ी कवि शब्सतरी ने भी जायसी की भांति, इस 
प्रकार रखा है-- 
तू यह सदिरा पी जिससे अहंकार को भूल जाय और समभने लगे कि 
एक बुंद का अस्तित्व उस महासागर के अस्तित्व से संबंध रखता है |? इन 
उदाहरणों से यह स्पष्ट भासित होता है कि हिंदी सूफी कवियों और ईरान के 
सूफी कवियों के भावों में कितना साम्य है| परन्छु इस साम्य के होते हुए भी 
मुरा का एक अन्य अर्थ भी यूफ़ी कविता में प्राप्त होता है जो विप्रत्नंम शृज्धर 
से संबंध रखता है। कदाचित्‌ अन्य विदेशी कवियों . ने ऐसा प्रयोग नहीं 
किया है-- 
बहुत वियोग सुरा में पीया । 
संयोगी मद चाहत हीया || 


इसी प्रकार जायसी ने सुरा का प्रयोग एक अत्यन्त रहस्यमय रूप में 
किया है, उसने सात समुद्रों के वर्णुन प्रसंग में" सुरा-समुद्र का भी संकेत 
किया है--इसको पाय करने वाला व्याक्ति भांवरि लेने लगता है |६ 

सुरा-समुद्र भी सात मुक्रामातों में वह मुक्राम है जिसे पर करने पर साधक 
“प्रेयतम-साथ्य' से मिलनानंद की दशा तक पहुँचता है। अतः इन सब 
प्रयोगों के आधार पर यह कहना शअ्त्युक्ति न होगा कि हिन्दी के सफ़ी कवियों 
ने “सुरापान! के प्रचलित तालिक अथ में अन्य अर्थों का भां समन्वय |केया है | 


लकी 





१--ज! ० ग्र० रत्नसेन पद्मावती मेंट खंड, एृ० १६० तथा पृ० १६१ पर । 
२--हरान के सूक्री कांवे सं० बांकबिहारीलाल, एृ० १८८ । 

३--वहीं, ए० २६० । 

४--इद्रावती , एं० १७६ । 

प---३० मुक़ामाता के अन्तगंत । 

६--जा०गअण सात समुद्र खंड, एृ० ७६ । 

परन्तु यह समन्वय इतना सूकछ्म है कि धरावल पर दृष्टिगत नहीं होता है । 
इसका यह अथ नहीं है कके सूफी कवियों ने सुर को नितान्त दूरुरा अर्थ 
देने का प्रयत्व किया है वरन्‌ उस रूढ़ अर्थ को नवीन अ्थों के स्पन्दन से 
अधिक व्यापक क्षेत्र का व्यंजक बनाया है | 


साक़ी का सुरा से अन्योन्य सम्बन्ध है। हिंदी सृफ़ी कवियों ने अपनी 

नायिकाओं--पचआावांत एप इंद्राबती को उसी की भावभंगिमा में रूपान्तरित करने 
का प्रयत्न किया है | जायरो आद में तथा अन्य विदेशी सफ़ी कवियों में सबसे 
बड़ी रुमानता यही है कि दोनों धाराञओं में “प्रियतमा! का स्वरूप मूलतः 
रतिपरक, अथवा अधिक व्या -क अर्थ में कहें, तो अनुभूतिपरक है | दूसरी प्रमुख 
समानता जो दोनों घण्राओं में प्रा्त होती है, वह है उन नायिकाओं के नख- 
शिख एवं विभिन्न अंगो। को लोवोत्तर रूप प्रदान करना । इस दिशा में यह 
कहा जा रुकता है कि भारतीय सूफी कबियों ने ईरान तथा फ़ारस के कवियों की 
परम्परा को यथो/चत रूप से ऋण किया है। उदाहरणुस्वरूप केश! को ले 
रुकतें हैं। सूफी मान्यतानुआार !प्रयतमा के केश माया के प्रतीक हैं। इसी 
तथ्य की ग्रतिध्वनि पह्मावर्ती के रूप-सोदर्य वर्णन में प्राप्त होती है-- 

ससि मुख अंग मलयगरि बासा | 

नागिन मांप लीन्ह चहुँ पासा॥। 

अोनई घटा परी जग छांहां। 

सास के सरन लीन्ह जनु राहां ॥।' 
माया के इस छांह का क्षेत्र कितना विस्तृत है, इसकी व्यंजना कवि ने इस 
प्रकार की है--- 

अस फंदवार केस के, परा सीस गिड फांद | 
अस्टो कुटी नाग सब, अरुफि केस के बांद ॥* 
इसी भाव का संकेत नूर मोहम्मद ने भी इंद्रावती के सौंदर्य वर्णन में सखियों 
के द्वारा करवाया है-- 
एक कहा लट नागिन कारी। 
डसा गरल सो गिरा भिखारी ॥।९ 





१--वही, मानसरोदक स्ंड, पृ० २८। 
. २--जाण०्ग्र ७, नस् शिश्व वण्न खंड, पृ० ४७ । 
३-४ द्वाकती, फुलवारी खंड, पू० ६० । 

इन सभी उदाहरणों में केश के प्रतीकार्थ की ओर संकेत प्राप्त होता है । विदेशी 
सूफी कवि हाफ़िज़ ने भी केश का वर्णन इसी श्र्थ में किया है-- 

“अपने मुख पर से अलकों को हटा ले जिससे तेरे रूप सुधा को पीकर 
संसार चकित हो जाय और प्रेम में मतवाला हो जाय । तुम्हारी प्रत्येक लट में 
पच्रास-पचास फंदे पढ़े हुए, हैं--भला यह हटा हुआ दृदय उनसे किस प्रकार 
जीत सकता है |?” 

इन सब प्रतीकात्मक संदर्भों के प्रकाश में यह स्पष्ट हो जाता है कि 
जायसी आदि में प्रियतमा का रुप उतना व्यक्तिगत नहीं है जितना विदेशी 
सूफी कवियों में प्राम होता है। जायसी ने केश वर्णन के द्वारा जैसे व्यक्तिगत 
रूप के साथ-साथ उस विस्तृत क्षेत्र की व्यंजना प्रस्तुत की है जो समस्त चराचर 
प्रकृति को केश की सापेज्षुता में अत्यंत मुखर कर देती है। यह बात केवल 
केश के बारे में ही सत्य नहीं है पर अन्य अंगों के वर्णन में भी इसी प्रकार 
की प्रवृत्ति लक्षित होती है-- 

चतुरबेद मत सब ओहि पाहीं। 
रिक, जजु, साम, अथरबन माहों ।। 
एक एक बोल अरथ चोंगुना । 
इंद्र मीह, ब्रह्मा सिर घुना।। 
अमर भागबत पिंगल गीता। 
अरथ बूमि पंडित नहिं जीता।॥।* 

यहाँ पर मानो साक्की का पूर्ण भारतीयकरण ही कर दिया गया है | 
तात्विक दृष्टि से, परमतत्व से ही वेदों का प्रादुर्भाव हुआ है जिसका एक-एक 
शब्द अनेक विस्तृत अर्थों की व्यंजना करता है। यह तो हुआ प्रियतमा की 
वाणी का विस्तृत प्रतीकार्थ । इसी प्रकार दंतपंक्ति पर जायसी का कथन 
लोकोत्तर अनुभूति को अत्यन्त स्पष्ट रूप प्रदान करता है ।3 

इन सब उदाहरणों से यह स्त्रयं साक्ष्य है कि सूफ़ी कवियों ने किस प्रकार 
भारतीय प्रियतमा में साक्की के तत्वों का समाहार किया है । मानसिक क्रियश्रों 
में जहाँ एक ओर विश्लेषण की प्रवृत्ति होती है, वहीं पर विश्लेषित तत्वों में 

समन्वय की प्रद्धत्ति भी दृष्टिगत होती है, इस विश्लेषण एवं समन्वय में चेतन 
१--ईरान के सूफी कांव, ए० ३४८-३४६ । 


२--जा० ग्र०, नखसिख खंड, पएृ० ४५१ | 
३--बही प० ५० तथा पृ० ४६ पर बरूनी का लंकोत्तर वर्णन हे । 

तथा अचेतन क्रियाओं का समान ही महत्व रहता है। साक़ी या प्रिया की 
धारणा में यही रूप प्राप्त होता है। दूसरी ओर जायसी आदि कवियों में इस 
मानसिक क्रिया की अ्रभिव्यंजना अध्यात्मपरक भी हो गई है जैसा कि उपयुष्त 
विवचन से स्पष्ट है। अतः साक़ी का प्रियतमा रूप तात्विक दृष्टि से 
आध्यात्मिक मनोविज्ञान का सुंदर विकास कहा जा सकता है।' 

इसके अतिरिक्त सृफ़ी काव्य में नायिका की भावना में अनेक नव तत्वों 
का भी समाहर प्राप्त होता है। यह समाहार या तो परिस्थितिजन्य है या कथा- 
रूपक के कारण | विदेशी स॒फ़ी कवियों ने प्रियवमा को अधिकतर ऐकांतिक रूप 
में ही चित्रित किया है, परन्तु हमारे कवियों ने उसे जन जीवन एवं समाज की 
सापेक्षता मे अंकित किया है। इसी से, इंद्रावती तथा पद्मावती का स्वरूप 
अधिक व्यापक अर्थ -समष्ठि का थ्ोतक है। सफ़ी सान्यतानुसार 'प्रियतमा' एक 
ऐसा व्यक्तित्व है जो प्रेमी को अपनी ओर प्रत्यक्ष अथवा अप्रत्यक्ष रूप से 
आकर्षित करती है। इसी प्रकार केवल मात्र जीवात्मा ही उसके विरह एव॑ 
प्रेम में तड़पती है, पूतरराग की ज्वाला से दग्ध होती है, परन्तु इस प्रकार की 
चेध्याश्रों का प्रियतमा ( साक़ी ) की ओर से सर्वथा अभाव रहता है। इस 
कमी को भारतीय सूफी कवियों ने भारतीय प्रभाव के फलस्वरूप पूरी की। 
उन्होंने दोनों ओर के प्रेम को, विरह को समान महत्व दिया है उनका 
दृष्टिकोण एकांगी नहीं है | पद्मावती अलाउद्दीन के आक्रमण के समय अपने 
कर्तव्य का निश्चय करती है अथवा राजा रत्नसेन के बंदी हो जाने पर अपने 
नारीत्व का कमप्रधान एवं सतीत्वप्रधान परिचय भी देती है। कुछ आलोचक 
यह मत रखते हैं कि जब रत्नसेन तथा पद्मावती का मिलन हो गया तब 
प्रतीकात्मक दृष्टि से कथा का अन्त हो जाना चाहिए था | कथा का उत्तरार्द्ध 
किसी भी प्रतीकात्मक संदर्भ को पूरा नहीं करता है | उनके इस मत का उत्तर 
यहाँ स्वयं प्राप्त हो जाता है। जायसी आदि ने अपनी नायिकाओओं में पूर्ण 
भारतीय नारीत्व के प्रतीकात्मक अर्थ को स्पष्ट करने का प्रयत्न किया । 
कदानित्‌ इसी हेठ उन्हें कथा के अंतिम भाग को बढ़ाना पड़ा है जिससे कि 
उनका महत्व भारतीय वातावरण एवं उसकी परम्परा के अनुसार हो सके | 
ठीक है कि आध्यात्मिक मिलन हो गया और यहाँ पर 'सब कुछ! समातत हो 
गया | परन्तु क्या जीवात्मा परम पद” तक पहुँच कर, माया और संसार 


निशा 


१--दे० अध्याय दो में आध्यात्मिक मनोविज्ञान का विवेचन “मनोवैज्ञानिक प्रतीकवादी 
दर्शन? के अन्तर्गत । 





कक कलम» 





। ५५०० करके +3नक+मत++कजनगाअक, 

आदि के प्रलोभनों में फंसकर फिर अपनी अधोगति नहीं कर सकती है ? यहाँ 
पर मनोवैज्ञानिक दृष्टि से देखने की आवश्यकता है | मन अत्यंत चंचल होता 
है, वह एक स्थान पर स्थिर नहीं रहता है। यदि वह एक बार स्थितप्रज्ञ हो 
भी गया तो हो सकता है कि वह फिर चलायमान होकर अपनी निम्नावस्था 
तक पहुँच सकता है | क्‍या विश्वामित्र का मन समाधि में स्थितप्रज्ञ होकर भी 
अप्सरा के मनोमोहक वाद्य प्रभावों के द्वारा अपने पूर्व उच्च स्थान से डिग 
नहीं गया था ? यही हाल रत्नसेन का भी हुआ | वह बुद्धि रूपी पद्मावती से 
एकाग्र होकर भी, वाद्य प्रलोभनों के कारण ( अलाउद्दीन तथा राषवचेतन ) 
फिर माया के आवरण में फैंस गया। ऐसा ज्ञात होता है कि पद्मावती! का 
उत्तरा्ड इसी मानसिक अधःपतन की करुणु कथा है जहाँ मन ऊध्वंगामी 
होकर फिर रसावल का भागी हो जाता है। अ्रतः यदि मनोवैशञानिक एवँ 
आध्यात्मिक दृष्टिकोणों से देखा जाय तो कथा का उत्तराद्द मन (रत्नसेन) को 
चंचलता एवं उसके दुखांत की हृदयविदारक कहानी कहता है। जत्र मन 
इस प्रकार अ्रधोगति को प्राप्त हो गया तब बुद्धि की क्या दशा होगी ! मनो- 
विज्ञान के अनुसार बुद्धि मन से सूक्ष्म है जो मन” को अपने अधिकार में रख 
सकती है, जब मन अपनी प्रवृत्तियों का निरोध कर सकने में असमर्थ है । 
यदि बुद्धि! की बागडोर दीली पड़ जाय या मन बुद्धि के अनुशासन से छूट 
जाय, तो वह क्रमशः वाह्य वासनाओं एबं प्रलोभनों के कारण अपने निजत्व 
को ही खो देता है। तब निदान बुद्धि भी हृताश होकर निर्जीव हो जाती है 
अथवा मन के चंचलमय वात्याचक्रों म॑ं वह भी निष्वेष्ट सी होने लगती है--- 
एक प्रकार से मानव बुद्धि मरणप्राय हो जाती है ! बुद्धि की इसी करुण समाप्ति 
की कथा 'प्मावती' का उत्तराध है और पद्मावती की दीन दशा उस समय 
साकार हो जाती है जब वह स्वयं अ्रम्मि की लपटों में मा जाती है। 'प्मावति” 
की पूर्ण कथा को ध्यान में रख कर ( मन--रत्नसेन, बुद्धि--पत्मावती, जायसी 
के कोपानुसार जिसका संकेत आगे किया जायगा ) यह कहा जा सकता है कि 
र्नसेन ( मन ) और पदुमावती ( बुद्धि ) के परस्पर विकास और फिर उनके 
अन्योन्य अ्रधोगति की करुण कथा ही यह काव्य हैं जहाँ मानवीय चेतना में 
बुद्धि तथा मन का अन्‍्योन्य सस्वन्ध, उनका विकास और उनका अघःपतन 
दिखाया गया है | मेरे विचार से जायसी ने अपनी “प्रियवमा? को एक साथ 
इतने विस्तृत क्षेत्र का वाहक बनाकर, उसे जहाँ एक ओर आध्यात्मिक, मनो- 
वैज्ञानिक एवं दाश॑निक क्षेत्रों का समष्टि रूप में चित्रांकन किया है वहीं उसकी 
भावना में मानव जीवन के कम एवं कर्तव्य त्षेत्रों की सुन्दर व्यंजना भी की है । 

( ग॒) प्रेम प्रतीक और रूपसौंदय की प्रतीक योजनाएँ 


प्रेम प्रतीक 

सूफ़ी काव्य में साक्की का रूप प्रियतमा का ही प्रतिरूप है और इसी से 
वह ही सूफ़ी साधक के प्रेम एवं विरह का केन्द्र है । 

इन प्रेम प्रतीकों के अलावा, सकी काव्य में मानवेतर जड़ एवं चेतन 
प्रकृति--दोनों से ऐसी वस्वुएँ ग्रहण की गयी हैं, जिन्हें प्रतीक का रूप दिया 
गया है | इस प्रकार की प्रतीक योजना सूफ़ी काव्य में बहुलता से ग्राप्त नहीं होती 
है | दूसरी ओर वहाँ पर उपमानों का ही प्रयोग अधिक हुआ है ( रूपक, उत्प्रेत्ष 
आदि ) । जो भी थोड़े बहुत प्रतीक प्राप्त होते है, वे या तो प्रेम-मावना के सरल 
संत्रंध को व्यंजित करते हैं या किसी भाव विशेष के आधार पर लाक्षणिक 
अर्थ को प्रकट करते हैं। एक स्थान पर जायसी ने ऐसी ही प्रतीक योजना 
प्रस्तुत की है-- 

चांद सुरुज दुओ निरमल, दुओं संजोग अनूप । 
सुरुञ चांद सो भूला, चांद सुरुज के रूप ॥" 
प्रसंगानुसार यह रलसेन तथा पद्मावती के मिलन का दृश्य है जिसकी व्यंजना 
के हेतु कवि ने सूर्य तथा चंद्रमा--दो विपरीत वस्तुओं का एक स्थान पर 
वर्णन किया है | इस प्रकार प्रेमी तथा प्रेमिका के अन्योन्य प्रेम भाव की संंदर 
व्यंजना की है। प्रेम-भाव पर आश्रित इन प्राकृतिक वस्तुओं को प्रतीक का 
रूप देना और फिर उसे लोकोत्तर अनुभूति का माध्यम बनाना--ये दोनों बातें 
इस उदाहरण से ध्वनित होती हैं। इसी प्रकार अन्य प्रेम प्रतीकों में सरोवर 
ओर हंस, कमल ओर स्ुु, मंवरा तथा कमल, चक्रवाक मिथुन आदि ऐसी 
कवि रझुूट्रियाँ हैं जो परम्परा से काव्य मे चली आ रही हैं । सूफ़ी कवियों ने 
इन प्रतीकों का भी प्रयोग अपने काव्य में यदा कदा किया है जो संंदर बन 
पड़ा है । अ्रविंद्‌ जल में रहता है, उसे वहाँ पर सत्र प्रकार का सुख भी प्राप्त 
है, पर क्या वह बिना सूर्य की किरणों के प्रफुल्लित हो पाता है ! इसी प्रकार 
प्रेमी व्यक्ति संसार के अनेक सुखों के रहते हुए भी बिना प्रेम-पात्र के सच्चा 
सुख नहीं पाता है-- क्‍ 
ओ अरबिंद रहे जल्ल माहीं । रवि सेबत तेहि जागे नाहीं ॥* 

..._ --जॉ० ग्र०, रत्नसेन पद्मावती विवाह खण्ड, पृ० १४३ | 
२--ईद्रावती, मालिन खरड, पृ० ४४ । 

उपर्यक्त अन्य प्रेम-प्रतीकों के अधिकांश उदाहरण जायसी में ही प्रात होते हैं । 
चकई के प्रेम की व्यंजना पन्मनाववी के विरहावस्था का ही प्रतिनिधित्व 
करती है-- 
कई बिछर पुकारे, कहां मिली हो नांह। 
एक चांद निसि सरग में, दिन दूसर जल मांह।। 
इस प्रेम व्यंजना के अन्तराल में चकई और चाँद की एकांत प्रेम-भक्ति का सुंदर 
निरूषण हुआ है। अन्योन्याश्रित प्रेम व्यंजता का सुंदर उदाहरण, प्रवीक 
शैली में उस स्थान पर प्राप्त होता है जत्र रत्नसेन तथा पतन्मावती का 
मिलन होता है | इस मिलन की सुखात्मक अनुभूति कमल और भौरों के द्वारा 
एक ओर, और मालती तथा भंबरे के द्वारा दूसरी ओर, इस प्रकार कवि ने 
व्यंजित किया है-- 
भौर जो पाबै कंचल कहँ, वहु आरत बहु आस । 
भौर होइ नेवछावर, कंबल देइ हंसि बास॥* 
अथवा[-- 
मालति देखि भंवर गा भूली। 
भंवर देखि मालति बन फूली | 
देखा दरस भये इक पासा। 
बह ओहि के वह ओहि के पासा ।।* 
विरहजनित प्रेम-माव का एक अन्य उदाहरण दीपक और पतंग के प्रेम- 
संबंध के द्वारा परम्परा से चला आ रहा है | यहाँ पर पतंग नागमती तथा 
पद्मावती का समष्टि प्रतीक है जब वे अपने को चिता की ज्वाला में आहुति 
बनाने के लिए प्रस्तुत होती हैं | यहाँ प्रेम का बलिदानपरक रूप मानों मुखर 
हो गया है-- 
दीपक प्रीति पतंग जेडं, जनम निबाह करेड। 
नेवछावरि चहु' पास होइ, कंठ लागि जिड देख ॥ 
इन ग्रतीकों के द्वारा ख्तंत्र प्रेम भावना की व्यंजना होती है। ये सभी प्रेम- 


लक 


१->जा# आ०, पृ० २६९१ | 

२-जा० ग्र5, पद्मावती रत्नसेन भेंट खंड, पृ० १५३ | 
३--वही, लक्ष्मी समुद्र खंड, पृ० २१० । 

४--बही, पद्मावती नागमती सती खंड, पृ० ३३६ । 

प्रतीक भारतीय भावधारा के अंग हैं जिन्हें सूफ़ी कवियों ने पूरी भारतीयता के 
साथ प्रयुक्त किया है | 
दाम्पत्य प्रतीक योजना 
प्रेम-प्रतीकों के अन्तर्गत प्रशयाश्रित आधारभूमि का विशेष महत्व रहा है । 

संतों में इन प्रतीकों की एक बलवती परम्परा प्राप्त होती है जिस पर हम पूव ही 
विचार कर चुके हैं। जिस प्रकार संत काव्य में इन प्रणय-प्रतीकों का एक 
क्रमिक आध्यात्मिक विकास लक्षित होता है उसी प्रकार सूफ़ी काव्य में भी प्राप्त 
होता है । परन्तु, इस क्रम विकास में सूफ़ियाना प्रमाव होने के साथ साथ 
योगपरक क्रियाओं का भी प्रभाव है। इन प्रण॒य ग्रतीकों का विकास निम्न 
अवस्थाओं के प्रकाश में हृदयंगस किया जा सकता है--- 

( १ ) पूवराग का विरह्‌ एवं अंतर्दष्टि का उदय, 

( २ ) प्रयत्न से उद्भूत दिव्य-प्रेम, 

( ३ ) मिलन की परमावस्था, 

(४ ) आनंदानुभूति । 


(१) पूबेराग और अंतरहंष्टि--सूकफ़ी दाम्पत्य-प्तीकों के स्वरूप में पूर्व- 
राग का एक महत्वपूर्ण स्थान रहा है | इस दशा में मन विरह और मिलन 
की मिश्रित आकांक्षाओं से अपने अस्तित्व एवं व्यक्तित्व को विरहानुभूति का 
पुट देकर क्रमशः अंतहृष्टि को जन्म देता है । यह विरह-तत्व उस एकात्म भाव 
. की अंतदृष्टि (#9ए792 ५४३४४०४) का आधार प्रस्तुत करता है जिस पर 
साधक का भावी प्रयत्न अवलम्बित रहता है | इस विरह को उद्दीम करने वाले 
दो माध्यम सामान्यतः सूफ़ी काव्य में प्रात होते हैं | वे हैं---स्वप्न-दश न एवं 
किसी मानवेतर प्राणी ( शुकादि ) के द्वारा प्रिय का रूप वर्णन कर, साधक के 
विरह को द्विगुशित करना | जायसी ने विरह का व्यापेक्त रूप इस प्रकार रखा 
जब, सुआ ( गुरु ) रनसेन का समाचार पद्मावती को आकर देता है--- 

बिरह की आग सूर जरि कांपा । 
रातहँ दिवस जरैे ओहि तापा ॥* 


विरह की यह लोकोत्तर अनुभूति यूर मोहम्मद ने उस समय व्यंजित की है 
जब कंवर स्वप्न में इंद्रावती का दर्शन करता है--- 


१--जावसी-गन्थावली, पदुमावती सुआ मेंट खंड, पृ० ८८ । 

राजा देख सपन अस जागा । 

ज्ञागा श्रीव प्रेम को तागा ॥।' 
यहाँ पर जो स्वप्न का संकेत प्राप्त है, वह सत्य में मानसिक क्रिया का ही रूप 
है | यह स्पष्ट करता है कि स्वप्न भी कभी कभी सत्य? होते हैं, उनका महत्व 
ग्ध्यात्मररक मी होता है । जहाँ तक विरहानुभूति का प्रश्न है, वह नूर 
मोहम्मद में अधिक संयमित रूप में प्राप्त होती है। दूसरी ओर जायसी में यह 
विरह वर्णन अति की सीमा तक पहुँच जाता है। इसके अतिरिक्त जहाँ जायरो 
ने कुछु संयमित होकर विरह का वर्णन किया है, वहाँ पर उसकी व्यंजना 
अत्यन्त भावगर्भित हुईं है | इस बृत्ति का संदर रूप उस समय प्राप्त होता है 
जब विरह को व्याधि और यौवन को पत्नी अथवा विरह को चंद्रकलंक एवं 
यौवन को उगा हुआ चाँद कहा गया है ।* विरह को “वज्जास्नि) का रूप देना 
भी इसी की प्रवृत्ति है ।? .रहस्यात्मक ग्रवीकवाद की दृष्टि से यह कहा जा 
सकता है कि विर्हावस्था में साधक केवल' उस परमप्रिय' का आभास ही 
पाता है, परंठ इस आमास प्राप्त करने की भूमिका में वह अपने और अपने से 
परे चराचर प्रकृति के साथ एक सरस तादात्म्य का अनुभव करता है। यह 
तदाकारिता, यदि सूहुम दृष्टि से देखी जाय, तो उस भूमिका को प्रस्तुत करती 
है जो साधक को साध्य से मिलने के हेतु उसे “थप्रयत्न' की ओर अग्रसर 
करती है । 

(२) प्रयत्न--इस प्रकार इद का अ्रहं में तदाकार हो जाना, साधक के 
प्रयत्नों की भूमिका प्रस्तुत करता है। इसका यह अर्थ नहीं है कि विरह से 
उद्भूत दृष्टि प्रयत्न नहीं है | वह भी एक प्रकार का प्रयत्न है जिसमें कम का 
सवंथा अभाव है । 

इस प्रयत्न के बारे में दूंसरी बात यह कही जा सकती है कि यह दोनों 
ओर से ( नायक तया नायिका ) होता है | परन्तु स॒फ़ी प्रभाव के कारण उसका 
प्रथम क्रियात्मक रूप पुरुष के द्वारा ही सम्पन्न होता है | अतः यणय प्रतीकों में 
भी समन्वयात्मक भावभूमि के दशन स्पष्ट प्रतीत होते हैं | प्रतीक-पात्रों का यह 

अन्योन्य आकर्षण इस बात को स्पष्ट करता है कि जीवात्मा जहाँ परमात्मा के 


१. इंद्राववती, स्वप्न खंड, ए० १४। 

२--जा० ग्म०, पद्मावती वियोग खंड, पृ० ८४ । 

३--बजागि? के रूप पर पूरा विवेचन दे० पीछे येगपरम्परा के प्रतीकों में उपखंड “कर 
( पृष्ठभूमि ) | - 

मिलने के हेतु लालायित रहती है, वहाँ परमात्मा भी जीवात्मा को अंगीकृत 
करने के लिए. प्रयत्नशील होता है | इससे यह भी स्पष्ट होता है कि असीम 
की धारणा त्रिता ससीम के सम्भव नहीं है | यदि सूक्री शब्दावली में कहें तो 
“इश्कमिजाज़ी! के बिना “इश्क-हक़ीक़ी' का अस्तित्व संदिग्ध है। इस इश्क- 
मिजाज्ी ( भौतिक ) की परिध्रि को जत्र तक लांध्रा नहीं जाता है, तत्र तक 
“इश्क हक़ीक़ी! की परमावस्था असम्भव है। इसी भाव की परिणति, नैहर 
( संसार ) सें सख्ियों आदि के साथ अनेक प्रकार की केलि-क्रीड़ाओं के द्वारा 
' सुफ़ी कवियों ने प्रकट की है। यहाँ पर एक अद्भुत भावभूमि के दशन होते हैं । 
इस नैहर, सखी सासुर का वर्णन जीवात्मा ( पुरुष ) के साथ होना चाहिए था, 
परन्तु सूफ़ी कवियों ने उनका वर्णन नारी रूप ( परमात्मा ) के साथ ही किया है। 
यहाँ पर भी सुक्ती कवियों ने भारतीय चिताधारा को ही ग्रहण किया है और नारी 
के प्रतीकार्थ में भारतीय मात्रभूसि का यथोचित समन्वय किया है| लेकिन फिर 
भी, भारतीय तथा सफ़ी नारी रूपों में मुख्य अंतर उनके प्रतीकार्थ से ही ध्वनित 
होता है। एक में वह जीवात्मा का और दसरे में परमात्मा का प्रतिनिधित्व करती है । 
सुफ़ी काव्य में ये सत्र संबंध, नारी से संबंधित होने पर भी, संसार एवं इंद्रियों के 
प्रतीक रूप में ही ग्रहण किये गये हैं। प्रयत्न क्रम की दृष्टि से संसार, इंद्ियों 
और माया के पाश से जब्र तकजीवात्मा ( मोमिन ) को मुक्ति नहीं मिलती, तत्र 
तक वह अपने साध्य' का साज्नात्कार करने में असमर्थ रहती है । इस संसार 
में केवल चार दिन का ही खेल है | अ्रंत में, उसी 'कंत' से ही काम चलेगा ।* 
सभी सबत्ी-सहेलियां ( इंद्रियां ) यहीं पर छूट जायेंगी और अंत में आत्मा 
अकेली 'सासर-णह” की ओर गमन करेगी |* इसी भाव का प्रतिरूप जायसी 
का यह कथन है जो पद्मावती की जल क्रीड़ा के समय कहां गया है-- 


ए रानी मन देखु विचारी । 
एहि नहर रहना दिन चारी॥ 
अंतर्ििं सासुर गबनब काली। 
कित हम कित यह सरबर पाली ॥।२ 
'परमपद! यात्रा की दूसरी मंज़िल ( प्रयत्न की दृष्टि से ) सात मुक्रामातों, 
चार अवस्थाओं तथा अन्य प्रकार की बाधाओं को पार करना होता है जिसका 


क्‍+:ननन«+_->>+-+मल 





१--इंद्रातती, फाग खंड, पृ० ४१ । 
२--दी, फुलवारी खंड, पृ० ५७। 
२--जा० अं०, मान सरोदक खंड, पृ० २७ | 

पूर्ण विवेचन हो चुका है।' इसे हम आत्मा का र्पकात्मक अ्रमियान कह सकते हैं 
जिसकी सुंदर व्यं जना हमें दांते के 'डिवाइन कामेडेया में भी प्रात होती है |" 

परमपद के रूप में सिंहलद्वीप या आगमपुर की समानता ईसाई रहस्व- 
वादियों के 'जेरूसलम” से की जा सकती है जिस तक पहुँचने के लिए साधक: 
को सांसारिक सुत्रों की विज्ञांजलि देनी पड़ती है और अनेक विज्नों को भी पार 
करना पड़ता है ।* परंतु सफ़ो काव्य में इन बाधाश्रों के अतिरिक्त, प्रयत्न पक्ष 
में अन्य बाधाएँ सम्मुख आती हैं। नारी पक्ष में ऐसी बाधाओं की योजना पुरुष 
पक्ष की सापेद्ता में बहुत ही कम है । इस प्रयत्न का, नारी पक्ष में वहीं पर 
अपरोक्ष संकेत प्राप्त होता है जहाँ पर इंद्रावती को उसकी सखियां अनेक प्रकार 
की प्रेम गाथाओं की चर्चा करती हैं। इन कथाश्रों का ध्येय नायिका को प्रेम 
पंथ की ओर अग्रसर करने का प्रयत्न भासित होता है | ऐसी प्रतीकात्मक कथाएँ 
जीव कहानी, मधुकर भालती कहानी और मानिक मोती कहानी हैं ।* इसी प्रकार 
मालिन खंड में भी इंद्रावती जोगी वेश में कंबर से मिलने का प्रयत्न करती है। 
परन्तु कुंवर इससे प्रथम ही सुम्ावस्था वा अचेतनावस्था का भागी हो जाता हे । 
यह सुप्तावस्था ही मूलतः जीवात्मा को परमात्मा से अलग रखती है ।' इसी 
अवस्था का सुंदर वर्णन जायसी ने भी उस समय किया है जब राजा रत्नसेन 
सुआ से पद्मावती की सुंदरता का वर्णन सुनकर अचेत हो जाता है। 
नायिका पक्त में हमें जो थोड़े से पप्रयत्नाभास! के रूप प्राप्त होते हैं वे समी इस 
बात को स्पष्ट करते हैं कि सुफ़ी कवियों ने इनकी योजना भारतीय भावना 
की रक्षा के लिए ही किया है । 

दूसरी ओर यह दशा नायक के सम्बन्ध में नहीं रहती है। बह क्रियात्मक 
रूप में सामने आता है । आरम्म से अंत तक उसे अकथ श्रम और प्रयत्न 
करना पड़ता है । जोगी का वेश धारण कर समुद्र को तथा बनों को पार 
करना, फिर गढ़ का भेदन करना, मोती का समुद्र से निकालना आदि ऐसे 
अनेक कष्टसाध्य कर्मों के द्रा बह अपने गंतव्य तक पहुँचता है। ये सभी 


१--दे० पीछे सूक्ती साधनापरक प्रतीकों में उपखंड खः मैं । 

२--मिस्टिसि उेम, ईस्ट एंड वेस्ट-द्वारा राडलफ़ आटो पृ० १५४ । 

३--मिस्टिसिजिम, ईस्ट एंड वेस्ट, द्वारा राडाल्क़त आटो पृ० १५४-१४५४ । 

४--इन गाथाओं के लिए दे० इंद्रावती में जीव कहानी खंड, ४० ६४-६९, मधुकर खंड 
पृ० १००-१ १५ ओर मानिक खंड पृ० ११६-१४६। 

५-..-ईंद्रावती, फुलवारी खंड, ४० श८-६४ । 


कि 

तत्व हमें पद्मावती एवं इंद्रावती में प्रात्त होते है । इसके अतिरिक्त कहीं-कहीं 
पर महेश या लक्ष्मी साधक की परीक्षा भी लेते हुए देखे जाते हैं। अंत में 
ये सब देवी शक्तियाँ साधक की एकाग्रता एवं एकनिष्ठता को देखकर द्रवीगूत 
हो जाती हैं और उनकी सहायक बन जावीं हैं | शिव का फुलवारी में कुंवर को 
यह बतलाना कि इंद्राववी कहाँ मिलेगी, इसी प्रवृत्ति का सूचक है। इसी 
प्रकार पाव॑ती महेश खंड' में रत्नसेन को शिव सहायता प्रदान करते हैं | 
गुरु के रूप में सुआ और तापस के रूप में गुरुनाथ ( इंद्रावती में ) साधक का 
भार्ग प्रदर्शन करते हैं | इस विहंगम दृष्टि से यह स्पष्ठ हो जाता है कि अंत 
में जीवात्मा ( साधक ) अपने प्रयत्नों में सफल होकर शुद्ध बुद्ध आत्मा के 
रूप में साथ्य के निकट पहुँच जाती है | इस दशा में आकर आत्मा दृश्यमान 
ओऔर अद्श्यमान जगत को अपने अनुभूतिमय श्ञान से एकाकार कर लेती है। 
यह एकाकारिता क्रमशः उतनी ही दृढ़ होती है जितना साधक परमतत्व के 
समीप पहुँचता जाता है । 

(३ ) मिलनावस्था--मिलनावस्थ में आकर साधक की यह एकात्म- 
दृष्टि पूर्णरूपेण साध्य तत्व में एकमेक' हो जाती हैं । इस एकात्म-साव में 
शरीरी अथवा दृश्यमान जगत का महत्व कम नहीं होता है। “वह वहाँ पर 
वर्तमान रहता है पर आत्ममय होकर | कदाचित्‌ टी० एस० इलियट ने 
मानव के अन्दर जो दृश्य' और अदृश्य संसार के मिलन की बात कही है 
वह परोक्षु रूप से उपयुक्त भाव को भी अपने अंदर समेट लेती है ।'* 

रहस्यवाद की भावना में दृश्य एवं अद्श्य की एकाकारिता प्राप्त होती 
है | मिलनावस्था में यह एकात्म भाव अत्यन्त मुखर हो जाता है। सूफ़ी 
काव्य में रहस्यमावना का स्पंदन आरम्म से लेकर अन्त तक प्राप्त होता है । 
अतः डा० कमल कुलश्रेष्ठ का यह मत उचित नहीं ज्ञात होता है कि जायसी 
में रहस्यवाद केवल 'प्रेम खंड” ओर 'नख शिख वर्णन खंड? में ही प्रा होता 
है।' वह तो मानों सूक़ी काव्य की धमनियों में ( ॥07708097% ) की 
तरह वर्तमान है जो उसमें वर्तमान रक्तधारा को लाल रंग प्रदान करता है | 
यहाँ पर एकात्ममाव अपनी चरम-दशा में प्राम होता है जब र्नसेन और 


कंवर पद्मावती या इंद्राववी से मिलते हैं | हललाज ने इस सुख को ऐडवर्य 


१--प्राक्षता८ बछवे [9राञं6, ज्० जगत ऋा८ट: 4७ ॥(५३०..-.. 
(०७८८6 ?06०88 79 5, ७. 58004. 9. 478. 
२-मलिंक मोहम्मद जायसी द्वारा कमल कुलश्रेष्छ, पृ० १०३ | 

कहा है जहाँ न 'में' या हम) या “तुम? रहते हैं, वरन्‌ मैं), '(हम?, तुम” और 
बह सत्र एक हो जाते हैं ।' अतः इस मिलन ऐडश्वर्य की स्थिति में आकर 
चंदा ( आत्मा ) हक़ ( परमात्मा ) की अनुभूति प्राप्त करता है और शैतान 
/ माया ) को अपने अधिकार में कर पूर्णकाम' हो जाता है। 

प्रणय भावना में दोनों पक्षों का न्यूनाधिक संयोग अवश्य रहता है। 
जायसी और दूर मोहम्मद में प्रणय भावना मानों एक अभियान का रूप ले 
लेती है, जत्र ब्याह खंड में राजा अथवा उसके साथी पूर्ण रूप से प्रस्तुत हो 
इंद्रावती से मिलने के लिए. चलते हैं। यह प्रसंग प्रतीकार्थ की दृष्टि से 
आत्मा का अपनी समस्त शक्तियों के सहित परमात्मा” से मिलनेच्छा का 
सावंमभोम रूप है | इस मिलनावस्था में आकर सूफ़ी कवि 'ेलि कीड़ा का 
विशद्‌ वर्णन करते हैं जो मिलनानुभूति को आध्यात्मपरक अथ ही प्रदान 
करता है। जायसी ने भी पत्मावती रत्नसेन भेंट खंड सें इस मिलनावस्था का 
विस्तारपूर्ण वर्शन किया है। इससे अनेक प्रकार के हाब भावों का, 
रति-केलि का तथा प्रेमक्रीड़ाओं का संकेत प्राप्त होता है जो आध्यात्मिक 
उल्लास के प्रतीक ही माने जाते हैं। नूरमोहस्मद ने इस मिलनानुभूति का 
चित्र इस प्रकार खींचा है-- 

राज कुंबर मुख ऊपर, रहड॑ सकल छबि छाइ । 
आमभगमपुर को दारा, देखि रही मुरमाइ |" 

यहाँ पर साधक और साध्य का समान मिलन-सुख व्यंजित होता है जिसमें दो 
सीमाएँ एक 'परमसीमा' में समा जाती हैं । इसे सूफ़ी शब्दावली में 'तवाहिदः 
कहा गया है जहाँ पर व्यक्ति ईश्वर की 'घत्‌? से पूर्ण एकत्वलाभ करता है [2 
परन्ठु दूसरी ओर सूकी काव्य सें नायिका को मिलनातुर भी दिखाया गया है 
और उसे 'तन मन जोबन साज कर! चलते हुए! भी कहा गया है।* इस प्रकार 
की चेष्टाएं यह सिद्ध करती हैं कि परमात्मा भी आत्मा से मिलने के हेतु 
कितना विकल रहता है ! 


१--मिस्टिक्स आफ़ इस्लाम द्वारा निकाल्‍ल्सन, पृ० ७१ से उद्धृत--- 
 वृ७ (४०६ (>07ए 75 70 5? 0+ *'ज्ा८? 5# [फ्ठपः! 
57, 5ए०', ब[फ्०ए 8009 *त67 ३६6 2॥ 0086 एएत्2. 
२--३ंद्रावती, ब्याह खण्ड १७० | 
'३--स्थ्डीज़ इन तसव्वुफ़ द्वारा ख़ाजा ख़ान पृ० २०० । 
४--जा० अ्र०, पद्मावती रतनसेन मेंट खण्ड, पृ० १५१ । 

(४) आनंदानुभूति--मिलन सुख का अंतिम पर्यवसान आनंदानु- 
भूति में होता है जिसमें साधक पूर्णरूपेण 'परमतत्व! से एकात्मभाव की प्रासि 
कर लेता है। इस दशा में 'शरात्र! रूपी प्रेम का चतुमुखी विक्रास सम्भव 
होता है जिसका पूर्ण विवेचन सूफ़ी प्रतीकों के अंतर्गत हो चुका है। इसी 
परमानंद की दशा को फ़ना की भी दशा कहा जाता है जहाँ पूर्णरूप से 
सर्वात्ममाव की प्रतीति होती है। इस फ़ना की दशा पर हम पूव ही विवेचन 
कर चुके हैं । 
रूप-स्पेंदय के प्रतीक 

सामान्यतः प्रेमासक्ति एवं रूपासक्ति का अन्योन्य संबंध रहा है। सफ़ी 
काव्य में रूप को भी कमी-कभी लोकोत्तर! रूप प्रदान किया गया है। रूप 
सौंदर्य को 'लोकोत्तर' रूप देने के अंतराल में यूफ़ी साक़ी की भावना भी कार्य 
करती प्रतीत होती है | साथ ही साथ यूफ़ी काव्य की रहस्यात्मक प्रवृत्तियाँ भी 
इसमें सहायक हैं | इसका कुछ स्वरूप विश्लेषण हम साक्ी के प्रतीकार्थ में कर 
चुके हैं | इसके अतिरिक्त कुछ अन्य ग्रतीक योजनाएँ यूक़ी काव्य में प्राप्त होती 
हैं जो सोंदर्यानुभूति को तीव्र करने के साथ प्रतीकात्मक अथथ को भी स्पष्ट 
करती है । ऐसे कुछ प्रतीक हैं--- 


पारस रूप 
सूफ़ी काव्य ( जायसी ) के सौंदर्य प्रतीकों में पारस रूप सबसे प्रमुख है 

क्योंकि गुण एवं क्रिया की सावश्यता के कारण “वह? सृष्टिव्यापी अनुभूति की 
संदर व्यंजना करता है। जायसी ने इसी से पारस का कई स्थलों पर प्रयोग 
किया है और उसके द्वारा सौंदर्य की लोकोत्तर व्यंजना भी प्रस्तुत की है। 
पारस की दीप्ति से चराचर प्रकृति परिंव्याप्त है। कवि कहता है-- 

पारस जोति लिल्लार्टह ओटी। 

दिस्टि जो करे होय तेहि जोती ॥* 
इस पारस रूप की तुलना साक्ली के केशों से भी की जा सकती है जो समस्त 
उृष्टि को अपने विस्तार से ( यहाँ सौंदर्य से ) आच्छादित किए हुए है। 
इस सृष्टिव्याती व्यंजना का रूप उस समय और भी मुखर हो जाता 


१--जा० अ०, पद्मावती रूप चर्चा खण्ड, पृ० २४२ | 

है जब कवि पारस की दीप्ति से सूर्य को भी फीका पड़ जाना कहता है! अथवा 
उसके केवल स्पशंमात्र से रूप का लोकोत्तर स्वरूप भी प्रकट हो जाता है।* 
इसी प्रकार की अभिव्यंजना उस समय भी प्राप्त होती है जब अलाउद्दीन पद्मिनी 
का दर्शन दर्पण के द्वारा करता है--- 
होतहिं दरस परस भा लोना । 
धरती सरग भयेड सब सोना ॥* 

मानों माया और शैतान की सभी कामुक प्रवृत्तियाँ उन्‍नयन होकर पारसरूप के 
संस्पर्श से दीप्तिमान हो उठीं । यही नहीं, उसका प्रभाव तो धरती और स्वर्ग 
दोनों को अपने अंदर समेटने लगा। इस प्रकार, कवि ने पारस”? रूप के द्वारा 
एक ऐसे “प्रतीक' की उद्भावना की है जो उसकी निजी धरोहर है। लौकिक 
दृष्टि से पारस वर्णन की “अति” तात्बिक रूप में लोकोत्तर अनुभूति की व्यंजना 
में समाहित हो जाती है | इस प्रकार अर्थ समष्टि की दृष्टि से “अर्थ! का 
विघव्न नहीं होने पाता है । 
धनुष वाण 

प्रतीक की दृष्टि से, धनुष और वाण को कामदेव का अस्त्र माना गया है 
जिसे कविगण परम्परा रूप से नेत्रों के कार्य एवं गुणों के प्रतीक रूप में चित्रित 
करते आ रहे हैं | जायसी ने इन अख्त्रों को भौतिक क्षेत्र के अंदर ही सीमित 
नहीं रखा है पर उनके द्वारा सष्टिपरक तत्व-निर्दंश भी सफलता से किये हैं । 
भोहों के लिए. 'धनुक' को प्रतीक रूप में अहण करता हुआ कवि “तत्त्व' की 
ओर भी संकेत करता है-- 

उहे धनुक किसिन पहं अहा। उद्ै धनुक राधे कर गहा ॥ 
ओहि धनुक रावन संहारा। वहै घनुक कंस कहं मारा।॥ 

इसी प्रकार वाण ( बरुनी ) को ग्रतीकार्थ देते हुए कवि कहता है--- 


उन बानन्ह अस को जो न सारा । 
वबेघधि रहा सगरी संसारा॥ 





१--जा० ग्र०, पद्मावती रत्नसेन भेंट खंड़, पृ० १५२ । 
२--वही, मानसरोदक खंड, ए० २६। 
२--वही । 
४--जा० भ्र०, नखसिख खंड, पूृ० ४६ । 

गगन नखत जो जाहि न गने । 

वे सब बान ओहि के हने |" 
इस प्रकार के कुछ खरुपात्मक संकेत साक़ी के प्रतीकात्मक अर्थ के अन्तर्गत दिये 
जा चुके हुँ । इसी सौंदर्य व्यंजना के लिए एक विदेशी सृफ़ी कवि शब्सतरी ने 
प्रिया के मुख की झलक का सृषध्टिपरक प्रतिबिंब कितने सुंदर प्रतीकात्मक रूप 
से प्रकट किया है जो तत्वतः सत्य और सौंदर्य के समन्वित रूप को सामने 
रखता है---'उसके मुख की एक झलक जब मदिरा पर पड़ गयी तो उसमें 
बहुत से बुलबुले उत्पन्न हो गए | 

यह संसार ओर अस्तित्व उन्हीं बुलबुलों के रूपान्तर मात्र हैं |?३ 
अतः सौंदर्य का भी सत्यपरक महत्त्व होता है, यह सुफ़ी काव्य के द्वारा व्यंजित 
होता है | 
चंद, चकोर, खंजन आदि 
इन प्रतीकों का प्रयोग वेसे तो किसी अंगविशेष अ्रथवा गुण के व्यंजनार्थ 
होता है पर इस रूप के अतिरिक्त वे कहीं कहीं पर प्रेम की व्यंजना भी करते 
हैं| चंद्र और चकरोर का प्रेम जगत्‌ प्रसिद्ध है, पर कवि ने इस प्रेम भाव के 
साथ रूप-व्येजना भी अत्यन्त पढ़ता से की है, यथा-- 
मन लोचन मो चंद्र दिसि, रहिगा चिते चकोर | 
चंद बिलोकत रहि गयउ, निज चकोर की ओर |।* 

यहाँ रूप की आसक्ति नयव और मुख ( चकोर और चंद्र ) के अस्योन्य संबंध 
पर आश्रित है | इसी प्रकार नेत्रों को खंजन का रूप देते हुए जायसी ने रूप के 
साथ प्रेम की भी व्यंजना की है--- 

जस जस हेर, फेर चख भोरी। 

लरे सरद महँ खंजन जोरी |" 
इसके अतिरिक्त सौंदर्य वर्णन के रूढ़िगत “उपमान” ही अधिक प्राप्त होते हैं 
जो प्रतीक की दशा तक नहीं पहुँच सके हैं । 





१-जा० भग्र०, नखतिख खंड, पृ० ४८ ३६ , , .... 

२--दखो पीछे उपखंड <खं* में। द 
३--ईरान के सूफी कवि, सं० बांकेबिहारी लाल, पृ० २६१ । 
४--ईंद्राक्‍ती, फुलवारी खंड, पृ० ६० । 

२-- जा० अ०, पए० १४६ । 

यौवन-सोंदर्य के क्रमिक परिवर्तन की ओर भी जायसी का ध्यान रहा है 
और एक स्थान पर सौंदर्य के भौतिक ह्ास का संकेत, प्रतीकात्मक विधि से, 
इस प्रकार प्रस्तुत किया गया है--- 


जोबन जल दिन दिन जस घटा | 
मेंबर छपान हँस परगटा ॥' 


यहाँ पर भौंरा काले केशों का प्रतीक है और हंस सफ़ेद बालों का। जैसे जैसे 
यौंवन का रस घटता जाता है और आदमी वृद्ध होता जाता है, वैसे वेसे काले 
बालों के स्थान पर श्वेत केशों का आधिपत्य होता जाता है। प्रतीक की दृष्टि 
से यह यौवनावस्था एवं बुद्धावस्था का एक सुंदर रंगपरक उदाहरण है जो 
वस्तु की सादश्यता पर भी आश्रित है | इस प्रतीक योजना में जीवन के परि- 
वर्तनशील तथ्य का निरूवण अपनी निजी विधि से सम्पन्न हुआ है। इस 
ग्रयोग में रूढ़िपालन के साथ नवीन उद्मावना भी है जो हंस प्रयोग के 
द्वारा स्पष्ट लक्षित होती है । 


( घ ) प्रतीकात्मक समासोक्तियाँ एवं प्रासंगिक कथाएँ 


सुफ़ी काव्य में ऐसे निदशों की एक सबल परम्परा प्रात होती है जो 
संपूर्ण रूप से किसी अन्य अर्थ की व्यंजना करते हैं | इस प्रकार के प्रतीकात्मक 
संदर्भो की योजना में लोकिकता का तिरोभाव हो जाता है और व्यंजना तथा 
लक्षुणा से प्राप्त किसी ताक्तिक अर्थ की निष्पत्ति होती है | इस रूप में इन 
समासोक्तियों में रहस्यमावना का भी स्वरूप लक्षित होता है। ऐसी कुछ 
समासोक्तियों का संकेत परमतत्त्व, साक़ी-शरात्र, रूप तथा प्रेम प्रसंगों के अन्तर्गत 
यथास्थान किया जा चुका है | तब मी, कुछ प्रकार की समासोक्तियाँ शेष रह 
न्ञाती हैं जिन्हें हम विवेचन की सुविधा के लिए निम्न वर्गों में विभाजित कर 
सकते हैँ-- 

(१ ) प्रतित्रिववादी समासोक्तियाँ । 

( २ ) तात्विक समासोक्तियाँ | 

( ३ ) प्रेमपरक समासोक्तियाँ । 

(४ ) रूपपरक समासोक्तियाँ । 
(१) प्रतिबिंबबादी समासोक्तियाँ 


सूफ़ी काव्य में सामान्य रूप से स्वप्न तथा दर्पण दर्शन के प्रसंग पूरे 
१--वहाँ, देवपाल दूती खंड, पृ० ३०७ । 

प्रतीकात्मक हैं | प्रतिबिबवाद का दूसरा रूप सौंदर्य वर्णन में मिलता है | जैसा 
कि प्रथम संकेत किया गया कि हृदय रूपी दर्पण पर जब “प्रिया-रूप परमात्मा 
का बिंब पड़ता है तो समस्त क़ल्ब प्रकाशमान हो जाता है। यही बात इस 
विश्व के प्रति भी सत्य है जो उस प्रिय का ग्रतिरूप है, उसका प्रतिबिंब है, 
उसकी छाया है । इसी तथ्य को नूर मोहम्मद ने इस प्रकार रखा-- 


तेहि रुपदंती रूप सो, दरपन पायेड रूप ।* 


यह दरपन ही साधक का हृदय है जिसको रूप उसी समय प्राप्त होता है जब 
उसमें रूपमती ( प्रिया ) का रूप प्रतिभासित होता है । प्रिया का ऐश्वर्य तथा 
प्रभुत्व का पूरा आमास प्रत्यक्ष नहीं हो सकता है । इसी से, उस आभास को 
प्राप्त करने के लिए कसी माध्यम की आवश्यकता पड़ती है और वह माध्यम 
है 'मुकुर' | इस 'झकुर! की दो स्थितियाँ सूफी काव्य में प्राप्त होती हैं। एक 
तो साधक के हृदय में और दूसरी इस संसार में | व्यक्तिगत साधना में 
“उसके? नूर की अनुभूति दिना 'मुकुर' के सम्भव नहीं है, क्योंकि उसके नूर 
को प्रत्यक्ष देख सकना मनुष्य की शक्ति में नहीं है। इसी भाव पर आश्रित 
स्वप्न-दर्शन के बाद कवर का यह कथन है :-- 
मोहिं अचरज हिरदय मो आही | 
कैसे मुकुर म देखा ताही।। 
यह सपने को को पतियाई। 
मुकुर सीद॑ बिनु देखि न जाई।॥* 
दूसरा रूप उस समय ग्रास्न.होता है जब प्रेमिका का रूप! दृष्टिगत हो 
जाता है, उरुकी अनुभूति हो जाती है, तब यह सम्पूर्ण संसार 'उसी' का दर्पण 
हो जाता है-- 
रूप पियारी का में देखा | जगत भयेउ द्रपन के लेखा | * 
इस प्रतिबिबवाद का महत्त्व सूफ़ी कवियों के काव्य में इस दृष्टि से और भी 
बढ़ जाता है कि अव्यक्त सत्य” को एक प्रतीकाव्मक अभिव्यक्ति मिल जाती है। 
यह प्रवृत्ति कथा-अ्रसंग में ऐसे स्थलों की उद्भावना में ग्राप्त होती है जहाँ 


१-इं द्रावती, स्वप्त खंड, पू० १० । 
२--बही, वही, ३० ११ । 
३--वही, दर्शन खंड, पृ० ७६ । 


सूफ़ी प्रेम काव्य सें प्रतीक-पोजना २४४, 


सत्य! को व्यक्त माध्यमों के द्वारा प्रकट किया गया है। जायसी ने पद्मावती 
के रूप का प्रतिवित्र दर्पण में दिखाकर इसकी उद्मावना की जिसे देखकर जीव 
का संग्रमित हो जाना भी चित्रित किया । नूर मोहम्मद ने इसे व्यक्त करने के 
हेतु एक मौलिक उद्भावना की | उसने फुलवारी के बीच एक अग्री का 
चित्र खींचा है जिस पर मालती ( कथा प्रसंग में एक नायिका ) को आसीन 
दिखाया है। इसके आगे सुआ मालती से कहता है कि फिर में मधुकर 
(नायक ) के हाथ में एक दर्यण दूँगा जिनके द्वारा बहंतुम्हारा अ्रतिबिब! 
उस दर्पण में देख सके |" यह पूरी योजना एक ग्रतीकात्मक संदर्भ को स्पष्ट 
करती है | इसमें फुन्नवारी संसार है, अठारी परमपद है, मालती परमतत्त्व 
है ओर स्प्र्यं मथुकर साधक है जिसके हाथ में दरंण है। सुआ का स्थान 
मच्यस्थ का है जो गुरु का प्रतीक है। इस प्रकार यह पूरा प्रसंग प्रतित्रिववाद 
और एकेश्वरवाद की सुंदर प्रतीकात्मक अभिव्यंजना है । 
(२) ताक्ष्विक समासोक्तियाँ 
ताच्विक समासोक्तियाँ मूतः भारतीय तत्व चितन पर आश्रित हैं यह 
दूसरी बात है कि उनमें यदा-कदा सूक़ी प्रभाव भी मिल जाय । सूफी कवियों 
के सम्मुख परमतत्व'ः की कह्मना एक ज्योति” के समान ही इृष्टिगत होती 
है | विकास की दृष्टि से यह ज्योति अनुभूति! चेतना के ऊध्वे रूप की 
परिचायिका है जिसकी व्यातिं साधक सबंत्र देखता है। नूर मोहम्मद ने इसी 
ज्योति को इस प्रकार व्यक्त किया है-- 
महाजोति यह नैन सो कहाँ बिलोकै कोइ ।* 
इसी प्रकार प्यारी का रंग भी है-- 
छिन अंतरपट होइ रहा, फुलवारों के फूल । 
देखु रंग प्यारी कर, हैं रंगन को मूल ॥* 
इस समस्त सृष्टि का रंग प्रसार उसी आदि तत््व का रंग रूप है। 
अतः ज्योति! ओर रंग कल्पना का प्रतीक्रात्मक रूप इन कथमनों में स्पष्ट 
लक्तित होता है | जिस प्रकार ज्योति और रंग के रहस्यों का पार पाना दुलभ 
है, उसी प्रकार परन-तत््व रूपी चितेरे के चित्र का पार पाना भी दुरूह कार्य है । 


१--ईद्रावती, मथुकर खंड, ए० ११३-१५१५ । 
२--वही, फाग खंड, पृ० ३७ । 
३--ईद्रावती, मालिन खंड, पृ० ४७ । 


२४१ हिन्दी-काव्य में प्रतीकवाद का विकास 


पता नहीं कितने तत्व-शञानी उसे जानने के लिए प्रयत्नशील रहे हैं पर 
निदान उसका” ठीक पता न पा सके-- 

सब चितेरे चित्र कै हारे | ओहिक रूप कोइ लिखे न पारे ।* 
दूसरी ओर चितेरा अपने चित्र ( सृष्टि ) में स्वयं ही अरुको गया-- 

अपनो चित्र चितेरा, देखु आपु अरुकान ।* 

इसी प्रकार का संदर भाव उस समय प्रात होता है जब कवि “नारि के सौंदर्य 
को संसार के मारोखे से वर्णन करते-करते उस सौंदर्य! की पूर्ण अभिव्यंजना 
न कर सका | तब अंत में वह कह उठा “कि जो कुछ भी शेष रह गया है जो 
दृष्टि से परे है, उसके बारे में कुछ कहा नहीं जा सकता है |? यहाँ पर बरबस 
संतों की अकथ कथा? का स्मरण हो आता है| उनका भी परमतत््व वर्शान 
से परे है, वह विलक्षण है--िताह्ेतविलक्षुण' है । इस अवर्णनीय रहस्य का 
संकेत केनोपनिषद्‌ में भी प्राप्त होता है :-- 


नाहँ मन्‍्ये सुबेदेति नो न वेदेति वेद च । 
यो नस्तदह्ेेंद तद्वेद नो न वेदेति वेद च |।* 


अर्थात्‌ में न तो यह मानता हूँ कि ब्रह्म को अच्छी तरह जान गया और न 
यही सममभता हूँ कि उसे नहीं जानता | इसलिए मैं उसे जानता हूँ और नहीं 
भी जानता हूँ । हम शिष्यों में जो उसे “न तो नहीं जानता हूँ और जानता भी 
हूँ” इस प्रकार जानता है, वही जानता है। अतः परमतत्त्व का रूप शेय और 
जाता से परे है, वह अनुभूति का विषय है। परन्तु रहस्यमयता यह है कि 
“वह? अंतरतम में वर्तमान तो ज्ञात होता है पर व्यक्ति को उसकी अनुभूति 
नहीं हो पाती है। सामने मानों रहस्य का सरोवर तो लहरा रहा है पर जल 
का पान नहीं हो पाता है। इस बेबसी में भी आत्मशान की आशावादिता के 
दर्शन होते हैं यथा--- 

देखि एक कोतुक हो रहा। 

रहा अंतरपट पे नहिं अहा || 





१--जा ग्र०, पद्मावती रूप चर्चो खंड, पृ० २४० । 

२--इंद्रावती, पाती खंड, ए० ७१ । 

३--जा० झ०, पद्मावती रूप चर्चा खंड, पृ० २४८। 
४--केनोपनिषद्‌, खंड २, ए० ६८ श्लोक २ ( उप० भा० खंड १ )। 

सरवर देखि एक में सोई। 

रहा पानि पै पान न होई।॥" 
इस रहस्यथात्मक अलौकिक अनुभूति पर आकर ही सूफ़ी कवि नहीं रुकते हैं | थे 
इस रहस्य का शान भी प्राप्त करना चाहते हैं, और वह भी लौकिक क्षेत्र के 
अंदर ही रह कर | उस परम तत्त्व की अनुभूति, सूक्ियों के अनुसार, प्रेम- 
पंथ' के द्वारा हो सकती है जहाँ रहस्थ भावना किसी स्पष्ट आधार कोपा 
जाती है और उसके द्वारा ईश्वर की अनुभूति प्रा करती है। इसी तथ्य की 
प्रतिध्वनि नागमती के इस कथन में प्राप्त होती है--- 


में जानेउं तुम्ह मोहीं मांहीं | देखो तकि तौ हों सब पाहीं ।॥।* 


इस प्रेम भावना के कारण ही साधक केवल अपने में ही नहीं, पर समस्त 
सृष्टि में ब्रह्म का प्रसार देखता है| इस भावना में अहं? का तिरोभाव अथवा 
उसका अंतर्निलय आवश्यक है । सत्य यह है कि अहं”? का प्रसार माया के 
कारण और भी व्यापक रूप धारण कर लेता है। आत्मानुभूति के लिए, 
माया रूपी छाया के 'मूल' को जानना आवश्यक है, तब कहीं परमतत्त्त का 
साक्ात्कार हो सकता है-- 

लोग भुज्ाइ रहा परशांहीं । 

छांह मूल को देखे नाहीं।।*२ 
इस “छांह मूल? को अंग्रेज़ी शब्दावली में 'कोर आफ़ ट्र_थ” कह सकते हैं | यदि 
जीव इस सत्य का मूल नहीं जान पाता है तो वह मय से पलायन की चृत्ति 
का शिकार होता है। उसे संसार को पार करने सें एक प्रकार का अस्पष्ट 
भय रहता है। इसी भाव को नूर मोहम्मद ने इस प्रकार रखा है-- 


वह न जानु कस होइ है, गहिरि गंभीर अथाह। 

इहे समुक्ि में रोइडं, करेहि विधि होइ बिवाह || 
इस कथन से यह भी स्पष्ट होता है कि ब्रह्म! का ज्ञान प्राप्त करना अ्रत्यंत 
दुलभ है और “जीव” उसकी अगाघता के कारण 'हताश” सा हो जाता है | 
परन्तु यह निराशा सत्य की अरुणिमा के दर्शन नहीं करा सकती है। 


१--जा० अ०, चित्तौरगढ़ वर्णन, पृ० २९३ । 
२-- वही, नांगमती सुआ संवाद खंड, पृ० ४२ 
३--इंद्रावती, मानिक खंड, पृू० ११६ । 
४--वही, मानिक, पृ० ६४। 


श्ध्द हिन्दी-काव्य में प्रतीकवाद का विकास 


निराशा से मानवीय चेतना उच्चतम अमियानों की ओर अग्रसर नहीं हो 
सकती है | इस निराशा का विरोभाव ज्ञान की स्त्रणकिरण से ही हो सकता 
है | जब तक साधक सुततावस्था की अचेतन निश्किय दशा में रहता है, तत्र 
तक वह सत्यज्ञान! के निकट नहीं आ सकता है | तभी तो जायसी ने जागता- 
वस्था में ही ईश्वर! से मिलन की बात कही है--- 

तबहूं जोगी गा तू सोई | 

जागे भेंट न सोये होई।॥" 

ग्रतः इन ताचिक समासोक्तियों के क्रमिक विश्लेषण से यह तथ्य ध्वनित 

होता है कि ब्रह्म की अनुभूति किस प्रकार से ज्ञान, अनुभूति एवं भक्ति भावना 
( प्रेम ) से प्राप्त हो सकती है ओर साधक अपनी निराशा पर किस तरह 
विजयी हो सकता है | 


( ३ ) ग्रेमपरक समासोक्तियाँ 

इनका कुछ संकेत सूफी तथा दाम्पत्य प्रतीकों के अंतर्गत हो चुका है | 
प्रेम का आग्रह ही ऐसा है कि उसमें एक बार रँगनेवाला निरन्तर “उसी में 
तल्‍लीन होता जाता है। यहाँ तक कि वह अन्त में समस्त सृष्टि को उसी 
तहलीनता में लीन देखता है-- 


जो दृग ल्ञागेड सो रँग नीका। 

नीको वही आन रोग फीका ॥* 
इस अंतदृष्टि की विस्तृत प्रष्ठभूमि में ही आत्मानुभूति का रहस्य छिपा हुआ है । 
सत्य में, प्रेम भाव इस आत्मानुभूति को और भी तीत्र कर देती है। इसी 
अनुभूति के प्रवाह में साधक अपने हृदय में ही (रतन! का आमास पाता है। 
परन्तु कभी-कमी माया के पद के कारण प्रिय अंतमन में रहता तो है, पर 
उसके दर्शन नहीं हो पाते हैं- 

काया उदधि चितव पिड साहां | 

देखो रतन सो हिरिदय माहां। 

पिड हिरय महं सेंट न होई। 

को रे मिलाव कहौ केहि रोई ॥३ 


१--जा० ग्०, राजा गढ़ छेंका खण्ड, पृ० ११३ । 
२--इद्रावती, स्वप्न खएड, पृ० १३१ द 
२३--जा० ग्र०, समुद्र लक्ष्मी खए्ड, पूृ० २०२ | 

इस प्रेम-परक आध्यात्म का महत्व एक अन्य प्रकार से भी व्यक्त हुआ है | वह 
प्रिया की ओर से एक ऐसे अगमपंथ का सूचक है जहाँ जाकर फिर कोई वापस 
नहीं थाता है । जब रतनसेन बंदी हो जाता है, तब नागमती तथा पत्मावती 
विरहाकुल होकर कहती हैं--- 

खअगसपंथ पिय तहां सिधावा। 

जो रे गयेड सो बहुरि न आवा |” 


इस प्रसंग के अनुसार जब जीव माया के आवरण से आइत हो जाता है तब 
उसका खतंत्र होना एक दुलंम कार्य होता है | दूसरो ओर, यह प्रसंग बुद्धि 
का 'मनः के प्रति एक अद्टट प्रेम को समजक्ष रखता है जिसके लिए बुद्धि या 
परमात्मा भी व्याकुल है। अन्योन्य-संबंध का एक रहस्यमय संकेत इस 
समासोक्ति से लक्षित होता है | 


( ४ ) रूप-सौंदर्यपरक समासोक्तियाँ 

ऐसी कुछ समासोक्तियों का संकेत परमतत्व तथा रूप वर्णन के अन्तर्गत 
हो चुका है। लौकिक रूपासक्ति की अर्थगर्भित व्यंजना का विस्तार इन 
समासोक्तियों का गुण है | पारसरूप का प्रतीकार्थ रूप-प्रतीकों में देखा ही जा 
चुका है । इसके अतिरिक्त भानु' की योजना में भी ऐसी ही लोकोत्तर अनु- 
भूति प्रा होती है | सूर्व अपने तेज अथवा दीसि के कारण परमात्मा के तेज 
एवं दीप का प्रतीक ज्ञात होता है :--- 


जैस भानु जग ऊपर तपा । सबे रूप ओहि आगे छपा |* 
जब 'परम-रूप? का प्रकाश विकी् होता है तो उसके सामने अन्य रूप 
पृष्ठभूमि में चले जाते हैं। यही बात अन्तर्जंगत्‌ के लिए, भी सत्य है| अंतर 
का अंधकार सत्य प्रकाश से तिरोहित हो जाता है और साधक का 'कविलास! 
मानों प्रकाशित हो जाता है-- 
भा निसि में दिनकर परगासू । सब उजियार भयेउ कबिलासू।* 

इन रूपगत समासोक्तियों में नाथिका का नखशिख वर्णन भी आता है जिन 
पर पीछे विचार हो चुका है। ( साक्की में ) नायिका की सुन्दरता की व्यंजना 

१--बही, पद्मावती नागमती विलाप खण्ड, पृ० ३०० | 
२--जा० ग्र०, स्तुति खण्ड, ए० ७ । 
३--बवही, जन्म खंड, पृ० २३ | 

के हेतु कबि ने उसे नक्चत्रमाला से आवेशित चित्रित किया है। उसकी मधुर 
ज्योत्स्ना ( चेतना ) से सबत्र प्रकाश का साम्राज्य ही दृष्टिगत होता है-- 
पहिरे ससि नखतन्ह की माला | 
घरती सरग भयेड उजियारा |" 
प्रसंग-कथाएँ और उनका प्रतीका्थे 
इंद्रावती में अनेक ऐसी प्रासंगिक कथाएँ मिलती हैं जो पूर्ण रूप से 

प्रतीकात्मक हैं । ये सभी कथाएँ न्यूनाधिक रूप में मूलकथा के ग्रतीकार्थ में 
सहायता देती हैं और इस प्रकार प्रतीकार्थ की व्यांपफता की ओर निदंश करती 
हैं | जायसी में ऐसी प्रसंग कथाएँ नहीं प्राप्त होती हैं, केवल एक मूल कथा 
है | मुख्यतः ऐसी तीन कथाएँ: हैं-. 

( १ ) जीव कहानी | 

(२ ) मधुकर मालती कथा | 

(३ ) मानिक हीरा कथा | 
(१) जीव कहानी का प्रतीका्थ 

इस कथा को इंद्रावती ने पत्र द्वारा कुंवर के पास मेजा था और स्वयं कवि 
ने कहानी के अंत में कहा-- 
कहेउं सपूरन जीव कहानी । बूमे जो मानुष है ज्ञानी ॥।* 
यह कथन स्पष्ठतया कथा के प्रतीकार्थ की ओर संकेत करता है । सामान्यतः 
कहानी के पात्रों का नाम ही उनके प्रतीकात्मक अ्रर्थ की ओर संकेत करता है 
यथा मन, जीव, शरीर आदि । इन नामों से यह भी विदित होता है कि ककि 
के मस्तिष्क में कथा की पठभूमि में मनोविज्ञान तथा आध्यात्म का कोई न 
कोई रूप अवश्य रहा होगा | दूसरी बात यह भी स्पष्ट होती है कि कथा का 
प्रतीकात्मक अर्थ शरीर के अंदर ही ब्रह्मांड है--इस तथ्य की प्रतिध्वनि सा 
ज्ञात होता है | कथा का संक्षित रूप इस प्रकार है-- 
...._ शरीरपुर का राजा जीव है जिसके बारे में स्वयं कवि ने कहा आई पाट 
परि बैठा भा शरीर को राय! ३ 


कु 

१--जेंढी, राघ्रचेतन देश निकाला खण्ड पृ० २३० । 
२--इद्राबती, जीव कहानी खंड, पृ० दृ८ । 
३--वहीं , पृ७ द८। 

एक अन्य राजा दुर्जन! भी 'शरीरपुर! में आधिपत्य जमाये हुए है। 
जीव! का एक मंत्री है जिसका नाम बुद्धि है। जीव! राजा का एक पुत्र है 
जिसका नाम मन! है। मन की यह बलवती इच्छा है---“मन चाहे रूपवंती 
नारी' और इस इच्छा को पूर्ण करने के हेतु उसने 'दुजंन! नामक राजा की 
सहायता प्राप्त की। दुर्जन' ने कायापुर' के राजा दरस की पुत्री रूप! का 
नाम बताया जो मन? की इच्छापूर्ति कर सकती थी। सबसे प्रथम “मन? और 
“<ुर्जन छष्टो नामक दूत के द्वारा रूप! के पास एक संदेश भेजते हैं | इस 
प्रस्ताव को रूपवती नहीं मानती है, अतएव जीव कायापुर पर आक्रमण कर 
देता है | परन्तु युद्ध नहीं होने पाता है, क्योंकि जीव अपने “बुद्धि! नामक मंत्री 
को रूप” का भेद लेने भेजता है। तब उसे पता चलता है कि रूप” एक 
सघन आवरण में निवास करती है | यहाँ पर कवि कहता है-- 
रूप रहे सो पट में तहां न पवन समाय | 

इसके बाद “जीव” लौट आता है परन्तु उसके दूत बुद्धि ओर “बूम! 
“रूप! के यहाँ आते जाते हैं।एक बार रूप” फुलवारी में आती है जहाँ उसकी 
एक सेविका 'कठाच्छः 'चितवन! को “मन! के यहाँ भेजने का परामशं देती 
है | इससे मन का प्रेम और भी बढ़ जाता है। परन्त इसी समय दुर्जन मन 
को फिर विचलित कर देता है ओर उसे कायापुर ले जाता है। वहाँ साहस की 
सहायता से वबितवन” से अपनी व्यथा का वर्णन करता है जिसे सुनकर 
“रूपवती! और भी कुपित हो जाती है | फिर मन '्रीत! नामक चेरी को रूप! 
के पास भेजता है। एक दिन जब 'सन! “रूप” की गली से निकलता है तो 
“प्री! उस समय उसे रूप के दशन करा देती है । दोनों में प्रणय हो जाता है 
झोर 'द्रसन? उनका पाणिग्रहण संस्कार कर देता है। मन! और “रूप! 
दोनों शरीरपुर चले जाते हैं । उनसे दो पुत्र सता और सुती? उत्पन्न होते हैं । 
इन दोनों शिशुओ्रों से अत्यधिक रीकने के कारण जीव राजकार्य में उचित 
समय नहीं देता है । फलतः “दु्जन' का प्रभाव फिर बढ़ जाता है | इस विपन्ना- 
वस्था को देखकर बुद्धि! व साहस” एक तपी के पास जाकर जीव के उद्धार के 
लिए परामर्श करते हैं । तदनुसार बुद्धि और साहस प्रीतपुर के राजा क्रीपाः 
के यहाँ जाते हैं जो उन्हें अपने राजा 'सुखदाता? से भेंठ कराता है। अंत में, 
सुखदाता दया कर जीव को फिर 'शरीरपुर' का राजा बना देता है । 

इस कथा को देखकर दो बातें स्पष्ट ध्वनित होती हैं। प्रथम तो कवि ने 
शरीर के अंदर जीव” एवं “मन? के मनोवैज्ञानिक स्वरूप को मुखरित करने: 

के साथ-साथ आध्यात्मिक सत्य को भी सामने रखता है । इन दोनों तत्तों के 
समन्वय पर ही मानव जीवन के सानसिक धरातल का उन्नायक रूप स्पष्ट हो 
सकता है। इस समन्वय की श्यावश्यकता पर कवि पूर्ण रूप से सचेत है। 
दूसरा प्रदुख तत्व यह हैं कि जीव अपनी चंचल प्रतृत्ति के कारण अनेक 
प्रकार की झ्ावृत्तियों एज प्रयंचों मे फैंस जाता है। इस अधोगति मे वही 
शाक्तयाँ कार्य करती हैं जो अशुभ प्रद्मतियों स॒ बुक्त होती हैं जिनका मानवी- 
करण कवि ने दुर्जन! के द्रारा किया है। परन्तु मन से भी सूक्रम तत्त्व है 
बुद्धि, जो मानसिक असंतुलित क्रियायों को अधिकार में रखती है| इसी तथ्य 
का एक अत्यन्त विस्तृत रूप कवि ने अनुराग बांसरी” नामक कथाकाव्य में 
रखा है| उस काव्य से 'मन का पर्याव अन्तःकरण है और उसके तीन साथी 
बुद्धि', चिता' ओर अहंकार' हैं। यहाँ पर भी अंतःकरण स्नेहनगर” की 
राजकुमारी 'महामोहिनी' के प्रति आकर्षित होता है ।! इन दोनों कथाओं के 
स्वरूपान्तर पर विचार करते हुए श्री परशुराम चतुबंदी का मत है कि दोनों 
कहानियों में प्रथम अंतर यह दीखता है कि जीव कहानी में जहाँ प्रेम के इस 
विपाद की चर्चा प्रसगवश की गयी है, वहाँ अनुराग बांसुरी' में सूफ़ी सिद्धान्तों 
के अनुसार की गई है ।' परन्तु ध्यान से देखने पर यह स्पष्ट हो जाता है कि 
जीव कहानी प्रसंगवश होते हुए मी अपने में पूर्ण है और मूलकथा के सूफ़ी 
सिद्धान्तों को ही स्पष्ट करती है | सूफ़ी काव्य की यह प्रवृत्ति है कि वह समन्वय 
की आधार-शिला पर अपने कथानकों एज॑ पात्रों का निर्माण करता है। इसमें 
नितान्त सूफ़ी मत का ही आधिपत्य नहीं रहता है पर उसके स|थ-साथ अन्य 
मतों तथा विचारों का भी यथोचित खझूप प्राप्त होता है। प्रेम का उन्नायक रूप 
दिखाना दोनों कथाओं का ध्येय है तथा दूसरी ओर मन? और «बुद्धि! की 
ताखम्यता पर दोनों कथाओं में समान निर्देश ग्राप्त होते हैं | हो सकता है कि 
इनमें विश्व सिद्धान्त निरूपण की कुछ प्रवृत्ति हो, पर इन कथाओं का महत्त्व 
सिद्धान्त से अधिक मनोवैज्ञानिक है | मेरे विचार से मनोवैज्ञनिक महत्व अन्य 
महत््वों से कम ऊँचा नहीं है क्योंकि जब तक मन शुद्ध बुद्ध नहीं होता है, 
तब्र तक जीव आध्यात्म की ओर अग्रसर नहीं होता है। यही कारण है कि 
नूर मोहम्मद ने इस कथा के द्वारा अध्यात्म एवं मनोविशन का समन्वय करते 
हुए मनोविज्ञान को वह आधार माना है जिस पर अध्यात्म का प्रासाद 

निर्मित होता है | “रूप' की अवतारणा और उसके प्रति “मन? का लोभ, जहाँ 
एक ओर मनोविज्ञान से संबंधित है वहीं उसके द्वारा 'मन?, रूप” की सीमा को 
छोड़ अरूप के भी दशन कर सकता है | परन्तु यह “अरूप” की अनुभूति उसी 
समय हो सकती है जब जीव शरीर का समुचित प्रबन्ध रखे और उसे भौतिकता 
के क्षेत्र में चंचल न होने दे जिससे वह दुर्जन के पाश में आ जाय । इस 
तथ्य को स्पष्ट करने के हेतु कवि ने कथा के अंतिम अंश को बढ़ाया है । 


(२) मघुकर-मालती कथा 

यह कथा भी प्रसंगवश आई है | इस कथा का जीव कहानी से मुख्य भेद 
यही है कि यह प्रेमपरक और आध्यात्मिक मिलन तथा विरह की ही कथा 
अधिक है। इरुकी समानता इस दृष्टि से पद्मावती काव्य ग्रंथ से भी की जा 
सकती है । इस कथा के नायक नायिका मधुकर-मालती एक प्रकार से प्रेम- 
परक प्रतीक हैं जो अपने कार्यकलापों के द्वारा तात्विक प्रेम की ओर संकेत 
करते हैं| इस प्रकार की मूल प्रवृत्ति 'पद्मावति! एवं इंद्रावती में मी प्राप्त 
होती है | अतः यहाँ पर कवि कोई नवीन तथ्य या उद्भावना नहीं रखता है, 
केवल एक पिटी पिगाई कथा को एक अन्य नामकरण भर देता है| इस प्रृष्ठ- 
भूमि में कथा का संक्षि्त रूप इस प्रकार है-- 

“एक सखी इन्द्रावती को दुखकातर देखकर उसे एक कथा सुनाती है। 
एक वृक्ष पर दो सुआ आकर मिलते हैं। उनमें से एक सुआ चीड़ीमार के 
जाल में फेस गया था, वह उस जाल से किसी ग्रकार मुक्त होकर अपने पुराने 
साथी से वृक्ष पर मिलता है | दोनों की वार्ता की दौरान में 'रूपनगर” की 
कन्या मालती का नाम आता है। उस समय मोहनपुर का राजा “मधघुकर” 
वृक्षु के नीचे विश्राम कर रहा था। वह 'भमालती” के रूप की प्रशंसा सुनकर 
प्रेम-वियोगी हो जाता है| इस प्रकार मघुकर उस सुआ को अपना गुरु बना 
लेता है। फिर 'मधुकर' का संदेश लेकर स॒आ मालती के पास जाता है। 
इसके प्रत्युत्तर में मालती एक बनजारे के साथ सुआ को मोहनपुर भेजती है, 
मधुकर हाट से सुआ को मोल ले लेता है और मालती के वियोग में, राजपाट 
त्याग कर, उसे प्राप्त करने के लिए. चल पड़ता है। परन्तु मार्ग में वह समुद्र 
में ड्ब जाता है, इस समाचार को स॒आ मालती तक पहुँचाता है जिसे सुनकर 
मालती दुखी हो जाती है | इधर सुआ मधुकर को खोजने के लिए निकल 
पड़ता है और खोजते-खोजते वह “मधुकर' को सैंरगपुर में प्राप्त करता है । 
इसके पश्चात्‌ सुआ' 'मधुकर' को फुलवाड़ी में ले जाता है और उसे वहीं 

छोड़ मालती को मघुकर के आने की सूचना देता है | इसे जानकर भी मालती 
प्रत्यक्ष रू से मधुकर के सामने नहीं आती है। पहले वह केवल अपनी 
छायामात्र ही मधुकर' को दिखाना चाहती है। श्रतः इस ध्येय की पृति के 
लिए सुआ मालती को फुलवारी की एक अ्रद्यरी पर चढ़ाकर, मधुकर के हाथ 
में दपण देता है जिससे मधुकर “उसका ग्रतित्रिब देख सके | इस छाया-रूप 
को देखकर मधुकर अचेत हो जाता है | अंत में, स्वयंत्रर के समय मालती 
मधुकर को' जयमाल डालती है और दोनों प्रणय सूत्र में बँध जाते हैं |? 

संक्षेप में कथा का यह रूप स्पष्ट करता है कि सुआ (गुरु ) का स्थान 
कथा में मध्यस्थ का है। मालती और मधुकर का प्रेम विकास भी 'प्मावतः 
की तरह ही है जिसका आध्यात्मिक रहस्य भी उसी प्रकार का है |" दर्पण में 
मालती का प्रतिबिब देखकर, मधुकर के अचेत हो जाने का एक प्रतीकात्मक 
रहस्य है जिस पर प्रथम ही विचार हो चुका है ।* अंत में आत्मा और 
परमात्मा ( जीव ओर ब्रह्म ) का मिलन, अ्राध्यात्मिक मिलन का प्रतीक है । 
इस प्रकार कथा के स्वरूप, विक्रास एवं पात्र प्रतीकार्थ में कोई विशेष अंतर 
नहीं है ( पद्मावती तथा इंद्रावती से ) अंतर केबल इतना ही है कि इस कथा 
में शैतान तथा माया का व्यवधान नहीं है केवल एक स्थान पर मधुकर समुद्र 
में डबता है | 
( ३) मानिक-हीरा कथा 

इंद्रावती में यह तीसरी प्रतीकात्मक प्रसंग कथा है जिसे एक अन्य सखी 
इंद्रावती को सुनाती है। इस कथा का विस्तारक्रम 'पदुमावति? के उत्तराध॑ 
वाली कथा से भी समानता रखता है। इस कथा का भी ध्येय “जीव कहानी' 
की भाँति जीव का आत्मा) के राज्य को छोड़ कर “माया” के पाश में फँस 
जाना ओर अपने सत्य रूप के प्रति उदासीन होकर अपना अधःपतन कर 
लेना है | परन्तु अंत में जीव अपने को सुधार लेता है, और वह भी पवन! 
नामक दूत के द्वारा, जो आत्मापुर' के राजा का दूत है। इस प्रष्ठभूमि के 
प्रकाश में कथा का रूप इस प्रकार है-- 

आतमपुर! का राजा आत्मा! है जिसके 'मानिक” नाम का एक 
पुत्र है। “निर्मलपुर! की राजकुमारी हीरा” से उसका ( मानिक ) विवाह हो 
जाता है । द 

१--दें० दाम्पत्य प्रतीक के अन्तर्गेत उप खंड “गः में । 
२- दे० इसी उपखंड मैं प्रसगों के अंतर्गत ( फुलवारी प्रसंग में ) । 

इसके पश्चात्‌ मानिक 'राकस के प्रलोभनों से 'मायापुर! के प्रपंचजाल में 
फँँस जाता है | अंत में राकस उसे एक फुलवारी में ले जाता है जहाँ उसे 
र॒मा नामक राजकन्या के दर्शन होते हैं। माल्निन के प्रयत्न के फलस्वरूप 
“रमा) और 'मानिक' का विवाह हो जाता है। इस प्रकार मानिक मायापुरो 
की रूपराशि में बुरी तरह से फँस जाता है और उधर “आपतमा” मानिक को 
खोजने के लिए अनेक प्रयत्न करता है। अंत में वह पवन नामक दूत द्वारा 
हीरा? के चित्र के साथ मानिक को हँढने के लिए भेजता है। पवन 
नअानिक! को आखेट खेलते समय देखता है | इसके पश्चात्‌ पवन के समझाने 
पर मानिक को बहुत पश्चात्ताप होता है। पवन” मानिक को आतमापुर 
ले जाता है। और इस प्रकार हीसम और मानिक का पुनः मिलन हो 
जाता है| 

इस कथा में दो बातें स्पष्ट हैं जो प्रतीकात्मक अर्थ की ओर संकेत करती 
हैं | एक है राकस ( राक्षस ) का चरित्र जो शैतान का रूप है। यहाँ पर 
जीव, शैतान, माया--इन तीन शक्तियों का स्पष्ट संघर्ष लक्षित होता है 
जिसमें जीव का आत्मलोक मानो नितांत धूमिल पड़ जाता है और वह 
अशानांधकार ( माया ) से आदत्त हो जाता है। कवि का मन्तव्य स्पष्ट रूप 
से यहाँ पर “'जीव' की ट्रंजडी को दिखाना है। परन्तु कवि का ध्येय केवल 
ट्रंजडी तक ही सीमित नहीं है, वह ट्रजडी के अंधकार से सुख तथा आनन्द 
का प्रकाश भी दिखाना चाहता है| इस हेतु उसने कथा में दूसरे तत्त्वों का 
समावेश किया है जो सम्पूर्ण कथा को एक तात्तविक अर्थ प्रदान कर देता है | 
मानिक को माया के जाल से मुक्त करना और उसे फिर आतमा के राज्य सें 
प्रविष्ट कराना--ये दोनों प्रमुख कार्य “पवन” के द्वारा ही होते हैं | यह पवन 
सूह्रम रूप से, शरीर के अंदर व्याप्त प्राणवायु है जो साधक को 'सहजावस्था 
तक पहुँचाती है। अतः इस कथा का भी महत्त्व मनोवैज्ञानिक है जिसमें 
मन की अधोगति और फिर उसकी उन्नति का मार्ग प्रदर्शित किया 
गया है । 


( छ ) पात्रों का प्रतीकार्थ 


(7७ ३ है, 


उपयुक्त सभी उपखंडों के विवेचित प्रतीकों से यह स्पष्ट हो जाता है कि 
संपूर्ण सूफी कथाओं में प्रतीकात्मक पात्रों का एक विशिष्ट स्थान है जो कथाक्रम 
को एक तात्त्विक भावभूमि पर लाता है। इस कथा-रूपक में पात्रों की स्वतंत्र 
सत्ता भी है और साथ ही उनका एक सबल अन्योन्य संबंध भी | यह टीक है 

कि पात्र निरपेक्ष होते हुए भी सापेक्ष ही अधिक हैं, और उनके कार्यकलाप 
किसी लक्ष्य की ही व्यंजना करते प्रतीत होते हैं | यह लक्ष्य दो प्रकार के पात्नों 
की सृष्टि करता है | एक वे जो शुभ इत्तियों के प्रतीक रूप है ( जैसे रत्नसेन, 
पद्मावती, इंद्रावती और कुंवर आदि ) और दूसरे वे जो अशुभ प्रवृत्तियों के 
क्रियात्मक रूप हैं ( जेसे अलाउद्दीन, राघव चेतन आदि )। तीसरे प्रकार के 
पात्र वे हैं जो इन दोनों वर्गों के मध्य में आते है ( जैसे देवी, देवता, शुक 
आदि ) जो शुभ पात्रों के मार्ग प्रदर्शक तो होते हैं परन्तु प्रथम उनकी परीक्षा 
लेते हैं| यह तथ्य केवल नायक! में ही अधिक विस्तार प्रात्त करता है, अन्य 
शुभ पात्रों के प्रति इस ब्ग के पान्नों का परीक्षात्मक दृष्टिकोण नहीं होता है । 
पात्रों के ये तीन वर्ग प्रायः सूक्ी काव्य में प्राप्त होते हैं । इन पात्रों में अध्यात्म 
की गहनता है, ( कुछ में ) मनोविशान का परिस्थितिजन्य घात-प्रतिघात है, 
इतिहास का पुटठ है ( कुछ में ), और कहीं-कहीं पर जीवन के कमैक्षेत्र के पक्त 
का सुंदर समाहार भी है। इन सभी तक्तों की मिली-जुली अभिव्यक्ति इन 
पात्रों के स्वरूप निर्माण में न्‍्यूनाधिक मात्रा में देखी जा सकती है। इस तथ्य 
के प्रकाश में पात्रों के प्रतीकात्मक अर्थ-विस्तार में केवल कल्पना का ही 
आश्रय अधिक रहता है | अंग्रेज़ी लेखक प्रेसकोट का यही मत है जब वह 
कहता है--ात्रों का बौद्धिक सूजन सदेव कल्पनाश्रित पात्रों से हीन व्हरता 
है--प्रथम स्वाभाविकता में और जीवन के सत्य में तथा द्वितीय, मौलिकता 
एवं महत्त्व की गहनता में ।?” इस कथन में बौद्धिक पात्रों को सदा स्वदा के 
लिए, कल्पना से सजित पात्रों से हीन एवं निम्भकोटि का कहा गया है| 
परन्तु मानसिक प्रक्रिया को दृष्टि से भी देखें तो किसी भाव तथा विचार की 
अमिव्यक्ति में, उसे वाह्य साकार रूप देने में, जहाँ एक ओर कल्पना को 
उन्मुक्तता कार्य करती है वहीं उसमें तत्व एवं तथ्य समावेश का कार्य बुद्धि 
ही करती है । अंत में, अनुभूति इन दोनों को समन्बित कर कवि की भावभूमि 
को आलोकित कर देती है । सत्य में, पात्रों का अनुभूतियरक निर्माण ही उनके 
स्वरूप को स्थिर कर देता है जिसमें कल्पना एवं संवेदना का सलिल प्रवाह, 

बुद्धि की संयमित भित्ति के द्वारा उच्छूंखल नहीं होने पाती है। अतः केवल 
कल्पना और भावना ही किसी पात्र के निर्माण के लिए आवश्यक नहीं है। 
उसके लिए बुद्धि की बागडोर भी अत्यन्त आवश्यक है । 

अस्तु, यूफ़ी काव्य में प्रतीकात्मक दृष्टि से कल्पना; बुद्धि और अनुभूति इन 
तीनों का समन्‍्बय तो प्राप्त होता है पर कहीं कहीं पर उनके पात्रों में कल्पना का 
अतिरंजित आग्रह हो जाता है| यह बात रत्नसेन तथा पद्मावती के विरह तथा 
रुप वर्णन में स्पष्ट लक्षित होती है | यहाँ पर मेरा यह मत नहीं है कि जायसी 
आदि कबियों का विरह तथा रूप वर्णन व्यर्थ का वितंडा है । उनका महत्त्व, 
जैसा कि संकेत किया जा चुका है, तृत्विक तथा आध्यात्मिक ही अधिक है । 
परन्तु यहाँ पर प्रश्न कथानक तथा पात्र के विकास क्रम का है ओर उस क्रम में 
उस पात्र के प्रतीकात्मक अर्थ का | सत्य तो यह है कि इन पात्रों के विकास-क्रम 
में ऐसे प्रसंग-विस्तार उनके स्वाभाविक रूप को दबा देते हैं। यदि कवि इन 
प्रसंगों के विस्तार में, उनकी कल्पनात्मक अभेव्यक्ति में जरा संयम से काम 
लेता तो पात्रों के चरित्र-निर्माण में, उनके प्रतीकार्थ में अधिक गंभीरता एवं 
मुखरता का रूप स्पष्ट हा सकता । चूर मोहम्मद ने इंद्रावती में ऐसी उच्छृंखल 
कल्पना से कम ही काम लिया है, परन्तु जायसी ने 'पद्मावत' में ऐसी 
कल्पना का अधिक विस्तार किया है | इद्रावती में ऐसी कल्पना की न्यूनता 
उसे आध्यात्मिक अर्थ देने में ज़रा भी बाधक नहीं हुई है अपितु उस अर्थ 
को अधिक गंभीरता दे सकी है। फिर भी, आध्यात्मिक एवं मनोवैज्ञानिक दृष्टि 
से, ये पात्र अधिकांशतः किसी धारणा तथा भाव के ही प्रतिरूप हैं । इसी से 
उनका प्रतीकार्थ सरक्षित है । 


प्मावत” और “इंद्रावतीः की कथाओं की प्रतीक॒त्मकता पर समान रूप से 
कहा जा सकता है कि दोनों कथाओं का ध्येय मानसिक तथा आध्यात्मिक 
सत्य का उद्घाटन करना है। दूसरी वस्तु जो पदमावत में ही प्राप्त होती है, 
वह है कथा की आंशिक ऐतिहासिकता । अतः इन कथाओं के पाज्नों (प्रतीकरूप) . 
पर विचार करते समय इन सभी तत्वों को ध्यान में रखना आवश्यक है, क्योंकि 
पात्रों के प्रवीकात्मक अथ्थ में इन सभी तत्वों का न्यूनाधिक समावेश प्राप्त 
होता है । 

पमावत के कवि ने कथा-काव्य के अंत में जो कोष दिया है, वह पात्रों के 
प्रतीक रूप को भी स्पष्ट करता है | द 

१७ 

पचित्तौड़ तन का प्रतीक है जिसका राजा रत्नसेन मन है। सिंघल हृदय है, 
पद्मावती बुद्धि है, नागमती दुनिया धंधा है, सुआ्रा गुरूहै और राघव तथा 
अलाउद्दीन क्रमशः शैतान और माया के प्रतीक हैं |? 

इस कोष के सम्यक्‌ अवलोकन से यह ज्ञात होता है कि पूरी कथा मूलतः 
मनोवैज्ञनिक है जिसे कवि ने आध्यात्मिक भावभूमि पर सुन्दरता से घटित 
किया है | इस कोष को बहुत से विद्वान प्रक्षित मानते हैं।' डा० कमल 
कुलश्रेष्ठ इसे निरर्थक ही घोषित करते हैं। उनका कहना है कि मन के दो 
प्रतीक हैं --रनसेन और सिंघल, तथा साया के तीन प्रतीक हैं--नागमती, 
अलाउद्दीन और राघव चेतन । अतः कथा के पात्रों के और इस कोष में दिये 
पात्रों के प्रतीकार्थ में काफ़ी अंतर दृष्टिगत होता है जो कोष को बरबस ग्रत्षिप 
तथा निरथंक ही घोषित करता है ।* 

संक्षेप में कथा-पात्रों की प्रतीकात्मकता के ग्रति तथा कोष के प्रति विद्वानों 
में मतभेद तो है ही, पर इसके साथ साथ प्मावत' की प्रतीकात्मकता के प्रति 
(आध्यात्मिक) सभी समालोचक एकमत हैं । यह दूसरी बात है कि वे जायसी 
द्वारा दिए गए कोष को अमान्य ही कुबूल दें । दूसरी ओर इंद्रावती के पाज्नों में 
इस प्रकार का मतभेद नहीं है, क्योंकि यहाँ पर पात्रों की संख्या भी कम है और 
जो भी पात्र हैं वे स्वतंत्र रूप से किसी एक ही विचार के वाहक हैं। दूसरी 
ओर इस अन्तर के होने के अतिरिक्त रत्नसेन तथा पद्मावती मूलतः वे ही अ्र्थ- 
व्यंजना करते हैं जो हमें इंद्राववी तथा कवर में यरात्त होते हैं | केवल परिस्थिति 
तथा विकास-क्रम में भेद माना जा सकता है, परन्तु वह भी अनेक स्थलों पर 
समान ही दृष्टिगत होता है । इन प्रधुख पात्रों का ध्येय तथा लक्ष्य भी मूलतः 
वहां है जो (इंद्राववी” और 'पद्मावत' के पात्रों को समान मावभूमि पर प्रति- 
ष्ठित करते हैं | 

पात्रों के प्रतीकार्थ के लिए, जैसा कि प्रथम संकेत किया गया, अध्यात्म 
तथा मनोविज्ञान--दोनों दृष्टियों से देखना आवश्यक है | यह तथ्य प्रत्यक्ष रूप 
से स्वयं कोष से ही परिलत्तित होता है। उसमें चित्तोड़, सिंपल्ल, रत्नसेन 
पद्मावती मानव शरीर एवं मन से ही संबंधित हैं | नागमती, राधव तथा 
अलाउद्दीन भौतिक जगत से संबंधित हैं जो मानव मन तथा बुद्धि के मार्म में 
१--जा० ग्र० उपसंदार पृ० ३४१ | 


२--जा० ग्र० सं० डा० माताप्रसाद गुप्त, भूमिका, ४० १३ । 
३--मांलक माइम्मद जायसी, द्वारा छडा० कमल कुलअंष्ठ, पृ० €८। 

व्यवधान रूप से आते हैं | स्वयं जायसी ने उपसंदार वाले कोब में वे पंक्तियाँ 
आरम्म में कही हैं जो पूरी कथा को शरीरान्त्गंत ही ठहराता है-- 
चौदह भुवन जो तर उपराहीं । 
ते सब मालुष के घट साहीं | 

इस प्रकार जायसी ने मानव-शरीर तथा उसके बाहर की शक्तियों का अन्योत्य 
संघर्ष ही उपस्थित किया है| यह संबर्य परम्परा से चत्चा आता हुआ ऐतिहा[सिको 
संघर्ष है | इसे व्यक्त करने के लिए कवि ने इतिहास का भी सहारा लिया है | 
परन्तु उसका ध्येय आध्यात्मिक ही माना जायगा और उस ध्येय की पूर्ति के 
लिए. उसने केवल इतिहास-भावना का (पु! भर दिया है। दूसरे पक्ष में, 
आध्यात्मिक मनोविज्ञान से संबंधित ये पात्र एक ताच्विक संदर्भ को ही आश्रय 
देते हैं। मन या रत्नसेन अथवा कवर ही मानसिक क्रियाओं की क्रमिक 
अवस्थाओ्रं से होते हुए इस आध्यात्मिक क्षेत्र के परमोज्जवल प्रकाश की अनु- 
भूति प्रात्त करते हैं | अतः मानसिक जगत का अनुभव ही क्रमशः आध्यात्मिक 
क्रिया में अनुभूति का रूप ग्रहण कर लेता है । इस अभियान में मन के सम्मुख 
तीन व्यवधान आते हैं, प्रथम नागमती तथा उसके पश्चात्‌ राघव और 
अलाउद्दीन | कवि ने यह अदूसुत योजना सोदेश्य की है जिसका विवेचन 
अपेक्तित है । क्‍ 

कवि ने नागमती को गोरखधघंधा का प्रतीक माना है। कवि ने उसे कहीं 
पर भी मन ( रतनसेन ) के प्रयत्नों का बाधक चित्रित नहीं किया है जिस 
प्रकार राघव तथा अलाउद्दीन को । इसका प्रमुख कारण तीनों पात्रों की धारणा 
का सूदम अंतर है जिसे हृदयंगम किये बिना आलोचक इन तीनों पात्रों को 
माया का प्रतीक मान बैठते हैं | नागमती तो रत्नसेन की 'पहिल-बियाही' 
पत्नी है, वह तो उसका (मन ) एक अभिन्न अंग है। उसका प्रतीक रूप एक 
संयम का सुद्र रूप है। लोकिक क्षेत्र में वह संसार-चक्र का प्रतीक है जो मन 
के साथ आरम्म से लगी हुई है। अतः रत्नसेन से उसका जो भी संबंध 
कवि को मान्य है, वह संसार-सापेक्षु ही है। जीव के लिए संसार का रूप 
हेयपरक तथा व्यर्थ नहीं है क्यांकि उसी की आधारशिला पर वह अनुभव 
तथा ज्ञान की भूमिका प्रस्तुत करता है। इस दृष्टि से नागमती' मन की 
एक प्रवृत्ति ही है जो पर्रत्तिमूतक है, वह मन का एक अविच्छिन अंश है। 

स्वयं कवि ने इस तथ्य का स्पृष्ठ संकेत किया है, जत्र बह कहता है--- 


९(-+जें!० ग्रू०, पए६० २४४ | 

धूप छाँह दोड पीय के संगा । 
दूना मिल्ले रहहिं इक संगा।। 
गंग जमुन तुम नारि दोउ, लिखा मुहम्मद जोग । 
सेब करो मिलि दूनों, तो मानहु सुख भोग ॥' 
यहाँ पर कवि ने नागमती को मन की विपयवासनाओरों तथा संसार का समन्वित 
प्रतीक ही माना है जो पद्मावती की सापेछता में एक अपना विशिष्ट स्थान रखती 
है । यही कारण है कि सारी कथा में नागमती को एक आदश नारी का रूप 
दिया गया है, क्योंकि मानसिक अम्युत्थान के लिए. निम्न मानसिक स्तर 
( नागमती ) के उन्नयन का आध्यात्मिक महत्व है नकि उसके तिरोमाव 
का | इसी से दोनों नारी पाज्नों को कवि ने मिलकर एक साथ रहने की बात 
कही है । उपनिषद्‌ की शब्दावली में कहें तो नागमती प्राण! की प्रतीक 
है जो इंद्रियों के संघात रूप का शब्द है। प्राण” में ही समस्त इंद्रियों की 
क्रियाओं का संयमन होता है, श्रतः मन ही प्राण है ।* इसी से प्राणमय 
कोप के बाद ही मनोमय कोष का स्थान उपनिषदों ने दिया है। अतः प्राण 
शक्ति के द्वारा ही मन! की ऊबध्वरूपता दृष्यिगत होती है जो विज्ञानमय कोष 
( बुद्धि ) के साथ आनंद ( कोप ) की चरम दशा तक मानव को ले जाती 
है। मेरे विचार से नागमती को कवि ने जो गोरखधंधा कहा है उसका मनो- 
वैज्ञानिक रहस्य यही है । उसे हम माया का प्रतीक नहीं मान सकते हैं, यह 
ऊपर के विश्लेषण से स्पष्ट है । 
अब रहा माया और शैतान का पक्ष | कबि ने अलाउद्दीन को माया का 
ओर राघव को शैतान का गप्रवीक माना है। मिलन के पूर्य न होने में 
अलाउद्दीन तथा राधवचेतन दोनों का क्रियात्मक योग है। सत्य में, मन 
और बुद्धि! ( आत्मा व परमात्मा ) के मिलन के बाद इन शक्तियों का 
क्रियात्मक रूप कवि ने हमारे सामने रखा है। यहाँ पर शैतान का रूप 
सामी परंपरा से ग्रहीत हुआ है। सामी परम्परा में शैतान ईश्वर का 
अंश है जो आदम तथा हौवा को स्वर्ग से च्युत करता है। यहाँ पर राघव 
चेतन पद्मावती तथा रत्नसेन के मिलन हो जाने के बाद उनमें पार्थक्ष्य 
का बीज डालने की कोशिश करता है, जिस प्रकार शैतान ने आदम तथा हौवा 
के संयोग में वियोग का बीज डाला था। शैतान को भारतीय परम्परा में 


१--जा» गं०, नागमर्ती पद्मावती खंड, पृ० २२४५ । 
' २--मन ओर प्राण के सबंध पर द० अध्याय २ मनोवैज्ञानिक प्रतीकवादी दर्शन में । 

सुर! कहा जा सकता है जो देवों की शक्ति के विरुद्ध सदैव उद्यत रहते थे । 
राषयचेतन, शैतान का वह रूप है जिसे स्वयं कवि ने इन शब्दों के द्वारा 
अपरोक्तष रूप से शैतान कहा है--- 
तू चेतन ओरहिं समुभाबे, 
चेंतन तो कहूँ को समुमावे ।* 

पद्मावत में शैतान को माया? का पूरक माना गया है क्योंकि वह अल्ाउद्दीन 
के कार्य को एक प्रकार से पूरा करने में सहायता प्रदान करता है। यहाँ हम 
यह कह सकते हैं कि अलाउद्दीन ( माया ) का क्रियात्मक रूप यह राघव चेतन 
( शैतान ) है। अस्त माया एक शक्ति है और इस शक्ति की सहायता से 
राघव चेतन पत्मावती तथा रत्नसेन में विछोह कराता है। अतः कवि ने इन 
दोनों पात्रों के द्वारा एक अत्यन्त सूकछम अंतर को हमारे सामने रखा है और 
वह अंतर है माया तथा शेतान का जो सामी परम्परा की भारतीय परिणति 
ही मानी जा सकती है । ये तीनों पात्र--नागमती, राघव तथा अलाउद्दीन--- 
माया के ग्रतीक नहीं हैं वरन्‌ उनका प्रतीकार्थ अपने में स्वतंत्र अर्थ की अवब- 
तारणा करता है । 

कथा के उत्तराध का रूप-विस्तार क्यों किया गया है इसका एक मनो- 
वैज्ञनिक विश्लेषण है तथा कर्मक्षेत्रयरक तथ्य है जिस पर मैं सूफ़ी प्रतीकों के 
अंतर्गत साक़ी प्रसंग में पूर्ण विवेचन कर चुका हूँ । 

इन पात्रों का प्रतीकार्थ आव्यात्मिक मनोविशान की कसौटी पर ही आँका 
जा सकता है। आध्यात्मिक विकास में आत्मा को परमात्मा की अनुभूति 
कराने में गुरु (सुआा ) की आवश्यकता पर पहले ही संकेत किया जा 
चुका है। वह केवल मात्र संकेत भर देता है और सारा का सारा प्रयत्न स्वयं 
साधक को करना पड़ता है। परन्तु पद्मावत में सुआ्ला केवल रत्नसेन को ही 
नहीं पर नायिका को भी सहायता देता हुआ प्रतीत होता है। अतः सुआ का 
जितना व्यापक ग्रतीकार्थ पद्मावत? में प्राप्त होता है उतना इंद्रावती में तापस 
का नहीं। सुआ का जो व्यक्तित्व कवि ने चित्रित किया है बह सन और बुद्धि 
के मध्यस्थ का द्योतक अथवा आत्मा और परमात्मा के बीच की कड़ी है । 

- इस रूद् अर्थ के अतिरिक्त कवि ने सुआ को प्राण का भी प्रतीक माना 

है, वह कहता है--- 


उरी रननभनलान फल नन + अनाकमनक + ०४ -मक सनन-नती अनन्त पिता 7 कला “नितिन अनक न भननन थे अगका+ 


१--जा० झ०, राघव चेतन देश निकाला खंड, पू० २३३ । 

हीरासन | तू प्रान परेवा। 
घोख न लाग करति तोहि सेवा ॥* 


अथवा कहीं-कहीं पर उसे आत्मा भी कहा है ।* 


अतः सुआ की धारणा में तीन तत्वों का समावेश हुआ है-- गुरु, प्राण 
तथा जीवात्मा । आध्यात्मिक दृष्टि से ये तीनों रूप समीचीन हैं । बाह्य रूप में 
वह गुरु है, आंतरिक रूप में वह प्राणवायु है और शरीरान्तर्गत वह जीवात्मा 
का प्रतीक है । जब यह कथा कोषानुसार शरीर-गत रूप में देखी जाती है तब 
सुआ के अंदर प्राणवायु का प्रतीक सहज रूप में दृष्टिगत होता है। इस 
प्रकार मनस्तत्व की दृष्टि से अनेक पात्नों के प्रति अनेक अआान्तियों का निरा- 
करण हो जाता है और साथ ही पात्रों के व्यापक अर्थ का रूप भी स्पष्ट हो 
जाता है| 


इंद्रावती के पात्रों पर पूर्ण रूप से विचार दास्पत्य प्रतीकों तथा साक़ी के 
अंतर्गत हो चुका है । उनका बिकास एक सरल रेखा में ही होता है । इंद्रावती, 
कवर तथा बुद्धसेन का प्रतीकार्थ परमात्मा, आत्मा और माया से स्फ्टतया 
गहीत होता है। पात्रों का प्रतीकात्मक अर्थ क्रमक रूप से विकास प्राप्त करता 
है | यह विकास अपने में पूर्ण है । द 


निष्कष : सूफ़ी काव्य की उपयुवत प्रतीक योजनाओं की भावसूमि को ध्यान 
में रखकर हम कह सकते हैं कि उन्होंने समस्त क्षेत्रों में प्रतीकात्मक समन्वय ही 
करने का सफल प्रयास किया है। अनेक समालोचकों का मत है कि सूफ़ी प्रेम 
काव्य का एकमात्र ध्येय सूफ़ी सिद्धांतों का प्रचार करना था | इसी से उन्होंने 
अपने मत को भारतीत जामा पहना कर एक अत्यंत चट्कीले रूप में हमारे 
सामने रखा है | इस मत से मुझे कोई मतभेद नहीं है | परंतु प्रतीक-दर्शन का 
जहाँ तक प्रश्न है, यह मत मान्य नहीं हो सकता है। उन्होंने जिन भारतीय 
चितना पर आश्रित प्रतीकों को ग्रहण किया है उन्हें उन्होंने अधिकतर भारतीय 
रूप में हो चित्रित किया है। दूसरी ओर अपने सूफ़ी प्रतीकों को भी भारतीय 
वातावरण के अनुकूल रूपांतरित करने का प्रयत्न किया है। मेरे विचार से 
साक़ी! तथा सात मुक्रामो! सें यह प्रवृत्ति अत्यंत मोहक रूप से उमर कर 


सामने आई है | यही नहीं, उनकी गाथाओं में जो भी पात्र हैं, वे सुफ्री प्रमाव 
0 तनमन नमन नन---म-नननन+-+न-» ०” 3..................... 
(--जा० झ्ृ०, जन्म खंड, पृ० २६ । 
२--चबही, पृ० ३१ । 

से कहीं अधिक भारतीय प्रभाव के द्योतक हैं जिनका यथास्थान विश्लेषण हो 
चुका है | पात्रों के सम्पूर्ण विगत विवेचन के आधार पर यह तथ्य भासित 
होता है कि उनके प्रमुख पात्र अध्यात्म, मनोविज्ञान, इतिहास (कुछ में) तथा 
जीवन के कम-त्षेत्र के समन्वय के द्वारा ही अपने स्वरूप का विकास करते हैं 
ओर इस प्रकार किसी विशिष्ट धारणा में स्थिर हो जाते हैं । 
इसी समन्वयात्मक प्रवृत्ति का रुप हमें अन्य क्षेत्रों में भी प्राप्त होता है । 

उनके योग-परक प्रतीकों में भारतीय साधना एवं तत््व-दर्शन का ही अधिक 
स्पंदन है। उनके प्रेम प्रतीकों में भारतीय प्रणय-मभावना तथा वस्तुएँ ही अधिक 
हैं। उनके तत्वनिद्शों म॑ वेदान्त, योग तथा सफ़ी विचारधाराओं का समन्वय 
है ओर उनकी वर्णन शेली पर भारतीय प्रभाव ही अधिक है। इससे तो यही 
सिद्ध होता है कि प्रतीक की धारणा में कमी कमी अनेक तत्वों का एक साथ 
समाहार प्राप्त होता है जैसा कि संत काव्य में दृष्ण्गित होता है। इन सब 
कारणों के प्रकाश में हम कह सकते हैं कि सृफ़ी काव्य की प्रतीक योजना में 
समन्वय और सारतत्व ग्रहण की ही प्रवृत्ति अधिक है | 


सूफ़ी प्रतीकों के अध्ययन से एक तथ्य और भी सामने आता है जो 
धार्मिक तथा सामाजिक क्षेत्र से सम्बंधित है। अपने प्रतीकों--मुख्यतः योग- 
परक तथा सूक्षी भावधाराओं - के द्वारा उन्होंने तत्कालीन हिन्दू-मुस्लिम प्रति- 
इन्द्रिता को भी धार्मिक धरातल पर लाकर मिटाने का प्रयत्न किया | समाज तथा 
धर्म के लिए उन्होंने यह आवश्यक समझा कि प्रतीक की समन्वयात्मक भूमि ही 
उस द्वंद को, उस संघ्रष्र को, मानव के भावात्मक धरातल पर शांव कर सकती 
है | इसी से सुफ़ी कवियों ने अपने प्रतीकों के द्वारा प्रेम की गंगा बहाई, हिंवू 
तथा मुसलमानों के मतमेद को दाशनिक भावभूमि पर लाकर मिटाने का 
प्रयत्न किया ओर उनके धार्मिक ज्ञान में समानताओं की ओर भी संकेत किया। 
अनेक प्रतीक ( जैसे चार अवस्थाएँ, सात मुकाम, अल्लाह, शराब आदि ) 
इस समानता को अत्यंत स्पष्ट रूप में रखते हैं । यह सिद्ध करता है कि दो 
धामिक मत भी अनेक प्रतीकों के द्वारा एक ही रेखा में आ सकते हैं। भेरे 
विचार से उस समय की सबसे बड़ी आवश्यकता को इन सूफ़ी कवियों ने अपने 
प्रतीकों के द्वारा पूरा किया है। 

एक अन्य दृष्टि से भी सृफ़ी काव्य का एक अपना महत्व है और वह है 
प्रतीकात्मक अभिव्यक्ति के क्षेत्र में। उनका सम्पूर्ण काव्य आदि से लेकर 
अंत तक प्रतीकात्मक संदर्भों से भरा पड़ा है। उससें प्रतीकात्मक ग्रस्थापनाएँ 

भी हैं जो भाषा के शब्द-प्रतीकों की तार्किक एकरूपता की ओर संकेत करती हैं। 
उसमें प्रतीऋत्मक प्रसंग मी हैं जो कथा के अंग होने के साथ एक अपना 
स्वतंत्र प्रतीकात्मक व्यक्तित्व रखते हैं । ओर इनके साथ साथ प्रतीकात्मक मूल 
कथा भी है जिसका प्रत्येक पात्र एक धारणा का प्रतिरूप है जिसके द्वारा कवि 
तत्व निदेश करता है | इस प्रकार सम्पूर्ण सुफ़ी काव्य का कलेवर प्रतीकात्मक 
ही कहा जा सकता है | 


षष्ठ अध्याय 


राम-भक्ति काव्य में प्रतीक योजना 
(क ) पृष्ठभूमि 


निरगंण भक्ति काव्य में ब्रह्म के अ्रव्यक्त अथवा निगुंण रूप पर ही अधिक 
आसक्ति थी | सगुण धारा में ब्रह्म के साकार सगुण रूप की अभिव्यक्ति अपने 
चरम रूप में प्रात होती है। संतों और सूक़ियों ने अपनी प्रेम-मावना को 
साकार रूप देते हुए भी उसे मूलतः निगुण ही रखा है। दूसरी ओर जब हम 
सगुण धारा के प्रतीकों का सिंहावलोकन करते हैं तो उनमें प्रेम-भक्ति की अंतः- 
ग्रवाहिनी की उन्मुक्तता पाते हैं, उनमें उस गुरु गंभीरता एवं अस्पष्टता के कम 
ही दर्शन होते हैं जो निगुंण काव्य के प्रतीकों में कभी-कमी प्राप्त होते हैं । 
सम्पूर्ण सगुण भक्ति काव्य की भावभूमि को ध्यान में रखकर उनके ग्रवीकों 
के बारे में कहा जा सकता है कि कृष्ण काव्य में जो अनेक प्रसंगों का स्वतंत्र 
प्रतीकात्मक महत्व था बह रूप हमें रामकाब्य के प्रवीकों सें प्राम नहीं होता 
है | रामकथा का एक अत्यन्त अर्थगर्भित रूप तो अवश्य है, परन्तु अंशों 
के रूप में नहीं है जेसाकि कृष्ण काव्य में स्पष्ट लक्षित होता है (लीलाएँ 
आदि), दूसरी ओर रामकथा का प्रतीकार्थ सारे संदर्भ को अपने अंदर समेट्ता 
है | सत्य तो यह है कि रामकथा को वह प्रतीकात्मक अर्थ देने की पबृत्ति 
ही नहीं रही जो हम कृष्णकाव्य को थुगों से देते चले आ रहे हैं। यही कारण 
है कि रामकथा के प्रतीकार्थ की ओर बहुत ही कम कार्य हुआ है और जो 
हुआ है वह अत्यन्त अस्पष्ट है और स्वयं विद्वानों ने उसे मान्यता नहीं दी है। 
आगे के प्रष्ठों सें मेंने इस कमी को कुछ सीमा तक पूरा करने का पूर्ण प्रयत्न 

किया है | क्‍ 
सगुण काव्य की इस प्रतीकात्मक समान प्रवृत्ति में दूसरी समान प्रवृत्ति 
अवतारवाद की धारणा है। इस अवतार भावना ने भक्ति काव्य की आधार- _ 
र६प्‌ 

शिला को एक नवीन रूप प्रदान किया है | यही कारण है कि सगुण काव्य 
के प्रतीकों में अवतार के रहस्थ की भावना का विकास प्राप्त होता है। इस 
अवतार की भावना ने लीला तत्व की अवतारणा की जो अपने निजी रूप में 
प्रतीकात्मक अर्थ से संयुक्त है। 'लीला' का अर्थ, तात्विक दृष्टि से, रस, आनंद 
ब्रौर लीला के समन्त्रित रूप का द्योतक है जिस प्रकार अंग्रेज़ी भाषा के तीन 
शब्द मोशन' » लाइफ़ ओर आर्ट अर्थ समष्टि के परिचायक हैं ।* 

इस विहंगम दृष्टि से सम्पूर्ण सशुण भक्ति काव्य के प्रतीकों की एष्ठभूमि 
हमारे सामने मुखर हो जाती है । सैद्धान्तिक दृष्टि से इन दोनों भक्ति-घाराओं 
पर रामानन्द, वल्लमाचार्य, माध्वाचा्य आदि वेष्णुव विचारकों का स्पष्ट 
प्रभाव पड़ा है जिसके कारण भक्ति रहस्यवाद' का सुन्दर विकास सम्भव हो 
सका । धार्मिक प्रतीकवाद की दृष्टि से इन भक्त कवियों ने ईश्वर की धारणा 
का विकास मानवीय अनुभव के व्यक्त संदर्भ में सफलता से सन्पन्न किया है। 
यदि यह ईश्वर या परमात्मा की भावना विविध प्रतीकात्मक रूपों में व्यक्त न 
हो सकी, तो उसका महत्व “धर्मशात्न! के लिए कैसे हो सकता है? सूक्म 
दृष्टि से देव्वा जाय तो धर्मशात्र का उद्देश्य परमात्मा नहीं है. पर उसका 
उद्देश्य परमात्मा के विविध रूपों के अभिव्यक्तीकरण में है | इस प्रकार यदि 
हम पाल जे० टिलिक के शब्दों में कहें कि धार्मिक प्रतीक मानवीय मन के 
स्तरों का उद्घाटन करते हैं और साथ ही परमतत्त्व ( या सत्य ) का रूपा- 
त्मक साक्षात्कार कराते हैं,* तो अत्युक्ति न होगी । राम तथा कृष्ण-काव्य इसी 
सत्य का उद्धादन अपने तात्विक व्रतीकात्मक संदर्भों के अंतराल से करते हैं । 
सच तो यह है कि इन काव्यों का मुख्य सोंदर्य उनके काव्यगत रूप? के साथ- 
साथ उनके प्रतीकात्मक अर्थ-गरिमा में कहीं अधिक सन्निहित है| यदि हम 
उनके प्रतीकाथ के प्रति नेत्र बन्द कर लेंगे तो हो सकता है कि हम उनके 
सही अर्थ को कालान्तर में नितांत विस्मृत कर दें | ऐसा दुर्भाग्यपूर्ण दिवस 
केवल राष्ट्र एवं मानव चेतना के लिए ही हानिकर न होगा वरन्‌ इन पौरा- 
खिक कथाओं का मूल्य ही लुप हो जायगा । * 

१--दे० कल्याण संख्या ६, मार्च १६४६ में लेख लीला रहस्य? द्वारा क्षेत्रलाल 
साहा, प० ४४७, गीता प्रेस गोरखपुर । 

२--रिलीजस सिम्बालिक्म सं० एफ़० अरेस्ट जानसने में टिेलिक का लेख 4थियेरी 
आफ़ सिम्बलिज्म पृ० १०६ । द 

३--पोराखिक कथाओं तथा प्रतीकों के लिए दे० श्रध्याय प्रथम, उपखंड ख में । 

अवतार भावना 

पौराशिक कथाओं के पतीकार्थ की आधारशिलाएँ अवतार तथा लीला- 
भवनाएँ हैं । अवतार-मावना के महत्त्व-दिग्द्शन के प्रकाश में रामकथा का 
प्रतीकार्थ भी अदलन्धित है । 

अवतार-भावना का क्रमिक विकास ऋग्वेद से लेकर पुराणों तक प्रात 
होता है। ऋग्वेद में अवतार की मावना अत्यन्त अस्पष्ट है, क्योंकि वहाँ पर 
प्रकृति शक्तियों के प्रति एक जिज्ञासा एवं रहस्य-भावना के दर्शन होते हैं |" 
मानवीकरण की प्रवृत्ति ही अवतार-मावना का आदितम मूल है | परन्तु इस 
मानवीकरण में और अवतार में एक स्पष्ट अंतर है। अवतार में तात्तविक 
अर्थ के साथ किसी शक्ति विशेष का प्रसार मानवीय धरातल पर होता है-- 
वह यथार्थ की कसौटी पर आश्रित होता है। दूसरी ओर मानवीकरण में यह 
तत्व बहुत क्लीण रूप में प्राण होता है। इस दृष्टि से अवतार का रहस्य 
मानवीय जीवन में दिव्यात्मा) का प्रसार है-- एक प्रकार से दिव्य चेतना 
का धरती पर अवरोहण है | इसी तथ्य की सुंदर अभिव्यंजना “गीता! में इस 
प्रकार प्राप्त होती है--- 

अजोडपि सनन्‍नव्ययात्मा भूतानीमीश्बरोडपि सन्‌।. 
प्रकृति स्वामधिष्ठाय. संभावाम्यात्ममायया ।।* 

अर्थात्‌ यद्यपि मैं अरज और अपरिवतनशील हूँ और यद्यपि मैं समस्त भूतों 
का ईश्वर हूँ फिर भी में अपनी प्रकृति शक्ति के साथ और आत्म प्रकाश्य शक्ति 
के साथ अवतीर्ण होता हूँ |? स्पष्ट रूप से यही दिव्यात्मा का अवरोहण है 
जिसकी ओर गीता संकेत करती है । 

इस दृष्टि से अवतार का तात्तिक अर्थ वेदों की रहस्यात्मक प्रवृत्तियों 
का सामान्य मानवीय घरातल पर दिग्दर्शन कराना है। इसी से यह कहना 
नितान्त ताकिक होगा कि पुराण साहित्य में अवतारों के बहाने वेदों का रहस्य 
ही खोला गया है |? महर्षि अरबिंद ने एक परम-चेतना का विकास ही द्रव्य 
से आत्मा तक माना है जिसे उन्होंने 'चेतन-शक्ति! की संज्ञा प्रदान की है। 
यही चेतना शक्ति मानसिक चेतना से उच्च स्थिति में उस समय हो जाती है 


१--शस असंग का पूर्ण विवेचन अध्याय १, उपखंड क मैं हो चुका है । 
२--श्रीमदृभगवद॒गीता, ज्ञानयोंग श्लोक ६. पृ० १४१ । 
३--उपनिषद्‌ चितन, द्वारा देवदत्त शास्त्री, १० ५३ । 

जब वह अति चेतना की दशा में पहुँचती है।' अवतार में भी चेतना शक्ति 
का अवरोहणात्मक विकास ही अवतार है जो ऊर््व॑ तथा निम्न स्तरों को एक 
सूत्र में अनुस्यूत करता है | 

इस प्रकार यह सम्ठ हो जाता है कि तात्तविक दृष्टि से अवतार अन्ञर 
पुरुष का चर रुप में विस्तार ही है। क्वर पुरुष की अवतारणा विविध रूपों में 
होती है ओर अद्वर पुरुष उसमें व्यात् रहते हुए भी अलग रहता है। अन्तर 
पुरुष की पाँच कलाएँ मानी गयी हैं--ब्क्मा, विष्णु, इंद्र, अभि और सोम | इन 
कलाओं का विकास ही वह? क्षर रूप में करता है जिसमें “रस” की धारा अन्त- 
व्यात्त रहती है ।* 


आधुनिक वेज्ञानिक दर्शन के प्रकाश में भी विकास परम्परा 
(7ए०0/09) का क्रमिक रूप चेतना तथा भोतिक संगठन का अन्योन्याश्रित 
रूप है | सूक्ष्म दृष्टि से देखने पर मारतीय अवतारों की दस अवस्थाएँ क्रमशः 
मानवीय विकास की रूपरेखा ही स्ष्ट करती हैं |! आधुनिक विकासवादी 
सिद्धान्त सानव का उदय अनायास नहीं मानता है बरन्‌ उसका क्रमिक विकास 
मानता है | यह विकास की एकसूज्रता हमारे दस अबतारों में स्पष्ट रूप से 
प्रतीत होती है | प्रथम अवतार “मत्स्य! है जो नितान्त जल में रहने वाला जीव 
है | इसके बाद दूसरा कूम है जो अंशतः जल में और अंशतः (रथ्वी पर रह 
सकने सें समर्थ है| इस कूम की दशा पर विकास का एक क्रदम आगे बड़ा 
ग्राप्त होता है जो वेज्ञनिक शब्दावली में “१८०9087? की दशा कही 
जा सकती है। 'वाराह”' अवतार तक आते-आते स्तनधारी जीबों ( ॥(५- 
77779) 5 ) का पादुर्भाव होता है जो धरती पर ही रहते हैं । चोथे अवतार 
में वरसिह का नाम आता है, जो एक ओर “नर! और दूसरी ओर “सिंह 
की मिश्रित अभिव्यक्ति है, ज यह तथ्य प्रकट करती है कि मनुष्य में पशु का 
अंश अब भी वर्तमान है जिसका उन्नयन होना अपेक्षित है। इसकी पूर्ति 
“बामन” अवतार में आकर होती है जिसमें स्पष्ट रूप से 'सनुष्यत्व” का संकेत 
प्राप्त होता है | इस पर भी मानव में जो रक्तरों पपूसा की पशु-बृत्ति जागत होती 
है, उसी का मानवीकरण परशुराम? है | सातवाँ 'रामावतार? है जो परशुराम 


गान गण फंपायाण 


१--डिवाइन लाइफ़--भाग अथम, द्वारा श्री अरविंद, पू० १०३-१०४ | 

२--दे० कल्याण, सितम्बर १६३१ संख्या २ चर्ष ६ में श्री गिरथवर शर्मा का निबंध, 
कृष्णावतार पर वैज्ञानिक दृष्टि, एृ० ५२४-५२४ । 

३२--पुरानाज़ इन द्‌ लाइट आफ़ माडने साइंस, द्वारा के० एन० अय्यर, पृ० २०६१ 

की प्रवत्ति का दमन करते हैं और मानव चेतना के ऊर्ध्यंगामी आरोहण के 
सबल प्रतीक के रूप में घुरुषोत्तम' की संज्ञा प्राप्त करते हैं। दूसरी ओर, 
विष्णु के ऋष्णावतार में चतुमृखी व्यक्तित्व का विकास होता है, जिसमें “बुद्धि- 
मानस? का सुन्दर विस्तार प्राप्त होता है। रामावतार में “मनस्तत्वां का मोहक 
रूप प्रात होता है। नवाँ अवतार बुद्ध का है जो प्रत्येक वस्तु को अनुभूति 
तथा बुद्धि की तुला पर तोलता है । इस अवतार में आकर मानव के भावी 
विकास का संकेत भी मिलता है जो कल्कि! अवतार में अपनी चरम परिणति 
में ग्रात्त होता है। ये अंतिम दो अवतार भविष्य विकास की ओर संकेत करते 
हैं जिनमें मानव के आध्यात्मिक आरोहण का रहस्य छिपा हुआ है। ये 
अतिमानव ( 50|7०८77७॥ ) के दिव्य स्वरूप का दिग्दर्शन कराते हैं जिसमें 
चेतना शक्ति मानसिक स्तर से ऊध्व स्तरों की ओर आरोहण करती है।* 
यह तथ्य स्पष्ट करता है कि मानसिक चेतना केवल एक मध्यम स्थिति की 
चोतिका है जिसके ऊपर चेतना-शक्ति ऊध्यमन और अतिचेतन मन के स्तरों 
का स्पर्श करती है और दूसरी ओर अपने नीचे के भौतिक स्तरों--उपचेतन 
तथा अचेतन ( सबकांशस एंड अनकांशस ) को भी. अपने संस्पश से 
अलोकित कर देती है | सत्य में, ये सब विभिन्न स्तर एक चेतना शक्ति के 
विविध रूप हैं | यही कारण है कि भक्त कवियों ने विष्णु के अवतारों को धर्म 
के हास होने पर अंशों सहिम्त अवतरित होने की जो बात कही है वह तातक्तविक 
दृष्टि से मानवीय चेतना के अति निम्न स्तरों के ऊर्ष्वीकरण की ओर ही संकेत 
कहा जा सकता है । 
लीला ओर रूप 
अबतार के उपयक्त तात्विक रूप के साथ 'लीलावाद' का एक अमिन्न 
स्थान भक्ति काव्य में प्राम होता है । यह हम संतकाव्य के अंतर्गत दिखा आये 
हैं कि वहाँ पर भी लीला-तत्व का एक विशद प्रतीकात्मक अर्थ प्राप्त होता 
है | परन्तु सगुण भक्ति काव्य में लीला का महत्व दो दृष्टियों से है--एक 
प्रकठ तथा दूसरी अग्रकट लीलाओं से | अग्रकट लीला धरती से परे “गोलोक! 
( परमपद्‌ ) की लीला है जिसका प्रकट ग्रसार घरती पर होता है । लीला में 
आकर ही अक्षर रूप ब्रह्म क्षुर रूप में बहुमुखी विकास ग्राप्त करता है | फिर बह 
मानवीय चेतना के विविध अभियानों की ओर अग्नतर होता है--अपने 
लौकिक एवं दिव्य कार्यों के द्वारा वह एक प्रकार से मानवीय शक्ति की ओर 


१--द लाइफ़ डिवाइन' द्वारा महषिं अरविंद, प० १०८ (भाग १)। 

ही संकेत करता है | इस प्रकार ब्रह्म अपने ही विस्तार को लीला? के द्वारा 
व्यक्त करता है ओर स्वयं ही लीला से माहित होता है । इस केणुव मत का 
एक स्पष्ट रूप माणड्क्योनिपद्‌ में इस प्रकार प्रात होता है-- 


प्राणदिभिरन्तैश्च भावैरेतोविकल्पित: । 
मायेषा तस्य देवस्यथ यथा संमोहितः स्प्रयम्‌ ॥* 


ञ्र्थात्‌ जो यह इन प्राणादि अनंत भावों से विकल्पित हो रहा है सो यह उस 
प्रकाशमय आत्मदेव की माया ही है, जिससे कि “वह” स्वयं ही मोहित हो 
रहा है | 


लीला[ की इस सृष्टिपरक भावना का मूल क्या है ! भारतीय दर्शन में 
इसका एक अत्यन्त वैज्ञानिक रूप प्राप्त होता है | किसी भी प्रकार की सृष्टि के 
लिए. मिथुन की आवश्यकता एक प्रकृति सत्य है। इसी से, उपनिषदों में 
यजापति तथा ब्रह्म के (३७ ) मिथुन परक रूप की अवतारणा की गयी है जिस 
पर हम प्रथम ही विचार कर चुके हैं |* उस विवेचन के आधार पर यह कहा 
जा सकता है कि अपनी इच्छा के विस्तार के लिए प्रजापति ने ( ब्रह्मा-पुराणों 
में) क्ली की अवतारण की क्योंकि वह अकेले रमण नहीं कर सकता था | 
यही रस-रूप ब्रह्म के बारे में भी सत्य है ।* यह रस-रूप-ब्रह्म भी अकेला रस नहीं 
हो सकता है, उसके लिए अपने को उसने युग्म रूप में अवतरित किया | 
“अकेला तत्व! चाहे कितना ही शक्तिशाली क्‍यों न हो, अकेले सृष्टि नहीं 
कर सकता है--लांला का प्रसार नहीं कर सकता है। इसी से युगल रूप का 
अभिव्यक्तीकरण लीला का केन्द्रविन्दु है। वाक्‌ ओर वाणी, नारायण और 
श्री, शिव और शक्ति, ब्रक्ष और माया, प्रकृति और पुरुष, अवतार रूप राम 
और सीता तथा कृष्ण और राधा--ये सब रूप इसी मिथुनपरक तथ्य पर 
आश्रित हैं। आधुनिक वैज्निक तत्ववेत्ता प्रो० आइंस्टीन ने अपने सापेक्षबादी 
सिद्धान्त ( ॥9607ए ०६ १०!४६४४ए१४9 ) में भी इसी तथ्य की ओर संकेत 
किया है | उनका कथन है कि पदार्थ और ऊर्जा ( 0०:27 ) मूलतः एक 
ही तत्व के दो रूप हैं जिनके द्वारा सृष्टि के विकास की रूपरेखा स्पष्ट होती 





 --मारण्डूक्योप,नषदढु, वैतथ्य प्रकरण, पृ० १०७ श्लोक १६ ( उप० भा० खंड २ )। 
२-२० अध्याय प्रथम उपखंड “व? और “ग? | द । 
३--*० अध्याय », उपखड ख? मै । क्‍ 
४--तै त्तरीयोपनिषद्‌ वब्ली ३, षष्ठ अनुवाक, पृ० २२३ ( उप० भा० खंड २ )। 

है|" यह दो तत्वों का एक तत्व से विभक्त होना इहृद्‌ उपनिषदोंक्त पति- 
पत्नी' के युगल रूप का रुपान्तर है | इस युगल रूप का चतुर्दिक विकास भक्ति- 
काव्य में ग्राम होता है | परन्तु यह रूप हमें राम-काव्य के रसिक-संप्रदाय में 
मी प्राप्त होता है जिसमें विष. और लक्ष्मी के पारस्परिक संबंध को सूर्य और 
उसकी किरण तथा समुद्र और उसकी लहर जैसा होना कहा गया है | यहाँ 
पर सीता” का वह रूप नहीं है जो राधा का राधावल्लभीय संप्रदाय में तथा 
कृष्ण काव्य में समान रूप से ग्रात्त होता है । युगल किशोर! के स्थान पर इन 
रसिक संप्रदायों ने 'युगल सरकार” की भावना को अधिक प्रश्नय दिया है । 

यह आनन्दमय रमणशील तत्त का युगल रूप में अथवा समस्त ब्रह्मांड 
में विकसित होना ही लीला! का रूप है जो समस्त भक्ति साहित्य का वर्ण्य- 
विषय रहा है | यह परम तत्व का आनंद रूप श्री अरविन्द के अनुसार 
गणितवेत्ता के पदार्थगत आत्मानन्द का द्योतक है ।* यही आत्मानंद का मूल 
विकास परब्रह्म की लीला का सोत है और श्री, राधा, सीता आदि उसी मूल 
विकास की शक्तियाँ अथवा उस परमतत्व की अमिव्यक्तियाँ हैं । स्वयं 
तुलसीदास ने राम और सीता की भावनाओं में इसी तत्त्व का समाहार किया 
है, जब वह कहते हैं-. 


बाम भाग शोभित अनुकूला। 
आदिशक्ति छबिनिधि जगमूला ॥* 


सीता वह आदि शक्ति है, ( ब्रह्म रूप राम की ) जो कृपानिधान राम का “रुख 
पाकर सुजन पालनादि के महत्‌ कार्यों को करती हैं ॥ युगल भाव की यह 
अभिव्याक्ते केशव ने भी अपरोक्तु रूप से की है :--- 


योगीश ईंश तुम हो यह योग माया ४ 
इन उद्धरणों से यह सिद्ध होता है कि लीला और अवतार के प्रतीकार्थ के 
साथ तुलसी तथा केशव ने “रूप! की मावना को मी महत्व दिया है। परबह्न 
को “'मनुज' के रूप में अवतरित होने के लिए. रूप' की परिधि में आना ही 


१--हिन्दुस्तानी ( त्रेम!सिंक ), लेख रामोपासकों का रसिक संप्रदाय, पू० & 
साग १६ अंक ३ । 

२- दे लाइफ़ डिवाइन, भाग १, ए० १२३ । 

३--रामचरिंत मानस, बालकाणए्ड, पु० (५८ तथा पृ० ४३४ | 

४--रामचद्रका, २० प्रकाश, ३० २४० ( प्रथम भाग ), प्रयाग १६५० ॥ 

पड़ेगा, तमी बढ़ मानव जीवन के कार्यों की सापेक्षता में दशनीय हो सकता 
है | इसी से सगुण धारा में रूप को महत्ता अवतार तथा लीला के साथ लगी 
हुई है। इसी रूप 'विन्द! की ओर वाल्मीकि के ये वचन नितान्त सत्य हैं-- 
निदरहि सरित सिंधु सर भारी | 
रूप विंदु जल होहिं सुखारी ।। 
इसी रूपविन्दु की व्यंजना के लिए कवियों ने अनेक प्रतीकों की योजना की है 
जिस पर यथास्थान विवेचन होगा । यहाँ पर यह संकेत कर देना पर्याप्त होगा 
कि तुलसी तथा केशव ने इस रूप तत्त के साज्नात्कार के लिए ब्रह्म रूप राम 
को कहीं-कहीं पर रघुवर, रघुनन्दन, भर्यादा पुरुषोत्तम, रघुराई, भानुकुल 
तिल्नक आदि नामों से अमिहित किया है। ये सब “शब्द-नाम! राम के 
रूपगत प्रतीक ही हैं जो वंश के द्योतक न होकर संदर्भानुसार राम के प्रतीक 
हैं। उदाहरण स्वरूप--- 
नृपहि प्रानप्रिय तुम्ह रघुबीरा । 
सील सनेह न छाड़िहि भीरा ॥* 
अथवा 
तिन के मन मंदिर बसहु, सिय रघुनंद्न दोड ।३ आदि 
संतों के शब्द-प्रतीकों की परम्परा 
अवतार तथा लीला की धारणाओं में तुलसी की समन्वय-वृंत्ति के दर्शन 
होते हैं । इस समन्वयकारी प्रवृत्ति का संदर विकास उस समय प्राप्त होता है 
जब तुलसी और केशव अन्य मतों ( शैव, संत ) के शब्द प्रतीकों को अपने 
काव्य में स्थान देते हैं। अतः ठुलसी की मंडनात्मक शैली में समन्वय बृत्ति 
ही अधिक है ओर इसका प्रमाण वे प्रतीक हैं। ऐसे कुछ परम्परागत शब्द- 
प्रतीकों की तालिका यहाँ पर विवेचित है-- 
निरंजन ह 
संतों ने इस शब्द के अर्थ में एक अत्यन्त व्यापवत्तेत्र की व्यंजना प्रम्तुत की 
थी। इस शब्द को उन्होंने परमतत््व या ईश्वर के अथ में ग्रहण किया था जिससें 
निषेधात्मक एवं निश्चयात्मक तत्त्वों का समाहार सुन्दरता से हुआ था | वहाँ 


१--वही, अयोध्याकाए्ड, प० ४३६ । 
२--रामचंद्रिका द्वितीय भाग, २४ प्रकाश, पृ० ६8 । 
२३--मानस, उत्तर कांड पृ० ६०३ ॥ 

पर इस निरंजन को सृष्टिकर्ता का भी बोधक माना गया था।” दूसरी ओर 
राम काव्य में इस शब्द का प्रयोग ब्रह्म! के पूरक अथ में किया है जिसमें 
अधिकतर निश्चयात्मक तत्तों का ही समाहार हुआ है । परनन्‍्ठु इस निरंजन 
अलख' का 'रूपगत' प्रेम ही सगुण कवियों को मान्य था। इसी से तुलसी ने 
निरंजन के बारे में कहा है-- 
जेहि श्रुति निरंजन ब्रह्म व्यापक 
विरज अज कहि गावहीं। 
करि ध्यान ग्यान विराग जोग 
अनेक मुनि जेहिं ध्यावहीं। 
>< >< 
सी प्रकट करुनाकंद. शोभा 
बंद अग जग गसोहई।॥।* 
अतः तुलसी की समन्वय प्रवृत्ति यहाँ पर भी कार्य कर रही है । जहाँ एक ओर 
ब्रह्म ओर निरंजन को ध्यान और ज्ञानादि से जानने के लिए मुनिगण प्रयत्न 
शील हैं, वहीं निरंजन ब्रह्म! अपने अंजन का विस्तार, भक्तों को आनंद प्रदान 
करने के लिए करता है। यहाँ पर “निरंजन? को स्पष्ट रूप से अवतार एप॑ 
लीला को भावनाश्रों से गुंफित कर दिया गया है, क्योंकि तुलसी को निरंजन 
जैसे निराकार तत्त्व को भी सगुण भक्ति का आश्रय प्रदान करना था। इस 
प्रकार की नवीन धारणा का विकास तुलसी की अपनी नवीन उद्भावना है 
जो संतों में नहीं प्राप्त होती है। केशवदास ने निरंजन को एक परम ज्योति का 
रूप कहा है जिसकी “इच्छा? का प्रसार यह सृष्टि है। यहाँ पर राम अपने 
स्वरूप का स्वयं स्पष्टीकरण करते हुए कहते हैं- 
ज्योति निरीह निरंजन मानी । 
तामहँ क्‍यों ऋषि इच्छु बखानी | 
निरंजन की भावना का एक अत्यन्त व्यापक रूप उस समय प्राप्त होता है 


(5 (४. 


जब तुलसी उसे शब्द की सीमित परिधि से बाँधना नहीं चाहते अपितु उसे एक 
व्यापक अर्थ समष्टि का रूप देते हैं। उनके लिए. निरंजन एक होते हुए मी 


१--देखो अध्याय चतुर्थ, उपखंड ग मैं निरंजन शब्द । 

२--रामचरितमानस, अरण्यकाएड, पृ० ६३७। 

३--रामचंद्रिका, द्वितीय भाग, २५ प्रकाश, पृ० ६६ । 
श्टः 

अनेक नामों एवं रूपों का विस्तार करनेवाला है । उसका केवल एक ही नाम 
विशेष नहीं है, वह नाम होते हुए भी अनाम' है। निरंजन सृष्टि के प्रथम 
अनाम ही है, पर सृष्टि प्रसार के समय वह अनेक नामों के द्वारा अपनी 
अभिव्यक्ति करता है--- 

तग्य कृतग्य अग्यता भंजन | नाम अनेक अनाम निरंजन । ' 
सहज 

संतों और सूफ़ियों में सहज शब्द या तो स्वाभाविकता के अर्थ म॑ या कहीं 
कहीं पर परमतत्त्व तथा प्रशोपाय साधना (समाधि ) के खझूप में प्रयुक्त हुआ 
है ।* आलोच्य कविता में सहज को सामान्यतः स्वामाविकता एवं सरलता के 
अर्थ में ही प्रयुक्त किया गया है। केशव ने सिद्धि-समाधि को सहज? रूप में 
ही ग्रहण किया है--- 


सिद्धि समाधि सजै अज॒हूँ न कहूँ जग जोगिन देखत पाई।* 


इस कथन में सिद्धि समाधि को प्रशोपाय रूप में अत्यन्त धूमिल रूप से ही 
अहरण किया गया है। महाकवि तुलसी ने भी शैव तथा संत प्रभावों के कारण 
शिव समाधि को सहज रूप ही में चित्रित किया है-- 


संकर सहज सुरूप सम्हारा। 
लागि समाधि अखंड अपारा ।॥रखे 


इन उदाहरणों में सहज रूप समाधि का संकेत तो अवश्य प्राप्त होता है, परन्तु 
फिर भी, सहज” का जो गहन एवं रहस्यात्मक अर्थ सिद्धों तथा संतों में प्रात 
'होता है उसका यहाँ पर सबवंथा अभाव है। अधिकतर राम काव्य में सहज? 
को प्रेम भक्ति के संस्पर्श से स्वाभाविकता के अथ में ही ग्रहण किया गया है। 
यहाँ तक कि भगवान के स्वरूप को सहज-प्रकाश रूप” भी कहा गया है, भक्त 
हृदय की मधुर तरलता के कारण एक अत्यन्त मोहक रूप में प्रकट होता 
है। यथा-- 


१--मानस, उत्तरकाण्ड, पूृ० ६०३ । 

२--दे० चतुर्थ अध्याय, उपखंड ग॒ में 'सहज” शब्द । 
३--रामचंद्विका, भांग प्रथम, छठा प्रकाश, पृ० ८& ॥ 
४--मानस, बालकाणड, पृ० ८७ | 

सहज प्रकाश रूप भगवाना। 

नहिं तहँ पुनि विग्यान विहाना ।॥। 
दूसरी ओर राम नाम को सहज स्त्रभाव के अन्तर्गत माना गया है जो सगुण 
भाव के सवंथा अनुकूल है--- 


तुलसी जागे ते जाइ ताप तिहूं ताप रे | 

राम नाम सुचि रुचि सहज सुभाव रे ॥।* 
ऐसा है वह सहज भगवान्‌ तत्व! जहाँ विज्ञान तथा ज्ञान को पहुँच नहीं, वह 
तो केत्रल्न सहजानुभूति का विषय है जितमें हृदय की प्रेमरर्ण भक्ति ही अपेक्तित 
है | तुलसी के राम सहज! प्रेम से ही प्राप्त होते हैं जो भक्त के पूर्ण आत्म- 
समपंण के द्वारा ही प्राप्य है | 


मुद्रा 

इस शब्द-प्रतीक का स्वरूप राम काब्य सें स्पष्ट है | उसका वह रहस्यमय 
अर्थ नहीं है जो संतों तथा नाथों में किसी साधना विशेष्र से संबंधित था ।* 
केशवदास ने मुद्रा शब्द को बाद्य आकृति अथवा कहीं-कहीं पर विशिष्ट 
यौगिक साधना के वाचक शब्द रूप में सम्मुख रखा है | राम काव्य में यह 
शब्द केवल मात्र एक पारिमाषिक अर्थ का द्योतक ही रह गया है। केशव ने 
एक स्थान पर इस शब्द के अर्थ में एक नवीन तत्व का समावेश किया है 
जो विजय का सिक्का! जमाने की लोकोक्ति के अर्थ में गअहण किया गया 
है, यथा--- 


मुद्रित समुद्र सात मुद्रा निज मुद्वित के 
आई दिसि दिसि जीति सेना रघुनाथ की ॥ 
संतों के समान रामकाब्य में भी मुद्रा साधना के कुछ पारिमाविक शब्द-प्रतीकों 
का संकेत प्राप्त होता है। ऐसे कुछ शब्द हैं जोगिनी, यक्तिणी आदि । 
रामकाव्य सें जोगिनों का प्रयोग अनेक स्थानों पर प्राप्त होता है जिसके आधार 
पर उसके प्रतीकार्थ का स्वरूप भी मुखर हो जाता है। सिद्धों में जोगिनी शब्द का 








१--मानस, बालकाण्ड, ए० १३३ । 

२--विनय पत्रिका, तुलसी, सं० वियोगी हरि, पएृ० १४६।७३। 
३--दे० सन्तकाव्य उपखंड ग॒ में चतुर्थ अध्याय । 
४--रामचचंद्रिका, द्वितीय भाग, ३५ प्रकाश, पृ० २४० ! 

साधनापरक अर्थ था, वह अर्थ यहाँ पर नहीं प्राप्त होता है। ठुलसी ने शंकर 
की बारात के समय जोगनियों का नाम लिया है जो शंकर के “गण? के समान 
प्रतीव होती हैं जो मयानक रूप की प्रतिरूप ही कही जा सकती है-- 

सँग भूत प्रेत पिशाच जोगिन विकट मुख रजनीचरा' । 


जोगिनी का इसी प्रकार का भयावह रूप राम-रावण युद्ध के समय ठुलसीदास 
ने प्रयुक्त किया है-- 

जोगिन भरि भरि खप्पर संचहि। 

भूत पिसाच बधू नभ नंचहि॥* 
एक प्रकार से जोगिन शब्द का प्रतीकात्मक रूप राम काव्य में - निम्न संदर्भ 
का वाचक शब्द ही ज्ञात होता है, जो अपनी परम्परागत दिव्यता की भावना 
को त्याग कर एक भयानक दिव्यता के रूप में अदतरित हुआ । इस शब्द का 
भाग्य-नि्णंय आगे चलकर कृष्ण काव्य में हुआ जब उसके अर्थ में प्रेम भक्ति 
का समावेश किया गया जिस पर आगे विचार होगा । 

अन्य नारी रूपों का संकेत बहुत ही कम है जो यह सिद्ध करता है कि 

जोगिन की ही परम्परा किसी न किसी रूप में भक्ति काव्य में प्रचलित रही, 
अपेक्षाकृत अन्य रूपों के । केवल एक स्थान पर केशव ने यक्षिणी का संकेत 
किया है जो लंका-वर्णन के प्रसंग में एक नारी प्रकार कही जा सकती है । परन्तु 
उसके स्वरूप का यथोचित रूप स्पष्ट नहीं होता है--वह यहाँ पर केवल शब्द- 
मात्र ही है यथा-- 

कहूँ यक्षिणी पक्षिणी ले पढ़ावै । 

नगी कन्यका पन्नगी को नचाबे || 


अब रही पद्मनी नारी की बात। तुलसी ने सीता” को एक प्रकार से पद्मिनी 
रूप में ही चित्रित किया है, परन्तु कहीं पर भी स्पष्ट रूप से सीता को पद्मिनी 
नहीं कहा है। केशव ने एक स्थान पर सीता को अवश्य पक्चिनी कहा है जो 
उनके रूप सौंदर्य का ही व्यंजक है । इसके अतिरिक्त केश्व ने पद्मिनी को 
पुत्रवती रूप में भी माना है जो नितांत नवीन अर्थ का समावेश ही कहा 
जा सकता है-- क्‍ 





१--मानस, बालकाण्ड, पृ० शरघ।. 
२-मानस, लैंका काण्ड, पु० ८२४ | 
३--रामचंद्रिका, दूसरा भाग, १३ प्रकाश, ए० २२६ 

सबै प्रेम की पुएपय की सद्मिनी सी । 
सबै पुत्रिनी चित्रिनी पद्सिनी सी।॥' 


अतः नारी-रूपों के साधनापरक रूप का रामकाव्य में नितान्त अभाव है। यहाँ 
तक कि उनके रूपों के प्रति कवि सचेत नहीं है। प्रसंगवश अथवा रुद्धिपालन- 
वश ही उन्होंने इन नारी-रुथों का यदा-कदा वर्णन किया है। उन्हीं संकेतों में 
कहीं-कहीं पर नवीन अर्थों का भी सुन्दर समावेश हुआ है । 

बज 


मुद्रा के अतिरिक्त वज्र शब्द का प्रयोग सम काव्य में कहों अधिक हुआ 
है, परन्तु उसका अर्थ सामान्यतः कठोरता और उसके पर्यायवाच्री शब्दों से ही 
अधिक है । तुलसी ने वज्र का प्रयोग इसी अर्थ में किया है-- 
वचन बज्र जेहि सदा पियारा। 
सहस नयन परदोष निहारा।।* 
केशव ने भी बच्र शब्द का प्रयोग इसी अर्थ में किया है |? कहीं पर बच्र को 
अख्तर के अर्थ में भी ग्रहण किया है । 
वजञ्ञ को अखबे गये गन्यो जेहि पबेतारि। 
जीत्यो है सुपर सब माजै लै ले अंगना ॥४ 
एक अन्य स्थान पर उसे “अतिवेगवान? के अर्थ में व्यंजित किया है-- 
हिंमाशु सूर सी लगे वात वज्ञ सो बहेै | 
दिशा जगे क्ृशानु ज्यों विज्ञेप अंग को दहै ||" 
उपर्युक्त उदाहरणों के द्वारा यही निष्कर्ष निकलता है कि राम काव्य में वज्र 
शब्द का सामान्य अर्थ कठेरता ही है। जो थोड़े बहुत नवीन अर्थों की प्रवृत्ति 
लक्षित होती है, वह सामान्य प्रवृत्ति नहीं कही जा सकती है । क्‍ 
वज्जास्नि को परम्परा संतों तथा सूक़ियों में प्राप्त होती है जो प्रेम-विरह की 
अगि का रूप ही माना गया है। इसी प्रकार राम-काव्य में भी विरहामि का 


१--वही, श८ प्रकाश, पृ० १०८ । 
२-मानस, बालकाणड, ए्‌ृ० ३५ । 
३--रामचंद्रिका, चौथा प्रकाश, पृ० ४४ । 
४--वहीं, ए० ४६ । 

५--वही १२ प्रकाश, पएृ० २०२ (प्रथम भाग) । 

प्रयोग प्राप्त होता है जो योग साधना से संबंधित न होकर, हृदय की वस्तु ही 
अधिक है | मानस में तुलसी ने प्रजा के विरह-बणन के समय “विरहास्नि) का 
जो संकेत दिया है, वह हृदय एवं ऋतरतम दी प्रमासन हो है जो शोक, दाम 
और प्रेम भाव की मीलित अभिव्यक्ति है-- 
सहि न सके रघवर विरहागी । 
चले लोग सब व्याकुल भागी || 
इसी प्रकार सीता के विरह को भी विरहागी कहा है-- 
बिरह अगशिनि तनु तूल रुमीरा । श्वास जरइ छन साहि सरीरा । 
नयन खवहिं जलु निज हित लागी । जरै न पाव देह बिरहागी ॥* 
वज्ाम्ि का स्पष्ट संकेत योगाम्मि में ग्राप्त होता है जब शिव योग-अश्रि का 
प्रकटीकरण करते हैं- 
अस कहि जोग अगिनि तनु जारा । 
भयडठ सकल मंख हाहाकारा ॥ 
सुरति 
संत तथा सूफ़ी काव्य में सुरति के अर्थ में परिवर्तन की प्रवृत्ति मिल जाती 
है ) इस शब्द को जो साधनापरक रूप सिद्धों तथा नाथों में प्राप्त होता था वह 
संतों तथा सूफियों में क्रशः तिरोहित होने लगा | इसका फल यह हुआ कि 
इस शब्द का ग्रतीकार्थ स्वृति, ध्यान तथा कहीं-कहीं पर 'कामकेलि? के अर्थ 
में भी प्रयुक्त होने लगा | राम काव्य में इस शब्द का ग्रतीकार्थ, संतों की तरह, 
स्मृति और ध्यान ही रहा | स्मृति तथा ध्यान के अर्थ में तुलसी ने सुरति शब्द 
का प्रयोग किया है। यथा--- 
सहज बानि सेवक सुखदायक । 
कबहुँक सुरति करत रघुनायक || 
सुरति का यही अर्थ एक अन्य स्थल पर भी है--- 
राम संग सिय रहति सुखारी | 
पुर परिजन गुंह सुरति बिसारी ॥० 
३--मानस, अयोध्याकाण्ड , पृ० ४०१ । 
:२-मानस, सुंदरकाण्ड, पृ० ७१२ । 
३--वही, बालकाणएड, पृ० ६१ ॥ 
४--मानस, सुंदरकाण्ड, पृ० इ&८। 
५--वहीं, अयोध्याकाण्ड, पृ० ४४५ | 


कटने था गया तिल 

इस प्रकार के अनेक उदाहरण तुलसी के काव्य से दिये जा सकते हैं जो 
सुरति के इसी अर्थ की ओर सामान्यतः संकेत करते ह। यहाँ पर यह कहा 
जा सकता है कि इस शब्द का मर्यादापूर्ण रूप ही राम काव्य में अपेक्तित है | 
अतः, सुरति का मिथुनपरक अर्थ जो कभी-कभी कृष्ण काव्य में परिलकज्षित हो 
जाता है ( देखिए क्षण काव्य में आगे) उस अर्थ का यहाँ नितान्त 
अमभावहै | 
अन्य गोण शब्द-प्रतीक 

इन प्रमुख शब्द-प्रतीकों के अतिरिक्त रामकाव्य में अन्य शब्द-प्रतीक भी 
प्राप्त होते हैं जिनकी संख्या अत्यन्त अल्प है। इन प्रतीकों के द्वारा भी राम- 
भक्त कवियों ने उदार दृष्टि का परिचय दिया है। केशव ने ब््रंध्र का एक 
अत्यन्त अद्भुत प्रयोग किया है | इस प्रयोग का मूल कारण, मेरे विचार से, 
योगपरक अर्थ का एक सामान्य रूप ही है जो किसी शब्द की एक स्थानीय 
वाचकता के अतिरिक्त उस सम्पूर्ण स्थान का वाचक शब्द हो जाता है जिस 
स्थान विशेष के अर्थ में वह शब्द प्रयुक्त होता है | इसी प्रकार ब्रह्मरंत्र की 
स्थिति मस्तिष्क के सहखधार कमल म॑ मानी गयी थी जो क्रमश: मस्तिष्क एवं 
कपाल के अर्थ में राम काव्य में अवतरित हुईं | केशव का बह्ारंश्र शब्द इसी 
कपाल के शअ्रर्थ में प्रयुक्त हुआ है जब कबि दशरथ की मृत्यु का संकेत 
करता है--- 

ब्रह्मरंत्र फोरि जीव यों मिल्‍यो जु लोक जाय । 
गेह तूरि ज्यों चकोर चंद्र में मिले उड़ाय ।।* 


इसी प्रकार नवखंडों को नवलोकों के अर्थ में भी प्रयुक्त किया है।* 


इन शब्दों के अतिरिक्त सूफ़ी साधना का एक शब्द सुरा का प्रयोग भी 
तुलसी ने किया है | जिस प्रकार सूफ़ियों ने प्रेम सुरा? की मान्यता अपने काव्य 
में दी है, उसी प्रकार तुलसी ने भी स्नेह-सुरा' का वर्णन किया है-- 


करत मनोरस्थ जस जिय जाके। 
जाहि सनेह सुरा सब छाके ।॥।४ 


१--रामचंद्रिका, नवाँ अकाश, पृ० १४० (प्रथम भाग) । 
२--वही., पाँचवाँ प्रकाश, पृ० ७२ । 

३--दें० अध्याय पंचम, सूफी साथना के प्रतीक उपखंड “खः । 
४--मानस, अयोध्याकाण्ड, पृ० ५१२ । 

इन सब अल्प प्रतीकों की योजना केवल यही तथ्य सम्धुख रखती है कि 
उनका प्रयोग रामकाव्य में शब्दार्थ के तौर पर, परम्परापालन के रूप में, किया 
गया है| निर्गुण तथा योगिक ( सूफ़ी भी ) पंथों की गुरु गंभीरता एवं दुष्कर 
साधना प्रणाली की ओर भी उन्होंने प्रतीकात्मक शैली में व्यंजना प्रस्तुत की 
है| सत्य में, यह व्यंजना स्वयं उनकी प्रेम भक्ति की भावभूमि को भी स्पष्ट 
कर देती है | ऐसी दुलंभ साधना मार्गों की जठटिलता को ठुलसी ने सिंहलद्दीप 
( सूफ़ी में ) का समष्टि ब्रतीक रूप प्रदान किया है जिन्हें यदि ईश्वर की कृपा 
से प्रयाग की प्राप्ति हो जाय, तो उनका यह सौभाग्य ही समझना चाहिए । 
सूक्ष्म रूप से, तुलसी का प्रयाग सहज सुलभ भक्ति मार्ग का द्योतक शब्द है । 
दूसरी ओर जटिल साधनाओं के अनेक मार्गों का प्रतीक यह सिंघल शब्द है 
जो सूक़ी काव्य में एक अत्यन्त दुल॑भ प्राप्य स्थान माना गया है-- 

भरत द्रस देखत खुलेउ, मग लोगन्ह कर भागु | 
जनु सिहल बासिन्ह भएउ, बिधि बस सुलभ प्रयाग ॥|* 

भक्त कवियों का आदर्श यही प्रयाग है न कि सिंहल | 

रामकाव्य का इस सम्पूर्ण पृष्ठभूमि के प्रकाश में उनकी प्रतीक योजनाओं 
को निम्न वर्गों में विभाजित किया जा सकता है--- 
.... (ख ) रामकथा का प्रतीकार्थ, 
( ग ) तात्विक भावना के प्रतीक, 
( घ ) प्रेम भक्ति की प्रतीक योजना, 
( झ ) रूप-सोंदर्य की प्रतीक योजना | 


( ख ) रामकथा का ग्रतीकार्थं 
रामकथा को प्रतीकात्मक व्यापकता का दिग्दर्शन कराने के लिए उसके 
तात्विक रूप की ओर दृष्टिपत करना अत्यंत आवश्यक,है। अनेक विद्वानों 
ने रामकथा के कुछ पात्रों एवं घटनाओं का आदितम रूप ऋम्वेद में प्राप्त 
किया है | इन प्राप्त रूपों की ओर स्वयं उन विद्वानों ने अमान्यता प्रदर्शित 
की है ।* इन विद्वानों ने रामकथा के इस प्रतीकात्मक अर्थ को न मानने में 


'निनजनसकीनन-+५>लनननिनानक मन. > 


-मानस, अयाध्याकाएड, ए० ५११। 

२--थूर्य विवेचन के लिए दे० मानस की रामकथा द्वारा परशुराम चतुर्वेदी, पृ० ५६-६२ 
तथा रामकथा द्वारा डा० बुल्के, पृ० ४-२७ जिन पर हम यथास्थान विवेचन करेंगे, क्योंकि 
इन संकेतों के द्वारा रामकथा के प्रति एक प्रतीकार्थ अवश्य स्पष्ट होता हैं.। 





राम-भक्ति काव्य में प्रतीक-योजना र्८्र्‌ 


दूसरा आक्तेप यह लगाया है कि इससे रामकथा की ऐतिहासिकता पर आधात 
लगता है । यहाँ पर यह प्रश्न उठता है कि यदि हम किसी ऐतिहासिक अथवा 
पौराशिक घटना का प्रतीकात्मक रूप में अवलोकन करते हैं, तब क्या हम उसके 
ऐतिहासिक रूप का तिरोभाव करते हैं अथवा उसे अ्रधिक व्यापक रूप प्रदान 
करते हैं ? रामकथा को जाने भी दें तो क्या पौराशिक साहित्य, ब्राह्मण अन्थों 
आदि की अनेक कथाओं को प्रतीकात्मक अर्थ नहीं दिया जाता है ? सत्य में 
इन ग्रन्थों की अनेक कथाएँ प्रतीकात्मक ही हैं जिन पर हम पूर्ण रूप से विचार 
कर चुके हैं |! भगवान ईसा की कथाएँ, कृष्ण और ज्योराष्ट्र की कथाएँ 
ऐतिहासिक होते हुए भी प्रतीकात्मक हैं | ,उनमें मानव मन और आत्मा का 
चिरन्तन सत्य है--इसी से इनका प्रतीकात्मक महत्व सदैव सुरक्षित रहेगा | 
फिर हम रामकथा को ही प्रतीकात्मक अथ देने में क्यों हिचकते हैं ? समर्थक 
कहेंगे कि कृष्ण लीलाओं में ऐसे प्रसंग हैं जो प्रतीका्थ की ओर स्वयं संकेत 
करते हैं, वेसे प्रसंग प्रायः रामकथा में नहीं हैं | यदि हम थोड़ी देर के लिए 
इस दलील को मान ही लें, तो यह प्रश्न उठता है कि क्या एक ही प्रकार के 
प्रसंग प्रतीकात्मक हो सकते हैं अथवा प्रतीकार्थ किसी एक विशिष्ट अर्थ का ही 
व्यंजक होता है ? यह ठीक है कि रामकथा का वह रूप नहीं है जो कृष्णकथा 
को दिया गया है। इसका प्रमुख कारण यही है कि कृष्णकथाओं तथा 
लीलाशं की प्रवाहिनी में अनेक तत्वों का--स्वयं कवियों की मनोवृत्ति का 
इतना अधिक योग होता रहा है कि प्रत्येक ने उसे अपनी मावधारा के अनुकूल 
ग्रहण किया है | दूसरी ओर रामकथा का रूप सदैव से मर्यादित रहा है, उसमें 
आदश भावना का अत्यधिक आग्रह रहा है और कवियों की अच्याध कल्पना 
का वह रंगस्थल नहीं रहा है जेसा कि कृष्ण काव्य में प्राप्त होता है | इन्हीं 
सब कारणों से रामकथा का वह रूप नहीं है जो कृष्ण-चरित्र का हो गया है | 
अतः यह कहना कि रामकथा का प्रतीकार्थ ऋष्ण चरित्र के समान नहीं है, पर 
उसका भी अपना एक विशिष्ट प्रतीकार्थ है, अपना विशिष्ट व्यक्तित्व है-- 
अत्युक्ति न होगा | अतः रामकथा के प्रतीकृत्मक अर्थ को हृदयंगग करने के 
लिए. इस कथा को दो दृष्टियों से अवलोकन किया जा सकता है-- 


( १) विकासवादी एवं आध्यात्मिक--मानसिक दृष्टिकोण, 
(२ ) भौतिक एवं आकाशीय दृष्टिकोण | 


विन अिननशिनिनननतनन्‍नीताधननकन-नानाजनानम, श्र 


१--दे० अ्रध्याय प्रथम, उपखंड ख में पोराणिक कथाओं का प्रतीकार्थ मैं । 


>> कलम: 





सदर हिन्दी-काव्य में प्रतीकवाद का विकास 
( १ ) विकासवादी एवं आध्यात्मिक--मनोविज्ञानपरक दृष्टिकोश 


अवतांरों के वेज्ञानिक विश्लेषण से यह स्पष्ट हो चुका है कि अवतार 
मानवीय विकास के क्रमिक सोगान हैं ओर अंतिम चार अवतार ( राम, कृण, 
बुद्ध और कल्कि ) मूलतः मानवीय चेतना के उत्तरोतर उध्यंगामी आरोहण 
हैं। स्वयं महर्षि अरविंद और डे नू ने इसी मानवीब्र चेतना के विकास को 
सानवीय भावी भाग्य का आधारबिद माना है जिससे होकर ही मानव उच्चतम 
अभियानों का दिगदशन कर सकता है !' इसी चेतना का विकास “राम-चरित्र 
का मलाधार है जिसके द्वारा संसार एवं मानव हृदय का अंधकार, मोह एवं 
बासनाओं का उन्नयन होता है | स्वयं महाकवि तुलसी ने राम-चरित में इसी 
भाव का भक्तियूर्ण समन्वय किया है। उनके राम मर्यादापुरुषोत्तम हैं जो इस 
तथ्य को स्पष्ट करते हैं कि मानवीय विकास की दृष्टि से ही वह पुरुषों में 
उत्तम है। राम! मानवीय “चितनआत्मा? के बह प्रकाश-पुंज हैं जो मानवीय 
भावी विकास की ओर संकेत करते हैं । 

अवतारों के विश्लेषण से ( देखो पृष्ठभूमि ) यह बात स्पष्ट होती है 
कि आदितत्व नारायण या हरि प्रारम्भ में 'एक-बौन! (स0770-8०5प)) 
थे। पृथ्वी पर अत्याचार एवं देवों की निराशा को समाप्त करने के लिए 
उन्होंने अंशों सहित अबतार लिया | इसीलिए एक-यौन की परिति का त्याग 
कर उन्होंने दो-यौन (3-8८5प०! ) की अवतारणा की | अतः उन्हें नारायर 
ओर श्री, विष्णु और लक्ष्मी में विभक्त होना पड़ा | ठलसी ने रामाबतार के. 
मूल में इस विकासवादोी मिथुन-परक-सिद्धान्त को ताचिक रूप देने का सफल 
प्रयत्न किया है । उनके राम और सीता ( विष्णु ओर लक्ष्मी ) अव्यक्त और 
व्यक्त, निषेवात्मक एवं निश्चयात्मक तत्व ही हैं जो अपने अन्योन्य कर्मों से 
विश्व में स्पंदन एवं सृष्टितत्व का विकास करते हैं | इन्हीं के कार्यकलापों का 
सुंदर विकास और उनकी कलाओं का अमिव्यक्तीकरण ही रामायण का रंग- 
स्थल है। इसी दृष्टि से सीता राम की परमवल्लभा हैं ओर वह उसके प्रिय-- 

'स्वश्रेयस्करी सीतां नतो5हं रामबल्लभाम!* 
इसे ही अगुन अरूप? से 'सगुन” में अभिव्यक्ति होना कहां गया है-- 





१-- डे ने की पुस्तक हाय मन डेस्टनी? में मानवीय चेतना के विकास का वैज्ञानिक रूप 

प्राप्त द्योता है जो घर, दर्शन और कला के क्षेत्रों से भी सम्बन्धित माना गया है। यही दृष्टि- 

कोण प्रों> वाइटहेड ने अपनी पुस्तक साइंस एंड द मार्डने वल्ड में भी ग्रहण किया है । 
२--मानसं, बालकाण्ड, पृू० रह।... 


राम-भक्ति काव्य में प्रतीक-योजना 


ल्‍ँ) 
है. 
पं 


अगुन अरूप अलख अज जोई। 
भगत ग्रेंम बस संगुन सो होई ।।” 

अतः परमतत्व दिव्य भी है और मानवीय भी--यहीं उसकी महानता है। 
अँग्रेज़ी कत्रि टेनीसन की ये पंक्तियाँ इसो तथ्य की प्रतिध्वनि हैँ, जब वह 
कहता है-- 

तुम! मानव और दिव्य) प्रतीत होते हो, तुम” उच्चतम, पवित्रतम 
व्यक्तित्व हो । हमारी इच्छाएँ हमारी हैं, पर कैसे, यह हम नहीं जानते, हमारी 
इच्छाएं हमारी हैं केवल इसलिए, कि वे (ुम्हारी' हो जाये | * 

इस विश्लेषण में मैंने जो जीव-विज्ञन ( 9]0][08ए ) का सहारा 
लिया है, वह रामाजतार के दिव्य रूप के अर्थ को 'हेय' नहीं बना देता है, 
पर सत्य में, (वह! सृष्टि-सत्य के मूल रहस्य को ही समक्ष रखता है । विकास- 
वाद की दृष्टि से भी हम इसे अमान्य नहीं मान सकते हैं | 

रामकथा को इस दृष्टि से देखने पर यह स्पष्ट हो जाता है कि इस विकास 
“स्थिति में समस्त पदार्थों एवं वस्तुओं का द्विविध रूप हो जाता है । रामावतार 
में पृथ्वी केवल एक भौतिक तत्व ही नहीं रह जाती है, पर उस पर एक देव 
या मनश्चेतना' का आधिपत्य होने लगता है |? राम और सीता के सभी 
कार्य इसी मनश्चेतना के पूरक अंग हैं | 

जिस समय रामावतार हुआ था, उस समय उत्तराखंड में आर्यजाति 
निवास करती थी जो साखिक तत्व या गुणों की प्रतीक थी | लंका उस समय 
असुरों एवं राक्तुसों का निवासस्थल था जो तामसिक गुणों के प्रतीक थे । 
मानसिक चेतना के घरातल पर ये दोनों देश, भारत ( कोशल ) तथा लंका, 
मन के दो स्तरों--सात्विक एवं तामसिक--के प्रतिरूप हैं जिनका संधर्ष 
वाह्य रूप भी घारण करता है। ये ही वृत्तियाँ देवों, असुरों ( सतत एवं 


२--मानस, बालकाणड, पृ० १२३। 
२--इन मैंमोरियम्‌ द्वारा एल्फ़ड लाडे टेनीसन, ए० ५-- 
ए॥0फ 5६०४7085॥६ [+७7090 9370 0(97706. 
06 ४972085४६, 70॥650 77287700व, #790फ,. 
()फ्ा छ्ञा]5 38४९ 0प75, ए8 |700ए0 700 ४0ए. 
()2प7८ एछा5 376 09/5, (0 70972 ४677 ८5776. 
२३--सुमित्रानंदन पंत ने 'स्वर्यकिरण” की एक सुंदर कविता अशोकवन' में सीता को 
पृथ्वी की चेतना का प्रतीक मानकर “राम”? को उस बंदी चेतना के स्वतंत्रकर्ता के रूप में 
चित्रित किया है, दे० १० १५२ । 


श्पड हिन्दी-काव्य में प्रतीकवाद का विकास 


तम ) के रूप में पुराणों में अवतरित हुई ।' गीता में भी सात्त्तिक, राजसिक 
एवं तामसिक गुणों का जिवेचन प्राप्त होता है | वहाँ पर सत्य शुणोों का 
प्रादर्माव उस समय कहां गया है जब समस्त इंद्रियों से ज्ञान-प्रकाश का 
आलोक उत्नन्न होता है* ओर तमोगुण का आधिक्य अज्ञान, अमप्रवृत्ति, 
प्रमाद एवं मोह के द्वारा य्रादुभुंव कहा गया है ।? “रामचरितमानस' नाम भी 
इसी ओर अपरोज्षु रूप से संकेत करता है । मानस का प्रतीकार्थ यही है कि 
उसके अंदर रमनेवाला व्यक्ति अपने “मन” में ही सत्य” का साज्षात्कार करता 
है--सात्विक गुणों की अनुभूति करता है और अपनी बुद्धि को विमल कर 
लेता है-- 
अस मानस मानस चख चाही। 
भइ कबि बुद्धि बिमल अबगाही ॥ ४ 

मानस का रहस्य इसी “मानस-तत््वः पर आश्रित है। यही रहस्योद्घाटन 
तत्नतः समी पुराण कथाश्रों का ध्येय है। इस प्रकार पुराण-गाथाएँ रहस्यवाद 
की सर्वोत्कृष्ट भाषा हैं, यही सर्वोत्कृष्ट प्रतीक है जिसके द्वारा मनुष्य जाति 
मानव सामान्य के आध्यात्मिक रहस्य को व्यक्त करती है |" 

अस्तु, राम का व्यक्तित चेतन आत्मा युक्त सतगुणों' का प्रतीक है। 
दूसरी ओर जितने भी उनके ( राम ) अंश हैं, वे अधिकतर सतोगुण के अंदर 
आते हैं। इस दृष्टि से अयोध्या से सम्बन्धित जितने मी पात्र हैं (दशरथ वंश), 
वेया तो उध्ब॑ चेतना के या अपेक्षाकृत निम्न-चेतना के द्योतक हैं | दशरथ 
शब्द दो शब्दों की संधि है--एक “दश” और दूसरा “रथ? अर्थात्‌ जिसके दस 
अंग ( रथ ) हों | ये दस अंग प्रत्यक्ष रूर से दस इंद्वियाँ हैं जो निम्न चेतना 
( तमोगुण से नहीं अर्थ है ) का एक विकसित रूप है। इससे यह निष्कर्ष 
निकलता है कि दशरथ दस इंद्वियों के संघात रूप भौतिक शरीर के शासक हैं 
जिनके आत्मा रूप में राम! तथा अन्य पुत्रों का जन्म हुआ । परन्तु राम का 
जन्म कौशल्या या सौमाग्य ( ?8089670ए ) से हुआ । आत्मा का जन्म 
किसी व्यक्ति में सौभाग्य से ही. होता है। कठोपनिपद्‌ में भी शरीर को “रथ 


१--दे० अध्याय प्रथम, उपखड ( ख ) में पौराणिक गाथाओं के अंतंगत । 
२--श्री भदृभगवदगीता, सुखत्रयविभाग योग, पू० ४७४ श्लोक ११ । 
३--बही, १० ४७६ श्लोक १३। 

४--मानस, बालकारड, पृ० ७६ | क्‍ 
५--कामायनी-दर्शन, द्वारा डा० फतेहर्सिद, ए० ४०१ । 


का. अिनननन-ाकलन«»लन%णनननञमननन्‍नन “ननकनलन--+वनननननत ननानीनिनिना-++०++०++०+ क। 


राम-भक्ति काव्य में प्रतीक-योजना स्व 


कहा गया है, आत्मा को रथी ओर बुद्धि तथा मन को सारथि और लगाम 
कहा गया है यथा-- 
आत्मानं रथिनं विद्धि शरीर रथमेव तु। 
बुद्धि तु सारथि बिद्धि मनः प्रश्हमेव च ॥* 

अतः शरीर, आत्मा ओर सौभाग्य इन तीनों का अन्योन्य सम्बन्ध है | जब्र 
आत्मा ( राम ) ही शरीर ( दशरथ ) को छोड़ देगी तब शरीर निर्जीव होकर 
मृत्यु का भागी हो जाता है। इस तथ्य का संदर स्वरूप राम का वनवास और 
तथाकथित दशरथ की मृत्यु है | स्वयं तुलसी ने दशरथ की मृत्यु को प्रान 
प्रिय राम! के वनगसन के समय चित्रित किया है और राम को दशरथ का 
वआरनप्रियः कहा है--हुपति ग्रान प्रिय ठुम्ह रघुबीरा ।* सत्य में, प्राणों 
( इंद्रियों ) का परम प्रिय यह आत्मा ही है जिसके द्वाग ग्राणों को जीवन 
प्रात्त होता है |? परन्तु सोभाग्य/ ( कौशल्या ) तब भी अपने प्रारब्ध का 
भरोसा किये हुए चौदह वर्ष तक “राम” की प्रतीक्षा किया करता है। 

दशरथ की अन्य दो रानियाँ कैकेयी और सुमित्रा थीं। सूक्म दृष्टि से देखा 
जाय ठो कैंकेयी के 'कय का अर्थ निम्न चेतना? से ग्रहण होता है जिससे मन 
अथवा उच्च बुद्धि ( भरत, चक्र ) का जन्म हुआ है | इसी प्रकार सुमित्रा का 
अर्थ--जो सबका सुमित्र हो, से ग्रहण होता है जिससे लक्ष्मण, जो शेषावतार 
( सप ) माने जाते हैं, का जन्म होता है । शत्र॒न्न 'शंख' के प्रतिरूप हैं जो 
आकाश का प्रतीक माना जाता है | इस प्रकार, इस तालिका में चक्र, सर्प 
ओर शंख को क्रमशः भरत, लक्ष्मण और शत्रुघ्न का रूप कहा गया है| इस 
ताच्िक अर्थ को स्पष्ट करने के हेतु नारायण! के तीन पदार्थों की ओर 
ध्यान जाता है। नारायण में त्रिमूतिं की धारणा सर्प, चक्र और शंख की 
सम्मिलित अभिव्यक्ति है।* यहाँ पर सप समय का द्योतक है जो या तो अव्यक्त 
है श्रथवा व्यक्त | लक्ष्मण शेषावतार होने से प्रत्यक्षतः समय ( काल ) के 
प्रतीक रूप हैं | चक्र चिद्‌ अथवा मन का प्रतीक है जो अपनी क्रियात्मक शक्ति 
से इतर प्रवृत्तियों पर विजय प्राप्त करता है। यही कारण है कि पौराशिक 





१--कठोपनिषद्‌, अध्याय २, वलली ३, पृ० ८५ श्लोक ३ ( उप० भा० खंड १ )। 

२--मानस, अयोध्याकाएंड, १० ३६० । 

रे--प्राणों को इंद्रिय कहा गया है, दें० उपनिषदों में वर्णित प्राण का स्वरुप, अध्याय 
द्वितीय मैं-मनोवैज्ञानिक प्रतीकवादी दशन मैं । | 

४--पुरानाज़ इन द लाइट आफ़ माडन साश्स, अय्यर, पृ० १७१ । 


श्ष्द्‌ हिन्दी-काव्य में प्रतीकवाद का विकास 


गाथाओ्रों में विष्णु के चक्र के द्वारा इतर प्राणियों का ध्वंस होता हुआ दिखाया 
गया है। भरत का चरित्र भी इसी तथ्य का प्रतिरूप है जो उच्च मन का प्रतीक 
माना गया है। इस पर हम यथास्थान विचार करेंगे | शंख से ध्वनि का 
प्रादुर्भाव होता है जो महाभूत आकाश तत्त्व का प्रतीक है | इसकी अभिव्यक्ति 
रामकथा मे शजुन्न के द्वारा होती है | वैश्ानिक दर्शनवेत्ता प्रो० आइंस्टीन ने 
समय और आकाश को अनंत न मान कर ससीम माना है और साथ ही 
दोनों को अपरमित भी कहा है |" दूसरी ओर न्यूटन ने समय तथा आकाश 
को अनंत माना था, इस युगों से मान्य धारणा को आइंस्टीन ने अमृल 
परिवर्तित कर दिया, और इस प्रकार उनका सापेज्षिक महत्त्व प्रदर्शित कर 
दाशनिक क्षेत्र में एक क्रांति का बीजारोपश किया। भारतीय पुराणशात््र 
में आकाश और समय की अपरिसेयता का समष्टि रूप नारायण या हरि है 
और उनकी सीमाबद्धवा का व्यक्त रूप किसी आध्यम के द्वारा ( भरत व शज्रुज्न) 
अभिव्यक्ति को प्रात होते हैं। शत्रुन्न महाभूत आकाश का प्रतीक है । इस आकाश 
तत्व को उपनिपदों में परमतत््व ब्रह्मा या आकाश संशक “हम? भी कहा गया 
है जिससे इस चराचर विश्व की साप्ट हुई है | अतः तार्किक दृष्टि से आकाश 
तत्त पदार्थ का प्रतीक माना गया है जो प्रत्यक्ष रूप से शत्रुध्न से सम्बन्धित 
है, अतः शब्रुष्न पदार्थ का प्रवीक है । इस दृष्टि से परमात्मा ( परमतत्त्व हरि ) 
का अवतार इस पृथ्वी पर उनके तीन प्रमुख अंगों--समय, मन और 
आकाशीय पदार्थ के सहित हुआ है । 


राम की अभिन्न अंश सीता हैं जो श्री या लक्ष्मी की अवतार मानी गई 
हैं| सीता को एथ्वी की पुत्री भी कहा गया है | इन दोनों तत्तों का समाहार 
रामकथा की सीता में प्राप्त होता है । यदि तात्विक दृष्टि से देखा जाय तो सीता 
आत्मा को एक ज्योति किरण है जो स्वयं आत्मा? से ही उद्मूत हुई है । 
सीता! शब्द के 'सि का अर्थ रेखा का बनना या झुर्रियों ( झप्पम+0फ5 ) 
का पड़ना है । जत्र आत्मा की प्रकाश किरण सीता! आकाश तरंगों या प्रथ्वी 
की रेखाओं ( अुर्रियों ) से उद्भूत हुई, तब अंत में उस “किरण? का पर्यवसान 
अग्नि के द्वारा ही होता है और फिर “वह' शुद्ध रूप में निखर उठती है । यह 
अगि का रूप स्वयं आत्मा की उद्भूत शक्ति है। यदि यहाँ पर हम रामायण 
की कथा से इसकी ठुलना करें तो सीता का प्रथ्वी से उत्पन्न होना, अम्मि में 
प्रवेश करना और फिर अपने शुद्ध बुद्ध रूप में निखर आना--इन सब 





१--शस प्रसंग का विवेचन हो चुका हैं, दे० भ्रध्याय दो, वैज्ञानिक प्रतीकवादी-दर्शन में । 


राम-भक्ति काव्य में प्रतीक-योजना श्ष्य् 


घटनाओं का एक आध्यात्मिक समाधान प्राप्त हो जाता है | सीता-हरण के 
प्रथम राम ने सीता से कहा था कि अब में” अपनी लीला का विस्तार करूँगा, 
अतः तुम कृत्रिम सीता का रूप धारण कर लो | अग्मि-प्रवेश का प्रसंग यह 
तथ्य प्रकट करता है कि सीता का यह कृत्रिम रूप अग्नि की पविन्रदायिनी 
शक्ति से पुनः सत्य रूप में प्रकट हो जाता है | यही कारण है कि आत्मा की 
प्रकाश किरण सीता? अग्नि की शिखाओं को देखकर भयभीत नहीं होती हैं 
वरन्‌ उसे देखकर कह उठती हैं--- 


पावक ग्रबल देखि बेदेही । 

हृदय हर नहिं भय कछु तेही ।। 
जी मन बच क्रम सम डर माहीं । 
तजि रघुबीर आन गति नाहीं ॥ 
तो ऋसानु सब कै गति जाना । 
मोकहूँ होठ श्रीखंड समाना ।।' 


सीता की यह अन्तर्मावना क्या आत्मा के प्रति उसकी प्रकाश-किरण के एक- 
निष्ठ प्रेम की प्रतीक नहीं हैं ! मेरे मतानुसार यहाँ पर आध्यात्मिक एवं 
ऐतिहासिक सत्य--दोनों का समान निर्वाह दृष्टिगत होता है । 


अब यह प्रश्न उठता है कि रावण सीता को लंका क्‍यों ले गया ? जैसा 
कि प्रथम ही संकेत किया गया कि लंका निम्नतम तामसिक गुणों की प्रतीक है 
जिसका अधिनायक असुर 'रावण' है | सीताहरण का रहस्य यही है कि आत्मा 
की प्रकाश किरण (सीता ) का विस्तार मन के विशाल न्षेत्र में अत्यन्त व्यापक 
है | वह! अपने आलोंक से मन के प्रत्येक क्षेत्र एवं कोने को आलोकित 
करना चाहती है। परन्तु तमोगुण-युक्त वृत्तियाँ उस “आलोक! 
( आत्माल्ोक ) के विस्तार में बाधास्वरूप आ खड़ी होती हैं | सीता का 
तामसिक सन के निम्नतर स्तर लंका? में जाने का यही अर्थ है कि आत्मा 
की किरण उस ज्षेत्र को प्रकाशित करना चाहती हैं और “बह? उस अभियान 
में सफल भी होती हैं। इसी के प्रभावानुसार अनेक तमोगुणयुक्त व्यक्ति-- 
यथा विमीषण, मंदोदरी, त्रिजण आदि में सात्विक भावों का कुछ विकास 
दृष्टिगत होता है । प्रत्यक्ष रूप से, यह ऊर्ष्बभनश्चेतना ( सतोगुणप्रधान ) 
का तमोगुण युक्त चेतना-स्तर के उन्नयन का प्रयत्न है | दूसरे 


वन नभल>ा4त-- का बव+न-+ --+क- (+कलनकनन नमन 


१--मानस, लंकाकारुढ, पृ० ८४६ । 


स्ष् हिन्दी-काव्य में प्रतीकृवाद का विकास 


शब्दों में देवों की असुरों पर विजय है । यह संघर्ष राम-रावण का देवासुर 
संघर्ष है ! 
रामायण की कथा में भरत की भक्ति एवं प्रेम का एक अत्यन्त उज्ज्वल 
रूप दिया गया है। मरत का चरित्र जहाँ मानवीय प्रेम एवं श्रद्धा का 
उच्चतम रूप है, वहीं वह आध्यात्मिक क्षेत्र में अर्थगर्मित व्यंजन भी करताहै। 
भरत, जैसा कि प्रथम संकेत किया गया, मन का प्रतीक है। राम का वनवास 
क्र मरत का नदीग्राम' में रहकर राज्य-शासन संचालित करना एक तात्विक 
अर्थ की व्यंजना करता है । मन और आत्मा जो क्रमशः स्थूल एवं सूह्म 
मानसिक चेतना के प्रतीक हैं, वे एक साथ एक स्थान पर राज्य नहीं कर 
सकते हैं। मनोविज्ञान के अनुसार मनी और “आत्मा! मानव के दो आवश्यक 
पत्त हैं | एक से बह” (मन) विचारों तथा भावों के जगत्‌ का निर्माण करता है 
ओर दूसरे (आत्मा) से वह अनुभूति एवं अंतर्ंदि के द्वारा सत्यः का 
साक्षात्कार करता है (देखो अध्याय २ मनोवैज्ञानिक प्रतीक-दर्शन) | न्याय 
वैशेषिक दर्शन में मन को सुख-दुःखादि का अनुभव करनेवाला कहा गया है 
ओर उसे प्रत्येक आत्मा में नियत होने के कारण अनंत परमाणुरूप कहा गया 
है।' यहाँ पर भी मन को स्थूल तथा आत्मा को सूक्म ही कहा गया है। 
महषि अरविंद ने इसे ही वाहुय आत्मा (मन ) और आंतरिक आत्मा 
की संज्ञा दी है | महर्षि ने आत्मा को आनन्द का सिद्धान्त माना है--और जद 
इस विस्तृत एबं पवित्र मानसिक तत्त्व का प्रतिबिब घरातल पर है तब हम किसी 
व्यक्ति को आत्मयुक्त! कहते हैं और जब इसका अभाव होता है तब वह 
आत्महीन ही कहा जाता है ।* 


आत्मा का क्षेत्र, इसी से अनुभूतिजन्य आनन्द का क्षेत्र है और मन का क्षेत्र 
ज्ञानमय वाह्य सुख का । इस दृष्टि से मन! और “आत्मा” के एक स्थान पर 
शासन न कर सकने के कारण राम को चौदह वर्ष का वनवास होता है। इस 
वनवास के समय लक्ष्मण, जो ईश्वर का समय रूप में एक नियम है--सदा 
राम के साथ रहता है जिस प्रकार आत्मा की “ज्योतिकिरण” ( सीता ) आत्मा 
के साथ ही रहती है | चौदह वर्ष तत्तत: भारतीय मनवन्तर हैं जिनमें आत्मा 


36 7+-पल ००० +००»>«क्»+मतजक-ेजनअ नमन न कननननननन 3५५५ + कली नन+ कक» 39 +१५०->.. 


को संसार के मौतिक पदार्थों के मध्य से गुज्ञ रना पड़ता है और अपनी आत्म 

किरण के द्वारा उसे आलोकित करना पड़ता है। राम का अवतार इसी 
ज्योति प्रसारण के हेतु एवं अन्धकार के निवारण के लिए ही हुआ था । यही: 
तो सत्य? एवं “धर्म! की स्थापना है ।* 

मन. और आत्मा अन्योन्य पूरक भी हैं | इसी तथ्य पर मानव” सत्य के 
स्वरूप का हृदयंगम करता है | इसके लिए आवश्यक है कि मन ओर आत्मा 
एक ही संगीत का सुजन करे अर्थात्‌ समरसता का पाक्षन करें | इसी भाव 
को ठेनीसन ने इस प्रकार रखा है--'शान को अधिक से अधिकतम रूप सें 
विस्तार प्राप्त करने दो, जिससे कि हम में अधिक भक्तिभाव का निवास हो 
सके | मन और आत्मा, पहले की तरह, एक संगीत का सजन कर सकने में 
समर्थ हों ।* इसी हेठ रामकथा में मन ( भरत) को सदैव राम (आत्मा) का 
एकाग्र प्रेमी ही चित्रित किया गया है। इसी से भरत का चरित्र आत्मा के 
प्रति एकनिष्ठ होने के कारण इतना उज्ज्वल है जिसकी भूरि-भूरि प्रशंसा तुलसी 
ने स्थान-स्थान पर की है| इस प्रकार भरत को उन्होंने एक आदर्शभक्त का 
रूप ही प्रदान कर दिया है | तुलसी ने भरत के प्रति कहा-- 
जो न होत जग जनम भरत को | 

सकल घरम घुर घरनि घरत को ॥२ 

यही तो भरत का आदर्श-प्रतीकत्व है कि वह आत्मा के न रहने पर आत्मा की 
प्रेरणा ( पादुकाओं ) से ही राज्यकार्य संचालन करते हैं। परन्तु “मन! के 
साथ शन्रुन्न का सदेव साथ दिखाया गया है और दोनों--भरत तथा शत्र॒न्न--- 
अयोध्या में ही रह जाते हैं | शत्रुन्न पदार्थ का प्रतीक है (देखिए पीछे) । अतः 
मन और पदार्थ का एक साथ रहना यह सिद्ध करता है कि मानसिक भावों: 
तथा विचारों का उद्भव एवं विस्तार भौतिक पदार्थों के बिंब-ग्रहण से होता 
है ।* परन्तु राजकार्य पदार्थ! को नहीं सौंपा गया है। उसका सम्पूर्ण भार 

आत्मा ने भरत” या मन को सौंपा है क्योंकि आत्मा की अनुपस्थिति में मन, 
भौतिक पदार्थ की सहायता से ही शासन कार्य चलाता है । अन्न प्रश्न है कि 
भरत नंदीग्राम में रहकर ही राज्य क्यों करते हैं, जबकि वे अयोध्या में रहकर 
भी राज्य कर सकते थे ? इसका भी एक कारण था। योद्धा का अ्अथ है 
विजयी होना, अतः अयोध्या का लाक्षणिक अर्थ हुआ जो मन ( भरत ) के 
द्वारा विजित न किया जा सके | दूसरी ओर अथोध्या केवल एक ईश्वर या 
आत्मा के द्वारा ही शासित हो सकती है | परन्तु “नंदी? ( नाद से ) का 
व्यंजनार्थ प्रणब” है जो शब्द-बह्म का स्थान है जहाँ से भरत शासन कार्य 
करते हैं |? अतः नंदीग्राम शब्द-ब्रह्म का स्थान है न कि स्वयं “शब्द ब्रह्म! । 
इसी “शब्द ब्रह्म! का सत्य रूप अयोध्या है जहाँ स्वयं ब्रह्म रूप राम? या 
परमात्मा शासन करते हैं। अतः अयोध्या का स्थान परमधाम के समकक्त है 
जिस प्रकार कुंष्णु काव्य में बृंदावन माना जाता है। जो व्यक्ति ऐसे स्थान 
पर रहकर शासन करेगा वह तो 'राज्यमद? से सर्वथा मुक्त ही रहेगा--वह 
लिप्त रहकर भी निलिप रहेगा | भरत का आदशं-चरित्र इसी प्रकार का दृष्टिगत 
होता है जब तुलसी ने भरत के प्रति ये शब्द कहे-- | 


भरतहिं होइ न राजमठु, बिधि ह्हिर पद पाइ । 

कबहूँ कि काँजी सीकरनि, छीर सिंधु बिनसाइ ॥* 
यही कारण है कि भरत का चरित्रांकन एक निर्लिमत योगी की तरह किया गया 
है | यहाँ पर मानों गीता का “निष्काम-कर्म योग! साकार हो उठा है। उनका 
मन तो “आत्मा! से लगा हुआ है इसी से मरत राज्यपद को उसी आत्मा 
'की विभूति मानते हैं न कि कोई अपनी निजी धरोहर | यदि हम यहाँ पर 
संसार के इतिहास का सिंहावल्लोकन करें तो प्रतीत होता है कि अनेक राज्य- 
कआंतियाँ एवं विद्रोहों का मूल यही था कि वहाँ के शासकगण “राज्य” को अपनी 
निजी धरोहर समभते थे और प्रजावर्ग पर मनमाना अत्याचारपूर्ण॑ व्यवहार 
करते थे | फ्रांस की क्रांति एवं सोवियत रूस की अनेक क्रांतियाँ इसी तथ्य 
की प्रतिध्वनि श्ञात होती हैं | अतः मरत का यह रामकथा का प्रसंग इस ओर 
संकेत करता है कि शासक को “निष्काम' होना चाहिए, उसे प्रजा का सेवक 
होना चाहिए । यहाँ प्रतीकात्मक अर्थ मानों लौकिक श्रर्थ में एकीभूत हो गया 

है जो रामकथा को एक अत्यन्त उच्च संदर्भ का प्रतीकों बनाता है। 
आध्यात्मिक एवं मनोवैज्ञानिक दृष्टि से भरत की राम के प्रति यह भक्ति मन 
की आत्मा! के प्रति अद्ूट श्रद्धा है। जब तक “मन! किसी उच्च ध्येय के 
थ्यान में निमझ न होगा तब तक वह चंचल एवं संकल्प विकल्प की प्रवृत्तियों 
के मध्य अस्थिर रहेगा | इसी से रामकथा में भरत को जहाँ एक ओर भक्ति 
का आदर्श रूप दिया गया है, वहीं उसे मननशील एवं संयमी भी चित्रित 
किया गया है | यह “मन? जो क्रायड के अचेतन मन से कहीं महान्‌ है, वह 
सत्य में मननशील चेतन मन ही है। भारतीय मनोविज्ञान में मन की एक 
मुख्य क्रिया मननशीलता है | यास्क्र ने 'मण धातु से मन की व्युस्पत्ति सिद्ध 
की है और उसका अर्थ मनन करना कहा है ।* भरत के चरित्र में इन दोनों 
तत्वों का समाहार तुल्नत्षी ने मुन्दरता से किया है। इस मननशीलता की 
आधारशिला पर ही मन 'नीर क्षीर विवेक! की शक्ति को विकत्तित करता है । 
वह इस विवेकदशा में उसी समय पहुँचता है जब्र वह किसी अन्य “उच्च ध्येय! 
या आत्मा की ओर एकाग्रचित्त होता है | इसी की प्रतिष्वनि तुलसी के इस 
कथन में साकार हो उठी है--- 


भरतु हंस रविबंस तड़ागा। 
जनमि कीन्ह गुन दोष बिभागा || 
गहि गुन पय तंज अबगुन बारी | 
निज जस जगत कीन्ह उजियारी || 
कहत' भरत गुन सीलु सुभाऊ। 
प्रेम पयोधि मगन रघुराऊ ॥* 


रामकथा के इन पात्रों का एक अटूठ सम्बन्ध बानर वर्ग से भी है जो उस 
कथा को गति प्रदान करते हैं | इनकी प्रवत्तियाँ शुद्ध सात्विक नहीं हैं, पर 
राजसिक एवं तामसिक वृत्तियों के रूप में सामने आती हैं | इस निम्न चेतना 
के स्तर को ऊरध्ब चेतना के क्षेत्र में उठाने के लिए ही आत्मा एवं उनके अंशों 
का इस बानर वर्ग से सम्बन्ध होता है | इसी सम्बन्ध के द्वारा सुप्रीव, हनुमान 
आदि सतोगुण दत्तियों से युक्त होकर, आत्मा के सहायक होते हैं। विकास 
की दृष्टि से यह बानर वर्ग आदिमानव की वह शाखा थी जो भानवीय 


ले 

धरातल की ओर क्रमशः अग्रसर हो रही थी | इस अभियान में उन्हें आर्य- 
जाति के सच्चगुणों का भी आश्रय प्राप्त हुआ था | 

रामकथा में इन बानरों का एक रहस्यमय अर्थ है। सुग्रीव का अर्थ ज्ञान 
अथवा बुद्धि है। इसी प्रकार बालि का शब्दार्थ काम या काम से उद्भूत 
इच्छाएँ तथा वासनाएँ हैं | अतः ज्ञान' और “काम? का संघर्ष सदेव का सत्य 
है। राम का अवतार धर्म-स्थापना के हेतु हुआ था । “आत्मा” के सम्राज्य को 
स्थापित करने के लिए यह आवश्यक था कि वह 'जश्ञान' की निर्मल धारा को 
ग्रवाघ गति से प्रवाहित होने का मार्ग प्रशस्त करे | यही कारण था कि आत्मा 
रूप राम को बालि का संहार करना पड़ा, और सुग्रीव को राज्य देकर ज्ञान-युग 
का आवाहन करना पड़ा | इस दृष्टि से बालि की मृत्यु राम के चरित्र पर कलंक 
नहीं है । वह उनका एक आवश्यक कर्म था जिसके लिए ही उनका इस धरती 
पर अवतार हुआ था । 


राम के ग्रमुख सेवकों में हनूमान या पवनपुत्र का नाम आता है | उनका 
महत्व इतना अधिक बढ़ा कि वह राम के मुख्य भक्तों के रूप में पूज्य हो गए । 
पवनपुत्र नाम ही यह सिद्ध करता है हनूमान पवन? के प्रतीक हैं जो सारे 
विश्व में व्याप्त है। उसी का रूपांतर 'प्राणवायु! के रूप में शरीर में भी 
व्याप्त है। इस प्राणवायु का शरीर में और वायु का विश्व-वातावरण में 
समान महत्व है । इस अ्रथ के अतिरिक्त रामकथा में पवनपुत्र एक ऐसी 
चेतन प्राणवायु का प्रतीक है जो भरत” को “राम? की सूचना देता है ( मन- 
तथा आत्मा ), स्वयं आत्मा को उसकी आत्मकिरण ( सीता ) की सरूना 
देता है, ऊर््धमन को निम्नमन ( मारत तथा लंका ) से मिलाता है, शान- 
शक्ति ( सुग्रीव ) को राम ( आत्मा ) की ओर उन्मरुख करता है और लक्ष्मण 
( समय ) के मूछित हो जाने पर ( गतिहीन होना ) उन्हें जीवन रूप संजीवनी 
का वरदान देकर उन्हें चेतनायुक्त करता है। ये'सब कार्य पवनपुत्र हनूमान 
के प्रतीकात्मक संदर्भ की ओर स्पष्ट संकेत करते हैं जो रामकथा के विभिन्न . 
पात्रों के बीच मध्यस्थ का कार्य करते हैं | हनूमान की यह प्रतीकात्मक व्याप- 
कता यह सिद्ध करती है कि प्राणवायु की पहुँच मन की अतल गहराइयों में 
एवं विश्व के विशाल प्रांगण में समान रूप से है। वह एक ऐसी शक्ति है . 
जो गहन से गहन मन की परतों को भेद कर प्रकाशकिरण एवं मन ( सीता . 

तथा मरत ) को आत्मा के समीप लाती है। इसी कारण से स्वयं राम ने 
इनूमान से कहा था-- ; 

सुनु कपि जिय मानसि जनि ऊना। 
तें मम प्रिय लबछिमन तें दूना ॥* 


जो आत्मा का इतना कार्य करे, वह समय ( लक्ष्मण ) से मी अधिक प्रिय 
है, क्योंकि उतने तो समत्र तक को गतिड्ञोनता को गति प्रदान को है । 


राम अथतव्ा बानरों की सम्मिलित सेना लंका की ओर प्रयाण करती है 
आर उनके सामने महोदबि को पार करने की समस्या आती है। तब सितुब्रध 
के द्वारा समुद्र को पार कियरा जाता है | यहाँ पर लंका ओर कोरात ( मारत ) 
के मध्य सेतु का निर्माण एक ग्रतोकार्थ की ओर संकेत का है। जैसा कि 
प्रथम हो संकेत क्रिया जा चुका है कि कारात या मारत ओए लंका ऊद्चे 
तथा निम्नतम मानश्षिक्र स्तरों के प्रतोक हैं। इत दा स्तरों का एक सूत्र में 
सम्बन्ध होना चाहिए, तभी मानसिक जात “का काये सुचार रूप से चजञ्ञ 
सकता है| यही कार्य रामकथा में सेतु! करता है जो मन के दो क्षेत्रों को 
मिलाता है। इस प्रकार इस ऐतिहासिक घटना को एक प्रतीक का रूप प्राप्त 
होता है । यह मेरे इस कथन की पुष्टि करता है कि राम*था में ऐतिंदासिकता 
एवं प्रतीकात्मकता का समान निर्वाह हुआ है । 


मानसिक जगत के सात्विक एवं राजसिक गुणों का यह विवेचन अपूर्य 
ही रहेगा जत्र तक उसके तामसिक स्तर को ओर दृष्यियात नहीं किया जायगा। 
मानसिक संगठन में इन तीनों गुणों का समान महत्व है। गीता में इसी से 
सात्तिक, राजसिक एबं तामसिक ज्ञानों का विवेवन किया गया है । सातच्विक 
शान में एक अविभक्त तत्व का साज्षात्कार समस्त भूतों में होता है। राजसिक 
शान में सबंभूतों में नानात्व ही दिखाई देता है | तामतिक ज्ञान में किसी 
पदार्थ का ही महत्व रहता है जो अहेतु, अतत्य एवं अज्ञान के द्वारा आइत्ते 
रहता है।* लंका से सम्बन्धित करीब करीत्र सभी पात्र तामसिक मनोवृत्तियों से 
युक्त हैं जो अशन एवं असत्य के प्रति विशेष आहकृष्ठ हैं। इन गुणों का 
प्राचुय होने से एक ज्ञानी पुरुष रावण भी अइंकारी एवं अशानी ही दिखाई 
देता है । रामकथा में रावण का चरित्र इसी प्रकार का है। मानधिक विकास 
को दृष्टि से “वह! तामसिक एवं राजसिक वृत्तियों के मध्य में दरित होता है । 
इनकी समष्टि अभिव्यक्ति रावण के एक अन्य वाचक शब्द “दसग्रीब” के 





१--मानस, किष्किन्धा काण्ड, पृ० ६५६ | 
२--श्री मदभगवदगीता, मोक्ष योग, पृ० ५६४-५६६, श्लोक २०-२२ । 


२६४ हिन्दी-काव्य में प्रतीकवाद का विकास 


अर्थ में समाहित है| यहाँ पर दसोी इंद्रियां एवं उनके गुण मस्तिष्क में ही 
केंद्रित हैं। इसी से 'रावण' सदैव इन इंद्वियों की तृप्ति की ही सोचा करता 
है जबकि दशरथ उनके (इंद्वियों ) उन्नायक रूप के प्रति ही अ्रधिक सचेत 
रहते हैं| इसी कारण रावण में अहंकार की चरम परिणति प्रात्त होती है 
जो लंकाकाणड में, स्थान स्थान पर, मंदोदरी तथा रावण के वार्त्तालाप 
प्रसंगों में दृष्टिगत होती है । यहाँ तक कि रावण इस चराचर विश्व को भी 
अपने अधिकार में करना चाहता है यथा-- 


सो सब प्रिया सहज बस मोरे | 
समुझ्ि परा प्रसाद अब तोरे ॥।* 


रावण का यह अ्रहं' भाव तामसिक बृत्ति का एक स्वाभाविक विकास 
है। तामसिक वृत्ति के दो अंग होते हैं--अवर्ण और विक्षेप | अवर्ण “अहं? 
का वह शर्त्तशाली रूप है जो केन्द्र से सग्पृर्ण परिधि को आच्छादित कर लेता 
है | यह अहं' का विस्फोट एवं उरूका परिधि में विस्तार ही 'िक्ञेप' है |* 
इन दोनों तत्वों का समाहार स्पष्टत्या रावण के व्यक्तित्व में प्राप्त होता है । 
इस अहं” विस्तार का कारण मनोवैज्ञानिक भी हो सकता है जैसा कि चिदाम्बर 
अय्यर ने विश्लेषित किया है |? 
अस्तु, रावण का व्यक्तित्व तामसिक मन का अहंयूणं विस्तार था । इसके 
विपरीत कुमकण तामरिक मन का कंद्रीभूत ((०८०८3७८४७!) व्यक्तित्व था। 


ई--मानस, लंकाकाए्ड , पृ० ७५४ | 
२--पुर/नाज़ञ-श्न द लाइट आफ माडरन साइंस, द्वारा अय्यर, पृू० २४४ । 
३-श्री पौ० आर० चिदाम्वर अय्यर ने एनल्स आफ़ भण्डारकर रिसचे इन्स्टीट्यूट, 
वाल्यूम २२ (१६४१) में रावण के व्य-त्तत्व का सुन्दर विश्लेषण नवीन मनोविज्ञान के प्रकाश 
मैं क्या हे । लेखक रावण के व्यक्तित्व को एक मानांसक विंघटन का उदाहरण मानता है जो 
उन्मुक्तता / 70520779 ) वी दशा तक नही पहुँचता है। सत्य में उसका यह रूप उसके 
. बातावरण एवं पतृक-र र्कारो ( 7767८0379 ) के प्रभावों के, कारए ही था | वह एक राक्षस 
नारी ओर देव ऋषि के द्वारा उत्पन्न हुआ था। इसी कारण उसके व्यक्तित्व में दोनों का एक 
अट्भुत मिश्रण था | उसके दस सिर तथा बीस हाथ मातः की किसी संवेदनात्मक एवं 
.. भावनात्मक असंतुलन का फल था जो गर्भावस्‍था के समय उसके ऊपर पढ़ें होंगे। इसी से 
रावण में मम भाव त्था हीन-अथि ( 76009 (०ऋएा८5 ) का विकास भी 
सम्भव हो सका । अतः वह एक स्नायुपीड़ित ( )र८ए०:०६८० ) व्यक्ति के रूप मैं सामने 
आता हैं ( पृ० ४६-५८ ) | स्पष्ट रूप से यह वैज्ञानिक, योनिक श्वं संस्कारजनित कारख 
उसके “अह? विस्तार के कारण हो सकते हैं, और किसी सीमा तक यह सत्य भी है। 


राम-भक्ति काव्य में प्रतीक योजना २६४६ 


एक में सब्र कुछ पर अधिकार करने की वेगवान लालसा थी, तो दूसरे (कंभकर्ण) 
में प्रत्येक वस्तु को अपने अंदर ही सुमावस्था में रखने की अकास्य इच्छा थी। 
एक में यदि विस्तार का बबंडर था तो दूसरे में समस्त वस्तुओं का निजी केंद्रीभूत 
संकुचन था| इसी से कंभकर्ण को निद्रामग्न कहा गया है। 'मेत्रनाद” ताम- 
सिक वृत्ति का वह वेगवान एवं गुरुगम्भीर मेत्र रूप था जिसके सामने “समय 
( लक्ष्मण ) के रूप में, ईश्वर का विधिवाक्य' भी एक बार अस्तव्यस्त हो 
गया था । इसी प्रकार शूप्रणखा जो “बासनापूर्ण काम) की प्रतीक है, वह अपनी 
तृप्ति के लिए किसी ओर भी उन्‍्मुख हो सकती है | पंचवटी का श्र्थ पाँच 
वृक्ष से ग्रहीत होता है जो पाँच इंद्रियों का प्रतिर्ष है। कोई भी व्यक्ति आत्मा 
का प्रकाश उसी समय पा सकता है जब वह इन पंचरइंद्रियों से ऊपर उठकर 
आत्मानुभूति की ओर प्रयत्नशीन होता है । शप्र॑णखा पंचवर्टी में इन इंद्रियों. 
के ऊपर उठने की कोशिश तो करती है पर अपनी कामवासना के अत्यावेग के 
कारण “आत्मा? ( राम ) के निकट नहीं पहुँच पाती है | इसी बीच में ईश्वर 
का विधि नियम “लक्ष्मण” उसे कुरूप कर देता है। इस प्रसंग से यही अर्थ 
ग्रहण होता है कि कामवासना के उद्घाम वेग से व्यक्ति की बुद्धि तथा मन 
नितांत अज्नाधकार में रहने के कारण, अपनी तामसिक वृत्तियों का खुलेश्राम 
प्रदर्शन करता है | यह प्रदर्शन इतना अमर्यादित हो जाता है कि वह व्यक्ति 
अपने नाक कान? भी गँवा देता है | इसी प्रकार मारीच, जो अपनी माया के 
कारण दिरिण में परिवर्तित हो गया था, श्रमपूर्ण मृगतृष्णा का ही प्रतीक 
है जिसके एंद्रजालिक प्रभाव में राम, सीता तथा लक्ष्मण भी आ गए थे | 


(२) भौतिक तथा आकाशीय दृष्टिकोण 


अनेक पौराणिक गाथाओं का मूलखोत वैदिक साहित्य है। इस दृष्टि से 
वैदिक साहित्य का ओर भी महत्त बढ़ जाता है। रामकथा का एक विशिष्ट संकेत 
हमें वेदिक साहित्य में बिखरा हुआ प्राप्त होता है। इसी के आधार पर श्री 
परशुराम चत॒बंदी जी का यह मत है कि वैदिक साहित्य में रामकथा के अनेक 
पात्रों के नाम अवश्य पाये जाते हैं किन्तु उनका पारस्परिक सम्बन्ध कहीं पर 
भी स्पष्ट नहीं है।' यह ठीक हैकि इन पात्रों का अन्योन्य सम्बन्ध नितांत 
स्पष्ट नहीं है पर उनके कार्यकलापों अथवा घटनाओं का एक ग्रतीकात्मक 
निर्देशन वहाँ अवश्य प्राप्त होता है। आदिरामायण और वाल्मीकीय 


१--मानस की रामकथा, द्वारा परशुराम चतुर्वेदी, १० ५६ 


२६६ हिन्दी-काव्य में प्रतीक्वाद का विकास 


रामायण के कुछ अंशों का संकेत वैदिक साहित्य में भी प्राप्त होता है जिस पर 
यथास्थान विचार किया जायगा | दूसरी ओर हमें रामकथा के स्वरूप को 
ध्यान में रख कर यह भी मानना पड़ेगा कि उसके विश्वेंखलित रूप को एक 
सूत्र में अनुस्यूत करने का काफ़ी श्रेय जन जीवन के आख्यानों, वाल्मीकि 
रामायण तथा पुराणों की कल्पना को भी है । यह प्रवृत्ति केवल रामकथा के 
लिए ही नहीं पर करण चरित? तथा श्रन्य पौराणिक गाथाओं के लिए भी 
समान रूप से सत्य है । 


राम 

वैदिक साहित्य में राम? शब्द का संकेत बिखरा हुआ ग्रास होता है जिस 
के आधार पर राम शब्द की रूपरेखा को स्थिर किया जा सकता है। इसके 
हेतु हमें वेदिक देवता “इन्द्र! की धारणा का भी सहारा लेना पड़ेगा क्योंकि 
एक ताक्किक दृष्टि से देखने पर इन्द्र की स्वरूपधारणा में विष्णु, सूर्य, चन्द्रमा 
सभी के न्यूनाधिक तत्त्व वर्तमान हैं | विष्णु का अवतार रूप राम हैं। अतः 
इन्द्र से राम तक के एक विकास सूत्र का अनुसन्धान राम की धारणा का 
स्थिर रूप कहा जा सकता है | 


वैदिक साहित्य में इन्द्र को परमात्मा, आत्मा, वीर, विद्य॒त्‌ , विभीषण 
आदि नामों से सम्बोधित किया गया है | पाणिनि की अश्ध्यायी टीका में इन्द्र 
को इन्द्रियों का शासक कहा गया है । इन्द्र से ही इद्धियों को शक्ति मिलती है, 
ज्ञान मिलता है, अतः इन्द्र यहाँ आत्मा है।' एवरोयोपनिषद्‌ में इन्द्र की 
व्युत्त्ति “इंद्रेद्र” से मानी गयी है जो परमात्मा का नाम है। लोक में ईश्वर 
“इब्देद्व नाम से प्रसिद्ध हैं पर ब्रह्मवेत्ता उसे परोक्ष रूप से ( व्यवहार में ) इन्द्र 
कह कर पुकारते हैं|" इसी प्रकार, इन्र को असरहन्ता, प्राण, महात्रली, 
प्रजास्वामी आदि विशेषणों से अमिमित किया गया है । समष्टि रूप से देखने 
पर इन्ध की भावना का आध्यात्मिक रूप परमात्मा) का था, वही आधिदेबिक 
हृष्टि से देव था और आधिभौतिक दृष्टि से एक महान योद्धा था। इन 
तीनों तत्तों का समाहार विष्णु में भी प्राप्त होता है जब्र स्वयं वेदों में इन्द्र 
का स्थान विष्णु ने अहण किया। इन्हीं गुणों का एक स्पष्ट रूप्रान्तर विष्णु 
रुप राम में मी प्रात होता है | यही नहीं, शतपथ ब्राह्मण में इन्द्र को 'सूर्य” का 





१--वैदिक सहित्य, द्वारा रामगाविन्दर त्रिवेरी, ए० ३७८-२७६ ( काशी, सं० ३०००) । 
२--एतरेयपनिषद अध्याय, १ खंड ३, १० ६३ श्लोक १४ (उप० भा० खंड २) । 


राम-भक्ति काव्य में प्रतीक-योजना | श्६७ 


नाम भी दिया गया" है जो इन्द्र, सर्य और विष्णु की समानता एवं अर्थ-साम्य 
की ओर संकेत करता है। अतः राम के व्यक्तित्व में इन्द्र के तीन प्रधान गुणों-- 
असरसंहारक, परमात्मतत््व, और देव गुणों का एक समष्टि रूप प्रात्त होता है । 
डा० याकोवी का मत है कि इन्द्र, जो वेदों का एक प्रमुख देवता था, 
कृषकों के लिए “राम” बन गया । परन्तु इस निष्कर्ष स॑ इन्द्र के अन्य उपयुक्त 
गुणों को नितान्त छोड़ दिया .गया है. जो राम को विकास-घारणा मे 
अत्यन्त आवश्यक तल हैं । 

इस स्थिति में आकर राम का जो भी अआररोक्ष रूप वैदिक साहित्य में 
बिंखरा हुआ प्राप्त होता है वह एक सूत्र में बांधा जा सकता है। राम 
ऋग्वेद में एक राजा भी है। 'वह' वहाँ पर एक ऋषि भी है जो असंग्रह यज्ञ 
के समय अन्य आचारयों के समान एक व्याख्याता आचार्य है। * इसके अ्रति- 
रिक्त राम का प्रयोग ब्राह्मण के अर्थ में अनेक स्थानों पर हुआ है। ऋग्वेद 
में एक स्थान पर कहा गया है, 'मैंने दुःसीम, एथवान्‌ बेन, एवं राम असुर 
यजमानों के लिए. यह प्रवचन किया है। इन्होंने पांच सौ रथ और घोड़े 
जुतवाये जिस कारण मेरे प्रति अनुग्रह चारों ओर विदित हो गया ।?* शतपथ 
ब्राह्मण में राम को एक तत्तज्ञानी भी कहा गया है |“ 

इन सभी वर्ण॑नों में न्‍्यूनाधिक रूप से राम का रूप मुखर हो जाता है 
जो आगे चल कर संस्कृत साहित्य में और यहाँ तक कि आदिरामायण 
में एक स्थिर अवतारी रूप हो जाता है। इस परिवर्तन का मूल कारण पुराणों 
की अवतार तथा लीला-भावनाएं हैं जिन पर हम प्रथम ही विचार कर चुके 
हैं| वेदों के राजा का भी समाहार राम! में सम्पन्न हुआ | शतण्थ के 
तत्वज्ञानी रूप का भी एक व्यापक स्वरूप राम में प्राप्त होता है। ऋग्वेद १। 
८०॥७ में इंद्र को मायावी राक्षस माया मृग को मारने वाला कहा गया है 
जिसका रूप राम का मारीच म्ग को मारना है। विष्णु ने राजा बलि? को 
बांधा था तो राम ने बालि? ( बलि ) को मारा । राम ने विभीषण को राज्य 
दिया था, तो ऋग्वेग में इंद्र को विभीषण भी कहा गया है ।* करीत्र करीब इन 


--वैदक साहित्य, ५० ३७३ । 
२--दे० रामकथा द्वारा डा० कामिल बुल्के, पू० १०४। 
३--बही, प० ६ से उद्धत । 
४न्‍झवही, एृ० ६ै।. 
५--बैदिक साहित्य में देखें, पृ० ३६६-३६७ । 
६--हिंदू धार्मिक कथाओं के भोतिक अथ, द्वारा त्रिवेणी प्रसाद सिंह, ए० 8५ । 


श्ध्द हिन्दी-काव्य में प्रतीकषवाद का विकास 


सभी तत्वों का समष्टि रूप तुलसी के राम हैं, इसमें कोई भी संदेह नहीं 
है | यह समष्टिगत विकास हमें केवल “राम में ही नहीं पर अन्य अवतारों 
में मी प्राप्त होता है। भारतीय संस्कृति की यह विशेषता रही है कि उसके 
प्रमुख अवतारों का एक क्रमिक विकास आदितम खत्रोत में खोजा जा सकता है। 
प्रतीकार्थ की दृष्टि से यह विश्लेषण एबं संश्लेषण अत्यन्त आवश्यक है, 
क्योंकि इसी पद्धति के द्वारा हम किसी आदश-चरित्र की धारणा को हृदयंगम 
कर सकते हैं । | 
डा० बुल्के ने राम-रावण युद्ध का आदिम रूप ऋग्वेद के इंद्र एवं बत्रासुर 
संग्राम का विकसित रूप माना है।" जैसा कि प्रथम संकेत किया गया कि 
ऋग्वेद में इंद्र असुरसंहारक भी है। कदाचित्‌ इसी रूप को स्पष्ट करने के 
लिए इस प्रसंग की अवतारणा की गयी हो | इंद्र इस अहि' ( ऋग्वेद में अहि 
बत्र को भी कहा गया है ) को मारते हैं और पत्तों में रोके हुए पानी को मुक्त 
कर देते हैं | सायणाचार्य के अनुसार ब्त्र का अथ '"मेत्र! भी है जिसमें जल 
रोका जाता है ।* इंद्र जो वर्षा का भी देवता है, वह रोके हुए पानी को प्रवाहित 
करने के देतु बृत्र ( रावण ) का बध करता है। यही राम अथवा रावण युद्ध 
का भौतिक अर्थ है । इस प्रकार, इंद्र अपनी पत्नी (सीता--पृृथ्वी की प्रतीक--- 
आगे देखिए ) की उवराशक्ति को कंठित करने वाले बृत्र राक्षस का नाश 
करते हैं और इस कार्य में उन्हें 'भारुत! ( पत्रन-पुत्र ) की भी सहायता 
मिलती है | इस कथा का विकसित रूप वाल्मीकीय रामायण का उत्तराध॑ है 
( सीताहरण से रावण बध तक ) । अतः रामकथा का रहस्य एक वैज्ञानिक 
प्राकृतिक घटना का प्रतिरुप-सा ग्रतीत होता है । प्रथ्वी, मेघ, पवन तथा इन्द्र 
( सूर्यरूप ) के अन्योन्य सम्बन्ध तथा प्र॒थ्वी के लिए जल बृष्टि की क्रिया का 
एक वैज्ञानिक संकेत प्राप्त होता है। यह ठीक है कि ऋग्वेद की यह कथा अपने 
रूप में एक संकेतमात्र है। परन्तु प्रतीकात्मक दृष्टि से एक संकेत ही पूरी 
कथा का, पूरे प्रसंग का भाग्य-निर्णय कर देता है | प्रतीकार्थ केवल व्यंजना 
करता है न कि किसी तथ्य या अर्थ को नितान्त स्पष्ट रूप से रख देता है। 
दूसरा तत्व यह भी प्रतिभासित होता है कि इस संकेत-कथा का भविष्य में कवि 
कहयना का, पुरायों का और अन्य लोकिक माध्यमों का ग्रभाव पड़ता रहा 
जिसके फलस्वरूप उसमें अर्थ गांभीय का क्रमशः विकास होता गया | आगे 

१--रामकथा डा० बुल्के, पृ० ११२। 
२--वैदिक साहित्य, द्वारा रामगोविंद त्रिवेदी, पूृ० ६४ । 


राम-भक्ति काव्य में प्रतीक-योजना र्६६ 


चल कर, इसी कारण, जब पुराणों में इंद्र विष्णु के पद पर आसीन हो जाते 
हैं तब उनके अवतारी रूप राम के साथ सीता, रावण, हनुमान का सम्बन्ध 
स्पष्ट हो जाता है। इस प्रकार हम देखते हैं कि ऋग्वेद के इंद्र, शतपथ ब्राह्म- 
णादि के विष्णु और सर, उपनिषदों के सूर्य तथा विष्णु एवं पुराणों के अब- 
तार रूप विष्णु का एक क्रमिक विकास “राम! की धारणा में प्राप्त होता है। 
पुराणों में रामावबतार अंशों के सहित होता है। अतः सुग्रीव सूर्य के, नल 
विश्वकर्मा के, नील द्विविद के, मयंद अश्विनी के, तारा इहस्पति के, शरम 
पर्जन्य के तथा हवूमान मारुत के अब तार होकर विष्णु रूप राम के सहित 
पृथ्वी पर अवतरित होते हैं।' ये सब तथ्य प्रकट करते है कि राम कथा का 
प्रतीकार्थ एक व्यापक प्राकृतिक-तत््ववादी दृष्टिकोण सामने रखता है | 


सीता 


राम के समान सीता की धारणा का विकास-सूत्र वैदिक साहित्य से ग्रहण 
किया जा सकता है | वेदिक साहित्य में सीता के दो रूपों का संकेत प्राप्त 
होता है--एक कृषि प्रधान देवी का और दूसरा प्रजापति की पुत्री का । 

ऋग्वेद मंडल १६४६ में पृथ्वी या द्यावा को देवी का रूप प्रदान किया गया है। 
आगे चल कर शुक्ल यजुबेद में हल द्वारा चिह्नित भूमि रेखा का नाम सीता! 
कहा गया है ।* ऋग्वेद के सबसे प्राचीन अंशों में ( २७ मंडल ) केवल एक 
ही सूत्र में कृषि संबंधी शब्दों का प्रयोग मिलता है । यहीं पर सीता की भावना 
में देवत्व का आरोप किया गया । उसे उबरा शक्ति से सम्पन्न भी चित्रित किया 
गया, यथा अच्छा फलवाला, बहुत सुख देने वाला, चिकना मुृंठवाला, हल, गौ, 
भेड़, शीप्रगामी रथ और हृष्ट-पुष्ट सुन्दरी उत्पन्न करो ।? यह प्रारम्मिक सीता 
का देवी रूप जो पृथ्वी और उसकी उब॑रा शक्ति के तत्वों से समन्बित था, 
उसका पूर्ण देवी रूप ऋग्वेद के ग्रहसूत्रों में विकसित होता है । सीता के ग्रति 
अनेक प्रार्थनाएँ की गयी हैं-- 'सौभाग्यवती सीता हम तुम्हारी पूजा करते हैं 
तुम हमें धन ओर सुंदर फल दो | पूष्रा सीता को नियमित करे और उसका 
अनुसरण करे | गथवद के कौशिक गहसूत्र के तेरहवें अध्याय की १०६ वीं 
कारिडका में सीता-पूजन या यज्ञ की विधि का सविस्तार वर्णन प्राप्त होता 


१-मानस की रामकथा, द्वारा परशुराम चतुर्वेदी, पृ० ६० । 
२--मानस की रामकथा, द्वारा परशुराम चतुर्वेदी, पृ० ६० । 
३--बै[दक साहित्य, पृ० ६६ । 

४--रामकथा द्वारा, डा० बुल्के, पृ० १५ व्‌ पृू० श्८ । 


३०० हिन्दी-काव्य में प्रतीकवाद का विकास 


है । वहाँ स्तुति करते हुए कहा गया है--हे सीते ! तू सर्वांग शोभिनी है, तू 
उबर है, तू पर्जन्य की पत्नी है।" तू अमिजित अर्थात्‌ वर्षा ऋत के नक्षत्र 
अथवा विप्शु की पत्नी अभिजिता है | तू कालनेत्री अर्थात्‌ अभि की अधिष्ठात्री 
देवी है ।* वेदों के अन्य सूत्रों में सीता के प्रति ये भी संकेत प्राप्त होते हैं--- 
“वह ( सीता ) इंद्र के साथ आती है ओर पूृषा द्वारा अनुसरण की जाती है । 
वह अरण्य के मध्य भाग में पूजी जाती है |! कौशिक सूत्रोक्त सीता पूजन में 
सीता के चतुर्दिक परिधि या रेखा खींची जाती है | ऋग्वेद में सीता के सहायक 
इन्द्र तथा वायु हैं ! ऋग्वेद में तडित की देवी वाक ने रुद्र के धनुष की प्रत्यंचा 
चढ़ाई थी |* उपयक्त वैदिक सीता के ग्रति जितने भी संकेत प्राप्त होते हैं उनका 
रूप हमें रामकथा में मी प्राप्त होता है | सीता का जन्म रामकथा में हल से 
जोती जाने वाली प्रृथ्वी से ही-हुआ था | श्रतः वह पृथ्वी की उ्रा शक्ति की 
प्रतीक है । सीता पूजन विधि में उसे पर्जन्य की पत्नी तथा विष्णु की भार्या 
भी कहा गया जो रामकथा में सीता को राम की पत्नी के रूप में अवतरिंत 
कर सका । वेदों में सीता इंद्र के साथ आती है श्रौर पूृथा द्वारा अनुसरण की 
जाती है जो रामकथा में 'राम” के साथ आती है, और लक्ष्मण द्वारा अनुसरण 
की जाती है | अरण्य के मध्य भाग में पूजी जाने वाली सीता, राम कथा में 
भी वन को जाती है। ( राम के साथ ) सीता के चारों ओर जो रेखा खींची 
जाती है वह राम कथा में सीताहरण के प्रथम लक्ष्मण द्वारा अरण्य में खींची 
जाती है | ऋग्वेद में सीता के सहायक शुनाशीर श्रर्थात्‌ इन्द्र और वायु हैं जो 
रामकथा में राम तथा हनूमान हैं। ऋग्वेद में तडित देवी वाक ने रुद्र की 
प्रत्यंचा चढ़ायी थी तो रामकथा में सीता ने महादेव जी के धनुष को उठाकर 
रखा था| सीता की इस उत्ररा शक्ति को क्षीण न होने के लिए इन्द्र को 
वृजासुर का वध करना पड़ा था जिसकी ओर प्रथम ही संकेत हो चुका है 
( देखो राम में ) | इन समस्त विखरे हुए महत्त्वपूर्ण संकेतों का एक सुसस्वद्ध 
रूप राम कथा के प्रमुख कथानक की एजसूत्रता में दृष्टिगत होता है। सीता 
का यह वैदिक रुप अपने में 'सीता' की धारणा का एक विशिष्ट संकेत करने 
में समथ है | केवल ऋखेंद में ही नहीं, पर सीता का यह रूप हमें महामारत 

के द्ोण पर्व में भी प्राप्त होता है | वहाँ पर कहा गया है कि कृषि की देवी, 


--वैदिक साहित्य, पृ० ६8 । 
२--हिन्दू धामिक कथाओं का सौतिक अरे, पृ० ६१ । 
३--पही, ए० ६२ | 

सब बीजों को उत्पन्न करने वाली सीता” को हम वंदना करते हैं | परन्तु यही 
नहीं महाभारत के युद्ध पर्व में सीता को श्री) का अवतार भी कहा गया है।' 
रामरहस्योपनिषद्‌, रामोत्तरतापनीय उपनिषद्‌ आदि में सीता-भक्ति का निरूपण 
भी प्रातत होता है । यहाँ पर राम का परमपुरुष और सीता का मूल-ग्रकृति का 
रूप प्रात होता है। यह सीता का शक्ति रूप आगे चल कर शाक्त प्रभाव के 
कारण और भी मुखरित हो गया । आदि रामायण में सीता की तेतीस शक्तियों. 
का वर्णन मिलता है । इसी रामायण में एक स्थान पर सहख स्कंध रावण का 
बघ सीता द्वारा दिखाया गया है।* 


बैदिक साहित्य में सीता के कृषि प्रधान रूप के अतिरिक्त एक दूसरा रूप 
प्रजापति की कन्या का मिलता है | यहाँ पर प्रजापति की दो पुत्रियाँ है-- 
सीता-साविन्नी और श्रद्धा |? उसी स्थान पर लिखा है कि सोम श्रद्धा से और: 
सीता-सावित्री सोम से विवाह करना चाहती थी। फलतः प्रजापति की सहायता 
से सीता-सावित्री सोम राजा से विवाह करती है । यहाँ प्रजापति, सूर्य के रूप में 
है और सोम, चंद्रमा का द्योतक है | पंडित रामगोविन्द त्रिवेदी का मत है कि. 
सीता और सावित्री जो ऋग्वेदीय संहिताओं में एक ही नाम था, वह आगे 
चल कर संस्कृत साहित्य में सीता तथा सावित्री में विभक्त हो गया और उनके 
रूप को लेकर दो उपाख्यानों का खजन हुआ । 


सीता के इस रूप का सम्बन्ध प्रथ्वी, वर्षा वाले प्रथम रूप से भी किया 
जा सकता है| स्वयं ऋग्वेद में एक स्थान पर अन्न को सोम की संज्ञा दी गई 
है ( अन्न॑ वै सोमः ) और प्राण को प्रजापति भी कहा गया है ।” इसी प्रकार 
का एक संकेत छांदोग्योपनिषद्‌ में भी प्रात्त होता है जहाँ कहा गया है कि यह 
चंद्रमा राजा सोम है । वह देवताश्रों का अन्न है, देवता लोग उसका भक्तण 
करते हैं ।* अपरोज्ष रूप से सीता का यहाँ पर भी सम्बन्ध कृषि रूप से जोड़ा 
जा सकता है | अन्न की उत्पत्ति पृथ्वी से होती है ओर यह अन्न देवताओं 
(इंद्रियों) के द्वारा सोम रूप में भक्तण किया जाता है । अतः प्रथ्वी और अन्न 





१---रामकथा, ढारा डा० बुल्के, ए० २६ .। 

२--बही, पएृ० ४८७ | 

३--बैदिक साहित्य--यजुर्वेदीय तैत्तरीय ब्राह्मण २-३-१०, पए० १३१ । 

४--बही, ए० १३२ | 

५--वैदिक साहित्य, पृ० १३२ | 

६--दांदोग्योपनिषद अध्याय ५ खंड १०, ३० ५१२ श्लोक ४ ( उप० भा० खंड ३ ) | 

( सोम रूप में ) का सम्बन्ध एक सत्य है जो मिथुनपरक है । यही सीता का 
राजा सोम से विवाह है | अतः यह संभाव्य है कि सीता की भावना तथा उस 
के विवाह में इस उपाख्यान का कुछ प्रमाव पड़ा हो, पर यह निश्चित रूप 
से नहीं कहा जा सकता है कि राम और सीता के विवाह में इसकी भावना का 
कहाँ तक सन्रिवेश है । 


दशरथ तथा जनक 


वैदिक साहित्य में राम तथा सीता के जितने अधिक संकेत प्राप्त होते हैं 
उतने दशरथ तथा जनक के नहीं | परन्तु जितने भी थोड़े बहुत संकेत प्राप्त 
होते हैं, उनसे इन पात्रों के प्रति न्यूनाधिक घारणाशरं का रूप प्राप्त होता है 
चाहे वह बहुत स्पष्ट न हो | ऋग्वेद १ मंडल, १२६ सूक्त ४ छंद में दशरथ 
को एक राजा कहा गया है--- 


चत्ववारिशदृशरथस्यथ शोण: 
सहसस्याग्रें श्रेणि नयीनन्‍्त |* 


इसके अतिरिक्त दशरथ का अन्य रूप भी प्ात्त होता है। वेदों तथा 
उपनिषदों में प्रजापति को दस दिशाओं में व्याप्त कहा गया है जो स्पष्ट रूप से 
दशरथ ही कहे जा सकते हैं। अ्रतः प्रजापति का यह चतुर्दिक विकास सृष्टि 
का नियम है जिसका समन्वय उनके दस दिशाओं में व्याप्त दशरथ का पर्याय 
; माना जा सकता है। इसके अलावा दशरथ शब्द का प्रयोग ऋग्वेदीय 
संहिताओं में वहाँ पर ग्राम होता है जहाँ राजा मावयब्य के पुत्र स्वनय ने कक्षवी- 
वान्‌ ऋषि को चार धोड़े वाले “दशरथ दान दिये थे ( १(१२।१४) ।* कदा- 
क्‍ित्‌ दस रथों के दान की उस समय परम्परा थी और जो भी राजा दस रथों 
का दान देता था उसे दशरथ कहा जा सकता था । इस प्रकार दशरथ शब्द 
का दानी अर्थ से भी सम्बन्ध हो गया | राम कथा में दशरथ ने दो बरों का 
दान दिया था | दूसरी ओर प्रजापति भी सृष्टि का राजा ही होता है और 
ब्राह्मण अन्थों में प्रजापति को राजा! रूप में ही चित्रित किया गया है | इस 
प्रकार दशरथ की भावना में इन सभी तत्वों का समाहार प्राप्त होता है जो 
उसके प्रतीक रूप को भी स्पष्ट करता है । 





१--मानस की रामकथा, द्वारा परशुराम चतुर्वेदी, पृ० ५७ । 
२--थार्मिक हिन्दू कथाओं के मोतिक अर्थ, एृ० 8३ । 

इस प्रतीक रूप का सुन्दर विकास 'दशरथ-जातक' की कथा में ग्राप्त होता 
है।* अतः प्राप्त संदर्भों की दृष्टि से इतना ही कहा जा सकता है कि दशरथ 
के सम्राट रूप का बहुमुत्री विकास दशरथ-कथा के कारण अपने पूरे 
विकास को ग्राप्त हो सका | परन्तु इस रूप से यह भी स्पष्ट नहीं होता कि 
दशरथ का राम और सीता से क्या सम्बन्ध है । 

दूसरी ओर सीता का सम्बन्ध जनक से अनेक स्थलों पर ग्राप्त होता है । 
जनक नाम की पुनराद्ृत्ति चार बार शतपथ ब्राह्मण में हुईं है ओर वहाँ पर 
उनका वर्णंन याशवल्क्य के साथ हुआ है | इसके अतिरिक्त जैमिन ब्राह्मण में 
जनक को ब्राह्मण, ज्ञानी और दानी भी कहा गया है ।* बृहद्उपनिषद्‌ में भी 
एक स्थान पर जनक का नाम राजा रूप में आता है जो विदेहराज में शासन 
करते हैं । उसने एक बड़े दक्षिणा वाले यज्ञ द्वारा यजन किया। उसमें कुरु 
और पांचाल देशों के ब्राह्मण एकत्र हुए | उस जनक को यह जानने की इच्छा 
हुई कि इन ब्राह्मणों में अनुवचन ( प्रवचन ) करने में सबसे बढ़कर कौन है ! 
इसलिए उसने एक सहल गौएं गौशाला में रोक लीं |? इस कथन में जनक 
का विदेह का राजा होना, दानी तथा ज्ञानी होना कहा गया है। इस प्रकार 
जनक का ज्ञानी रूप वाल्मीकीय रामायण, महाभारत तथा पुराणों में ण्हीत 
हुआ जो रामकथा में भी उसी रूप में प्राप्त होता है। इन न्यून संकेतों के 
द्वारा जनक के प्रति इससे अधिक कुछ भी नहीं कहा जा सकता है । परन्तु ये 
संकेत जनक के प्रमुख तत्वों का स्पष्ट निदंश कर देते हैं जिनंका विकास राम 
कथा में प्राप्त होता है । 
हनूमान क्‍ 

“हनु? का अर्थ चित्रुक अथवा दाढ़ा है। ऋग्वेद में अग्नि तथा इन्द्र दोनों 
को ही शिप्री, महाहनु अर्थात्‌ हनुमान कहा गया है | ऋग्वेदोक्त अग्नि वर्णन 
में अग्नि भी देवदूत है तो हनूमान भी राम के दूत हैं | अग्नि ने दस्युपुरी को 
जलाया था, तो हनूमान ने लंका को भस्म किया था। वेदोक्त अम्नि में 
हनूमान के समान पर्वतों को उखाड़ने तथा बक्षों को तोड़ने की शक्ति थी | 
हनूमान के कुछ गुणों को इन्द्र के कार्यों में अनुसंधान किया जा सकता है । 
इन्द्र ने उग्म का रथ तथा सूय॑ का चक्र तोड़ डाला था, तो हनूमान बालरवि' 





१--मानस को राम कथा, पृ० ६४५ | 
२--रामकथा, द्वारा डा० बुल्के पृ० ७ । 
२--इहदारण्यकोपनिषद्‌ अध्याय, ३ ब्राह्मण १ पृ० ६२० श्लोक १ ( उप० भा०्खंड ४)। 

भद्गण कर गए थे | महामहिंम कीथ के अनुसार हनूमान बृष्टिकारक मौसमी 
वायु के अधिष्ठाता हैं जो दक्षिण दिशा में ( लंका ) सीता या ऋृषिवर्धन जल 
की खोज में जते हैं। उनकी सहायता से विष्णु-राम जलनिरोधक शक्तियों 
पर विजय प्राप्त करते हैं जिससे जल स्वतंत्र हो सके | बीजारोपण के समय 
कृषि पुनः सीता की भाँति प्रथ्वी गर्भ में चली जाती है।' अतः वेदों के 
अनुसार हनुमान में तीन तत्वों का समाहार प्राप्त होता है--अग्नि, इन्द्र तथा 
मारुत के कुछ गुणों का । इन्हीं की समन्वित अभिव्यक्ति राम कथा के हनुमान 
कहे जा सकते हैं । 


राक्षस वर्ग 

राक्षस वर्ग के अनेक पात्रों में केवल 'रावण” का ही उल्लेख वेदों में प्रातः 
होता है | इसके अतिरिक्त अन्य राक्ष्सों का नाम वैदिक साहित्य में अत्यन्त 
अल्प है | इस वर्ग का एक समष्टिगत रूप हमें वेदों में प्राप्त हो जाता है । 
वैदिक साहित्य के अध्ययन से यह स्पष्ट होता है कि वहाँ पर अनाय॑ जातियों 
का यदा कदा संकेत मिल जाता है जो इल्चों, पशुओं तथा अन्य मानवेतर 
वस्ठ॒ुओं की पूजा करते थे। इनमें से अनेक जातियाँ उन्हीं नामों से पुकारी 
जाती थीं जिनकी वे पूजा करते थे। अयववबेद में अनेक स्थलों पर रक्तुस, 
राक्षस अथवा पिशाचों का वर्णन प्राप्त हो जाता है जिन्हें मानव का शत्रु भी 
कहा गया है।' इन अनार्य जातियों तथा अरयों में एक संघर्ष तथा इन्द्र की 
भावना अवश्य थी। अतः यह कहा जा सकता है कि ये आयेतर जातियाँ, 
अनिष्ठ हानिकर एवं पापबृत्ति के प्रतीक बन कर, राम कथा तथा अन्य 
पौराणिक कथाओं में अवतरित हुई हैं । द 


राम ने जिन राक्ष्सों का बध किया, वे मूलतः यज्ञ में विन्न डालते थे | 
यज्ञों का अथथ कर्म' है जिसे “ऋतु की संशा भी दी गयी है । ये राक्तुस कम में: 
विन्न डालते थे, अर्थात्‌ इन विभ्कारी प्राणियों को 'ृत्र! की संज्ञा दी गयी थी | 
राम ने सब-प्रथम राक्षुसी को मारा था | ताटका पुरुषादी, महायाक्षी, विक्ृता- 
ननी थी । वह बाहुओं को उठा कर राम पर गरजती हुईं दौड़ी । बड़ी धूल 
उड़ाती हुईं उस तायका ने धूल के प्रभाव से उन दोनों राम लक्ष्मण को मुहुर्त भर 

१--हिन्दू धार्मिक कथाओं के भोतिंक अथे, ए० ६५ । 

२--रामकथा, ए० ११८ ॥। द 

के लिए मोहित कर लिया ।' मंकावात का यह राक्लुसी अथवा राक्षुस रूप 
आइसलैंड से लेकर बेबरीलोन तक किसी स्री तथा पुरुष नामधारी राक्षस तथा. 
राछ्सी के प्रभावों का फल्ल माना जाता है | यहाँ तक कि आइसलैंड में. 
“कालियक' नाम की भंझावात-राज्जुसी की मान्यता है।* 


अब रही रावण की बात जिसके वृत्तासुर रूप पर प्रथम हो विचार हो 
चुका है । इसके अतिरिक्त रावण के एक अन्य रूप का भी संकेत प्राप्त होता 
है | रावश या दशानन “क्या का पुजारी था। अथववेद में दस शिर वाले 
एक ब्राह्मण का संकेत मिलता है जिसने सर्वप्रथम सोम रस का पान किया 
था (संहिता ४ । १। ६१ ) “आह्यणो जज्ञे प्रथमो दशशीर्षों दशारथाः | स 
सोम॑ प्रथम: पपी स चफरारस विषम ।*? स्पष्टतया यहीं पर ,रावण को ब्राह्मण 
कहा गया है जो अपरोक्ष रूप से उसके ज्ञानी होने की ओर भी संकेत 
करता है । क्‍ 

रामकथा के इन विविध पात्रों के वेदिक स्वरूप पर विचार करने के 
पश्चात्‌ यह कहना अत्युक्तिन होगी कि राम कथा के प्रमुख पात्रों का और 
प्रमुख घटनाओं ( सीता-हरण से रावण बंध तक ) का एक स्पष्ट प्रतीकात्मक 
संकेत प्राप्त होता है। यह सारा संकेत एक प्राकृतिक धटना का प्रतीकात्मक 
रूप ही है। यह भी सत्य है कि रामकथा के अनेक अन्य कथानकों तथा पात्रों 
का वेदिक रूप नहीं प्राप्त होता है, और जिसके न प्राप्त होने से हम प्राप्य 
सामग्री को नितान्त व्यर्थ तथा भ्रममूलक भी नहीं कह सकते हैं । 


(ग) ताक्षिक प्रतीक योजना 


( ब्रह्म, माया, संसार आदि ) 

रामकाव्य में तात्तिक चिंतन पर आश्रित प्रतीकों की संख्या अधिक नहीं है 
जो ब्रह्म, माया, जीव, संसार और जगत्‌ के सम्बन्ध एवं उनके स्वतन्त्र रूप को 
स्पष्ट कर सके । इसका प्रमुख कारण यही माना जा सकता है कि राम कथा के 
धटना-चक्र में ऐसी प्रतीक योजनाओ्रों का कम ही क्षेत्र था, क्योंकि कवि अपने 
आराध्य के “चरित्र! विकास के रूपों एवं लीलाओं की ओर कहीं अधिक: 
केन्द्रित था। दूसरी ओर जहाँ पर कवि घटना पर ध्यान न देकर भावाभिव्यंजना 
.. २--हहनदू घामिक कथाओं का भौतिक अर्थ, पृ० ६७। 

२--वही, ए० &७। 

३--१६ी, ए० &४ | 

पर अधिक केन्द्रित है ( जैसे विनयपत्रिका, दोहावली ), उन स्थानों में ऐसे 
प्रतीकों का न्यूनाधिक रूप दृष्टिगत होता है। इतना होने पर भी, तुलसी के 
काव्य में यदा कदा जो भी प्रतीक प्राप्त होते हैं उनमें नवीन उद्भावनाओं के 
साथ-साथ रुद़ि प्रतीकों का भी संकेत प्राप्त होता है । 

रामकथा के प्रतीकार्थ पर विचार करते हुए यह स्पष्ट किया जा चुका है 
कि अन्तिम रूप में राम की भावना में परब्रह्म रूप का भी समाहार हो गया 
था | इस प्रकार राम को ब्रह्म तथा कार्य ब्रह्म का ही प्रतीक मान कर राम 
भक्तों ने उसके 'परमतत््व” रूप की स्थापना की है । 
कार्य-बद्य-प्रतीक 

इस पृष्ठभूमि के प्रकाश में तुलसी के काव्य में विश्व रूप ब्रह्म ( कार्यत्रह्म- 
रामरूप ) का परम्परागत प्रतीक बक्त' प्राप्त होता है ।' इस प्रतीक के द्वारा 
संसार में व्याप्त एक परमतत्त्व” की अनुभूति होती है, वहीं यह प्रतीक स्वतन्त्र 
रूप से संसार के स्वरूप को भी स्पष्ट करता है | तुलसी ने भी संसार व्याप्त- 
ईश्वर! के विकास क्रम की ओर संकेत कियां-- । 


अव्यक्त मूलमनादि तरु त्वच चारि निगमागम भने । 

बट कंध साखा पंच बीस अनेक पने सुमन घने । 

फल जुगल बिधि कठ्ु मधुर बेलि अकेलि जेहि आश्रित रहे । 
पलल्‍लबत फूलत नवल नित संसार बिटप नमामहे | , 


इस वृत्तु-प्रतीक का प्रकट रूप तो व्यक्त है पर उस विस्तार का मूल कया है, 
यह अव्यक्त है | यही अव्यक्त मूल सत्य! है। अब इस बृक्तषु के विभिन्न अंगों 
को सृष्टिविस्तार का माध्यम बनाकर तुलसी ने अपरोजक्ष रूप से “ईश्वर! के 
स्वरूप एवं धारणा को ही स्पष्ट करने का प्रयत्न किया है | इस वृक्ष की चार 
त्वचाएं ( अर्थ, धम, काम और मोक्ष ), छः तनें (पव्द्शन ), पच्चीस शाखाएं, 
हैं और अनेक फलफूल हैं ( वेदवेदांगादि )। इस बृक्ष में दो प्रकार के फल 
लगे हुए हैं जो दुख और सुख के प्रतीक हैं। इस संपूर्ण इच्च पर केवल एक 
ही बेल है जो माया की प्रतीक है। यहाँ पर बेलि को मूलशक्ति माया का 
संवरूप प्रदान किया गया है जिसके द्वारा यह संसार-विग्प अनेक प्रकार 
से विकसित होता है । यदि वैज्ञानिक दृष्टि ,से देखा जाय तो प्रेकृतिं का नियम 





१--दखो संत काव्य, अध्याय- ४, तथा अध्याय प्रथम उपख॑ंड ग में ब्रह्म । 
२--रामचरित मानस, उत्तरकार्ड, प्‌ृ० ८झ८रे । 

परिवतेन है और इसी परिवतन के द्वारा विश्व विकास सोपानों की ओर 
अग्रसर होता है | इसी तथ्य की प्रतिध्वनि तुलसी की निम्न पंक्ति 'पल्‍लवत 
फूत्नत नवलनित' है । 


इस प्रकार तुलसी ने कार्य-अह्म के प्रतीक शक्षं के द्वारा संसार- 
व्याप्त एक मूल शक्ति का चित्र खड़ा किया है। इसी प्रकार मूलशक्ति को 
तुलसी ने एक अन्य प्रतीक चितेरे के द्वारा व्यक्त किया है । इस अनादि 
चितेरे ने संसार की सृष्टि (चित्र ) शूत्य-मित्ति पर ही की है जिस चित्र में 
सत्याभास तो होता है पर उसमें कोई भी सार नहीं है, वह चऋ्षणिक है 
( रंग नहीं है )। अतः आदितित्व चितेरे ने 'शूत्अः से ही सृष्टि का विस्तार 
किया है। यहाँ पर शत्यवाद (बौद्धों का नहीं) की प्रतिष्ठा अंग्रेजी 
शुन्‍्य-दर्शन ( ?97[080979ए ० '२०६४४97०55 ) के समान प्राप्त 
होती है । इसी से तुल्लसी ने शून्य-मोति पर चितेरे के चित्रांकन का संकेत 
किया है | देखिए--- 


सून्य भित्ति पर चित्र रंग नहिं तनु बिनु लिखा चितेरे । 
धांए मिट न, मरे भीति, दुख पाइय इहि तलु हेरे ॥* 


यह चित्र सारहीन होते हुए भी धोकर मिटाया नहीं जा सकता है, क्योंकि उसका 

अस्तित्व तो किसी न किसी रूप में सत्य है । परन्तु निरीह जीव इस भ्रममय 
जाल में फँसकर दुख हो प्राप्त करता है | केवल प्रभ्न॒ राम की अनुकम्पा सें 
ऐसे मोहजनित भ्रम-चित्र से बचा जा सकता है। यही ठुलसी का मत है 
जिसकी ओर उन्होंने अनेक स्थानों पर संकेत किया है । 


राम रूप ब्रह्मज्ञान की अनुभूति प्राप्त करना ही भक्तों का ध्येय होता है । 
परमतत्व के साज्तात्कार में 'जश्ञानात्मक अनुभूति! का विशेष हाथ रहता है । 
आत्मा में ही परमात्मा की अनुभूति होती है । जीव को यह अनुभूति वाद्य 
रूपराशि से नहीं प्रात होती है, वह तो उस समय प्राप्त होती है जब मानवात्मा 
बहिमुखी न होकर अंतमंखी होती है | इस सत्य के प्रतिपादन के लिए 'कुरंग' 
की उस प्रवृत्ति का सहारा लिया जाता है जो अपनी ही अन्तर्व्याप्त सुगंध 
( ब्रह्मशान का ) को बाहर खोजने का व्यर्थ ही श्रम करता है-- द 


१--विनयपत्रिका, सं० वियोगी हरि, पृ० १५६ । 

ज्यों कुरंग निज अंग रुचिर मदमति 
मतिहदीन मरम नहीं पायो | 
खोजत गिरि तरु लता भूमि बिल 
क्‍ परम सुगंध कहाँ घो आयो | ' 
माया, जीव, संसार आदि के द्योतक प्रतीक 


ब्रह्म रूप राम द्योतक इन सीमित प्रतीकों की अपेक्षा माया तथा संसारादि 
के बोधक प्रतीकों की संख्या अधिक प्रात होती है। भक्ति-संप्रदायों ने शंकर के 
अद्देतदर्शन को भावात्मक रूप में ही ग्रहण किया है और भक्ति के आग्रह के 
कारण द्वेत भावना को भी प्रश्रय दिया है । इसी कारण उन्होंने माया और 
संसार को मिथ्या मानते हुए. भी तिरस्कार नहीं किया है। अतः कवि मनो- 
विज्ञान उनके प्रति उदारीन मनोबृत्ति का ही परिचय देता है । इसी प्रवृत्ति 
का एक सुंदर रूप इस पद में प्रात्त होता है-- 


रबिकर नीर बसे अति दारुन 

मकर रूप तेहि माहीं । 
बदनहीन सो ग्रसे चराचर 

पान करन जो जाहीं ॥* 


इस समस्त माया जाल की मरीचिका ( रविकरनीर ) के विस्तार के अंतराल 
में एक दारुण रूप का मकर ( काल ) वर्तमान है जिसके मुह तो नहीं हे, 
पर वह अपनी शक्ति से चराचर को सदैव भक्षण किया करता है। यहाँ पर 
माया और संसार तथा उसमें व्यात्त 'कालो का अभिव्यक्तोकरण नितान्त- 
प्रतीकात्मक है। अतः यह संसार एक “श्रम की ट्ट्टी' ही कहा जा सकता है 
ओर उसको विस्तार देने वाली शक्ति माया को मगवारि, जेवरी के साँप आदि 
नामों से पुकारना तुलसी को अत्यन्त प्रिय है। यह व्यक्ति का भ्रम ही है कि 
वह माला में सप॑ की अवतारणा करता है जो उपनिषद्‌ के अनुसार भी एक 
विवत भावना ही कही जाती है। यह सत्य! का दृष्टिविभेद ही जीव को 
माया और संसार के सत्य स्वरूप को हृदयंगम नहीं करने देता है । इसी भाव 
की. प्रतीकात्मक अभिव्यक्ति इस प्रकार की गयी है--- | 


१--विनयपत्रिंका, सं० वियोगी हरि, पृ० २६८। 
२-- विनय पत्रिका, पृ० १५९। 


राम-भक्ति काव्य में प्रतीक-योजना ३०६ 


ख्रग महँ सर्प विपुल भयदायक 
प्रगट होइ अविचारे | 
बहु आयुध धरि, बल अनेक करि 
हारहिं मरहि न मारे |” 


यह दृष्टि-विभेद का ही फल है कि जोव अज्ातवश मसला में सर का अब्रज्नोकत 
करता है | यह भ्रम ही है जो जीव को रत्रिझर! (संपार ) के स्थान पर एक 
विशाल समुद्र के दर्शा कराता है जिसे देवकर वड़ भपभीत हो जाता है | 
फिर, उसी सागर में ड्रब कर थदि कोई जहाज या नोका पर चढ़ कर पार जाना 
चाहे तो वह कैसे संसार से पार जा सकता है--- 


“ निज श्रम ते रविकर सम्भव 

सागर अति भय उपजाबे | 

अवगाहत बोडित नौका चढ़ि 

कबहू पार न पाबे ॥* 
इससे पार जाने के लिए केवल आत्मज्ञान एवं प्रभु की अनुकम्पा सम्बल है । 

इस संसार की निस्थारता का बोध कराने के लिए तुल्लसी ने उप क्त प्रतीकों 

के अतिरिक्त कुड अन्य प्रतीकों को संदर ब्यंजवा प्रस्तुत की है| कई पर उसे 
धुआं कैसे धौरहर देखि तू न भूत रे!? कह कर धुृत्रमेष को संसार की अस्थि- 
रता का वाचक शब्द बनाया है । कहीं पर उसको निस्सारता को कदलीतरु 
( केला ) का रूप देकर संसारी मनुष्यों को चेतावनी भी दी है-- 


देखत ही कमनीय कछू नाहिन पुनि कियो बिचार। 
ज्यों कदलीतरु मध्य निहारत, कबहुँ न निकसत सार ॥ ४ 


ऊपर से तो कदली अत्यन्त मोहक लगती है पर उसके सारतत्त्व ( गूदा) 
को प्राप्त करना एक अत्यन्त दुष्कर कार्य है। इसी प्रकार, संसार के विषपय- 
भोगादि, उसका प्रपंच ऊपर से तो जीव को बड़ा मोहक तथा आकर्षित करने 
वाला होता है, परन्तु वह उस रूप राशि से अरूप या सार तत्त्व की अनुभूति 


१--विनय पत्रिका, ए० १४७। 
२--वही, पएृ० १४५ | 
३--वही, पृ० १०५। 
४--वेही, पु० २८० । 

नहीं कर पाता है। यही हाल चातक का भी होता है जो धूम्र समूह ( संसार के 
विषयादि ) को मेष! समझ कर हर्षित होता है । वहाँ पर न तो उसे शीतलता 
मिलती है ओर न जल की बूँदें और ऊपर से उसके नेत्रों की ही हानि होती 
है ।' जीव भी संसार की विष्य वासनाओं के सेवन से, अंत में, इसी चातक 
की दशा को प्राप्त होता है | इसी प्रकार माया के जाल में सिमट कर अनेक 
जीवगण एक पास आ जाते हैं और बिना अपने नाश की भावी आशंका 
से एक दूसरे को भक्षण करने के लिए गरस्त॒त रहते हैं । इसी तथ्य को व्यक्त 
करने के लिए इस प्रतीक रूप को अवतारणा की गयी है-- 
जलचर बंद जाल अंतरगत, होतः सिमिट इक पासा | 
एकहिं एक खात लालच बस, नहिं देखत निज नासा |।* 
संसार को इस प्रकार भ्रम, मोह, विषय-बासना आदि का आगार दिखाना ही 
तुलसी का अभिप्रेत है। उनकी उपयक्त रुमी प्रतीक योजनाएँ मूलतः इसी तत्त्व 
की ओर संकेत करती हैं। ऐसे संसार में जहाँ रोग, विषय, माया, काल आदि 
सब अपने अपने ग्रभुत्त की घोषणा करने सें प्रयत्नशील हैं, वहाँ हम 
भी उसे अपना घर ( संसार ) कहते हैं। सत्य तो यह है कि जिस संसार में 
इतने दावेदार एवं साभेदार हों, वह घर अपना कैसे हो सकता है ! केशव ने एक 
कवित्त में इसी भाव को एक अत्यन्त अद्भुत विधि से रखा है। उन्होंने 
अनेक मानचैतर प्राणियों यथा मबखी, मच्छुर और चूहा आदि की योजना के 
द्वारा संसार रूपी घर का चित्र साकार कर दिया है | उस योजना में मक्खी, 
मच्छुर और चूहा ( मूषक ) मूलतः विषय-वासनादि के प्रतीक हैं, बिल्ली, 
सर्प ओर बड़ा चूहा क्रशः काल, माया और जीव के प्रतीक हैं और कीड़ा, 
कुत्ता, पक्की, भिन्षुक और भूत--ये पाँचों इंद्रियों के प्रतीक रूप कहे जा सकते 
हैं । इन सब का अधिकार इस संसार में है-- 
. माछी कहे अपनो घरु माछरु मूसो कहे अपने घरू ऐसो | 
कोने घुसी कहे घूसि घिनौनी बिलारि औ व्याल बिले महँ बैसो | 
. कीटक खान सों पक्षि औ भिक्ुक भूत कहै अमजाल है जैसो। 
: हो हैं कहों अपनो घरु वैसहि ता घरु सौं अपने घरु कैसो || 


कल लत..ल्‍ लत त-सत+तम तन ननीनन+न+++ “न नल+333..............., 





१--विनय पत्रिका, पृ० १७२ । 
२--चबही, ए्‌० श७६ || 
२३--रामचंद्रिका, भाग दो, २४ प्रकाश, पृ० ६ २२६ | 

माया का प्रभाव केवल संसार पर ही नहीं पड़ता है, पर अपरोक्नु रूप से 

उसका ग्रभाव संसारी जीवों पर मी पड़ता है। मानवीय शरीर से सम्बन्धित 
विषय-वासनादि काम और त्िगुण आदि का प्रभाव मायाजनित प्रवृत्तियों का 
फल है। मनोविज्ञान की भी दृष्टि से मानव के अंदर अनेक प्रकार के शुभ 
एवं अशुभ मनोभावों तथा प्रवत्तियों का स्थान रहता है। इसी भाव को 
( मनोवैज्ञानिक और ताक्चिक रूपों में ) तुलसी ने शरीर रूपी खयेले के द्वारा 
व्यक्त किया है । 

बाँस पूरान साज सब अटखट सरल तिकोन खटोला रे । 

हमहिं दिहिल करि कुटिल करम चंद मंद मोल बिन डोला रे ।॥। 

विषम कहार भार मदमाते चलहिं न पाडे बटोरा रे । 

मंद बिलंद अभेरा दलकन पाइय दुख -मकमोरा रे ॥* 
यह शरीर और उसके विषयादि जीव को मायाजाल में फँसाने के लिए एक 
माध्यम ही है। इस शरीर को कर्जनित खोला का प्रतीक रूप प्रदान करते 
हुए. उसके ( खटोला ) विभिन्न भागों को स्वतंत्र प्रतीक का रूप ग्रदान कर एक 
समष्टि योजना को स्पष्ट करते हैं। शरीर रूपी खगोले को “तिकोना” कहा गया 
है जिसका अर्थ शरीर या जीवात्मा की तीन अवस्थाओं--जागण्त, स्वम्त और 
सुषुत--का अ्हण होता है। इन्हीं अवस्थाओं के द्वारा जीवात्मा की चेतनावस्था 
का क्रमिक विकास दृष्टिगत* होता है। उसके मानसिक जगत के गहन स्तरों 
की ओर यह 'तिकोना? शब्द संकेत करता है | परन्तु शरीर के साथ अनेक 
प्रकार के विषय-वासनादि ( बाँसपुरान ) लगे हुए हैं जो, उसके रूप को 
अस्थिरता ही प्रदान करते हैं । यह शरीर की अस्थिरता उसका अटखठ 'साज? 
है । इस शरीर को उसके विषयों की ओर आकर्षित करने वाले पाँच कहार हैं 
(पंच इंद्रियाँ ) जो “कामादि” से मदमत्त होकर सतोगुण, तमो व रजोगुणों 
की ओर ( तीन पाँव ) प्रयत्नशील होते हैं। इस प्रकार के जाल में मानव 
शरीर का आबद्ध होना कर्म! का ही फल है | तुलसी की यह प्रतीक योजना 
'उनकी नवीन उद्भावना है जो एक सत्य की ओर संकेत करती है | 


इन प्रतीकों की योजना के द्वारा यह तथ्य प्रकट होता है कि राम काव्य 
में जो भी न्यूनाधिक प्रतीकों की संख्या है, वे हमारे सामने मानव जीवन के 
सत्य” को साकार करने में पूर्ण सफल हैं । इनमें से कुछ प्रतीक सवैथा नवीन 


१+-विनयपन्निका, प० २८२ । | 
२--दे० अध्याय दो, मनोवैज्ञानिक प्रतीकवादी दर्शन में । 

है ओर कुछ रूदि-परम्परा से ग़हीत । इन प्रतीकों के द्वारा तुलसी के दा्शनिक 
विचारों का भी संकेत प्राप्त होता है । कवि माया, जीव और झंसार को एक 
अममूलक सत्ता मानता है। साथ ही उस भ्रमपूर्ण सत्ता को ब्रह्म रूप राम! 
का विस्तार भी मानता है, तभी तो वह 'सिया राम मय सब जग जानी” कह 
कर अपनी अद्वेत-भावना को भक्तिपूर्ण विधि से अभिव्यंजित करता है | उसके 
अनुसार मानव जीवन का ध्येय परमतत्त्व राम? का साक्षात्कार करने में होना 
चाहिए. | सत्य” का स्वरूप इस संसार को न झूठ कहने से, न सच कहने से 
और न सत्‌ या असत्‌ कहने से हृदयंगम किया जा सकता है| वह तो आत्म- 
साक्षात्कार का विषय है, जहाँ आत्मा इन तीनों भ्रमों से' उपर उठकर “आत्म- 
संज्ञक ब्रह्म! ( राम ) की अनुभूति प्राप्त करती है--वही सत्य है, वही राम है-- 
वही परमतत््व है ।! यही ठुलसीदास का तात्तिक एवं दाशनिक चिंतन पर 
आश्रित निष्कर्ष है जो 'ठुलसी मत की संज्ञा से विभूषित किया जा सकता है। 
उनके प्रतीक इसी सत्य? को साज्ञात्कार कराने में सहायक होते हैं जो हमें सत्य 
और प्रतीक के सम्बन्ध की ओर भी संकेत करते हैं ।* 


( घ्‌ ) प्रेम भक्ति की प्रतीक-योजना 


संगुण काव्य में प्रेम भक्ति का प्रस्फुटन अनेक रूपों में प्राप्त होता है । 
कहीं वह दास्य भाव के द्वारा प्रकट हुआ है ( रामकाव्य ), कहीं पर वह सखा 
तथा माय भांव ( कृण काव्य ) के द्वारा और कहीं पर वात्सल्य, -दैन्य, 
शांत आदि भावों के द्वारा व्यंजित हुआ है | रामकाव्य में मक्ति का स्वरूप 
मूलतः सेव्य-सेवक भाव का है। इसी से यहाँ पर मर्यादा का ही अधिक 
आग्रह है । ऐसी भक्ति में जो भी प्रतीक प्रयुक्त होंगे वे मर्यादिंत एवं संयमित 
ही अधिक होंगे | कबीर ने भी दास्य भावों के व्यंजक प्रतीकों की योजना 
की है । इसी प्रकार तुलसी ने भी अपने को 'राम” का गुलाम माना है और 
राम को साहिब ।! इसके अनेक उदाहरण विनयपत्रिका आदि ग्रंथों में मिलते 
हैं | कबीर और ठुलसी के इस दास्यमाव में नितान्त दृष्टिकोण का अंतर है । 
कबीर की दृष्टि निगृंण एवं अरूप 'राम' की भक्ति में समाहित है, तो ठुलसी 
की भक्ति सगुण और रूपमय राम में केन्द्रित है। एक की दृष्टि में राम और 
परबह्म समान हैं, तो दूसरे की दृष्टि से केवल “राम? ही परबक्ष है--यहाँ 


-बिनयपत्रिका, एृ० १५६ । 
२--दे० श्रध्याय द्वितीय, तालिक प्रतीकवादी दर्शन में । 

तक कि “राम ब्रह्म से भी ऊँचा है। अतः दोनों के दास्य भाव के प्रतीकों में 
यही अंतर है जो उनके दृष्टिकोण एवं मत-विशेष का फल है। 

यही नहीं वरन्‌ तुलसी तथा केशव ने ऐसे पात्रों की सृष्टि भी की है जो 
दास्य भाव को साकार कर सकें, जो उनकी भक्ति को उस आदश रूप में 
केन्द्रित कर सकें । भरत, हनुमान, विभीषण कुछ ऐसे ही दास्य भाव के “प्रतीक 
माने जा सकते हैं ।* तुलसी ने इन पात्रों के आदर्शाकरण के द्वारा उन्हें एक 
प्रकार से आदर्श-प्रतीकों' की कोटि में ही रखा है। आदर्शीकरण के द्वारा 
कोई भी “पात्र! “प्रतीक” का रूप धारण कर सकता है। इस दृष्टि से राम का 
चरित्र भी एक नित्य 'प्रतीक' है जो आदर्शीकरण की चरम परिणति है । 

राम काव्य में प्रेम-भक्ति का स्वरूप दास्य भाव का होने पर भो कवियों 
ने कहीं कहीं पर शुद्ध प्रेम का भी परिचय दिया है| इन परम्परागत ग्रतीकों 
में केवल चातक वृत्ति को छोड़कर किसी अन्य प्रतीकात्मक प्रवृत्ति की स्पष्ट 
व्यंजना नहीं मिलती है जो चातक बृ त्ति के समकक्ष रखी जा सके। अन्य 
प्रतीक केवल प्रसंगवश आये हैं जिनमें किसी प्रद्ृत्ति विशेष का स्थान नहीं ज्ञाव 
होता है | उदाहरण स्वरूप, प्रेम सम्बन्ध को व्यक्त करने में मृग रूप का सहारा 
लिया गया है जो व्याध की सापेक्षुता में इस प्रकार चित्रित हुआ है-- 


आपु व्याध को रूप धारि, कुहो कुरंगहि राग। 
तुलसी जो संग मन मुरै, परे प्रेम-पट दाग" |। 


प्रतीकार्थ की दृष्टि से यह मृग का प्रेम परक आदश भक्ति कि स्वरूप पर भी 
प्रकाश डालता है । साधक को अपने साध्य के प्रति म्रग जैसी दास्य भावना 
को रखना चाहिए, तभी वह अपने स्वामी का साक्षात्कार कर सकता है, उसके 
'दुदय पर 'प्रेम-चिह्! अंकित कर सकता है। 
प्रेम भक्ति भाव को व्यंजित करनेवाला सबसे प्रमुख प्रतीक जिसे तुलसी 
ने अपनी भक्ति का मानो “प्रतीक ही बना डाला है, वह है “चातक' | कवि 
परम्परा से प्राप्त इस रूढ़ि प्रतीक के द्वारा कवि ने अपने हृदयगत भावों तथा 
संवेदनाओं की, अपनी अनन्य भक्ति की, अपनी एकाग्रता की ओर अपनी 


१--दे० पीछे उपखंड ख मैं राम-कथा का प्रतीका4थ--आध्यात्मिक एवं विंकासवादी 
दृष्टिकोण में। 


२--तुलसी -ग्रन्थावलीं, दोहावली, ५० १०८।३१४ | 

निरीहता की जितनी सुन्द्र व्यंजना प्रस्तुत की है वह भक्ति साहित्य में अपना 
एक विशिष्ट प्रतीकात्मक महत्त्व रखती है । इस श्रेणी में चकोंर तथा हारिल 
पक्षी भी होते हैं पर ठुलसी की मनोवृत्ति उन पक्षियों में नहीं रम सकी | शायद 
इसका कारण यह रहा हो कि अनेक माध्यमों की अपेक्षा एक ही माध्यम के 
द्वारा भक्ति-माव का जितना ग्रगाढ़ रूप व्यंजित हो सकता है उतना अनेक 
माध्यमों के ग्रहण से नहीं | फिर, यह कवि की अपनी दृष्टि तथा अपना 
मनोविज्ञान होता है कि वह किस वस्तु को अपना आदश मानकर उसे प्रतीक 
का रूप देता है। प्रेम एवं भक्ति के तीव्रतम आत्मोत्सर्ग का प्रतीक ही यह 
चातक-बतीसी है, जो स्वयं तुलसी की साधना का प्रतीक कही जा सकती है | 

चातक के द्वारा भक्ति भाव का क्रमिक विकास भी देखा जा सकता है। 
प्रथम स्थिति का उदय उस समय होता है जब साधक अपने को चातवक का 
प्रतिनिधि रूप मानने की ओर अग्रसर होता है | इस भाव का उद्भव इस बात 
पर आश्रित रहता है कि प्रेमी-मक्त अपने आराध्य के प्रति परम जिज्ञासा और 
उसकी महानता को किस सीमा तक अपने हृदय में साकार क्र सका है। 
यह जाण्तावस्था तत्वतः अंतर्दष्टि एवं साध्य के प्रति परम महत्त्व की भावना 
की एक मिश्रित अमिव्यंजना है । तमी तो कवि ने साधना-पथ का सिंहाबलोकन 
करते हुए प्राथना कौ-- 

एक राम घनस्थाम हित, चातक तुलसीदास ।* 
इस घन और चातक के अन्‍्योन्य सम्बन्ध से प्रेम-भक्ति का प्रस्फुटन होता है। 
इस अवस्था में साधक ( चातक ) साध्यतत्त्व को प्राप्त करने के लिए प्रस्तुत 
होता है । इस प्रस्तुतीकरण की आधारशिला नाम जप है जो साधक की मनो- 
वृत्तियों एवं चंचल प्रवतत्तियों को एक विन्दु की ओर केन्द्रित करती है। अतः नाम 
जप का महत्त्व रामकाव्य सें स्थान स्थान पर प्रकट हुआ है | इसी 'नाम-जप” 
'को चातक बृत्ति का अपरोक्ष रूप देते हुए ठुलसी ने चातक वृत्ति में नामतत्त्व 
का सुन्दर समाहार इस प्रकार किया है-- 
राम जप राम जप राम जप बाबरे | 
घोर भव नीर निधि नाम निज नांव रे |* 

:इस अहनिशि रटन से चातक भक्ति की क्‍या दशा हो जाती है, इसकी ओर 
कवि की प्रतीकात्मक व्यंजना को देखिए--- 
अमल इस 0 ३ कल वध किक कर 


. १-ठुलसी-गअन्थावली, पृ० १०५। 
२--विनयपत्रिका, पृ० १०४ तथा पृ० १३३ । 


राम-भक्ति काव्य में प्रतीक-योजना रशप. 


रटत रटत रसना लटी, तठृषा सूखि गए अंग। 
तुलसी चातक प्रेम के, नित नूतन रुचि रंग ॥* 
इस प्रस्तुतीकरण के उपरान्त साधक “चातक-मत” की उद्भावना करता है 
जो भक्ति-विकास की दृष्टि से आराध्य-तत्त्व” तक पहुँचने का सोपान है। इस 
चातक-मत के तीन अंग माने गए हैं । एक स्वयं चातक का अपना मान! 
सुरक्षित रखना श्रर्थात्‌ अपने निजत्व का अनुभव करना जो भक्ति की एक 
आवश्यक दशा है | दूसरा तत्त, अपने निजत्व से उद्भूत आराध्य से 'कुछ! 
मांगने की प्रबल कामना । यह काम ना भौतिक जगत्‌ से सम्बन्धित न होकर 
निष्काम भक्ति प्राप्त करने की याच ना मात्र है। अंत में, केवल नव-नेह की 
, एकमात्र अमिलाषा ही साधक का ध्येय हो जाता है-- वह केवल मात्र उसी 
इच्छा के वशीभूत रहता है | इन तीनों मक्तिपरक विकास त्ों का सुन्दर 
संकेत इस दोहे में प्राप्त होता है । 
मान राखिबो, मांगिबो, पिय सो नित नव नेह । 
तुलसी तीनहुँ तब फबे, जो चातक मतु लेह ॥* 
श्स चातक वृत्ति की याचना का स्वाथरहित रूप भक्ति का सबसे आवश्यक 
अंग है जो केवल एक स्वाति-बंंद के अतिरिक्त कुछ नहीं चाहता है-- 


तुलसी चातक मांगनों, एक सबे घन दानि। 
देत जो भूभाजन भरत, लेत जो घृंटक पानि ॥* 
यही एक घूंठ की प्रबल आकांक्षा भक्ति-मनोविजश्ञान का केन्द्र है। इस भक्ति के 
द्वारा मन उच्चतम अभियानों की अनुभूति प्राप्त करता है और सांसारिक 
सीमाओं का अतिक्रमण कर जाता है। स्वयं भगवान्‌ कृष्ण ने गीता में इसे 
भक्ति-योग! को संज्ञा दी है, जहाँ साधक का मन, भक्ति धर्म से ही भौतिक 
जगत्‌ के महत्‌ भयों! से मुक्त हो जाता है ।* छुलसी ने चातक वृत्ति के द्वारा 
भक्तियोग के इस स्वरूप का सुन्दर प्रतीकात्मक निर्देशन किया है । भेरे विचार 
से यहाँ पर तुलसी ने एक परम्परागत प्रतीक को एक मौलिक संदभ का वाहक 
बनाया है । द 
अतः इस एक घूंठ के मधुर पान के लिए चातक क्या नहीं सह सकता है ! 


१--तुलसी-ग्रंथावली , सं० रामचन्द्र शुक्ल, दःहावली, पृ० १०५।२८० । 
२--वही, दोहावली, पएृ० १०६।२८५ । 

३--वही, दोहावली, १० १०६।२८७ । 

४--श्रीमदृभगवदगीता, सांख्य योग, पृ० ५९ श्लोक ४० | 


३१६ हिन्दी-काव्य में प्रत कवाद का विक्रास 


इसी एकनिष्ठ प्रेम को अलख प्रीति! की संशा भी दी गयी है।' इसी प्रेम 
भक्ति ने चातक को मोर, कोकिल, चकोर से महान्‌ बना दिया है, तभी तो उसे 
*घवल' सुजस का आगार माना गया है जिसका यश समस्त संसार में व्याप्त 
हो रहा है |* इस तथ्य को ध्यान में रखकर कदाचित्‌ तुलसी ने केवल 
चातक को ही प्रेम-तृष्णा से परिपूर्ण माना है-- ; 

तुलसी के मत चातकहिं, केबल ग्रेम पियास । 

पियत स्वाति जल जानि जग, जाचक बारह मास ॥३ 
ऐसी है यह चातक-बृत्ति जो स्वाविजल्न को वर्ष के बारहों महीने में समान रूप 
से चाहती है | यही उसकी--प्रेमी साधक की--नित्य इच्छा है जो चिरन्तन है, 
सदैव नत्रीन है । इस ग्रकार चातक के द्वारा तुलसी ने एक ओर स्वयं अपने 
मानस जगत्‌ का विश्लेषण किया है, वहीं दूसरी ओर साधक के भमक्तिपरक 
मनोविज्ञान का संंदर निरूपण प्रस्तुत किया है। उनकी समस्त प्रेम भक्ति- 
भावना, आत्मसमपंण्‌ एवं ध्येय के महत्त्व की चेतना मानो चातक के प्रतीकार्थ 
में साकार हो उठी है । 


( ढ ) रूप-सौंदय के प्रतीक 

लीला भावना एवं भक्ति के विश्लेषण से यह ज्ञात होता है कि भक्ति तथा 
लीला के लिए! रूप की परमावश्यकता एक सत्य है | राम काव्य में इस रूप- 
सौंदर्य की व्यंजना के लिए अधिकतर उपमानों का ही प्रयोग हुआ है जो 
उपमेय के साथ किसी अज्जंकार विशेष की शोभा बढ़ाते हैं | इन उपमानों का 
प्रतीकत्व रामकाव्य में अत्यन्त न्‍्यून है। अलंकारगत प्रतीकों* का आग्रह 
वुलसी में न होकर केशव में कहीं अधिक है जो उन पर पड़े रीतिकालीन प्रभाव 
का स्पष्ट संकेत है | केशव की 'रामचंद्रिका? में ऐसे प्रतीकों का प्रमुख स्थान 
श्लेष वर्णन के अन्तर्गत प्राप्त होता है । ठुल्सी में इस प्रकार की प्रवृत्ति का 
नितांत अमाव है और उनके रूप प्रतीक स्वाभाविक तथा हृदयग्राही होते हैं 
जो केशव में नितान्त अप्राध्य हैं। उराहरणस्वरूप विवाह के प्रसंग में सीता 
की माँग में सेंदुर देते हुए राम का वर्णन कवि ने प्रतीकात्मक शैली के द्वारा 
अत्यन्त मोहक रूप से प्रस्तुत किया है--- 


१--तुलसी ग्रथावली, दोहावली पृ० १०६।२६१ | 
२०-वही, पृ० १०६।२६९६ । 

३--तही, देहांवली, पृ० १०३।२६६। 

४--अलंकार तथा प्रतीक के लिए दे० तृतीय अध्याय । 


राम-भक्ति काव्य में प्रतीक-योजना ३६७ 


अरुन पराग जलज भरि नीके । 
सखहि भूष अहि लोभ अमो के ॥।* 


यहाँ पर एक-एक शब्द प्रतीक का कार्य कर रहा है जो लाक्षणिक श्र्थ के द्वारा 
एक सुंदर भाव-चित्र को स्पष्ट करता है| यहाँ पर “कमल! राम के करों का 
प्रतीक है । अरुण पराग, जो कमल में अच्छी तरह से भरा जाता है, सेंदुर का 
ग्रतीक है ( रंग सादश्य है ) | अहि या सर्प, साहश्य के आधार पर, राम की 
श्याम भुजा का प्रतीक है और चंद्रमा जिसको अहि ( मुजा ) लोमवश अमृत 
की इच्छा से भूषित कर रहा है, सीता के मुख का प्रतीक है | दूसरी ओर जब 
हम केशव द्वारा वर्णित सौंदर्य का विश्लेषण करते हैं तो उनमें तुलसी की सहज 
उद्भावना के स्थान पर एक ग़ुरुगंभीर तथा कृत्रिम उद्भावना के ही दर्शन 
होते हैं । इसका कारण केशब के प्रतीकों का चमत्कारपूर्ण श्लेषगत अर्थ ही 
है जो शब्द तथा अर्थ की क्रीड़ा का परिचायक है । केशव ने भी सीता के 
रूप-सौंदर्य ( मुख ) को व्यंजित करने के लिए प्रतीकों की अवतारणा की है जो 
शब्द-परक अधिक हैं, जिसमें शब्द-विश्लेषण एवं अर्थविविधता के द्वारा चित्र? 
की साकारता प्रकट होती है| सीता के चंद्रमुख की प्रशंसा करते हुए कवि ने 
चंद्रमा की कलाओं को मुख की शोभा में स्थिरता प्रदान कर, शब्दों के यमक 
तथा श्लेषगत अर्थों के द्वारा प्रतीक का रूप दिया है-- 


बासी मृग अंक कहे तोसो मृगनैनी सबै, . 
बह सुधाधर तुहूँ सुधाधर मानिए । 
बह है हविजराज तेरे छिजराज राजै वह, 
कलानिधि तुहूँ कल्माकलित बखानिए || 
बाके अति सतिकर तुहूँ सीता सतकर 
क्‍ चन्द्रमा सी चंद्रमुखी सब जग जानिए ॥* 
यहाँ पर सोंदर्य-चित्र, शब्दों के यमकगत थअर्थ के द्वारा चंद्रमा तथा मुख में 
साध्श्यवा व्यंजित करता है | चंद्रमा को म्रग अंक ( क्योंकि उसमें मृग का 
प्रतिनिब पड़ता है ) कहते हैं तो तेरे नेत्रों को मृगनयनी और यदि वह सुधाधर 
(अध्ित का घर ) है तो सीता का मुख भी सुधा का आगार है । यदि वह 





१--मानस, बालकाणएड, पृ० ३०१ । 
२--रामचंदद्रका, 6&।रा केशवदास, नवाँ प्रकाश, ए० १५५। 


इ्श्द हिन्दी-काव्य में प्रतीक्वांद का विकास 


द्विजराज है तो तेरी भी दंत पंक्तियाँ ( द्विजराजी ) शोमित हैं और यदि चंद्रमा 
कलानिधि कहा जाता है तो तुकूमें भी सौंदर्य-कला की पूर्ण अभिव्यक्ति हुई 
है | इस प्रकार शाब्दिक अर्थ-विविधता के द्वारा प्रतीक रूप की स्थापना की 
गई है | 

अब एक ऐसा समिष्ट उदाहरण है जो सीता, राम और लक्ष्मण के रूप- 
चित्रों को रंग एवं वस्तु के सामंजस्य के द्वारा प्रतीक की स्थिति को स्पष्ट करता 
है | इन योजनाश्रों में रंग का प्रतीकत्व भी लक्षित है जो किसी रंग के भाव 
में किसी व्यक्ति तथा वस्तु का प्रतिनिधित्व करता है| सामान्यतः देवी-देवताओं 
को किसी न किसी रंग-विशेष के द्वारा व्यंजित भी किया जाता है जो उसके 
तात्तिक अर्थ की ओर भी संकेत करता है | उदाहरणार्थ कृष्ण का नीला या 
श्याम रंग है जिसका प्रतीकार्थ यही है कि कृष्ण का व्यक्तित्व आकाश (नीला) 
के समान गम्भीर एवं विशाल है जो ब्रह्म का प्रतीक है | इसी प्रकार केशव ने 
मेघ, मंदाकिनी एवं सौदामिनी को क्रशशः राम सीता तथा लक्ष्मण का प्रतीक 
रूप प्रदान किया है जो साथ ही उनके रंग की ओर भी संकेत करता है । 
राम का श्यामवर्ण, सीवा का श्वेतवर्ण और लक्ष्मण का लाल रंग क्रमशः 
मेत्र, आकाश गंगा, और सौदामिनी के प्रतीक हैं | दूसरे बंध में यमुना, श्याम 
रंग ( राम ) भागीरथी ( श्वेतरंग सीता ) और सरस्वती ( लाल लक्ष्मण ) 
रंग के वाचक शब्द हैं जो प्रतीक की दशा के द्योतक हैं । इस पूरी योजना में 
विचारोदूभावना की भी पूर्ण परिणति है--- 


मेघ मंद्ाकिनी चारु सौदामिनी रूप रूरै लसे देहधारी मनो। 

भूरि भगोरथी भारती हंसजा अंश के हैं मनो भोग भारे मनो |।* 
केशव ने इन ग्रतीकों के अतिरिक्त, श्लेष प्रतीकों की प्रचुर योजना की है । 
इस योजना में वर्षाऋतु की क्रियाओं एवं घटनाओं को नारी रूप देते हुए, 
कवि ने श्लेष्रगत शब्दों के द्वारा वर्षा की भावना को कालिका के प्रतीक रूप में 
स्थिर कर दिया है। शब्द-वेशिष्य्य एवं अर्थ-वैविध्य की चमत्कारिक शक्तियों 
पर अवलम्बित इन प्रतीकों का खुजन अवश्य ही कवि-कौशल का विषय है। 
अतः श्लेषगत प्रतीक का सम्पूर्ण सौंदर्य शब्द की अभिव्यंजना शक्ति पर 
आश्रित है । इस अभिव्यंजना के द्वारा कबि ने वर्षा ऋठ का मानवीकरण 


हु 


कालिका रूप में इस प्रकार किया है-- 


१--रामचंद्विका प्रथम भाग, नवाँ प्रकाश, ए० १४३ । 

. भौहैं सुस्वाप चारु प्रमुदित पयोधर 
भूखन जराय जोति तड़ित रलाई है। 
दूरि करी सुख ठुख सुखमा ससी की नैन 
अमल कमल दल दलित निकाई है |। 
क्रेशोदास प्रबल करेनुकां गगन हर 
मुकुत सुहंसक सबद सुखदाई है । 
अंबर बलित मति सौहँ नीलकंठ जूँ की 
कालिका कि वर्षा हरष हिय आईं है ।।* 
निम्न शब्दों का श्लेघात्मक अर्थ शब्द-विश्लेषण एवं अर्थ-विविधता के द्वारा. 
वर्षा पक्ष को क्रमशः काली पक्तु की साद श्यता में स्थिर कर देता है-- 
शब्द बषों पक्ष काली पक्ष 


सुर्चाप (अर्थ विविधता ) . धनुष ( इंद्रधनुष ). भौँहें 
पयोधर 


9१ मेघ... कुच 
भूखन (शब्द विश्लेषण ) विद्युत गहने (भूषन) 
ससी. (अर्थ विविधता ) . चंद्र मुख-चंद्र 
प्रबल करेनुका 9 प्रबल जलधारा जो धूल मस्त हाथी 
को ले जाती है सी गति 
'सुहंसक शब्द 5 संदर हंसों की ध्वनि बिछुए की ध्वनि 


. इसी प्रकार श्लेषालंकार के द्वारा चंद्रमा के वर्णन से नारद के प्रतीक रूप 
की स्थापना की गई है-- 


केशोदास है उदास कमलाकर सो कर 


शोषक प्रदोष ताप तमोगुण तारिये। 
अमृत अशेष के विशेष भाव बरसत 


कोकनद मोद चंड खंडन बिचारिये || 
परमंपुरुष पद विमुख परुष रुख 


सुमुख सुखद विदुषन डर धारिये। 
हरि है री हिये में न हरिण हरिणिनैनी 


चंद्रमा न चंद्रंमुखी नारद निहारिये ॥* 


१--वही प्रथम भांग, तेरेहवाँ प्रकाश, पृ० २१७। 
२--रामचंद्रिका, दूसरा भाग, तीसवाँ प्रकाश, पृ० १५४ । 

राम सीता से कहते हैं कि हे चंद्रमुखी | यह आकाश सें चंद्रमा भासमान नहीं 
हो रहा है पर वह नारद का रूप है, क्‍यों ? इसलिए कि--- 

शब्दाथ चंद्रमा पक्त नारद पक्ष 


है उदास कमलाकर सोकर जिसकी किरणों कमलों से लक्ष्मी जिसके हाथ उदासीन 
( शब्द विश्लेषण ) उदासकारी भाव रखती हैं हैं ( कमला करसों ) 
अर्थात्‌ कमल संकुचित 


हो जाते हैं 
शोषक (अर्थ विविधता) हरना या नाश करना नाशक 
ब्रदोष ,, संध्याकाल ... बड़े या महान्‌ दोष युक्त 
ताप ,; गरमी त्रिताप 
तमोगुण ,, अंधकार अशान 
अमृत अशेष सुधा पूर्ण अमर ओर पूर्ण (विष, 
भाव , विभूति . चरित्र 
कोकनद मोद चक्रवाक-शब्दों का आनंद कोकशाश्नर शब्दों का 
आनंद ( विषय ) 
जंड खंडन .. अच्छी तरह से खंडन करने प्रचंड खंडनकर्ता 
वाला 


परम पुरुष--परुच रुल पति से रूठी हुई नायिका ईश्वर (परमपुरुष) से 
द जो विमुख है उन पर 
का भाव प्रदर्शित करते 
| 
विदूषक उर धारिये प्रवीण जन जिसे हृदय से विद्वान जिन्हें चित्त में 
चाहते हैं या उर में घारण धारण करते हैं 
करते हैं । 
इस प्रकार की अन्य श्लेषपरक प्रतीक योजनाएँ अन्य स्थानों पर भी प्राप्त होती" 
हें | प्रकृति के माध्यम के द्वारा किसी रूप-प्रतीक की स्थापना करना केशंव की 
पारिडत्यपूर्ण प्रद्वति का द्योतक है। इसी प्रश्ृति के फलस्वरूप कहीं-कहीं पर 
उन्होंने किप्किन्धा पर्वत के वर्णन द्वारा शिव के प्रतीकत्व की स्थापना की हे, 





._ कहीं पर उपवन वर्णन के साथ वन-कन्या के स्वरूप की स्थापना की है' और 


१--रामचंद्रिका, पहला प्रकाश, पृ० १५। 

: कही पर जनक नगरी की शोभा के वर्णन द्वारा किसी वासकसज्जा नारी के 
स्वरूप को मुखर किया है।* 


विशेष तथा निष्कर्ष 


संपूर्ण रामकाव्य की प्रतीक योजना को ध्यान में रखकर हम विशेष रूप 
से इस निष्कर्ष पर पहुँचते हैं कि इन प्रमुख प्रतीक योजनाओं में काव्यात्मक 
प्रतीकों के उदाहरण कम ही प्राप्त होते हैं | दाशनिक प्रतीकवादी दृष्टिकोण के 
अनुसार रामकथा का प्रतीकार्थ एक आध्यात्मिक रहस्य और प्राकृतिक 
सत्य का. उद्घाटन करता है । अ्रतः काव्यात्मक प्रतीकों की न्यूनता होते हुए भी 
रामकाव्य के ज्ञान-क्षेत्र के प्रति किसी प्रकार की शंका नहीं उठ सकती है । 
काव्यात्मक प्रतीक ज्ञान के विशाल क्षेत्र के केवल एक अंशमात्र हैं | प्रतीक- 
, ्श्न की दृष्टि से यहाँ पर यह स्वयं साक्ष्य है कि ज्ञान और साहित्य का 
५ कविता एक रूप है साहित्य का ) अन्योन्य संबंध एक सत्य है । 


रामकाव्य के क्षेत्र में अन्य प्रतीकों का भी यदाकदा संकेत प्राप्त होता है 
त्रों हमें नीतिपरक 'ज्ञान! की ओर आकष्ट करता है | तुलसी के नीतिपरक प्रतीकों 
फा महत्व जन-जीवन के आचरण एवं व्यवहार की सापेक्ष॒ता में देखा जा सकता 
है। ये प्रतीक रामकाव्य की प्रवृत्ति के द्योतक न होकर एक अपवादस्वरूप 
प्रवृत्ति के अन्दर ही आते हैं | काव्यांतर की दृष्टि से' इन प्रतीकों को अन्योक्ति- 
गतउपदेशों की श्रेणी में रख सकते हैं । तुलसी ने परम्परागत प्रतीकों के द्वारा 
एक मानव आचरण के सत्य की ओर संकेत किया है-- 


चरन॑ साँच लोचन रँगो, चलो मराली चाल । 
छीरनीर बिबरन समय, बक उघरत तेहिं काल ॥। * 


यहाँ पर एक तीखा व्यंग्य भी है जो उन पुरुषों की ओर संकेत करता है जो बकः 
: बगुला ) के समान मिथ्यावादी एबं कुटिल प्रकृति के होते हैं । ऐसे व्यक्तियों 
की मिथ्या प्रकृति उस समय प्रकठ हो जाती है जब नीर-क्वीर-विवेक का प्रश्न 
आता है | इसी प्रकार एक अन्य स्थान पर तुलसी ने 'स्वारथ लागि करें सक 
प्रीतीः की उक्ति को एक प्रतीकात्मक शैली के द्वारा व्यक्त किया है-- 


१ --वंही दूसरा भोग, बत्तीसवाँ प्रकाश, ५० १८३ । 
२--तुलसी -अन्थावली, दोहावली, ए० १०९६।१३३ । 

पाट कीट ते होइ, ताते पाटम्बर रुचिर । 
कृमि पाले सब कोइ, परम अपावन प्रान सम ||" 


रेशम का कीड़ा कितना अपवित्र होता है पर उससे सुन्दर वच्ध-तंतओं 
की प्राप्ति होने से मनुष्य उसे अपने स्वार्थ-हेतु पालता है। 


राम-कथा के प्रतीकार्थ-भहत्त में मानव ज्ञान तथा अनुभूति का सुन्दर रूप 
प्रात होता है । इसी अनुभूति पर तात््विक अर्थों की भी व्यंजना सम्भव होती... 
है । राम और रावण का युद्ध सात्विक तथा तामसिक बृत्तियों का ही संत्र्ष रूप 
है । तामसिक तथा राजसिक गुणों एवं ज्ञानों का उन्नयन भी सात्विक गुणों एवं 
जान की शक्ति के द्वारा होता हुआ दिखाया गया है जब बानर बर्ग तथा राक्षस 
वर्ग आत्मा और उसकी आत्मकिरण का सात्रिध्य लाभ करते हैं | राम-कथा 
के इन पात्रों के द्वारा यह भी ध्वनित होता है कि तामसिक एवं राजसिक 
जगत्‌ में रहकर भी एक जीव अपना विकास सतोगुण के धरातल पर कर 
सकता है । राम-कथा यह घोषित करती है कि जब तक व्यक्ति अपने तामसिक 
एवं राजसिक मानस-स्तरों को सात्विक स्तर पर नहीं लाता है तब तक यह 
देवासुर संघर्ष चलता ही रहेगा | 


इस प्रकार राम-काव्य का सम्पूर्ण कलेवर सूफ़ी काव्य की तरह प्रतीकात्मक 
है जिसमें मूलतः प्रतीकात्मक संदर्भों की भी सुन्दर अवतारणा प्रास होती है | 
तुलसी में समन्वय की सुन्दर प्रवृत्ति केशव से कहीं मुखर है | संतों के शुब्द- 
प्रतीकों को उन्होंने जिस खुबी से अपनी भक्तिपूर्ण भावना में समाहित कर लिया 
यह उनकी एक मौलिक शक्ति कही जा सकती है | जहाँ तहत शब्द-प्रतीकों का 
सम्बन्ध है, उनके ग्रहण में उन्होंने मूलतः उदारता ही बरती है । यह उंदास्ता क्‍ 
भक्ति की परिधि के अंदर ही विकास प्राप्त करती है। तुलसी के साधना-मार्ग 
में उन प्रवीकों का एक निश्चयात्मक रूप ही प्रास होता है, और कहीं-कहीं 
पर निषेधात्मक भी | शैव मत और वैष्णव मत का समन्वय ही उनके अनैक 
प्रतीक घोषित करते हैं यथा निरंजन, शिव और अमृत | हि 





राम-काव्य को प्रतीकात्मक महत्त्व जहाँ उपयंक्त रूपों में दृष्टिगत होता है 
वहाँ उसका महत्त्व नवीन प्रतीक सृजन में मी है| यह सत्य है कि ऐसे नवीन 
प्रतीक कम ही हैं । परन्तु तुलसी तथा केशव के अनेक संसार तथा रूप सौंदर्य- 





१--वही, ए० १९१२।२७० । 

अृंगार के हेतु कवियों ने अपनी पूरी शक्ति लगा दी | इसी अलंकरण प्रवृत्ति 
ने उनके प्रतीकों को भी अलंकारों से सुसज्जित कर दिया । 

रीतिकाल की शंगार-भावना में प्रतीकों की स्थिति मूलतः शंगार रस के दो 
तत्वों--काम तथा रति-पर आश्रित है | »ंगार का स्थायी भाव रति' माना 
गया है और काम” उसका प्रेरक तत्व | काम और रति की भावना में जो 
भाव-विचार का संगुफन प्रास होता है, वह अपने में एक अथ को 
लिए हुए है । 

“काम का स्वरूप वैदिक साहित्य में भी प्राप्त होता है। वहाँ पर “काम 
की धारणा का विश्लेषण एक अनादि शक्ति के रूप में दृष्टिगत होता है ।' यह 
सृष्टि रूप काम मानों आत्मा या ब्रह्म का एक अविहिन्न अंग है | इससे यह 
- ग्रकट होता है कि काम एक अचेतन शक्ति है जो अपना विस्तार बाह्य चेतना 
के रूप में करता है। इस शक्ति को यँग ने लीबीडो की संज्ञा दी है, जिसका 
विवेचन मनोवैज्ञानिक प्रतीकवाद के अन्तर्गत हो चुका है। यही क्रियात्मक 
लीबी डो-शक्ति जब उनन्‍नायक दशा को पहुँच जाती है तो वह काम के अर्थ को 
स्पष्ट करती है। भीक पुराण में इसी शक्ति को इरास ( ४०05 ) की भी 
संज्ञा दी गयी है। भारतीय काम शक्ति और पाश्चात्य काम-शक्ति (मनोविशन) 
में एक मूल अंतर है । पाश्चात्य मनोविज्ञान ने काम को यौनरूप में मान्यता 
. दी है, जबकि भारतीय आध्यात्मिक-मनोविज्ञान ने उसके उनन्‍नायक्र अथवा 
आध्यात्मपरक रूप की पग्रविष्टा की है। भारतीय विचारधारा में काममय 
पुरुष की कल्पना की गयी है जिसमें सम्पूर्ण कार्यकारण रूप संघात का परायण 
होता है। यह काम समस्त सृष्टि का आदि रूप माना जाता है जिससे कि यह 
चराचर विश्व उद्भूत हुआ है। यही काम का रूप शरीरघारी मानव में भी 
प्रांस होता है जिसका आयतन ही काम शक्ति है, हृदय लोक है और मन 
ज्योति है। उस पुरुष को जो भी सम्पूर्ण आध्यात्मिक कार्यकरण समूह का 

. परायण जानता है वही ज्ञाता है । यही पुरुष काममय पुरुष है| इस याज्वल्क्य 
के कथन पर शाकल्य ने यह प्रश्न किया कि “इसका कोन देवता है?” तत्र 
याशवल्क्य ने कहा--स्त्रियाँ ।!? यहाँ पर स्त्रियों को जो काम की अधिशात्री 


१--दे० अध्याय प्रथम, तथा द्वितीय में क्रमशः उपखंड “गभेंब्रह्म तथा मनोवैज्ञानिक 
प्रदीकवाद में *काम? प्रतीक । 

२--साइकालाजी आफ़ द अनकांसेस द्वारा डा० सी० जी० थुंग, पृ० ८१। 

३--बृहदारण्यकोपनिषद्‌ ० ७६७। श्लोक १३, तृतीय अध्याय नवम ब्राह्मण, ( उ० 
भा०, खंड | द 

बताया गया है, वह एक प्रकार से 'रति! का ही रूप है। भारतीय विचारधारा 
में काम! पुरुष के रूप में ओर 'रति? नारी के रूप में परिकल्पित की गयी है । 
इसी से काम शक्ति को प्रसाद ने “मूल शक्ति की संज्ञा दी है जिसके जाण्त 
होने पर 'परमाशु-बाल” सृष्टिकार्य के लिए, उन्मुख होने लगते हैं।* 
आधुनिक भनोविज्ञान के अनुसार मुख्य प्रतीक सजन और नाश के हो 
हैं | सुजन के प्रतीक विकासशील एवं प्रसन्न होते हैं और नाश के प्रतीक गुरू- 
गम्भीर एवं स्थिर | इस दृष्टि से काम के प्रतीक सूजन और नाश दोनों प्रकार 
के होते हैं | उपयंक्त काम के स्वरूप से उसके सजनात्मक पक्षु का स्पष्टीकरण 
होता है | डा० नगेन्द्र के अनुसार यही आध्यात्मिक काम-रति की क्रिया 
लौकिक काव्य में उमर कर आई | उसकी तीव्रता आत्मविस्तार की तीग्ता है, 
उसका सुख आत्मविस्तार का सुख है। -आत्मविस्तार के इसी मूलगत प्रयत्न 
प्रजनन का सहकारी भाव शंगार या रति है।* यह रति काम पर आश्रित 
भाव विशेष है जो सृष्टि-क्रम में आकर्षणयुक्त अनादिवासना का रुप है। 
यही नर और नारी में काम तथा रति का रूप है जिसके द्वारा वे एक दूसरे 
की ओर आकर्षित होते हैं। इस रति-मावना को रागयुक्त एवं मधुमय भी कहा 
गया है।? यदि काम मानव-मन में तृष्णा का आविर्भाव करता है तो रवि 
उस तृष्णा के तृप्त का भार्ग प्रदर्शित करती है ।* सत्य में, काम और रति का 
यह रंगस्थैल ही प्रेम-कला का क्षेत्र है जिस पर हमारे रीति कवियों ने अपना 
काव्य-चमत्कार प्रदर्शित कियां है। उनके अधिकांश प्रतीक इसी “प्रेम-कला? को 
व्यंजित करने के लिए प्रयुक्त हुए हैं | काम प्रतीकों का दूसरा पक्ष नाशपरक है, 
जब वे उच्छुछूल एवं अमर्यादित हो जाते हैं | काम क्ला यह रूप सुजनपरक रूप 
की सापेक्षता में हीन ही ठहरता है । साहित्य में काम अथवा रति का यह रूप 
वीमत्सता की सृष्टि तो करता ही है पर उसके साथ साथ काम के उन्‍नाथक रूप 
के प्रति उदासीन हो जाता है । काम अथवा राते की भावना में श्रद्धा अथवा 
विश्वास का लोप हो जाने से उनका महत्त्व केवल ऐंद्धिय तृप्ति के वात्याचक्र सें 
ही रह जाता है। हमें रूप तो चाहिए पर उस रूप में पाप की भावना नहीं 
हमें काम अथवा रति-तो चाहिए, पर उस काम अथवा रति में पाप की भावना 


१--कामायनी द्वारा जयशंकर प्रसाद, काम सगे, पृ० ७२९। 
२--रीतिकाल को भूमिका द्वारा डा० नमेन्द्र पृ० ८१ । 
३--कामायनी द्वारा प्रसाद, काम्‌ संग, पृ० ७४ । .. 
४--वही, पृ० ७४, काम सर्ग । 


रीतिकालीन काव्य में प्रतीक-योजना ४११ 


नहीं होनी चाहिए । रीतिकालीन कवियों की सौंदर्य तथा प्रेम की भावनाओं में 
इस पाप” की भावना का मिश्रण अत्यन्त न्‍्यून है। इस काव्य में यदा-कदा 
उच्च रति का वर्णन भी ग्ाप्त होता है। सत्य रूप में, काम इत्ति या यौन 
वृत्ति मानव में इतनी अधिक प्रबल होती है कि वह किसी भी दशा में उसका 
पड्मू विरोभाव नहीं कर सकता है। वह! तो एक अनादि वासना एवं चिरंतन 
अं से मानव की सजनात्मक शक्तियों में अन्तर्व्यात्त है। अतः काम और रति 
'ह अन्बोन्याश्रित संबंध ही कहा जायगा, वे केवलमात्र वासना के उद्गम खोत 
नहीं कहे जा सकते हैं | उनके समुचित सम्बन्ध से मानव में समरसता” का 
संचार होता है । एक ऐसी तृप्ति का आलोक उदित होता है जिसमें “नड़-देह' 
और गरल सौंदर्य के स्थान पर परमदेह तथा सौंदर्य का साक्षात्कार होता है। 
सत्य में, प्रशय-भावना का ध्येय इसी जड़ देह की परिधि से ऊपर उठना है 
तभी तो मन ( मनु ) पूर्णकाम की स्थिति तक पहुँच सकता है ।” इसी कारख्‌ 
से, मानब में काम से उद्भूत अनेक कंठाओं का आविर्भाव होता है। इन 
कंठाओं का स्थान रीतिकाब्य में भी मिल जाता है । परन्तु इन कुठाओ्ं को 
रीतिकवि बिना किसी हिचक के अपने काव्य में स्पध्ट रूप प्रदान कर देते हैं । 


कवि परिपाटी के प्रतीक 


काम रति के इस विश्लेषण के प्रकाश में रीति काव्य की वह पृष्ठभूमि 
प्रस्तुत होती है जिस पर रीति कवियों ने रससिक्त एवं ध्वनियुक्त सुन्दर प्रतीकों 
का सूज्ञन किया है। रस एवं ध्वनि में प्रतीक का क्या स्वरूप होता है इस पर 
हम प्रथम खंड के तृतीय अध्याय में पूर्ण विवेचन कर चुके हैं । लाक्षणिक 
प्रयोगों की आधारशिला पर प्रतीकों का अर्थ ध्वनित होता है। रीति कवियों ने 
ऐसे ही प्रतीकों का प्रयोग किया है। कवि समय की अनेक परिपाटियों का 
पालन इन कवियों ने प्राचीन रूढ़ अर्थ को सामने रखकर किया है। परन्तु 
कहीं कहीं पर उन परिपाटियों को नवीन अर्थ देने का भी प्रयत्न किया है। 
इसके अतिरिक्त सामान्य रूप से यह कहा जा सकता है कि इन कवि-प्रसिद्धियों 
का प्रयोग रीतिकालीन कविता में अत्यधिक प्राप्त होता है। इन प्रसिद्धियों में 
अनेक ऐसी भी प्रसिद्धियाँ हैं जो प्रतीक की श्रेणी तक पहुँच जाती हैं | इस पर 
हम विस्तारपूवक यथास्थान आगे विवेचन करेंगे । 


. १--कामायनी, इड़ा सर्ग १० १६२-१६३ पर दिये हुए काम के निषेधात्मक खरूप से 
. निशचयात्मक निष्कर्ष का उपयुक्त विवेचन दे। 

इन परिपाटियों ( यथा हंस, कोयल, भवरा, कमल, चंपक आदि ) के 
अधिकतर दो वर्ग प्राप्त होते हैं। एक ऐसी प्रसिद्धियाँ हैं. जो वनस्पति संसार से 
ग्रहरा की गयी हैं जैसे वृक्ष, पौदे एवं लताएँ। दूसरे प्रकार की प्रसिद्धियाँ प्राणि- 
जगत्‌ से ली गयी हैं जिनमें पशु अथवा पक्षी प्राणी हैं । इन दो वर्गों की अ्रनेक 
प्रसिद्धियाँ न्यूनाधिक मात्रा में प्रतीक के समान भी प्रडधक हुईं हैं | उदाहरण- 
स्वरूप हँस एवं चातक को ले सकते हैं। हँस का नीर-दछ्ीर विवेक सत्य है 


/#7+७. 


अथवा मिथ्या, कहा नहीं जा सकता है | हँस की यह शक्ति कवि परिपाटी तो 
अवश्य है और अनेक कवियों ने हंस को इसी रूप में ग्रहण किया है| एक्‌ 
प्रकार से कवियों ने हँस आदि प्राणियों को आदर्श की कोटि तक भी पहुँचा 
दिया है जो उनके भावों एवं कल्पनाओं को स्थानान्तरित कर, किसी विशिष्ट 
पदार्थ के द्वारा अपनी आत्मामिव्यंजना प्रस्तुत कर सके । सामान्य रूप से कवि 
परिपाटियों में यही प्रवृत्ति प्रात होती है | इसी प्रकार चातक बृत्ति भी एक सत्य 
है। कवियों ने इस प्रसिद्धि को प्रतीक का रूप प्रदान किया है। चातक का 'पिड 
पिउठ' रटना और समय-असमय का ध्यान किये बिना प्रियतम का स्मरण दिला 
देना--ये दोनों तत्व नायिकाओं के प्रेमवियोग की गहनता को दिंगुशित कर 
देते हैं। कुछ पद्ी-विशेषज्ञों के अनुसार पपीहे ( चातक की एक जाति ) की 
रटन प्रणय की पुकार है जो प्रजनन काल की समाप्ति के बाद भी जारी रहती 
है | चातक की बेचैनी का कारण जो वह स्वातिबूद के प्रति अनुमव करता है, 
इसका कारण अभी तक पद्धी-विशेषज्ञों की समर में नहीं आ सका है ।' 
शायद यह चातक की एक प्रवृत्ति ही मानी जा सकती है जिसका सहारा कवियों 
ने प्रेम-प्रदर्शन के लिए अत्यधिक लिया है । द 


अलंकार एवं प्रतीक 


प्रसिद्धियों की आधारशिला पर. प्रतीक निर्माण की प्रक्रिया रीतिकालीन 
काव्य में ही नहीं, पर आधुनिक तथा भक्ति-काव्य में मी मिल जाती है । 
रीतिकाल में - इन प्रतीकों का कभी-कभी प्रयोग अलंकार के आवरण में भी 
होता है । उस दशा में इनका रूप स्वतंत्र न होकर अलंकार की भंगिमा से 
युक्त कहीं अधिक हृदयग्राही हो जाता है। अलंकारगत प्रतीकों में कहीं कहीं 


पर बौद्धिक व्यायाम की भी आवश्यकता पड़ती है । श्लेष, यमक और रूपका- 





.. १-भारत के पक्षी ढरा णजेखर प्रसाद नाराणसिंह १० ४७ सूचना मंत्रालय, दिल्‍ली । 

तिशयोक्ति ऐसे ही अलंकार हैं।" रसानु भूति में अलंकारों का योग हो सकता है। 
इसी से मारतीय काव्यशासत्रों में अलंकार और रस का अन्योन्य संब्रंध 
माना गया है। रसानुभूति और प्रतीक की स्थिति पर तृतीय अध्याय में 
विचार किया जा चुका है। अलंकारगत प्रतीकों को यदि “रूप! की संज्ञा प्रदान 
की जाय और उनके द्वारा जो रस एवं ध्वनि का प्रकटीकरण हो उसे तत्त्व 
के अन्तर्गत रखा जाय, तो मेरे विचार से, भारतीय काव्य-शास्त्र में तत्त्व 
और रूप ( (००790०7४ 270 70४7४ ) का एक अत्यन्त व्यापक रूप प्राप्त 
होगा । इस तत्त्व एवं रूप के सम्बन्ध पर हम हितीय अध्याय में “काव्यात्मक 
प्रतीक-दर्शन” के अन्तर्गत विचार कर चुके हैं । 


नायिका भेद में प्रतीक रूप 

भारतीय काब्य शाख्र में नायिका भेद का जो विस्तारपूण विवेचन मिलता 
है उसे केवल मात्र विडम्बना एवं व्यर्थ की वस्तु कह देना उदासीनता का 
परिचायक है | भारतीय साहित्य के आदिकाल से लेकर आधुनिक काल तक 
नायिकाओं का किसी न किसी रूप में अवश्य स्थान रहा है | नायिका भेद 
की पृष्ठभूमि में ल्ली प्रकृति, अवस्था तथा मनोविज्ञान का सुंदर विश्लेषण 
प्रात्त होता है। उनके भेदों में अनेक ऐसी मनोबवृत्तियों, भावनाओं का 
“सम्मिश्रण दृष्टिगत होता है जो संयोग एवं वियोग की अवस्थाओं ओर कास 
की अनेक दशाओं पर आधारित हैं । संबोग-वियोग, काम, भनोकृत्तियों 
अवस्थाओं और भावनाञ्रों की मिलित अभिव्यक्ति ही नायिका-भेद के अंत- 
राल में प्राप्त होती है | यहाँ पर प्रतीक की स्थिति का पूर्ण स्वरूप नहीं प्रात 
होता है । अधिक से अधिक, उसका उपयुक्त रूप ही एक प्रकार से नायिका के 
प्रतिनिधि रूप का प्रतीक कहा जा सकता है। उदाहरणस्वरूप अमिसारिका 
के भेद को ले सकते हैं जो संयोगावस्था के मनोभावों का एक स्वाभाविक 
विकास कहा जा सकता है | इस भेद में नारी मनोइत्तियों का वह स्वरूप 
प्रात्त होता है जब वह अपने प्रिय की मिलनेच्छा के वशीभूत हो, अपना 
श्रृंगार कर, अमिसार के हेतु प्रस्तुत होती है।इस समय नायिका की 
भावनाएं तथा मनोबृत्तियां तरल हो जाती हैं। वह एक प्रकार से उन्माद 
एवं उत्साह की तरंगों पर भकोले लेने लगती है । यह उन्माद और उत्साह 
काम का ही रूप कहा जा सकता है जो एक स्वाभाविक प्रदृत्ति है। मति- 
राम का यह दोहा इसी भाव को काव्यात्मक रूप में इस प्रकार रखता है--- 
..._ (--अलंकारों मैं प्रतीक की स्थिति का पूर्ण विवेचन तृतीय अध्या4 में हो चुका द्दे । 

जोबन मदगज़ मंद गति, चली बाल पिय गेह | 

पगनि लाज-आदू' परी, चढ्यो महावत नेह ॥* 
आभिसारिका की दशा लाज एवं प्रेम के दो छोरों के मध्य में प्राप्त होती है । 
साधना पथ में अ्मिसारिका उस आत्मा का भी प्रतीक मानी गयी है जो 
परमात्मा से मिलने की इच्छा के सामने मार्ग की अनेक कठिनाइयों को भी 
पार कर लेती है । लोकिक धरातल पर इसी साधना पक्ष को बिहारी ने एक 
अत्यन्त सहज रूप में रखा है जहाँ प्रेम की दीपशिखा ही मानों नायिका के. 
भाव की प्रतिरूप है-- 


सघन कंज घन घन तिमिर 
अधिक अंधेरी रातव। 
तऊ नदुरिहे श्याम यह 
दीपशिखा सी जात ॥* 


३“ (७ 


सत्य में, नायिका भेद का दस विधि विभाजन ( उत्कंठिता, बासकेसज्जा, 
अभिसारिका, ग्रवत्स्यत्पतिका, आगतपतिका, स्वाधीनपतिका, प्रोषितषतिका, 
विप्रलब्धा, कन्नहान्तरिता और खंडिता ) अवस्थानुसार माना गया है।* 
परन्तु प्रतीकात्मक दृष्टि से यह विभाजन पूर्ण रूप से मान्य नहीं है।इस 
बिभाजन में जहाँ एक ओर संयोग और वियोग की हुृदगत भावनाओं एवं 
मनोभावों का स्वरूप प्राप्त होता है, वहीं पर नायिका का नायक के प्रति सम्बन्ध 
ओर परिस्थिति का भी संकेत प्रामत होता है। इस विभाजन में एक नवीन 
भेद का समावेश डा० छेलविहारी गुप्त ने अपने प्रबन्ध में किया है जो संयोग 
की अंतिम स्थिति का प्रतीक है--वह है संयोग-आनंदिता या संयुक्ता ।* 
एक नायिका इन. भेदों में अनेक भेदों को पार कर लेती है। एक अमिसारिका, 
बासकसज्जा की दशा से गुजर कर संयुक्ता हो सकती है। एक स्वकीया उस 
समय अभिसारिका में परिवतित हो जाती है जब वह पति से मिलने के हेतु 
उसके कक में प्रथण बार जाती है। अतः इन भेदों का एक दूसरे से घनिष्ट - 


१--मतिराम गअन्थावली, पृ० ४० दे० १६४ रसराज । 

२--बिहासे सतसई, पृ० ११०३०६९ ( सं० गिरीश ) | 

३--रसकलस द्वारा अयोध्यासिंह उपाध्याय, पृ० १३६-- १५४ । 

४-स्टडीज्ष इन नायक नायिका भेद, दछरा, डा० छेलबिहारी गुप्त, पृ० ३५६ 

संबध है क्योंकि इनका विभाजन संयोग और वियोग की काम दशाओं तथा 
खवस्थाओं पर आश्चित है । ह 
नायिका भेद के उपयुक्त विभाजन से दो और उदाहरण लेता हूँ। एक 
संयोगावस्था से और दूसरा वियोगावस्था से। वासकसज्जा उस स्थिति का 
द्योतक है जब नायिका अपने कक्ष में &ंगार कर प्रिय की प्रतीक्षा करती है । 
उस समय उसके मनोमावों का प्रतीक्ञात्मक उल्लास और संकोच ग्राप्त होता 
, है। एक अंग्रेज़ी कवि टी० लाज की निम्न पंक्तियाँ वासकसज्जा नायिका 
के रूप को स्पष्ट करती हैं--- 


“हे कंमलसुन्दरी ! तुम्हारा शरीर स्पर्श में कोमल ओर देखने में 
मधुर है। उसका शरीर भोती, मानिक, श्वेत संगमरमर ओर नीलम से 
ओतप्रोत है ।!* वियोग से दुखी नायिका का संदर स्वरूप प्रोषितपतिका भेद 
में प्राप्त होता है, जब उसका नायक विदेश गमन कर देता है । उसकी अनुप- 
स्थिति में दुख जनित आवेगों का जो स्वरूप मुखर होता है, उसी का परि- 
चायक प्रोषितपतिका भेद है। मतिराम का यह वर्णन नायिका के विरह को 
कितने भावात्मक रूप से रखता है, जो एक मन की अवस्था को भी प्रकट 
करता है-- 


पिय वियोग तिय दृग जल्धि, जेलत रंग अधिकाय । 

बरुनि मूल बेला परसि, बहुश्यो जात बिल्लाय ॥* 
इसी प्रकार अन्य भेदों के प्रति भी सत्य है जिनका वर्णन हमें किसी भी लक्षण 
ग्रंथ में प्रात हो सकता है। अतः यहाँ पर उसका विवेचन व्यर्थ का विस्तार 
होगा । प्रतीक की दृष्टि से उनका महत्त्व उपयुक्त स्वरूप के अन्तर्गत आता है । 


अतीकात्मक दृष्टि से दूसरा विभाग आदर्श की भावना से युक्त है। 
इसी आदर्श की प्रवृत्ति के कारण अनेक भेदों में स्त्री-प्रकार की उस भाव- 


सीन अनक 


१-- “४४१६४ 07760£ 796०7, छ07 ॥ए०ए +60, 
| ४ा।00 09706 छ7977:6, ऊ770 59]00076 07[प८, 
- छ&६४ 0009ए 6ए९४एफ० ७ 45 ईढते 
ए&ढ३ 3०77 70 0प०00 9006 5४९८६ 70 व८७, 
परढछ80 2४०, 49487 0०59406.7 
द --उद्धत रतकलस से प० ११३ द्वारा उपाध्याय । 
२--मतिराम अंथावली, “रसराज', ५० २३, दो ० ११३ । 

भूमि के दर्शन होते हैं जो शिद्धों में भी द्रष्टव्य है। यह दूसरी बात है कि 
उनका प्रयोग किसी विशिष्ट साधना अथवा मत के प्रसंग में हुआ हो जिसके 
द्वारा साधक अपनी बद्त्तियों को उस रूप में केझ्धित कर सके। उदाहरण- 
स्वरूप पद्मेनी, चित्रिनी, शंखिनी और हस्तिनी में पतद्मिनी ओर चित्रिनी को 
हम आदश रूप में ही ग्रहण करते हैं । जब हम भक्तिकाल में आते हैं तो इन 
नारी प्रकारों का वहाँ पर सबथा अभाव मिलता है। केवल राधा तथा गोपियों 
में पद्मिनी प्रकार की भावना का संकेत मिल जाता है। जैसा कि हम भक्ति- 
काव्य के ग्रतीकों के अन्तर्गत दिखा आये हैं कि इनमें से कुछ नारी प्रकारों का. 
रूप कृष्ण और राम-काव्य ( सूकफ़ी में भी ) में भी प्राप्त होता है। उनका स्वरूप 
वहाँ साधनापरक न होकर।केवल शब्द का प्रयोग ही ज्ञात होता है। भक्तिकाल 
तथा रीतिकाल में आदश को भावना का पालन यदि किसी नायिका भेद के 
विभाजन में सम्भव हो सकता है तो वह स्वकीया और परकीया नायिकाओं 
के विभाजन में । स्वकीया, परकीया और सामान्या नायिकाओं का विभाजन 
सामाजिक सम्बन्धों पर आश्रित है । यह भेद नायक और नायिका के संबन्धों 
को समाज सापेन्ष दृष्टि से रखता है। राधा को भक्तिकाल में परकीया का जो 
स्वरूप प्रदान किया गया वह आदश की कोटि का था | हम चाहें तो कह 
सकते हैं कि राधा और गोपियाँ थीं तो परकीया, पर काव्य में उनका स्थान 
स्वकीया के समान ही चित्रित किया गया । देव और प्रभ्ु॒दयाल मित्तल का 
यह मत है कि परकीया नायिका में हम एक समाजिक पाप (४॥ ) की 
अभिव्यक्ति पाते है । हो सकता है कि इस भेद में पाप की भवना मिल जाय 
पर जहाँ तक रीति तथा भक्ति-काव्य का प्रश्न है, परकीया नायिका का आदर्श 
रूप ही दृष्टिगत होता है | सत्य तो यह है कि परकीया भी स्वकीया के समान 
एक आदर्श रूप है । वह किसी भी प्रकार के बंधनों को नहीं मानती है । राधा 
तथा गोपियाँ ऐसी ही नायिकाएँ हैं, जो बन्धनों का त्याग कर श्रीकृण के प्रति 
पूर्ण रूप से आसक्त हैं। रीतिकवियों ने परकीया नायिका के माध्यम से 
रति एवं काम की दशाओं तथा अवस्थाओं का सुन्दर रूप प्रस्तुत किया है। 
मतिराम ने परकीया के स्वरूप पर एक अच्छी चुटकी ली है--- 


कंत चौक सीमन्त की, बैठी गांठ जुराय । 
पेखि परोसनि को प्रिया, घूंघट में मुसकाय ॥* 





१ स्टडीज़ इन नायक नायिका भेद द्वारा डा० छैलबिहारी, ए० ९० (थीसिस)। 
२--मतिराम अंथावली, रसराज पृ०.१३ दोहा ६१ । 


रीतिकालीन काव्य में प्रतीक-योजना ४१७ 


गांठ तो बँधी है अपने पति से, पर प्रेम का सत्य स्वरूप तो उस समय ध्यनित 
होता है जब पास में बैठे अपने पड़ोसिन के प्रियतम को देखकर वह घूँघठ की 
ओट से मुस्करा देती है । असल में सामाजिक प्रतिबंधों का यहाँ पर अतिक्रमण 
हो जाता है जो लौकिक धरातल पर हेय कहा जायगा। परन्तु यही प्रतिबन्ध 
जब ताखिक धरातल पर ( भक्तिकाल में ) अतिक्रमण करता है तो वह हेय 
. नहीं कहा जाता । परिकीया का स्थान केवल हिन्दी काव्य में ही स्वसान्य नहीं 
. रहा पर वह तो विश्व के सभी काव्यों में न्यूनाधिक रूप में मान्य रहा है|" 


््् 


नायिका भेद का तीसरा वर्ग जिसका कुछ प्रतीकात्मक महत्व हो सकता 
है, वह है नायिकाओं का मुग्धा, मध्या और प्रगल्मा में विभाजन । इस 
विभाजन सें विनय, संकोच और लज्जा का नारीपरक विकास इृष्टिगत होता है। 
यह विकास वयःसंन्धि से योवन के परिवर्तन काल तक का भी सूचक है । 
सत्य में इस दशा में नारी के मानसिक जगत्‌ में दो विपरीत घटनाओं का 
आविर्भाव होता है---यौनपरक सम्बन्ध की इच्छा और दूसरी लब्जा और संकोच 
की एक बलवती वृत्ति | मुख्धा नायिका. की भावना में इन दोनों विपरीत 
तत्वों का असमान रूप प्राप्त होता है। यह विभाग इंस ओर भी संकेत करता 
है कि अनेक स्त्रियों में यौन-प्रचृत्ति गुत्त तथा निष्क्रिय रहती है जिसको क्रियात्मक 
रूप एक प्रेमी या नायक ही दे सकता है। मतिराम का यह छुंद इसी 
. भाव का प्रतीक है--. 


एकहि भोन दुरे इकसंग ही अंग सो अंग छुवायो कन्हाई । 
कंप छुल्यो घनस्वेद बढ़यो तनु रोम उम्यो अँखिया भरि आई ।* 


मध्या स्थिति में आकर यौन संबंध की इच्छा तथा संकोच का भाव एक 
बूसरे से तुल्यभारिता प्रकठ करता है। अंत में जब यौन संबंध की इच्छा लजा 
तथा संकोच के ऊपर हावी हो जाती है तो नायिका प्रगल्मा (प्रौढ़ा ) 
कहलाती है ।* उदाहरणस्वरूप मतिराम का निम्न छुंद प्रौढ़ा का सुन्दर 
स्वरूप रखता है--- 


प्रान पिया सन भावन संग, अनंग तरंगनि रंग पसारे। 
सारी निसा 'मतिराम” मनोहर, केलि के पूंज हजार उघारे । 


१--रसकलश, द्वारा अयाध्यासिह उपाध्याय, पृ० .१४७। 
२--मतिराम गंथांवली, रसराज, ए० ४ छेद १६। क्‍ 
२--६ स्टडीज़ इन नायक नायिका भेद, द्वारा डा० छेलबिहारी, पृ० श४श१-४३। 


ध्श्द हिन्दी-काव्य में प्रतीकृवाद का विकास 


होत प्रभात चल्‍यौ चाहै प्रीतम, सुंदरि के हिय में दुख भारे । 

चंद सो आनन, दीप सी दीपति, स्याम सरोज से नैन निहारे ॥* 
इन नायिकाओं का रूप हमें जयदेव तथा विद्यापति में भी प्राप्त होता है । 
जयदेव की राधा परकीया होकर भी प्रगल्मा के समान आचरण करती है । 
विद्यापति की राधा परकीया होकर भी सुग्धा के समान दृष्टिगत होती है । 
सूरदास की राधा परकीया होकर भी मध्या के समान और कहीं पर मुग्धा 
समान दृष्टिगोचर होती है ! 


: इस प्रकार नायिका भेद के अनेक वर्ग किसी न किसी रूप में नायिका के 
मनोविज्ञान का, आयु, अवस्था, परिस्थिति तथा नायिका के संबंध का चित्रांकन 
करते हैं। नायिका भेद के द्वारा एक नायिका के समान मानसिक दशा का 
चित्रण अनेक प्रकार से कैसे व्यंजित किया जा सकता है, इसका बहुमुखी 
विकास नायिका भेद के वर्ग घोषित करते हैं । मनोभावों का आयुपरक विकास 
भी नायिका भेद का प्रमुख अंग है । अवस्थाओं को एक प्राकृतिक रूप में रखने 
का प्रयत्न भी नायिका-भेद का एक अंग है । अतः यह कहा जा सकता है कि 
अवस्था, मनोभाव, परिस्थिति तथा नायक से सम्बन्ध की दशा--इन सब तत्तों 
का एक अदभुत मिश्रण ही नायिका भेद का आधार है जिसके द्वारा उसका 
अतीक रूप भी यदा-कदा प्रकट होता है । 


राधा-ऋष्ण का स्वरूप 

रीति कवियों के लिए राधा ही नायिका भेद की आधारशिला है। भक्ति- 
काव्य के राधा-ऋष्ण जो अलोकिक एवं तासरििक संदर्भों से युक्त थे, वे रीति- 
काल में लौकिक एवं भौतिक रूप में ही मान्य हुए। राधा-कृष्ण के लोकिक 
पक्तु की प्रधानता अपने में एक क्रान्ति का स्वर थी। इसी की आधारशिला 
पर भविष्य के महामानव कृष्ण की रूपरेखा स्पष्ट हो सकी। इस लौकिक 
भावना के फलस्वरूप राधा-कृष्ण का एक प्रकार से जन जीवन सापेक्ष महत्त्व 
ओर भी बढ़ गया | राधा-कृष्ण का सामान्यीकरण नायक नायिका के रूप में 
कभी-कभी अति की सीमा को स्पर्श कर लेता है । सत्य में यह राधा-कृष्ण के 
प्रतीकार्थ की अधोगति ही कही जायगी जब उनकी लौकिकता को अमर्यादित 
रूप देना आरम्म किया गया। परन्तु ऐसे प्रसंग रीतिकाव्य में कम ही हैं | ' 
अतः इसे मैं एक प्रवृत्ति का रूप नहीं मानता हूँ। 


. ३--मतिराम-अंथावली, रसराज, १० ७ छंद २४ । 

सत्य में, राधा-कृष्ण का जो सामान्य उन्नत रूप रीतिकाल में प्राप्त होता 

है वह जीवन के विभिन्न आयामों से एक चित्रकारी का ही रूप दृष्टिगत होता 
है | उसमें जीवन का वह रूप दृष्टिगत होता है जिसमें सुख, शोभा, सोंदर्य 
तथा छुबि का एक साथ सगुंफन प्राप्त होता है । बिहारी, मतिराम, केशव, 
सेनापति तथा देव आदि कवियों में राधा-कृष्ण की भावना में इन तत्वों का. 
न्यूनाघिक समाहार प्राप्त होता है | उनके सारे काव्य की धमनियों में जीवन 
के सौंदर्य तथा सुख की राँकियाँ प्राप्त होती हैं। उनका लौकिक पक्ष भी एक 
भाधुर्य भाव से ओतप्रोत है जिसमें प्रेम की मंदाकिनी मंथर गति से 'छुबि एवं 
शोभा? के आयामों को स्पर्श करती हुईं मन की गहनतम गहराइयों को कक- 
भोर देती है---आत्मा को आलोकित कर देती है | हमें आवश्यकता है रीतिकाल* 
की भावभूमि को इस दृष्टि से देखने की, तभी उनके अतीक” हमारे सामने 
शोभा और सोंदर्य के प्रतिरूप से ज्ञात होंगे | इस दृष्टि से रीतिकाव्य को केवल 
मात्र 'कामकेलि? का रंगस्थल घोषित नहीं किया जा सकता है। मतिराम ने 
तथा अन्य कवियों ने काम” का जो भी रूप लिया है वह उपयुक्त चार तत्तों 
में से एक या एक से अधिक तत्वों को अपने अंदर अवश्य समेठता हुआ 
प्रतीत होता है। मतिराम ने एक स्थान पर राधा का जो रूप चित्रित किया 
है, उसमें रूप-सौंदर्य तथा छुबि का एक मिश्रित रूप इस प्रकार प्रकट 
हुआ है-- 

का बिन सोल बिकाति नहीं 

मतिराम लहै भुसकानि मिठाई। 

ज्यों ज्यों निहारिये नेरे हे नैननि 

त्यों त्यों खरी निकरे सी निकाई ।।* 


दूसरी ओर, बिहारी का काव्य तो ऐसे चित्रों से भरा हुआ है जिसमें व्यंग्य 
भी है तो उसके साथ साथ शोभा, छुबि तथा सौंदर्य के अनेक चित्रों का आयो- 
जन भी । डा» रामकुमार वर्मा के शब्दों में चाहें तो कह सकते हैं कि बिहारी 
के रूप-चित्र एक ऐसे “फ्रोग्ग्राफ” के रूप हैं जो किसी एक विशिष्ट भाव तरंग 
को, रूप को, उस फ़ोयेग्राफ़ में केन्द्रित कर देते हैं |[* अतः बिहारी फ़ोयेग्राफ़ 


!--मतिराम-अन्थावली, रसराज, ए० २।६ । 
 २--सुभसे रीतिकाल के विषय में विवेचन के समय पूज्य डा० साहब के कहे हुए वचन 
जो मेरे मन में स्थिर से हो गये हैं, उसी की पुनरादृत्ति यहाँ पर की गई है । 

देने में अत्यन्त पढ़ तथा कुशल हैं, जो ध्वनि के आधार पर उस चित्र को एक 
अमित अर्थ प्रदान कर देते हैं। उदाहरण्स्वरूप नेत्र के क्रियाकलापों का एक 
फ़ोटोग्राफ़िक चित्र लीजिए-- 


तिय क॒ति कमनैती पढ़ी, बिन जहि भोंह कमान 
चल चित बेकै चुकत नहिं, बंक बिलोकत बान |" 


अब ऐसा चित्र लीजिए जिसमें कवि की सूकछुम पर्यवेक्षुण शक्ति का चित्रात्मक 
आभास प्राप्त होता है । वह एक ऐसी नारी का चित्र खड़ा करता है जिसमें 
बालापन तथा यौवन का एक अद्भुत मिश्रण है। यह वयः सन्धि की स्थिति 
का द्योतक है जिसमें योवनावस्था तथा वाल्यावस्था धुप-छाँह की तरह शोमा 
तथा आभा को पैदा करती हैं-. 


छुटो न सिसुता की ऋलक, 
भलक्यो जोबन संग । 
दीपति देह दुहन मिलि, 
दिपति ताफ़ता रंग ॥* 
इस प्रकार बिहारी, मतिराम और देव॑ं आदि सौंदर्य तथा छुबि, सुख तथा 
शोभा, प्रेम तथा रतिके ही कवि थे । उनका सारा काव्य इन्हीं तत््वों से भरा 
हुआ है | इस दृष्टिकोण के अतिरिक्त राधा-कृष्ण का &ंगारपरक रूप, भंक्ति- 
कालीन <ंगार भावना का कुछ परिवर्तित रूप तो अवश्य है। यदि हम चाहें 
तो कह सकते हैं कि भक्तिकालीन &ंगार का, नायक नायिका भेद के आवरण 
में, एक सुन्दर विकास रीतिकाल की अपनी एक निजी विशेषता है। यहाँ 
तक कि कृष्ण लीलाओं का नायक नायिका भेद की प्रष्ठभूमि से एक प्रकार का 
विस्तार भक्तिकाल में प्राप्त होता है। वबल्‍्लमाचार्य तथा चैतन्य महाप्रश्ञ 
दोनों ने कऋष्णलीलाओं का नायिका भेद की सेटिंग में आराधना का माध्यम 
स्वीकार किया है। अतः रीतिकाव्य में एक ओर नायिका भेद का वेशानिक 
विश्लेषण प्राप्त होता है तो दूसरी ओर कृष्ण का गोपियों : केअकि कक प्रकट 
होता है। इन दोनों तथ्यों का समाहार नायिका“ भेद कीं पृष्ठभूमि में प्रात्त होता 
है | इस दृष्टि से सक्ककज्छ 'का रीतिकाल- में जो भी रूप प्रात्त होता है वह 
व्यत्ंध कार्यिका सेंद की मावभूमि पर आश्रित है । 









१-+बिद्दासी संतसई, पृ० &०३२४५५ | 
२--वही, ए० २६॥७० | 

इस श्रृंगारपरक तथा सौंदर्य शोभादि रूगों के अतिरिक्त राधा-कृष्ण की 

भावना में, मक्ति-तत्व का भी समावेश रीतिकवियों ने किया है। इन सभी 
कवियों को केवलमात्र भौतिक श्टगारी कवि कह देना और उनकी भावभूमि 
से भक्ति तत्व का सर्वथा निषेध कर देना सत्य के प्रति आँख मूँद लेना है। 
यथार्थ में, भक्ति कवियों ने जिस गहनता से राधा-कृष्ण के प्रति अपनी भक्ति 
प्रदर्शित की है, उसी सीमा तक रीतिकाल के कवियों ने भी प्रेम-मक्ति की 
व्यंजना प्रस्तुत की है। रीतिकाल के प्रमुख कवि बिहारी के राधा-कृष्ण के 
भक्तिएरक दोहों में वही तलल्‍्लीनता प्राप्त होती है जो सूर और तुलसी में । 
उनका निम्न प्रसिद्ध दोहा क्या किसी भक्त कवि से कम है--- 

मेरी भव बाधा हरो, राधा नागरि सोइ । 

जा तन की काँई पड़े, स्थाम हरित दुति होइ ॥* 


इस दोहे में दास्य तथा दैन्य भावों का समाहार प्राप्त होता है जो राधा के 
भक्तवत्सल रूप की ओर संकेत करते हैं। इसी प्रकार मतिराम, पतद्माकार 
ओर केशवदास के काव्यों में हमें यदाकदा ऐसे उदाहरण मिलते हैं जो 
राधा-कृष्ण की भक्ति के प्रति अट्टट आस्था के प्रतीक हैं। मतिराम के मवानु- 
सार भक्ति का क्षेत्र परम्परागत धार्मिक रूढ़ियाँ नहीं हैं। परन्तु वह भक्ति के 
कहीं अधिक तात्विक अर्थ तक पहुँचे हैं । जीवन का कोई मूल्य नहीं है यदि 
वह राधा-कृष्ण की लीलाओं का चितन न करे ।* अतः रीतिकालीन कवि 
इस संसार के भक्त थे। वे इस दुख सुख से व्याप्त संसार के बीच अपनी 
परमभक्ति का विकास करते थे। दूसरी ओर भक्तिकाल के कवि त्यागी भक्त 
थे, वे संसार और जगत्‌ से परे रह कर भक्ति करते थे |? इस ग्रकार राधा- 
कृष्ण की भवनाओं में लोकिक पक्ष के उन्‍नायक रूप के साथ भक्ति-माव का 
भी समन्वय प्राप्त होता है जो उनकी भावनाओं को केवल शंगारपरक ही नहीं 
होने देती है | | 
( ख ) कवि परिपाटी के प्रतीक 
उद्गम स्रोत द 
कवि-परिपाटियों की ओर हम “को खणड में कुछ संकेत कर चुके हैं। इन 
कवि प्रसिद्धियों के दो प्रमुख वर्ग हैं जिनका प्रयोग रीतिकवियों ने प्रतीक के रूप 
..._ १--बिहारी सतसई सं० लक्ष्मीनिधि चतुर्वेदी, ए० १ । 
२--मतिराम सतप्तई, मतिराम मंथांवली, पृ० २०२२१ १ । 
३--स्टंडीज़ इन नायक नायिका भेद, द्वारा डा० छैलबिहारी १० ३०५ ( थीसिस ) । 

में यदा कदा किया है। एक वर्ग है वनस्पति संसार का और दूसरा है जीव- 
धारियों का । इस प्रबंध के प्रथम अध्याय में बृक्षु-प्रतीकों का जो आदितम रूप 
विवेशित हो चुका है, उसी के प्रकाश में हमें इच्च-दोहद की भावना का उद्गम 
भी प्राप्त हो जाता है । इसके साथ साथ बृक्ञ-प्रतीकों के रूप में पवित्र भावना 
का भी सन्निवेश ग्राप्त होता है। इन दोनों तत्त्वों का समाहार कवि प्रसिद्धियों 
( बृक्ष, पौदे ) में भी प्राप्त होता है | प्रथम वर्ग के अंतर्गत जिन प्रसिद्धियों का 
विकास सम्मव हो सका, उनका खोत आदिमानबीय ही था | अतः केवल मात्र 
वृक्ष दोहद की भावना को ही इन प्रसिद्धियों का खोत नहीं माना जा सकता है 
जैसा कि डा० हजारीप्रसाद का मत है ।' कविग्रसिद्धियों के विकास में वृक्ष दोहद 
के साथ साथ पवित्र भावना, चेतनारोपका भी विशिष्ट योग है। इसके 
अतिरिक्त परिपादियों का उद्गम तथा विकास अनेक पौराणिक तथा धार्मिक 
लोतों से भी हुआ है। अनेक इत्तों की प्रसिद्धियों, और साथ ही अनेक 
जीवधारियों के प्रति ग्रसिद्धियों का उद्गम इन्हीं पौराणिक तथा धार्मिक 
मान्यताओं पर आश्रित है । 


वनस्पति संसार 


वक्ष और पौदों का साहित्य में एक विशिष्ट स्थान प्राचीन काल से रहा 
है। इसका कारण कदाचित्‌ यही था कि वृक्ष और पौदों ( फूल भी ) की 
भावना में सचेतन क्रिया का आरोप किया गया । यही कारण है कि प्रकृति के 
विशाल ग्रांगण से उनका अर्थ रूढ़ि होता गया और अंत में वे कवि-प्रसिद्धियों 
के रूप में काव्य के अंग बन गये । 


इक्ष दोहद की भावना का मूल अर्थ पुष्पोद्गम है। यह पुष्पोद्गम एक _ 
प्रकार से यौनपरक सम्बन्ध का फल है जो वृक्ष तथा पौदों में नर तथा मादा 
अंगों के संयोग से उत्पन्न होता है ।* यह तो 'दोहद? का प्राकृतिक अर्थ हुआ, 
परन्तु “दोहद? एक कृत्रिम क्रिया को भी कहते हैं | वैज्ञानिक शब्दावली में इसे 
केस्ट्र शन' कहते हैं जिसमें पृष्पोद्गम किसी कृत्रिम क्रिया तथा द्रव्य के द्वारा 
अकाल ही कराया जाता है। मेरे विचार से “दोहद” शब्द का अर्थ दोनों 
अर्थों को अपने अन्दर समेटे हुए. है | इस दोहद भावना पर अनेक वत्तों तथा 





१- हिन्दी साहित्य की भूमिंका, द्वारा डा० हजारीप्रसाद द्विवेदी, पृ० २२६। 
२--वनंस्पत्तिविश्ञन ( 000879 ) में नर अंग एन्ड्रश्यिम और मादा अंग को गाईने- 
शियम्‌ कदते दे । ये अंय या तो एक स्थान पर ही या अलग अलग होते हैं । 

पौदों के प्रति प्रसिद्धियों का आविर्भाव लक्षित होता है। ऐसे कुछ बक्त हैं 
प्रियंगु, अशोक, बकुल, तिलक, कुरवक, मंदार, चम्पक, आम; नमेरू, कर्शिकार 
आदि | इन सभी बृक्षों के पुष्पित होने की बात स्त्रियों की विभिन्‍न क्रियाओं 
और अंगों के संस्पर्श से मानी गईं है । 

प्रश्न यह है कि दोहद की प्रवृत्ति का आरोपण नारी की क्रियाओं पर क्‍यों 
किया गया १ इसका विश्लेषण उसी समय हो सकता है जब हम आयंतर जातियों 
में प्रचलित चृक्षु के प्रति विश्वास का विश्लेषण कर लें। फ्रेज़र ने अपनी पुस्तक 
“गोल्डन बाउ? में अनेक आदिम जातियों में प्रजनन क्रिया के प्रथम, अनेक 
वृक्षों से नारी के प्रजनन अंगों का स्पश करने की ग्रथा का उल्लेख किया है | 
इस प्रथा से यह समझा जाता था कि स्त्री की उबरा शक्ति का विकास उस 
विशिष्ट वृक्ष तथा पौदे के स्पर्श से सम्भव है। यह था तो एक अंधविश्वास, 
पर अनेक वृक्षों की उबवरा शक्ति से स्री का घनिष्ट सम्बन्ध उत्तरोतर बढ़ता 
गया । अंत में स्री के अंगों के स्पर्श से बृत्चों का पुष्पित तथा विकसित होना 
एक प्रकार से कवि प्रसिंद्धि में परिवरतित हो गया। 


आयेतर जातियों में बृक्त-पूजा की भी भावना प्रचलित थी जिसने बृक्ष के 
प्रेति एक श्रद्धा तथा पावन भावना का सन्निवेश भी किया। पौराणिक शाख्र में 
वर्शित यक्षु, गंधव और अप्सरा का भी अपरोक्ष संबंध दृक्षु की उबरा शक्ति से 
माना गया है। नागों तथा यक्षों का देवता वरुण माना गया है। वरुण जल 
का अधिपति है । वरुण से सम्बंधित यक्षु तथा यक्षणियाँ भी अपदेवता के रूप में 
रामायण तथा महाभाखत में भी मान्य रहे ।* इन यक्षु तथा यक्षणियों का 
सम्बंध वृक्ष की उर्वरा शक्ति से भी रहा | अतः उनकी भावना में उब॑रता का 
भी समावेश प्राप्त होता है | इसी से यक्षु तथा यक्षिणी को डर्बरता का प्रतीक 
माना गया जिनका सीधा सम्बन्ध वृक्ष से भी हो गया। क्‍ 


जिस प्रकार यक्ष और यक्षिणी उवरता के प्रतीक माने गए, उसी प्रकार 
गंधव॑ ओर अप्सराएँ भी | वैसे तो गंधव तथा अप्सराएँ देवताओं से मिन्‍न 
ही माने गए थे | दूसरी ओर देवराज इंद्र से उनका घनिष्ठ सम्बन्ध रहा | 
गंध जल या सोम का रक्षुक है ।? ऋग्वेद में सोम को देवताओं के पिता का 
सुजनकर्त्ता भी कहा गया है। यह सोम वृक्ष मूलतः पब॑तों पर प्राप्त होता है 


१--गोल्डन बाउ, द्वारा फ्रेज़र पृ० १३०-१३१ । 
२--ढिंदी साहित्य की भूमिका, द्वारा डा० हज़ारीप्रसाद, ए० २२६ । 

जहाँ गंधर्व॑ रहते थे । वाक्‌ देवी ने गंध के पास जाकर इस सोम को प्राप्त 
किया था जिसको प्राप्त करने के हेतु देवताओं में ढ्ंद् भी हुआ था ।' दूसरी 
ओर, उपनिषदों तथा गीता में गंधव को अमानवीय जीव भी कहा गया है । 
यहाँ तक कि श्रीकृष्ण ने अपने को गंधर्वों में चित्ररथ की संज्ञा भी प्रदान की 
है ।' इस प्रकार गंधवं शब्द एक विस्तृत क्षेत्र की व्यंजना करता है जिसका 
सम्बन्ध सोम बत्षु, जल तथा अमानवीय रूप से माना गया है। इसी प्रकार 
अप्सराएँ भी जल से ही मूलतः सम्बंधित हैं जो उबरता की प्रतीक हैं । निरुक्त- 
कार ने अ्प्सरा की व्याख्या अपस? अर्थात्‌ जल में 'सरण” करने वाली 
नारीरूपिणी शक्ति से माना है | निघण्ठु ने अपस का अर्थ रूप भी दिया है । 
जल में रहनेवाली सुन्दर स्त्रियों की कल्पना साइरन, निम्फ़ या मरमेड के रूप 
में पाश्चात्य देशों में भी की गई है ।? यह भी कहा गया है कि गंधव॑ और 
अप्सरा के संयोग से आदिमानव यम और यमी की उत्पत्ति हुईं । इन सब 
विवरणों से यह सिद्ध होता है कि यक्ष, यक्तिणी, गंधव॑ और अप्सराएँ किसी न 
किसी रूप में जल तथा बृत्ष से सम्बंधित हैं | वरुण मी जल का अधिपति माना 
गया है | जब वरुण का स्थान इंद्र ने ग्रहण कर लिया तो वरुण के हाथ से गंधर्व 
और अप्सराएँ च्युत होकर क्रमशः इंद्र के राजद्रबार के गायक हो 
गए। इसी से अनेक विद्धानों का मत है कि यक्ष और यक्तिणी 
तथा: गंधव और अप्सराएँ एकार्थवाच्ी शब्द हैं ।* यहाँ तक कि कामदेव 
और यज्ञाधिपति वरुण मूलतः एक ही देवता हैं जो उवरता के यतीक _ 
होने के कारण वृक्ष से सम्बन्धित हैं | कामदेव के प्रति उ्वरता की 
भावना ने उसके स्वरूप के प्रति अनेक गअसिद्धियों को जन्म दिया 
जो “ंगारपरक ( रति ) भावना पर आश्रित हैं। जल का एक अन्य प्रतीक 
कमल भी है जिसमें वरुण और उसकी स्त्री बास करते हैं । भारतीय साहित्य 
में कमल जल का और जीवन का प्रतीक होने से अत्यंत मंगलमय माना गया 
है | कवि-प्रसिद्धियों के क्षेत्र में कमल का और कामदेव का प्रमुख स्थान है ! 
कमल के प्रति जिस धारणा का विकास हुआ उसने साहित्य में इसे प्रतीकवत्‌ 
. रूप प्रदान किया। इसी प्रकार कामदेव जो समस्त प्राणियों का एक अविच्छिन्न 

१--इपिक्स, मिथूस एंड लिजन्ड्स आफ़ इंडिया, द्वारा पी० थामस, १० ८६ । 

२--दे० बृहद उपनिषद अध्याय ह पृ० ६६२ तथा गीता, १० ३६२ विभूतियोग 
श्लॉक २६ । 

३--हिंन्दू धार्मिक कथाओं के भौतिक शथे, द्वारा त्रिवेणी प्रसाद सिंह, पृ०“८८ । 

ड+-हिल्दी, साहिंत्व की भूमिका द्वारा| डा० द्विव्रेदी,पृण २३१ |. 

अंग है, उसके प्रति शस्त्र (वाण या धनुष ) सम्बंधीं प्रसिद्धियों का प्रयोग 
काव्य का विषय रहा है | कवि-प्रसिद्धि के क्षेत्र में।अप्सरा तथा यक्षणियों का 
प्रयोग अधिकतर सुन्दरता अथवा उर्वरता के अर्थ में होता रहा है | इस प्रसंग 
में जिन कल्पित रूपों की अवतारणा की गई है; उनका प्रयोग कवि परिपाटी के 
रूप में संस्कृत साहित्य से लेकर हिन्दी साहित्य तक प्रचलित रहा | 

प्राणी जगतू 


इस वर्ग के अंतर्गत उन प्रसिद्धियों का “समावेश है जो जीवधारियों से 
सम्बंधित हैं। इनमें जो सबसे अधिक प्रसिद्धियाँ हैं, वे पक्षी विषयक हैं | कुछ 
प्रसिद्धियाँ पशुओं तथा कीटभज्लों से भी सम्बन्धित हैं (कामघेनु, भवरा आदि) | 
अब प्रश्न यह है कि कवि कल्पना में इन प्रसिद्धियों का क्‍यों महत्व हुआ १ 


मानव नामधारी प्राणी एक चेतनयुक्त जीव है ओर उसके अन्दर रहस्य. 
भावना का उदय अपनी तृप्ति भी चाहता है। आदिमानवीय दशा में भी पशु 
पत्ती की उपासना प्रचलित थी | इस प्रवृत्ति ने जीवधारियों के जगत्‌ के प्रति 
एक पवित्र भावना का भी समावेश किया | इसके साथ साथ पौराशिक तथा 
धार्मिक कथाओं में इन जीवधारियों का महत्त्व बढ़ता ही गया। लोक साहिंत्य में 
तो इनकी क्रियाओं एवं व्यापारों को मानवीय संवेदना से युक्त प्रदर्शित किया 
गया । भेरे विचार से कवि-प्रसिद्धियों में यह संवेदनात्मक तत्व अपने उच्चतम 
रूप में विकसित हुआ है। तभी तो 'हारिल की लकड़ी एकनिष्ठ प्रेम का 
चक्रवाक मिथुन वियोग एवं विप्रलंभ भाव का और चकोर निष्फल प्रेम भाव 
का प्रतीक बनकर काव्य की रसानुभूति में सहायक हो सके | अब यह प्रश्न 
उठता है कि ये प्रसिद्धियाँ सत्य हैं अथवा असत्य | “पक्की विज्ञान” तथा 'जीव- 
विज्ञान! के अध्ययन से यह तथ्य ध्वनित है कि इनमें से अनेक प्रसिद्धियाँ उस 
पक्षी तथा जीव की क्रियाओं तथा प्रद्ृत्तियों से साहइश्य उपस्थित करती हैं 
जिनका पूर्ण विवेचन हम आगे यथास्थान करेंगे | इन प्रसिद्धियों का रूपांतर 
जो काव्य की भावभूमि पर हो सका, वह कवि तथा कलाकार की पर्यवेज्षण 
शक्ति का भी सूचक है । 
'.. प्रसिद्धियों की इस एष्ठभूमि के प्रकाश में यह संकेत करना आवश्यक है 
कि इन प्रसिद्धियों में सभी प्रतीक की श्रेणी में नहीं आते हैं। केवलमात्र किसी 
प्रसिद्धि तथा कवि परिपाटी का वर्णन भर कर देना, उसे प्रतीक की स्थिति का 


१--काम के रूप पर इस अध्याय के उपखंड क मैं विवेचन हो चुका है | ' 

सूचक नहीं बनाता है। इसके लिए. आवश्यक है कि वह प्रसिद्धि रूढ़ अर्थ 
के साथ किसी भाव तथा विचार का संबेदनात्मक रूप सन्मुख रखे। ये 
प्रसिद्धियाँ हमारी हृदय की तंत्रियों कों, संवेदना की भीड़ से ककम्तोर कर, हमारी 
रागात्मक चेतना को और भी विस्तृत कर दें। डा० हजारीप्रसाद का पत्तियों 
के प्रति निम्न कथन प्रसिद्धियों की रागात्मक प्रष्ठभूमि का प्रतित्रिब है। उनका 
कथन है--पक्नी हमारे विनोद का साथी था, रहस्यालाप का दूत था, भविष्य 
के शुभाशुभ का द्रष् था, वियोग का सहारा था, संयोग का योजक था, युद्ध का 
संदेशवाहक था और जीवन का ऐसा कोई क्षेत्र नहीं था, जहाँ वह मनुष्य का 
साथ न देता हो ।' इन्हीं कारणों से प्रसिद्धियों का विकास भी सम्भव हो सका, 
और अंत में वे रूढ होकर किसी अर्थ में स्थिर हो गए । 


वनस्पति संसार की प्रसिद्धियाँ 


रीतिकाल के कवियों ने अनेक बृन्षों तथा फूलों को अपनी भावाभिव्यंजना 
का माध्यम बनाया है। साथ ही उनके प्रति जो परम्परागत धाराणाएँ प्रचलित 
थीं, उनका मी यथोचित समाहार अपने काव्य में किया है । 


चम्पक 

चम्पक के प्रति यह प्रसिद्ध है कि यह रमणियों के मृदु हास से मुकलित 
एवं पुष्पित हो जाता है | सत्य में, यह एक प्रसिद्धिमात्र है जिसे कवि कल्पना 
में अत्यंत मोहक रूप दिया गया । मेघदूत में ऐसी ही प्रसिद्धि चम्पक के प्रति 
प्राप्त होती है ।* इस प्रसिद्धि का प्रयोग रीतिकाल में नहीं प्राप्त होता है, 
( मैने बिहारी, मतिराम, केशव, सेनापति के काव्य को ही अपने विवेचन का 
आधार बनाया है ) परन्तु दूसरी ओर कवि की भावाभिव्य॑ंजना में चम्पक का 
एक विशिष्ट स्थान प्राप्त होता है | बिह्मरी ने चम्पक को रूपसौंदर्य का अभिव्यंजक 
बत्ताया है, पर साथ ही उसे रूप की सापेक्षता में हीन दर्शित किया हैं-- 


केसरि के सरि क्‍यों सके, चंपक कितक अनूप । 
गात रूप लखि जात दुरि, जातरूप को रूप ॥।* 


अतः, बिहारी ने चम्पक की प्रसिद्धि को एक व्यापक अर्थ देने का प्रयत्न किया 
है | दूसरी ओर यही प्रवृत्ति मतिराम में भी प्राप्त होती है । उसने चम्पक और 


। >भारत के पक्षी से उद्धत, पृ० ३० । 
२--हिन्दी साहित्य को भूमिका, द्वारा डा० इज़ारीप्रसाद, एृ० २४५। 
३--बिद्ारी सेतसई, लच््मीनिधि चतुर्वेदी, एु० ४२ । १०२ । 

भौरे के सम्बंध के द्वारा नीतिपरक अर्थव्यंजना प्रस्तुत की है। उसने चम्पक को 
सदगुण का और भंबरे को उस्‌ व्यक्ति का प्रतीक बनाया है जो सदगुणों से युक्त 
वस्तु का त्याग कर देता है-- 

सुबरन, बरन सुबास जुत, सरस दलनि सुकुमार । 

ऐसे चम्पक को तजे, ते ही भौर गँवार ।॥।” 
अशोक 


ग्रशोक एक अत्यंत रहस्यमय वृक्ष माना गया है। संस्कृत कवियों ने 
इसके गुच्छों तथा किसलयों का ही अधिक वर्णन किया है। इसका धनिष्ठ 
सम्बन्ध सुन्दरियों की क्रियाओं से है। ऐसी प्रसिद्धि है कि सुन्दरियों के वाम 
पदाधात से अथवा स्पर्श से ये खिल उठते हैं। राजशेखर तथा कालिदास ने 
अशोक वृक्ष की इसी प्रसिद्धि को अपने काव्यों में स्थान दिया है ।* रीतिकवियों 
में मतिराम ने अशोक की इस प्रसिद्धि का इस प्रकार संकेत किया है-- 


तेरी सश्ली सुहागवर, जानत है सब लोक। 

होत चरन के पास पिय, प्रफुलित सुमन अशोक ॥ * 
यहाँ पर अशोक की प्रसिद्धि कां सहारा तो अवश्य लिया गया है, पर साथ ही 
अशोक सुमन का प्रफुल्लित होना नायिक के हृदूगत भावों का भी व्यंजक है । 
मालती 

इसका वर्णुन कवि लोग बसंत तथा शरद ऋतु में नहीं करते हैं । रात्रि के 

आगमन पर इसका प्रफुल्लित होना माना गया है| रीतिकाल के कवि मतिराम 
ने इसका वर्णन किया है और कामदेव ( अतनु ):की कुलवारी का उसे एक 
वृक्ष माता है । 


दिस दिस विगसित सालती, निसि नियराति निहारि। 
ऐसे अतनु-अराम में, श्रम अ्रम भौर निवारि।।४ 
मालती का विकसित होना नाथिका के विकसित होने का प्रतोक भी है जब वह 
पिय के मिलन मोद के वशीमूत हो जाती है । उस समय भानों मालती का 





१--मर्तिराम सतसई, पृ० १७६ । ७४ । 

२- हिंन्दी साहित्य की भूमिका, पृ० २३५। 

र--मतिराम सतसई (ग्रंथावली से ) प० २३७। ६५२ । 
४--मतिराम ग्रन्थावली, पृ० १८६ । १७७। 

आरोपण संयुक्तावस्था ( नायिका भेद में देखो ) की नायिका का भावात्मक 
रूप प्रस्तुत करता है । मतिराम ने इस प्रकार मालती की प्रसिद्धि को मिलनेच्छा 
का सुन्दर प्रतीक बनाया है-- 

सकल कला कमनीय पिय, मिलन मोद अधिकात । 

बिलसित मालति मुकुल निसि, निसि मुख म्दु मुसकयात || " 
सन्दार 

भमन्दार के प्रति जो प्रसिद्धि प्राप्त होती है उसका प्रयोग मेरे देखने में उपयंक्त 

कवियों में नहीं प्राप्त होता है। रीतिकाव्य में मनन्‍्दार का जो भी प्रयोग प्राप्त 
होता है, वह अपनी विशिष्टता लिये हुए. है । वह किसी भाव विशेष की अमि- 
व्यक्ति के हेत प्रयुक्त हुआ है । इस दृष्टि से हम कह सकते हैं कि रीतिकवियों 
ने परम्परागत परिपाणी का भी उल्लंघन किया है और इस उल्लंघन के फलस्व- 
रूप “वस्तु! का अर्थ विस्तार ही किया है | भन्दार के बारे में यह पूर्ण सत्य 
है | इसके प्रति यह ग्रसिद्धि है कि यह रमणियों के नरम वाक्यों से कुसमित 
होता है ओर इंद्र के नंदनकानन का एक पुष्प है ।* इस प्रसिद्धि में कल्पना 
का ही आश्रय अधिक है | परन्तु रीतिकवियों ने उसमें यथार्थ दृष्टि का भी सुन्दर 
काव्यात्मक समावेश किया है। विहारी का निम्न दोहा मेरे कथन की 
पुष्टि करता है जहाँ पर उसने आक ( मन्दार ) को मानवती नायिका का रूप 
दिया है-- 

खरी पातरी कान की,. कौन बहाऊ बानि | क्‍ 

आक कल्ली न रल्ली करे, अली, अली जिय जानि।।* 


वि परिपाटी में भौरे को प्रेमी माना गया है। आक के प्रति यह सत्य 
धारणा है कि वह ग्रीष्म में भी फूला रहता है | बिहारी ने एक स्थान पर इस 
तथ्य का सहारा लेकर मन्दार बृक्षु को एक ऐसे निराश्रित एवं त्याज्य व्यक्ति 
का प्रतीक बनाया है जो संसार में किसी का भी दयापात्र नहीं है। फिर भी 
वह विपरीत दशाश्रों में अस्तित्व के लिए इन्द्र करता है । 


जाके एकाएक हूँ, जग व्यौसाइ न कोय | 
सो निदाघ फूले फरे, आक डहडहो होय || 


-भततिराम ग्रंथावली, पृ० २२७ । ५४२ । 
२--हिन्दी साहित्य की भूमिका, ए० २५० । 
२--बिंहारी सतसर, पृ० २४ | ६५ । 
४>-वहीं, ए० १११ । ४६६ । 

बिहारी की अंतर॑धटि का कितना सुन्दर स्वरूप मन्दार के प्रयोग सें दृष्टिगत 
होता है । 
चन्द्न 

चन्दन बृक्षु का महत्व काव्य के क्षेत्र में अत्यन्त व्यापक रहा है। इसके 
प्रति जो प्रसिद्धि काव्य में प्रचलित हुईं, वह कवि कल्पना की अनेक भावभूमियों 
में समान रूप से ग्रहण की जा सकी । कहीं पर तो उसे कवि-समय के अनुसार 
वर्णन किया गया और कहीं पर वह कवि की प्रतिभानुसार अन्य भावत्षित्रों का 
वाहक भी बना । रीतिकावब्य में हमें थे दोनों प्रत्न॑त्तियाँ समान रूप से ग्राप्त होती 
हैं | कवि-समय के अनुसार चन्दन बृक्ष में फल फूल होते है, पर सत्य में चन्दन 
में किसी भी प्रकार के फल अथवा फूल की प्राप्ति नहीं होती है । अतः यह 
प्रसिद्धि केवलमात्र एक कल्पना ही है । चन्दन के प्रति दूसरी प्रसिद्धि यह है 
कि यह केवल मलय पव॑त पर प्राप्त होता है और सर्पां से वेश्ति रहता है । 
जहाँ तक सर्प का सम्बन्ध है, यह सत्य है, पर इसका मलय पव॑त पर ही ग्राप् 
होना कल्पना है। अतः चन्दन के प्रति कहा जा सकता है कि इसकी प्रसिद्धि 
में सत्य और कल्पना का सुन्दर समन्वय प्रास होता है। केशवदास ने चन्दन 
के फल फूल का वर्णन कवि-समयानुसार ही किया है-- 

केशवदास प्रकाश बहु, चंदन के फत्त फूल । 

अथवा ' द 
वबर्णत चंदन मलय ही, हिमगिरि ही भुजपात ।।* 
केवल हिमगिरि पर ही भोजपत्र का वर्णन करना कवि-समय है, उसी प्रकार 
चंदन का केवल मलय पव॑त पर वर्णन करना भी प्रसिद्धि है । 


इसके अतिरिक्त केशव ने चंदन को अंगराग का एक अंग भी माना है 
: जिसे स्लियाँ अपनी सुन्दरता की बृद्धि के हेठ भी प्रयुक्त करती हैं ।* मतिराम ने 
मुख सौंदर्य का साहश्य चंदन से किया है-- 
छजियारी मुख इंदु की, परी कुचनि डर आनि | 
कहाँ निहारति मुगधि तिय, पुनि पुनि चंदन जानि | 


१--कविप्रिया, द्वारा केशवदास, ए० ३६ तथा ३६ ) 
२--बही, ३० रे८ । ु है 
३--मतिराम गंथावली, ए० १२२ | १७१ । 

कमल और भौंरा 
कमल की प्रसिद्धि का विस्तार भारतीय साहित्य में अ्रनेकानेक दिशाओं 
में प्रात्त होता है । संस्कृत साहित्य में पद्य का एक अत्यंत उच्च प्रतीकार्थ रहा 
है| कवि प्रसिद्धि है कि पद्म के सात प्रकारों में 'कुछुद! केवल जलाशयों में 
ही प्राप्त होते हैं | पौराणिक क्षेत्र में पद्म का प्रतीकार्थ एक प्रसिद्धि के तौर पर 
: प्रचलित ज्ञात होता है। विष्णु के लिए श्वेत पद्म तथा शक्ति के संकेतार्थ 
रक्तपद्म का प्रयोग प्रचलित था | पुराणों में विष्णु के छः पद चिह्नों में एक पद्म 
भी है जो ध्यान करनेवाले के मन-भ्रमर को लुष्ध करता है ।" इसी प्रकार पश्म 
की तरह नीलोत्पल का नदी और समुद्र आदि में वर्णन न होना चाहिए | 
नीलकमल का वेष्णव साहित्य में भी वर्णन है | असल में, यह कहीं भारतवर्ष 
में होता है या नहीं, इसमें विद्वानों को संदेह है। नीलोत्पल दिन में नहीं 
खिलता है, ऐसी प्रसिद्धि है, पर पद्म दिन में ही खिलते हैं और उनके मुकुल ही 
होते हैं ।* क्‍ 
इन प्रसिद्धियों में कमल या पद्म ( सरोज, कंजादि ) का संकेत रीतिकाब्य 
में यदाकदा मिल जाता है, परन्तु प्रसिद्धि के तौर पर बहुत ही कम वर्णन 
मिलते हैं। मेरे देखने में कमल की प्रसिद्धि का निषेधात्मक रूप ही मिला है । 
सरोज का सरोवर में प्रफुल्लित होने का वर्णन सेनापति ने निषेध रूप में 
किया है-- 
दामिनी ज्यों भानु ऐसे जात है चमकि, ज्यौ न 
फलन हूं पावत सरोज सरसीन के |३ 
इसी प्रकार, नीलोत्पल की यह पग्रसिद्धि कि वह रात्रि में ही खिलता है और 
दिन होने के साथ कुम्हलाने लगता है---इसका भावात्मक चित्रण मतिराम ने 
इस प्रकार किया है-- 
दुहँ अटारनि में सखी, लखी अपूरब बात। 
उते इंदु मुरमात है, इते कंज कुम्हलात ४ 
इन प्रसिद्धियों के अतिरिक्त कमल को कवि कल्पना ने अन्य संदर्भों तथा 
भावों का वाहक बनाया है। कहीं उसे नयन के प्रफुल्लित होने का, कहीं उसे 
कल्याण संख्या २,फ़छी १६५०, वर्ग २४ में “हिन्दू संसक्ृति ओर प्रतीक” नामक 
लेख पृ० £४० लें० प्राण किशोर जी स्वामी । 
२--हिन्दी साहित्य की भूमिका, पृ० २४७ 
३--कवक्त्ति रत्नाकर, सं उमाशंकर शुक्ल, एृ० ६७४७ । 
४--मतिराम ग्रंथावली, पृ० १६३।२१७ । 

मुख की शोभा का, कहीं उसे चरण का और जल तथा जीवन का प्रतीक 
बनाया गया है | यही नहीं वह प्रेम-प्रणय का प्रतीक बना । सत्य सें यह कमल 
की व्यंजनाशक्ति ही है कि वह एक साथ इतने विभिन्न संदर्भों को अपने 
विशाल हृदय में स्थान दे सका | शायद कोई भी वस्तु काव्य में इतने विस्तृत 
भावभूमि को अपने अंदर समेट नहीं सकी है । 

कमल को एक साथ दो संदर्भों का वाहक बनाना जहाँ एक ओर कवि 
कौशल का चमत्कार है, वहीं वह कमल के भावात्मक प्रयोग का सुन्दर रूप है। 
केशवदास ने ऐसा ही किया है । उन्होंने कमल के द्वारा वियोगिनी नायिका 
के नीर भरे नेत्रों और वियोगग्रसित लगके हुए. मुख का भाव नीर भरे कमल 
को उलगा करके व्यंजित किया है । दूसरी ओर, उसी कमल को श्रीकृष्ण द्वारा 
कली बनाकर लौटाने का अर्थ यही है कि जब रात्रि में कमल संकुचित हो जाते 
हैं, तब मैं तुमसे मिलूगा। सत्य में, भाव संवेदना तथा प्रेम के मिलन-सुख 
का जितना सुन्दर प्रतीकात्मक निर्देशन इस रूप में मिलता है, वह सूक्म पर्य- 
वेज्ञण का फल है | यहाँ पर कमल, अपरोज्ष रूप से, प्रेम का भी प्रतीक है । 
साथ ही साथ उसके प्रति इस प्रसिद्धि का भी इसमें समावेश है कि कमल रात 
को नहीं फूलते हैं--- 

सखि सोहति गोपसभा महि गोबिंद, बैठे हुते ग्ुतिको घरि के । 

जनु केशव पूरण चंद्र लखे, चित चारु चकोरनि को हरिके।। 

तिनकों उल्नटो करि आनि दियो, केहूँ नीर नयो भरिके। 

कहि काहे ते नेकु निहारि मनोहरि, फेरि दियो कल्षिका करिके |” 


रीतिकाल तथा अन्य कालों में कमल को आदश प्रेम सम्बन्ध का प्रतीक 
बनाया गया है । स्वयं अंग्रेजी कवि कीटस ने कमल को प्रेम, शांति और 
अनुराग का द्योतक माना है| वह कहता है-- 

हे मित्र वेल्स | जब- तुम्हारे भेजे हुए. गुलाब मुझे मिले, जब उनकी 
कोमलता से मेरी इंद्रियाँ शराबोर हो गई, उन्होंने स्फुट तथा कोमल स्वर से 
शांति, प्रेम तथा मित्रता को फुसफुसाया ।* 

१--कविप्रिया, ए० २०० । ४६े। 

२-३ प्योटिंकल वकसे आफ़ जाँन कीट्स सं० गेराड, साँनट सं० ५, पृ० ४१ । 

प्रेम सम्बंध को कवि प्रसिद्धि की तरह भवरा तथा कमल्न के छास भी 
प्रदर्शित किया जाता रहा है। बिहारी का प्रसिद्ध दोहा प्रेमी तथा प्रम्िका 
के प्रेम भाव का ( असमय में) सुन्दर चित्रण करता है जो संयोगावस्था को 
व्यंजना प्रस्तुत करता है-- 


नहिं पराग, नहिं मधुर मधु, 
नहिं विकास, यहि काल्न । 
अली कली हीं सो बंध्यी 
आगे कौन हवाल || 


ऐसा ज्ञात होता है कि बिहारी की यह योजना, अतृप्त पिपासा की परि 
चायिका है जिसका अवसान उन्‍्माद की उत्ताल तरंगों में होता है | बिहारी के 
संयोग पक्तु में विलास की भावना, वियोग में उसकी स्मृति और यदि पूवराग 


हुआ, तो इंद्रिय अतृति---«स इन्हीं के अन्दर बिहारी की प्रेम भावना परिक्रमा 
किया करती है। कमल तथा भसवरा उनकी इस प्रवृत्ति का माध्यस सा 
लगता है | 


इसी भाव की परिणति एक अन्य दोहे में देखने को मिलती है--- 


सरस कुसुम मंडरातं अलि, न मुकि कपटि लपटात । 

दरसत अति सुकुमार तन, परसत मन न पत्यात॥। 
मतिराम ने यौवन प्राप्त नायिका को चटकती हुईं कली का प्रतीक बनाकर, 
भँवरे रूप नायकया प्रेमी को अपनी ओर बुलाने की सुन्दर प्रतीकात्मक 
व्यंजना की है-- 


फलति कली गुलाब की, सखि यह्‌ रूप लखेन। 
मनी बुलाबति मधुप- को, दे चुटकी की सैन ॥* 


प्राणी जगत 
इन जीवाधारियों के प्रति भी प्रसिद्धियाँ सत्य तथा भिथ्या दोनों प्रकार 
की हैं । 


१--बिहारी सतसई, पृ० ३०। रे८।. 
२--वही, ए० ६२ | रे६८ । 
३--मतिराम ग्रथावली, पृ० १श१८। ६५६ । 

हंस 

हंस के प्रति दो प्रसिद्धियाँ हैं | प्रथण यह कि इनका वर्णन केवल सरोबरों 
में होना चाहिए और राजहंस का वर्णन मानसरोवर में | श्रुति का यह वचन 
है कि हंस के समान निलेप रहकर बिहार करने वाला योगी, प्राण के संयमन 
में कुशल होता है |! दूसरी प्रसिद्धि यह है कि इसमें नीर-छीर को अलग 
करने की शक्ति है और यह केवल दूध तथा मुक्ता चुँगता है। यह प्रसिद्धि 
कहाँ तक सत्य है, कहा नहीं जा सकता है। बैसे कालिदास ने मेघदूत में नौर- 
छ्वीर विवेक का संकेत किया है| परन्तु पक्ती-विशन अभी तक इस रहस्य के 
प्रति अन्धकार में है । ः 


रीतिकवियों में केशव तथा मतिराम ने इस प्रसिद्धि का प्रयोग किया है | 
केशव ने हंस का सरवर में ही वर्णन किया है । 
जहँ जहाँ वणत सिंधु सब, तहँ तहँ रननि लेखि । 
सूछम सखरहूँ कहे, केशव हंस विशेखि ॥* 


इसी प्रकार अन्योक्ति के आवरण में मतिराम ने तालाब में ही हंस का संकेत 
किया है. 

अब तेरो बसियो इहाँ, नाहिन उचित मराल । 

सकल सूखि पानिप गयो, भयो पंकमय ताल्न ॥।* 


चक्रवाक 
अनेक विद्वानों का मत है कि चक्रवाक के जोड़े का रात्रि के समय अलग 

होना केवल कवि कल्पना है ।* चक्रवाक का निवास-स्थान मारत नहीं है, वह 
तथा इस जाति के और पक्की उत्तर दिशा से शरद्‌ ऋत॒ में यहाँ आते हैं ओर 
वसंत के आरम्भ में फिर अपने देश लौठ जाते हैं | जोड़े का बिछुड़ना यह कवि 
कल्पना मात्र नहीं है, परन्तु अनेक पत्की-विशेषज्ञों के अनुसार एक सत्य है | 
“डक्‍्स एंड देयर अलाईज़' के लेखक मि० स्टुअर्ट का कथन है--“रात्रि में 
दाने चुगते समय ये पक्ती एक दूसरे से श्रलग हो जाते हैं तथा एक दूसरे को 

१--भारत के पत्ती, द्वारा राजेश्वर प्रसाद नारायण सिंह, ए० १८७। 

२०--कविश्रिया, द्वारा केशव, ४० ३२६। ६ । 

३--मतिराम ग्रंथावली, ए० १८७ । १६१ 

४--देव ओर बिहारी, द्वारा कृष्ण बिह|री मिश्र, एू० ३१३ ( लखनऊ, सं० १६८२ ) + 

र्ष्ट 

पुकारते हुए से प्रतीत होते हैं |!" इससे यह निष्कर्ष निकलता है कि ये पक्षी 
रात के समय दाना चुँगते हुए एक दूसरे से अलग हो जाते हैं । इन अलग 
हुए. पक्षियों के वियोग का वर्णन एक लेखक ने ( स्माल गेम शूटिंग इन 
बंगाल ) इस प्रकार प्रस्तुत किया है--“शीतकाल की रात में नदी से सफ़र 
करते हुए थोड़ी थोड़ी देर पर कांको 'कांको' की ध्वनि वहिर्गत होते किसने 
नहीं सुनी ! ऐसा लगता है कि नदी के एक तट से यह आवाज़ आती है और 
दूसरे तठ से कोई उसी ध्वनि में प्रत्युत्तर देता हुआ प्रतीत होता है ।* इन सब 
उदाहरणों से इतना तो अ्रसंदिग्ध है कि इन पत्तियों का रात्रि के प्रहर में 
बिछुड़ना एक सत्य है जो कवि कल्पना में वियोग का एक उच्च प्रतीक बन 
सका | 
कवियों ने इस सत्य प्रसिद्धि का प्रयोग वियोग भाव की अ्रमिव्यंजना के 

लिए किया है | विहारी ने पावस की रात्रि में इनका हृदयग्राही रूप प्रस्तुत 
किया है-- 

पावस निसि अँधियार में, रह्यो भेद नहिं आनु। 

रात योस जान्यों परतु, लखि चकई चकवान ।।* 


रात अथवा दिन का भेद केवल चकई और चकवा के द्वारा ही जाना जा 
सकता है | जन्न इनका वियोग होगा तब ही रात का निविड़ अंधकार होगा 
जो वियोग को और भी उद्यी्त कर देता है | दूसरी ओर, मतिराम ने इनका 
वर्णन शरद्‌ ऋतु में किया है। वह कहता है कि शरद की चाँदनी किसके 
लिए प्रतिकूल हो सकती है ! पर वही चाँदनी कोक के हृदय योग की 
ज्वाला के कारण प्रतिकूल सी लगती है । 

केशवदास ने केकी को वर्षा ऋतु में हषित होना कहा है।' अतः इन पत्तियों 
का वर्णन वर्षा तथा शरद्‌ में ही प्राप्त होता है | यह कहाँ तक सत्य है, इसके 
बारे में इतना तो कहा जा सकता है कि शरद्‌ ऋतु में इनका प्राप्त होना संभव 


७३ (“५ 


हे, क्योंकि ये शरद्‌ ऋठ में उत्तर दिशा से आते हैं और वसंत तक फिर लौट 


१--मारत के पक्की, द्वारा राजेश्वर प्रसाद, पू० १८५ । 
२--भारत के पक्षी, ए० १८४५। 

३--बिहारी सतसई, ए० ११४ । ४फरे । 
४-मतिराम ग्र थावली, ए० १५६।३५१ 
५--कविप्रिया, ६० ३२६१४ । . 

जाते हैं | हो सकता है कि वर्षा में मी इनका प्राप्त होना कवि कल्पना ही हो । 
इसका अभी तक पूर्ण हल नहीं हो सका है । 


चक्रवाक मिथुन की यह भावात्मक अमिव्यंजना उस समय ओर अधिक 
ह॒ृदयभाही हो जाती है जब उनके परस्पर वियोग का वर्णन कवि अपनी 


अनुभूति से करता है। उस समय ऐसा ज्ञात होता है कि वियोग की तीव्रता 
मानवीय संवेदनाओं से मुखर हो उठी है-- 


इत ते उत, उत ते इते, छिन न कहूँ ठहराति । 
जक न परति चकरी मई, फिर आवति फिर जाति।* 
यहाँ पर बिहारी ने किसी नायिका की प्रतीज्ञा को चकई” के समान वर्णन 
किया है | नायिका के भावों को सीधे व्यंजित न कर, उसकी उत्कंठा एवं 
बेचेनी को न कहकर, चकई के द्वारा उसकी दशा का प्रतीकात्मक निदेश 
किया गया है । यह व्यंग्य या ध्वनि काव्य का सुन्दर उदाहरण है। सेना- 
पति ने मी इन पक्षिश्नों का वियोग-जन्य वर्णन किया है--- 
सीत तै सहसकर, सहस चरन हे के, 
ऐसे जात भाजि तम आवत है घिरि के । 
जीलो कोक कोकी की मिलत तोलो होति राति, 
कोक अधबीच ही ते आवत है फिरि के ॥।* 
हारिल 


हारिल ऐसा पक्षी है जिसके बारे में कहा जाता है कि यह ए्रथ्वी पर- नहीं 
उतरता है । यदि कभी पानी पीने के लिए उतरता भी है “तो पाँवों में एक 
लकड़ी का टुकड़ा लेकर! । हारिल को वृक्ष बहुत ही प्रिय है--टहनी ही मानो 
उसके जीवन का आधार है । ज़मीन पर पाँव न रखने की बात सही हो या 
ग़लत, पर है. यह एक कवि प्रसिद्धि | श्री मिक रोज़नर ने इन्हें धरती पर 
उतरते भी कहा है ।* अतः यह कहना अधिक उपयुक्त होगा कि यह पर्ची 
धरती पर डवरता तो है, पर बहुत कम और वह भी एक लकड़ी के उुंकढ़े 
के साथ जो उसका लकड़ी के प्रति अद्टूट प्रेम प्रदर्शित करता है। सूर की 
गोपियाँ भी कृष्ण को अपनी सापेक्षता में हारिल की लकड़ी ही कहती हैं। प्रेमा- 





१--बिहारी सतसई, ४० ६२।२०६ । 
२--कवित्त रत्नाकर, सं० उमाशंकर शुक्ल, ४० ६८, तीसरी तरंग। 
३--भारत के पत्ती, ए० ८रे । 

धिक्य की तीत्र व्यंजना 'हारिल की लकड़ी? से होती है। बिहारी ने भी हारिल 
के टेक की बात कही है--- 

गही टेक छूटे नहीं, कोटिन करो डपाय । 

हारिल घर पश न धरे, उड़त फिरत मरि जाय ||" 
राधा के मन की दशा की व्यंजना का सुन्दर आरोपण हारिल की लकड़ी से 
मतिराम ने किया है । वह कहता है--- 


कवि मतिराम, कामरूप घनश्याम लाल, 
तेरी नैन कोर ओर चाहे इकटक री। 
हाहा के निहारे हूँ न हेरति हरिनमैनी, 
काहे को. करत हठ हारिल की लकरी |।* 
कोकिला 


 कीकिल के प्रति कवि-समय यह है कि यह केवल बसंत सें ही बोलती है । 
डसे सदन तथा बसंत दोनों का साधन स्वीकृत किया गया है | कोयल की 
चालाकी ( अपने अंडों को काग के घोसले में छोड़ देना जिससे उनका पालन 
काग दश्पत्ति कर लेते है ) को ध्यान में रखकर महाकवि कालिदास ने उसे 
'बिहंगेदु-पंडितः की संज्ञा दी है | यजुवेंद में कोकिल का नाम “अन्यवाय! 
( अर्थात्‌ दूकरे के घोसले में अंडा रखने वाली ) भी है ।३ दूसरे के द्वारा पाले 
जाने के कारण कोकिल का दूसरा संस्कृत नाम परभता भी पड़ा | 
रौतिकाव्य में कोकिल की प्रसिद्धि का भी वर्णन है और साथ ही वह 
अन्योक्ति! की भी वाहक है। केशव ने कोकिल का मधुंमास में बोलना कहा है । 


_ कोकिल को. कल्न बोलिबो, बरण॒त है मधुमास ।* 

मधुमास में ही रसाल में मञ्जरी निकलने लगती है और उस प्र कोयल 
तथा भौरे मंडराने लगते हैं | इसी समय मदन का भी प्रभाव अधिक हो जाता 
है | इसी की ओर यह दोहा संकेत करता है-- 

भौर भाँवरे भरत हैं, कोकिल कुल मंडरात | 

___ या रसाल को मंजरी, सौरम सुभ सरसात ॥| " 

१-- बिहारी सतसई, पृ० ५०।२३५ । द 

२--मतिराम ग्रंथावली, ए० ५० । २३५ | 

३--भारत के पक्षी, पृ० ४० । 

४--कविप्रिया, पृ० ३६ |. 

४--मतिराम सतसई ( अन्थावली से ) १० २२६ । ५६६ । 

इस प्रसिद्धि को अन्योक्ति के रूप में देखा जा सकता है कि जब अच्छे दिन 
आते हैं तो लोग उस व्यक्ति के चारों ओर चक्कर लगाने लगते हैं । 
चातक 

चातक की रटन ओर बेचेनी--ये दोनों तत्व कवि कल्पना को उद्यीतत 
करते रहे हैं | चातक या पपीहें की रटन, अनेकों के अनुसार, प्रजनन काल के 
वाद भी जारी रहती है, जिसका कारण, जीव-विज्ञान के अनुसार, कुछ विशेष 
ग्रन्थियों की क्रिया है |! चातक की बेचैनी एक कवि प्रसिद्धि है जिसका कारण 
अ्रभी तक नहीं शञात हो सका है | शायद यह मिथुन के प्रति बेचेनी हो अथवा 
प्रणय के प्रति । 

चातक का पीव-पीब रटना मानो मानवीय प्रेम का अटूट प्रतीक है। चातक 
की इस वृत्ति का सुन्दर काव्यात्मक संकेत रीतिकाव्य में केशव की इन पंक्तियों 
में प्रात्त होता है-- 

चातक ज्यों पिब पीब रहे चढ़ि 
ताप तरंगिनि ज्यों अति गाढ़ी ।* 
उसकी रटठन ताप की परिचायिका है जो उसके प्रेमाधिक््य की ही व्यंजना करती 
है | यही उसकी रटन का रहस्य लगता है | चांतक की इसी रटन का एक रूप 
ओर भी मिलता है जो मेघों को देखकर स्वाति बंदें प्राप्त करने की एक अद्ूूट 
बलवती इच्छा है-- 
सजनी सज नीरद निरखि, हरब नचत इत मोर | 
पीय पीय चातक रटत, चितबहु पिय की ओर |॥३ 

चातक जिस प्रकार पीय पीय के द्वारा अपने प्रेम पात्र के प्रति प्रणय को प्रकट 
करता है, उसी प्रकार किसी नायिका से कवि प्रिय की ओर देखने को कहता है । 


कोर 


चकोर के प्रति यह प्रसिद्धि मानी जाती है कि यह चंद्रिका का पान करता 
है| वह रह रह कर दिन में बोला करता है। परन्तु जैसे जैसे रात्रि का्‌ 
आगमन होने लगता है वेसे वेसे यह और भी मुखर हो जाता है | इस प्रकोर 


१--मभारत के पक्षी, पृ० ४७--देखो पृष्ठभूमि “क? में परिपाटी और प्रतीक । 
२--कविप्रिया, ए० १३६ । ४२ । 
२--वही, ए० २८५ । ३। 

के संकेत हमें अमरकोष तथा साहित्य-द्पण नामक ग्रंथों में प्राप्त होते हैं |१ 
इस मुखरता को हम उसके उत्साह का एवं चन्द्र के प्रति अगाध प्रेम का द्योतक 
मानते हैं | कवियों को जब निष्फल प्रेम की व्यंजना करनी होती है, तब वे 
इस प्रसिद्धि को ही प्रतीक बनाते हैं । 


चकोर के प्रति दूसरी प्रसिद्धि यह मानी गई है कि यह या तो चंद्रिका का 
या अंगारों का पान करता है । भारत के पक्ती” के लेखक श्री राजेश्वर नारायण 
सिंह ने चकोर को अँगारे चुगते हुए स्वयं देखा है | वे इस निष्कर्ष पर पहुँचे हैं 
कि चकोर का अंगारे खाना एक सत्य है जो कवि प्रसिद्धि बन कर काव्य में रूढ 
अर्थ का व्यंजक बन गया है | 

रीतिकाव्य में हमें ये दोनों प्रसिद्धियाँ अत्यन्त भावात्मक रूप में प्राप्त होती 
हैं| चन्द्र तथा चकोरी का वर्णन बिहारी ने एक अत्यन्त चमत्कारपूर्ण रूप में 
किया है ) माघ के महीने में सूर्य का ताप इतना कम होता है कि चकोरी 
चन्द्रमा के धोखे सूर्य की किरणों को ही शीतल अनुभव करने लगती है | इस 
प्रकार वह दिन में ही रात्रि का अनुमान करने लगती है - 


लगत सुभग सीतल किरन 

निसि सुख दिन अवबगाहि | 
माह ससी -अ्रम सूर त्वयों 

रहत चकोरी चाहि ।* 


इसी भाव का चित्र एक अन्य स्थान पर बिहारी ने व्यंजित किया है कि सूर्य के 
उदित हो जाने पर भी चकोर अपने चारों ओर निश्चल दृष्टि से कुछ! देखा 
करता है । वह केवल चाँदनी की क्षीण होती हुईं छुट का अवसान तृपित नेत्रों 
से ही देखता रहता है। कितना भावात्मक चित्र है यह, जिसमें चकोर मानों 
एक टूटे हुए. प्रेमी का रूप सा लगता है | चकोर की यह प्रवृत्ति यहीं पर समाप्त 
नहीं होती है, वह तों अज्जार चुंगने में भी लक्षित होती है। अनेक ऐसे उदाहरण 
रीतिकाव्य में प्राप्त हो जाते हैं जिनमें यह प्रसिद्धि प्राप्त होती है। महाकवि 
केशवदास ने चकोर के अग्नि चुंगने का वर्णन इस प्रकार किया है--- 


१--हिन्शी साहित्य का आईिकाल, द्वारा डा० हजारी प्रसाद, १० २४२ । 
२--बिहारी सतसई, पृ० ८७ | ३४१ । 
३--वही, ४० ७१ । २५५। 

बंचू चुगे अंगारन, जाको कर जिय जोर । 
सोऊ जो जोरे हिये, कैसे जिये चकोर ।|* 


चकोर का चिनगी चुंगने का एक अत्यन्त व्यथापूर्ण चित्र मतिराम में मिलता 
है| किसी नायिका के नेत्रों के कोर, जो अश्रु-बिदुओं से रक्त-रंजित हो 
गए हैं, का कारण प्रिय का चन्द्रसुख न देखना है। कवि इन नेन्नों के रक्त- 
रंजित होने पर उनकी समानता चकोर के अग्नि चुंगने से करता है। सारा संदर्भ 
कोर के चिनगी चुंगने में नायिका के व्यथापूर्ण चित्र को साकार कर देता है- 


विंदु लसत अँसुवानि के, लाल भये दृग कोर । 
देखे बिन पिय चंद मुख, चिनगी चुगत चकोर ।|* 


चकोर का यह अटृूठ निष्फल प्रेम उस समय और भी मुखर हो जाता है जब 
उसकी यह प्रवृत्ति यह ध्वनित करती है कि वह केवल अज्जारे ही चेंगता 
है या केवल चन्दरिका--इसके अतिरिक्त वह किसी दूसरी वस्तु पर आँख तक 


(७ /+७ 


नहीं उठाता है। बिहारी का निम्नलिखित दोहा इसी माव की प्रतिध्वनि है-- 
चितु दे देखि चकोर त्यों, तीजे मजे न भूख । 
चिनगी चुगे अंगार की, चुंगे कि चंद-मयूख ।।* 
चकोर की इसी प्रवृत्ति का संकेत मतिराम ने भी किया है ।* 
कुछ अन्य प्रसिद्धियाँ 
लपरयंक्त प्रमुख प्रसिद्धियों के अतिरिक्त जिनका प्रतीकात्मक महत्त्व हो सकता 
है, वे विविध क्षेत्रों से ली गई हैं। कुछ पौराणिक हैं, कुछ जीव संसार की हैं 
ओर कुछ वर्णनात्मक आदि हैं | इनमें से कुछ प्रमुख प्रसिद्धियों का निम्न रूप 
से वर्गीकरण किया जा सकता है-- 
कामदेव 
कवियों ने काम रति' के प्रति अनेक प्रसिद्धियों का पालन अपनी कविताओं 
में किया है | काम के महत्‌ क्षेत्र को ही ध्यान में रखकर शायद किसी अंग्रेज़ी 


१--कविप्रिया, द्वारा केशव, पृू० ३०६ | ३२ । 
२--मतिराम ग्रन्धावली, पृ० १८५ । १३८। 
३--बिहारी सतसई, पृ० १२५ । ५४४। 
४--मतिराम ग्रन्थावली, पृ० १२०। १७४३ । 

कवि ने उसे “विश्व का सम्राट” तक घोषित कर दिया है जिसका एकछुत्र राज्य 
सागर, पृथ्वी, वायु तथा जीवधारियों में अन्तर्व्याप्त है |" 

कामदेव के प्रति दो प्रसिद्धियाँ प्रमुख हैं । प्रथम, अख्रों सम्बन्धी जिनमें 
बाण और धनुष प्रमुख हैं | कामदेव के पुष्पमय पंचवाणों में अरमिंद, अशोक, 
आम, नवमल्लिका और नीलोत्पल सन्निहित हैं । परन्तु पाँच वाणों पर मतभेद 
भी है | कुछ के अचुसार सम्मोहन, उन्माद, शोषण, तापन और स्तंभ, ये ही 
पाँच कामबाण हैं | इसके अतिरिक्त अनेक विचारकों के अनुसार पंचविषय 
( रूप, रस, गंधादि ) ही कामबाण हैं ।* काम के बाणों पर चाहे मतभेद हो, 
पर जहाँ तक काम के स्वरूप का प्रश्न है, उसमें सम्मोहनादि पाँच गुण उत्तरो- 
त्तर बढ़ते ही जाते हैं जिनका परोक्ष अथवा अपरोज्ञ सम्बन्ध विषयों से भी होता 
है | काम का सच्चार नेत्रों की चपलता में भी माना गया है। 

दूसरी प्रमुख प्रसिद्धि है काम का अतनु? तथा तनु” रूप में समान वर्णन 
करना । प्रजापति से शापित होने पर कि काम का नाश शिव के तीसरे नेत्र से 
होगा, रति ने घोर तपश्चर्या कर विष्णु से यह वर भांगा कि काम अमूर्त रूप 
( अतनु ) से ही समस्त ग्राणियो में व्याप्त रहें ओर द्वापर में श्रीकृष्ण के पुत्र 
प्रद्यम्न के रूप में मूर्त रूप ग्रहण करें । तत्र से काम के अमूर्त तथा मूत॑ दोनों 
रूपों का वर्शन कविजन ग्रसिद्धि के तौर पर करते रहे हैं। वैज्ञानिक दृष्टि से 
काम का अमूत रूप एक सत्य है, क्योंकि बह! एक शक्ति है जिसका कोई भी 
रूप नहीं है | परन्तु दूसरी ओर जब काम का संचार एवं विस्तार प्राणियों में 
होने लगता है तब वह अनेक रूपों में भासित होता है, यथा क्रियाओं, 
संवेदनाओं एवं मुद्राओं के रूप में | काम के इस श्रनक्ञ रूप का संकेतात्मक 
वर्णन केशवदास ने इस प्रकार किया है-- 

बरज्यो हों हरि, त्रिपुरहर ( शिव ) बारक करि भ्रभंग । 
सुनो मदन मोहनि मदन, हेही गयों अनंग।।३ 


१--हिंन्दू मैथालाजी से उद्ध त, ए० ४६, ले० कोलमैन । 

२--हिंन्दी साहित्य का आदिकाल, द्वारा डा० हजारी प्रसाद, ए० २३७ । 
३--कविप्रिया, ए० १५४५।॥ ३ । 

धनुष और बाण के प्रति प्रसिद्धि का प्रचार रीतिकाव्य का एक प्रमुख 

तत्त्व रहा है । कवियों ने इनका प्रयोग काम, रूप तथा श्रृंगार-भावना को 
व्यंजित करने के लिए किया है | कमान; प्रत्यंचा ( _कमनैती ) झोर वाण का 
प्रतीकबत्‌ प्रयोग विहारी ने नायिका वर्णन के प्रसंग में किया है--- 

तिय कित कमनैती पढ़ी, जिन गहि भौंह कमान । 

चलचित बेके चकत नहिं, बंक बिलोकन बान।॥।' . 
सत्य में यह काम का मूर्त रूप है जो अमूर्त भाव से छृदय में, स्थित रहता है । 
काम के बाणों का कार्य है हृदय को हनन करना जिसका संकेत मतिराम के 
इस दोहे में साकार हो उठा है-- 

बाके हिय के हनन को, भयो पश्चशर बीर। 

लाल तुम्हें बस करन को, रहे न तरकस तीर ॥* 


जुराफा, दीपक, मीन आदि 
रीतिकाव्य में कुछ ऐसे प्रतीक प्रात होते हैं जो प्रसिद्धि के तौर पर प्रयुक्त हुए 
हैं। इनमें से कुछ प्रतीक तो नितान्त नवीन हैं और कुछ परम्परा से ग्रहीत हैं । 
सत्य में, इनका प्रयोग भी कबियों ने किसी माव या संवेदना के प्रकाशनार्थ 
ही किया है । बिहारी का जुराफा' एक ऐसा ही जन्त विशेष है जिसका चयन 
बिहारी नें एक नवीन दृष्टि से किया है। यह “जन्तु' अफ्रीका में पाया जाता है 
जिसके प्रति यह प्रसिद्धि है कि इनके दम्पति एक साथ विहारादि करते हैं और 
फिर बिलुड़ जाते हैं | यहाँ पर बरबस चक्रतआाऋ-मिथुन का ध्यान आ जाता है । 
बिहारी ने इस जीवधारी को माध्यम बना कर दाम्पत्य प्रेम में विरह की 
सुन्दर व्यंजना प्रस्तुत की है-- 
मिलि बिहरत बिछुरत मरत, 
दम्पति अति रति ल्ीन। 
नूतन विधि हेमनत . सब, 
जगत जुराफा कीन ॥£ 
रीविक्ाव्य में सामान्यतः जहाँ पर भी प्रेम व्यंजना को प्रतीकात्मक रूप देना 
होता है, वहाँ कवि ऐसे ही उदाहारणों का चयन करता है। इसी कोटि की 
१--बिहारी सतसई, ए० ६०। ३५५ | 


२--मतिराम ग्रंथावली, ए० २२५।५१६ । 
३--बिंहारी सतसई, पूृ० १४४।४६४ । 

प्रेम व्यंजन मीन और जल के सम्बंध पर भी आश्रित मानी गई है, जिसे 
बिहारी ने प्रसिद्धि के रूप में ग्रहण किया है-- 

जाति मरी बिछरी घरी, जल सफरी की रीति । 

खिन खिन होति खरी खरी, अरी, जरी यह प्रीत ॥* 
मीन का जल से वियोग उसकी मृत्यु है, और प्रीति की यह ,रीति बिहारी को 
यह कहने के लिए. बाध्य कर देती है कि यह प्रीति रीति भी अद्भुत है - ऐसी 
प्रीति जल जाय तो अच्छा है। कितना हृदय विदारक प्रेम का प्रतीकात्मक 
निदंश इस दोहे में प्रात्त होता है। प्रतीकात्मक अमिव्यंजना में किसी भाव 
को रूप के आग्रह में बाँधा जाता है। प्रेमाधिक्य की भावतरंग ऐसी ही होती 
हैं जिनके आलोड़न से मानसिक जगत्‌ उद्धेलित होने लगता है। निःस्वार्थ 
प्रेम का प्रतीक जो ऐसा ही उद्देलन उत्पन्न करता है, वह है पतंग | मतिराम 
के शब्दों में--- 

देखत दीपति दीप की; देत प्रान अरु देह । 

राजत एक पतंग में, बिना कपट को नेह ।।* 


प्रेमगत मान का एक चित्र लीजिए | कवि प्रसिद्धि है कि चन्द्रकान्तिमणि 

चन्द्रमा की किरणों के पड़ने से पिघलने लगती है | इस प्रकार उससे जल 
निकलने लगता है । मतिराम ने इस ग्रसिद्धि का प्रयोग रूपक-शैली में इस 
प्रकार किया है-- 

इन्दु-उपल उर बाल कौ, कठिन मान में होत । 

देखे बिन कैसे द्रबै, तो मुख-इन्दु उदोत ॥* 
नायिका का हृदय मान से कठोर होकर चद्धकान्तिमणिं के समान हो गया है 
ओर बिना प्रिय के मुख-चन्द्र को देखे, वह किसी भी प्रकार से द्रबित नहीं 
हो सकता है| 


( ग ) अलंकारों में प्रतीक योजना 
कवि परिपाटियों के विवेचन से यह स्पष्ट हो चुका है कि प्रसिद्धियों का 
प्रतीकवत्‌ प्रयोग कमी कभी अलड्लारों के आवरण में भी हुआ है। अ्रतः 


१--बिहारी सतसई, पृ० ७छए। २७७ । 
२--मतिराम ग्रन्थावली पृ० १२६९ १६१ | 
३--वही, ४० १८६॥ १४७ । 

अलइड्ार के क्षेत्र को ध्यान में रख कर हम कह सकते हैं कि प्रतीक और 
अलड्लार का सम्बन्ध काव्य के लिए एक आवश्यक अंग है|! रीतिकाव्य में 
अनेक अलकइ्रों में ऐसे प्रतीकों की योजना प्राप्त होती है, जो अलड्ढारगत- 
प्रतीक की स्थिति को स्पष्ट करते हैं । अतः हम ऐसे ही प्रतीकों का विवेचन 
निम्नलिखित वर्गों के अ्रन्तगंत कर सकते हैं-. 

१--श्लेषगत प्रतीक योजना, 

२--यमकगत प्रतीक योजना, 

३--रूपकातिशयोक्तिगत तथा अन्य अलहड्जारों में प्रतीक योजना, 

४--अन्योक्तिगत प्रतीक योजना । 


(१ ) श्लेषगत प्रतीक योजना 


इस योजना के अन्तर्गत प्रतीकों की स्थिति मूलतः दो बातों पर आश्रित 
है | प्रथम यह कि कवि श्लेष के द्वारा किसी विचार की या भाव की उद्धावना 
. किस सीसा तक कर पाया है ! द्वितीय, इस उद्धावना में दो वस्तुओं की तुलना 
समानता पर अथवा असमानता पर आश्रित है। कुछ ऐसे भी प्रसंग है जिनमें 
दो विपरीत वस्तुओं में समानता भी दिखाई गयी है, और वे अन्योन्याश्रित हैं । 
इनमें प्रतीक की स्थिति उसी समय मान्य होगी, जब इन दोनों अन्योन्याशित 
पक्षों में एक दूसरे की धारणा या भाव की समान व्यंजना होगी । इसके अति- 
रिक्त कुछ ऐसे भी प्रसंग हैं जिनमें एक “शब्द! की संधि पर दो पक्षों की अव- 
तारणा होती है | इस प्रकार एक पक्ष दूसरे पक्तु में स्थिर हो जाता है और 
प्रतीक की दशा को स्पष्ट करता है। अन्त में, कुछ ऐसे भी उदाहरण हैं जिनमें 
कवि ने स्वयं समानता की व्यंजना कर, शब्द विशेष को किसी अर्थ में स्थिर 
कर दिया है। श्लेषगत प्रतीकों का सौन्दर्य शब्दपरक है। अर्थ विविधता तथा 
शब्द विश्लेषण की सम्मिलित प्रक्रिया के द्वारा श्लेषगत प्रतीकों का अर्थ स्पष्ट 
होता है । 


प्रथम वर्ग के अन्तर्गत दो विपरीत वस्तुओं में कबि समानता के द्वारा 
“प्रतीक” की अवतारणा करता है | सामान्य रूप से कहा जा सकता है कि शब्द 
के विविध अर्थ यहाँ पर भी कभी कमी शब्द विश्लेषण के द्वारा व्यंजित होते 
हैं। सेनापति तथा बिहारी में इनका सुन्द्र प्रयोग प्राप्त होता है। परन्तु सेना- 


१--दे० अध्याय तीन, उपखंड ड “अलझ्जार और ग्रतीक! । 

पति श्लेष वर्ण में जितने सिद्धहस्त हैं उतने कदाचित्‌ अन्य रीतिकालीन 
कवि नहीं हैं । 
जहाँ तक भावात्मक और लौकिक क्षेत्र की अथ-व्यंजना का प्रश्न है 
उसमें दो विपरीत भावों और वस्तुओं में समानता दिखाकर प्रतीक की भावना 
को स्थिर किया गया है। सेनापति ने एक स्थान पर गोपियों के प्रेम को और 
दूसरी ओर कुब्जा के प्रेम को, जो मूलतः संदर्भानुसार दो छोर ही कहे जा 
सकते हैं, उनमें समानता की अवतारणा की है। एक ओर गोपियों का भाव 
कुब्जा के भाव का प्रतीक बन जाता है और दूसरी ओर कुष्जा का भाव गोपियों 
के लिए प्रतिरूप हो जाता है | इसमें जहाँ एक ओर काव्य चतुराई के दश्शोन 
होते हैं, वहीं पर आन्तरिक भाव की व्यंजना होती है-- 
कुबिजा डर लगाई हमहेूँ उर लगाई 
पी रहे दुहूँ के तन मन वारि दीने हैं । 
ये तो एक रति जोग हम एक रति जोग 
सूल करि उनके हमारे सूल कीने हैं ॥ 
कुबरी यो कल पैंहे हम इहाँ कलपैहें 
सेनापति स्याम समुमे यी परवीन हैं । 
हम वे समान उधो ! कहो कौन कारन तै 
उन सुख मानै, हम दुख मान लीने हैं।।* 
अथ स्पष्टीकरण के लिए दोनों पक्षों में जो शब्द समान प्रयुक्त हुए हैं उनकी 
तालिका निम्न है-- 


शब्द गोपी पक्ष कुब्जा पक्ष 

उर ज्गाई प्रेम किया प्रेम किया 

पी रहे दुहन के प्रेमी प्रेमी 

रति जोग योग श्रृंगार योग 

सूल करि पीड़ा गले में माला पहनाया 
कल पैहे (विश्लेषण शब्द) सुख पायेगी दुखी होगी 


इसी प्रकार एक अन्य छन्द में सूस और दानी को समानता प्राप्त होती है जो 
प्रतीकृषत अग्रोग को स्पष्ट करता है। इसमें भी अर्थ विविवता और शब्द- 
विश्लेषण दोनों का समान प्रयोग हुआ है-- द 


१७७७ जन ककलिविशकलक पलक 


६--कवित्त र॒त्नाकर, सं० उमाशंकर शुक्ल पृ० २१ । ६६, पहली तरज्न । 

नाहीं नाहीं करें थोरी माँगे सब देन कहे 

मंगन कौ देखि पट देत बार बार है। 
जिनको मिलत भी प्रापति की घटी होत 

सदा सब जन मन भाए निरधार है 
सोभी छे रहत बिलसत अबनी के मध्य 

केन कन जोरें दान पाठ पर बार हैं । 
सेनापति वचन की रचना विचारों जामे 

[ता अरू सूम दोऊ कीने इकसार हैं ॥* 


शब्द नी पक सूम प्रक्ष 
नाहीं नाहीं करें देने में नहीं नहीं करता देने में नहीं 
(अर्थ विविधता ) करता है अर्थात्‌ 
नहीं देता है । 
सब देन कहै (अर्थ विविधता) सब. देने को तैयार है बोलता नहीं है 
(सबदे न कहै) 
: पद देत (अर्थ विविधता) वस्त्र देता है कपाट बन्द कर लेता है 
प्रापति की घटी जिन्हें मिलते हैं उन्हें. जिन्हें मिलते हैं उन्हें 
( अर्थ विविधता ). प्राप्ति का अवसर मिलता है। आमदनी की कमी हो 
जाती है। . 
कन कन जोरे सुवण नहीं जोड़ते हैं थोड़ा थोड़ा कर. 
( शब्द विविधता ) जोड़ते है। 


उपयुक्त विश्लेषण से दाता के वर्णन से सूम्र भाव का स्पष्टीकरण होता 
है| विपरीत धारणाओं का यह शब्दपरक दवत्य श्लेषगत प्रतीक की कसौटी 
ही माना जाना चाहिए | जिस बात को सेनापति अत्यन्त विस्तार से कहते 
हैं, उसी बात को बिहारी सूक्ति-रूप में ( दोहे ) कहते हैं | सेनापति का काव्य- 
माधुर्य शब्द्परक अर्थ समष्टि है तो बिहारी का काव्य सौंदर्य शब्द और ध्वनि 
से शासित अर्थ समष्टि का सुन्दर रूप है | एक उदाहरण लीजिए--- 
जोग जुगुति सिखये सब; मनो महामुनि मैन | 
चाहत पिय अद्वतता, कानन सेबत नैन ।।* 
इस दोहे में योगी ओर भोगी ( नायिका ) के विपरीत भावों की व्यंजना प्रस्तुत 
की गई है | यहाँ पर तीन शब्द श्लेषपरक हैं जो दो पत्षों के अर्थ को व्यंजित 
१--वही पृ० पहली तरह्ञ पृ० १६।४०। 
२--बिंह्यरी सतसई, ५० २०५४ सं० गिरजादत्त शुक्ल “गररीशः (प्रयाग १६३४) 

करते हैं। योग शब्द का अथथ योगी पक्ष में योग है और नायिका पक्ष 
( भोगी ) में संयोग सुख है, प्रिय का अर्थ एक पक्त में प्रियतम है, तो दूसरे 
पक्ष में ईश्वर | अद्वेतता का अर्थ योगी पक्ष में ईश्वर से मिल जाना है, तो 
नायिका पक्ष में वह प्रिय से मिलन का प्रतीक है । कानन का एक पत्त में अर्थ 
(कानों? तक है तो दूसरे पक्ष में उसका अर्थ वन है | यदि सेनापति को इसका 
वर्णन करना होता तो वे एक लम्बी छुन्द योजना प्रस्तुत करते, परन्तु बिहारी की 
सूत्र शैली में मानो गागर में सागर ही भर दिया है| भावाभिव्यंजना का जहाँ 
तक प्रश्न है, वह बिहारी में और सेनापति में समान रूप से प्राप्त होती है। 
इन विपरीत योजनाश्रों में अ्रनेक ऐसी भी योजनाएँ हैं जो पौराशिक 
अथवा धार्मिक देवों (व्यक्तियों) से सम्बन्धित हैं | इन देवों में अभिन्नता का 
समावेश अवश्य किया गया है, पर सत्य में, उनकी धारणा का जहाँ तक प्रश्न 
है वे विभिन्न दृष्टिकोणों को स्पष्ट करते हैं। उदाहणस्वरूप, सेनापति ने एक 
स्थान पर रामचन्र की भावना का आरोपण कृष्ण की भावना पर किया है | 
इस प्रकार, राम के द्वारा कृष्ण के प्रतीकार्थ का स्पष्टीकरण किया है |" प्रतीक 
की दृष्टि से पीराणिक व्यक्तियों का कोई न कोई प्रतीकात्मक अर्थ होता है | 
सेनापति के ऐसे उदाहरणों को हम प्रतीक के रूप में, इसी दृष्टि से, ग्रहण कर 
सकते हैं | इसी प्रकार कुछ भावात्मक विपरीत साहश्यता का आरोपपरक श्रर्थ 
अनेक ऋतुओं के वर्णन में प्रात होता है । एक ऋतु का वर्णन करते समय 
किसी अन्य ऋतु पर उसका आरोपण श्लेषगत शब्दों के श्रर्थ पर आश्रित 
रहता है | एक उदाहरण मेरे कथन को स्पष्ट करने में सम होगा जिसमें ओऔीष्म 
'का वर्णन वर्षा पर भी लागू होता है-- 


देखे छिति अंबर जले है चारि ओर छोर 
तिन तरुवर सब ही को रूप हुयौ है। 
महा भर लागे जोति भादव की होति चले 
जलद फ्वन तन सेक मानौ पश्थौ है।॥ 
दारुन तरनि तरे नदी सुख पावै सब 
सीरी घनछाँह चाहिबोई चित धरयो है। 
देखो चतुराई सेनापति कबिताई की जु 
प्रीषम विषम वरषा की सम करयो है।।* 
१--कवित्त रत्नाकर, पृ० २२ । ६९, पहली तरज्नञ । 
२--कवित्त रत्नाकर, पहली तरह, पृ० ५६ | श्८। 

भर ताप ) : अर्थ विविधता 
भड़ी 

जोति लपट ! : अर्थ विविधता 
प्रकाश 

माधव दावाग्ि : अथ विविधता 
भादौ का महीना 

जलद, पवन तेज वायु या लू ) : अर्थ विविधता 
मेंघों की घटा 

सेक सेंक े | | : अथ्थ विविधता 
जल सिक्त 

तरनि सूर्य ] + अर्थ विविधता 
नौका 

घन छाँह शीतल छाया ) : अर्थ विविधता 
मेघ 


इनमें सभी शब्द श्लेषपरक हैं जिनके द्विश्रर्थक तत्त्वों का सुन्दर समावेश प्राप्त 
होता है । इस प्रकार की अनेक श्लेषगत प्रतीक योजनाएँ सेनापति के काव्य में 
यदा कदा मिल जाती हैं | कहीं पर वे ग्रीष्म और हिमऋतु," कहीं पर वर्षा 
ओर शिशिर* ओर कहीं पर ग्रीष्म और शीत पक्षों? की समानता प्रदर्शित करते 
हैं। यहाँ पर यह ध्यान रखना आवश्यक है कि इन ऋत॒श्नों का एक दूसरे पर 
आरोपण शुद्ध प्रतीक की श्रेणी में नहीं आता है । उन्हें हम प्रतीक के रूप में 
एक सीमित दृष्टि से ही देख सकते हैं। जिस प्रकार ऊपर के उदाहरणों 
में किसी भाव तथा धारणा का रूप मुखर होता है, उस प्रकार का भाव या 
विचार का प्रतिनिधित्व ये उदाहरण नहीं करते हैं। ये उदाहरण प्राकृतिक 
घटनाओं का रूप? भर स्पष्ट करते हैं ओर उसी “रूप” की अभिव्यंजना के लिए 
वे श्लेषगत-शब्दों का प्रतीक रूप स्पष्ट करते हैं। मेरे विचार से इन सभी 
उदाहरणों का प्रतीकत्व इसी दृष्टि से लिया जा सकता है | 

इस विपरीत योजना के अतिरिक्त एक शब्द के विश्लेषण अथवा अर्थ 
विविधता के द्वारा दो पक्षों की अर्थ समष्टि की एक साथ व्यंजना भी प्राप्त 
होती है । ऐसी योजनाएँ कभी किसी भाव की अथवा कभी किसी विचार की 


१--कवित्त र॒त्नाकर, पहली तरंग १० ५६ । ६२ । 
 २--वही, १० १६-१७ | ५१ । 
२३--वही, पएृ० १६ | ५० । 

( पौराणिक भी ) दो पत्चीय व्यंजना करती हैं | उदाहरणस्वरूप एक पौराणिक 
उदाहरण लीजिए जिसमें 'उमराधव' शब्द के विश्लेषण करने पर दो पौराणिक 
व्यक्तियों--शिव और विष्णु--की अर्थव्यक्ति होती है--- 
सदा नन्‍्दी जाकी आसाकर है विराजमान 
नीको घनसार हैँ ते बरन है तन को। 
सन सुत राख सुधा दुति जाके सेखर है 
जाके भीरी की रति जो मथन मदन की ।। 
जो हैं सब भूतन की अंतर निवासी रमे 
क घरे उर भोगी भेष घरत नमन की। 
. जानि बिन कहे जानि सेनापति कहे मानि 
बहुधा उम्राधव को भेद छाड़ि सन को ॥" 


श्लेष शब्द शिव पद्ञ विष्णु पतक्त 

सदानंदी (शब्द विश्शेपण) नंद के साथ (वाहन) सदा आनंदमय 
आसाकर ( _?! )/ हाथ वरद्हस्त 

धनसार ( 7? ) कपूर सा सुंद्र वर्ण है. कपूर सा वर्ण 

सेन सुख (शब्द विश्लेषण) योग में समाधिस्थ क्षीस्‍सागर में शयन का 


सुख ( सयन सुख ) 
सुधा दुति (अथ विविधता) जिनके मस्तक पर चंद्रमा-सुधा वर्ण द्यति-वाला शेषनाग 
भासमान है शेखर? 3: 
गौरी कीर।त (शब्द विश्लेषण) पावती का श्ृंगार जिसकी उज्ज्वल कीरति 


( काम ) है, जो मदों को नष्ट करता 
है (गौरी कीरति मथन 
मदन) 

सब भूतन (अथ विविधता) समस्त झूदों में सब गयों के 
सम व्याप्त है रमा या लक्ष्मी 
. भोगीमेष धरे जिसका भोगी भेष है 
'घ्रत नगन- को (अ्रर्थ विविधता) जो नमझ्म रहता है. जो पर्वत को धारण करता 
रा है (गोबर्द्न) 


सेनापति के काव्य चाठुर्य में इस प्रकार के श्लेषगत प्रतीकों में 'घनश्याम? 


१--कवित्त रत्नाकर, १० १२ छंद २०, पहली तरक्ष । 

शब्द भी विशेष महत्व रखता है जो एक साथ मेघ और कृष्ण पक्षों का समान 
अर्थवोधक शब्द है। कवि मेघ वर्णन के द्वारा, मेघ की भावना का आरो- 
पण कृष्ण पर करके, उसे कृष्ण के प्रतीकार्थ में स्थिर कर देता है । ऐसा.लगता 
है कि वस्तु (मेघ) का क्रमिक अर्थ विस्तार कृष्ण” की भावना को अपने अंदर 
समेग्ता है। अंत में, श्लेष शब्दों के द्वारा उसकी भावना कृष्ण में नितान्त 
स्थिर हो जाती है | 


इसी प्रकार एक दोहा मतिराम का भी है जहाँ उसने मेघ को कृष्ण का 
प्रतीक बनाया है-- 


बाल अलप जीवन भई, ग्रीषम सरित अनूप । 

अब रस परिपूरन करो, तुम घनश्याम अनूप ।।* 
यदि मतिराम और सेनापति ने मेघ के द्वारा कृष्ण अर्थ की अभिव्यक्ति की है 
तो मतिराम ने लाल (रत्न) के द्वारा कृष्ण-भाव की व्यंजना भी प्रस्तुत की है--- 


ललित राग राजत हिये, नायक जोति विसाल। 

बाल तिहारे कुचन बिच, लसत अमोत्तिक लाल ॥ * 
यहाँ पर रत्न और कृष्ण दोनों ही ललित हैं, कृष्ण हृदयानुरागी हैं ( राग राजत 
हिये ) तो रत्न का रंग वक्षुस्थल पर शोमित है। यदि कृष्ण नायक रूप में 
दीप्तिमान ( नायक जोति बिसाल ) हैं, तो रत्न भी दीसिमान रत्नों में श्रेष्ठ है । 
यदि बाल के कुचों के मध्य ( हृदय पर ) अमूल्य लाल! शोमित है तो 
नायिका के हृदय में अनुपम ऋष्ण विराजमान हैं। बिहारी ने भी एक स्थान 
प्र मेघे और कृष्ण के अन्योन्य अर्थ की व्यंजना सुन्दरता से प्रस्तुत 
की है, यथा-- 

बाल बेलि सूखी सुखद, इंहि रूखी रुख धाम । 

फेरि डहडही कीजिए, सुरस सींचि घनस्याम | 
यहाँ पर बाल बेलि, डहडही और सुरस में श्लेषपरक अर्थ हैं जो क्रमशः मेघ 

के पक्तु में नव विकसित बेल, हरित।या कुकलित और जल के अर्थ को और 


१--कवित्त र्नाकर, ए० २५, पहली तरंग । 
२--बही, ए० २५। ७७ । 
३--मतिराम अन्थावली, पृ० २४० । ६७८ । 
४--बिहारी सतसई, पृ० ६४२१६ । 

रह 

कृष्ण पक्तु में गोपी या नायिका, प्रफुल्लित एवं प्रेम रूप रस के अर्थ की एक साथ 
व्यंजना कर मेघ की भावना को कृष्ण के रूप में स्थिर कर देते हैं । 


श्लेषगत प्रतीक योजना का तीसरा ओर अंतिम वर्ग उन उदाहरणों का है 
जिसमें कवि ने स्वयं समानता की आयोजना की है। उनमें अनेक ऐसे भी 
उदाहरण हैं जो असमान वस्तुओं में साहश्यता का दिग्दर्शन करते हैं। 
उपयुक्त विपरीत योजना में जहाँ दो वस्त॒ओं में दो छोर की विपरीतता के दर्शन 
होते हैं ( जेसे सूम और दाता ), वहाँ इन उदाहरणों में नितान्त विपरीतता 
( (0970०0»65 ) का स्वथा अभाव है। इनके बारे में केवल यही कहा जा 
सकता है कि कभी कभी दो असमान वस्तुओं में साइश्यता लाकर, एक वस्तु 
को किसी दूसरी वस्तु का प्रतीक बनाया जाता है। यह प्रतीकत्व कोई भावात्मक 
अथवा कोई पौराणिक रूप हो सकता है। पीछे श्लेषगत विपरीत योजना में 
जहाँ एक पौराणिक या धार्मिक व्यक्ति को धारणा को दूसरे धार्मिक व्यक्ति की 
धारणा में समाहित करके प्रतीक रूप का स्पष्टीकरण होता था, वहाँ इन 
उदाहरणों में किसी विशिष्ट 'धस्तु! कों किसी पौराणिक व्यक्ति के भाव में स्थिर 
कर दिया जाता है। यहाँ पर भी जिस “वस्तु” की जिस व्यक्ति में स्थिरता की 
जाती है, उस वस्तु का भी रूप पूरे संदर्भ में समान रूप से संगंफित रहता है । 
शक उदाहरण लीजिए जिसमें महाकवि केशव ने) वसंत की समस्त मावमंगिमा 
को शिव के समाज का प्रतीक बनाया हैः-- 


शीतल समीर शुभ, गंगा के तरंग युत 

अम्बर विहीन वपु, बासुकी लसति है । 
सेबत मधुपगण गजमुख परक्ष॒त 

बोल सुन होत सुखी संत ओ असंत है । 
अमल अदल्त रूप मंजरी सुपद रज 

रंजित अशोक दुख देखत नसत है। 
जाके राज दिसि दिसि फल्ले हैं समन सब 

शिव को समाज किधों केशव बसंत है ॥ * 


१--केशव के कुछ रलेषबर्णन ( रामचंद्रिका ) राम काव्य मैं विवेचित हो चुके हैं जिनका 
कविप्रिया मैं भी समावेश है । अत: उनका यहाँ पर सन्निवेश नहीं है । 
२--कविप्रिया, केशव, पृ० १०७। २८ । 

बसंत पत्ु शिवपत्षु 
अम्बरविहीन वषु (अर्थ विविधता) कामदेव ( विहीनवपु ) वच्ञ रहित शरीर 
( अनंग ) 
वासुकी (अर्थ विविधता ) पुष्फप्टार सर्प विशेष 
मधुप ( हे ) भँवरे देवगण 
गजमुख ( ? 9) गणेश 
परभत ( ? ) कोयल कार्तिकेय 
अमल .... रत (? )  अदल (सुर्ण) वह अमल निर्मल चरित्र- 
.. वाली अदल, (पाव॑ती ) 
अशोक वृक्ष जैसा रूप मंजरी के पदों 
की रज से लोग शोकमुक्त 
हो जाते हैं । 
सुमन ( ; ) फूल देवता 


पौराणिक एवं धार्मिक क्षेत्र के प्रतीकों का स्पष्टीकरण सेनापति ने मेघ के 
व्याज से गोपियों के द्वारा व्यंजित किया है। सन्दर्भानुसार शब्दों के अथ, 
व्यंजना की प्रतिष्ठा करते हुए स्थिर हो जाते हैं ओर मेध ( घवस्याम ) की 
साहश्यता श्रीकषण ( घनस्याम ) के प्रतीकत्त में प्रतिष्ठित हो जाती है, यथा[-- 
सारग घ॒नि सुनावे, घन रस बरसाबै 
मोर मन हरषावै, अति अभिराम है । 
संपै संग लीन सनमुख तेरे बरसाऊ 
आयो घनस्याम सखी मानो घनस्याम है ||" 
यहाँ पर श्लैेषपरक शब्द सारंग, मोर, संपै तथा घनस्थाम है। सारंग का मेघ 
पत्त में अर्थ मेघ गज॑न है, और ऋृष्ण पक्ष में वेसु ध्वनि है, मोर का अर्थ 
क्रमशः मयूर और "मेरा? है, संपै का अर्थ क्रमशः विद्युत्‌ और ऐश्वर्य है और 
घनस्यथाम का मेंघ तथा ऋण है। इस प्रकार शब्दों की अर्थ विविधता मेघ को 
' कृष्ण का प्रतीक बना देती है | सेनापति ने ऋष्ण के प्रतीक रूप को एक अत्यन्त 
अदूस्ृत वस्ठ के द्वारा व्यंजित किया है। वह वस्तु है कमान या धनुष जिसे कवि 
ने शब्दों के श्लेष॒गत प्रयोग के द्वारा कानन्‍्ह! के रूप में अंतर्हित कर दिया है--- 
ओर भयो रुख ताते, कैसे सखी ज्यारी होति 
विफल भये है बन्द कछू न बसाति है । 
--कवित्त रत्नाकर, ए० ४॥१२, पहली तरंग | 

गोसे न मिलत केसे तीर को संजोग होत 
पहिली नवनि लही जाति कोन भांति है । 
सेनापति लाल स्याम रंग चित च॒मि रहो 
कैसे के कठिन रिह पाउस बिहाति है। 
आधवति है लाज करि गहे पंच लोगनि ते 
कान्ह फिरि गए ज्यों कमान फिर जात है ॥* 
मानों कृष्ण की निष्टुरता एवं उनकी उदासीनता का ग्रतिरूप यह कमान है 
जिसके गुणों का आरोप कृष्ण पर सफलता से होता है। इस साहदश-भावना को 
कुछ शब्द अपनी व्यंजना में गतिशील होकर दो अर्थों की अभिव्यक्ति करते 
हैं | ज्यारी' शब्द कमान के पक्ष में जारी है ओर कृष्ण पक्ष में साहस का 
अर्थ देता है। दसरा शब्द गोसे' है जो क्ष्ण पक्त में एकांत का और कमान 
पक्ष में उसकी दोनों नोकों का द्योतक है । तीसरा शब्द 'तीर' है जिसका अथ 
क्रमशः बाण और संयोग है । इसी प्रकार एक पूरी पंक्ित दोनों अर्थों को व्यक्त 
करती है जो “पहिली नवनि--भांति है” है। इस पंक्ति का व्यंग्याथ कृष्ण 
पक्ष में यह है कि गोपियाँ कृष्ण के द्वारा जो सम्मान एवं प्रेम पहले पाती 
थीं, उसे श्रब॒ वे कैसे प्राप्त करें जब कि कृष्ण निष्ठर हो गए हैं ओर कमान 
पक्ु में इसका अर्थ हुआ कि कम्मान को पहले सा कुकाव कैसे प्राप्त हो ! 
इन श्लेष प्रतीकों में सादश्यमावना का दूसरा रूप उन उदाहरण स॑ 
: प्राप्त होता है जिनमें किसी विशिष्ट भाव अथवा संवेदना को मुखर रूप दिया 
जाता है । इसी के अंतर्गत रूपगत व्यंजना के चित्र मी समाविष्ट हो सकते है । 
उदाहरणस्वरूप किसी ज्जी का सोंदर्यवणन हमारे भावों को सुखानुभूति की ओर 
उन्मुख करता है क्योंकि एक सुन्दर वस्तु सदा आनन्द प्रदान करने वाली होती 
है । कदाचित्‌ इसी भाव को व्यक्त करने के लिए. सेनापति ने नवग्रहों के 
वर्णन के द्वारा किसी नारी के सौंदर्य की सुन्द्र व्यंजना प्रस्तुत की है-- 
अरुन अधर सोहे सकल बदन चन्द 
मंगल दरस बुध बुद्धि के विलास है। 
सेनापति जासीों जिब जन सब जीवक है 
कवि अति मंदू-गति चलति रसाल है।। 
तम है चिकुर, केतु काम की विजय निधि 
जगत जगमगात जाके जोति जात है । 
१--वही ए० ६।१०, पहली तरंग । 

अंबर लसत भुगवति सुख रासिन को, 
मेरे जान वाल नवग्रहन की माल है ।।* 
इस कविता में नवग्रहों के श्लेष अर्थ में नारी के किसी न किसी रूप की व्यंजना 
होती है। अरुन सूर्य का वाचक शब्द है जिसे नारी पक्त में कवि ने अधर)ः के 
अर्थ में प्रयोग किया है| अन्य ग्रहों के अर्थ निम्नांकित हैं--- 
वदन चन्द्र. चंद्र एक नक्षत्र है जो मुख की संदरता का उपमान है। 


मड्भल एक नक्षत्र जो शुभ अ्रथ में नारी पक्ष में प्रयुक्त । 

बुध एक नक्षत्र विशेष बुछ्धिमत्ता का द्योतक है । 

जुब जन युवा नर (युवक) अथवा देवतागण । 

जीवक है जीव या बृहस्पति एक नक्षत्र है जो नारी पक्ष में जीवक या 
जीवनी शक्ति से युक्त । 

कवि शुक्र एक ग्रह है जिसका अर्थ नारी पतक्त में पंडित है। 

मंद गति मंदगति से परिक्रमा करने वाला नक्ञत्र शनि है जो स्त्री के 


अथ में धीमी चाल से युक्त है । 
तम है चिकुर काले या तम रंगवाला राहु जिसका अर्थ काले केशों से भी 
ध्वनित होता है । 
केतु कामकी केतु एक ग्रह है जो स्त्री पक्ष में काम को ध्वजा के अथ में 
प्रयुक्त होता है | 
अंबर काश अथवा वस्त्र 
इसी प्रकार का एक अन्य चित्र भी है जिसके द्वारा कवि ने अमरावती या इंद्रपुरी 
के वर्णन द्वारा नायिका (भावती प्रियतमा) के रूप-सोंदर्य की व्यंजना की है ।* 
रीतिकाव्य की भावभूमि में प्रेम का एक महत्वपूर्ण स्थान है, और उनके 
अधिकांश प्रतीक प्रेम भाव की व्यंजना के लिए ही प्रयुक्त हुए हैं | इसी प्रेम 
का एक आवश्यक अंश विरह भी है। इसी विरहजनित अवस्था का वर्णन 
करने के लिए कवि ऐसे प्रतीकों का चयन करता है जो विरहिणी के भावों की 
तीब्रतम व्यंजना कर सके | ऐसे कुछ जीवधारी हैं हरिनी, चकई, चकोर आदि 
जिन्हें कवियों ने विरहावस्था का प्रतीक ही बना डाला है । सेनापति में भी 
एक ऐसा ही उदाहरण प्राप्त है जो श्लेषगत प्रतीक की स्थिति को स्पष्ट करता 
है | कवि ने “हरिनी? को किसी व्रज-विरहिणी का प्रतीक बनाया है-- 


नगर 2न नमन नन--त कक---+++-349434+»७3५५3.308+5%4:-33 3-५3. /७क७ ०७. ॥ मना तानानाननमऊननअऊ»कभ» पा्कोनमाकक3००७ब+० 


१--कवित्त र्नाकर, प७ १० । ३१ । 
२--वही, १० ७।२२, पहली तर्ज 

हरि न है. संग बैठि जोबन जुगारति है 

तिन ही को मन बच क्रम उमहति है। 
जाकीो मन अनुराग बस हेके रहो मधु 

बड़े बड़े लोचननि चंचल चहति है।॥ 
सेनापति बार बार सिकार तहाँ 

मदन महीप तातै सुख न ल्हति है। 
कुंज कुंज छाँह तन तपति बरावति है 

हरिनी ज्यों ब्रज की विरहिनी रहत है ॥* 


हरिनी पक्त विरहिणी पत्ष 
हरि न ( शब्द विश्लेषण ) हरिन हरि या कृष्ण नहीं है 
तिन (अर्थ विविधता ) घास उन्हीं को ( कृष्ण ) 
मधु. ( _?” ) पानी प्रेम, भाव 
लोचननि ( शब्द विश्लेषण ) नेत्र निश्चंचल या निश्चल 
मदन ( अर्थ विविधता ) गर्विष्ट प्रेम काम | 


(२ ) यमक के प्रतीक 
यमका लड्जार में प्रतीक की स्थिति शब्द की विविध आदवृत्तियों से ग्रहीत 


/ ७ 


अर्थ-समष्टि का ही रूप होती है जिसका तृतीय अध्याय में विवेचन हो चुका 
है | उसी की आधारभूमि पर यहाँ यमकगत प्रतीकों का विवेचन अपेक्षित है । 


रीतिकाव्य में यमक अलंकार का प्रचुर प्रयोग किया गया है। बिहारी, केशव 
मतिराम में यमकगत प्रतीकों की यदाकदा योजना प्राप्त हो जाती है। रीति- 
काव्य में ऐसे प्रतीकों की योजना मुख्यतः तीन ज्षित्रों में प्राप्त होती है--किसी 
भाव विशेष (प्रेम, विरह) को व्यंजित करने के लिए, किसी सौंदर्य चित्र को 
मुखर करने के लिए ओर किसी मक्ति विशेष भाव को उद्दीत्त करने के लिए | 


रीतिकवियों ने प्रेमाभिव्यंजना के अन्तर्गत, प्रेम के दोनों पक्षों--संयोग 
एवं वियोग की व्यंजना, शब्द? विशेष के द्वारा सुन्दरता से की है। केशव 
नें बनमाली' शब्द के अनेक प्रयोगों के द्वारा अनेक अर्थों की व्यंजना की है । 
कहीं पर वह शब्द वनों से घिरे हुए, कहीं पर मेघ और कहीं पर श्रीकृष्ण के 
विविध अर्थों को स्पष्ट करता है। अतः बनमाली ही यहाँ पर प्रतीक हो गया 





(--कवित्त रत्नाकर, २७।८४ पहली तरक् । 

जो अपने विविध अर्थों के द्वारा किसी गोपी के प्रेम विरह् भाव को, श्रीकृष्ण 
के प्रति प्रकट करता है-- 


बनमाली ब्रज पर, बरसत बनमाली 
बनमाली दूर, दुख केशव केसे सहे ॥' 


यह तो हुआ एक गोपी के प्रेमोदूगार का स्वरूप जिसे केशव ने एक “शब्द के 


द्वारा व्यंजित किया | दूसरी ओर महाकवि बिहारी ने किसी गोपी के व्यंग्य- 
गर्भित प्रेम-माव को “गोरस' शब्द के द्वारा व्यंजित किया है-- 


लाज गहो बेकाज कत, घेरि रहे घर जाहि। 

गोरस चाहत फिरत हो, गोरस चाहत नाहि ॥* 
इस कथन में एक तीछण व्यंग्य गोरस! शब्द के द्वारा प्रकट होता है जो रति 
अथवा कामपरक ही अधिक है | प्रथम गोरस का अर्थ इंद्रियों का रस है जिसे 
कष्ण अपरोक्तष रूप से चाहते हैं | दूसरे गोरस का अर्थ दही मक्खन है जिसे 
कृष्ण केवल माध्यम रूप से व्यंजित करते हैं। अतः यह गोरस शब्द की शक्ति 
ही है जो उसे पूरे संदर्भ का वाहक बना देती है । 

प्रेम की सुन्दर व्यंजना जहाँ व्यंग्यगभित हो सकती है, वहीं पर उस प्रेम 

का स्वरूप अत्यन्त गंभीर भी हो सकता है। ऐसा ही गंभीर चित्र एक मुग्घा' 
का देखिए जिसमें मतिराम ने 'सजल जलद! शब्द के द्वारा अनेक अर्थों का 
प्रकटीकरण किया है--- 


तिथ को मिल्ली न प्रानप्रिय, 

सजल जलद तन मेन । 

सजल जलद लखि के भये, 

सजल जलद से नेन | 
यहाँ पर सजल जलद का क्रमशः अर्थ मेघ के समान ऋष्ण, जल युक्त मेघ 
ओर नीर युक्त नेत्र से ग्रहण होता है | यहाँ पर प्रेम की अभिव्यक्ति विरह एवं. 
क्ञोम की समन्बित भावनाश्रों से युक्त प्रतीत होती है, तो 'लाल' शब्द द्वारा कवि 
नें किसी प्रेमिका के अगाध प्रेम की व्यंजना इस प्रकार की है--- 


१--कविप्रिया, द्वारा केशव, १० १३५४१ । 
२--बिहारी सतसई, सं० गिरजादत्त शुक्ल “गिरीश?, पृ० ६।१५ | 
३-मतिराम ग्रन्थावली, ए० ३०।१४८। 

तू राखी करि लाल है, निज उर में बनमाल | _ 

ते राख्यो कटि लाल है, कंठमाल को लाल |" 
यहाँ पर लाल? का अथ कृष्ण ओर रत्न विशेष से ग्रहण होता है | 

यह तो एक शब्दपरक अथंव्यंजना पर आश्रित प्रतीक योजना का रूप 

हुआ । इसके अतिरिक्त कुछ ऐसे भी उदाहरण मिलते हैं जिनमें प्रेममाव की 
अभिव्यंजना एक साथ दो शब्दों के यमकगत प्रयोग से प्राप्त होती है | इसी 
प्रकार की योजना बिहारी ने जुदी' और “बास'” शब्दों के यमकगत प्रयोग के 
द्वारा प्रस्तुत की है जिसमें व्याज रूप में कृष्ण के प्रति अ्रगाध प्रेम का स्पष्टी- 
करण होता है-- द 


नेको उहि न जुदी करी, हरषि जु दी तुम माल । 
उर ते बास छुख्यो नहीं, बास छोटे हूँ ल्ञाल ॥* 


नायक ने प्रसन्न होकर जो माला प्रेमिका को दी (ज्ु दी ) उसे पल पर के 
लिए भी वह अपने से अलग ( जुदी ) नहीं करती है | उस माला का स्थान 
( वास ) हृदय से नहीं छुटा, यहाँ तक कि फूलों की सुरभि भी (बास ) नितान्त 


लुप्त हो गयी । प्रेम-व्यंजना को दो शब्दों के प्रतीक रूप के द्वारा केशवदास ने 
भी व्यंजित किया है-- 


नही उरबसी उर बसी, मदत मदन वश भक्त । 
सुर तरुवर तरुबर तजे, नंद नंद आसक्त ॥* 


'उरवर्सी' का अर्थ क्रशशः हृदय में बसी हुई और उर्व॑ंसी अप्सरा से है। सुस्तस्वर 
कल्पइच्षु का वाचक शब्द है और नंद नंद ( नंद के पुत्र ) कृष्ण के अर्थ की 
व्यंजना करता है। इस प्रकार यह संपूर्ण योजना काम प्रपीड़ित किसी नायिका 
या गोपी की प्रेम विदग्ध अवस्था का सुन्दर चित्र सम्मुख रखता है। 

यमकगत प्रतीकों का दूसरा रूप सुन्दरता के भाव को व्यंजित करने के लिए 
प्राप्त होता है। बिहारी ने राधा के सौन्दर्य चित्र को व्यंजित करने के लिए 
डरबसी का सुन्दर प्रयोग किया है जिसमें राधा की सुन्दरता का चित्र मानों 
वों के सामने केवल “उरबसी' के द्वारा खड़ा हो जाता है| देखिए- 


१--वही, पू० १६०।१८६ । 
२--बिहारी सतसई, पृ० १०८।३०३ सं० गिरिजादत्त शुक्ल *गिरीश? । 
२३--कविप्रिया, द्वारा केशव पृ० २६११।१७ । 

तो पर वारों उरबसी, सुनि राधिके सुजान | 

तू भोहन के उरबसी, हो उरबसी समान |" 
उरबसी का यमकगत प्रयोग उरवसी को राधा का प्रतीक ही बना डालता है । 
यहाँ पर उरबसी के अर्थ क्रमिक रूप से, उबंशी अप्सरा, हृदय में बसी हुई और 
एक गहना विशेष के अर्थ में गहण होता है । सौन्दर्य दशन एवं सौन्दर्यानुभूति 
का क्षेत्र इतना व्यापक एवं गम्भीर है कि जो कोई भी सोन्दर्य को देखता है, 
चाहे वह किसी क्षेत्र का सौन्दर्य ही क्‍यों न'हो, तो वह अपलक नेत्रों से उस 
सौंदर्य को देखता ही रह जाता है। कुछ इसी प्रकार की दशा मोहन के नेत्रों 
की भी हो जाता है, जब वे राधा के अनमिष ( ठुलनाहीन ) नेत्रों को देखते 
हैं। इसी भाव की प्रतिध्वनि अनमिष शब्द की पुनरावृत्ति के द्वारा कवि ने इस 
प्रकार रखी है--- 


तो में अनिमिष नैनता, मोहन मूरति मैन । 
अनमिष नैन सुनैन ये, निगखवत अनमिष नेन | 


श्रृंगार की इस परम्परा के साथ साथ रीतिकाब्य में प्रेम भक्ति की भी एक 
धारा अबाध गति से चल रही थी | यह भक्ति की भावना रीति काव्य की प्रवृत्ति 
कही जा सकती है | अनेक रीतिकालीन कवियों ने ( यथा बिहारी, केशव, 
रसखान, और देवादि ) भक्ति-भावना का प्रदर्शन किया है | इस दृष्टि से भी 
रीतिकाब्य में केवल &ंगार का ही एकमात्र आधिपत्य था-इसकी भी असत्यता 
भासित होती है ।? जहाँ तक यमकगत प्रतीकों का ग्रश्न है, उनके द्वारा भी 
कवियों ने भक्ति-भावना की सुन्दर व्यंजना प्रस्तुत की है। महाकवि बिहारी का 
यह दोहा इसका प्रमाण है--- 


भजन क्यों ताते भज्यों, मज्यो न एको बार | 
दू हम ० ड 
रि भजन जाते कल्यौ,सो ते भज्यों गंवार। 
इस संपूर्ण दोहे में 'भज्यो” के द्वारा, चेतावनी के रूप में, कबि ने भक्तिपूर्ण 
प्रवृत्ति का परिचय दिया है । कवि कहता है कि जब तुभसे ईश्वर के “भजन! 


१--बिहारी सतसई, ए० २७॥१२५। 

२--मतिराम ग्रन्थावली, पृू० ७१।३३८। 

३--इस मत का डा० दैलबिहारी ने अपने प्रबन्ध मैं पूर्ण रूप से विवेचन किया है। 
स्टडीज़ श्न नायक नायिका भेद , ए० ३०१-३०६ | 

४--विहारी सतसई, पृ० ६३३७० । ४ 

के लिए कहा जाता है तो तू उससे दूर भागता है ( भज्यों )। इस प्रकार तूने 
उस इंश्वर का एक बार भी भजन अथवा नाम ( भज्यों ) नहीं लिया । दूसरी 
ओर जब संसार के विषयादि से भागने के लिए ( भजन ) तुमसे कहा जाता 
है तो ऐ. मंदबुद्धि ! तू उसी की ओर और भी आकष्ट होता है। (सो ते भज्यो- 
गंवार ) | यह कैसी बिडबना है ! इस प्रकार कवि ने ज्यों शब्द के विविध 
अथों के द्वारा उसे प्रतीक का रूप प्रदान कर दिया है, जिससे वह भक्ति-भाव 
का वाहक बन सके । 


इसी भक्ति भाव का स्वरूप, मतिराम में विनय गर्भित रूप में प्रकठ हुआ 
है। कवि “मतिराम' शब्द की पुनरावत्ति के द्वारा नवीन अ्र्थों की व्यंजना 
प्रस्तुत कर, उसके प्रतीकत्व को मुखर कर देता है--- ह 


श्याम रूप अभिराम अति, सकल विमल गुन धाम | 

तुम निसि दिन सतिराम की, मति बिसरो मतिराम ॥* 
द्वितीय पंक्ति में प्रथथ मतिराम शब्द कवि का स्वयं वाचक है जो आराध्य 
राम (अंतिम मतिराम का केवल राम शब्द ) से प्राथना करता है कि राम 
उसकी बुद्धि ( भति ) से कभी भी विस्मृत ( मति बिसरो ) न हों क्‍योंकि राम 
का रूप अमिराम है और सभी निर्मल गुणों का आगार है | 

भक्ति भाव में व्यक्ति का एक विशिष्ट स्थान होता है | एक भक्त का हृदय 
साधारण मनुष्यों के समान न होकर 'कुछ' असाधारण होता है, तभी तो वह 
हरि भक्ति में मीन! की तरह निमज्जित रहता है| इसी भाव की अभिव्यक्ति 
बिहारी ने मानसरोवर? शब्द के विश्लेषण एवं अर्थ वैविध्य के द्वारा सन्द्रता 
से व्यंजित किया है-- 
मानसरोबर आपने, मानस मानस चाहि। 

मानस हरि के मीन का, मानस वरणे ताहि।* 
यहाँ पर मानसरोवर के विभिन्न अर्थ शब्द विश्लेषण के द्वारा इस प्रकार प्रकट 
'होते हैं | कवि कहता है, हे मानसरोवर ( अर्थात्‌ अहंकार के सरोवर मनुष्य ) 
व्यक्ति ! अपने मानस ( मन ) में मां ( लक्ष्मी-चन ) को नस ( नश्य-चलाय- 
मान ) ही समझ और उसके अहंकार में ( धन ) हरि रूपी मानसरोवर की 
मछली ( हरिभक्ति ) में डूबने बाले को तू मानस ( साधारण पुरुष ) व्यक्ति 


१--मतिराम ग्रंथावली, पएृ० २१८।४५० । . 
री न्‍ * 
२--बिहारी सतसई , १० २६४।२७ सं० गिरजादत्त शुक्ल । 

न समझ | इस प्रकार कोष्ठक में दिये मानस? के विभिन्न अर्थों के कारण 
बिहारी ने उपदेशात्मक भक्ति भावना को स्पष्ट किया है । 


(३ ) रुपकातिशयोक्ति में प्रतीक योजना 


रीतिकाव्य में इस अलंकार के अंतर्गत दो प्रकार के प्रतीकों की योजना 


प्राप्त होती है । प्रथम ऐसे प्रती क प्राप्त होते हैं जो प्रेमविरह के भाव को स्पष्ट 
करते हैं और दूसरे ऐसे हैं जो रूप-सौंदर्य की समष्टिगत अथवा स्वतंत्र व्यंजना 


करते हैं | रीतिकाव्य में अलंकार के अन्तर्गत ( प्रतीक की दृष्टि से ) कुछ 
तो परम्परागत रूढ़ि उपमान मिलते हैं। दूसरी ओर कुछ ऐसे प्रतीक ( उप- 
मान रूप ) भी प्राप्त होते हैं, जो मौलिक हैं । 

विरहयुत प्रेमामिव्यंजना के लिए रीतिकवियों ने अनेक रूपकातिशयोक्ति- 
गत प्रतीकों की योजना की है जो किसी वस्तु या भाव का प्रतिनिधित्व करते 
हैं | मतिराम ने “काम! के क्रीड़ारू ओर साथ ही, किसी गोपी ( राधा ) के 
विरह जनित दुःख की सुन्दर व्यंजना एक साथ प्रस्तुत की है। .इस योजनां 
में अम्रि की लपट “विरहानल!? का प्रतीक है, वर्षा अश्रुगरवाह का और घन- 
श्याम श्रीकृष्ण का प्रतीक है । 


इंद्रजाल कंदप को, कहे कहा मतिराम । 
आगि लपट, वर्षाकरे, ताप धरै घनश्याम )।* 


ऐसा काम रूप प्रेमकला” का स्वरूप है जिसमें विरहातप का एक अभिन्न 
स्थान है । यह समस्त प्रतीक योजना कवि की अपनी नवीन उद्भावना है। 
दूसरी ओर, बिहारी ने विरह की अकास्य ब्यंजना करने के लिए. परम्परागत 
प्रतीक चकरी' को ग्रहण किया है और उसकी समस्त क्रियाओं को किसी 
विरहिणी नायिका का प्रतीक बना दिया है।* 

रीतिकाव्य में विरह की व्यंजना के लिए ( प्रेम की ) कहीं कहीं पर 
अतिरंजित रूपों की भी अवतारणा प्राप्त होती है। इस दृष्टि से उन रुपों में 
प्रयुक्त प्रतीकों का स्वरूप भी अतिरंजित हो गया है। नेह-नगर की परम्परा का 
वर्णन करते हुए बिहारी ने कुछ सूफ़ियाना ढँग से खूनी और क़ातिल की 
अतिरंजित प्रतीक योजना प्रस्तुत की है-- 


१--मतिराम ग्रंथावली, पृ० ११२५२ । 
२--बिहारी सतसई, पृ० ६२।२०६ देखो कवि परिपाटी में “चकडे! । 

छुटत न पेयत छिनक बसि, नेह नगर यह चाल | 
सान्‍्यो फिरि फिरि मारिये, खनी फिरे खुस्याल || 
प्रेम में प्रेमपात्र को तो बार बार सारा जाता है और मारने वाला (प्रेमी ) 
उतना खून करने पर भो सदा प्रसन्न ही दृष्टिगत होता है। यह दोहा और 
उसमें प्रयुक्त प्रतीक यह घोषित करते हैं कि बिहारी के समय में प्रेम का यह 
अतिरंजित रूप राज्य-वातावरण एवं युग के प्रभाव को मुखर करता है। 
कभी कभी ऐसा भी होता है कि कवि के कुछ प्रतीक युग-मावना का सुन्दर 
प्रतिबिब खड़ा कर देते हैं जैसा कि बिहारी की उपयुक्त प्रतीक योजना से स्पष्ट 
: हो जाता है । इसी प्रकार की अत्युक्तिपूर्ण प्रतीक योजना का रूप एक अन्य 
दोहे में भी प्राप्त होता है, यथा-- 
नित संसो हंसो बचत, मनहु सु यह अनुमान । 
विरह अगिनि लपटनि सकत, मपट न मीचु सिचान ॥ * 


किसी नारी के विरह की अश्नि इतनी तीव्र है कि उस नायिका के प्राणों 
( हँस ) के समीय मृत्यु ( मीचुसिचान ) रूपी चील भी रपट नहीं पाती है । 
विरह क्या हो गया मानों एक खेलवाड़ जिसमें प्रतीक न रह कर केवल 
कवि की अनौचित्यपूर्ण उछुझल कल्पना का माध्यम मात्र रह गया । दूसरी 
ओर, इन उदाहरणों के अतिरिक्त मतिराम के एक विरह वर्णन में 'कुछ' 
उच्छे खल कल्पना प्राप्त होती है। परन्तु|फेर भी, उपयुक्त उदाहरणों की अपेक्षा 
इस वर्णन में प्रयुक्त प्रतीकों का उतना अत्युक्तिपूर्ण वर्णन नहीं है। यथा-- 
प्रीषम हूँ रितु में मरी, दुह्ेँ कूल पैराड। 
खारे जल की बहति है, नदी तिहारे गाउ ।|३ 
विरह से उद्दीत खारे आँसुओं का ग्रबाह ग्रीष्म ऋतु में भी सम्पूर्ण गाँव को 
आप्लावित किये हुए हैं | इतना अश्ववाह वियोग एवं विरह से होना कहाँ तक 
कल्पना को भी मान्य है ! 
इस प्रकार के उपमान-गत प्रतीकों की योजना एक अन्य क्षेत्र में प्राप्त 
होती है | वह है रूप॑ सौंदर्य के परम्परागत प्रतीकों ( उपमान ) एवं कुछ 
नवीन प्रतीकों का समष्टि अथवा स्वतंत्र वर्णन | कहीं कहीं पर रूपाभिव्यंजना 
में परम्परागत एवं नवीन प्रतीकों का एक साथ आयोजन भी प्राप्त होता है। 
१--बिहारी सतसई, पृ० ८४॥३२४ । 


२--बिहारी सतसर द्वारा गिरिजादइत्त शुक्ल गिरीश, पृ० १८३।५१५। 
३--मतिराम अंथावली, पृू० १७७।६१ । 

यह कवि की एक विशेष समन्वयात्मक प्रतिभा का परिचायक है। उदाहरण- 
स्वरूप केशव का यह छुंद इसका प्रमाण है--- 
सोने की एक लता तुलसीवन 
क्यो बरणों सुनि () सके छूवे । 
केशवदास मनोज मनोहर, 
ताहि फल्ले फत्ष श्रीफल से वे ॥ 
फूलि सरोज रहो तिन ऊपर 
रूप निरूपम चित्त चले च्वे। 
तापर एक सुवा सम तापरं 
खेलत बालक खंजन के हे || 


इस प्रकार के परम्परागत रूप सौंदर्य के वाचक शब्दों ( वस्तुओं ) का प्रयोग 
सूरदास के दृष्टि-कूटों में बहुलता से प्राप्त होता है । इसमें विभिन्न अंगों के 
वाचक प्रतीकों ( उपमानों ) का परिगणनमात्र होता है। केशव ने किसी 
नायिका के रूप वर्णन के हेतु श्रीफल, कमल आदि उपमानगत प्रतीकों का 
प्रयोग किया है जो उपयुक्त भावचित्र की सन्दर व्यंजना करता है । सोने की 
लता, जो एक नवीन उपमानगत प्रतीक है, नायिका का वाचक है ओर 
श्रीफल, कमल, सुआ और बालक खंजन क्रमशः कुच, मुख, नासिका और 
नेत्रों के परम्परागत प्रतीक हैं। 
( ४ ) अन्योक्तिगत प्रतीक योजना 

अन्योक्ति में प्रतीक का स्थान अत्यन्त स्वतन्त्र रहता है जो एक प्रकार से 
प्रतीकीकरण की सबसे प्रबल थ्रत्धत्ति कही जाती है ।* इख अलंकार को 
रीतिकाल के कवियों ने नीति तथा उपदेश के लिए अधिकांशतः ग्रहण किया 
है | ये प्रतीक अधिकतर आरोपण क्रिया के अन्तर्गत आते हैं। इन प्रतीकों का 
मूल्य मानवजीवन सापेक्ष है । 

अन्योक्तियों की प्रवृत्ति एक अत्यन्त बलवती ग्राचीनतम प्रवृत्ति है जिसके 
द्वारा मानवीय मूल्यों का लौकिक धरातल पर अत्यन्त साधारण वस्तुओं के 
द्वारा दिग्दशन होता रहा है ।* 

अन्योक्तिगत प्रतीकों की यह प्राचीन परम्परा काव्य के विषय को और भी 
१--कविप्रिया, केशव, ० २४०।१८। 
२--देखो पूर्ण विवेचन के लिए अध्याय ३--अलंकार ओर अतीक । 
३--इस प्रसंग का विवेचन उपखंड़ “खः मैं हो चुका हे । 

व्यापकता देने में समर्थ हुई है। कवि की संवेदना ने मानवेतर वस्तुओ्रों 
को लाक्षणिक अर्थ प्रदान किया। अ्रतः इस संवेदना के व्यापक क्षेत्र को 
हृदयंगम करने के लिए प्रतीकों को तीन विभागों में विभाजित किया जा 
सकता है-- 


( क्‌ ) सानवेतर जड़-प्रकृति ( फल, झूल, इच्षादि ) 

( ख ) मानवेतर चेतन प्रकृति ( पशु, पक्ती आदि ) 

( थ ) ताखिक भाव के प्रतीक जिनमें किसी भी क्षेत्र से वस्तुओं का 
चयन हो सकता है । 


( के ) मानवेतर जड़ प्रकृति 


कवि या कलाकार प्रकृति के व्यापारों तथा वस्तुओं को एक सचेतन सत्ता 
के रूप में देखता है । जड़ प्रकृति आधुनिक विज्ञान के अनुसार सबथा प्राणहीन 
नहीं है। यदिं कवि इन जड़” कही जाने वाली वस्तुओं को स्पन्दनमय 
जीवन का रूप दे देता है तो वह स्पष्ट रूप से इसी वैज्ञानिक तथ्य को ही 
चरितार्थ करता है । 


रीतिकाव्य में इन जड़ पदार्थों के द्वारा कवि ने मानव नीति तथा 
आदरशों का चरित्रांकन किया है। इस वर्ग के अन्तर्गत हमें सामान्यतः 
दो प्रकार के प्रतीक प्राप्त होते हैं। प्रथम, वनस्पति संसार के प्रतीक और 
दूसरे अनेक जड़ वस्तुओं के प्रतीक रूप, जिनका अलग अलग विवेचन 


अपेक्तित है। | क्‍ 


वनस्पति ठँसार के पुष्पों तथा फल्नों 'का मानवीय जीवन में एक विशिष्ट 
. स्थान है। उसका महत्व मानव जीवन सापेक्ष है। दीनदयाल गिरि ने इन 
पुष्यों का एक विशद्‌ प्रतीकात्मक चित्रण अपनी कुंडलियों में किया है। उन्होंने 
एक स्थान पर गुलाब के फूल को एक ऐसे धनी मानी व्यक्ति के रूपसें आरो- 
पित किया है जिसके अच्छे दिन होने पर ( प्रफुल्लित दशा में ) भौरे रूपी 
चाटुकारों की भी भीड़ लगी रहती है और बुरे दिन आने पर ( मुरमाने पर ) 
उन चाटुकारों की भीड़ भी कम होने लगती है-- 


_नाहीं भूलि गुलाब ! तू गुनि मधुकर गुझ्लार। 
यह बहार दिन चारि की, बहुरि कटीली डार ।। 

बरने दीन दयाल फूल जोलीं तो पाही । 
रहे घेर चहूँ फेरि फेरि, अलि ऐहैं नाहीं।।* 


दूसरी ओर कमल तथा भोरे के द्वारा एकनिष्ठ प्रेम की व्यंजना गिरि जी ने एक 
स्थान पर की है।' बिहारी ने भी गुलाब पुष्प के द्वारा एक प्रतीकात्मक अर्थ 
की सुन्दर व्यज्ञनना की है। सबके दिन एक समान नहीं रहते हैं और आज 
जो बहार है, हो सकता है कि वह कल पतभड़ में परिवर्तित हो जाय । यही 
हाल मानव जीवन का भी है कि उसका अस्तित्व कभी स्थिर नहीं रह सकता 
हैं । उसमें परिवर्तन आता ही है, यही मानव जीवन का सत्य है-- 


जिन दिन देखे वे कुसुम, गई सु बीति बहार। 
' अब अलि रही गुलाब में अपत कटीली डार ॥९ 
बिहारी के इस भाव के प्रतिकूल गुल्लाब का एक अन्य प्रतीकात्मक अर्थ प्राप्त 
होता है | गुलाब को एक ऐसे व्यक्ति का प्रतीक बनाया है जो गुणयुक्त है-- 
मेधावी है । परन्तु दुर्भाग्यवश वह ऐसे व्यक्तियों के बीच पड़ जाता है जहाँ 
उसके गुणों को महत्त्व देने वाला कोई भी नहीं है--- 


वे न इहाँ नागर बढ़ी, जिन आदर तो आब | 

फ्ल्यो अनफल्यो भसयी, गँबई गाँव गुलाब | 
इस भाव के नितान्‍्त विपरीत, गुड़हर के फूल द्वारा बिहारी ने ऐसे अमभिमानी 
पुरुष का, जिसमें कोई भी गुण न हो ओर वह व्यर्थ के वाह्याडंबरों से अपनी 
महत्ता का प्रदर्शन करता हो--प्रतीक बनाया है | यह सब होते हुए. मी उस 
व्यक्ति ( फूल ) की ओर कोई गुणग्राहक ( मौंरा ) नहीं आकर्षित होता है 
क्योंकि उसमें “मधु” का सर्वंथा अमाव होता है। अ्त+ यह प्रतीक योजना 
मानव जीवन के एक तथ्य का ही प्रतिपादन करती है। 


बहकि बड़ाई आपनी, कत रांचत मत भूल | 
बिनु मधु मघुकर के हिये, गड़ी न गुड़हर फूल ।॥" 


१--अन्योक्ति कत्पद्र॒म, दारा दीनदयाल गिरि सं० रामदास गौड़ पृ० ११६, प्रयाग 
१६९२५ । 

२--वही कु० संख्या ४६--भोरे तथा कमल के स्वरूप पर दे० पीछे परिपाटियों में । 

२--बिहारी सतसई, पृ० ७१।२५२ । 

४--वही, ए० १०५/४३२६ तथा १६६।६२३ । 

५--बहीं, ए० ७६ | २८२ । ह 

जिस प्रकार रीति कवियों ने पौदों तथा फूलों के द्वारा प्रतीकात्मक अर्थ की 
व्यंजना की है उसी प्रकार वृक्षों के द्वारा भी | दीनदयाल ने निम्ब बृक्ष को 
संदर्भानुसार परोपकारी व्यक्ति का प्रतीक बनाया है जो अपने ऊपर सूर्य के 
उष्णु ताप को भी सहन कर बटोही को शीतलता प्रदान करता है।' दूसरी 
ओर बिहारी ने तस्वर को सम्बोधित करते हुए उसे इस रूप में प्रयुक्त 
किया है-- 

नहि पावस ऋतुराज यह, तजि तरुवर चित मूल । 

अपतु भये बिन्रु पाइहै, क्यो नवद्ल फल पूल ॥* 
यहाँ पर यह व्यंजित होता है कि बिना नम्न्ता ( अपतु बिन ) के कोई 
भी पुरुष ऊँचा नहीं हो सकता है, वह नये गुणों का ग्राहक नहीं हो सकता है । 

प्राकृतिक वस्तुओं में एक सत्रसे बड़ा वर्ग प्राकृतिक घटनाओं तथा अन्य 

वस्तुओं ( यथा जल, भूतल, दिवाकर आदि ) का है। प्राकृतिक घटनाओं 
यथा पावस, हेमन्त आदि ऋतुओं को किसी नीतिपरक आदर्शा का बाहक 
बनाना और उसके द्वारा किसी तत्व! की व्यंजना करना, प्रतीकात्मक दृष्टि 
से अन्योक्ति का एक कोशलपरक रूप ही कहा जा सकता है। दीनदयाल 
गिरि ने पावस के जल को सांसारिक विष्रयों से गँदले जीवन का प्रतीक 
बनाकर, उससे केवल एक विरक्त तत्ज्ञानी (हँस ) को ही उदासीन 
दिखाया है-- 

पावस ऋतु सुखदानि जग, तुम सम कोऊ नाहिं। 

चपलाजुत घनस्याम नित, बिहरत है. तब माहिं | 

बरने दीनदयालु सकल सुख तो सुखमा-बस। 


एके हंस उदास रहे काहे है पावस॥* 


प्राकृतिक घटनाओं में बादल, समुद्र ओर नदी को भी लिया जा सकता है 
क्योंकि इनका उद्गम एवं प्रादुर्भाव मूलतः एक ग्राकृतिक घटना का वैज्ञानिक 
रूप ही कहा जाता है| बादल का प्रतीकात्मक संदर्भ अनेक तच्चों एवं अर्थों 
को अपने अन्दर परम्परा से समेग्ता चला आ रहा है| कहीं पर उसे एक 
ऐसे मूर्ख दानी का प्रतीक बनाया गया है जो अपनी सम्पत्ति का यथायोग्य 
वितरण नहीं करता है-- 
१ अन्योक्ति कल्पहुम, कु० १०६ । 


२--बिहारी सतसई, 7१० ११२ । ४७२ । 
३--अन्योक्ति कल्पद्ुम, कु० ८ । 

बरखे कहा पयोद इत, मान मोद मन माहिं | 

यह तो ऊसर भूमि है, अंकुर जमिहै नाहिं।।" 
बादल के इस रूप का वर्णन हमें स्वच्छुन्दवादी काव्य में भी प्राम्त होता है 
जिसका संकेत यथास्थान किया जायगा | संदर्मानुसार मेघ को अन्य वस्तुश्रों 
का भी प्रतीक बनाया गया है। कहीं पर उसे लक्षमीवान्‌ सज्जन पुरुषों का, | 
कहीं कृष्ण” का और कहीं उपदेशक का प्रतीक बनाया है ।* 


बादल के इस प्रतीकार्थ के समकक्ष समुद्र, नदी, जल आदि को रखा जा 
सकता है जिन्हें कविगणों ने अन्योक्ति का माध्यम बनाया है। समुद्र को 
परम्परा से संसार का प्रतीक माना गया है जिसे दीनदयाल जी ने भी एक 
स्थान पर इसी अर्थ में ग्रहण किया है। इसके साथ मरजीबा ( गोताखोर ) 
को एक ऐसे ज्ञानी पुरुष का प्रतीक बनाया है जो संसार रूपी भवसागर से 
तत्वज्ञान रूपी सीपियों को निकालने में समर्थ होता है |" 

यह तो हुआ स्वाथंमय प्रेम का स्वरूप जिससे कि मानव को उपदेश ही 
दिया गया है। दूसरी ओर, मानवीय सम्बन्धों में निस्वार्थ की भी महत्ता हैं । 
इसी निरवार्थ प्रेम की व्यंजना मीन और जल के सम्बन्ध से की जाती है 
जिसका आश्रय दीनदयाल जी ने भी लिया है-- 


हे जल वेग तरंग ते, करे विल्चग मति मीन । 

ये तो तेरे विरह ते, हेंहें प्रान विहीन || 

बरने दीनदयाल, नहीं जिन प्रेम किये पल । 

ते किम जानें पीर, वियोगीजन की हैं. जल ।॥६ 
वैसे तो इस संसार में अनेक प्रकार के प्रह्लोन एवं ऐश्वर्य हैं पर एक प्रेमी के 
लिए. इनका कोई भी मुख्य महत्त्व नहीं है । उनके लिए. महत्त्व का स्थान वही 
है जहाँ उनके प्रेम भाव को आश्रय प्राप्त हो। इसी भाव को बिहारी ने इस 
प्रकार प्रतीकात्मक रूप से रखा है--- 





१--अन्योंक्ति कल्पद्ुुम, कु० ३५ । 
२--वहीं, कु० २७ | 
२--वही, कु० २८ । 
४--वही, कु० ३० । 
५--वही, कु० ३६ | 
६- वही, कु० शक । 
३० 

अति अगाघ अति औथरी, नदी कूप सर बाइ । 
सो ताकी सागर जहाँ, जाकी प्यास बुझाय |" 
अन्योक्तियों का प्रतीक रूप प्रकृति की अति सामान्य वस्तुओं को भी 
ग्रहण करता है | बिहारी का काव्य इन सामान्य वस्तुओं को एक अत्यन्त 
हृदयग्राही रूप में प्रयुक्त करता है | इन सामान्य वस्तुओं में कपूर, मोती, 
पायल आदि की योजना प्राप्त होती है | बिहारी ने अपनी पेंनी एवं तीक्षण 
दृष्टि से इन्हें महत्‌ संदर्भ का प्रतिरूप बनाया है। उदाहरणुस्वरूप एक 
स्थान पर बिंहारी ने अमूल्य मणियुक्त पायल को ऐसे नीच व्यक्तियों का प्रतीक 
बनाया है जो लाख बने ठने रहने पर भी उच्च पद के भागी नहीं होते हैं । 
दूसरी ओर, अबरख की अति सामान्य बेंदी को ऐसे गुणयुक्त सरल एवं सादे 
व्यक्ति का प्रतीक बनाया है जो बिना किसी वाह्माडंबरों के भी मानव समाज में 
पूज्य होती है। इस पूरी अन्योक्तिगत प्रतीक योजना में बिहारी ने मानव 
जीवन के सत्य को अत्यन्त साधारण वस्तुओं के द्वारा हमारे सामने रखा है-- 
पाइल पाइ लगी रहे, लगो अमोलिक लाल । 
भाडर हूँ की भासिये, बेंदिन भामिन भाल ।।* 
गुणी जनों का एक अन्य प्रतीक 'मोती' भी प्राप्त होता है जिसमें सब 
गुणों के होने के अतिरिक्त मी उसके भाग्य में दूसरे के गल्ले की शोभा वृद्धि 
करना ही लिखा है | इसका उत्तर भी कवि ने दिया है कि मोतियों का हार 
गले में इसलिए. पड़ा रहना चाहता है कि उसे कुचों के ऊपर उच्च पद का 
सौभाग्य प्राप्त होता है-- 
गहे न नेको गुन गरब, हँसी सबे संसार। 
कुच उच पद लालच रहे, गरे परे हूँ हार ॥ 
यही हाल अनेक गुणसम्पन्न पुरुषों का भी होता है। वे लोभ या अन्य कारणों 
से उच्च पद की अमभिलाषा से दूसरों की सेवा करते हैं | यह अनेक पुरुषों की 
प्रवृत्ति होती है कि वे अपनी आत्मा का हनन कर केवल लोभ अथवा उच्च 
पद की अमिलाषा के लिए दूसरों की हर प्रकार से उचित अनुचित चाडुकारिता 
करते हैं | अतः यहाँ पर गुण भी दुगंण में परिवर्तित हो जाता है । 
१--बिहारी सतसर, प्ृू० ६२। ३६५ | द 
२--वही, ए० १०५ | ४र२े७। 
3--वही ए० ६४ | ३७५ । 
४--वही, १० £४ | २७६ । 

बिहारी के नीतिपरक दोहे मानव जीवन सम्बन्धी अनेक उपदेशों से भरे 
पड़े हैं | इनके द्वारा मानव प्रकृति तथा मानव आचरण का सुन्दर काव्यात्मक 
विश्लेषण प्राप्त होता है । इसी प्रकार के एक गुणी व्यक्ति की व्यंजना के लिए 
तिहारी ने एक अति सामान्य वस्तु कपूर! को लिया है| यदि किसी पीनस 
रोगी ( जिसमें संगध का अनुभव नहीं होता है ) को कपूर दिया जाय तो उसमें 
बाण शक्ति का अभाव होने से वह उसे शोरा समझ कर छोड़ देगा । परन्तु, 
क्या उसके इस त्याग से कपूर की महिमा में किसी प्रकार की कमी आ जायगी £ 
यही हाल गुणी एवं ज्ञानी पुरुषों का भी होता है । यदि उनका आदर एवं 
महत्व अजश्ानी पुरुषों के समाज ( जो पीनस के रोगी हैं ) में नहीं होता है, तो 
उनका महत्त्व एवं ज्ञान क्या निर्मल सिद्ध होगा ! कदापि नहीं। इस भाव का 
प्रत्यक्षीकरण बिहारी का यह प्रतीकात्मक्ष आयोजन है-- 


सीतल्ताउरु सुवास को, घटे न महिमा सूर । 
पीनसवारें जो तज्यों, शोरे जानि कपूर |” 


(२ ) मानवेतर चेतन प्रकृति 


रीतिकाब्य में चेतन प्रकृति के जीवों तथा पशुओं का अन्योक्तिगत महत्त्व 
प्राप्त होता है | प्रतीक की दृष्ठि से इसमें भी दो वर्गों का रूप प्राप्त होता है। 
एक तो पत्तियों का तथा दूसरे जीवधारियों का। परन्तु पक्तियों को जिस सीमा 
तक अन्योक्तियों का माध्यम बनाया गया है, उतना जीवधारियों को नहीं । 


रीतिकालीन कविता में जिन पत्तियों को प्रतीक का स्वरूप दिया गया है, 
उनमें तोता, कबूतर, मराल, बक, कोकिल, चातक, मयूर, चकोर, उलूक, कोआ, 
बासा आदि प्रमुख है | इनसें से तोता या शुक ऐसा ही पक्की है जिसमें रीति- 
कवियों ने प्रतीकत्व का सुन्दर विस्तार किया है | दीनदयालु जी ने तोते को 
एक ऐसे व्यक्ति का प्रतीक बनाया है जो नितान्त मंदबुद्धि है, जो सुन्दर 
वस्तु को छोड़ कर ( दाड़िम ) बेल जैसे दलित पदार्थ की ओर आकृष्ट होता 
है । इसका फल यह होता है कि उसकी हर प्रकार से दुर्गति होती है। व्यक्ति 
जब उचित गंतव्य की ओर न जाकर अज्ञान तथा मोहवश किसी निम्न एवं 
पतित वस्तु की ओर जाता है तो उसकी दशा शुक के ही समान हो जाती है । 

सदूगुणों के स्थान पर उसे दुर्गंणों का ही बरदान प्राप्त होता है-- 


१--बिहारी सतसई, पृ० ३४।५६ । 

तजि के दाड़िम मूढ़ सुक, खान गयो कित बेल । 
काँटन सो वेधित भयो, भूलि गयो सब खेल ॥॥* 


इसी प्रकार के अन्य उदाहरण मी हैं जिनमें बेल के स्थान पर सेलूस, सेमल 
आदि का प्रयोग किया गया है (कं ११७,११८ ) । इसके अतिरिक्त 
एक स्थान पर सुआ को चेतावनी दी गई है कि बह दुज॑नों ( कागों ) 
का साथ न करे। समय आने पर ये दर्जन उसकी चोंच को भी भंग 
कर देंगे। सज्जन भी दुजनों के मध्य में पड़कर उन्हीं के रंग में रँग 
जाता है, इसी की चेतावनी शुक के व्याज द्वारा व्यंजित की गयी है ।* 
शुक के द्वारा एक सुन्दर अन्योक्ति केशवदास ने भी कही है। उन्होंने 
शुक! के द्वारा एक ऐसे व्यक्ति के प्रति संकेत किया है जो किसी साधन 
सम्पत्तिहीन, द्ृदयहीन व्यक्ति की सेवा ( करील ) व्यर्थ ही करता है, 
उसे उस सेवा का कोई भी मूल्य नहीं प्रात्त होता है।? इस प्रकार शुक 
पत्ची के अर्थ संदर्भ में एक प्रकार का विस्तार ही प्राप्त है जो उसके “प्रतीक! 
रूप की व्यापकता की और भी संकेत करता है। एक अन्य पक्षी कोआा 
है जिसे कबि-कल्पना नें एक हेय एवं निम्नकोटि का जीव माना है। 
. कोयल की सुमघुर पंचम ध्वनि की सापेक्षता में काम को निरादर की दृष्टि से 
देखा जाता है। इस प्रकार की प्रवृत्ति अन्योक्तियों में अति सामान्य है। 
संदर्भानुसार, कवियों ने काम को कुटिल तथा कठ्वाणी वाले व्यक्ति का और 
कोयल को शुभ एवं मधुरवाणी वाले ष्यक्ति का प्रतीक बनाया हैं, यथा-- 
बायस तू पिक मध्य है, कहाँ करे अभिमान । 
हेहे बंस सुभाव की, बोलत ही पहिचान ।॥।* 

किसी व्यक्ति के आचरण एवं स्वभाव से ही उसका घरित्र, उसका वंश जाना जा 
सकता है | काग के श्रति कही गयी इस अन्योक्ति से यह भी ध्वनित होता है। 
बिहारी ने 'काग! की इस प्रवृत्ति का लाभ नहीं उढाया है पर उसे एक अन्य 
अर्थ का ही वाहक बनाया है। बिहारी ने काग को एक ऐसे व्यक्ति का रूप 





दिया है जिसका आदर, समय अथवा परिस्थिति के कारण होता है और वह 


 १--अन्योक्ति कल्पद्रुम, कु० ११६, पृ० ७३ । 
२--वही, कु० १२०, पृ० छ४। 
३--कविप्रिया, केशवदास, पृ० २२५।७। 
४--अन्योक्ति कल्पद्ुम, कु० १३६, पृ० ८० | 


रीतिकालीन काव्य में प्रतीक-योजना ४-३ 


समय तथा परिस्थिति निकल जाने पर उसका महत्त्व भी कम हो जाता है । 
अपरोक्तु रूप से यहाँ पर बिहारी ने यह भी व्यंजित किया है कि समय पड़ने 
पर, अपने स्वार्थ के कारण, लोग किसी वस्तु तथा मनुष्य से प्रेम आदर 
करते हैं, परन्तु, जब उनका स्वार्थ निकल जाता है, तो उन्हें कोई सरोकार 
नहीं रहता है-- क्‍ 

दिन दस आदर पाइ के, करिल्ले आप बखान। 

जौ लगि काग ! सराध पखु, तो लगि तब सनमान ।॥ * 


श्राद्ध पक्ष में ही लोग कागों का सम्मान करते हैं और जब पक्ष व्यतीत हो 
गया तब उसे मार कर जड़ा देते हैं | 


अन्योक्तिगत प्रतीकों की योजना का एक अन्य पत्ती हँस है जिसे कवियों 

ने सज्जन एवं विवेकी व्यक्ति का प्रतीक बनाया है। मानसरोवर में ही उसका 
वास कहा है जहाँ सत्संग का आग्रह है। ताल के समान वहाँ पक्षियों, शूकर, 
बक, शंबुक (घोंबा ) आदि की बुरी संगति नहीं है। श्रतः ऐसे कलुषित 
स्थान को छोड़ कर ही वे विवेकी पुरुष सत्संग का लाभ प्रात्त कर सकते हैं । 
इसी भाव का एक उदाहरण लीजिए-- 

कीजे गमन सु मानसर, यह दुखदायक ताल । 

हंस बंस अवतंस हो, मोन गही यहि काल ॥ * 
मराल का यह प्रतीक रूप एक स्थान पर और भी व्यापक श्र ग्रहण करता 
है। ज़से एक ऐसे विवेकी पुरुष का प्रतीक बनाया जाता है जो दुर्भाग्यवश' 
कुसंग में पड़ कर “मानस हितकारी” गुरू से विलग जा पड़ा है । उसके उद्धार 
के लिए फिर उसे “मानस हितकारी”? की सहायता चाहिए | 


हितकारी मानस बिना, नहीं हंस चित चैन । 

छिन छिन व्याकुल बिरह बस, सोचत है दिन रैन ।। 

बरने दीनदयाल, मरालाहिं संकट भारी । 

सानस ओर न चहे, बिना मानस हितकारी।।३ 
हंस के इस प्रतीकार्थ के विपरीत बक! ( बगला ) को लिया जा सकता है । 
यदि हंस साधु वृत्तियों को सामने रखता है, तो 'बक' असाधु दंभ जृत्तियों को | 


१--बिहारी सतसई, पृ० १०४।४३२ । 
२--अम्योक्ति-कल्पद्ुम, कुं० ६१, ए० ४५ । 
३--वही, कु० ६४, ए० ४७ । 

यही कारण है कि उसे ऐसे दंभी पुरुष का रूप दिया जाता है जो साधु संगति 
( मराल के गुणों का आरोप ) में अपनी असलियत को छिपाने का प्रयत्न 
तो करता है, पर बुरे आचरणों को कहीं न कहीं प्रकाशित कर देता है और 
उसका असली स्वरूप सामने आ जाता है।' 


कवि परिपाटी में चकोर, चक्रवाक, चातक आदि का विशिष्ट स्थान रहा है 
जिस पर हम प्रथम ही विचार कर चुके हैं। वहाँ पर इनके अन्योक्तिगत रूप 
प्र भी संकेत किया गया था जिसका विस्तार हमें यहाँ पर प्राप्त होता है। 
चातक बृत्ति को दीनदयाल जी ने एकनिष्ठ प्रेमी साधक का रूप दिया है जो 
केवलमात्र स्वाति बाँद की अमिलाषा के सामने उपलपात की कठोरता को भी 
सहन कर लेता है।* 
... दूसरी ओर चकोर को संबोधित करके कवि कहता है कि कुछ ही दिनों की 
यह चाँदनी है, श्से तू सोकर क्‍यों गँवा रहा है, फिर तो अंधकार रूपी रजनी 
आग जाने पर तू सोच कर अत्यन्त दुखी होगा | इस योजना का प्रतीकार्थ 
यही है कि समय को नष्ट करना और उसका दुरुपयोग सोकर अथवा उदासीन 
होकर करना व्यक्ति को दुखी बनाता है । 


मानव प्रकति के उपयंक्त विश्लेषण से यह ज्ञात होता है कि उसके जीवन 

में अनेक ऐसे अवसर आते हैं जब वह किकतंव्यविमूढहता का परिचय देता 
है । उस समय उसकी प्रकति में दो तत्वों का समावेश प्राप्त होता है---ऊपर 
से वह कुछ दिखाई देता है और भीतर से कुछ और ही होता है। मानव में 
इस तत्त्व के समावेश के कारण एक अद्भुत व्यक्तित्व का विकास हो जाता 
है | दीनदयाल जी ने मानव के इसी ह्विविध रूप की ओर सफल संकेत 
मयूर के द्वारा किया है । उसकी वाणी तो मधुर है, परन्तु करता है वह भक्षण 
साँप का--नितान्त विपरीत गुणों का रूप प्राप्त होता है-- 

बानी मधुरी बास बन, परमा परम बिसाल | 

बरही ऐगुन एक अति, भखत कुव्याल करात्न ।। 

बरने दीनदयाल, हाल गति यह तो जानी। 

कित वह असन भुजंग, किते यह भ्रदु वर बानी ॥* 





१--अन्योक्ति कल्पद्रम, कु० ६, एृ० ४८ । 
२--वही कुं० १२६ तथा १२८ पृ० ७७ । 
३--वही कुं० १३३ पृ० ७६ | 

४>-वही, कुं० १३०, एृ० ७छ८ । 

संसार में बलवानों का अत्याचार सदैव निबलों पर रहा है जो दशंसता 
का स्वरूप ही है। जब कोई शक्तिशाली व्यक्ति पराधीनता में पड़ जाता है, 
तब वह उस पराधीनता में भी निर्बलों को नहीं छोड़ता है | बाज पक्षी के द्वारा 
बिहारी ने इसी भाव का चित्रांकन किया है। बाज दूसरे के हाथ में पड़ कर 
अन्य बन्दी पक्तियों को ही मारने लगता है। जब व्यक्ति समान शक्ति वाले 
मनुष्य से नहीं जीत पाता, तो वह अपनी शक्ति का अपव्यय अपने से निबंलों 
पर करता है-- 
स्वार्थ सुकृति न श्रम वृथा, देखि बिहंग बिचारि । 
बाज पराये पानि पर, तू पंछीनु न मारि॥' 


हीन मानव प्रकृति की इन उपयंक्त अन्योक्तियों का एक मात्र ध्येय यही लक्षित 
होता है कि मानव इन दुबलताओं से ऊँचा उठे, वह अपनी अंध एवं 
सीमित प्रकृति में ही आबद्ध न रहे | उलूक के समान वह नीच प्रकृति तथा 
स्वाभाव का वाहक न बने जो सूर्य के प्रकाश को (ज्ञान ) भी अज्ञानता एवं 
अंधदृष्टि के कारण अवलोकन नहीं कर सकता । | 


रीतिकाव्य की सामाजिक एवं व्यक्तिगत इच्छाओं की पृष्ठभूमि अधिकतर 

लौकिक ही थी | कवियों ने लौकिकता का उनन्‍नायक रूप ही यदाकदा सामने 
रखा है | लौकिक क्षेत्र में व्यक्ति का सुख तीन बातों पर निर्भर करता है। 
समाज शास्त्र की दृष्टि से व्यक्ति के पास वद्न तथा अन्न का होना, उसकी 
आवश्यकताओं में अ्रत्यन्त महत्व रखता है । परन्तु रीतिकालीन कवि बिहारी 
को इन दो तत्त्वों के अतिरिक्त एक अन्य तत््व की भी आवश्यकता है। वह है 
एक जीवनसंगिनी की । सुखी जीवन में इन तीनों आवश्यकताओं का समान 
महत्व बिहारी के लिए है। इसी तथ्य को ध्वनित करने के लिए कवि ने 
कबूतर का सहारा लिया है और उसके प्रति कही गई अन्योक्ति के द्वारा जीवन 
की आवश्यकताओं का लौकिक पक्ष इस. प्रकार रखा है-- 

पटु पांखे भखु कांकरे, सदा परेई संग । 

सुखी परेबा पुहिनि में, एके तुही विहंग || 
हे कबूतर | एक तूही जग में सुखी है, क्योंकि तेरे वस्त्र पंख हैं, कंकड़ भोजन है 

ओर कबूतरी तेरे पास है। 


१--बिहारी सतसई, पृ० ७६ ।३०० । 
२--अन्योक्ति कल्पद्रम, कुं० १३५, पृ० ८० । 
३--बिंहारी सतसई, पृ० ११८।६१८। 

मानवेतर जीवधारियों को भी नीति तथा मानव आदर्श के हेतु अन्यो- 
क्तियों में प्रयुक्त किया जाता है | इनमें से प्रमुख जीवधारी सिंह, हाथी, तुरंग, 
कुरंग, जंबुक आदि हैं | उदाहरणस्वरूप सिंह को बलवान व्यक्ति तथा सत्ता 
का प्रतीक बनाया गया है। व्यापक प्रतीकार्थ की दृष्टि से सिंह उस राज्य शक्ति 
का प्रतीक माना जा सकता है जिसकी शक्ति क्लीण होने पर ( टूढे नख रद ) 
अनेक अनिष्टकारी शक्तियों का ( जंबुक, ससक, लोमड़ी ) स्वतंत्र विचरण. या 
आविर्भाव हो जाता है। फलस्वरूप, राष्ट्र के जीवन में अराजकता का बोल- 
बाला हो जाता है। इसी तथ्य को दीनदयाल जी ने इस प्रकार रखा है--- 


टूटे नख रद केहरी, वह बल गयो थकाय | 

हाय जरा जब आइके, यह दुख दियो बढ़ाय ।॥॥ 

यह दुख दियो बढ़ाय, चहूँ दिसि जंबुक गाजै | 

ससक लोमरी आदि, स्वतंत्र करे सब राजै।।" 
इस प्रकार शक्ति का महत्त्व केवल व्यक्ति के लिए ही नहीं, पर राज्य, साम्राज्य 
ओर नियम संचालन सबके लिए. समान रूप से है। परन्तु उसका दुरुपयोग 
भी मानव समाज में होता आ रहा है| यही कारण है जहाँ पर शक्ति का 
दुरुपयोग होता है, वहाँ पर उसकी प्रतिक्रिया में अनेक अवरोघात्मक शक्तियों 
का ग्रादुर्भाव भी होता है | इस प्रकार जब शक्ति का अपव्यय होता हैं तंब अंत 
में वह शक्ति भी निरीह व्यक्तियों के ( हाथी का जिन पर अत्याचार किया 
जाता है ) विद्रोह से डांवाडोल हो जाती है| इसी भाव को मातंग के द्वारा 
व्यंजित किया गया है जो शक्ति क्ञीण होने पर कलम से ही डरने लगता है-- 


भाजत है जिहि त्रास ते, दिग्गज दीरघ दंत । 
_नाहर नहिं नेरे फिरे, देखि बड़ो बलबंत ।। 

बरने दीनदयाल, रहो जो सब पै गाजत | 

अहो सोइ गजराज, आज कलभन ते भाजत )।* 


कभी कभी ऐसा भी होता है कि शक्ति या बल शुभतत्त्वों अथवा उपकारी तत्तों 
को भी पनपने नहीं देती है। इस प्रकार प्रेम तथा मित्रता का भाव उस शक्ति 
के द्वारा सवंथा तिरीहित हो जाता है। इसी से, कवि ने मातंग से शोभा को 
वृद्धि करने वाले तस्ह्नों तथा फूलों को न तोड़ने की प्रार्थना की है। वह उन 





१--अन्योक्ति कल्पत्रम, कु० १३९, ए० ८२ । 
२--वही, कु० १४०, पृ० ८२ । 

निर्बल वस्तुओं से प्रेम करने की याचना भी करता है जो मूल रूप से यही 
तथ्य ध्वनित करता है कि बलवान तथा निबं॑ल में प्रेम भाव होना सामाजिक 
स्थिरता के लिए, अत्यन्त आवश्यक है ।' यही शक्ति अनेक रूपों में धर्म में 
भी प्राप्त होती है | धार्मिक संस्थाएँ ( यथा च्च, महंत आदि ) जब इस शक्ति 
का अपव्यय करती हैं तो वह कवि की लांछुना का विषय बन जाती हैं । कदा- 
चित्‌ अँग्रेज़ी कवि इलियट ने इसी धार्मिक शक्ति के केद्ध “च्च! को 'गेंडे? का 
प्रतीक बनाया है जो रात्रि में शिकार खेलता है और दिन में सोता है। इसी 
प्रकार चर्च भी दिन में सोता है और रात को जागता है| इसका अर्थ यही 
है कि चर्च की शक्तियाँ प्रकाश तथा ज्ञान के प्रति सचेत न होकर अंधविश्वासों 

तथा रूढ़ियों की निशा को प्रश्नय देती हैं |* द 


(३ ) वाक्ष्विक अन्योक्तियां 

इन प्रमुख नीति तथा आदर्शपरक मानवीय आचरणों से सम्बन्धित अन्यो- 
क्तिगत ग्रतीक-योजना के अतिरिक्त ऐसी अन्योक्तियाँ भी कही गयी हैं. जो 
तात््विक अथवा दाशंनिक ज्षेत्र से सम्बन्धित हैं। अतः तात्विक अन्योक्तिगत 
प्रतीकों को हम विवेचन की सुविधानुसार दो वर्गों में विभाजित कर 
सकते हैं--- द 

( क ) काल, जीव, संसार, माया की संबंध द्योतक तथा ख्तंत्र प्रतीक 
योजनाएँ 

( ख ) ब्रह्म आदि की द्योतक प्रतीक योजना 


(क) काल, माया, जीव ओर संसार 

मानव जीवन का मूल्य संसार सापेक्ष ही माना जाता है। कवियों ने 
जीव को संसार चक्र में फंसा हुआ देखकर उसकी दयनीय अवस्था के व्यंज- 
नाथ कुछ प्रतीकों की अवतारणा की है-। जीव का संसार में अस्तित्व क्षणिक 

है | वह सदा ही 'काल' के भयानक आगमन से शंकित रहता है। 
१--अन्योक्ति कल्पदुम, कु० १४१, ए० ८३ | 

प्रतीक की दृष्टि से एक सामान्य योजना है--माली तथा उपवन की कलियों 

तथा फूलों की | संदर्भानुसार माली काल रूप शक्ति है जो संसार रूपी उपवन 
में फूले हुए फूलों को समय असमय चुन लेता है। अतः जिस भौरे रूपी 
व्यक्ति को इस विषय वासनापूर्ण संसार से कुछ भी सुवास आदि लेना है, 
वह शीघ्र ही सुवास लेकर हट जाय, नहीं तो न जाने कब काल उन खिले- 
अधखिले फूलों को कबलित कर ले-- े 

ले पल एक सुगंध अलि, अपनो जानि न भूल । 

ले है साँक सबेर में, वह माली यह फल।। 

बह माली यह फूल, किते दिन लोढ़त आयो। 

फूले फूले लेत, कली सब सोर मचायो॥ 

बरने दीन दयाल, लाल लखि फंसे न है छत्त | 

लगी बाग में आग, भाग रे गंधहिं के पल् |" 
अतः यह संपूर्ण संसार विषय वासनाओं से ( गुलाब का वास ) परिपूर्ण है । 
व्यक्ति का उसमें पूर्णरूपेण ( भौंरा ) लिप्त होना मानो अपने अस्तित्व को 
नितान्त तिरोहित कर देना है। जीव का इन इच्छाओं तथा वासनाजओं में 
तल्लीन होने का एक अत्यन्त दुखद अवसर उस समय आता है जब कंजर 
( काल ) उन दोनों ( फूल और भोरे ) का एक साथ काम तमाम कर देता 
है। इसी दयनीय स्थिति से बचने के लिए कवि ने भौरे, कमल और कंजर को 
क्रमशः जीव, विषयवासनादि और काल का प्रतीक रूप प्रदान किया है ।* 


इस योजना के अतिरिक्त शशक ( खरहा ) को संसारी जीव का रूप देते 

हुए उसे यह चेतावनी दी गयी है कि उसके सामने काल रूपी बहेलिया, बारों 
को लिए हुए, उसका आखेट करना चाहता है--- 

बरने दीनदयाल, कहा. हेंहे दृ॒ग ढाँके | 

डर छुटिहै नहिं व्याध, लिये सर आवत बाँके ॥।३ 
अतः जीव को निस्सहाय अवस्था को व्यक्त करने के लिए. दीनदयाल जी ने 
जो भी उपयुक्त योजनाएँ की हैं, वे वस्तु तथा प्रतीकार्थ की साहश्यता पर 
आश्रित हैं। जीव का स्थान शरीर में होता है। दूसरे शब्दों में, इसी से, 





१--अन्योक्ति कल्पद्ुुम, कु० ५५ पृ० ४१---४२ । 
२--वहीं, कु० ५४ पृ० ४१. 
३--वही, कुं० १५०, पृ० ८६-८७ । 

शरीर की चेतना जीव! पर आश्रित है। सक़ी कवियों ने इसी से गढ़ को शरीर 
का प्रतीक माना है। दूसरी ओर दीनदयाल जी ने गढ़ को शरीर मानते हुए. 
उसमें अवस्थित जीव को उसका मालिक या स्वामी माना है। जब यह शरीर 
रूपी गढ़ी ढहने लगती है, तब शत्रु की सेना ( इंद्ावस्था ) उस पर हावी हो 
जाती है और सफेद ध्वजाएँ ( बाल श्वेत-बुढ़ापे की ओर संकेत ) अपनी सत्ता 
की घोषणा करने लगती है । ये दशाएँ यह संकेत करती हैं कि अब तीनों लोकों 
में मृत्यु रूपी डंके का घोष हो रहा है जिसकी अवतारणा घ्व्छुचाए: 
( नकीय ) उच्च स्वर से कर रहे हैं। यह काल का आगमन यह सूचित 
करता है कि जीव ( गढ़धनी ) ऐसे दुष्कर समय में ईश्वर का स्मरण करे, 
जब कि उसके सब साथी उसे छोड़ कर चले गए, है-- 

साथी पाथी में सबै, गढ़ी ढहै चहुँ ओर । 

आतनि बसी अरि की अनी, धनी खोल दृग हेरि। 

धनी खोलि दृग हेरि, धवल घुज आय बिराजै । 

बोलन लगे नकीब, डंक अब तो तिहँ बाजे । 

बरने दीन दयाल, साजि अब अपनो हाथी | 

हरि को टेर सहाय, गए सब तेरे साथी ।॥।' 
अतः जीवात्मा इस भौतिक क्षेत्र से भाग कर उससे उद्धार प्राप्त नहीं कर सकती 
है | इसके लिए आवश्यक है कि वह इसमें कम करे | एक शतरंज के खिलाड़ी 
की तरह पंजाबिख ( पंचविषयों ) को अपने काबू में कर, बाजी ( जीवन क्षेत्र ) 
से अपनी दृष्टि को न हटाए, नहीं तो जुग की किसी भी गोट को फोड़ने को 
भूल कर बैठेगा । मानव शरीर अत्यन्त सौभाग्य से प्रास होता है ( अच्छा दाँव 
पड़ा है )। अतः उसके प्रत्येक अंग को ( गोटी को ) लाल कर जिससे व्यर्थ 
ही उसकी कोई चाल न छूट जाय | सदा भगवान्‌ को सामने रख | वहाँ से 
यदि तेरा ध्यान हय वो तेरी बाज्ञी भी कमज़ोर हो गयी, ओर यह बाज़ी तू 
अनेक बार मूठ खिलाड़ियों से हार भी चुका है। इसी भाव को इस प्रकार 
व्यक्त किया गया--- 

अहे खेलारी चूक मति, पंचाबिखे सम्हाल। 

परो दाँव तेरों खरो, करि ले सारी ज्ञाल । 

करि ते सारी लाल, लाल निज चाल न छूटे । 

सनमुख ही मुख राखि, देख जुग कहूँ न फटे । 


१--अन्योक्ति कल्पद्रम, कुं० १७१, ए० ६७। 

बरने दीनदयाल, जाति बाजी इहि बारी। 
हारी मूढ़न संग, बार बहु अहे खेलारी |" 
अस्त, जीव का इस संसार में आना एक पथिक के समान है जो कभी मार्ग 

में उलक जाता है, कभी सो जाता है, और कमी अगाध जल में फँस जाता 
है । संसार में इस प्रकार के अनेक व्यवधान उसे प्रत्लोभित करने के लिए मार्ग 
में आया करते हैं।यह सब उस पर अपनी मोहिनी माया? का प्रभ्नाव 
डालते हैं । इसी भाव को दीनदयाल जी ने अनेक रूपों में व्यंजित किया है 
ओर अपनी व्यंजना का माध्यम राही? को बनाया है । मार्ग में अनेक प्रकार 
के बठमार ( ठग-विषयादि इंद्रिया, संसार के मोहादि ) ब्राजादि डेरा डाले हुए 
पड़े हैं, जो ठुझे लूठने के लिए, प्रस्तुत हैं। अतः तू अपने धन की रक्षा 
( शान या भगवद्भक्ति ) इन शक्तियों से कर-- 

मारे जैहो पथिक हे, या पथ हैं बटपार । 

पार होन पैहो नहीं, मारि डारिहे बारि।।* 


ये सभी प्रतीकात्मक अन्योक्तियाँ उपयुक्त तथ्य की प्रतिध्वनि ही हैं । जीव का 
संसार चक्र में फंसना माया का ही प्रमाव है। इसी अविद्या माया के 
व्यंजनाथ कवि ने अन्योक्ति, मानवीकरण तथा रूपकातिशयोक्ति इन तीन 
अलंकारों का एक साथ प्रयोग किया है। बह अबिद्या माया (र्ससारं) को 
नारी का रूप देता है और उसके अंग प्रत्यंगों के द्वारा संसार में फैले विभिन्न 
प्रलोभनों की ओर संकेत करता है । मेरे विचार से दीनदयाल जी की प्रतिभा 
का सबसे अद्भुत! रूप इन अन्योक्तियों में दर्शनीय है। इन अन्‍्योक्तियों में 
भाव, विचार, कला और कल्पना का एक अद्भुत सम्मिश्रण है जो रीतिकालीन 
अलंकरण प्रवृत्ति को सामने रखती है। एक अन्योक्ति में नारी रूपी जंगल 
( संसार ) में अविद्या माया ( नारी ) का प्रसार वर्णन किया है जिसमें अनेक 
प्रकार के भय व्याप्त हैं-- 

या बन में करि केहरी, कूप गंभीर अपार । 

हे पहार की ओट में, बसत एक बटमार । 

बसत एक बटमार, उसे धनु सर संधाने । 

ता पीछे इक स्याह, नागिनी चाहति खाने । 


१--अन्योक्ति कल्पद्ुम, कुं० १७२ (० ६७ । 
२-वही, कुं०।१६०, ६० १०७-१०८। 

बरने दीनदयाल, इने लखि डरिये मन में। 
पथी सुपंथ बिहाय, भूलि जनि जायो बन में |" 


यह बट्मार रूप नारी ही माया है जो संसार को अपने उमय काम नेत्रों एवं 
भकुटियों से हनन किया करती है। उसके काले बाल ( नागिनि ) सम्पूर्ण 
संसार को भक्षण करने के लिए जैसे प्रस्तुत हैं | अंततः पंथी ( जीव ) तू इस 
भयावने वन में न जा, जहाँ तेरे अस्तित्व का तिरोभाव करने के लिए माया 
का विनाशकारी प्रसार व्याप्त है। इसी प्रकार, संसार को नारी रूपी विषवल्ली' 
का प्रतीक बनाकर, उसके अंगों को बेल की साहश्यता में चित्रित कर, कवि ने 
पशथ्चिक को इस प्रकार चेतावनी दी है-- 


फली है सुखमामई, नई लहलही जोति । 
छई ललित पल्लवनि तें, ज्खि दुति दूनी होति | 
लखि दुति दूँनी होति, चपल अलि या पे दो हैं. । 
लगे गुच्छ ह बीच, वहै जन को मन मोह ।। 
बरने दीनदयाल, पथिक है कित मति भूली | 
ये तो मारक महा, छल्ली विषबल्ली फूली ॥* 


यहाँ पर पल्‍लवादि नारी के हाथ पाव हैं, दो चपल अलि नारी के नेत्र हैं, 
ओर दो शुच्छे उसके स्तन हैं | इन इलेषगत शब्दों के द्वारा विषबलली तथा 
नारी की साध्श्यता व्यंजित की गयी है। ऐसी ही रुपकातिशयोक्ति उपभानों 
की योजना के द्वारा बन को छ्री का स्वरूप प्रदान करते हुए कवि ने मानव 

राही को किसी दूर गंतव्य की ओर जाने का उपदेश दिया है। एक प्रकार से 
मानव ज्ञीवन का ध्येय सीमा से असीम की ओर ही होना, उसे ऊध्व स्तरों के 
प्रकाश के समीप ला सकता हैं। यहाँ पर अनेक प्राकृतिक वस्ठुओं को प्रतीक 
का ( परम्परा ) रूप देकर, उनकी समष्टि योजना से नारी रूप डपवन को 
संसार का ग्रतीक बनाया गया है। इसमें आराम ( बाग ) चंपक, कंंदकली, 
अवली बिंब, बसुजाम, कीर, खंजन तथा भौरे को क्रमशः संसार ( नारी ) 
चंपक छुबियुक्त, दन्तपंक्ति, ओ8, आठ नासा, नेत्र एवं बालों का प्रतीक चित्रित 
किया गया है । * 


१--अन्योक्ति कल्पद्रुम, कुं० २०६ ए० ११५। 
२-- वही, कुं० २१०, ६० ११४५। 
३--वबही, कु० २१९१, ६४० ९ कर, १६। 

जीव का व्यक्त रूपराशि में ग्रसित होना माया की क्रियात्मक शक्ति का 

प्रभाव ही है | इससे मुक्त होना ही जीवात्मा का ध्येय माना गया है जिससे 
वह “सत्य” के निकट पहुँच सके | कुरंग का मरुदेश में अ्रम रूप मरीचिका के 
पीछे दौड़ना जीव का संसार के विषयों की ओर दौड़ना है।' माया के 
इस प्रसार जाल से कोई नहीं छूट सकता है । उससे जितना भी छूटने का 
प्रयास किया जाता है, व्यक्ति दुर्भाग्यवश उतना ही उस “जाल? में फंसता एवं 
उलमता जाता है| कविवर बिहारी के शब्दों में-- 

को छुल््यो इहि जाल परि, कत कुरंग अकुल्लात । 

ज्यों ज्यों सुरभि भज्यो चहत, त्यों त्यों उरमत जात ॥* 


(२ ) ब्रह्मज्ञान आदि 

संसार और माया के प्रसार से जीव का कल्याण उसी समय हो सकता है, 
जब जीव आत्मशान? के प्रकाश से आलोकित हो जाय । यही उसकी अपरोच्ा- 
नुभूति है जिसे हम “कह्मज्ञान! की संज्ञा देते हैं । इस ज्ञान को प्राप्त करने के 
लिए केवल दो मार्ग ही हैं। एक तो व्यक्ति का स्वयं अकथनीय प्रयत्न एवं 
दूसरा अन्य शान ग्रात्त व्यक्तियों का सान्निध्य । रीतिकालीन अन्योक्तियों में कुछ 
प्रतीक योजनाएँ इन दोनों मार्गों पर आश्रित हैं । उदाहरणस्वरूप दीनदयाल 
जी ने कुरंग को सम्बोधित करते हुए कहा है कि आत्मज्ञान रूपी सुगन्ध 
कहीं बाहर नहीं है, वह तो है कुरंग ! तेरे पास ही है, उसे तू बाहर व्यर्थ ही 
खोज रहा है |? इसी प्रकार ग्वालिनी ( जीवात्मा ) दि (ब्रह्म ) के बदले 
इस संसार रूपी वारि को मथती है, तो उसे घुत ( व्रह्मशन ) कहाँ मिलेगा, 
घृत तो उस समय मिलेगा जब वह “दधि' को बिलोवेगी-- 


बारि बिलोबे डारि दधि, अरी आँधरी ग्वारि । 
हेहे श्रम तेरों वृथा, नहिं पेंहे घृत हारि। 
बरने दीनदयाल, कहा दिन योंही खोबे। 
पछतेंहे री अंत, कत ढिग वारि बिलोबे।॥।* 


व्यक्ति के प्रयत्न के फलस्वरूप जो भी ज्ञान प्राप्त होता है वह व्यक्ति को कुछ 


१--अ० कल्पद्रुम, कुं० १४६, ए० ८४ । 
२--बिंहारी सतसई, पृ० १४७ | ६७० । 
३--अन्योक्ति कव्पद्म, कु० १४७ प्‌ृ० ८५ । 
४-वही, कु० १६६३, ए० ६२-६३। 

ऊँचा अवश्य कर देता है। जीवन का और इस शरीर का महत््व इसी 
परमशान को अनुभूति करना है। यदि मनुष्य अपने को ज्ञान से नहीं मस्ता 
है, तो उसकी स्थिति पनिह्ारिन के समान है जो हाथ में घड़ा ( शरीर ) 
लेकर तालाब को जाती है, लेकिन अंत में उसे रिक्त ही लाती है और अपनी 
प्रतिष्ा को भी नन्‍्यून कर देती है।' मानव जीवन बार बार नहीं प्राप्त 
होता है। जब वह मिला है तो उसे ज्ञान गरिमा से पूर्ण करना ही मानवीय 
धर्म है। यदि मानव ऐसा नहीं करता है तो वह उस कषक के समान ही 
माना जायगा जो समय पर अपने खेत को बिजोता ( जीवन ) नहीं है । और 
खेती,न' होने से हाकिम ( ईश्वर ) के माँगने पर लगान ( सुकर्मों का रूप ) 
भी नहीं दे पाता है ।* यही भावना जौहरी के मणि परखने के दृष्टान्त से भी 
व्यंजित की गयी है ।* 


मनुष्य आध्यात्मिक ज्ञान की ओर ऐसे व्यक्तियों के सान्निध्य के द्वारा जा 
सकता है जो आध्यात्म ज्ञानी हों--जीवन्युक्त पुरुष हों। ऐसे पुरुषों को संतों 
ने चंदन कहा है जो एक ओर अपनी सुगन्ध से वायुमंडल को सुगन्धित कर 
देते हैं ओर, दूसरी ओर, जिस वस्तु को स्पर्श करते हैं वह वस्तु भी उसकी 
सुगंध से सुगंधित हो जाती है । इसी भाव की पुनराबृत्ति कवि ने माली को 
सम्बोधित करते हुए एक नवीन विधि से रखी है--- 


माली तेरे बाग में, चंदन लगो बिसाल । 

ताप करे किन दूरि तू , खोजत किते बिहाल । 
खोजत किते बिहाल, तिहूँ गुन यामे देखो । 

कटु अरु सीत सुगंध, भलो विधि करो परेखो ।* 


अस्तु, सत्संग की महिमा अपार है। उससे अनेकों का भाग्य निर्णय ही नहीं 
होता है, वरन्‌ उसके द्वारा मनुष्य नवीन मानसिक अभियानों की ओर अग्रसर 
होता है । एक अजानी पुरुष भी ज्ञानी या जीवनन्मुक्त पुरुष के सत्संग से शानी 
एवं गुणी हो जाता है | ठम्बिका ( घूरी ) जो घूरे में उत्पन्न होती है, वह गंगा 
के जल से मज्जित होकर सुरंगमय एवं कठुताहीन हो जाती है | यही दशा 


१--अन्योक्ति कल्पद्ुम, कु ० १६८, पृ० ६५ | 
२-- वही, कु ० १७० पृ० ६६ । 

३--वही, कु ० १७४, ९० ६६ । 

४--वही, कु ० १५६, ४० ६०--६११। 


इईप्र० हिन्दी-काव्य में प्रतीकवाद का विकास 


उन अजशानी एवं कुकर्मी व्यक्तियों की भी हो सकती है जो किसी सत्‌पुरुष के 
प्रभाव में आते हैं-- 


एरी घूरी तूमरी, अहो धन्य तब भाग। 

मज्जति सरसरि नीर में, साधु प्रसाद प्रयाग ।। 

बरने दीनदयाल, छुटी कटटता सब तोरी। 

सुधरी संगति पाय, घूर की तुमरी एरी ||" 
इसी भाव की एक अत्यन्त सुन्दर व्यंजना कविवर बिहारी ने एक अत्यन्त 
सामान्य प्रतीक योजना के द्वारा प्रस्तुत की है। श्रुति वा कान की निरन्तर 
सेवा करते रहने से भी तरौना ( एक भूषण विशेष ) अब तक तरौना ही बना 
रहा उसमें किसी प्रकार का भी परिवर्तन नहीं हुआ । परन्तु, दूसरी ओर, बेसर 
( नाक का एक आभूषण ) ने मुक्तायुक्त होकर नाक जैसे उच्चस्थान की शोभा- 
वृद्धि की यथा--- 

अजों तरयोना ही रह्यो, श्रति सेबत इक रंग । 

नाक बास बेसरि लक्यो, बसि मुक्तन के संग ।।* 
यहाँ पर अनेक श्ल्लेष्र शब्दों के अर्थ से यह ध्वनित होता है कि निरन्तर 
 बेंदों ( श्रुति ) की सेघा करमे वाला एक व्यक्ति इस रूपात्मक संसार से नहीं 
तर सका ( तरयो ना, तरा नहीं ) वहीं एक नीच व्यक्ति ( बेसर ) जीवन्युक्त 
पुरुषों ( मुक्तन ) का साथ कर स्वर्ग का निवासी ( नाकबास ) हो गया। 
इस प्रकार बिहारी ने एक अत्यन्त चमत्कारपूर्ण विधि से नारी. के आभूषरों 
के द्वारा एक तात्त्विक संदभ की अवतारणा की है 

इन सभी प्रतीकों में ज्ञान! एवं सत्संग के अन्योन्य संबंध की ओर संकेत 

प्राप्त होता हैं। उस ज्ञान की ऊध्बंगामी स्थिति उसी समय लक्षित होती है. जब 
वह ताल्क क्षेत्र के विशाल प्रांगण में प्रवेश करता है। इसी परमशान का 
पूर्ण पर्यवसान परमतत्त्वः की धारणा में प्राप्त होता है जिसे व्यक्त करने के 
लिए. शअ्रतीक' का सहारा भी लिया जाता है। कार्य-ब्रह्म संसार व्यापी परम- 
तत्व का प्रतीक है जिसे “क्तः के द्वारा अभिव्यक्त किया गया है। दीनदयाल 
जी ने भी अश्वत्थ वृक्ष वाले उपनिषद्‌ प्रतीक का इस प्रकार वर्णन किया है--- 


वहीं, कु ० १०८, पृ० ६६ । 
२--बिहारी सतसई, ए०। २६ २०१। 
३--दे० अध्याय प्रथम, उपखंड ग में “जद? क विवेचन । 

राजत है तरु एक, मूल ऊरघध अध साखा। 
है खग वहाँ अचाह, एक इक बहु फल चाखा | 
उपनिषदों में ब्रह्म को “आत्मासंज्ञक' भी कहा गया है जिसे आत्मरूप 
ब्रह्म” की संज्ञा दी गयी है | यही आत्मा का विस्तार ही समस्त चराचर विश्व 
है अथवा आत्मा ही इस विश्व को अपने रंग में रूपान्तरित करती है। अतः 
आत्मा रूप ब्रह्म एक चित्रकार के समान है जो अपनी तूलिका से “चराचर 
चित्रों' का सूजन करता है | फिर उसी में अपने को भूल जाता है ।* आत्मा 
का यह चित्रकार रूप विश्व के चित्न-प्रपंच की ओर संकेत करता है। जहाँ 
वेदान्त दर्शन ने आत्मा रूप ब्रह्म का ही प्रपंच यह चराचर विश्व माना है, 
वहीं सांख्य दर्शन में यह प्रपंच प्रकृति तथा पुरुष के योग में सम्पन्न होता 
है | इस तथ्य की सन्दर प्रतीकात्मक अभिव्यक्ति कठपुतली के द्वारा व्यंजित 
की गयी है | इस प्रकार से यह सृष्टि के मिधुनपरक रूप की ओर भी स्पष्टतया 
संकेत है | बिना दो के ( सूत्रधार तथा कठपुतली, प्रकृति तथा पुरुष ) इस 
प्रपंच रूप विश्व की रचना संभव नहीं है--- 
तेरी है कछ गति नहीं, दारु चीर को मेल । 
करे कपट पट ओट में, वह नट सबही खेल ।। 
बहू नट सबही खेल, खेलि फिर दूर रहे हैं । 
र बिन बने प्रपंच, कहो को कूर कहेहे ॥।* 
निष्कष 
उपयुक्त प्रतीक योजनाओं के विवेचन से यह स्पष्ट हो जाता है कि रीति- 
कालीन काव्य में प्रतीकों का कलात्मक रूप ही अधिक है। उनमें मानसिक 
व्यायाम की अपेक्षा है ओर भाव की अपेक्षा “रूप” की महत्ता कहीं अधिक है। 
यह ठीक है कि रीतिकाव्य में रूढ़ि एवं परम्परागत पालन की प्रवृत्ति सामान्य 
है, पर उपयुक्त प्रतीक योजनाओं के प्रकाश में यह भी कहा जा सकता है कि 
कवियों ने अनेक स्थानों पर नवीन प्रतीकों की उद्भावना की है | ये उद्भाव- 
नाएँ भी स्वाभाविकता की अपेक्षा कलात्मकता के साथ ही सामने आती हैं । 
अलंकारगत प्रतीकों में यह कलात्मकता अत्यन्त मुखर है जो रूपकातिशयो- 
क्ति और श्लेष में अपनी चरम परिणति में प्राप्त होती हैं। जहाँ तक अन्यो- 
क्ति का संबंध है, उनमें प्रतीक योजनाएँअन्य अल्ंकारों की अपेक्षा कहीं 
१--अन्योक्ति कल्पहुम, कु० २०७, पृ० ११४॥। 
२--वही, कु ० १७७, ए० १०० | 
३-वही, कु ० १६४, ४० ६३-९४ | 
३१ 

अधिक स्वाभाविक तथा प्रतीकात्मक हैं। भावों तथा संवेदनाओं की दृष्टि से 
परिषाटीगत प्रतीक कहीं अधिक हृदयग्राही एवं स्वाभाविक है । शब्द-प्रतीक 
की दृष्टि से ज्लेष तथा यमक अपनी उन्नत दशा में दृष्टिगोचर होते हैं। 

अतः प्रतीकों के इन कलात्मक रूपों के कारण रीतिकालीन प्रतीकों में सामा- 
न्‍्यतः विचारोदूभावना का वह स्वरूप नहीं प्राप्त होता है जिस सीमा तक उसका 
कलात्मक रूप । चमत्कार एवं कौतूहलता का इतना अधिक आग्रह दृष्टिगत 
होता है कि उसके बोर से प्रतीकों की स्वाभाविकवा में एक प्रकार का हास 
ही प्रात होता है । इतना होने पर भी केशव, बिहारी, देव, सेनापति आदि 
कवियों में अलंकारगत प्रतीकों की जो भी योजनाएँ प्राप्त होती हैं, उनमें कभी 
कभी भावों की भी सुन्दर अन्बिति प्राप्त होती है | सेनापति का श्लेष वर्णुन, 
बिहारी तथा दीनदयालु गिरि का अन्योक्ति वर्णन, केशव तथा मतिराम के 
रूपकातिशयोक्ति तथा अन्य वर्णुनों में, प्रतीकों की स्थिति के अनुशीलन से 
यही तथ्य प्रकट होता है। सेनापति तथा अन्य कवियों के श्लेष प्रतीकों में 
मानवीय भाव जगत का व्यंजनात्मक रूप प्राप्त होता है। मानव जीवन के 
प्रति एक स्पष्ट आग्रह अन्योक्तिगत प्रतीकों में है। इनमें मानवेतर प्रकृति 
अपनी उच्चतम अर्थ व्यंजना के सहित साकार हो सकी है | इन प्रतीकों के 
अध्ययन से जीवन के प्रति आस्था के भी दर्शन होते हैं जो रीतिकालीन 
प्रवृत्ति का ही परम सूचक है । जीवन के यथार्थ पक्षु पर जितना सुन्दर आग्रह 
रीतिकालीन प्रतीकों के द्वारा प्राप्त होता है, वह सीमित होते हुए भी, अपने 
में अपूर्व है। कवियों ने अपने प्रतीकों के द्वारा जीवन को काव्यात्मक रूप में ही 
देखा है | इस दृष्टिकोण में सबसे प्रमुख तत्त्व प्रेम तथा सोंदर्य भावना है जिसने 
उनके काव्य में 'जीवनगत सत्य” को भी साकार किया है । यदि हम चाहें तो 
कह सकते हैं कि उनका जीवन-दशंन प्रेम .मूलक था जिसमें शोभा, सौंदर्य 
तथा सुख की रश्मियाँ विकीर्ण होती दृष्टिगत होती हैं। उनके अधिकांश प्रतीक 
इसी भावभूमि के वाहक हैं | 

परम्परा की दृष्टि से रीतिकाल के परिपाटीगत प्रतीक हमारी प्राचीन 
परम्परा को कलात्मक रूप से रखने में समर्थ हुए हैं| संस्कृत तथा अप्रमंश 
काव्यों की अनेक परिपाटियों, पौराणिक तथा धार्मिक मान्यताओं पर विकसित 
अनेक वस्तुओं का प्रतीक रूप और दिव्य व्यक्तियों ( राधाकृष्ण ) की मानवीय 
घरातल पर अवतारणा--प्रतीक की दृष्टि से. हिन्दी काव्य को ये मुख्य रीति- 
'कालीन देन कहे जा सकते हैं । 


«-०_मवानदिटिक (0 इस-०००-न्‍मक 


नवम्‌ अध्याय 
भारतेंदुकालीन काव्य में प्रतीक-पोजना 
( के ) पृष्ठभूमि 


भारतेंद-काल आधुनिक हिन्दी साहित्य की आधारशिला है जिस ५ 
नवीन चेतना का प्रासाद मावी कालों में निर्मित हो सका। दूसरी ओर, यह 
“काल? प्राचीन परम्पराओं से भी पूर्ण मुक्त न हो सका था, उससे मुक्त होने 
का श्रम अवश्य कर रहा था। नवीनता तथा परम्परा का समान आग्रह इस 
काल की प्रमुख विशेषता है जिसने प्रतीकों के माग्य निर्शय का कार्य भी 
सम्पन्न किया । 
परम्परा का आम्रह एवं उसका रूप 


एक ओर रीतिकाव्य की परम्परा का और दूसरी ओर भक्ति काव्य की 
परम्पस का तिल तन्दुल रूप भारतेंदुकालीन कविता में प्राप्त होता है । कवि 
परिषाटी, राधाकष्ण की भावना, प्रेम भाव का स्वरूप और सूफ़ी प्रेम पर 
आश्रित भावों का एक विशिष्ट रूप भारतेंदु काल में प्रात्त होता है। इन 
परम्पराओं का पालन तो अवश्य हुआ है, पर उनमें भी कवियों का अपना एक 
विशिष्ट व्यक्तित्व ही दृष्टिगोचर होता है। उन्होंने इन रूढ़ि परम्पराश्रों को 
अपने ऊपर नितांत हाबी नहीं होने दिया है। कवियों ने उनको अपने देश, 
काल और. समाज की सापेछूता में ही अपनाया है। उनके अनेक परंपरागत _ 
प्रतीक-निर्वाचनों में इस प्रवृत्ति का विशेष स्थान है । 

भरतेंदुकालीन कविता में हमें रीतिकालीन तथा भक्तिकालीन परिपाटियों 
का एक स्पष्ट संकेत प्रास होता है । भारतीय समाज तथा धर्म में इन प्रवृत्तियों 
की इतनी गहरी जड़ें चली गई थीं कि उनसे कवि एकदम अपने को मुक्त नहीं 
कर सकता था । यही कारण है कि इस धारा का उन्मुक्त प्रवाह भारेंदु तथा 
अन्य कवियों में प्राप्त होता है। परन्तु इस प्रतीक-निर्वाचन में भी एक विशेषता 

द डपररे 

है जो हमें रीतिकाल में नहीं प्रात होती है | कवि परिपाटी के अनेक प्रतीकों 
का स्वरूप मूलतः अलंकार अथवा नायक नायिका के क्रियाकलापों में ही प्रात 
होता है । उसका वह स्थिर रूप इस काल में परिवर्तित होने लगता है। 
क्रमशः एक ऐसी मनोवृत्ति का उदय होता है जो उन प्रतीकों को एक स्वतंत्र 
रूप में अलंकारों के बोझ से मुक्त कर, एक विशिष्ट भावमभंगिमा के साथ 
हमारे सामने रखता है । मेरे विचार से भारतेंदुकालीन काव्य में परिपाटीगत 
प्रतीकों का यह स्वरूप अत्यन्त मुखर है। भारतेंदु तथा प्रेमथन के अनेक 
प्रतीक इसी तथ्य की प्रतिध्यनि से लगते हैं जिन पर हम यथास्थान विचार 
करेंगे । इसके साथ हम यह भी कह सकते हैं कि इन प्रतीकों का स्वरूप 
मूलतः भक्तिकालीन प्रतीकों के समान है| जहाँ तक भावामिव्यंजना का प्रश्न 
है, हरिश्चन्द्र के काव्य में इस प्रवृत्ति का सुन्दर विकास प्राप्त होता है। 


परन्तु यह भी नहीं कहा जा सकता है कि इन कवियों में रीतिकालीन 
प्रवत्तियों के दर्शन ही नहीं होते हैं । जहाँ तक भारतेंदु काव्य का प्रश्न है, 
डसमसें हमें अनेक नायिकाओं के प्रकार, उनके हावभाव तथा श्वंगार-परक 
भावनाएँ लक्षित होती हैं । नायिका भेद के अनेक रूप प्रतीकात्मक व्यंजना 
भी करते हैं जिन पर हम रीतिकाल के अन्तर्गत विचार कर चुके हैं।” भारतेंदु 
जी ने मी अ्रनेक भेदों का यदा कदा संकेत किया है जो प्रतीक रूप की ओर संकेत 
करते हैं । उदाहरणस्वरूप वासकसज्जा का मनोहर रूप उन्होंने इस प्रकार 
व्यंजित किया है जो एक भिलनाठुर नारी की भावनाओं को साकार 
कर देता है-- 


आज सिंगार के केलि के मन्दिर 

बेंठी न साथ में कोऊझ सहेली। 
धाय के चूमें कबौ प्रतिबिम्ब, 

कबो कहें आपहु श्रेम पहेली | 
अंक में आपुनें आपे लगे हरिचन्द 

ज्‌ं॑ सो करे आपु नवेल्ी। 
प्रीतम के सुख में प्रिय में भई 

आये तें लाल के जानयो अकेली ।।* 





 १-दें» भ्रध्याय अष्टम, उपखंड (क ) । ु 
२०-भारतंदु ग्रंथावली, “प्रेम माधुरी”, पृ० १४६ | १६, १७ 

इस प्रकार के अनेक पद उनके काव्य ग्रंथों से दिये जा सकते हैं। इस 
दिशा में केवल हम रीतिकालीन मनोबृत्ति से यही अन्तर पाते हैं कि भारतेंदु 
जी ने रीति-ग्रंथों के आधार पर अपनी काव्य रचना नहीं की | उन्होंने तथा 
न्यू कवियों ने अपनी भाव-प्रकाशन शैली में एक स्वतंत्र मनोबृत्ति का ही 
परिचय दिया है। यहाँ तक कि उन्होंने रीतिबद्ध नायिका भेद के क्षेत्र का 
विस्तार भी किया है ओर अनेक भेदोपभेदों को बढ़ाया भी है। उन्होंने 
परम्परा रूप से ग्रहीत स्वकीया, परिकीया और सामान्‍्या भेदों के अतिरिक्त दो 
अन्य भेदों--कन्यका और सामान्या बनिता--को बढ़ाया है |. इस प्रकार हम 
कह सकते हैं कि प्रतीक की दृष्टि से नायिका भेद का 'कुछ” विस्तार भारतेन्दु 
जी ने अवश्य किया है जो उन्हें रीतिबद्ध कविता का प्रेमी ही घोषित करता 
है | यही बात हाबोंमाबों, दूती, सखी, ऋठुवर्णन, #ंगार वर्णन आदि के 
बारे में भी सत्य है जिनका पालन कवियों ने न्यूनाधिक रूप में किया है। 
भारतेंदु की प्रेम माधुरी! रचना में इनके अनेक उदाहरण सामान्यतः प्रात 
हो जाते हैं । 
भारतेंदुकालीन भावधारा में राधाकृष्ण का शंगारपरक रूप भी यदा 
कदा प्राप्त होवा है । इस प्रेममावाभिव्यंजना में कवियों की मनोवृत्ति परिपाटी 
का ही पालन करती रही है | परन्तु कहीं-कहीं पर रसों के अन्तर्गत विभावों की 
न्यूनता भी प्राप्त होती है जो सामान्यतः प्रकृति चित्रण के परम्परागत रूप के 
प्रति उदासीनता की परिचायिका भी है ।* इस प्रद्॒त्ति का विकास प्रकृति के 
प्रति एक स्वतंत्र स्वस्थ दृष्टिकोश को जन्म दे सका जिसपर हम यथास्थान 
विचार करेंगे। इतना होने पर भी प्रेममाव की व्यंजना के हेतु कवियों ने. 
परिपाटी-जन्य प्रतीकों का ही चयन कर उन्हें अपने काव्य में यथोचित स्थान 
दिया है। इस दृष्टि से प्रेम को व्यक्त करने के लिए. अनेक कवियों ने प्राचीन 
परिपाटियों का ही सहारा लिया है जो प्रतीकात्मक दृष्टि से प्रतीकों के रूद़ि रूप 
को ही सामने रखता है । 
जहाँ तक प्राचीन प्रेम भाव का प्रश्न है, उसके आलम्बन नायक नायिका 
रूप में राधाकऋृष्ण ही थे | मारतेंदु तथा कुछ कवियों ने राधाकृष्ण की क्रीड़ाओं 
का भक्तिमय वर्णन भी किया है जो हमें बरस भक्तिकालीन तह्लीनता का 
दिग्दशन कराता है | परन्तु यहाँ पर यह संकेत कर देना भी आवश्यक है 


. १--मभारतेंदु और अन्य सहयोगी कवि, द्वारा किशोरी लाल गुप्त, ए० १४७-१४८+ 
२--हिन्दी काव्य में प्रकृति चित्रण, द्वारा किरण कुमारी गुप्ता, ए० २७०। 

कि इस काल में दाम्पत्य प्रेम का वह रूप नहीं प्रात होता है जो भक्तिकाल तथा 
रीतिकाल में प्राप्त होता है | भक्तिकाल का दाम्पत्य प्रेम रीतपरक होने के साथ 
साथ आध्यात्मिक एवं अलौकिक था। परन्तु भारतेन्दु काल में इस 
तात्विक भावभूमि का स्पष्ट रूप नहीं प्राप्त होता है। इस दृष्टि से हम श्री 
प्रशुराम चतुबंदी के शब्दों में कह सकते हैं कि भारतेन्दु काल में दाम्पत्य प्रेम 
का अभाव या हास ही प्राप्त होता है ।' यह हास मी मेरे विचार से पूर्ण रूप 
में हास नहीं कहा जा सकता है । स्वयं भारतेनदु ने &ंगारपरक मावना से 
मिश्रित अनेक दाम्पत्य भावों का चित्रांकन किया है। उदाहरणस्वरूप राधा 
का यह कथन इसी भाव की अ्रभिव्यक्ति करता है-- 


हम तो सदिरा गश्रेम पिये। 

अब कबहूँ न उतरिहे यह रंग, ऐसो नेम लिये । 

भई मतवार निडर डोलत नहिं, कुल भय तनिक हिये । 

डगमग पग कछु गैल न समत, निज मन सान किये | 

रहत चूर अपने पश्रीतम पै, तिन पे आ्रान दिये। 

हरीचन्द मोहन छेैला बिनु, कैसे बनत जिये।।* 
जिससें भक्तिकालीन राधा का स्वरूप भी सरक्तित है जो कृष्ण की वल्लभा होने 
के साथ उनकी अहादिनी शक्ति भी है। राधा-भाव का जो तात्तिक रूप 
भक्तिकाल में अपने चरम रूप में प्राम होता है उसकी भलक भारतेन्दुकालीन 
काव्य में देखी जा सकती है। स्वयं भारतेन्दु ने 'तन्‍्मय-लीलाः की मौलिक 
उद्भावना से राधा और कृष्ण के एकत्व भाव की तात्तिक व्यंजना प्रस्तुत 
की हैं | प्रेम का आधिक्य इतना हो जाता है कि राधा का विरह बढ़ता 
बढ़ता ऋष्ण में तन्‍्मय हो जाता है और वह स्वयं अपने को कृष्ण समभने 
लगती हैं | वह राधा राधा! कहकर बेजार हो जाती हैं और उसी समय उधर 
से श्रीकृष्ण निकलते हैं | तव कवि कहता है-- 

तहाँ तब आइ गए घनश्याम । 

प्रेम मगन बोले नन्द्नन्दन सुनि प्यारे में आई । 

जो तुम राधा नाम टेरिके बेनु बजाइ बोलाई || 

सुनतहि नैन खोलिके देख्यो श्याम मनोहर ठाढ़े । 

कछुक श्रेम कछु सकुच मानि के ग्रेम-बारि दृग बाढ़े ॥। 


१-- हिन्दी काव्य धारा मैं प्रेम प्रवाह, द्वारा परशुराम चतुर्वेदी, एृू० १०४। 
२--भारतेन्दु ग्रन्थावली, प्रेम मालिका, पृ० ७३, पद 8९ । 


भारतेंदुकालीन काव्य में प्रतीक-योजना ४८७ 


दौरि कंठ मोहन लपटाई बहुत बड़ाई कीनी | 

करथो बोध प्यास राधा को हृदय लाइ पुनि लीनी । 

कर सो कर दे चले कुज दोझ सखियन अति सुख पायो । 
रसना करत पवित्र आपुनी हरीचन्दः जस गायो ||" 


इस नवीन उद्भावना में जहाँ एक ओर दाम्पत्य प्रेम का स्वरूप सुरक्षित 
है, वहीं पर समस्त लीला का एक अपना विशिष्ट प्रतीकार्थ भी है | यहाँ पर 
राधा का रसात्मक सिद्धि वाला प्रतीक रूप और कृष्ण का रसपूर्ण ब्रह्म रूप 
लौकिक कार्यकलापों के द्वारा व्यंजित होता है| यदि निषषक्ष दृष्टि से देखा जाय 
तो कृष्ण लीलाओं की एक तात्विक परम्परा का धूमिल रूप अब भी सुरक्षित था। 
परन्तु जहाँ तक सामान्य प्रवृत्ति का प्रश्न है, प्रेमथन तथा हरिश्चन्द्र को छोड़- 
कर इस प्रतीक रूप का स्पष्ट संकेत कदाचित्‌ अन्य कवियों में मुखर नहीं है | 


नवीन चेतना का रूप 


परम्परा पालन के स्वरूप-विश्लेषण से यह भी ध्वनिंत हो जाता है कि 
उसमें भी नवीन दुष्य्कोण का संकेत मिल जाता है। जहाँ इस नवीन 
दृष्टिकोण के विस्तार ने कवि को नव-मूल्यों की ओर प्रेरित किया, वहीं पर उस 
प्रेरणा ने प्रतीकों को एक स्वस्थ एवं स्वन्त्र रूप में अवतरित किया । इस 
नव अमियान में मूलतः दो संस्कृतियों का संघर्ष था और साथ ही उस संघर्ष 
से उद्भूत समन्वयात्मक ग्रवृत्तियों का उदय एवं विस्तार । पाश्चात्य प्रभावों 
का एक स्पष्ट रूप हमें मारतेन्दुकालीन काव्य में प्राप्त होता है। यह प्रभाव दो 
रूपों में, प्रतीक को दृष्टि से, अवतरित हुआ । एक काव्य-रूप” के कलेवर में 
परिवर्तन तथा दूसरा नवीन मूल्यों तथा नवीन काव्य विषयों का निर्वाचन । 

“काव्य रूप! का नवीन आग्रह इस काल की प्रमुख विशेषता है जिसने 
“प्रतीकों' की रूपात्मक व्यंजना में एक स्पष्ट परिवर्तन का श्रीगणेश किया । 
अभी तक हमारे कवियों का ध्यात्‌ यथार्थ जगत्‌ की ओर नहीं था । वे मूलतः 
राधाकृष्ण की लीलाओं तथा नायक नायिकाओं के केलिकलापों के मध्य 
कल्पना तथा भाव लोक की मधघुरिम छाया में विचरण कर रहे थे । पाश्चात्य 
विचारों तथा भावों का यकायक धक्का खाकर उनकी चेतना ने प्राचीनता के 
पाशों से अपने को मुक्त करने का प्रयत्न शुरू किया। कविता-कामिनी को 
शताब्दियों से &&गार एवं रति के रंग स्थल से मुक्त कर, उसे “यथार्थ जगत? 


१--मभा रतैन्दु ग्रन्थावली, तनन्‍्मय लीला, पृ० ६५८ पद ७। 


ड्द८ हिन्दी-काब्य में प्रतीकवाद का विकास 


का एक सबल माध्यम भी बनाया । यही कारण है कि इस काल में काव्य के 
रूप! में एक सबल परिवतन के दर्शन होते हैं | अ्रब कवियों को ब्रजमाषा का 
आंगारपूर्ण आदर्श खटकने लगा, तभी तो “क्षण? पत्रिका की एक कविता में 
इस आदरश्श के प्रति एक व्यंग्यात्मक अवहेलना के दर्शन होते हैं-- 


जह सिंगार रस महं कहहिं, रसिक सुकवि मतिमान । 
नारिन की शभ्रुकुटी धनुष, सूधी चितवन बान ॥* 
अथवा पंडित मदनमोहन मालवीय “मकरंदलांछुन” के शब्दों में--. 
सो सब दूरि रहे मकरंद 
समे इन, बातन में किहि कारन । 
होय सो होय इहां नहिं भूलिनो 
राधिका रानी” कद॒म्ब की डारन ।* 


' स्पष्ट ही यह रूप को ही क्रांति थी जिसमें भावों के परम्परागत उपादानों 
के प्रति अवहेलना का भाव ध्वनित होता है। भारतेन्दु, प्रेमघन, प्रतापनारायण 
मिश्र, श्रीघर पाठक आदि ने इस रुूपात्मक क्रांति में सक्रिय योग प्रदान किया 
है | अब तक हिन्दी काव्य में प्रकृति का वर्णन उद्दीपन के अन्तर्गत हो होता 
रहा है जिसमें कविंगण कुछ प्राकृतिक वस्तुओं को गिना मर दिया करते थे | 
उस वर्णन में प्रकृति के प्रति कवि के क्या अपने निजी भाव हैं और वह किस 
दृष्टि से ग्रकृति के व्यापारों को मानव की सापेक्षता में देखता है, इसका स्पष्ट 
पता नहीं चलता था | परन्तु नई धारा के कवियों ने प्रकृति को राजमहलों के 
उपवनों से मुक्त कर स्वाभाविकता की ओर ले जाने का प्रयत्न किया इसके फल 
स्वरूप उन्होंने प्राकृतिक घटनाओं तथा वस्तुओं को नायक-नायिकाओं के दुख-सुख 
के रंगों से प्लावित न कर: उनके प्रति एक स्व॒तन्त्र पर्यवेक्षण की प्रशृत्ति का 
परिचय दिया ।* वस्तुओं तथा पदार्थों के चयन सें उन्होंने मानवीय जीवन 
की महत्ता पर, प्रेम तथा राष्ट्रीय भावों की व्यंजना पर, यदा कदा बल भी 
दिया है | द 

काव्य के रूप! में एक अन्य तत्त्व ने भी क्रांति लाने में सहायता प्रदान 
की है | वह तत्व है ग्रामीण अथवा लोक गीतों की पपम्परा का | ड[० 


2७७७॥॥७॥॥॥//एए"/श/श/शशशशभाा >> दल मल वदीमी मिमी कबई 





(--जाह्मण, खंड ५, संख्या ५, दिसम्बर, पृ० ४ | १८ ( नेति ) । 
२--उद्धृत आधुनिक हिन्दी साहित्य से, द्वारा डा० लक्ष्मीसागर वाष्णेंय, पृ० ८७७ । 
रे--आशुनिक हिन्दी साहित्य, द्वारा डा० लक्ष्मीसागर वाष्णेंय, पृ० ३२८। 


भारतेन्दुकालीन काव्य में प्रतीक-पोजना १. 


रामविल्लास शर्मा के मतानुसार ग्राम साहित्य में जन आन्दोलन का बीज छिपा 
रहता है ।' भारतेन्दु काल में इस आन्दोलन का रूप लोक परम्परा में प्रचलित 
काव्य रूपों के ग्रहण में स्पष्ट्तया प्रात होता है। लावनी, होली, बरवा, अष्टपदी, 
कजली, बारहमासा, ग़ज़ल, रेख़ता आदि का प्रयोग इस काल की प्रमुख 
विशेषता है जो इस काल के साहित्य को सामाजिक! साहित्य ही घोषित कर 
देता है| इस प्रवृति के फलस्वरूव इस काल के काव्य में ऐसी ग्रामीण वस्तुओं 
का संकेत मिलता है जो प्रतीकात्मक रूप की ओर भी संकेत करती हैं | इस दृष्टि 
से भी प्रतीक का विस्तार और उसका सृजन ही इस काल में प्राप्त होता है। 
भाषा को दृष्टि से इस काल का काव्य लक्षणा शक्ति की वृद्धि के लिए अनेक 
दिशाओं की ओर अग्रसर हो रहा था, जैसे उठ पद्धति की ओर, ग्राम शब्दों की 
ओर और अंग्रेज़ी शब्दों की ओर | सत्य में, काव्य-भाषा के क्षेत्र में यह 
लाक्षणिक शक्ति का नवीन अभियान था जो आगे चलकपर छायावाद आदि में 
अपनी पूर्ण अभिव्यक्ति को प्राप्त हुआ है | इन सब दृष्टियों से काव्यात्मक 
रूप का प्रतीकात्मक महत्व हमारे सामने स्पष्ट तथा अस्पष्ट रूप से प्रकट 
हो जाता है । क्‍ 

इस रूप क्रांति के साथ काव्य में नवीन विषयों तथा नवीन विचारों का 
अत्यधिक समावेश हुआ । विश्लेषण करके देखा जाय तो भारतेन्दु काल का 
रूप पत्षच उतना महत्वपूर्ण नहीं है जितना यह पक्ष | चेतना पुञ्ज के सप्त 
खरणडों का विविध रूप भारतेन्दुकालीन काव्य में मानों साकार हो उठा है और 
इसी साकारता का रूप हमे अनेक ग्रतीकात्मक रूपों में भी इष्टिगत होता है। 
कवि ने यथार्थ जगत्‌ का साह्ञात्कार किया, उसने अपने चारों ओर के समाज 
एवं राष्ट्र पर एक दृष्टि दौड़ाई, समाज, की दलित एवं पतित दशा को 
सहानुभूति से देखा और पाश्वात्य आदर्शों एवं विचारों को पैनी दृष्टि से अपनी 
भावधारा में समन्वित किया--इन सब प्रद्धत्तियों ने मिलकर भारतेन्दुकालीन 
प्रतीकात्मक क्षेत्र को एक नवीन चेतना के स्पंदन से भर दिया । 

इस काल का कवि प्रेम! के व्यापक क्षेत्र में पदापंण देता है। उसके 
सामने अब प्रेम का एक अत्यन्त विस्तृत रूप आता है। अब वह समाज वथा 
राष्ट्र प्रेम की विशाल भावाधारा को अपने काव्य में एक “विधय? का रूप देने 
में अपना कर्तव्य समझता है | इस प्रेम” को व्यक्त करने के लिए उसने अनेक 
ऐसे काव्यों तथा पोराणिक तत्वों का सहारा लिया जो अप्रत्यक्ष रूप से देश 


१--भा रतेन्दु काल, ढरा डा० रामविलास शर्मा, पृ० ६ । 


४६० हिन्दी-काव्य में प्रतीकवाद का विकास 


की राष्ट्रीय भावना को बल दे सके | इस काल की देश-भक्ति उच्च वर्ग तक 
' ही सीमित नहीं थी | उसका विस्तार सामान्य धरातल पर कवियों के द्वारा हो 
रहा था | इसी देश-भक्ति के कारण उनकी प्रवृत्ति ने एक नवीन दिशा को 
ग्रहण किया | उन्होंने मध्यकालीन दरबारी संस्कृति ओर समाज के कुसंस्कारों 
के प्रति एक विद्रोह की आवाज़ बुलन्द की।' इसी की प्रेरणा से अनेक 
कवियों ने समाज की कुसंस्कारजनित रीतियों एवं धार्मिक आडम्बरों के प्रति 
एक ज्ञोभमजनित भावना को जाश्त किया । भरतेन्दु जी की प्रथम कविताओं में 
यह ज्ञोीम सिसकियाँ लेता हुआ प्रतीत होता है। उनकी इन कविताओं में 
“राजभक्ति! का आग्रह होने से ( मुँह दिखावनी, राजकुमार शुमागन, भारत 
भिक्षा आदि कविताएँ ) राष्ट्रीय भावना पृष्ठभूमि में ही प्राप्त होती है | परन्तु 
इसके अतिरिक्त उनकी अनेक ऐसी कविताएँ भी हैं जो वर्तमान की दु्दंशा पर 
शोक भी प्रकट करती हैं जो भारतेन्दु की राष्ट्रीयता का एक प्रमुख अंग है। 
इस प्रसंग में हमें कुछ प्रतीकात्मक रूपों का भी संकेत प्रात होता है जिस पर 
हम यथास्थान विचार करेंगे । परन्तु भारतेन्दु के अतिरिक्त अन्य कवियों यथ॥ 
प्रेमघन, प्रतापनारायण मिश्र आदि में यह राष्ट्रीय भावना अधिक स्पष्ट है। 
उनका भारत की सामाजिक एवं धार्मिक दशा पर व्यंग्यात्मक ज्ञोभ अत्यन्त 
मुखर रूप से सामने आता है | प्रतापनारायण मिश्र की (तृप्यन्ताम” रचना इसी 
प्रकार की है | एक उदाहरण मेरे कथन को स्पष्ट करेगा जिसमें सामाजिक, 
धार्मिक एवं भाषागत दशाओं पर कवि ने चुटकी ली है-- 


निजता निज भाषा निज गौरव निज कुल्ल धर्म कर्म अभिराम | 

कछु न सिखायो हमहि हाय तुम सबिधि बनायो उदर गुज्ञाम | 

अनमिल व्याह्‌ अनवसर करि के सब सुबिधा कर दई हराम | 
का सुख लहि कहि श्रद्धा सो हम कहें पिता जू ठप्यन्ताम्‌ ।॥।* 
यहाँ पर एक बात खग्कती है कि भारतेंदुकालीन कवियों ने १८५७ के 
राष्ट्रीय विद्रोह का कहीं पर भी स्पष्ट संकेत नहीं किया है जो एक अदूभुत तथ्य 
ही लगता है। डा० वाष्णुय ने विद्रोह का कुछ रूप प्रतापनारायण मिश्र, 
 प्रेमघन! के काव्य में प्रात किया है। दूसरी ओर जन जीवन में प्रचलित 
अनेक मीतों में उन्होंने १८५७ के विद्रोह को एक स्पष्ट कलक भी प्राप्त की 


१--भारतैन्दु काल, द्वारा डा० रामबिलास शर्मा, प० &६ । द 
२--तृप्यन्ताम, द्वारा प्रताप नारायण मिश्र, १० १७। ६8 (पटना १११५) । 

है जो उनके विचार से राष्ट्रीय भावना से परिपूर्ण हैं |" कुछ भी हो, उस 
समय की कविता में राष्ट्रीय भावना का रूप अत्यन्त स्पष्ट है जो एक प्रकार 
से ब्रिटिश नीति की प्रतिक्रिया से भी विकसित हुआ था। सामान्य दृष्टि से 
हम कह सकते हैं कि भारतेन्दु काल में राष्ट्रीय भावना को व्यक्त करने के लिए 
दो प्रमुख माध्यम थे। एक तो धार्मिक क्षेत्र और दूसरा कांग्रेस द्वारा राज- 
नीतिक क्षेत्र | इन सत्र कारणों के द्वारा जनता वथा कवियों में स्वतंत्रता की 
भावना का एक प्रतिक्रियात्मक रूप उभर कर सामने आया जो कमी कभी 
अप्रत्यक्ष माध्यमों के द्वारा प्रकट हुआ । 


इस नवीन चेतना के उदय में सुधारवादी आंदोलनों ने भी कवियों की 
दृष्टि को व्यापक रूप प्रदान किया । उन्होंने सामाजिक तथा धार्मिक कुरीतियों 
तथा अंधविश्वासों को अपने काव्य का विषय बनाया | सुधारवादी आंदोलन 
का सूत्रपात पश्चिमी प्रभाव के अंतर्गत सर्वप्रथम बंगाल के ब्रह्मसमाज 
( श्परण ) के द्वारा हुआ | इस आन्दोलन का सम्बन्ध हिन्दी प्रदेश से नहीं 
रहा । परन्तु आगे चलकर जब इन आंदोलनों ने विशुद्ध भारतीय दृष्टिकोण 
अपनाना प्रारम्भ किया, इस दृष्टिकोण के विकास में पाश्चात्य विद्वानों द्वारा 
भारतीय साहित्य के अध्ययन और मनन का भी एक विशेष हाथ है । मैक्स- 
मुलर, कीथ, हडसन, प्रिन्सप और मैथंयू आनंल्ड प्रभ्त विद्वानों ने 
भारतीय संस्कृति तथा धरम पर अनेक खोजपूर्ण कार्य किये | इसी से भारतीय 
शिक्षित समुदाय पर अपने अतीत गौरव के प्रति एक श्रद्धा तथा आत्मगौरव 
के भावों का उदय हुआ | इसका सबसे विशुद्ध दृष्टिकोण, नवोत्थान की दृष्टि 
से, आर्यसमाज आन्दोलन था । इसका प्रमाव भारतेन्दु तथा परबवर्ती कवियों 
पर अत्याधक पड़ा। अनेक कवियों ने आर्यसमाज की प्रेरणा के फलस्वरूप 
समाज सुधार के साथ साथ ग्राचीन वेद्‌क संस्कति तथा साहित्य के विशाल 
प्रांगण से प्रेरणा भी ग्रहण की | स्वयं स्वामी दयानन्द सरस्वती का धनिष्ट 
सम्बन्ध हिन्दी भाषा और साहित्य से था। श्रार्यसमाज के कारण ही हिन्दी 
कवियों ने अनेक नये नये विषयों को अपने काव्य में स्थान दिया ओर भाषा 
के संस्कत तत्त्व को प्रोत्साहन दिया ।* समाजियों के प्रमावानुसार ही 
साहित्यिकों ने अनेक सामाजिक कुरीतियों जैसे विधवा विवाह निषेध, अछूतो- 
डार, बालविवाह, अनेक ब्राह्मण धर्मान्तगंत कमकाण्डों ओर अन्धविश्वासों 


१--आधुनिक हिन्दी साहित्य, द्वारा डा० वाष्णेय, एू० २८१-१८८ | 
२--आधुनिक हिन्दी साहित्य, द्वारा डा० वाष्णय, पृ० १०४-१०५। 

का विरोध करके विशुद्ध वैदिक धर्म के प्रचार की आवाज उठाई । वैदिक धर्म 
तथा संस्कृति को पुनर्जीवित करने का श्रेय एक अन्य खोत को भी है । वह 
खोत है अनेक विद्वान्‌ महात्माओं का विदेशों तथा भारत में वेदिक विचारों 
का प्रचार । स्वामी विवेकानन्द, रामतीथ तथा रामकृष्ण परमहंस ने इस दिशा 
में काफ़ी प्रयत्न किये। इन मनीषी महात्माओं के विचारों का सम्पूर्ण 
भारतीय साहित्य पर विशेष प्रभाव पड़ा | इन्होंने केवल धर्म केक्षेत्र में ही 
नहीं, पर राष्ट्रीय चेतना के जागरण में समाजिक नवोत्थान में भी विशेष योग 
दिया | मेरा विचार है कि इन समस्त नवीन क्रियात्मक शक्तियों ने काव्य 
जगत्‌ के विषयों में एक परम व्यापकता का समावेश किया | इन समस्त 
शक्तियों ने मिलकर काव्य की अनेक प्रतीकात्मक अभिव्यक्तियों में नवीनता का 
भी समावेश किया | अतः प्रतीकों की व्यापकता में इस नवोत्थान काल का 
कम महत्त्व नहीं है चाहे उसमें “प्रतीकों' का प्रयोग अधिक न हुआ हो । 


अस्त, भारतेंदुकालीन नवोत्थान युग की अ्रवतारणा दो दिशाश्ओं में 
प्रात्त होती है । एक की दृष्टि भूतकालीन गौरव की ओर थी, तो दूसरे की दृष्टि 
भविष्य की श्रोर आशा लगाए हुये थी । पूर्वी जगत्‌ की क्रियात्मक शक्तियों 
का स्फुरण आध्यात्मिक तथा सामाजिक दृष्टि से पूव तथा पश्चिम के बिचारों 
के मंथन के द्वारा हुआ । इन क्रियात्मक शक्तियों ने समाज को स्पष्टरूप से 
क्रान्तिकारी न बना कर, मौन रूप से, अपने सुधारों के द्वारा जन जीवन में 
“क्रान्ति की मौन भावना? को जन्म दे रहे थे। डा० वाष्णँय के ये शब्द भारतेंदु- 
कालीन काव्य को प्रवृत्ति को साकार कर देते हैं--“भारतेंदुकालीन हिन्दी मनीषी 
एक बिल्कुल ही नया भवन खड़ा करने के स्थान पर, उसी प्राचीन हृढ़ नीव पर 
नये ज्ञान और अनुभव के प्रकाश में एक ऐसे भव्य प्रासाद का निर्माण करना 
चाहते थे जिसके साये में रहकर अपार भारतीय जनसमूह रुख और शांतिपूर्बक 
धर्म, अथं, काम और मोक्ष जीवन के ये चारों फल प्रात्त कर सकता-- 
उन्होंने अपने नवीनतम श्ञान और अनुभव का सम्बल लेकर भारतीय मंगल 
क्रान्ति के लिए शंखध्वनि की ।?* 


( ख ) प्रेम-भावना के प्रतीक 
भारतेंदुकालीन काव्य में ( रहस्य भावना के भी ) परम्परागत प्रेम-माव 


१--आधुनिक हिन्दी साहित्य, डा० वार्प्णेय, पृ० ११०-१११ | 

की व्यंजना मिलती है | उस परम्परा में भी हमें यदा-कदा प्रेम के प्रति एक 
नवीन दृश्थिकोण भी प्राप्त होता है | उन्होंने अनेक प्रचलित परस्परा के प्रतीकों 
को अपने काव्य में यथोचित स्थान दिया है, पर एक नवीन भाव-मंगिमा 
के साथ | 


भारततेन्दु, प्रेमथन तथा प्रतापनारायण मिश्र ने इस दिशा में विशेष प्रयत्न 
किये हैं | उनके काव्य में हमें ऐसे प्रतीकों की योजना मिल जाती है जो प्रेम- 
भाव को विविध संदर्भों में समत्न रखते हैं। इन ग्रतीकों को हम विवेचन की 
सुविधानुसार दो वर्गों में विभाजित कर सकते हैं--- 
( १ ) रहस्यवादी प्रेम-प्रतीक 
(२ ) परम्परागत प्रेम-प्रतीक 


रहस्थवादी ग्रेम-प्रतीक 


अधिकांश कवियों ने कुछ न कुछ स्पष्ट अथवा अस्पष्ट रहस्यभावना 
का अवश्य संकेत किया है जिसमें परम्परा पालन भी है ओर नवीनता भी । 
भारतेन्दु के काव्य में प्रेम का एक अत्यन्त भक्तिपूर्ण रूप प्राप्त होता है जो हमें 
भक्तिकालीन रहस्य भावना की ओर संकेत करता है । प्रेमपरक रहस्यभावना 
को व्यंजित करने के लिए उन्होंने नवीन प्रतीकों का एक स्वच्छुन्दपरक रूप 
भी ग्रहण किया है, जिसमें जीवनगत रहस्यभाषना का सुन्दर संकेत प्रास 
होता है-- 
कैसे नैया लागे मोरी पार खिवैया तोरे रूसे हो । 
ओंडी नदिया नावरि मंभरी जाय परी मंझधार ।। 
देइ चुकी तन मन उतराई छोड़ि चुकी घर बार। 
कहि 'हरिचन्दः चढ़ाइ नेवरिया करो दगा समति यार ॥' 
यहाँ पर किसी प्रेमिका के वचन ( गोपी ) अपने प्रियतम से ही कहे गए 
हैं। इसमें रहस्यवादी प्रच्धत्ति का भी स्पष्ट संकेत होता है | जीवात्मा ही यहाँ 
पर नाव है, और संसार ही नदिया है जिससे वह 'पार' होना चाहती है। 
इसु अभियान में वह परम प्रिय की सहायता भी चाहती है। वह इस संसार 
के लौकिक सम्बन्धों को त्याग कर अपनी समस्त मानसिक प्रवृत्तियों को अपने 
परमप्रिय में केंद्रीभूत कर चुकी है | इसी से “वह एक चतुर नाविक ( प्रिय ) 


१--मभारतेंदु अंथावली, प्रेम तरंग, पू० १८०।७ तथा इसी भाव का एक अन्य पद, पृ० 
घ६०।४र | ष्ष 

की अपेक्षा रखती है जो उसे इस गहरी नदिया से पार उतार सके। एक 
गोपी के वचन कृष्ण के प्रति हैं-- 
चतुर केबटवा लाओ नैया 
साँफ़ भई घर दूर उतरनों | 
नदिया गहिरी मेरो जिय डरपै, 
अब में तेरी लेहु' बलैया |" 


भारतेन्दुजी ने प्रेम की इस रहस्वात्मक अनुभूति को उपयक्त प्रतीकों के द्वारा 
व्यंजित किया है जो एक नवीन ष्टि! का परिचायक है । इसमें आराध्य' 
के प्रति एक निकट्तम संबंध की अवतारणा है जो प्रेम माव पर आश्रित है | 
जगत के अंतराल से इस प्रेम रूपी 'मानिक! को प्राप्त करना ही साधक का 
ध्येय होता है | वह अमूल्य मणि? इस संसार के द्वारा ही अ्रनुभव होती है | 
उसे परखने के लिए एक ऐसे पात्र ( जौहरी ) की अपेक्षा होती है जो उस 
“मणि? का ठीक मूल्यांकन कर सके | प्रेमघन जी ने इसी भाव को इस प्रकार 
व्यंजित किया है-- 
ढूँढ़ जगत को पाया कैसे उसे प्रगटाऊँ । 
बिन परखेया चतुर जीहरी किसको उसे दिखाऊं।। 
यह अमोल मानिक बिन सोलहिं मूढ़न संग गँवाऊँ । 
सुनाऊ॥* 
प्रेम की यह दिव्यानुभूतिक हो जाने पर साधक को यह व्यक्त रूप-राशि नितान्त 
तुच्छु लगती है । वह प्रेम की दिव्य भावना के कारण केवल प्रिय” का ही 
“रूप! इस व्यक्त रूपराशि के अंतराल में देखना चाहता है | श्री प्रतापनारायण 
मिश्र के शब्दों में-- 
अं ज़ब से देखा प्रियवर ! मुख चंद्र तुम्हारा । 
संसार तुच्छ जेचता है हमको सारा॥। 
आहा ! यह अनुपम रूप जगत से न्यारा | 
संसार तुच्छ जँचता है हम को सारा ॥३ 
जत्र प्रियवर! की अनुभूति से यह संसार ठ॒च्छु लगने लगता है और केवल 


कि्सि. 


१--वही, अ्ेमतरंग, ४० १६२७७०। 
२--प्रेमवन स्वेस्व, भाग प्रथम, एृ० १८६ । 
३--मन की लहर, द्वारा प्रतापनारायण मिश्र, पृ० १६१ । 

मात्र (प्रियः की अनुभूति रह जाती है, तब प्रेमी तथा प्रेमपात्र में अभेद हो 
जाता है। दोनों की सीमाएँ एक दूसरे से मिल जाती हैं | दाशनिक शब्दा- 
बली में आत्मा और परमात्मा में अ्रद्वेत दृष्टि आ जाती है । 

इन रहस्यवादी ग्रतीकों के अतिरिक्त दाम्पत्य प्रतीकों में भी रहस्यभावना 
के दर्शान हो जाते हैं | दाम्पत्य भावपर आश्रित प्रतीकों का संकेत मारतेन्दु 
में अत्यन्त स्पष्ट ध्वनित होता है। उन्होंने इस दिशा में भक्तिपरक रहस्य- 
भावना का सुन्दर परिचय दिया है | 


साधिका नारी मूलतः यहाँ पर गोपी ही है जिसके द्वारा भक्तिपरक रहस्य- 
भावना की सृष्टि की गई है | नारी-साधिका जब साधना पथ पर अग्रसर होती 
है तब सबसे प्रथम बस्तु जो उसे पथ पर अग्रसर होने का साहस प्रदान करती है, 
वह है विश्वास तथा अंतर्दृष्टि | चारों तरफ़ सूतापन व्याप्त है ओर जीवात्मा 
नितान्त अकेली है | उसे परम विश्वास है कि उसके प्यारे! अवश्य आयेंगे 
अर्थात्‌ उसके हृदय में अपने आराध्य की अनुभूति अवश्य जाग्रत होगी-- 
स्मिमिम बरसत मेह भींजति में तेरे कारन । 
खरी अकेली राह देखि रही सुनों लागत गेह । 
आय मिलौ गर लगी पियारे तपत काम सो देह ।। 
हरीचन्द तुम बिन्ु अति व्याकुल लाग्योी कठिन सनेह ॥ ' 
प्रिंय द्वार पर है, और ऐसे समय में बिना अलख)” को जगाये उसका साज्षा- 
त्कार कैसे हो सकता है--- 
जोगनिया बन आई रे 
लाडिली केहि कारन | टेक) 
सुन्दर कान बदन सुन्दर ज्ट काली लटकाई रे । 
बद्रीनाथ यार द्वारहिं अलि भोरहिं अलख जगाई रे । * 
इस विश्वास के उदय हो जाने पर, जीवात्मा साधना पथ पर अग्रसर 
होती है। मार्ग के अनेक संकट्पूर्ण व्यवधान उसे प्रिय के निकट आने 
नहीं देते हैं | सत्य में यह जीव की परीक्षा ही है जो उसके |आत्मबल को बढ़ाती 
है। संकटों को केलते हुए मनुष्य अपने जीवन को बल प्रदान करता है | किसी 
उर्दे कवि की यह उक्ति 'मुसीबतें इतनी पड़ीं मुझपे कि आसां हो गई साधना 


१--भारतेंदु ग्रंथावली, स्फुट कविता, पृ० ८४१।४६ । 
२--प्रेमघन सबस्‍्व, प्रथम भाग, ए० ४५१ । 

पथ के लिए, नितांत सत्य है। उपयुक्त भाव को व्यंजित करने के लिए भारतेन्दु 
जी का यह प्रेमपूर्ण अवतरण चित्र को साकार कर देता है। 
हरीचन्द अंगहू हवाले परे रोगन के, 
सोगन के भाले परे तन बल खसके 
पगन में छाले परे, नाधिबे को नाते परे, 
तऊ लाल लाले परे राबरे दरस के ॥" 


परन्तु जीवात्मा अपने “परम साध्य” के मिलन हेठु इन संकटों को पार कर 
अपनी इन्द्रियों का एक प्रकार से उन्नयन करती है। वह अपनी झानेंद्रियों 
( ननद्‌ ) को सम्बोधित कर कहती है-- 


मोहि मत बरजे री चतुर ननदिया होरी खेलन जाऊँ। 
फिर ये दिन सपने से हेहें पाऊँ के ना पाऊँ।। 

ऐसी सगुन बताउ जो पिय को द्वारहिं पै गर लाऊँ। 
“हरीचन्द! जनमन की प्यासी कछ तो प्यास बुकाऊँ ॥* 


यह होरी आनन्दानुभूति की प्रतीक है जिसे प्राह करने के लिए “विरहिणी' 
अपनी शानेन्द्रियों से प्राथना करती है कि ऐसा सगुन बताओ कि जिससे मैं उस 
आनन्द की अनुभूति को प्राप्त कर सकें | उस आनन्द की ग्राप्ति के हेतु मैं 'घर' 
( शरीर या संसार ) को भी त्याग दूँगी। लोक लाज को तिलांजलि दे दूँगी 
और इस प्रकार जनम का जो' फल है उसे प्राप्त करने में समर्थ हो 
सकेगी । आनन्द के केवल चार दिन ही किसी व्यक्ति के जीवन में 
आते हैं। यदि यह चार दिन भी अशानान्धकार में व्यतीत हो गए और 
जीवात्मा अपने परमप्रिय से पूर्णूछपेण मिल” न सकी तो उसकी समस्त 
यातनाएँ, श्रम एवं प्रेम व्यर्थ हो जायेंगे। कवि के शब्दों में-- 

यह दिन चार बहार री, पिय सों मिलु गोरी । 

फिर कित तू, कित:पिय, कित फाशुन यह जिय माँक विचार। 

“हरीचन्द” मति चूक समे तू करु सुख सौं तेहबार ।* 
: सत्य तों यह है कि परमात्मा) से आत्मा" का एकान्त मिलन ही सत्य है 


१--मभोरतैन्दु अंथावली, प्रेम माधुरी, ए० १७० । १०४ । 
२--बही, होली, ४० श८२ । ५१ । 

३--वहीं, होली, ए० ३८२ | घड़े । 

४--वही, मधुमुकुल, पृ० ४०० । २५/। 

जब आत्मा ( जीव ) समस्त सांसारिक सम्बन्धों, सखी-सहेलियों ( इद्धियों के 
विषय ) और यहाँ तक कि नैहर ( संसार ) को नितान्‍्त त्याग देती है-- 
द्वारहि पै लुटि जायगी बाग ओऔ 
अतिसबाजी छिने में जरैगी। 
हेहे विदा टका ले हय-हाथिहु 
खाय पकाय बरात फिरैगी ॥ 
दान दे मातु-पिता छुटिहै, 
“हरीचन्दः सखीहूँ न साथ करैगी। 
गाय बजाय जुदा सब हेहै 
अकेली पिया के तू पाले परेगी ॥'" 
(२) परम्परा के प्रेम प्रतीक 


अधिकांशतः प्रेमसम्बन्ध को व्यक्त करने के लिए इस काल के कवियों ने 
परम्परा के प्रंतीकों को ही ग्रहण किया है। इन प्रतीकों की संख्या भी बहुत 
कम है, क्योंकि कवियों ने अधिकतर उन्हें “उपमान? के तौर पर ही प्रयुक्त किया 
है | इसका कारण यही प्रतीत होता है कि इस काल के कवियों के आगे 
प्रेम! का व्यापक अर्थ था जो समाज, राष्ट्र एवं जन-जीवन को भी अपने 
अन्दर समेव्ता था । फिर, दूसरी बात यह भी हो सकती है कि इनके दृष्टिकोण 
में केवल मात्र प्रेम! ही सब कुछ नहीं था अथवा केवल स्त्री-पुरुष का प्रेम ही 
एकमात्र काव्य का विषय नहीं था। इन्हीं कारणों से प्रेम-प्रतीकों की संख्या 
अत्यन्त न्‍्यून हो गईं है । । 

इन प्रतीकों में सबसे प्रमुख स्थान भौरे तथा फूल का है जिसे भारतेन्दु 
जी ने प्रेम व्यंजता का माध्यम बनाया है। एक स्थान पर कवि ने किसी 
गोपी के व्यंग्यपरक भावों की व्यंजना भोरे तथा फूल के द्वारा की है। यह योजना 
एक ओर प्रेम भाव के सम्बन्ध को स्पष्ट करती है, तो दूसरी ओर व्याजस्वुति 
के द्वारा भोरे का मानवीकरण कृष्ण रूप (ग्रेमी रूप ) में करती है । व्यंग्य 
एवं प्रेम की मिश्रित अभिव्यंजना जितनी सुन्दरता से इस प्रतीक-योजना के 
द्वारा प्रकट हुईं है, वह अत्यन्त हृदयग्राही है-- 

भोंरा रे रस के लोभी तेरों का परमान | 
तू रस मस्त फिरत फूलन पर करि अपने मुख गान । 


१--मारतैन्दु प्रंथावली, बिनय-प्रेम-पचासा, पृ० (४५ । २२।.. 
श्र 

इत सों उत डोलत बौरानों किये मधुर मधु पान | 
हरीचन्द' तेरे फन्‍द न भूल बात परी पहचान ।' 
व्यंग्यार्थ की दृष्टि से भौंरे का प्रतीकत्व एक ऐसे पुरुष से भी व्यंजित होता है 
जो स्वार्थी प्रकृति का होता है। सन्दर्भ के अनुसार इस प्रतीक-योजना में भी 
किसी “गोपी? का विदग्ध हृदय मोरे के व्याज के द्वारा एक प्रकार से कृष्ण या 
प्रेमपात्र की ओर ही संकेत करता है। और एक स्थान पर लोकगीत के 
वातावरण से युक्त भौरे को एक 'छुलिया” का रूप भी प्रदान किया गया है--- 
दूर दूर चला जा तू भंवरवा । 
आउ छल्ली मत मेरे निञ्चरवा । 
हरीचन्द' नाहक त डारत प्रेम फांस अबलन के गरवा ।* 

इस प्रतीक योजना में प्रेम भाव का जो भी रूप प्राप्त होता है वह अधिक- 
तर व्यंग्यात्मक ही है। परन्तु भारतेनदु जी ने भोरे के द्वारा शुद्ध प्रेम भाव 
की भी व्यंजना की है जो स्वार्थ भाव को स्पष्ट रूप से नहीं रखता है, उसमें 
प्रेम सम्बन्ध का एक शुद्ध रूप ही प्रात्त होता है । ऐसा ही एक प्र म-सम्बन्ध 
चम्पा और भौरे का है जिसकी सुगंध से भोंरा रूपी प्रेमी उस चम्पे की ओर 
आकर्षित होता है। कवि के शब्दों में--- 

प्रेम सरोबर के लग्यो, चम्पाबन चहूँ ओर । 
भंवर विज्च्छुन चाहिये, जो आबे या ठोर ॥* 

इस प्रेम-सरोवर के निकट वही व्यक्ति आ सकता है जो विलक्षण हो, 
जिसके पास त्यागशील हृदय हो। इस प्रेम-सरोवर में दुख-सुख ( कीचड़ 
छीला ) का एक ही मूल्य है, क्योंकि प्रेम में दुख का उतना ही महत्त्व है 
जितना सुख का | प्रेम की विशाल भावधारा में दुख आंतरिक दृष्टि को जन्म 
देता है, तो सख उसे आहलादपूर्णू रूप में रखता है । व्यक्ति इन दुख-सुखों को 
पार कर, प्रेम पंथ पर अग्रसर होता है और प्रेम के शुद्ध रूप ( उच्चतम ) का 
( इनारु ) अवलोकन करता है-- 


प्रेम सरोबर पंथ में, कीचड़ छीलर एक | 
तहाँ इनारू के लगे, तट पे वृक्ष अनेक | 





!--भारतैन्दु अंथावली, प्रेमतरंग, 9० १६५ । ६४ तथा ए० ४२६ “मधुमुकल' । 
२--वही, होली, ए० र८ंशेभ८ । 

३--वही, प्रेम सरोवर, ४० १०४६ । 

४--बवही, पएृ० १०४।१४ | 

इस प्रमुख प्रतीक योजना के अतिरिक्त अन्य परम्परा के प्रतीकों का प्रयोग 
यदा कदा प्राप्त होता है । इनमें मी मानवेतर प्राणियों तथा प्राकृतिक वस्तुओं 
की ही योजना प्राप्त होती है । प्रेमघन जी ने “मयंक महिमा! नामक कविता 
में चकोर ओर चाँद के प्रेम सम्बन्ध के द्वारा एकनिष्ठ प्रेम भाव की व्यंजना 
प्रस्तुत की है--- 


निज पिय मुख मंडल मधुरिमा मंजु अमीरस पीता है । 
ओरों पर नहिं आँख उठाता देख उसी को जीता है ॥* 
इसी प्रकार चक्रवाक मिथुन की जो- कवि प्रसिद्ध है,' उसका भी एक प्रेमपरक 
रूप भारतेन्दु जी ने इस प्रकार व्यंजित किया है--- 
कबहेँ होत नहिं भ्रम निसा, इक रस सदा प्रकास । 
चक्रवाक बिछुरत न जहाँ, रमत एक रस रास ॥।३ 
यहाँ पर चक्रताक, अपरोक्षु रूप से, उस दाम्पत्य भाव का प्रतीक है जिसके 
जीवन में कभी भी विछीह की श्रमनिशा नहीं होती है, सदा एकसा आनन्द 
ही रहता है | प्रम की यह रीति ही है कि वहाँ मिलन मी है और बिछोह भी 
त्याग भी है, बलिदान भी । प्रेमतन जी ने एक स्थान पर ऐसे अनेक प्रतीकों 
की एक साथ योजना प्रस्तुत की है जो प्रेम क उपयक्त रूप को व्यंजित करते 


हैं | चिराग और परवाना; चकोर और मयंक, नाद और मृग ऐसे ही प्रतीक 
हैं जो प्रेम के वलिदानपरक रूप के द्योतक हैं--- 


देखो चिराग पर जलता है परवाना 

निरखत सयंक निज चतुर चकोर चकराना 

नित बीन सुना कर जाते हैं प्रग मारे 

सब चतुर सयाने लोग जहाँ पर हारे | 
प्रेम” भाव ही ऐसा है जहाँ पर सत्रकी बुद्धि हार जाती है। इसी से, प्रेम की 
व्यंजना करना एक दुलभ कार्य है। इसी दु्लमता को कम करने के लिए अथवा 
अभिव्यंजना से परे भाव को, ग्रतीकों की परिधि में बाँध कर ही व्यंजित किया 
जा सकता है | किसी खंडिता नायिका के ज्ञोभ एवं परिताप को व्यंग्य रूप में 


१--प्रे मधन स्वस्व, भाग १, पृ० ४०३ । 

२--देखों रीतिकाल मैं, उपखंड ख में । 

३--भांरतेंदु ग्रयावली, प्रेम सरोवर, पए० १०४।१६ । 
४--प्रेमघन स्वेस्व, भाग १, पृ०४८१। 


५०० हिन्दी-काव्य में प्रतीकवाद का विकास 


व्यंजित करने में प्रेम” के इसी भाव की अभिव्यक्ति पास होती है | श्लेष वर्णन 
के द्वारा खंडिता ने अपने ज्ञोमजनित प्रेम को 'भेघ' और घनश्याम! में 
समानता प्रदर्शित कर कृष्ण के प्रतीकत्व को स्थिर किया है-- 
प्रात क्‍यों उमड़ि आये कहाँ मेरे घर छाये 
ए जू घनस्याम कित रात तुम बरसे । 
गरजत कहाँ कोऊ डर नहिं जैहेँ भागि, 
भुकि मुकि कहाँ रहे चली अटा पर से ॥ 
सजल लखात मानो नील पट ओढ़ि आए, 
कहो दौरे दौरे तुझ आये काके घर से । 
“हरीचन्दः कौन सी दामिनि संग रात रहे 
हम तो तुम्हारे बिना सारी रैन तरसे ।॥* 
इस छुन्द में (कित रात तुम बरसे? का अर्थ यही ध्वनित होता है कि है ऋष्ण, 
“तुमने रात्रि के समय किस स्थान को रससिक्त किया | “चलो अ्टा पर से? के 
द्वारा खंडिता ने मेघ के माध्यम से कृष्ण को चले जाने की ओर ही संकेत 
किया है ओर 'कौन सी दामिनि संग रात रहे? के द्वारा किसी अन्य स्त्री संग 
की सन्दर प्रतीकात्मक व्यंजना प्रस्तुत की है । 
इन प्रतीकों के द्वारा इस काल के कवियों ने एक समन्वयात्मक धरातल 
की ओर संकेत किया है | इन प्रतीकों की परम्परा भारतीय काब्य में इतनी 
अधिक पैठ गईं थी कि एक भारतीय कवि उससे प्रभावित हुए. बिना रह नहीं 
सकता था । 


* (ग )तात्तविक तथा नीतिपरक प्रतीक-योजनाएँ 


प्रेमपरक रहस्यवादी प्रतीकों के विवेचन से यह स्पष्ट ध्वयनित होता है कि 

उन प्रतीक योजनाओं का ज्षेत्र तात्विक ही है,पर उससें प्रेम-मावना का प्रावल्य 
: होने से उनका स्वतंत्र तात्विक अर्थ एष्ठभूमि में ही प्रात होता है। परमतत्त्व 
को निकय्तम सम्बन्धों ( तुम, प्यारे, साहब आदि ) द्वारा व्यंजित करना उसे 

एक सापेज्षिक दृष्टि से देखना.ही कहा जायगा। परन्तु, शुद्ध धारणात्मक 

ताछ्िक प्रतीक किसी “वस्तु? के द्वारा तत्व चिंतन को एक स्वतंत्र रूप देता है 

जो उस धारणा को उस बस्तु में ( प्रतीक ) पूर्ण तदाकार कर देता है | ब्रह्म, 

माया, जीव. और संसार के रूपों तथा धारणाश्रों को स्पष्ट करने के लिए. जिन 


१--भारतेंदु ग्रन्यावली, बर्षा विनोद, पृ० ५१८।८६ । 


भारतेंदुकालीन काव्य में प्रतीक-योजना पू०१ 


प्रतीकों की स्वतंत्र आयोजना होती है, वे ही प्रतीक ताच्विक सत्य के द्योतक 
माने जाते हैं | भारतेंदुकालीन काव्य में ऐसे प्रतीकों की संख्या भी कम है। 


परमतत्व के द्योतक प्रतीकों की संख्या बहुत ही कम प्राप्त होती है। फिर 
भी यदा कदा 'परमतत््व” के व्यंजनार्थ कुछ प्रतीकों का स्वरूप प्राप्त होता 
है | कवि शंकर ने एक चैतन्य शक्ति का आमास वस्तुओ्रों ( जड़ ) में भी 
अनुभव किया है जो अपरोक्त रूप से परम तत्व की ओर रहस्पात्मक संकेत 
ही कहा जा सकता है-- 


पारस की महिमा विदित, करत लोहे को सोन । 
चकमक पथरी मध्य कहु, अग्नि शक्ति यह कौन 


यह “अग्नि शक्ति! ही परम तत्व! है जिसे कवि 'कोन' के द्वारा व्यंजित करता 
है | ब्रह्म का यह शक्ति रूप उस समय ओर भी साकार हो जाता है जब 
उसकी सृष्टिकारिणी शक्ति को प्रकट किया जाता है। उस समय परमतत्त्व! 
एक सृधष्टिकर्ता के रूप में हमारे सामने आता है | कबीर साहित्य में ऐसे सृष्टि- 
ब्रह्म को कुम्हार के प्रतीक द्वारा व्यंजित किया गया है, उसी प्रकार की प्रशृत्ति 
बह्षण' में प्रकाशित एक कविता वेदांत शतकः में प्राप्त होती है-- 


सदा से रचत कुमरवा वस्तु अनेक । 
सबकी अंत जो देखी रूप है एक ।। २ 


कुम्हार रचता तो है भिन्न भिन्न प्रकार के पिंडादि, पर उन विभिन्न प्रकारों में 
“मिट्टी! को समानता रहती है । दूसरे शब्दों में, तत्व तो एक है पर उसके 
प्रकारों का विस्तार ही सत्य है। अनेकता में एकता की व्यंजना कुम्हार के 
प्रतीक द्वारा प्रकग होती है । दांत शतक? कविता में एक अन्य स्थान पर 
अब्म के प्रतीकत्व को प्रदर्शित करने के लिए, 'प्रतित्रिबवाद” का मी आश्रय लिया 
गया है। जिस प्रकार एक शीशमहल में कोई “व्यक्ति! बैठा हो तो उसका प्रति- 
बिंव अनेकों को संख्या में प्रतिमासिंत होगा, उसी प्रकार ब्रह्म का प्रतित्रिंब 
समस्त प्राणियों ( क़ह्व ) में समान रूप से पड़ता प्रतीत होता है---- 


१--आक्षण, संख्या 5, खंड ५, १५ माचे, कविता “जड़ में चैतन्य”, पएृ० २।५, सं० 
प्रतापनारायण मिश्र, ( कानपुर १८८५ )। 

२--देखों अध्याय ४, उपखंड ख में तात्विक प्रतीकों में । 

३--जद्यण, फ़रवरी, संख्या ७, पृ० २७ पर 'वेदांत शतक' कविता | 


५१०२ हिन्दी-काव्य में प्रतीकवाद का विकास 


सीसमहल में बैठे जैसे कोय। 
एके तन को अकसवा अगिनित होय || * 
जायसी ने भी एक अन्य प्रदीक योजना के द्वारा इसी भाव को व्यंजित किया 
है जब वे सहख पानी भरी गगरियों में सूर्य के समान प्रतिबित्र पड़ने का 
उदाहरण देते हैं । * 
इस परम तत्व का साक्ात्कार एक प्रकार से अज्ञान एवं साया के द्वारा 
नहीं होता है और जीव इस संसार की रूप राशि में ही भटक जाता है | वह 
अनेक रंगों के आवरण में फंस जाने से एक अ्रनादि रंग श्वेत! की अनुभूति 
नहीं कर पाता है। वेज्ञानिक शब्दावली में कहे तो श्वेत रंग में ही सातों 
रंगों का समाहार है जो विश्लेषण ( $/6८0प४७१ 079]ए»8 ) के द्वारा 
अनुभव किया जाता है। भारतेंदु जी ने इसी से एक स्थान पर नवीनतम 
प्रतीक “सफेद चसमें' के द्वारा इसी तथ्य को इस प्रकार व्यक्त किया है-- 
लगाओ चसमा सबे सफेद | 

तब सब ज्यों का त्यों सूक्रेणा जैसो जाको भेद । 

हरी लाल पीरो भर लीज्ञो जो जो रंग लगायो। 

सोइ सोइ रंग सबै कछ सूमत बासो तत्व न पायो ॥|* 
अतः संसार के सत्य रूप का अनुभव केबल अंतह॑ष्टि ( सफेद चस्मे ) से ही 
हो सकता है। जब सानव कृत्रिम दृष्टि से चराचर विश्व को न देखकर एक 
स्वाभाविक दृष्टि से देखेगा तभी वह संसार के अंतराल में एक तत्व” की 
अनुभूति कर सकेगा । 

नेत्रों के ऊपर यह कृत्रिम आवरण पड़ जाने से सत्य” का स्वरूप ह॒दयं- 

गम नहीं होता है । संसार एवं विश्व पर पड़े हुए इस आवरण का मूल खोत 
मायाजनित प्रसार ही है। यही बात “जीवन” के लिए भी सत्य है, जो संसार 
की अस्थिरता एवं परिवर्तनशीलता के समकक्ष रखा जाता है। मानव जीवन 
और संसार के इसी तथ्य की ओर हमें अनेक प्रतीक योजनाएँ भारतेंदुकालीन 
काव्य में मिलती हैं | जहाँ तक व्यक्ति का सम्बन्ध है, उसके अन्दर भी माया- 
 जनित विषय विकार घर किये रहते हैं जिसके प्रभाव में आकर जीव अपनी 





'१--बह्यण, फ़रवरी, संख्या ७, ए० २४ पर <वेदांत शतक” कविता | 
२--देखों अध्याय ५, उपखंड 'ख्नः में । 
'३--मभारतेंदु.ग्र थावली, जेन कुतूहल, ए० १३७१७ । 


भारतेंदुकालीन काव्य में प्रतीक-योजना ५०३ 


अधोगति कर लेता है। इन गुप्त तत्वों को भारतेंदु जी ने “चोर! की संज्ञा दी 
है ओर कहा है-- 

तेरी अंगिया में चोर बसें गोरी । 

इन चोरन मेरों सरबस लूल्यों मन लीनों जोर जोरी ।॥।* 
ये विषय वासना रूपी चोर मनुष्य के अन्त्जगत्‌ को खोखला कर देते हैं ओर 
उसकी आत्मशक्ति को पंगु बना देते हैं । ह 

इस प्रकार, भारतेंदु जी ने अपनी तात्तविक मनोभूमि का परिचय उपयुक्त 
प्रतीकों के द्वारा व्यंजित किया है। मानव जीवन तथा संसार की क्षणमंगुरता 
तथा अस्थिरता को व्यंजित करने के लिए उन्होंने तथा कुछ अन्य कबियों ने 
अनेक सामान्य वस्तुओं को प्रतीक का रूप प्रदान किया है। प्रेमघन जी ने 
संसार की अस्थिरता को व्यंजित करने के लिए अनेक पतिवर्तनशील प्राकृतिक 
घटनाओं का सहारा लिया है और उन्‍हें एक प्रतीकात्मक रूप में चित्रित 
किया है । 
रंग बदलत नित नये नये। 

कह ऋतु शिशिर हिमंत आय पतम्रार उजार कये। 

फिर बनि विमल वसंत बात बन फूलन फल फलये ।। 

शरद्‌ चंद दुति कमों गिरीषम तापन तन तपये | 

कबहूँ वर्षो की बहार घुमड़त घन सघन छये।* 
कहीं पर तो दुख और विषाद (पतक्रर और ओऔरीष्म) और कहीं सुख तथा आह्यद 
( शिशिर हेमंत, वसंत ) की आँखमिचौनी होती है जिससे यही व्यंजित 
होता है कि कवि ग्रकृति के परिवर्तनशील “रहस्य? के प्रति सचेत है । संसार 
तथा ग्रक्कति में व्याप्त इस अस्थिरता को देखकर कवि उस ईश्वर को “निष्ठुर! 
तक द प्रदान कर देता है जो काँटों के बीच गुलाब जैसे पुष्प को उत्पन्न 
करता है। 


अतः यह संसार विचित्रता की खान है। इसको बनानेवाला' भी “विचित्र” 
ही कहा जा सकता है । उसने सुख् के साथ दुख की,प्रेम के साथ घृणा की सृष्टि 
की है | इसी पे तो भारतेंदु जी ने इस अस्थिर संसार को एक ऐसे “बाग” का 


१-भारतेनदु मंथावरली, स्फुट कविताएँ, पृ० ८४६।६६ । 
२--प्रेमघन स्वेस्व, भाग १, पृ० ४४७-४४८ । 
२--वही, भाग १, पृ० ४४६-४४७। 


ए०४ हिन्दी-काव्य में प्रतीकवाद का विकास 


प्रतीक बनाया है, जिसमें बहार ( सुख ) के चार दिन ही रहते हैं और फिर 
केवल मात्र एक खाली त्रियाबरां' ही शेष रह जाता है, क्योंकि उसके सब फूल 
( जीव जगतादि ) समयानुसार मुरका ही जाते है-- 

बागबां है चार दिन की बागे आलम में बहार । 

फूल सब मुरमा गए खाली बियाबां रह गया ।।” 
इस संसार में ( चमन ) बहार की समां भी कया है कि उसमें भी सर्व ( एक 
पौदा-सरो ) को अपनी दुर्बलता के कारण अपने अस्तित्व को भी संदिग्धता 
की दृष्टि से देखना पड़ता है ! यही हाल उन निरीह प्राशियों का भी है जो 
अपनी दयनीय तथा निर्बल प्रकृति के कारण चमन के गुल की रफ़्तार ( संसार 
की गति ) के साथ, अपने कदम बढ़ाने में असमर्थ रहते हैं--- 

देख लो रफ़्तार उस गुज्ञ की चमन में क्‍या सबां | 

सब को मुश्किल क़दम आगे बढ़ाना हो गया।।* 
इसी प्रकार प्रतापनारायण मिश्र ने भी संसार को एक अन्य प्रतीक 'सरायफ़ानी' 
के द्वारा व्यंजित किया है । इसमें कुछ व्यक्ति तो आते हैं और कुछ जाते हैं--- 
कोई भी सदा के लिये उस 'सराय! में टिकता नहीं है-- 

इस सरायक़ानी में लाखों आते और गज़रते हैं । 

कुछ दिन पीछे लोग नहीं जिक्र तक उनका करते हैं।।* 

संसार तथा मानव जीवन की अस्थिरता एवं परिवर्तनशीलता को व्यंजित 

करने के लिए भारतेन्दु जी ने एक सन्दर योजना की है। उन्होंने पक्षियों के 
उड़ने को जीवन की जक्षणमंगुरता का प्रतीक बनाया है। आँधी को जीवन की 
अस्थिरता का, नोबत को मृत्यु का और जलते दिये के बुझाने को जीवन के 
असम्भाव्य अंत का प्रतीक बना कर उन्होंने संसार एवं मानव जीवन के 
सत्य” को समच्ष रखा है-- 


साँक सबेरे पंछी सब क्‍या कहते हैं कुछ तेरा है। 
हम सब इक दिन उड़ जायेंगे यह दिन चार बसेरा है | 
आठ बेर नौबत बज बज कर तुमको याद दिलाती है.। 
जाग जाग तू देख घड़ी यह कैसी दौड़ी जाती है।। 
१-मभारतेन्दु ग्रथावली, स्फुट कविताएँ, पृ० ८ ४९६५ । 
२--वही, स्फुट कविताएँ, पृ० ८५०।६ । 
३--मभन की लहर, प्रतापनारायण, पृ० ८३१ । 

आँधी चलकर इधर उधर से तुकको यह सममाती है । 

चेत चेत ज़िन्दगी हवा सी छड़ी तुम्हारी जाती है । 

दिया सामने खड़ा तुम्हारी करनी पर सिर घुनता है। 

इक दिन मेरी तरह बुम्कीगे कहता तूं नहिं सुनता & ||" 
भारततेन्दु जी के इन सभी ग्रतीकों में ज्ञणमंगुरता की एक उपदेशात्मक 
रूप में व्यंजित किया गया है। प्रेमघन जी ने भी एक अपनी कविता में 
पक्तियों के बसेरे लेने को जीवन की ज्षणमंगुरता का प्रतीक बनाया है । इस 
थोड़े से जीवन काल में भी ये सब्र पक्षी ( मानव जीवन ) एक दूसरे को कट्ठ 
बोल सुनाते हैं, एक दूसरे से डरते हैं ओर एक दूसरे को घेरे हुए हैं । चार 
दिन के जीवन में क्या मनुष्य की प्रकृति और इन निरीह पक्षियों की प्रकृति 
में समानता नहीं है ? दोनों ही अपने बन्घुओं को परस्पर ग्रसित करना चाहते 
हैं। उन्हें कड़ये बोल सुनाते हैं, उन्हें अनेक प्रकार से बेरते रहते हैं | अन्त 
में सबको एक ही भाग्य की प्राप्ति होती है। वे कड़ये तीखे व्यवहारों को कर 
दिन में ही कूच कर जाती हैं--उनका अस्थिर अस्तित्व ही शेष रह 
जाता है--- 


जग के दरख्त के ऊपर 

घर चिड़ियों का न बसेरा है । 
सब देस देस के पंछी, 

अब एक ने एक को घेरा है। 
एक एक के डर से डरती है 

बोल बोल एक कड़ई तीखी । 
एक तीखी बैन सुनाय पांथक 

दिन को हो गई रवाना है |॥* 


अतः इस संसार सें यात्री-मनुष्य का रहना भी अनिश्चित है, वह संसार 
में कुछ दिन के लिए. एक पथिक के समान आता है और फिर रुक कर चल 
देता है।यह आना! और “जाना? किस शक्ति के द्वारा सम्भव होता है ! 
मनुष्य का इस संसार से कूच करना जिस शक्ति के द्वारा सम्भव होता है, वह 
है मत्यु | यहीं पर आकर मानव नामघारी प्राणी मानों उस शक्ति के सामने 


4.34) न +नननन५ कक मनन “7 लिजान ता निजात के अनन नननतसकतालल«- 


१--मभारतैन्दु ग्रथावली, प्रेम प्रलाष, पृू० २६६ । 
२--अमधन सर्वस्व, साग १, पृ० ४४६-४४७ । 

नतशिर हो जाता है | मृत्यु के इस रूप को ब्यंजित करने के लिए जिस प्रतीक 
का सहारा भारतेन्दु जी ने ग्रहण किया है, वह है डंके का बजना जो कूच 
का सूचक है-- | 
डंका कूच का बज रहा मुसाक़रिर जागो रे भाई । 
देखो लाद चले सब पंथी तुम क्‍यों रहे झुखाई | 
सब अपने अपने कर्मों” की लादी! अपने कंत्ों पर रखकर कूच के डंके का 
अनुसरण कर रहे हैं। यह कृच का शब्द ही सत्य है जो सदा से बजता रहा 
है ओर बजता रहेगा | मृत्यु का यह प्रतीक ( डंका ) उसके सत्य स्वरूप का 
भी सूचक है, कगेंकि 'भृत्य/ और जीवन एक ही तथ्य के दो पहलू हैं। जीवन 
का अंतिम पर्यवसान मृत्यु में होता है और मृत्यु का उन्मेप जीवन की अरुण 
किरण में होता है । दूसरे शब्दों में, सुजन तथा नाश में जो अन्योन्य सम्बन्ध 
हैं, वही सम्बन्ध जीवन ओर मृत्यु में है । कवि के अनुसार भी जीवन के 
समस्त शुण” इसी मृत्यु रूपी 'डंके! की ध्वनि में समाहित हो जाते हैं । 
यह समाहार ही मृत्यु का रहस्य है जो जीवन का एक रूपातनर ( [+&/5- 
(07777&07 ) ही माना जा सकता है। मुत्यु के इसी स्वरूप को एक अन्य 
प्रतीक 'चोर' के द्वारा भी व्यंजित किया गया है--- 
चेत चेत रे सोनेवाल्ते सिर पर चोर खड़ा है। 
सारी बैस बीत गई अब भी मद में चूर पड़ा है। 
देखु न पाप नरक में तेरा जीवन अनम सड़ा है | 
“हरीचन्द' अब तो हरि पद भजु क्‍यों जग कीच गड़ा है |॥* 
इस जा में जीवन के केवल चार दिन होते हैं, तो उन चार दिनों में मनुष्य 
को ऐसे “कर्म! भी करने चाहिए जो उसके जीवन को समाज सापेक्ष बना सकें | 
यही कारण है कि मानव जीवन में परोपकार का इतना. महत्त्व अनादि काल 
से चला आ रहा है | कवियों ने इस परोपकारी चृत्ति को प्रदर्शित करने के 
लिए अनेक प्रतीकों का भी प्रयोग किया है । भारतेन्दु जीने परम्परा के एक 
प्रतोक 'मेध' के द्वारा इस परोपकार भावना का साकार रूप समक्ष रखा है-- 
चातक को दुख दूर किया सुख दीनों सबै जग जीवन भारी | 
हे घन आसिन लौ इतनो करि रीते भयेह बड़ाई तिहारी ॥२ 
१-भारतैन्दु ग्र थावली, विनय प्र म॒ पचासा, पृू० ५५१-५५२।४३ । 


२--चवही, पृ० .५४३॥४८ | 
३--वही, ४० ४२6 । 

: यही परोपकारी मनुष्य की महानता होती है कि बह अपना सर्वस्व दूसरों के 
लिए दान दे देता है ओर स्वेयं 'रीता' ही रहता है। अतः कवियों ने इन 
सभी प्रतीकों के द्वारा न्यूनाधिक रूप में तास्विक संकेतों और उपदेशात्मक-प्रवू- 
त्तियों का समन्वित रूप सामने रखा है | उपयुक्त प्रतीक योजनाश्नों के प्रकाश 
में यह कहना अत्युक्ति न होगा कि अधिकांशतः इन प्रतीकां के द्वारा तत्त्व 
ओर नीति ( उपदेश ) का एक साथ निर्वाह हुआ है। ग्रतीकों की आधार- 
शिला जीवन के कठोर सत्य पर आश्रित है। वह केवलमात्र आदश एवं 
कल्पना की उन्मुक्त उड़ान नहीं है| यथार्थ के प्रति यह आग्रह इस 'काल' को 
प्रमुख विशेषता है और उनके प्रतीक भी इसी यथार्थ जगत्‌ के वाहक हैं । 


( घ ) सामाजिक तथा राष्ट्रीय प्रतीक 

पिछले उपखंड में यह स्पष्ट हो चुका है कि तास्विक प्रतीकों का क्षेत्र भी 
यथार्थ जगत्‌ की परिधि के अन्दर है। कवियों ने सामाजिक जीवन की 
दयनीय दशा पर, सम्पूर्ण राष्ट्र की अधोगति पर अपनी लेखनी उठाई और 
काव्य को कह्मनाप्रसत आयासों से हटा कर यथार्थ जगत्‌ की कठोर भूमि पर 
प्रतिड्ित किया | इस महत्‌ कार्य के लिए हमारे कवियों को उतनी स्वतन्त्रता भी 
. नहीं थी कि वे खुलकर विदेशी नीति एव॑ विदेशी साम्राज्य के ग्रति विद्रोह 
कर सकते | इस प्रवृत्ति को विस्तार देने के लिए उन्होंने अनेक अप्रत्यक्ष 
माध्यमों का आश्रय अहण किया और उन माध्यमों से समाज, देश एवं राष्ट्र 
के प्रति अपने पुनीत कर्तव्य का परिचय दिया । मेरे विचार से भारतेन्द्र-काव्य 
ने इस दिशा में जो भी नवीन प्रयोग किये, वे प्रतीकात्मक अभिव्यक्ति की 
दृष्टि से काव्य के सम्मुख नवीन उपादानों का संकेत करते हैं। ऐसे विभिन्न 
प्रतीकों को त्रेविचन की सुविधानुसार निम्न वर्गों में विभाजित कर सकते हैं--. 
(१ ) पौराणिक एवं ऐतिहासिक माध्यम के प्रतीक 
(२) प्राकृतिक घटनाएँ तथा वस्तुएँ 
(३ ) त्यौहार तथा पशु आदि 
(१) पौराणिक तथा ऐतिहासिक माध्यमों के प्रतीक 

भारतेन्दुकालीन काव्य में राष्ट्र, समाज एवं जनजीवन की दशाओं को 
व्यंजित करने के लिए ऐसे व्यक्तियों एवं देवी-देवताओं का आश्रय लिया 
गया है, जो सादइश्य के आधार पर देश की पराधीनता, विदेशी नीति एवं 
आपन्तरिक कमज़ोरियों को सामने रख सके । इन प्रयोगों को देखकर यह स्पष्ट 

ध्वनित हो जाता है कि कवियों के मानस पटल पर देश एवं समाज की दशा 
का एक स्पष्ट चित्र अंकित था । दूसरी बात यह भी होती है कि कोई भी 
समाज और राष्ट्र अपने प्राचीन घर्म तथा संस्कृति से नीरक्षीर की तरह मिला 
रहता है । भारतेन्दु काल के कवियों ने इस तथ्य को हृदयंगस कर, समाज 
की चेतना को भकमभोरने के लिए, उनके सुप्रप्राय जीवन को स्पंदित करने के 
लिए और उनकी कृपमंड्रकता को दर्शित कराने के लिए, जन जीवन में व्याप्त 
पौराणिक वथा ऐतिहासिक व्यक्तियों एवं घटनाओं को अपने समय का वाहक 
बनाने का पूरा प्रयत्न किया है । 
इस प्रकार की प्रवृत्ति का सुन्दर रूप हमें प्रतापनारायण मिश्र तथा 
भारतेन्दु आदि में प्राम होता है। भारतेन्दु जी ने देश की आन्तरिक 'कलह' 
एवं ऐसे व्यक्तियों को 'जयचन्द का प्रतीक बनाया है जो देश प्रेम को 
तिलांजलि देकर केवल अपने स्वार्थ का ही ध्यान रखते हैं | कवि के शब्दों में-- 
काहे त चौका लगाय जयचन्दवा । 
अपने स्वास्थ भूति लुभागे 
काहे चोटी कठटवा ब॒लाये जयचन्दवा । 
अपने हाथ से अपने कुलके 
काहे ते जड़वा कटाए जयचन्द॒वा ।। 
झोर नासि तें आपो बिलाने 
निज मुँह कजरी पुताय जयचन्दवा ।” 
जयचन्द के व्याज के द्वारा कवि ने मानों अपने ही समय की दयनीय दशा 
का प्रतीकात्मक रूप खड़ा कर दिया है। ऐतिहासिक एवं प्रतीकात्मकता 
का यहाँ पर एक साथ निर्वाह हुआ है। “चोटी-कव्वा!,भी अप्रत्यक्ष रूप से 
अंग्रेज़ जाति ही है जो भारतीय जीवन के रस को धीरे धीरे चूस रही है । एक 
अन्य स्थान पर कवि ने देश की दयनीय स्थिति एवं देश की रूद़िंपरम्पराओं 
के गिरते हुए रूप को 'सोमनाथ' के मन्दिर से साहश्यता प्रदशित की 
है। यथा-- 
टूटे सोमनाथ के मन्दिर केह लागे न गोहार । 
दौरो दोरो हिन्दू हो सब गौरा करे पुकार।* 





१--भारतैन्दु ग्रंथावली, वर्षो विनोद, पृ० ५०२ । ४६३ 
२--वही, वर्षा विनोद, पृ० ५०२ | ५० । 

स्पष्ट ही यहाँ पर “गौरा? भारत माता की प्रतीक है जो अपने घर / भारत ) 
को दहता हुआ देखकर भारतवासियों से ( हिन्दू ) दौड़ कर आने की प्रार्थना 
करती है | यहाँ 'तुरुक' ही शोषित वर्ग अंग्रेज है ।! यहाँ पर भारतमाता का 
देन्य रूप ही अधिक मुखर है जिसके द्वारा कवि ने अपने अ्रकाटय प्रेम-भाव 
को व्यंजित किया है । परन्तु प्रतापनारायण मिश्र में यह प्रेम भाव! “व्यंग्य! 
के द्वारा ही सुन्दरता से व्यंजित होता है। भारत के प्रारण्ध पर राक्ुसगणश 
अपनी कालिमा का विस्तार कर रहे हैं जिससे देवगण निर्बल से लगते हैं । 
उनकी इस असहायता का लाभ उठा कर ये राक्षुस उनकी सम्पत्ति का, उनके 
सुबरनपुर का, ओर उनके समस्त सुखों का अ्त्याचारएंर्ण अपहरण कर 
रहे हैं। स्पष्ट ही कबि ने इन राक्ुसों को ब्रिटिश आतंकवाद का प्रतीक ही 
बनाया है-- 

जब लगि हरि अवतार लेत नहिं तब ल्गि सुरकुल निबल निकाम | 

तब लगि सुबरनपुर सम्पति तुम्हरे ही आधीन तमाम ॥ 

निज रुचि जेहि चाहौ तेहि त्रासौ सरबसु नासौ. करो अराम | 

काज कहा हमरे कहिबे को हे राकसगण तृप्यन्ताम्‌ ॥+ 
इन पंक्तियों में कवि की विद्रोह भावना व्यंग्य के आवरण में पौराणिक माध्यम 
के द्वारा व्यक्त होती है | ब्रिटिश साम्राज्य की आर्थिक नीति को भी कवि ने 
व्यंग्य के द्वारा व्यंजित किया है| ऐसे शोषक बग॑ को कवि ने पिशाच की संज्ञा 
दी है जो भारतीय धन, धर्म एवं भाषा को एक एक रक्त-बँद की तरह 
शोषण कर रहे हैं। इसी से भारतीय जीवन में, भारतीय समाज में एक 
“मसान' की सी भयंकरता के दर्शन होते हैं--- 

ठोरहिं ठौर मसान परे हैं, भरे डरे हैं मृतक समान | 

इनके शिर कन्दुक क्रीड़ा हित तुमहिं दिये शंकर सुखधाम ॥ 

सुख सो खेलहु खाहु सबहु तन जो कछ मिले हाड़ औ चाम | 

लही जु एको बूदू रकत तो बसि पिसाच कुल तृप्यन्ताम | * 
इसी प्रकार एक अन्य स्थान पर कवि ने ब्रिटिश राज्य को “बकोदर” का प्रतीक 
बनाया है।* एक अन्य स्थान पर कबि ने भारत की निर्धनता को “जब 

१--वहीं, वर्षो विनोद, १० .५०२। ५० । 

२-- तृप्यन्ताम्‌, द्वारा प्रतापनारायण मिश्र, पृू० ७-८।२२ । 

३--वही, पृ० ८२३ । 

४--बही, ३० १६ । ६६ । 





१० हिन्दी-काव्य में प्रतीकवाद का विकास 


तन्दुल' के द्वारा भी प्रद्शित किया है और अपनी सर्वस्व पूँजी की रिक्तता के 
द्वारा उस समय के निर्धन समाज का चित्र ही मानों खड़ा कर दिया है | यहाँ 
प्र भी कवि ने अंग्रेज़ी सत्ता को स्पष्ट ही यक्षगण का प्रतीक बनाया है और 
इंग्लेंड को अलकापुरी' का जिसे छोड़ कर ये व्यापारी भारत की भूमि 
को पवित्र! करने के लिए, पधारे हैं | निम्तांकित पंकितयों में उपयुक्त दशा के 
प्रति एक ज्ञोभ भरी व्यंग्यात्मक प्रवृत्ति के सुन्दर दर्शन होते हैं-- 
अलकापुरी त्यागि इत आये बड़ी दया कीन्हीं परनाम | 
कछु धनपति ने दियो होय तो भोजन को कीजे इतमाम ।। 
तुम्हें, समर्पे कहा हमारी पंजी में नहि एक छुदाम | 
हाँ यह्‌ जल यह जब ये तन्दुल लेह यक्षगण तृप्यन्ताम ||! 
बालमंकुद गुप्त जी ने भी भारत भूमि पर भूत पिशाचों के नृत्य के संकेत द्वारा 
विदेशी सत्ता के वृत्य' का ही वर्णन किया है।* 
इस प्रकार हम देखते हैं कि प्रतापनारायण जी में देश की स्थिति के प्रति 
एक सचेतन अनुभव है। उन्होंने सुन्दरता से भारत की “निर्बलताः तथा 
विदेशी साम्राज्य की 'कूग्नीतिज्ञता? का जो संकेत किया है, वह अन्यत्र दल॑भ है। 
मेरे विचार से मिश्र जी की तृप्यन्ताम”' एक ऐसी रचना है जिसमें अस्पष्ट रूप 
/ पौराणिक माध्यमों के द्वारा, भारतेन्दुकालीन भारत का एक प्रतीकात्मक 
संकेत प्राप्त होता है। जिस प्रकार सूफ़ियों ने कुरान पंथियों के प्रति अपने 
प्रतीकों के द्वारा विद्रोह का स्वर मुखर किया था, उसी प्रकार मिश्र जी ने भी 
पौराणिक ए४भूमि का सहारा ले, अपनी व्यंग्यात्मक शैली के द्वारा, भारतीय 
जीवन में एक क्रान्ति? की शंखध्वनि का सुन्दर प्रतीकात्मक निर्देश किया | 
अतः मिश्र जी सें राजभक्ति का ( विदेशी शासन ) नितान्त अभाव है जो 
भारतेन्दु जी में यदा कदा मिल जाता है | प्रेमघन में भी राजभक्ति का संकेत 
मिलता है | यहाँ पर यह ध्यान रखना आवश्यक है कि इन कबियों की 
राजभक्ति में भी असंतोष की भावना सष्ट रूप से ध्वनित होती है| भारतेन्दु 
जी की भारत-भिन्ञा' कविता ऐसी ही है जिसमें कवि ने भारत-माता से 
राजकँवर के आगमन को प्राथना की है | वहीं उस माता? की दयनीय दशा 
को भी समज्ष रखा है जो भारत की दशा का ही प्रवीक माना जा सकता है-- 





१--तृप्यन्ताम, ४० ७ । २१ । 
२--स्फुट कविता, बालभुकुन्द गुप्त, ए० ३६ | १२१ 
३--देखों अध्याय ५, उपखंड क । 

सुनत सेज तजि भारत माई। 

उठी तुरंतहिं जिय अकुलाई ॥ 

निविड़ केस दोउड कर निरुआरी। 

पीत बदन की क्रांति पसारी ॥ 

भरे नेत्र असुबन जल घारा। 

ले उसास यह बचनं उचारा ॥ 

क्यों, आवत इत नृपति कुमारा । 

भारत में छायो अंधियारा ॥" 
नेत्रों में आँसुओं का भरा होना और उसका अकुलाना भारत की दमित 
आत्मा का मानों अश्रुनिषात एवं अकुलाहट है जो उपयंक्त भमानवीकरण' के 
द्वारा कवि ने व्यंजित किया है। आगे चलकर कवि ने पराधीनता की व्यंजना 
राजमक्ति के आवरण में इस प्रकार व्यंजित की है जो पिजड़े में बन्द कीर के 
द्वारा साकार हो उठता है--- 


पालत पच्छिहु जो कुंवर, करि पिंजरनि महँ बन्द । 
ताहू कह सुख देत नर, जामैं रहै अनन्द ||* 
( २ ) प्राकृतिक घटनाएँ तथा बस्तुएँ 
पौराणिक तथा ऐतिहासिक प्रतीकात्मक संदर्मों के अतिरिक्त यदा-कदा 
ऐसे भी प्रतीकात्मक संदर्भ ग्राप्त होते हैं जो प्रकृति की घटनाओं से और वस्तुओं 
से ग्रहण किये गये हैं। इन वस्तुओं के द्वारा कवियों ने देश तथा जाति 
की गिरी अ्रवस्था को प्रत्यक्षतः व्यजित न कर » उसे एक प्रकार से लाक्षशिक 
अर्थ की परिधि में रखा है। मारतेन्दु जी ने “वर्षा विनोद? रचना में वर्षा के 
समय 'कजरी' का संकेत किया है| यह कजरी उस कालिमा की, उस अज्ञान 
की प्रतीक है जो भारत के ऊपर आच्छादित है-... 
देखो भारत ऊपर कैसी छाई कजरी | 
मिटि धूरि में सफेदी सब आई कजरी | 
ठुज वेद की रिचन छोड़ि गाई कज़री | 
जप गन लाज छोड़ि मुँह लाई कजरी ॥३ 





१--भारतेन्दु मंथावली, भारत भिक्षा, प० ७०७। ४६-४७ | 
२--वही, भारत भिक्षा, (० ७०१६५ | 
र२--वही, वर्षा विनोद, पृ० ५०१४५ । 

समस्त देश की सफेदी रूपी ज्ञान धारा धूल से मिलकर “कजरी' के रूप में 
परिणत हो गई है | यही नहीं, आाह्मणों ने वेदों की ऋचाओं को त्याग इस 
कजरी को गाना प्रारम्भ कर दिया है। दपों ने लाज को छोड़कर अपने 
मह पर कालिख लीप ली है, क्योंकि उन्हें देश तथा जाति का ध्यान न होकर 
केवल इस “कजरी? के प्रति मोह है । 


देश की इस दशा का एक अन्य रूप वसंत वर्णन के प्रसंग में भी व्यंजित 
होता है। प्रतापनारायण मिश्र ने एक व्यंग्यात्मक रूप से देश के ऊपर वसंत 
की प्रफल्लता का संकेत कर, भौंरों को आनंदित होकर रस चूसते दिखाया है। 
वसंत के बाद जो पीत रंग के पात होते हैं वे पतकर का संकेत देते हैं जिससे 
कवि ने देश एवं जाति के ऊपर पतमभ्ार के कोप की सूचना दी है-- 


मत पंचभूत छबि पर भुलाव। 
कछु करहु भ्विष्यत को उपाव |। 
निदरहु जनि लखि कोकिल निकार। 
सुख रूप शब्द इनके उदार।॥। 
तुमका लखि फूले नहीं समात। 
चूसे तब सब रस मधुप जात॥ 
धन बल विद्या कहु नहिं दिखाय । 
सब भाँति भई पतमकार हाय ॥” 
वसंत के छंत्रिमय मनोमोहक प्रसार पर न भूल कर भविष्य की ओर देखना 
ही श्रेयस्कर है। भविष्य का दूत देश की दयनीय दशा (पत्र ) की ओर 
संकेत कर रहा है। भारतीय समाज तथा राष्ट्र की इसी दशा की ओर संकेत 
करने के लिए. प्रेमघन जी ने एक अन्य माध्यम का आश्रय लिया है| वह 
माध्यम है कथा-काव्य का । कथा-काव्य के द्वारा समकालीन परिस्थितियों का 
चित्रांकन भारतेन्दु काल में भी ग्रात्त होता है जिसका सुन्दर विकास स्वच्छंदू- 
वादी काव्य ( द्विवेदी युग ) में हो सका है।' भारतेन्दु का भारतं-दु्दशा' 
नाटक इसी कोटि का है जिसमें भारत की समकालीन स्थिति का चित्रांकन 
विभिन्न प्रतीकों ( मानवीकरण ) के द्वारा व्यंजित होता है । परन्तु प्रेमघन जी 


१--ब्ाह्मण, १५ जनवरी १८८४, ४० १२५, मिश्र जी की वसंत! कविता, संख्या 
११ खंड १ । 
२--देखो आगे, अध्याय दसम । 

ने 'जी्ए-जनपद' नामक काव्य में देश की दुदशा की जो व्यंजना प्रस्तुत की 
है, वह प्रतीकात्मक ही अधिक है| इस कथा-काव्य पर गोल्डस्मिथ के 'डिज़ट्ड 
विलेज? का स्पष्ठ प्रभाव है, परन्तु वह प्रभाव भारतीय वातावरण के अनुकूल 
ही अधिक है। कवि ने केवल स्फूर्ति ही ग्रहण किया है, पर जहाँ तक मौलिकता 
का प्रश्न है, वह कवि की अपनी कल्पना है, जो यथार्थ जीवन पर आश्रित है । 
यही कारण है कि कवि ने समसामयिक परिस्थितियों का, निर्धनता का एवं जन 
जीवन का जो चित्र इस काव्य में साकार किया है, वह देश की स्थिति का ही 
प्रतिरूप कहा जा सकता है। दत्तापुर गाँव एक विशिष्ट प्रतीक होते हुएः भी 
सामान्य जन जीवन की व्यंजना करता है। स्पष्ट ही यह गाँव” समस्त देश 
का प्रतीक है। काव्य के अंत में कवि ने जो गाँव की अवनति का विश्लेषण 
किया है वह अप्रत्यक्ष रूप से देश एवं जाति की अवनति का ही विश्लेषण 
है, यथा--- 

रह्मो एक घर जब लीं सुख समृद्धि लखाई । 

उन्नति ही सब रीति निरन्तर परी लखाई |" 


इस प्रकार प्रेमघन का 'जीण जनपद” देश की जी्ावस्था का चित्र ही 
सम्मुख रखता है। भारतीय 'राष्ट्र! के जागरण के लिए आवश्यक है कि इस 
“जीणता' का क्रमिक तिरोभाव हो सके | कवि तो यही चाहता है कि स्वदेशी” 
का ही प्रचार हो जिससे जाति तथा देश अपनी जीण॑-शीणं दशा को 
संभाल सके | यहाँ कवि पर गांधी जी के स्वदेशी आन्दोलन का स्पष्ट प्रभाव 
लक्षित होता है। इसी प्रभाव के द्वारा कवि ने “चरखे” को राष्ट्रीय एवं 
स्वदेशी चेतना का प्रतीक बनाया है जो समध्टि रूप से आर्थिक, सामाजिक एवं 
स्वदेशी स्वतंत्रता का प्रतीक है-- 


चला चल चरखा तू दिन रात। 
चलता चरख बनाता निस दिन ज्यों प्रीपम बरसात। 
मन सन मंत्र जपा कर सन सें सुन न किसी की बात। 
कात कात कर सूत मैनचेस्टर को कर दे मात ॥ 
चलना तेरा बन्द हुआ जब से भारत में तात। 
दुखी प्रजा तब से न यहाँ की अन्न पेट भर खात ॥* 


२2 


१--प्रेमघन स्वस्व, भाग १, “जीणे जनपद?, पृ० ५१-५२ । 
२--प्रेमघन सवस्व, भाग १, ए० ६३२ पर कविता “चरखा”। 
रेड 

( ३) त्योहार एवं पशु--भारतीय समाज एवं राष्ट्र की दशा को व्यक्त 
करने के लिए भारतेन्दुकालीन कवियों ने पशुओं एवं त्योहारों को भी 
माध्यम बनाया है। देश की निस्सहायता, उसकी निर्बलता एवं उसके 
वासियों की अ्रकरमए्यवा की व्यंजना इन “प्रतीकों' के द्वारा सम्भव हो सकी है | 
भारतेन्दुकाल के कवियों ने इन प्रतीकों के द्वारा राष्ट्रीय चेतना के उस 
स्वरूप का दिग्दर्शन कराया है जो निष्कियता की सीमा को स्परश कर रही थी । 
भाता के दुख की उस समय सीमा नहीं रहती है जब उसके ही पुत्र” उसका 
ध्यान न देकर उसे दुख देते हैं। देश की इसी स्थिति का संकेत भारतेन्दु 
जी ने अपनी एक कविता “बकरी विलाप” में किया है। बकरी के ब्याज 
के द्वारा उन्होंने भारत माता! की दीन हीन दशा को एक ओर और 
उसके पुत्रों की निष्कियता को दूसरी ओर व्यंजित किया है | बकरी एक स्थान 
पर कहती है--- 

घोर सरद्‌ सांपिनि समे, मोसो दुखिया कौन । 

जाके सतः सब नासिहैँ, बलिदायक अघ-मौन ।॥ 

माता को सत सो नहीं, प्यारों जग में कोय | 

ताके परम बियोग में, क्‍यों न मरे हम रोय ॥* 


परन्तु बकरी को यह प्रतीव होता है कि बल से हम 'स्क्राज्य) की प्राप्ति नहीं 
कर सकते हैं | उसके लिए तो “अहिसा” ही परम मार्ग है। कवि ने इस कथन 
के दाग गाँधीजी के अहिसा रूप को देशवासियों के सामने रखा है । तभी 
बकरी कहती है-- 


सब धर्मन सों श्रेष्ठ है, परम अहिंसा घर्म।' 


देश की दशा का प्रतीक एक अन्य पशु भी बनाया गया है और वह है 
गाय या पशु सामान्य | प्रतापनारायण मिश्र ने “गायों को भारतमाता का 
प्रतीक बना कर उसके द्वारा ईश्वर-प्रति यह प्रार्थना करवाई है कि उसकी 
दलित एवं पतित दशा को देखकर परमात्मा उसकी कातरता को न्यून करे । 
सम्पूर्ण कविता में एक दैन्य भाष के ही दशशन होते हैं | मिश्र जी की उपयुक्त 
कविताओं के समान इसमें व्यंग्य का पुठ भी नहीं है, क्योंकि गाय” के द्वारा 
जो कुछ भी कहलाया गया है वह पतित अवस्था का ही अ्रधिक द्योतक 


१--भारतैन्दुअंथावली, बकरी विलाप, ए० ६६१ | ६,१० । 
२--बही, ए० ६६२ । २४ । 

हु] 


है।' इसी प्रकार की दीन दशा एक अन्य कविता पशु प्राथना? में प्राप्त होती 
है जिसमें पशु यह कहते हैं कि हमारी माँ! के दूध से तो अपना पेट भरते हैं 
ओर घासपात को हमारे सामने से समेट लेते हैं। इसमें स्पष्ट ही भारत के 
प्रति अंग्रेज़ों की शोषिक अर्थ नीति का संकेत है जो कवि ने अत्यन्त कुशलता 
से प्रकट किया है-- 

दूध हमारी माय कर, भरहिं आपने पेट । 

घास पात हम उद्र हित, आगेहिं धरे समेट ।। 

अतिशय निबल निबोल पर, छुरी चलावत हाय । 

क्या फिर जगधर मिष्ठ बनि, दया दया चिल्लाय |" 


(७५ (७ 


इन कुछ पशुपरक प्रतीकों के अतिरिक्त देश की दु्दोशा एवं पराधीनता 
आदि को व्यंजित करने के लिए त्योहारों का भी माध्यम ग्रहण किया गया है । 
इन प्रसंगों में किसी विशिष्ट त्योहार के कार्यकेलापों की सावश्यता देश की दशा 
को भी समान रूप से व्यंजित करती चलती है। प्रतीक की दृष्टि से भारतेन्दु 
जी ने होली! को ऐसा ही माध्यम बनाया है। होली? को भारतीय समाज 
में व्याप्त फू का प्रतीक रूप प्रदान किया है| भारतीय समाज की दशा का 
संकेत इन पंक्तियों में मानों साकार हो उठा है, जहाँ पर भाग, अमाग और 
अपनी अपनी डफली अपना अपना राग का स्पष्ट संकेत प्राप्त होता है। ऐसा 
ज्ञात होता है कि कवि ने समस्त देश में अ्रतारतम्यता एवं विचार विविधता 
की व्याप्ति की ओर संकेत किया है-- 


भारत में मची है होरी । 
इक ओर भाग अमाग एक दिसि, होय रही ककमोरी | 
अपनी अपनी जय सब चाहत, होड़ परी दुहुँ ओरी ।। 
दुन्दर सखि बहुत बढ़ो री ॥* 
कलह एवं विद्वेष रूपी “<दुन्द!ं समस्त देश पर काली “छाया” के समान 
आच्छादित है। देश की दीन दशा से खबित जो आसँ हैं वही मानों पिचकारी 
हैं जिनसे सब लोग भींज चुके हैं ।* वसंत में जो सुख एवं आनन्द का प्रवाह 


१--ब्राह्मण, १५ जुलाई, संख्या १२, ४० ५-६ पर “गाय को दुह्ाई' कविता । 
२--जाह्यण १५ अगस्त, संख्या १, खंड ४, ए० ४-५। ५, २४। 

३--भारतेन्दु ग्रंथावली, मधुमुकुल, पृ० ४०५ । ४७। 

४--वही, ४० ४०५ । 

होना चाहिए, उसके स्थान पर समस्त देश में पतम्कार' की दुखदायिनी वर्षा 
ही दृष्टिगत हो रही है| सब प्रजा के ऊपर पीलापन” का रंग? छाया हुआ 
है | स्वयं कवि के शब्दों में--- 
भइ पतमार तत्त्व कह नाहीं, सोइ बसंत प्रगटो री । 
पीरे मुख प्रजा दीन है, सोइ फूली सरसो री ॥ 
सिसिर को अंत भयो री ॥* 


इस होरी ने देश की चेतना को, उसकी संस्कृति एवं धर्म को 'धूर' के समान 
कर दिया है--केवल अंधकार एवं अज्ञान ही शेष रह गया है।* 

उपयुक्त विश्लेषण से यह स्पष्ट हो जाता है कि भारतेन्दु जी ने होली को 
किस ग्रकार भारतीय फूट एवं कलह का प्रतीक बनाया है । उसके द्वारा उन्होंने 
भारतीय समाज की अधोगति का जो चित्र अंकित किया है, वह अभूतपूर्थ है--- 
वर्णन तथा प्रतीक दोनों की दृष्टि से | जहाँ भारतेन्दु जी ने 'होली' को समाज 
की अधोगति का प्रतीक बनाया, वहीं प्रतापनारायण ने उसे प्रेम रंग का प्रतीक 
बनाया और उस रंग को समस्त मानव समाज पर पड़ने की प्रार्थना ईश्वर से 
की है ।* प्रेम रंग से प्रत्येक मानव के हृदय पटल पर विश्वास एवं सहानुभूति 
के भाव विकसित हो सके, यही कवि की हार्दिक अभमिलाषा है। यही उसकी 
एकमात्र राष्ट्रीय भावभूमि को प्रतीक भी मानी जा सकती है। भारतेन्दु-काल 
की यह विशेषता है कि वहाँ पर नवीन प्रतीकों का प्रयोग समाज एवं स्वदेश 
सापेज्ञ है। इस काल के इन प्रवीकों से यह स्पष्ट हो जाता है कि थप्रतीक' 
ऐसे संदर्भों के वाहक भी हो सकते हैं जो राष्ट्र एवं समाज की चेतना को 
आन्दोलित भी कर सकते हैं। भारतेन्दु-काल के प्रमुख कवियों ने प्रतीकों को 
द्वारा एक ऐसे ज्ितिज का उद्घाटन किया है जो भविष्य का दूत बनकर 
हिन्दी काव्य में अवतीय हुआ । 


( ड ) रूप सौंदय के प्रतीक 


पिछुले उपखंडों में प्रतीकों की एक विशिष्ट नवरूपता के दर्शन होते हैं 
जिन्हें कवियों ने अपनी मावाभिव्यंजना का माध्यम बनाथा है| ऐसी नवरूपता 





१--फारतदु अंधांवली, पृ० ४०५ । 

२--वही, पृ० ४०७ | ४७ । 

३ -बआह्यण, १४ माचे, संख्या ८, खंड ५, १० ४।१७ कविता “होलिका पीसी, द्वारा 
प्रतापनारायण मिश्र । 


[[ 

हमें रूप सौदर्य के प्रतीकों में प्राप्त नहीं होती है। अधिकांशतः कवियों ने 
जो थोड़े बहुत प्रतीकों का निर्वाचन किया है, वे सब रूढ़ि परम्परा के ही 
प्रतीकगत उपमान हैं। सौंदर्य-बर्णन के प्रतीकों का जो विशिष्ट अभाव 
दृष्टिगत होता है, वह कवियों की उस मनोबृत्ति का फल श्ात होता है जो 
परम्परा के प्रति एक स्पष्ठ विद्रोह भावना को प्रश्नय देता है। फिर, कवियों 
के सामने समाज, राष्ट्र एवं अनेक ऐसे अन्य विषयों के नूतन आयाम थे 
जिन पर उनकी दृष्टि जमी हुई थी। वे केवल मात्र नारी के सौंदर्य की भाव- 
भंगिमा में अपने को बाँधकर नहीं रखना चाहते थे। इन्हीं सब कारणों 
से रूपगत प्रतीकों का एक विशिष्ट अभाव दृष्ठिगत होता है । 


सौंदर्य प्रतीकों का परम्परागत रूप कृरीब क़रीब सभी कबियों में प्राप्त होता 
है । वह भी बहुत ही कम | उपमानों को संख्या ( रूपक, उत्पेज्ञा आदि ) कहीं 
अधिक है। उदाहरणस्वरूप भारतेन्दुजी ने केवल एक स्थान पर प्रतीकों का 
प्रयोग रुप-सोंदर्य के व्यं जनाथ्थ किया है, वह भी परम्परागत, यथा-- 


निरखति ननन्‍्दकुमार सखिन की दीठि बचाये। 
एक पंथ हो काज़ करति मुख अलक छिपाये ॥ 
छिप्यो चनन्‍्द हरिचन्द' सघन घन देह लुकंजन | 
तहं सोहे उडुगन निरखत करि ढिग जुग कंजन ॥* 
यहाँ पर कवि ने प्रतीकों के द्वारा नायिका को गुप्त रूप से ऋष्ण की ओर 
देखते हुए चित्रित किया है | “चन्द? सुख का प्रतीक है जो काले बालों ( सघन 
घन ) के मध्य छिप गया है और इन्हींकी ओट से दो आँखें ( पलक उडगन ) 
ऋण की ओर अपने दो हाथों ( जुग कंज ) को समीप कर एकट्क देख रहीं 
हैं। इसी प्रकार प्रेमघन जी ने भी परम्परा का आश्रय लेकर एक नारी के 
सौंदर्य चित्र (अंगों ) का संकेत इस प्रकार किया है जो रूपकातिशयोक्ति 
का ही उदाहरण है-- क्‍ 
खम्भ खरे कदली के जुरे जुग 
जाहि चिते चित जात लुभाई। 
हेम पतोञनं॑ सों ल्दि के 
लतिका इक फैल रही छंवि छाई ।॥। 





१--भारतेन्दु ग्रंथावली, सतसई सिंगार, पृ० ३५० ६२ । 

देखिये तो घन प्रेम नहीं पै, 

खिले जुग कंज प्रसून सुहाई । 
है फल बिम्ब में दाडिम बीज 

दई यह कैसी अपूरबताई |" 


उपयेक्त कवित्त में कदली के दो खम्भ नारी की दो जंघाएँ हैं और लतिका पूरे 
शरीर की द्योतिका है । इसके अतिरिक्त अन्य परम्परा के प्रतीक कंज, बिस्‍्ब 
तथा दाड़िम बीज हैं जो क्रमश: नेत्रों, दो अधर तथा दंत-पंक्ति के प्रतीक माने 
गए हैं। इस प्रयोग में भी कोई नवीनता नहीं ज्ञात होती है। यही बात 
कवि हरिशंकर के इस रूपकातिशयोक्ति अलंकार में भी रष्टव्य है--- 

केहरि पै सरिता क्से, है नागिन तेहि तीर। 

दुब्यो चहति गिर भार ते, राखि जेब जदुबीर ॥* 
इस वर्णन में कवि ने केहरि को “ 'क' का प्रतीक बना कर उस पर सम्पूण 


ऊपरी शरीर को 'सरिता? की संज्ञा प्रदान की है जिसके आस-पास नागिन 
( केश ) सुशोमित है। 


निष्कर्ष--अस्व॒, उपयुक्त सभी प्रतीकों के विवेचन से यह स्पष्ट ध्वनित 
होता है कि कवियों ने परम्परा-पालन एवं नवीनता पालन-इन दोनों प्रवृत्तियों 
का समन्वय ही अपनी प्रतीक-योजनाओं में सहेतु किया है | इन कबियों ने 
यथार्थ जीवन एवं जगत्‌ को मी अपने काव्य सें एक विशिष्ट स्थान दिया है 
जिसके फलस्वरूप उन्होंने देशप्रेम पर आश्रित अनेक नवीन प्रतीकों का चयन 
किया है | नवीन चेतना का जो. स्पंदन उनके ग्रतीकों में प्राप्त होता है वह 
यथार्थ भावना का ही अधिक पोषक है। उनकी प्रवृत्ति, जहाँ तक उस प्रवृत्ति 
' विशेष के प्रतीकों का प्रश्न है, प्रेम तथा सौंडर्व-गात्र पर कम ही टिकी है | यदि'* 
निषक्ष दृष्टि से देखा जाय तो एक अंतह्ष््युक्त कवि, सौंदर्य के दोनों पक्चों-- 
कलुषित तथा सुन्दर--का समान संकेत करता है। फिर आधुनिक जनजीवन 
के विशाल प्रांगण में, जहाँ द्वष, निर्धनता, अत्याचार, जातीय विडम्बना और 
अनेक अंधविश्वासों का अवाध नृत्य नित्यग्रति हो रहा हो, तो कवि, उस 
समाज का प्राणी होने के नाते, कैसे अपने दामन को उस कलुषित जीवन से ' 
बचो सकता है ! हमारे कवियों ने कमी भी अपने दामन को इस कलुषित 


१--प्रेमघन सर्वस्व भाग १, पृ० २११-२१२ । 
२--अरह्मण, संख्या ६, खंड ८, पूृ०.१४१॥। 


भारतवेंत॒कालीन काव्य में प्रतीक-योजना पश्ट्‌ 


सौंदर्य से बचाने का प्रयत्न नहीं किया अपितु अपने प्रतीकों के द्वारा उस 
तथ्य का काव्यात्मक रूप ही जनसाधारण के सामने रखा है। इस दृष्टि 
से भारतेन्दु काव्य को जन काव्यः कहा जा सकता है। इस काव्य में जन- 
प्रतीकों की सबल परम्परा का सूत्रपात होता है जो काव्य में यथाथवाद को 
जन्म दे सकने में समर्थ हुआ । इसी बिन्दु पर भारतेन्दु काव्य की महानता है 
ओर उनके प्रतीकों का स्थायित्व भी । 

भारतेन्दु काल में प्रकृति पदार्थों तथा वस्तुओं का स्वतंत्र प्रतीकत्व न्यून 
है। तो भी ये काव्य की रूपात्मक क्रांति के अग्रवूत कहे! जा सकते हैं । प्रकृति 
वस्तुओं के प्रति 'एक स्वतंत्र दृष्टिकोण का जो भी परिचय इस काल में प्राप्त 
होता है, वह प्रतीकात्मक अभिव्यक्ति की दृष्टि से एक विशिष्ट महत्व रखता 
है | आधुनिक प्रतीकवाद! की एक अस्पष्ट आधारशिला इस प्रवृत्ति के अंत- 
राल में व्याप्त प्रतीत होती है । 

भारतेन्दुकालीन रहस्य प्रतीकों के बारे में बह कहा जा सकता है कि 
उनका परम्परागत रूप- ही सामान्यतः प्राप्त होता है। उसमें किसी प्रकार की 
नवीनता के दशन नहीं होते हैं । प्रणय-प्रतीकों की योजना एक सामान्य 
भावभूमि को ही रखती है। साथ ही रहस्य भावना पर सूफ़ी प्रभाव भी 
दृष्टिगत होता है, जो अनेक सूफ़ी प्रतीकों के प्रयोग द्वारा स्पष्ट घ्वनिंत 
होता है। इस दृष्टि से हम कह सकते हैं कि कवियों ने भक्ति एवं सूफ़ी 
प्रेमपंथ का समन्वय अपने दाम्पत्य प्रतीकों में सफलता से किया है। समष्टि 
रूप से यही कहना उपयुक्त होगा कि सूकफ़ी प्रेम धारा का रहस्यात्मक स्वरूप 
भारतेन्दु काल में सुरक्षित था। कहीं कहीं पर उसमें ऐन्द्रियता का पुट अधिक 
हो जाने से उसका तात्तविक रूप प्रष्ठभूमि में चला जाता है। प्रतापनारायण 
मिश्र में यह प्रवृत्ति कुछु अधिक है, पर भारतेन्दु जी में अपेनज्ञाकृत कम । 


इस प्रकार, भारतेन्दु काल में जीवन के प्रति यथाथे दृष्टिकोण का स्पष्ट 
आग्रह है । इसी से इस काव्य को यथार्थ जीवन का काव्य भी कह सकते हैं । 
उनका जीवन-दर्शन आदर्शोन्मुख् यथार्थवाद पर आश्रित है, और उनके 
प्रतीक भी इसी मावभूमि को स्पष्ट करते हैं । 


दशम अध्याय 
स्वच्छन्दवादी काव्य में प्रतीक योजना 
( के ) पृष्ठभूमि 


भारतेनुकालीन प्रतीक योजनाओं में नवयुग तथा नवीन प्रयोगों का जो 
सिहावलोकन प्रारम्भ हुआ था, उसका एक प्रकार से विकास ही स्वछुन्दवादी 
काव्य में प्राप्त होता है । इस नवीन मानसिक अभिनय में परम्परा तथा रुढ़ियों 
का अयोग मो नवीन ितना? के स्पंदन से अधिक अ्र्थगर्मित रूप में सामने 
आता है। इस थअ्र्थविस्तार में नव मूल्यों तथा नव आदर्शों का एक विशिष्ट 
स्थान है । इन सब नवीन तत्त्वों के समाहार से प्रतीकों के सजन में एक प्रकार 
की गति' आ जाना स्वाभाविक था। ज्ञान की वृद्धि को भाषा में बाँधने के 
लिए प्रतीकों के नवीन सूजन की आवश्यकता एक मानसिक एवं बौद्धिक सत्य 
है |! इसी सत्य के दर्शन आलोच्यकालीन कविता में प्राप्त होते हैं | 


परम्परा का रूप और प्रतीक । 

इस काल में परम्परा का पालन कवियों के मानसिक लोक को संकुचित 
नहीं कर रहा था, पर उनकी चेतना को अधिक विस्तृत भावभूमि का बाहक बना 
रहा था । प्रतीक की दृष्टि से और उनके अनेक रुढ़ि प्रयोगों के आधार पर यह 
तथ्य भासित होता है कि कवि-परिपाटी तथा अ्रनेक रूद़ि-प्रेम तथा सौंदर्य प्रतीकों 
का स्थान इस काल में भी रहा है | प्रकरण के प्रकाश में अनेक प्रतीकों का 
भाग्य-निर्णय काव्य के विविध रूपों के साथ भी होता हुआ प्रतीत होता है । 
इस काल की एक खझुख्य प्रवृत्ति, महावीरप्रसाद द्विवेदी के प्रभावशाली 
व्यक्तित्व के कारण, माषा तथा काव्य रूपों के शुद्धतम एवं विविध प्रयोगों में 
लक्षित होती है | भाषा के इस पारिमार्जित रूप के कारण शब्द-प्रतीकों को भी 





१--शान तथा प्रतीक के लिए दे० अध्याय द्वितीय, भाषागत प्रतीकवादी दर्शन । 

स्वच्छुन्दवादी काव्य में प्रतीक-योजना ५२१ 


एक शुद्धतम रूप दिया गया । यही कारण है कि इस काल में जहाँ एक ओर 
इविज्नत्ात्सक स्वरूप के दशशन होते हैं जिनमें भाषा का एक सुसंगठित एवं 
संस्कृत गर्ित पदावलियों का विकास प्राप्त होता है, वहीं शब्द-शक्तियों की भी 
उत्तरोत्तर वृद्धि प्राप्त होती है | प्रतीकात्मक अभिव्यक्ति की दृष्टि से इस काव्य में 
व्यंजना एवं लक्षणा शक्तियों का वह रूप प्राप्त होता है. जो काव्य भाषा के 
अनेक शब्दों को नवीन अर्थ प्रदान करता है| मुकुट्धर पाण्डेय, मेथिलीशरण 
गुप्त, जयशड्डूर प्रसाद में इस प्रवृत्ति के स्पष्ट दर्शन प्राप्त होते हैं | स्वछन्दवादी 
काव्य में हमारे प्राचीनतम शब्द-विज्ञान का नवीन संदर्भ के प्रकाश में 
पुनर्स्थापन किया गया है। प्रतीक का अर्थविस्तार इसी व्यज्ञगा शक्ति पर 
(5प228०87ए०7८89) आश्रित होता है।' अतः डा० श्री कृष्ण लाल का यह 
कथन कुछ सीमा तक ठीक है कि स्वछुन्दवादी काव्य में रस और अलंकार के 
स्थान पर ध्वनि तथा व्यज्ञना की मान्यता प्राप्त होती है ।* यह ठीक है कि 
“रस! की वहाँ पर न्यूनता हो, पर यह निष्यक्ष रूप से नहीं कहा जा सकता है 
कि इस काव्य में रस का भ्रभाव प्राप्त होता है। सत्य तो यह है कि अनेक 
कवियों ने प्रतीकात्मक अभिव्यक्ति के द्वारा रसोद्रेक भी किया है ओर शब्द की 
ध्वन्यात्मक शक्ति की भी अभिवृद्धि की है। मेरे विचार से यदि यह कहा जाय 
कि इस काव्य में रसात्मक ध्वनि का विकास अपनी आरम्मिक दशा में प्राप्त 
होता है, तो अत्युक्ति न होगी । 

स्वछुन्दवादी काव्य सें राजनीतिक एवं सामाजिक कुरीतियों एवं साम्राज्य- 
वादी शक्ति के प्रति एक असंतोष की भावना अन्योक्तियों के द्वारा हमारे सामने 
प्रकट होती है । इसी प्रकार की प्रवृत्ति भारतेन्दुकालीन कविता में भी प्राप्त 
होती है | इस दृष्टि से, हम कह सकते हैं कि द्विवेदीयुगीन कविता में अन्योक्तियों 
के द्वारा सब कुछ कहा गया है |? उससें क्या कहा गया है, इसे जानने के 
लिए, एक प्रकार की अंतद्ृष्टि की अपेज्ञा है जो प्रतीकात्मक अर्थ के ऊपर पड़े 
आवरण को धीरे से हटा सके और काव्य के सौंदर्य को, युग की भांग के 

१--प्रतीक और शब्द शक्तियों के लिए दे० अध्याय ३ तथा अध्याय २ भाषांगत 
प्रतोक दर्शन तथा काव्यात्मक प्रतीक दशन में । 

२--आधुनिक हिन्दी साहित्य का विकास, दरा डा० श्री कृष्णताल ( प्रयाग--१ 8५२ 
तीसरी बार ) पएृ० ४० । 

३--आधुनिक काव्य धारा का सांस्कृतिक स्रोत, द्वारा केसरी नारायण शुक्ल, पृ० १४३ 
( काशी सं० २००८ ) । 


प२२ हिन्दी-काव्य में प्रतीकवाद का विकास 


अनुसार, व्यंजित कर सके | इस प्रसंग का प्रतीकात्मक महत्व आगे यथास्थान 


विवेचित किया जायगा। 


यदि विश्लेषण करके देखा जाय तो स्वछुन्दवादी काव्य में पौराणिक 
प्रवृत्तियों का महत्त्व प्रतीकात्मक ही है। अलड्जारों की शब्दावली में कहें तो 
अन्योक्तिपरक है । इस काल में पोराणिक काव्यों की ओर जो इतिदृत्तात्मक 
प्रवृत्ति के दर्शन होते हैं, उसका एक मनोवैज्ञानिक कारण था । कवि का मानस 
लोक देश की पराधीनता एवं साम्राज्यवादी आतंकों से ग्रस्त था | उसकी अमि- 
व्यक्ति कवि किसी न किसी माध्यम के द्वारा करना चाहता था, जो स्पष्ट रूप 
में प्वनित न हो सके | इसके लिए उसने अनेक ऐसे पौराणिक कथानकों का 
निर्वाचन किया, जो उसकी प्राचीन परम्परा को पुनर्जीवित भी कर सके और 
देश की सोई हुईं चेतना को एक बार मकमोर भी सके | 


राम-क्ृष्ण रूप--पौराणिक व्यक्तियों का आग्रह भी इस काल में कम 
नहीं रहा है । परम्परा से गहीत राम और कृष्ण की भावनाओं का पूर्ण प्रस्फुटन 
इस काल में भी प्राप्त होता है | विवेचन की सुविधानुसार मैं इस काल के दो 
प्रमुख कवियों--श्री मैथिलीशरण गुप्त और अयोध्यासिह उपाध्याय--के काव्यों 


में गहीत राम तथा कृष्ण के रूपों का विवेचन करूँगा । 


श्री गुप्त जी ने राम की भावना में युग के अनुसार नवीन - तत्चों का 
समन्वय किया है। गुप्त जी तथा हरिआ्औध जी ने ईश्वर की सत्ता समान रूप 
में मानी है। जहाँ मेथिलीशरण में उस सत्ता के प्रति भक्तिपरक रहस्य भावना 
का संकेत अधिक है, वहीं पर हरिओघ जी में बोड्धचिक चेतना का कहीं अधिक 
आग्रह है। इसी से उन्होंने कृष्ण के चरित्र का बौद्धीकरण ही किया है | गुप्त 
जी ने भी राम के चरित्र को बुद्धि को तुला पर तोला तो अवश्य है, पर उनमें 
बुद्धि की अपेक्षा भावना तथा संवेदना का आग्रह कहीं अधिक है। 


राम का आदर्श चरित्र गुप्त जी में पूर्ण अभिव्यक्ति को प्राप्त हुआ है । 
यहाँ पर उनकी समानता ठुलसी से भी की जा सकती है जिन्होंने राम का 
आदर्शीकरण उनके मर्यादा रूप में चित्रित किया है| परन्तु गुप्त जी में राम का 
समाजीकरण है ओर उस समाजीकरण में राम के ब्रह्म रूप को भी सुरक्षित रखा 
है । स्वयं कवि ने इस भाव का समाहार इन पंक्तियों में किया है-- 
प्रस्थान बन की ओर, 


या लोक-मन की ओर | 

होकर न धन की ओर, 
है राम जन की ओर।” 
यही नहीं कवि के राम राष्ट्रनायक भी हैं जो “व्यष्टि' को समष्टि के लिए 
बलिदान योग्य मानते हैं'--यह एक उच्च सामाजिक आदर्श है जो व्यक्ति 
को समाज के प्रति सचेत करता है | राम के आदर्श रूप में कवि ने एक अन्य 
तत्व का प्रतीकात्मक धारणा में समावेश किया है | वह तत््व है एक शान्तिपूर्ण 
क्रांतिकारी का जो अपरोज्त रूप से उस समय के समाज में क्रांति का ही 
आवाहन करता है, यथा--- 
सुख शान्ति हेतु में क्रांति मचाने आया 
विश्वासी का विश्वास बचाने आया ॥२ 
यही नहीं, राम का अवरोहण इसलिए हुआ था कि उनके द्वारा आरयों के 
आदश की पुनर्स्थापना हो सके ओर मनुष्य अपने अन्दर देवत्व के गुणों 
का विकास कर सके ।" अतः राम की भावना में कवि ने पोराखिकता एवं 
ऐतिहासिकता को सुरक्षित रखा है, तो दूसरी ओर सुप्तप्राय भारतीय जनता में 
उस आदर्श के द्वारा चेवना एवं क्रान्ति का बीजारोपण भी किया है। इस 
प्रकार गुप्त जी ने राम के चरिज्र में अर्थविस्तार ही किया है ओर उसके प्रवीक 
रूप को एक व्यापक संदर्भ का वाहक बनाया है । 


इसी सामाजीकरण की प्रवृत्ति का विकास कृष्ण की भावना में भी सन्नि- 
हित प्राप्त होता है। हरिओओेध ने इसी कारण से ऋष्ण का ही नहीं, पर कृष्ण 
लीलाओं का भी बोड्ीकरण कर उन्हें अधिकतर समाज सापेक्ष ही चित्रित 
किया है। उदाहरणस्वरूप दावानल पान को ही लीजिए | इस कृष्णलीला 
के ताचिक अर्थ को' कवि ने उतना महत्व न देकर उसे कृष्ण के ऐसे 
मानवीय कार्य के रूप में चित्रित किया है जो उनके सेवा भाव तथा कतंव्य- 
भाव को, एक महामानव के रूप में, रखता है। कवि कृष्ण के द्वारा 
कहलाता है--- 


१--साकेत, द्वारा मैथिलीशरण गुप्त, ए० १२२ चतुर्थ सगे। 
२-वही, १० २३२ अष्टम सगे । 

३--वही, अष्टम सगे, १० २३३ । 

४--वही, ए० २३३ | 

५--वही, ४० २३३ । 

६--दे० अध्याय सप्तम, इंष्णलीलाओं का प्रतीकार्थ, उपखंड ( ग॑ ) । 

अतः सबों से यह श्याम ने कहा | 
स्वजाति उद्धार महान धर्म है । 
चलो करें पाबक में प्रवेश ओ' 
सधेनु लेबें निज जाति को बचा ।* 


इसमें कृष्ण का वह उदात्त रूप मुखर होता है जो स्वाजाति उद्धार के हेतु 
अनेक महान्‌ कार्यों को करते हैं। इसी प्रकार गोवरद्धन-घधारण लीला का 
सामाजिक बौद्धीकरण भी कवि ने सुन्दरता से सम्पन्न किया है। महाबृष्टि 
से जनता को बचाने के लिए कृष्ण ने सबको गोवर्द्धध पर्वत के नीचे ले जाने 
का उपक्रम किया । जनता के प्रति इस अकाट्य प्रेम-माव के कारण लोग उस 
लिन्‍्द के पुत्र” को कहने लगे कि-- 

सकल लोग लगे कहने उसे। 

रख लिया उडँगली पर श्याम ने।* 
कृष्ण के इस महत्‌ रूप के साथ कवि ने राधा का भी समाज सापेक्ष चित्रण 
किया है और उसे ज्रीजाति की शोभा* की संज्ञा तक प्रदान की है| कृष्ण 
के समान उसे भी कवि ने परदुःखकातर होते दिखाया है, यथा-- 


जन मन कलपाना में बुरा मानती हैँ । 
परदुख अवलोक मैं न होती सुखी हूँ ।९ 
यदि राधा सत्री जाति की परमशोभा है तो कृष्ण भी मनुष्य जाति के रत्न हैं । 
कृष्ण की इस परम सेवा भाव की प्रवृत्ति के आगे सकड़ों लालसाएँ तथा 
लिप्साएँ भी ठुच्छ हैं, वे उन पर विजय प्राप्त कर राष्ट्र तथा देश की सेवा 
लिए, एक योगी? के समान हमारे सामने आते हैं | 


राम और कृष्ण के इस रूप में एक समान वत्त्त ध्वनित होता है। इस 
काल के कवियों ने धामिक आदर्शों को एक प्रकार से देश भक्ति के अर्थ में 
ग्रहण किया है | इस प्रकार राम, कृष्ण, अजन, राणा प्रताप, चन्द्रगुप्त, आदि 
जितने भी आदर्श चरित्रों का स्वरूप स्वच्छुन्दबादी काव्य में प्राप्त होता है, वे 


१--प्रियप्रवास, द्वारा अयोध्यासिह उपाध्याय, एकादश सर्ग, पृ० २५०८४ । 
२--चवहीं, द्वादश सगे, पृ० १६४ । ६७। 

३--वहीं, नवम सगे, पृ० &७। ११। 

४--वहीं, चतुथ सर्ग, पृ० ४१ । ३० । 

५--प्रियप्रवास, चतुदंश सगे, एृ० १६३। २२ । 

सब एक तरह से समाज के क्रांतिकारी एवं उमग्रपंथी नेताओं के प्रतीक हैं ।' 
इस प्रकार यहाँ पर यह स्वयं स्पष्ट हो जाता है कि परम्परा एवं धार्मिक क्षेत्र 
को किस प्रकार समाज एवं युग की मान्यता के अनुसार परिवर्तित किया जा 
सकता है । इस परिवतन में विकास की उस दशा के दशन होते हैं जो 
किसी भी आदश प्रतीक को मानवीय चेतना के विकास के साथ आगे 
बढ़ाता है | 
_ नवीन चेतना का स्वरूप और प्रतीक 

उपयुक्त विवेचन से यह थ्वनित होता है कि स्वच्छुन्दवादी काव्य में 
परम्पराओं का आग्रह भी नव चेतना के प्रकाश से स्पंदित है। इस नवीन 
ज्ञान-विशान का चतुमंखी विकास अन्य नवीन काव्य-विषयों के समाहार में 
प्राप्त होता है। उसी नवीन विकास की परम्परा को इस काल के कवियों ने 
एक व्यापक रूप देने का प्रयत्न किया है। इस विस्तार में यथार्थ रूप का 
चित्रण करने के साथ साथ आदर्श की भावना को भी समान महत्व दिया गया 
है । मूलतः कवियों की बृत्ति यथार्थोन्मुख आदर्शवाद की ओर ही अधिक थी । 
इस यथार्थवाद का आग्रह पौराणिक कथानकों में प्राप्त होता है। इसके अति- 
रिक्त मानवीय जीवन का यह यथार्थ स्वरूप अन्य क्षेत्रों में भी प्राप्त होता है । 
इस प्रवृत्ति के दशन हमें प्रकृति पर्यवेक्षण, प्रेम भाव की व्यंजना, रूप सौंदर्य 
ओर मानवतावाद के क्षेत्रों में समान रूप से प्राप्त होता है। इसके कारण 
प्रतीकों के चयन में एक अत्यन्त नवीनता के दर्शन होते हैं। उस समय का 
समाज क्रान्ति की दशा से गुजर रहा था। ओद्योगिक क्रांति का वीजारोपण 
भी हो रहा था । इस वैज्ञानिक प्रगति के अनेक स्तम्भ जैसे रेल, तार आदि 
भी कवि की कल्पना को नवीन अ्रमिथानों की ओर ले जा रहे थे। इसी से, 
स्वच्छुन्दवादी काव्य में इन यांत्रिक वस्तुओं को भी प्रतीक का रूप प्रदान किया 
गया है । 

इस नवीन बौद्धिक चेतना के कारण प्रेम' भाव का केवल &ंगारपरक 
रूप ही नहीं रह गया। अब प्रेम केवल रीतिकालीन नायक-नायिकाश्रों के 

रतिपरक अर्थ का द्योतक न होकर राष्ट्र, समाज और यहाँ तक कि समस्त 

. भानवता को अपने विशाल बाहुओं में समेट चुका था। इस प्रकार प्रेम के 
अंतगत समाज एवं राष्ट्रपेम का भी समावेश कबियों ने अपने काव्य में किया 





१--छायावाद युग, हारा शंभूनाथ सिंह, ए० २० । 

ओर उसकी व्यञ्ञना के हेतु अनेक प्रतीकों का सुन्दर प्रयोग किया है जिसका 
विवेचन यथास्थान होगा। यहाँ पर राष्ट्र तथा स्वदेश-प्रेम के अन्तर को 
हृदयज्ञम करना आवश्यक है । कवियों ने इन दो क्षेत्रों को एक दूसरे से 
मिलाया नहीं है। स्वदेश-प्रेम का विस्तार किसी देश की भौगोलिक अन्विति 
से प्रारम्भ होता है ओर राष्ट्रीय प्रेम का विकास वहाँ के जनसमाज के 
सांस्कृतिक एवं राजनीतिक एकता का आधार चाहता है | इसी के आधार पर 
श्री परशुराम जी चतुबंदी ने स्वदेश प्रेम को अधिक व्यक्तिगत भावुकता का 
क्षेत्र माना है, जब कि राष्ट्रीय प्रेम समस्त राष्ट्र को प्रभावित किये रहता है 
ओर उसे अधिकतर क्रियाशील भी बना देता है।' आलोच्यकालीन कविता 
में स्वदेश तथा राष्ट्र-्प्रेम दोनों की अभिव्यक्ति हुई है। अनेक कवियों ने देश 
के अत्यधिक महत्त्व को प्रदर्शित करने के लिए देश का दैवीकरण” भी किया 
है और राष्ट्रीय जागरण को व्यक्त करने के लिए. अनेक ओजपूर्ण रचनाएँ भी 
की है | इन कवियों ने समाज की दयनीय दशा को, उनकी निर्धनता को एवं 
सम्राज्यवादी आतंकों को भी अपने काव्य का विषय बनाया है। सनेही' पर 
इसी कारण आर्यसमाज का विशिष्ट प्रभाव पड़ा है। इस विस्वृत प्रेम-भाव 
को व्यक्त करने के लिए अनेक अप्रत्यक्ष माध्यमों का भी सहारा लिया गया है| 
कहीं पर वह धार्मिक आवरण में लिपया रहता है, कहीं पर वह नेताओं तथा 
राष्ट्रनायकों के माध्यम के द्वारा व्यक्त होता है और कहीं पर वह प्रतीकों के 
द्वारा भी व्यंजित होता है | सम्पूर्ण रूप से हम कह सकते हैं कि 'प्रेम” का इस 
काल में ग्रहण जीवन के तत्व (?0[05077ए ०४ /6) रूप में हुआ है । 
इसी तत्व-रूप को व्यंजित करने के लिए. कवियों ने यदा कदा प्रतीकात्मक 
माध्यमों का आश्रय भी लिया है। द 
प्रेम का जीवन-दर्शन के रूप में उपयुक्त अहण स्वछुन्द्वादी काव्य की 
विशेषता है। प्रेम का ताचिक रूप भी इस काल में स्पष्ट हो रहा था। 
आधुनिक हिन्दी रहस्यवाद का सूत्रपात यहीं से होता है, जब पाश्चात्य साहित्य 
के अध्ययन से और अपनी प्राचीन रहस्यवादी परम्परा से उद्भूत समन्वया- 
त्मक प्रवृत्ति का आग्रह होने लगता है। इस आधुनिक रहस्यवाद में रवीन्ध- 
नाथ की गीतांजलि का मी एक विशिष्ट प्रभाव पड़ा है। रवीन्द्रनाथ में इन 
दोनों प्रवृत्तियों का भारतीयकरण एक अपनी उच्चतम दशा में प्राप्त होता है । 
श्री मैथिलीशरण गुप्त, मुकुट्धर पाण्डेय, बख्शी, बदरीनाथ भट्ट और प्रसाद में 


१--हिंन्दी काव्य घारा मैं प्रेमप्रवाह, द्वारा परशुराम चतुर्वेदी, ४० १७६।. 

इस प्रवृत्ति का सुन्दर स्वरूप प्राप्त होता है । इस दृष्टि से, रहस्यवादी प्रतीकों 
का चयन कवियों ने सामान्य जन जीवन से तथा वस्तुओं से अहरण किया है 
जिनके द्वारा उन्होंने 'परमतत्त्व! के प्रेम संबंध की ओर संकेत किया है | दूसरी 
ओर उन्होंने प्रकृतिगत रहस्यवाद की भी सुन्दर अवतारणा की है। यहाँ पर 
सर्वात्म-दर्शन का सुन्दर विकास प्राप्त होता है। इस कारण प्रकृति के प्रति 
एक बौद्धिक दृष्टिकोण का उदय हुआ जिसने प्रकृतिगत रहस्यवाद को मानव 
चेतना का एक अभियान ही बना दिया कवियों ने प्रकृति के अंतराल में 
एक अपने जैसे सचेतन को आमासित पाया, उसमें विगत कालों की तरह उस 
पर आध्यात्मिकता का एकमात्र आवरण नहीं चढ़ाया ।' दूसरे शब्दों में 
प्रकृति के प्रति कवि का दृष्टिकोण अध्यान्तरिक ( 8प्र0]०८४४८ ) अधिक हो 
गया। यही कारण है कि उनके प्रतीकों में एक निजता का आरोपण 
अधिक है | 


आधुनिक रहस्यवाद की एक प्रमुख विशेषता यह दृष्टिगत होती है कि 
उस रहस्यमाषना में “मानवता का भी समाहार प्राप्त होता है, वह केवल मात्र 
आध्यात्मिक अथवा तात्विक ही नहीं है। स्वयं रवीन्द्रनाथ का सौंदर्यपरक 
रहस्यवाद दीन-दुखियों एवं मानव जाति के दुख-सुखों को भी अपने अन्दर 
समेटे हुए हैं । इस प्रकार के रहस्थवाद का बीज स्वच्छुन्दवादी काव्य में भी 
प्राप्त होता है। आधुनिक 'रहस्यवाद” “व्यक्तित्त-परिवर्तन' पर कहीं अधिक ज़ोर 
देता है । इस धरती के मानव” को स्वर्गीय मानव के रूप में रूपांतरित देखना 
चाहता है ।* तमी तो इस प्रकार के रहस्यवाद में सजनात्मक एवं बुद्धिपरक 
प्रतीकों का ही अधिक चयन होता है । इस तरह आधुनिक रहस्यवाद जीवन 
के यथाथ क्षेत्र को अपने अन्दर समाहित करता हुआ व्यक्ति के आध्यात्मिक 
एवं मानसिक जगत्‌ को उच्च अभियानों की ओर अग्रसर करता है । स्वच्छुन्द- 
वादी काव्य को इस प्रष्ठभूमि के प्रकाश में यह कहा जा सकता है कि नव-शान 
के क्षेत्रों का एक समन्वयात्मक रूप ही इस काल के प्रतीकों में प्राप्त होता है । 
उपयुक्त सभी प्रवृत्तियों के प्रकाश में सविधालुसार हम इस काव्य की प्रतीक 
योजनाओं को निम्न वर्गों में विभाजित कर सकते हैं--- 

( १ ) रहस्यभावना के प्रतीक, 

(२ ) प्रेम तथा बिरह भाव के प्रतीक, 


१--आधुनिक हिन्दी साहित्य का विकास, द्वारा डा० श्री ऋष्णलाल, पृ० ७० । 
२--मभिस्टिसिफ्म, द्वारा ई० अंडरहिल, पएृ० १५२ । । 


पूर् हिन्दी-काव्य में प्रतीकरवांद का विकास 


(३ ) रूप सोंदर्य के प्रतीक... 

(४ ) राष्ट्रीय एवं सामाजिक प्रेम के प्रतीक, 
(५ ) मानवीकरण ( कुछ ही उदाहरण हैं ), 
(६ ) अन्योक्तिगत प्रतीकों की योजना, 

(७ ) विशेष | 


( ख ) रहस्यवादी प्रतीक योजना 

होता है और आधुनिक मावमंगिमा के भी दर्शन होते हैं। इस दृष्टि से 
इस काल के मुख्य रहस्यवादी प्रतीकों को, विवेचन की सुविधानुसार, तीन 
वर्गों में विभाजित कर सकते हैं--- 

(१ ) प्रेमपरक रहस्यवादी प्रतीक, 

(२ ) प्रकृतिपरक रहस्यवादी प्रतीक, 

( ३ ) परम्परागत दाम्पत्य प्रतीक, । 


( १ ) ग्रेमपरक रहस्यवादी प्रतीक 


रहस्यवाद की परम्परा भारतीय साहित्य की एक अति प्राचीन परम्परा है 
जिसे हम निगुंण काव्य में भी पाते हैं। जिस प्रकार निर्गुण धारा में प्रियतम 
का रूप निराकार माना गया था, उसी प्रकार यहाँ पर भी परमतत्त्व का रूप 
निराकार ही है। वह “तुम, '्रिय'; प्राशेश, बह! और.स्वामी' आदि संबंधों 
के द्वारा व्यक्त हुआ है । इस अभिव्यक्तीकरण में उसके स्वरूप के प्रति आग्रह 
नहीं है। यही स्थिति हमें रवीद्धननाथ की गीतांजलि में भी प्राप्त होती है. जहाँ 
पर उनका प्रिय, स्वामी, वह” आदि निराकार होते हुए भी मानवीय सम्बन्धों 
के माधुर्यपूर्ण रूप में प्रकग होता है । श्री मैथिलीशरण भी पूर्ण रूप से रबीन्द्र 
से प्रभावित तो अवश्य हैं, पर उनका भक्तिपरक दृष्टिकोण कभी-कभी राम! 
के माध्यम से रहस्यात्मक सम्बन्ध की ओर संकेत करता है | 

अपने साध्य से एकात्म भाव की अकाय्य लालसा ही साधक को ग्रेमजनित 
आधवेगों की ओर आक्ृष्ट करती है | वह अपने अन्दर “प्रकाश” का भी अनुमव 
करता है । ऐसी दशा में “भेद! का प्रश्न ही नहीं रह जाता है, केवल मिलनेच्छा 
से उद्भूत सुख की भावी ललसामात्र रह जाती है। हृदय के समस्त तार 
अनेक इलर सभों का खुजब न कर, केवल एक राग--मिलन राग--की 

भऊंकार का सृजन करता है | श्री रूपनारायण्‌ पांडेय के शब्दों में इसी भाव 
का सुन्दर प्रतीकात्मक रूप प्राप्त होता है--- 


उस प्रियतम से जा मिला, होकर एकाकार । 
यह उसमें है ओर बह, इसका है आधार ।। 
हत्तंत्री को लेड़ मन, गावे तज खटराग। 
वह मेरा है और में, उसका हूँ यह राग |” 
इसी प्रकार, श्री मैथेल्लीशरण गुप्त जी अपने हृदय के तार तार में “उसकी” 
विभूति ( तान ) का विस्तार चाहते हैं-- 
मेरे तार तार में तेरी तान तान का हो बिस्तार। 
अपनी अँगुली के धककों से खोल अखिल श्र॒तियों के द्वार ॥* 
इसी भाव के एक गीत की पंक्ति रवीन्द्रनाथ की भी है जिसमें उन्होंने “उसके 
हर्ष को अपने अन्दर व्याप्त पाया है--तिरा आनन्द मेरे हृदय में परिपूर्ण है, 
इसीसे तू मेरे समीप आ गया है। ओ समस्त स्वगों के स्वामी, अगर मैं 
न हूँगा तो तुम्हारे प्रेम का क्या मूल्य होगा १” २ 
आधुनिक रहस्यवाद की यह प्रमुख विशेषता है कि वहाँ पर रहस्यात्मक 
प्रेम व्यक्त माध्यम के प्रति होते हुए भी अव्यक्त ही रहता है। प्रसाद ने ऐसे 
ही रहस्यवादी प्रतीक प्राण तथा प्राणाघार के द्वारा समस्त भौतिक इंद्वियों, 
हृदतंत्री ( वीणा ) के तारों में एक सामरस्य की स्थापना की है--- 


इंद्रियाँ दासी सहृश अपनी जगह पर स्तब्ध हैं, 
मिल रहा ग्रहपति सदहश यह प्रांण प्राशाघार से । ४ 


साधक का यह व्याग” उसकी मानसिक वृत्तियों को परमाराध्य में एकाकार 
ही नहीं कर देता है, पर उस एकाकारिता में वह अपना निजत्व भी दूढ़ता 


१--सरस्वती, सितम्बर १६१२ में भक्त की भावना, द्वारा: रूपनारायण पांडेय, पृ० ४०१ 
२--भंकार, द्वारा मैथिलीशरण गुप्त, पृ० ८-३५ (रानी २००७ वि०) । 

४--कीनन कूसुम, मकरंद विंदु कविता, दारा जयशंकर प्रसाद, ए० 8३ । 

है | आत्मसमपंण की यह पराकाष्ठा उस समय स्पष्ट हो जाती है, जब वह 
प्रत्येक वस्तु को अपने आराध्य के चरणों में न्‍्योछावर कर देता है। अन्त 
में उस? आराध्य से पूछता है-- 
दूँगा सब में न्‍्यारे न्यारे। 
कुछ भी पास न रखूँगा मैं, तभी त्याग फल चक्खँगा में । 
बतला दो संकोच छोड़कर, तुम” किसमें प्रसन्न होगे ! 
मुमभसे अपने को लोगे तुम, अथवा मुझको ही लोगे " 
कितना अधिक आत्म-समर्पण का भाव साकार हो उठा है। साधक के पास 
परम तत्त्त' की विभूति है जिसे वह “उसे” दान देने की बात भी कहता है । 
निजी और निकट्तम सम्बन्ध का यह सुन्दर रहस्यात्मक उदाहरण है जहाँ 
मैं? ब तुम! एक होते हुए. भी अपनी निजता में स्वतंत्र भी हैं । यह स्वतंत्रता 
सापेक्षिक है, निरपेज्ञ नहीं | यह सम्बन्ध है जिसे कवि ने एक अन्य स्थान 
पर राम के द्वारा भी व्यक्त किया है| मैथिलीशरण की भक्तिभावना ने यहाँ 
साकार के द्वारा निराकार की सुन्दर उदुभावना की है--- 
रमा है सबसें राम । 
हुआ एक होकर अनेक वह, हम अनेक से एक | 
वह हम बना ओर हम वह यों, अहा ! अपूर्व विवेक । 
भेद का रहे न नाम | 
समा है सबसमें राम ॥* 
आत्मा और परंमात्मा का एकांत मिलन रहस्यवाद की एक आवश्यक 
स्थिति मानी गई है | जब साधक परमात्मा के निकट पहुँचता है तब उसे एक 
प्रकार की लब्जा आती है। वह अपने 'नाथ' के निकट भीड़ लगी देखता है 
ओर उस भीड़ के छुट जाने पर एकांत में ही अपने आराध्य” से मिलने की 
इच्छा करता है | सुकुव्धर ने इसी भाव को एक प्रतीकात्मक रूप से इस प्रकार 
रखा है--- 


होने में तब सम्मुख आज, नाथ सताती मुझको लाज | 
प्रांगण में है हुई जनों की भीड़ अपार । 
भरा शंख रब से नभ का है हृदयागार ।। 
. १--सरस्वती, कविता यथभेष्ट दान, द्वारा मैथिलीशरण गुप्त, जनवरी १६१८, संख्या १, 


पुृ७ ३५४५-३६ । 
२--मंकार, द्वारा मैथिलीशरण गुप्त, पृ० २० । 

सजता है पूजा का साज। 
नाथ सताती मुझको लाज | 
शून्य कक्ष में अथवा कोने में ही एक, 
करूँ तुम्हारा बैठ यहाँ नीरब अभिषेक 
सुनो न तुम भी वह आवाज। 
नाथ सताती मुम्कको ज्ञाज ॥" 
ग्रतीक-बोजना की दृष्ठि से प्रांगण संसार का प्रतीक है और यह पूजा का 
लाज अनेक वाह्य अनुशन हैं जिसमें फँस कर जीवात्मा श्रम में पड़ जाती 
हे। ओर जब ये बाह्य आडम्बर समात हो जाते हैं तो ईश्वर की अनुभूति 
हृदय के एक कोने में ही हो जाती है। अनुभूति प्राप्त करने के अनेक मार्ग 
हैं ओर इन अनेक मार्गों ( साधना पद्धतियों ) को देखकर साधक एक बार 
विश्नमित होकर कह ही उठता है--- 
तेरे घर के द्वार बहुत हैं, 
किससे होकर आऊ में। 
सब द्वारों पर भीड़ मची है, 
कैसे भीतर जाऊँ में ।* 
सत्य तो यह है कि उच्च ध्येय तक पहुँचने के लिए व्यक्ति को संकटों आदि 
का सामना करना ही पड़ता है। साधना पथ के संकटों एवं प्रलोभनों की 
आयोजना अनेक प्रतीकों के द्वारा सूफ़ी तथा संत काब्यों में ( भक्ति काव्य में 
भी ) प्राप्त होता है। उस प्रकार का साधनापरक रूप स्वच्छुन्दवादी काव्य में 
प्राप्त नहीं होता है। इसका कारण यही है. कि इस काल के कवियों में अपने 
तथा अपने आराध्य के मध्य एक भावात्मक तथा कुछ सीमा तक बौद्धिक सम्बन्ध 
ही था| यही कारण है कि सूफ़ी तथा संत काव्य के रहस्य-प्रतीकों में और 
आधुनिक अतीकों में रूप और तत्व का एक विशिष्ट अंतर है। इसका यह 
अथ नहीं कि इस काल के कवियों में साधना पथ में आनेवाले प्रलोभनों 
और संकटों की नितान्त न्यूनता है। उन संकटों का रूर विशिष्ट न होकर 
सामान्य ही है। इन संकटों की एक प्रतीकात्मक अभिव्यक्ति उपयुक्त उदाहररों 
में भी प्राप्त होती है जहाँ अनेक मार्गों की, भीड़ों की और द्वास्पालों की 
योजना यही तथ्य प्रकठ करती है । इसके अतिरिक्त संकटों की एक समष्टि 


१--सरख्ती, अप्रेल १६२० संख्या ४, लज्जामस्त कविता, प० २२५ । 
२--भंकार, कविता स्वयमागत, मैथिलीशरण गुप्त, पृ०« १०८ । 


भरे२ हिन्दी-काव्य में प्रतीकवाद का विकास 


योजना गुप्त जी ने, एक अत्यन्त रहस्यवादी विधि से, इस प्रकार भ्रस्तुत 
किया है--- 
जो मुमसे हो सका, किया, 
आगे पीछे, दायें बाँयें, छेड़ रही है सी छायायें 
नीचे वे विज्ञीन हो जायें, 
कर दो ऊँचा ठौर ठिया । 
जो मुमसे हो सका, किया।! 
साधक ने प्रेम रूप दीपक को तो प्रज्वलित कर दिया ओर उस दीपक को लेकर 
साधना-पथ पर अग्रसर हुआ | तब संसार में उसे चारों ओर से अनेक सृग- 
मरीचिकाएँ, प्रलोभनादि (छायाएँ) ने घेर लिया। इन्हीं बाह्य आकर्षणों एवं 
विषयों से परमात्मा पास आकर भी दूर चला जाता है। उसकी आहट! 
को जीव हृदयंगम नहीं कर पाता है, पहचान नहीं पाता है। उसका? निवास 
तो हृदय में है, जहाँ बह” बार बार आता है, पर “जीवात्मा' उसे पहचान 
नहीं पाती है। निदान “जीवात्माः उसे तब पहचानती है जब वह! चला 
जाता है, और उसके चले जाने पर “वह? पश्चात्ताप भी करती है, पर सब व्यर्थ- 
अब जो मै पहचाने तुझको 
तो तू भूल गया है मुझको 
मैं हँ--जिसने तुमे शुलाया 
बार बार तू आया 
पर मेंने पहचान न पाया।* 
“उसका? यह आना और चला जाना साधक के अज्ञानान्धकार का ही कारण 
हे | रवीद्ननाथ ने भी इसी भाव को एक अन्य प्रतीक योजना के द्वारा व्यंजित 
किया है, जहाँ निद्रा अशान की प्रतीक है-- 


बह आये और मेरे पाश्व में बेठ गये, पर मेरी निद्रा नहीं हूटी । आह ! 
यह कैसी निष्छुर निद्रा थी! ।* 


१--भंकार, मैथिली शरण गुप्त, कविता यथाशरक्ति', एृ० १४७ । 
२--भंकार, मैथिली शरण, कविता 'परिचय', ए० १११। 
३--१6९ ०३॥४९ 2४0. 88६ >ए ४0 अंदेंह >प” 34 छ0६6 7060. ऐ/००॥ 2 
एप78८6 866% 40 छ99, (0 7978678 06 776 . 
कलवंटेड प्योम्स एंड प्लेज़ आफ़ रवीन्द्रनाथ, पृ० १३। 

इन प्रेमपरक रहस्यवादी प्रतीकों की योजना के अतिरिक्त अन्य ऐसी 
योजनाएँ भी हैं जो प्रेम-भाव के किसी लौकिक सम्बन्ध पर आश्रित हैं। इनमें 
हमें मानवेतर वस्तुओं का रहस्पात्मक स्वरूप प्राप्त होता है। रहस्यवादी प्रद्नत्ति 
में किसी चेतन शक्ति का प्रभाव सबंत्र व्याप्त प्रतीत होता है जिसे अनुभव 
तो किया जाता है, पर पूर्ण रूप से उसका साक्षात्कार नहीं होता है। 
सामान्यतः परम्परा से मुगमरीचिका को भश्रममय माया का प्रतीक साना गया 
है| उसी रुूढ़ि प्रतीक के द्वारा गुप्त जी ने एक रहस्यवादी प्रतीक को सुन्दर 
अवतारणा की है-- 
कठिन धूप में दोड़ रहा है. हरिण कहाँ तू ! 
हाय ! हाय ! मर रहा व्यथ क्‍यों आज यहाँ तू ? 
“जीवन धन के लिए सभी यह्‌ श्रम है मेरा” 
(प्र जीवन-धन कहाँ, अरे यह भ्रम है तेरा” । 
क्या कहा कि जीवन-धन नहीं 
दौड़ा जाता हूँ जहाँ ? 
बह न हो किन्तु आभास तो 
मिलता है उसका वहाँ ।” 
यह जीवन-धन का अनुसन्धान एवं उसका आभास प्राप्त होना एक 
रहस्यवादी प्रवृत्ति है। इसी प्रकार, एक अन्य प्रतीक योजना में जीवात्मा रूप 
नमक की एक छोटी सी डली रहस्य रूपी अगाध सिन्धु की रहस्यमयता (थाह) 
को समभने के लिए एक अभियान के रूप में चलती है। तब, मुकुटधर के 
शब्दों में उस अर रूप आत्मा की क्या अंतिम दशा होती है, इसे भी एक. 
सुन्दर प्रतीकात्मक शैली में व्यंजित देखिए-- 
एक दिन की बात है, हे पाठकों ! 
नोन की जब एक छोटी सी डल्ती। 
सिंधु के जलपूरण्ण दुर्गेम गर्भ की 
थाह लेने के लिए घर से चली ।।१॥। 
किन्तु थोड़ी दूर भी पहुँची नथी। 
ओर वह उसमें स्वयं ही घुल गईं । 
रंग से मद के अहो पूरी रँगी, 
वे महाअ्रम पूर्ण आँखें खुल गई ॥२॥ 


१--सरस्वती, जनवरी १६१६ संख्या १, पृ० ३२ पर अन्वेषफ कविता, द्वारा गुप्त जी । 

-कर बड़ा साहस चली थी वह मपट 
सिन्धु के तल का लगाने को पता। 
खो सकल निज रूप गुण को ही अरे 
हो गईं उसमें स्वयं ही लापता।। ३॥" 
यहाँ पर अद्वेत भावना की पूर्ण अन्विति प्राप्त होती है, क्योंकि आत्मा का 
पूर्ण तिरोभाव अ्रगाध परम तत्व में हो जाता है। प्रतीक की दृष्टि से यह 
मानवीकरण ( नोन का ) का उदाहरण होते हुए भी एक ताचिक भावभूमि 
को एक अत्यन्त सरल एवं हृदयग्राही रूप में सम्मुख रखता है| 


(२) प्रकृतिगत रहस्यवादी प्रतीक 
इन प्रतीकों का स्वरूप प्रकृति से ग्रहण किया गया है जो मूलतः दो रूपों 
में व्यक्त हुआ है। एक रूप तो वह है जो समस्त चराचर प्रकृति में एक 
सच्चेतन सत्ता का अनुभव करता है। दूसरा वह रूप है जो प्रकृति, ईश्वर, 
आत्मा आदि में एकात्म भाव की अनुभूति प्रकृति के द्वारा करता है। 
प्राकृतिक वस्तुओं के ग्रतीकात्मक संदर्भ के द्वारा कहीं कहीं पर एकात्म भाव 
की व्यंजना प्राप्त होती है। सिन्धु और उससे मिलने को उत्सुक नदी को, 
व्यक्ति और ईश्वर की मिलनेच्छा का प्रतीक बना कर श्री जयशंकर प्रसाद ने 
एक रहस्य भावना का संकेत इस ग्रकार प्रस्तुत किया है-- 
यह्‌ सही तुम सिंधु अगाध हो, हृदय में बहुरज्न भरे पड़े-- 
न घटते बढ़ते निज़् सीम से--तुम कभी, 
बह वाड़व रूप की लपट में लिपटी फिरती नदी, 
प्रिय. तुम्हीं उसके प्रिय लक्ष्य हो, 
जगत की नव कल्पित कल्पना, भर रही हृदयाब्धि गंभीर में, 
तुम नहीं इसके उपयुक्त हो, कि यह श्रेम महान संभाल लो 
जलधि ! में न कभी चाहती कि तुम भी मुझ पर अनुस्क हो 
पर मुझे निज वक्ष उदार में, जगह दो, उसमें सुख से रहूं *। 


निस्वाथ प्रेम में आत्मा की कोई भी इच्छा नहीं होती है, वह तो केवल “प्रिय 
के हृदय में एक छोटा- सा स्थान मर चाहती है। परमाणु का महत्त्व इसी में 
है कि वह अर ( //0]6८०ा० ) में समा सके | इस एकात्म अनुभूति को 


१--स रस्वती, जनवरी १६१७, संख्या # १० ४१ पर दुस्साइस कविता, द्वारा मुकुट्धर । 
२--काननन कुसुम, द्वारा जयशंकर प्रसाद, ए० ७५, कविता “गंगासागरः । 


स्वच्छुन्दवादी काव्य में प्रतीक-योजना ५३५ 


उपयुक्त प्रतीक योजना सुंदरता से व्यंजित करूदरुही है । इसी प्रकार प्रकृति, पुरुष 
ओर सौंदर्य ( चिर सुन्दर नारी रूप ) की समष्टि भावना ही एक परम सत्य 
की अनुभूति कराती है । पुरुष जब प्रकृति को अपने में चिर सौंदर्य-भावना 
(त्री) के साथ एकाकार कर लेता है, तब पुरुष, प्रकति और “वह” (परमात्मा) 
सब एक हो जाते हैं। इसी भाव को प्रसाद जी ने अन्य प्रतीक योजना 
के द्वारा व्यक्त किया है जिसमें एक चिर सुन्दरी नारी को भक्ति या सोंदर्य का 
प्रतीक बनाकर पुरुष को प्रकृति की ओर उस नारी के द्वारा उन्मुख होते 
दिखाया है । किस प्रकार वह पुरुष! प्रकृति में ईश्वर की अनुभूति प्राप्त करता 
है, इसकी क्रियात्मक व्यंजना इस प्रकार प्रस्तुत की गई है । पुरुष कहता है--- 


आनन्द आसन पर सुख मंदाकिनी में स्नात हो। 
हम ओर वह बैठे हुए हैं प्रेम पुलकित गात हो। 
यह देख इर्ष्या हो रही है. सुन्दरी ! तुमको अभी। 
दिन बीतने दो, दो कहाँ फिर एक देखोगी कभी। 
फिर बह हमारा, हम उसी के, वह हमी, हम वह हुए । 
तब तुम न मुमसे. भिन्न हो, सब एक ही फिर हो गए।* 


यह एक लघुकथा रूप है जो अपने में प्रतीकात्मक अर्थ का स्पष्टीकरण करती 
है | जब तक प्रकृति और ईश्वर के प्रति श्रद्धा एवं भक्ति का उदय नहीं होता है, 
तब तक ग्रक्ृति केन्प्रति सौंदर्यानुभूति भी नहीं होती है । इस अनुभूति के बिना 
व्यक्ति, प्रकृति और ईश्वर में तादात्म्य भी स्थापित नहीं कर पाता है। कबि 
ने इसी सत्य का प्रतीकात्मक निर्देश उपयुक्त कविता भक्ति योग? में किया है । 
प्रकृति की वस्तुओं तथा स्वयं प्रकृति के प्रति इस रहस्य भावना का एक 
अन्य रूप भी ग्राम होता है, जो अपरोक्षु रूप से किसी परम सत्ता! का आभास 
समस्त रूपराशि की एष्ठभूमि में देता है। इसमें चेतन शक्ति” का स्पंदन 
प्रकृति के माध्यम से व्यंजित होता है । प्रकृति के व्यापारों एवं उसकी अनेक 
घटनाओं में जो पूव-स्थापितसामरस्य प्राप्त होता है, वह किसी न किसी. 
'शक्ति! का ही कार्य है। उषा की लालिमा, कली का खिलना, रवि-किरणों 
का विविध रंग और कुसुमों का द्रम गुल्म आदि में खिलना--ये सब कार्य 
किसके संकेत से सम्पन्न हो रहे हैं ! इसी संकेत को प्रतीक रूप देने के लिए उस 
चेतन शक्ति के 'कर में अनेक रंगों भरी तूलिका” की सुन्दर कल्पना की गई 





१--कानन कुसुम, द्वारा प्रसाद, पृ० ३१-३२ । 


५३६ हिन्दी-काव्य में प्रतीकवाद का विकास 


है | देखिए, मैथिलीशरण जी प्रकृति के कार्यों के पीछे एक परम चेतन 
तत्व' का आभास इस प्रकार व्यंजित किया है-- 


तेरे कर में हैं कौन रंग ? 
रवि किरणों में है विविध बर्णे, कल्न राग पूण है लोक करों। 
कुसमांकित हैं द्रम गुल्म पणे, अणेव-अचला में मणि-सुबर्ण । 
सब में तेरा रस है अभंग। 
तेरे कर में हैं कौन रंग ॥* 
सत्य में यह 'रस” जो समस्त प्रकृति में अमंग रूप से व्याप्त है, वह सृष्टिकर्ता 
ब्रह्म” की ही विभूति है। इसी व्याप्त 'रस” को रबीद्धनाथ ने एक अन्य प्रतीक 
के द्वारा व्यंजित किया है, और वह है उसके संगीत का परम प्रकाश जो समस्त 
संसार को आलोकित करता है । कवि के शब्दों में--तेरे संगीत का प्रकाश 
संसार को प्रकाशित करता है | तेरे संगीत का चेतन-प्राण आकाश से आकाश 
तक दौड़ रहा है | तेरे संगीत की पावन धारा समस्त पाषाणजनित अबरोधों 
को तोड़ती है ओर सदैव गतिशील रहती है ।* एक परम तत्त्व की विभूति का 
श्रनुभव प्रसाद जी ने भी एक प्रतीकात्मक रूप से व्यंजित किया है| वह शक्ति 
है छायानग जो अपनी छाया ( माया संसार ) के पीछे से अपनी विभूति का 
संकेत ( सम्मोहन वेग ) देता है--- 


छायानट छबि परदे में, सम्मोहन वेशु बजाता। 
संध्या कुहुकिनि अंचल में, कोतुक अपना कर जाता ॥ * 
(३ ) दाम्पत्य भाव के प्रतीक 


प्रथम वर्ग के रहस्यवादी प्रतीक भी प्रेम भाव पर आश्रित हैं, पर वहाँ पर 
प्रणय रूप का सवंथा अभाव है। संत काव्य, सूफ़ी काव्य एवं कृष्ण काव्य में 
भी इन प्रतीकों का रतिपूर्ण ताक्तिक संकेत प्राप्त होता है| इस परम्परागत रूप 
को खच्छुन्दवादी काव्य में एक विशिष्ट स्थान प्राप्त है। उस परम्परा में भी 


१--मभंकार, कविता 'रंग ढंग, द्वारा मैथिलीशरण गुप्त, ४० १५३ । 

कलबटेड ध्योम्स एंड प्लेज़ आफ़ रवीन्द्रनाथ, ९५ ४ गीतांजलि । 
२३--आँसू , द्वारा प्रसाद, ० ३२३ । 

नवीनता का समावेश प्राप्त होता है। परम्परा की दृष्टि से पति, पत्नी, 
नैहर ओर ससुराल की भी योजना मिलती है जो क्रशः परमात्मा, आत्मा, 
संसार तथा “परमपद” के ग्रतीक माने गये हैं। संत काव्य की तरह इनका 
प्रयोग ईश्वरी प्रसाद शर्मा ने भी इस प्रकार किया है-- 


आज चली साजन घर सजनी छोड़ विकल परिवार री । 
असमय आज छोड़ पीहर को, 

चली जा रही अपने घर को, 

लाय पालकी पर बिठलाई, 

ऊपर चादर लाल उठाई, 

“ईश्वर सब लग पाय बिदाकर माँगन लगी सुहाग री ॥ * 


इसी भाव की एक अन्य प्रतीक योजना भी प्राप्त होती है जो नितांत नवीन है । 
ईंश्वरी प्रसाद शर्मा ने नटनी ( आत्मा ) को नट्वर से ( परमात्मा ) मिलने 
को कहा है ओर नट्नी को ज्ञान की बाती जलाने को, पीहर की सुरति को 
भुलाने को कहा है जिससे कि वह नट्वर की अनुभूति प्राप्त कर सके ।* 


इस प्रकार इन प्रतीक योजनाश्रों के द्वारा दाम्पत्य भाव की उस स्थिति 
के दशन होते हैं जो तात्विक एवं आध्यात्मिक सत्य” के परिंचायक हैं । नारी 
रूपी आत्मा का अभियान आध्यात्मिक दृष्टि से एक क्रमिक विकास है । इसी 
का बल लेकर वह साधना-पथ के अनेक अवरोधों पर विजय प्राप्त कर, 
मिलन की ओर अग्रसर होती है | श्री गुत्त जी ने साधना पथ के अनेक संकटों 
को घन, अंधकार, पारावार के द्वारा व्यंजित किया है। देखिए--- 
रोको मत, छेड़ो मत कोई मुझे राह में 
चलती हूँ आज किसी चंचल की चाह में । 
घहरा रहे हैं घनम चिंता नहीं इनकी 
अवधि न बीत जाय हाय! चार दिन की । 
छाया है अंधेरा रहे लक्ष्य है समनज्न ही 
दीपि मुझे देगा अभिराम कृष्ण पक्ष ही। 
ठहरो, समक्ष ही तो क्ुब्ध परावार है 
करना उसे ही अरे, आज मुझे पार है। 


१---अन्योंक्ति तरंगिणी, द्वारा इेश्वरी प्रसाद शर्मा, सप्तम तरंग, पृ० ६२ । 
२--अन्योक्ति तरंगिणी, द्वारा ईश्वरी प्रसाद शमी, सप्तम तरंग, पएृ० ६५ । 

आपको न देखा आप मेंने कभी आप में । 
डूबेगा विज्ञाप आज डूबेगा मिल्षाप में ।* 
प्रशय भाव की कितनी सुन्दर प्रतीकात्मक अभिव्यक्ति है जिसमें दाम्पत्य माव 
की एक आध्यात्मिक परिणति है। इसी भाव का एक अन्य रूप भी है जो प्रिया 
ओर, प्रियतम के मध्य एक 'ेलि' के रूप में प्राप्त होता है। उस 'ेलि' का 
स्वरूप भी नितांव नवीन प्रतीकात्मक अभिव्यक्ति है । यह श्री गुप्त जी की 
अपनी उद्धावना है जो कदाचित्‌ रवीद्धनाथ से प्रभावित प्रतीत होती है | बह 
केलि रूप है आँखमिचोनी' का । प्रतीकार्थ की दृष्टि से यह आँख मिचौनी 
आत्मा (जीव ) और परमात्मा के मध्य उस स्थिति का द्योतक है जब जीवात्मा 
को परभात्मा का आभास कहीं पर मिलता है और वह “उसे? पाने के लिए 
प्रयत्नशील होती है | लेकिन परम प्रिय फिर कहीं ओमल हो जाता है | इस 
प्रकार जीव और ईश्वर के मध्य यह क्रीड़ा! चला करती है। यह अनुसंधान 
उसी समय समाप्त होता है जब आत्मा बाह्य संसार में न मटक कर अपने 
हृदय-दर्पण में “उसका” प्रतिबिंब देखती है, तब उसका परम प्रिय” उसी के 
निकट प्रतीत होता है-- 
आँखमिचौनी में तुम प्यारे 
पलक मारते छिपे कहाँ ? 
थक कर हार गई हूँ यह में 
तुम्हें खोजकर जहाँ तहाँ ? 
अपने को तो देखे हग फिर, करें तुम्हारी चाह 
दर्पण ओर डठी आँखें तो, उसमें तुम थे वाह।* 

आत्मा और परमात्मा के इस नित्य 'लुक छिप? के खेल का संकेत रबीन्धनाथ 
ने अपने एक गीत में इस प्रकार रखा है--“आकाश पर मेरी? और "तेरी 
महान लीला विस्तार प्राप्त कर चुकी है। तेरे” और 'मेरे! स्वर से समस्त 
युग तेरे! ओर मेरे छुकने और छिपने में व्यतीत होते जाते हैं ।?? मैथिलीशरण 


१--भंकार, द्वारा मैथिली शरण गुप्त, ० ३४-३५ कविता थवयात्री” । 

२--वही, पृ० १३२-१३३ कविता “खोज , तथा “आँख मिचोनी” भी । 

कलेक्टेड प्योम्स एंड प्लेज आफ़ रवीन्द्रनाथ, पृ० ३४, गीतांजलि । 


बल] 


स्वच्छुन्दवादी काव्य सें प्रतीक-योजना ३९ 


ने इसी नित्य क्रीड़ा को अपने मौलिक प्रतीकों के द्वारा व्यंजित किया है। 
भाव साम्य का यह अर्थ नहीं है कि उन्होंने रवींद्रनाथ का नितांत अनुकरण 
किया है | सत्य तो यह है कि कोई भी कवि किसी अन्य कवि से स्फूर्ति भर 
ग्रहण करता है ओर उस ग्रहण किये हुए “तत्त्व” को अपनी निजी प्रतीकात्मक 
शैली के द्वारा व्यक्त करता है। 


तात्तिक प्रतीक योजनाएँ 


रहस्यवादी भावना की दृष्टि से ह्विवेदी-युगीन कविता में कुछ ऐसी भी 
प्रतीकों की योजना प्राप्त होती है जो स्वतंत्र जीव, माया और संसार के सम्बन्ध 
को व्यक्त करती है | मुकुद्रधर पाण्डेय ने अपनी एक कविता में माया के फैले 
हुए शोभाकारी प्रसार को एक “महान्‌ मरुभूमि) का प्रतीक बनाया है जिसके 
ऊपरी रूप को देखकर जीव विश्रमित हो जाता है । यथा-- 


हुआ प्रथम जब दशेन, 
गया हाथ से निकल तभी मन. 
सोचा मेंने--यह शोभा की सीमा है प्रख्यात । 
मन तो मेरा ओर कहीं था, मुझको इसका ज्ञान नहीं था । 
: छिपा हुआ शीतल किरणों में है मरुभूमि महान्‌।* 
वाह्म सौंदर्य ( किरण ) की ओट में यह मरुभूमि ( माया ) ही जीव को विश्रम 
में डाल देती है | तभी तो, प्रसाद ने भी पथिक ( जीव ) को मृगमरीचिका 
( माया ) से बचने का आवाहन किया है जो एक परम्परागत प्रतीक ही है ।* 
इसी प्रकार चातक ( जीव ) को सम्बोधित कर कवि ने उसे घुएँ के बादलों 
( संसार ) पर न रीभने की चेतावनी दी है ।* 
इस प्रकार, इन परम्परागत प्रतीकों के द्वारा माया और संसार के स्वरूप 
पर प्रकाश पड़ता है जो उसकी अस्थिरता के प्रति व्यज्ञना भी करते हैं | इस 
अस्थिर रूपराशि में जीवों का आकष ण स्वाभाविक है | परन्तु जीवात्मा का 
प्रार्य केवल इसी रूपराशि में आबद्ध होने से विकास के उच्च अमियानों 
का दिग्दशन नहीं कर सकता है । अपनी दीन दशा से उबरने के लिए, वह 


१--सरस्वती, मई १६१८ संख्या ५, ए० २२५ पर “रुप का जादू” कविता, मुकुट- 
धर। 

२--कानन कुसुम, द्वारा प्रसाद, पृ० १९ कविता “करुणा कुंज” | 

३--अन्योक्ति तरंगिणी, द्वारा'ईश्वस प्रसाद शर्मा, तीसरी तरह, ए० २६ । 

“इंश्वर की शरण में मी जाता है। श्री मैथिलीशरण गुप्त ने इसी दशा को 
एक प्रतीकात्मक रूप में रखा है । इसमें माया से आच्छादित संसार को मकड़े 
के जाल से व्यंजित किया है--- 

माल-तंतु डाल डाल । 

था बुना विशाल जाल । 

आप फेसा हा कपाल्त । 

मकड़ जाल छाया 
आया यह दीन आज चरण शरण आया। 


इसी प्रकार इस चराचर विश्व को इन्धजाल के द्वारा व्यंजित किया है और 
परम्परागत प्रतीक वृक्ष! को संसार की विचित्रता का भी रूप प्रदान किया है-- 
अच्छा इंद्रजाल दिखलाया। 
खोलें जब॑ तक पलक, कौतुकी 
तुमने पेड़ लगाया।* 


इसी मायाजनित ग्रभाव के कारण व्यक्ति अनेक ज्ञान तंतुओं का निमुल 
सूजन करता है। अपने शरीर की ( पिजड़ा ) शोभादि बढ़ाने के लिए, अनेक 
विहज्नों ( आत्मा प्राण भी ) को मोहित करने के लिए ही वह जीव अनेक 
प्रकार के उपयुक्त प्रयत्न करता है-- 
सौ सौ ज्ञान तंतुओं के में जाल निरंतर बुनता हूँ । 
परन्तु फँसता नहीं विहज्धम लाख लाख सिर धुनता हूँ | 
पिंजर की रचना में कितनी | 
दिखला रहा कला में | 
करता हूँ इतना श्रम पंत्षी। 
किसके लिए भला में ? 
तुमे चुगाने को अच्छे से अच्छा चारा चुनता हूँ । 
सौ सौ ज्ञान तंतुओं के में जाल निरंतर बुनता हूँ ।* 
अतः निष्कर्ष रूप में यह कहा जा सकता है कि उस परम शक्ति की यह 
(सृष्टि? अत्यन्त मोहक है, अत्यन्त विलक्षण है | उसके सत्य स्वरूप का अनुभव 
करना एक साधारण जीव के लिए अत्यन्त दुल॑भ है | यह समस्त प्रसार उस 
१--भड्डू र, द्वारा मैथिलीशरण गुप्त, ए० रे८ कविता “शरणागत? । 
२--वहीं, ३० १०२, कविता इंद्रआाल”? | 
३--भक्क र, पृ० ८३-८७, कविता 'विहज्ञमा | : 

विराट शक्ति की अनमोल वीणा! है जिसे वह सदेव “बजाया? ( सृष्टिक्रम ) 
करता है | उसे श्रवण कर हम निरन्तर उसी के साथ “त्य! किया करते हैं । 
अंत में हम इसी निष्कर्ष पर पहुँचते हैं कि यह “्रीड़ा! चिरन्तन है | कवि के 
शब्दों में--- 
तुम्हारी वीणा है अनमोल । 
है बिशट्‌ ! जिसके दो तबे है भूगोल खगोल । 
इसे बजाते हो तुम जब लीं 
नाचेंगे हम सब भी तब लौं, 
चलने दों--न कहो कुछ कब लौं, 
यह क्रीड़ा कल्लोल । 
तुम्हारी बीणा है अनमोल ||" 
यही है कवि के द्वारा व्यंजित विराट! की रहस्यमयता । 


( ग ) प्रम तथा विरह की प्रतीक योजनाएँ 
द्विवेदीयुगीन काव्य में प्रेम तथा विरह को व्यंजित करने के लिए एक 
सबल प्रतीकात्मक रूप के दशन होते हैं | कवियों ने अपनी प्रेमामिव्यंजना में 
रीतिकालीन रुढ़ि परिपाणियों का त्याग कर, प्रेम माव की एक स्वतंत्र प्रतिष्ठा 
अपने प्रतीकों के द्वारा किया है। इस दृष्टि से इस काल के प्रतीकों का एक 
अपना विशिष्ट महत्त्व है, क्योंकि उन्हीं की आधारशिला पर भावी हिन्दी 
कांन्य की प्रतीकात्मक अभिव्यंजना अपनी चरमावस्था में प्राप्त होती है । 
दूसरी प्रमुख विशेषता जो प्रेम-प्रतीकों में दृष्टिगत होती है, वह है प्रकृति के 
माध्यम से हृदूगत भावों की व्यंजना । प्रतीकात्मक अभिव्यक्ति की दृष्टि से यह 
एक नितान्त नवीन प्रयोग कहा जा सकता है जिसमें कबि अपनी मावनाओं 
तथा संवेदनाओं से प्रकृति को अतिरंजित न कर, उनके द्वारा अपने विशिष्ट 
भावों तथा संवेदनाओं की व्यंजना प्रस्तुत करता है| दूसरे शब्दों में, उनके 
द्वारा कवि अपने मानस लोक का प्रतिबिब खड़ा करता है जिसमें उसकी 
संवेदना घूँघठ की ओट से, नेत्रों की तरह राँका करती है | 


भौंरा-कली 
इन विशिष्य्ताओं के प्रकाश में स्वच्छुन्दवादी काव्य के परम्परागत 
ः प्रेम प्रतीकों में अनेक मानवेतर रुम्बन्धों की योजना भी प्राप्त होती है 
... 2-.बही, ९० ११, कविता विराट वीणा? । 

इन प्रमुख सम्बन्ध-प्रतीकों में कली और भौंरा का संबन्ध अत्यन्त सुखर माना 
गया है। इस संबन्ध के द्वारा प्रेम-विरह की भावना अप्रत्यक्ष रूप से साकार हो 
उठती है । साकेत की “उर्मिला! अपना विरहोद्गार प्रत्यक्ष्‌तः वर्ित न कर, 
उसकी एक व्यंजनामात्र कली और भौरे? के द्वारा प्रस्तुत करती है-- 


अ्मरी | इस मोहन मानस के 

सुन, मादक हैं रस भाव सभी | 
मधु पीकर ओर सदांध न हो, 

उड़ जा, बस है अब क्षेम तभी | 
पड़ जाय न पंकज बन्धन में 

निशि यद्यपि है कुछ दूर अभी । 
दिन देख नहीं सकते सविशेष, 

किसी जन का सुख भोग कभी ।* 


आप] 


एक अन्य स्थान पर उमिला कली और अली के प्रेम सम्बन्ध को एक निस्वार्थ 
कोटि तक पहुँचा देती है और यह ॒ निस्वार्थता उस समय साकार हो उठती है 
जब कली अपने अन्दर की धूल को भी अपने प्रिय भोरे के सामने निस्संकोच 


रख देती है। यहीं पर तो शुद्ध आत्मसमपंण का भाव प्रतीकों के द्वारा साकार 
हो सका है, यथा-- 


मान छोड़ दे मान अरी। 
कली, अली आया, हँसकर ले, यह बेला फिर कहाँ धघरी ॥ 
सिर न हिला मोंकों में पड़कर रख सहृदयता सदा हरी, 
छिपा न उसको भी प्रियतम से यदि है भीतर धूल भरी ।* 


गुप्त जी ने परम्परा के इन प्रतीकों के द्वारा जो प्रेम भाव की परमोज्ज्वलता का 

रूप रखा है, उससें प्रेम का उदात्तीकरण ही उमिला के ब्याज से व्यंजित 

होता है। प्रेम का गम्भीर्य कहीं कहीं पर व्यंग्य के द्वारा और भी मोहक हो 

उठता है । एक स्थान पर उर्मिला अपने को कल्ली श्रोर लक्ष्मण को भौरे का 

प्रतीक बनाती है | यहाँ छुली मोरे का प्रतिकूल पवन में छोड़ कर चले जाने 
की सुन्दर व्यंजना साकार हो उठी है । 


१--साकत, द्वारा मैथिली शरख शुप्त, नवम सर्ग, पू० २६९६ । 
२--साकेत, नवम सगे, प१ृ० ३१७। 

मुसका कर आलि, लिया उसको 


ु तब लों यह कौन बयार चली 
पथ देख जियो” कह गज यहाँ 


किस ओर गया वह छोड़ छली (* 
इसी छुलयुक्त प्रेम की ओर प्रसाद ने कली और भरे के सम्बन्ध द्वारा संकेत 
किया है-- 

कलियों को उन्‍्मुख देखा 

सुनते बह कपट कहानी | 

फिर देखा उड़ जाते भी, 

मधुकर को कर मनमानी ॥* 

दीप-पतज्ञ --प्रेम के वलिदानपरक रूप की अभिव्यंजना इस प्रतीक- 

योजना के द्वारा प्राप्त होती है जिसमें नवीनता का स्पष्ट आग्रह है। इस प्रतीक- 
योजना पर सूफ़ी भावना का भी प्रभाव स्पष्ट है। दूसरी ओर दीपक और 
पतद्ध उस भावभूमि को भी स्पष्ट करते हैं. जिसमें अन्योन्‍्य प्रेम की तीव्रता भी 
व्यंजित होती है । श्री मैथिलीशरण गुप्त ने साकेत में उममिला के द्वारा इसी 
अन्योन्याश्रित प्रेम भाव की व्यंजना इस प्रकार की है--- 


दोनो ओर प्रेम पत्ता है, 
सखि, पतद्भ भी जलता है. हाँ ! दीपक भी जलता है । 

सीस हिलाकर दीपक कहता-- 

बंघु, वृथा ही तू क्‍यों दहता 

पर पतक्ग पड़कर ही रहता 

कितनी विहलता है ।* 

मानों पतन्भ के व्याज से उमिला की विरहजनित प्रेम भावना का संकेत प्रात 
होता है जो दीपक की लौ' में केवल अपने को “राख? करने के लिए ही जाता 
है, पर जाता है अवश्य, क्योंकि प्रेम की रीति यही है । प्रेमी और प्रिय के 
सम्पूर्ण क्रियाव्यापारों का वर्णन इन दो प्रतीकों के द्वारा किया गया है। उदूँ 
साहित्य में परवाना और शमां बहुत ही प्रिय प्रतीक रहे हैं | यदि माशूका के 


श--साकेत, नवम सर्ग, ए० २६५-२६६ । 
२--आँसू , जयशंकर प्रसाद, ४० ७८ । 
३--साकेत, दारा मैथिलीशरण गुप्त, नवम सगे, १० २८०-२८१ । 

रूप की ज्वाला, उसकी संपूर्ण निर्दयता का प्रतीक है यह शर्मां, तो आशिक! 
की सच्चाई ओर त्याग का प्रतिरूप है यह 'निरीह” परवाना | श्री गुप्त जी ने 
दोनों का परम मिलन दिखाया है । किसी उदूँ कवि का कथन है-- 
ऐ किसकी जान के पीछे पड़े हो परवानों, 
ये शरमां रोज़ जलाई बुझाई जाती है।" 
प्रसाद ने इस प्रसिद्ध प्रतीक के द्वारा त्याग और बलिदान की भावनाश्रों 
को प्रकट किया है | उनका पतज्ञ जलकर भी फूल के सद्दश खिल उठता है, इस 
खिलने में ही मानों प्रेमी का समस्त व्यक्तित्व सार्थक हो उठता है। कवि के 
शब्दों में-- | 
बलने का सम्बल लेकर 
दीपक पतड् से मिलता । 
जलने की दीन दशा में 
बह फूल सद्ृश हो खिलता ।* 

प्रेम में यह बलिदान एवं त्याग की व्यंजना एक अन्य माध्यम से भी व्यक्त 
होती है, वह है दीप का “निर्वाण! । दीप उस त्याग का ( पुरुष ) प्रतीक है जो 
अंत तक किसी न किसी रूप में, अपनी ज्योति से कुटी को आलोकित किये रहता 
है और अपने निर्वाण में भी संसार को प्रकाश का वरदान दे ही जाता है। 
पदुमलाल पुन्नालाल बख्शी की 'दीप-निर्वाण” कविता इसी भाव को व्यक्त 
करती है। अधिक व्यापक अर्थ में कहें तो यह “दोप” देश-प्रेमी के उस त्याग 
का प्रतीक है जो शहीद होकर भी अपने बलिदान की अमिट छाप देश के 
मानस पटल पर छोड़ जाता है । कविता इस प्रकार है, जब चंद्र का उदय हो 
जाता है और सूर्य का गमन, उस समय-- 


निश्चम हुआ चंद्रमा लज्जित होकर किया श्रयाण । 
थी कुटीर में छुद्र दीप की ज्योतिशिखा म्रियमाण ।। 
बढ़ाकर जीवन किसी प्रकार किया रवि कां उसने सत्कार 
. .प्राणाँ की आहुति से उसने किया जगत कल्याण । 
निकली एक मल्िन रेखा ही हुआ दीप निर्वाण ॥३ 





१--उड्धृत थसाद का काव्य” से, प० १८७, द्वारा डा० प्रेमशड्डूर । 
२--आँसू , द्वारा प्रसाद, ए० ४४ । । 
३--सरस्वती, अगस्त १६२०, संख्या २, ए० ८० पर दीप निंवोण? कविता । 

दीपक का यह साधनापरक रूप प्रेम भाव का उज्ज्वज्ञतम प्रतीक माना जाता 
है जो प्राणों की “बत्ती' को स्नेह के तेल से प्रज्वलित किये रहता है।" 


चातक चकोर आदि--जिस प्रकार दीपक और पतछ्ड में बलिदान भाव 
की मुखरता व्यंजित होती है, उसी प्रकार चातक बृत्ति का प्रयोग परम्परा से 
गहीत रहा है। मीरा ने अपनी सम्पूर्ण प्रेम-भावना का, विरह का प्रतीक 
जावक! को बनाया है।" उसी प्रकार, उर्मिला ने भी अपनी विरहजनित 
अवस्था की प्रतिरपता “चातक' के द्वारा साकार कर दी है। चातक के ब्याज 
सेन्मानों स्वयं डूमिला के छदूगत भाव साकार हो उठे हैं-- 
चातकि, मुमको आज ही हुआ भाष का मान | 
हाँ ! वह तेरा रुदन था, में समभी थी गान । 
भूम उठे हैं शून्य में उमड़ घुमड़ घन घोर, 
ये किसके उच्छूबास से छाये है सब ओर । * 


ये घन हृदयाकाश पर विरह के बादल हैं। कवि ने यहाँ पर चातक और धन 
के परम्परागत प्रयोग में एक नवीनता का समावेश किया है। वह यह कि 
चातक को अपनी भावाभिव्यंजना के माध्यम के द्वारा उसे प्रतीक का रूप भी 
प्रदान किया है । परन्तु कभी कमी ऐसा भी होता है कि प्रेमी को अपने प्रिय की 
निष्ठुरता को भी सहन करना पड़ता है। “बह! तो अपने प्रिय से प्रेम तथा स्नेह 
का प्रतिदान चाहता है, पर दुर्भाग्य से उसे प्रिय से मिलती है--प्रताड़ना एवं 
घुणा | अयोध्यासिह उपाध्याय के शब्दों में--- 

पपीहा तज बसुधा का वारि। 

ताकता है जलधर की ओर । 

बरसकर बहुधा डउपल समूह 

डराता है घन कर रब घोर ।४ 
इन प्रमुख प्रतीक योजनाओं के अतिरिक्त परम्परा के सम्बन्ध-प्रतीकों में यदा-कदा 
अन्य उदाहरण भी मिलते हैं, जैसे मृग और नाद का, चन्द्र तथा चकोर 


का। प्रसाद ने चंद्र तथा चकोर के संबंध का प्रेमपरक रूप इस तरह रखा है --- 


१--साकेत, एृ० २८५ नवम सर्ग । 

२--दे० अध्याय सात, उपखंड 'ग? में । 

३--साकेत, नवम सगे, पृ० २६०-२४१। 

४--पारिजात, द्वारा दरिओध जी, पृ० ३१६ तथा ५४ भी । 
झ५ 

है चंद्र हृदय में बेठा, उस शीतल किरण सहारे । 
सौंदर्य सुधा बलिहारी, चुगता चकोर अंगारे ॥* 


यहाँ पर कवि ने परम्परागत प्रतीक को भी एक नवीन भाव-मभंगिमा में 
प्रकट किया है | उसके हृदय में किसी “चंद्रमुख'ं की रूप सुधा का आवास है 
जिसका पान उसके चकोर रूपी प्राण ( नेत्र भी ) न कर अंगारों का पान करते 
हैं, यह सौंदर्य का एक अद्भुत पक्त ही है। इसी प्रकार मग का नाद सुनकर 
आत्मविभोर हो जाना और उसी के जाल में फँस जाना प्रेम का एक अन्य 
अद्भुत रूप ही है जिसे मणिराम गुप्त ने ग्रहण किया है ।* इस-प्रकार इन प्रमुख 
प्रतीक योजनाओं के द्वारा यही स्पष्ट होता है कि कवि ने इन प्रतीकों के द्वारा 
प्रेम भाव का उदात्तीकरण, मानवीय संदम में, करने का प्रयत्न किया है। 


प्राकृतिक वस्तुएँ तथा घटनाएँ---स्वच्छुन्दवादी काव्य में प्रेम तथा विरह 
के नवीन प्रतीकों का स्वरूप भी प्राप्त होता है। छायावादी काव्य सें इस प्रवृत्ति 
का चतुमंखी विकास हो सका है जो इस काल में एक प्रारम्मिक दशा में प्राप्त 
होता है | यहाँ पर एक नवीनतम प्रबृत्ति के भी दर्शन होते हैं| वह यह कि 
अब कवि ऐसे प्रतीकों ( प्रकृति से ) के अनुसंबान में संलग हुआ जो उसकी 
भावात्मक संवेदना को नूतन विधि से व्यंजित कर सके | बावरा के कथनानुसार 
कवि जत्र अपने निजी आनंद के लिए काव्य-सखुजन करता है, तो वह स्वयं 
अपने लिए नवीन प्रतीकों को खोजता है ।* इस खोज में वह एक प्रकार का 
आत्म-विश्लेषण करता है। उस विश्लेषण के द्वारा उस अंतदृष्टि को जन्म 
देता है जो प्रतीकात्मक अ्रभिव्यक्ति को एक दाशनिक धरातल पर भी प्रतिष्ठित 
करतो है | अतः प्रतीकराद अयने उद्गम में एक रहस्थात्मक काव्य हो है, 
जिसकी शिल्मविधि एवं दर्शाव ताचिक भावभूमि को ही स्पष्ट करते हैं जो कवि 
के निजी मानस-लोक का प्रतिब्रिब ही खड़ा कर देते हैं |* इस बग के प्रतीकों 
में हमें इसी प्रवृत्ति के दर्शन होते हैं जिसका सुन्दर विकास प्रसाद के आँसू? 
आर गुप्त जी के 'साकेत' में प्राप्त होता है । 


प्रेम भाव को प्रकृति के माध्यम से लाक्षणिक अर्थ प्रदान करना प्रतीक 
१--आँसू , प्रसाद, ए० ४३ तथा साकेत, ५० २८० पर भी । 

२--सरस्वती, रूप का जादू , पएृ० ३२२ सं० ६ पर । 

३--हैरीटेज आफ़ सिम्बालिउम द्वारा सी० एम० बावरा, एृ० २( लंदन १९४७ ) । 
४-्यही, ६० १०। 


स्वच्छुन्दवादोी काव्य में प्रतीक-मोजना ५४७ 


वाद का एक उज्ज्वल संवेदनात्मक पत्च है | प्रसाद ने इसी संवेदना को 
*जनीगंघा! कविता में प्रकृति वस्तुओं को प्रतीक का रूप देकर व्यंजित 
किया है | 


स्पर्श हुआ उस लता लजीली से बिधुकर का, 
विकसित हुई, प्रकाश किया निज दल मनहर का 
सौरभ विस्तृत हुआ मनोहर अवसर पाकर, 
सलान बदन विकसाया इस रजनी में आकर |” 


मानवीय क्रियाश्रों का प्रकृति वस्तुओं पर आरोपण कर प्रेम-भाव की सुन्दर 
व्यंजना प्रस्तुत की गईं है | इसी प्रकार, हरिश्रोध जी ने प्रियप्रवास में सूर्य 
ओर सूर्यमुखी के अन्योन्य ब्यापारों द्वारा आकर्षण का चित्र प्रस्तुत किया है ।* 
साकेत की प्रेम-विरह की भाव-भूमि में प्रकृति का अत्यधिक उदात्त रूप 
सामने रखा है। उन्होंने प्रकृति के द्वारा उर्मिला के विरह को, प्रेम को, और 
यहाँ तक कि विश्व-प्रेम को एक साथ व्यंजित किया है । प्रकृति के प्रति इस 
अंतदृष्टि का विकास साकेत की उमिला को जहाँ गाम्मीर्य प्रदान करता है, वहीं 
से प्रकृति-प्रतीकों का निर्माण करता है जो कवि की अपनी प्रतीकात्मक नूतन 
अक्रिया ही कही जा सकती है। इसका एक सुन्दर रूप विठप और!बल्ली (लता) 
के क्रिया-व्यापारों के द्वारा व्यंजित होता है । ये प्राकृतिक वस्तुएँ एवं उनके 


(७५ (का 


ऋार्यकलाप विरहिणी उर्मिला के भाव को साकारता देते हैं-- 


अवसर न खो निठल्ली 
बढ़ जा, बढ़ जा विटपि-निकट बल्ली ! 
अब छोड़ना न लल्ली 
कदमभ्ब-अवलम्ब तू मल्ली ॥* 
अपने ही वलिदान तथा अपनी निरीह अवस्था का प्रतीक 'पीतपत्र! को बनाकर 
उर्मि्ा ने एक संवेदना का प्रतीकात्मक रूप ही स्पष्ट किया है-- 


पाऊँ में तुम्हें आज, तुम मुकको पाओ, 

ले लू अंचल पसार, पीतपत्र, आओ । 
(+कानन कुछुम, द्वारा जयशक्गभर प्रसाद, ६० ३४ । 
२--प्रियप्रवास, पंचदश सगे, २२४५३ । 
३--साक्षेत, नवम सगे, प० २६३ । 





घ््ड८ हिन्दी-काव्य में प्रतीकवाद का विकास 


तुम हो नीरस शरीर 

मुझम हैं नयन-नीर 
मुकको बतक्ाओ । 
लूँ में अंचल पसार, पीतपत्र, आओ ॥'* 


जिस प्रकार पीतपत्र! दीन दशा का प्रतीक है, उसी प्रकार अंतरिक्ष हृदय का 
प्रतीक है जिसमें विरह रूप काले बादल, प्रथ्वी से ( मन से ) ही पानी ग्रहण 
कर, जगती को वरदान रूप में देते हैं | इस वेशानिक घटना का काव्यात्मक रूप 
उमिला के विरह संकेत में प्राप्त होता है जो कवि की एक नितान्त मौलिक 
प्रतीकात्मक कल्पना है--- 


मेरी ही प्रथिवी का पानी । 
ले लेकर यह अंतरिक्ष सखि, आज बना है दानी।* 


इन प्राकृतिक वस्तुओं तथा घटनाओं को प्रतीक का रूप देकर कवि ने 
अन्तर्जगत्‌ की संवेदना को मुखर करने का प्रयत्न किया है| प्रेम का एक अन्य 
पक्त निष्फल प्रेम भी होता है जो वियोग की भावना को जन्म देता है। प्रसाद 
ने “आँस! काव्य में इस निष्फल प्रेम की व्यंजना, समुद्र का अपने प्रिय चंद्रमा 
के निकट पहुँचने के निष्फल प्रयास से किया है--- 


देखा बोने जलनिधि का, 

शशि छूने को ललचाना । 

वह हाहकार मचाना 

फिर उठ उठ कर गिर जाना ।* 
परन्तु क्या इस अप्राप्य गंतव्य के न पाने पर समुद्र अपना प्रयत्न स्थगित 
कर देता है ! यह तो उसकी ही हार नहीं, पर प्रेम में वलिदान की हार है । 
तभी तो नदी की धारा अवाध गति से समुद्र की ओर चली जाती है, इस आशा 
से कि उसका मिलन समुद्र से तो होगा ही | ठीक उसी प्रकार उर्मिला की 
जीवन धारा इसी आशा से प्रवाहित है कि कभी उसे “प्रिय” के दर्शन होंगे 
हो--क्योंकि प्रतीक्षा एवं प्रयत्न में एक बल होता है जो प्रिय” को अपनी ओर 
खींच ही लेता है--- 


१ --साकेत, सवमस सगे, पृ० श्प्ण | 
२--वहीं, नवभ सगे, एृ० २६१ । 
३-- आँसू , द्वारा प्रसाद, ए० ७७ । 


स्वच्छुन्दवादी काव्य में प्रतीक-योजना थू ८९ 


पाया--अब पाया--वह सागर 

चली जा रही आप उजागर 

कब तक आवेंगे निज नागर 
अवधि--दूतिका द्वारा 
सखि, निरख नदी की धारा ।' 


इन प्रतीकों में व्यक्तिगत अनुभूति किसी अन्य माध्यम के द्वारा व्यंजित 
होती है | परन्तु प्रसाद का आँसू! काव्य नितांत व्यक्तिगत अनुभूति एवं 
आत्माभिव्यंजनात्मक शैली पर आश्रित एक विरह-काव्य है। इसमें प्रतीक--- 
विधान का एक श्रत्यन्त व्यक्तिगत रूप प्राप्त होता है। आँसू के प्रतीक अपनी 
निजता में भी केवल आत्माभिव्यक्ति मात्र के व्यंजक नहीं हैं, पर उनके द्वारा 
कवि ने एक व्यापक दश न का संकेत भी दिया है ।* प्रतीक-दर्शन की दृष्टि से' 
यह तथ्य “आँसू! को केवलमात्र एक विरह काव्य ही नहीं घोषित करता है, 
पर उसमें कवि का बौद्धिक एवं मानसिक “सत्य! भी है, जो एक जीवन-दश न 
की ओर ले जाता है | आँसू का प्रणय एवं विरह निवेदन एक रसात्मक कथा 
का रूप कहा जा सकता है । एक प्रकार से, यह आत्मकथा प्रतीकों के द्वारा ही 
व्यंजित होती है | सत्य में, वासना से प्रेम, निराशा से आशा, निद्रा से जाणति 
ओर व्यक्ति से समष्टि का ग्रहण इसी वेदना के द्वारा सम्भव हो सका है। 
अतः कवि ने आँसू में जिन प्रतीकों को ग्रहण किया है, वे अधिकतर लौकिक 
तथा मानवीय हैं | सूफ़ी कवियों की माँति अलौकिक तथा अमानवीय नहीं 
हैं | इस दृष्ठि से आँसू के अनेक प्रतीक चिन्तन तथा भावना के समन्वित 
आधार-भूमि पर प्रतिष्ठित है | दूसरे शब्दों में, उसमें रागात्मिका इत्ति तथा 
बोद्धिक चेतना का तिल-तंदुल रूप प्राप्त होता है । ह 

इस पृष्ठभूमि के प्रकाश में आँसू के प्रेम-विरह के प्रतीकों का सत्य स्वरूप 
हृदयंगम किया जा सकता है | इन प्रतीक्ों की पृष्ठभूमि का रहस्प स्त्रय॑ं कवि 
के शब्दों में-- 

जो घनीभूत पीड़ा थी 
मस्तक में स्व्रति सी छाई । 


१--साकेत, नवम सर्ग, पु० ३०० । 
२--ञत्ताद का काव्य, द्वारा डा० प्र मशंकर, पृ० २६६ । 


५४० हिन्दी-काव्य में प्रतीकवाद का विकास 


दुर्दिन में आँसू बनकर 
बह आज बरसने आई ॥" 
अतः आँस! स्मृति के व्यक्त रूप हैं जो अनेक प्रतीकों के द्वारा अभिव्यक्ति को 
ग्रात्त हुए हैं | यही कारण है कि आँसू के प्रतीक उसके भावोद्रेक एवं संवेदना 
को जीवित रखते हैं| जड़ प्रकृति में चेतना का आरोप, अन्योक्ति, लाक्षणिक 
व्यंजना--सभी तत्त्व सूक्मता की ओर अग्रसर हैं | स्मृतियों का तरल होकर 
दुर्दिन में क्रियात्मक रूप धारण करना, हृदय तथा अंतकरण में मंथन को 
जन्म देता है | कवि इन्हीं स्मृतियों को एक प्रतीक रूप में चित्रित करता है- 
अवकाश असीम सुखों में 
आकाश तरंग बनाता। 
हँसता सा छायापथ में 
नक्षत्र समाज दिखाता ।॥।* 
यह नक्ञत्र-समाज, जो हँसता सा दर्शित होता है, वह स्मृतियाँ ही हैं जो तरल 
हो गई हैं | हद याकाश भी भावपरिवर्तन के कारण सागर में परिवर्तित हो 
जाता है। यह सागर विस्मृति की लहरियों का प्रतीक है जिसके बारे में कवि 
ने कहा-- 
यह पारावार तरल हो 
फेनिल हो गरल छउगलता। 
। सथ डाला किस दृष्णा से, 
. तल में बडवानल जलता | * 
सागर के अंतराल में ( विस्मृति ) सोती हुईं बड़वाग्मि विरहागि का प्रतीक है, 
जिसने सागर के अंतस्तल को मथ डाला है। इस मंथन से सागर के बुलबुलों 
का फूट जाना स्वाभाविक है और-- 
बुलबुले सिंधु के फूटे, नक्षत्र मालिका हूटी ।। 
नभ-मुक्त-कंतला धरणी, दिखलाई देती लूटी ।॥।* 
आँसू का विरह-द्शन एक ऐसे ग्रतीकवाद को जन्म देता है जो जीवन 
१--आँसू , ४० १४। 
२--वही, ६० ४८ । 


३--वही, एृ० ४२ । 
४--वही, पृ० १० । 


स्वच्छुन्दवादी काव्य में प्रतीक-योजना प्‌ 


तथा विरह के समानान्तर रूपों को प्रकट करता है। इसी तथ्य को प्रकट 
करने के लिए टेनीसन ने भी इन नेमोरियम! में विरह को जीवन की 
सापेक्षता में ही देखा है । उसने विरह को पत्नी! के रूप में ग्रहण किया है ।* 
इसी विरह का प्रतीक यह आँसू! है जो सीपी में एक रत्नाकर की तरह 
ज्ञात होता है-- 


इस छोटी सी सीपी में, र्नाकर खेल रहा है। 


यह सीपी ही नेत्र का प्रतीक है और रत्नाकर विरहजनित स्मृतियों का जो 
कवि को आनन्द? से भी ओतप्रोत कर रहा है। परन्तु वेदना का स्थान वहीं 
पर होता है, या वेदना अपना स्थान वहीं पर बनाती है जहाँ नितांत शूत्यता 
का साम्राज्य हो । इसी शून्य हृदय में किसने किसने डेरा डाला, इसे भी कवि 
के शब्दों में सुनिए-- 

मंमा मकोर, गजेन था, बिजली थी, नीरद माला। 

पाकर इस शून्य हृदय को, सबने आ डेरा डाला ।॥।* 


वेदना के समी तत्वों को कवि ने प्राकृतिक घव्नाओ्रों के द्वारा व्यंजित किया 
है भंभा ज्लोभ का प्रतीक है तो ग्जन तड़पन और पीड़ा का । दूसरी ओर 
बिजली हृदय में व्याप्त टीस की प्रतीक है ओर मेघमाला अंधकार का । इसी 
विरह वेदना को रजनी के तम के द्वारा भी व्यंजित किया है जिसमें स्मृतियाँ 
“आलोक विदुः ( आँसू ) के रूप में प्रकट होती हैं--- 
रजनी की रोई आँखें, आलोक बिंदु टपकातीं । 
तम की काली छायाएँ, उनको चुप चुप पी जातीं | 
कितनी गहरी टीस है इन प्रतीकों में | यही विरह तो कवि के अनुसार 'काल 
१--(2 $507709, ७४४ (00 ॥ए८ (४ 776 
० 295८७] ॥04507258 पर: 8 एछ८ 
/ए 908077-776४00 8४90 09]४6 0 766 
3.5 59 ८007९55 6 77क्‍2८05$ ॥70$0 ०6. 
इन ममोरियम, द्वारा टेनीसन, पृ० ५२ । | 
२--आँसू , द्वारा प्रसाद, एृ० १५। ह 
२३--वही, ४० ५७। 
४--वही, पए्‌ृ० ३७ | 

चादर” के समान है जिसका खुलना हम संध्या" के बाद देख नहीं पाते हैं | 
इसी वेदना एवं ज्ञोम से उद्मूत ये आँसू कवि टेनीसन के अनुसार घूमिल हैं 
जिनका रहस्य उसे ज्ञात नहीं है | किसी स्वर्गिक निराशा की गहराई से ये अश्रु 
हृदय में मर आते हैं और नेत्रों में साकार हो उठते हैं । लहलहाते हुए पतमर 
के खेतों को देखता हूँ तो उन दिनों की याद हो आती है जो अब नही रहे ।* 
प्रसाद के आँसू! घूमिल एवं निष्क्रिय नहीं हैं, वे सक्रिय हैं, अपनी गति में 
वेगशील हैं| वेदना की गहनता में कवि की सूल्ली फुलवारी ( हृदय ) में 
पतमड़ तथा भाड़ ( दुख-विषाद ) खड़े हुए थे । ऐसे हृदय में उनका प्रिय 
किसलय नव-कुसुम के सहित मघुदूत होकर आभासित होता है | जब प्रिय के 
इस प्रकार आगमन का आभास हो गया, चाहे वह स्मृति रूप में ही क्‍यों न 
हो, तब कबि के मानस लोक में एक विरहजनित हर्ष की साकारता होने लगी | 
कवि ने कहा--- द 
हिलते द्रमदल कल किसलय, देती गलबाही डाली । 
फूलों का चुम्बन छिड़ती, मधुपों की तान निराली ।॥४ 
कवि के मानस लोक में कामना का सिंधु तो लहरा रहा है, और किसी शशि 
( प्रिय का मुख ) की छबि शरद्‌ पूर्णिमा की भाँति उसके हृदय पर आच्छा- 
दित है ।” एक अन्य स्थान पर प्रियतम के आगमन का चित्र प्रस्तुत करते 
हुए कवि ने कहा-- द 
घन में सुन्दर बिजली सी, 
बिजली में चपल चमक सी । 
आँखों में काली पुतली, 
पुतल्ली में श्याम कलक सी ।।* 
१--आँसू , द्वारा प्रसाद, एृ० ३७। 

द प्रिन्सेज़, द्वारा देनीसन, उद्धत प्रसाद का काव्य से, पृ० १६८ । 
३--आऑँसू , ४० १६ । ह 
४--वहीं, ४० २६ । 
५--वहीं, ए० २३। 
६--वहीं, १० रे८ | 

घन केश के प्रतीक हैं, तो बिजली रूप के आभा की प्रतीक है। प्रियतम की 
धूमिलता को ही यह सौंदर्य प्रकाश का दान देता है। इसका अभिव्यक्ती- 
करण कवि ने एक अत्यन्त सुन्दर प्रतीक-योजना के द्वारा प्रस्तुत किया है | 
गोधूलि ( धूमिल ) बेला में ही. कोई अंचल के ओट में दीप जलादा है। 
ग्राँखों में मिलन की प्रतीक्षा आभासित होती है। उधर अंबर में चंद्र का उदय 
होता है, इधर सुन्दरी का मुख शशि की छत्रि से पूर्ण है । अ्रंचल का दीप कमा 
में बुझ नहीं जाता, किन्तु वह छिप भी तो नहीं सकता । प्रियतम के हृदय का 
प्रेम ( दीप ) भी अनेक मंमाओं ( ज्ञोभों ) में गुप्त नहीं रह सकता है | प्रिय 
की जीवन धूमिलता ( गोधूलि ) को प्रकाश का दान इसी सौंदर्य ने दिया है । 
उस दिन कितना कुतूहल था जब इस दशा में “प्रियवम/ का आगमन 
हुआ, यथा--- 
शशि मुख पर घूघट डाले, 
अंचल में दीप छिपाये। 
जीवन की गोधघूली में, 
कोतूहल से तुम आये।'" 

प्रियतम के इस आगमन पर कवि अपने प्रेम तथा विरह भाव को अनेक संबंध- 
प्रतीकों के द्वारा व्यंजित करता है ( दीपक और पतंग, शशि और चकोर, 
ज्योत्स्ना ओर सागर आदि ) | प्रियतम की यह विरह-जनित अनुभूति कवि की 
स्वस्व है, क्योंकि उसके तममय अंतर में भी प्रिय के अतिरिक्त किसी अन्य का 
निवास नहीं है, उसकी पीड़ा ही उसमें निवास कर रही है--- 


विश्रम मदिरा से उठकर 

आओ तममय अंतर में | 

पाओगे कुछ न, टटोलो, 

अपने बिन, सूने घर में ।* 
परन्तु, कवि की यह विरह-वेदना और प्रियतम के प्रति एक आग्रह ही 
केवल कवि को मान्य नहीं है । वह तो विरह-वेदना के द्वारा एक ऐसे सत्य 
को व्यंजित करना चाहता है जो विरह-दर्शन की भावभूमि को स्पष्ट कर सके । 
इसके लिए, उसने अपनी विरह-भावना का प्रसार व्यक्ति से समष्टि की ओर 


की 





१--आओँसू , ४० १६। 
२--वही, पृ० ५१ । 

क्रमशः उन्मुख किया है | यही कारण है कि कवि के आँसू! की परिणति 
होती है उदात्त विश्व प्रेम की सबंतोमुखी करुणा में । उसके विरह प्रतीक 
मानवीव प्रेम की वैयक्तिक भूमि से क्रमशः ऊपर उठते हैं, वैयक्तिक सौंदर्य 
और तज्जन्य अनुभूतियों से प्रभावित होते हैं, उन्हें परखते हैं और उनसे आगे 
बढ़ने का उपक्रम करते हैं | “आँसू! की यही साथकता है कि वह किसी निराशा- 
जन्य जड़ता का कारण नहीं बन जाता । कालिमा घुल जाते ही कवि जीवन 
की गम्भीर समस्याओं पर विचार भी करता है | यही कारण है कि आँसू का 
स्वस्थ जीवन-दर्शन उसे दुखांत काव्य होने से बचा लेता है। उसका कवि 
एक ऐसे स्वस्थ और विस्तृत रंगमंच पर खड़ा है जहाँ से उसका भानवतावाद 
स्पष्ट भासित होता है, क्योंकि-- 

सबका निचोड़ लेकर तुम 

सुख से सूखे जीवन में, 

बरसो प्रभात हिमकन सा 

आँसू इस विश्व सदन में ।* 


( घ ) रूप सोंदय के प्रतीक 


द्विवेदी काव्य में रूप-सौंदर्य के प्रतीकों का स्वरूप मूलतः लौकिक धरातल 
पर ही है | इन प्रतीकों में परम्परा का और कुछ सीमा तक नवीनता का 
आग्रह प्राप्त होता है । जहाँ तक प्रतीकों की संख्या का प्रश्न है, उनकी संख्या... 
बहुत ही सीमित है । अधिकत; कावियों ने रूप-बर्णन में उपमानों की योजना 
अनेक अलंकारों के आवरण में यदा कदा की है | 

परम्परा के अनेक प्रतीक यथा कमल, शशि, कल्नभ, हरि, दाड़िम आदि 
प्रयोग इस काल में बहुत ही सीमित हैं, और दूसरी ओर उनका उपमानगत 
प्रयोग अपेच्ाकृत अधिक है | रामनरेश त्िपाटी ने शशि” के ग्रतीकत्व के द्वारा 
एक सोौंदर्य-चित्र का भावात्मक निरूपण किया है। कवि ने शशि? को “मुख 
का प्रतीक रूप देकर वायक तथा नायिका के रूप-संकेत इस प्रकार प्रस्तुत 
किये हैं--- 

सुन प्रणयी के इंदुवदन में, 
मूदुल कौम॒ुदी हास। 


१--आँसू , ३० ७६ । 

विकसित हुआ झ्ुकाया उसने, 
शशि को शशि के पास ।” 
एक अन्य स्थान पर कवि ने अनेक परम्परा के उपमानों को समष्टि रूप से 
नियोजित किया है, और उनको रूपकातिशयोक्ति के अंतर्गत प्रतीकों की 
स्थिति तक पहुँचा दिया है | सूर के कूटों में तथा रीतिकाल में ऐसी प्रतीक- 
योजनाएँ यदा-कदा मिलती हैं जिन पर हम विचार कर चुके हैं । उसी प्रकार 
एक गणनामातन्र का रूप यहाँ पर भी ग्रहण किया गया है | इस गणना में 
कमल नेत्र का, सिंह कटि का, लता शरीर का, गिरि कुच का, कम्बु ग्रीवा का, 
शशि मुख का, प्रवाल ओष्ठ का, दाड़िम दंतपंक्ति का, पिक स्वर का, शुक 
नासिका का, मुग नेत्र की चपलता का, शुक्ति दाँतों का और अलिकुल केशों 
के प्रतीक हैं। इस योजना में किसी प्रकार की नवीनता के दर्शन नहीं 
होते हैं । 
सोंदर्य-वर्णन में कबि अप्रस्तुतगत प्रतीकों की योजना को एक नवीन 
भावमंगिमा के साथ भी रख सकता है और प्रसाद के आँसू! में इस भाव- 
भंगिमा के सुन्दर दशन होते हैं। इस ज्षेत्र में प्रसाद जी ने नबीन दिशा की 
और संकेत किया है। यहाँ पर सुन्दरता अत्यन्त सूक्ष्म एवं अशरीरी हो गई 
है | सन्द्री का मुख अलकों से घिरा, काली जंजीरों में बँधे चंद्रमा की भाँति 
प्रतीत होता है जो प्रतीकात्मक अ्रभिव्यक्ति की दृष्टि से एक नूतन उद्भावना 
ही है। यथा-- 
बाँधा था विधु को किसने, 
इन काली .जंजीरों से, 
मणिवाले फरणियों का मुख, 
क्यों भरा हुआ हीरों से ।* 
नीलम की प्याली में मदिरा की कुछ ऐसी ही दशा थी जैसे नेत्रों में कूमती 
हुईं मादकता की । सूफी कवियों के साक़ी में भी कुछ इसी प्रकार की मादकता 
के दशन होते हैं । 
कवि सौंद्य-संकेतों में परम्परा की ओर भी आइष्ट है और इसका सुन्दर 
उदाहरण प्रियतम के इस वर्णन में साकार हो उठा है--- 


१-- मिलन, द्वारा रामनरेश त्रिपाठी, प्रथम सर्ग, ९० २।५ । 
२--पथिक, द्वारा रा मनरेश त्रिपाठी, प्रथम सगे, पृ० १०। 
३--आँसू , 7० २१ । 

विद्रम सीपी सम्पुट में 
मोती के दाने कैसे ! 
है हंस, न शुक यह, फिर क्‍यों, 
चुगने को मुक्ता ऐसे ।'* 
सीपी में मोती के दानों के समान ही उसकी दंत-पंक्ति ओढष्ठों के मध्य में 
थी। प्रियतमा के प्रथम दशव में करत ने उसे नितानन्‍त सौंदर्य युक्त दशा में 
अवलोकन किया, इसी रूप सुधा को कवि ने मधु राका के भुस्काने? से व्यंजित 
किया है ।* इस प्रकार मुख के लिए. कमल का प्रयोग भी कवि ने एक 
स्थान पर किया है। कमल के ( मुख ) समीप दो पुरइन रहते हैं | कमलपात 
पर जलविन्दु क्षण भर भी नहीं ठहरते | प्रियवमा के कमल मुख के ही 
निकटस्थ कर्णों ( पुरइन ) में भी प्रेमी की आत्तवाणी ( जलविन्‍न्दु )न 
रुक सकी | * 
इस प्रकार आँसू के इन रुप-प्रतीकों के द्वारा कंवि ने भावाभिव्यंजना 
को भी मुखरता प्रदान की है । प्रत्येक प्रतीक सजीव एवं सप्राण है । नारी के 
नख-शिख वर्णन में नीलम की प्याली, चन्द्रमा, काली जंजीरें, मधुराका, 
क्ितिज, कमल, सीपी, मोती के दाने आदि जितने भी प्रतीकों का प्रयोग कवि 
ने किया है, उन सभी में भाव तथा रूप साम्य है | सबसे विलक्षुण प्रतीकों 
का प्रयोग वहाँ पर कवि ने किया है जहाँ रूप संकेत और संभोग श्रृंगार का 
एक साथ निर्वाह किया है । कवि कहता है-- 


परिरम्भ कुम्म की मदिरा, 
निश्वास मलय के मोके | 
यहाँ कुंभ कुच का और मलय निश्वास के द्योतक हैं । परिरम्भ कंभ को 
मदिरा तथा:मुख” चन्द्र चाँदनी के प्रतीकों में कवि ने रूप तथा संभोग श्रृंगार का 
सांकेतिक चित्रण किया है। मिलन और विरह, सौंदर्य तथा निदयता, सभी 
का अंकन इन्हीं प्रतीकों के द्वारा किया गया है। निदेयता की भावना और 
सौंदर्य की भावना का रूप इन पंक्तियों में साकार हो उठा है-- 


१--आँसू , ए० २३ । 
२--वही, पृ० १७ | 
३--बही, पृ० २६ । 
४--वही, ए० ३४ । 

हीरे सा हृदय हमारा, 
कुचला सिरीष कोमल ने। 
हिम शीतल प्रणय अनल बन 
अब लगा विरह में जलने |" 
बिरोधाभास का यहाँ पर एक अत्यन्त हृदयग्राही प्रतीकात्मक रूप है। हीरे को 
कोमल शिरीष कैसे कुचल सकता है ? किन्तु नहीं, सौंदर्य की सुकुमारता ने 
( शिरीष कुसुम ) ही प्रेमी के हीरे रूप हृदय को पराजित कर लिया है । स्वयं 
शीतल हिम प्रणयाग्नि बन कर जल उठा, और यही तो है प्रेम का परिवर्तित 
रूप | इस प्रकार प्रसाद ने रूप-प्रतीकों को एक नूतन संदर्भ सें प्रयोग कर 
उनके सापेज्षिक महत्व की ओर संकेत किया है। रूप प्रतीकों के उपयुक्त 
विश्लेषण के प्रकाश में डा० प्रेमशंकर का यह कथन निवान्त सत्य है- कवि 
नें अपने जीवन में जो अनुभव प्राप्त किये थे, उसीसे उसने आँसू की नारी 
का निर्माण किया । उसमें रूप, ताप सभी कुछ हैं। अपनी सम्पूर्ण मादकता 
को लेकर भी यह नारी केवल बासना ओर ऐच्द्रियता का प्रतीक बन कर नहीं 
रह जाती । अपने शारीरिक आकर्षण में भी वह गुणों से पूरित है। स्थूल 
तौंदर्य जीवन में वह क्रान्ति नहीं ला सकता जो आँसू की नारी प्रस्तुत कर 
सकी । प्रसाद की यह कल्पना योरुप में युगों तक प्रचलित रहनेवाली 'हेलन 
की सुन्दरता” के आगे बढ़ जाती है ।* 


( ड ) सामाजिक तथा राष्ट्रीय प्रतीक 


इन प्रतीकों में प्रेम का एक समश्गित रूप प्राप्त होता है जो अपनी विस्तृत 
परिधि के कारण देश, समाज, राष्ट्र एवं विदेशी सत्ता--सबको अपने अन्दर 
समेटे हुए है | एष्ठभूमि 'क' में यह संकेत किया जा चुका है कि इस काल के 
कवियों ने अन्योक्तियों के माध्यम से उन्हें जो कुछ भी कहना अमीण्सित था, 
उसे उन्होंने अपने प्रतीकों के द्वारा व्यंजित किया है। अस्त, इस पृष्ठभूमि के 
प्रकाश में इन समस्त प्रतीकों को हम निम्न वर्गों में विभाजित कर सकते हैं-.. 

(१) पौराणिक तथा ऐतिहासिक ( कथा काव्य भी ) 

(२) मानवेतर प्रकृति ( चेतन तथा जड़ ) | 


(आँसू , एृ० ३० । 
२--प्रसाद का काव्य, द्वारा डा० प्रेमशंकर, ए० १९६। 


ना 

(१) पौराणिक तथा ऐतिहासिक प्रतीक 
दिविदीयुगीन काव्य में इस वर्ग के प्रतीकों की अत्यधिक संख्या है, क्योंकि 
सामान्यतः इस काल की प्रवृत्ति इतिव्वत्तात्मक काव्यों की ओर अधिक थी | 
युगों से मान्य कृष्ण तथा राम को इस काल के कवियों ने उनके पौराशिक एवं 
धार्मिक स्वरूपों के साथ उन्हें समाज एवं राष्ट्रसापेक्ष रूप में भी ग्रहण किया ।* 
इसके अतिरिक्त हमें इस काल में अनेक अन्य पौराणिक आख्यानक- 
काव्य प्राप्त होते हैं जिनमें अप्रत्यक्ष रूप से देश तथा समाज प्रेम की कक 
ग्राप्त हो जावी है | कवियों ने इन काव्यों के द्वारा देश की सुप्त चेतना को 
जागृत करने के लिए प्रयत्न किया है | 

ऐविहासिक तथा पौराणिक आख्यानों में यह शक्ति है कि वह किसी भी 
संदर्भ में अपने पात्रों का उन्नयन एवं उदात्तीकरण कर सकती हैं । श्री मैथिली- 
शरण गुप्त, सियारामशरण गुप्त, सनेही, प्रसाद, लाला भगवानदीन, कामता- 
प्रसाद, गुरु आदि कवियों ने इस दिशा में विशेष कार्य किये हैं | इस काल में 
वीर काव्यों की बहुलता का एक मनोवैज्ञनिक कारण भी दृष्टिगत होता है । 
उस समय का मध्यवर्गीय समाज ब्रिटिश साम्राज्यवाद के अत्याचार से आतह्लित 
हो गया था | राजनीति केक्षेत्र में विदेशी सत्ता का उत्तरोत्तर बढ़ता हुआ 
प्रभाव देखकर उस वर्ग में एक असंतोष की भावना ने जन्म लिया | इस 
असन्तोष ने देश-प्रेम की भावना का बल पाकर एक सक्रिय रूप सें काव्य के 
ज्षेत्र में पदापण किया । उस समय के अधिकांश कवि मध्यवर्गीय समाज के थे 
जो देश की दशा को निकट से अध्ययन कर सके | उन्होंने देश की “आत्मा? 
को पकड़ने का प्रयत्न किया, जिसके फलस्वरूप उन्होंने “आदर्शजंगत्‌? की 
अवतारणा पुराण तथा इतिहास के द्वारा सम्पन्न की । इस साम्राज्यवादी आते: 
का, अत्याचार का, श्र्थ-शोषण का, भाषा, भोजन और भेप का, दयनीय 
दलित रूपों का, उस समय सामना नेतागण ही कर रहे थे जो विभिन्न सुधार- 
बादी आन्‍न्दोलनों एबं कांग्रेस के प्रतष्ठित पुरुष थे | इन नेताओं का आदर्शी- 
करण करने के लिए भी इन्होंने अनेक पौराणिक तथा ऐतिहासिक कथानकों 
का आश्रय लिया । मेरे विचार से पौराणिक कथानकों के द्वारा इस काल के 
कवियों ने उन्हें इसी रूप में 'प्रतीक' का स्वरूप दिया है जिसमें आदर्श-भावना 
की चरम परिणति है | यही इस काव्य का प्रतीकत्व है, जो अपरोत्ष है। पौरा- 
रिक देवी देवताओं को लेकर कवियों ने उपयुक्त रुत्य का ही प्रतिपादन. किया 


१--देखो पृष्ठभू|में “कः मैं राम तथा कृष्ण के प्रतीकरूप मैं । 

है | श्री मैथिलीशरण गुप्त जी ने इस दिशा में विशेष सफलता प्राप्त की है | 
यही नहीं, उन्होंने उमिला, यशोघरा, काली ( शक्ति-काव्य ) आदि नारी 
चरित्रों के द्वारा, एक प्रकार से, उनके सामाजिक एवं जातीय जीवन को ही 
मुखर किया है। भारत-भारती' में उनकी जो सांस्कृतिक चेतना स्फुरित हो 
सकी, वह मानों समस्त भारतीय राष्ट्र की चेतना का, उसकी स्फूर्ति का 'प्रतीको 
ही बन गई। नवजागरण का सांस्कृतिक पक्ष जितनी सुन्दरता से भारतः 
भारती” में व्यंजित हो सका, उसने उस ग्रंथ को राष्ट्रीय जागरण एवं ज्योति 
का एक प्रकाशपिंड ही घोषित कर दिया। इस दृष्टि से मैं भारत भारती” को 
राष्ट्रीय नवजागरण का एक प्रतीक-ग्रंथ” मानता हूँ। इसी प्रकार से अन्य 
पौराणिक अख्यानों का संकलन 'कविता-कौमुदी' तथा सरस्वती पत्रिका (१६०० 
१६२६) में प्राप्त होता है । 

में अपने उपयक्त कथन को एक कथा-काव्य के द्वारा स्पष्ट कर देना 
चाहता हूँ--ऐसा काव्य है, श्री मैथिल्लीशरण का “शक्ति! काव्य | “शक्ति 
काव्य में शक्ति ( काली ) का प्रादुर्भाव देवों की सम्मिलित शक्ति के द्वारा 
प्रदर्शित किया गया है--जिसने आउसुरी शक्तियों का परामव किया। प्रतीकात्मक 
दृष्टि से यह कथा देवासुर संग्रमम का ही एक मानसिक रूप है। इसमें सदद्षत्तियों 
के प्रतीक देवगण हैं जिनकी एकत्र शक्ति का नाम “शक्ति? है जो महिषासुर पर 
विजय प्राप्त करती है | कवि ने अत्यन्त कुशलता से इस प्रतीकात्मक कथा- 
काव्य में सामाजिक एवं राष्ट्रीय भावों का संगुंफन किया है | असुरों के मीषण 
अत्याचार के जो संकेत कवि ने दिये हैं, वे विदेशी सत्ता के प्रति भी लागू 
होते हैं, यथा--- 

दुष्ट देत्यगण मचा रहे है दारुण अत्याचार ।* 
यहीं नहीं, कवि ने इन दैत्य-अंग्रेज़ों के प्रति यह भी कहा है कि वे लोग दया 
कर भारतीयों को स्वतंत्रता न दे देंगे-.- 
भरी घोर हिंसा दनुज़ों में 
जो हैं नीच निसगे। 
लौटा देंगे वे न दया कर 
हमें हमारा स्वगें।।* 


१--शक्त, द्वारा मेथिलीशरण गुप्त, पृ० ७ । 
२--वंही, पृ० ८ | 

यह स्वर्ग ही देवों की अमरावती है ( भारत ) जिसे केवल संघ शक्ति के द्वारा 
प्राप्त किया जा सकता है-- 
सबकी एक प्रदीप्रि मूर्ति बह, 
सबकी एक स्फूर्ति । 
सबकी वह सम्मिलित शक्ति थी, 
महाशक्ति की मूर्ति ।* 
यहाँ पर कवि भारतीय राष्ट्र की संघ शक्ति का आवाहन करता है, क्योंकि 
संगठित जाति की स्फूर्ति में एक हिमालय की सी दृढ़ता होती है। कवि ने 
महिषासुर मृत्यु के बाद देवों के द्वारा जो 'शक्ति! की वंदना करवाई है, वह 
मानों भारतीय राष्ट्र की शक्ति मूर्ति की वंदना है-- 
हम सब तुममें, तू हम सबसें, 
हम अनेक तू एक । 
तू ही एक हमारी मतिगति, 
तू ही बुद्धि विवेक ।* 
जो बात 'शक्ति' काव्य के बारे में सत्य है, वही अन्य पौराशिक काव्यों 
के बारे में भी | यह दूसरी बात है कि अन्य कवि गुप्त जी के समान राष्ट्रीय 
भावनाओं को अपने काव्यों में अ्न्तर्हिंत न कर सके हों, पर सभी ने न्यूनाधिक 
रूप से इसी प्रवृत्ति का विकास अवश्य किया है । जो बात पौराणिक आख्यानक 
काव्यों के बारे में समीचीन है वही “सत्य” ऐतिहासिक कथाओं में भी दृष्टिगत 
होता है। लाला भगवान दीन ने “वीरपंचरत्न' में राणा प्रताप आदि का जो 
चित्रांकन किया है, उसमें राष्ट्रनायक के ही दर्शन होते हैं | कामताप्रसाद गुरु 
ने दुर्गावती? में शाह को एक विदेशी सत्ता के रूप में और रानी को नायिका 
रूप में राष्ट्र नेता का रूप प्रदान किया है | इसी प्रकार सियारामशरण गुप्त 
ने मौर्य विजय! में चंद्रगुप्त को भी राष्ट्रनायक अथवा नेता के रूप में चित्रित 
किया है | इसी प्रकार की प्रवृत्ति प्रसाद में मी अत्यन्त स्पष्ट है। उन्होंने 
प्राचीन वैभव का गान कर आधुनिक भारतीय दशा का चित्र अंकित किया है । 
उनकी अनेक कविताश्रों में राष्ट्रीय स्वर अत्यन्त स्पष्ट है | ऐसी ही एक कविता 
(शिल्प सौंदर्य” है जिसमें प्रसाद भारतीय संस्कृति के ध्वंसावशेष को प्रतीक का 
१-शक्तति, पृ० ११। 
२--बही, ए० २७-२८ । | 
३--सरस्वती, फ़रवरी, १६१५, ए० १११ पर ुर्गावती कविता” । 

रूप प्रदान किया है। उन्होंने उस “प्रतीक! को ऐतिहासिक पृष्ठभूमि में प्रस्तुत 
करने का सफल प्रयत्न किया है । 

है भारत के ध्वंस शिल्प ! स्मृति से भरे, 

कितनी वर्षा शीताताप तुम सह चुके । 

तुमको देख करुण इस बेष में, 

कौन कहेगा कब किसने निर्मित किया । 

शिल्पपू्णं पत्थर कब मिट्टी हो गए, 

किस मिट्टी की ईटें हैं बिखरी हुई ।* 
वर्ष, शीत और आतप--इनके द्वारा कवि ने भारत के ऊपर थुगों-युगों से 
होते हुए. वाह्य आक्रमणों एवं संकठों का ही चित्र खींचा है जो एक प्रतीका- 
_त्मक रूप है। यदि आज के अ्रघोगामी मारत की सांस्कृतिक दशा को देखा जाय 
तो उसके शिल्पपूर्ण पत्थरों को पहचानना ही दुर्लम हो जाय | अब ये शिल्प- 
पूर्ण पाषाण (गौरव ) मिट्टी के रूप में परिवर्तित हो गए हैं। उनका जीवन 
_ रस जो उन्हें स्फूर्ति प्रदान करता था, लुप्तप्राय हो गया है। इस प्रकार, प्रसाद ने 
एक प्रतीक ( शिल्प पाषाण ) द्वारा भारतीय संस्कृति एवं राष्ट्र की दयनीय दशा 
का और उसके प्राचीन वैभव का चित्र एक साथ अंकित किया है | इसी प्रकार 
“जन्माष्टमी! कविता में कंस के हृदय को दुश्चिन्ता सा व्याप्त अंधकार रूप 
घन देश के ऊपर विदेशी आतंक का, जातीय अज्ञानता का प्रतीक है। यही 
नहीं, कवि क्षण के आगमन को एक दिव्य ज्योति के रूप में अहण करता है 
जो भारत भाग्य एवं विश्व-भाग्य पर पड़ी कालिमा को दूर कर सकेगा-- 


उसे उज़ेले में ले आने को अभी, 

दिव्य ज्योति प्रकटित होगी सत्य ही ।* 
इन कविताओं में, स्पष्ट रूप से, प्रसाद की राष्ट्रीय भावना का एक भावात्मक रूप 
प्राप्त होता है। इसी भावना का आदर्शीकरण उन्होंने कुछ ऐतिहासिक चरित्रों 
के द्वारा भी किया है। “महाराणा का महत्त्व” में राष्ट्र-प्रेम की भावना प्रताप 
के शौर्य तथा देश-प्रेम के द्वारा व्यक्त हुई है। इसी प्रकार की प्रवृत्ति भरत? 
कविता में भी लक्षित होती है जिसमें राष्ट्रीय भावना की प्रबलता है | मरत 
भारत के गौरव का प्रतीक है। “अ्रमिज्ञान शाकुन्तल” के मारीच ने भरत के 


१--कानन कुसुम, शिल्प सोंदय, पृ० ११० । 
२--कानन-कुसु मं, जन्माष्टमी, पृ० १२३-१२४ । 
३६ 

सर्वदमनकारी, सम्रद्वीप विजेता की भविष्यवाणी की थी और कहा था कि 
संसार का कोई भी वीर इसके सामने टिक नहीं सकेगा | यहाँ सभी जीवों की 
रक्षा करने के कारण इसका नाम स्वदमन था| आगे यह संसार का मरण- 
पोषण करेगा, और भरत कहलायेगा |" प्रसाद ने भरत के इसी स्वंदमनकारी 
रूप का चित्रांकन किया है । 


दिविदीयुगीन काव्य में प्राप्त अनेक ऐतिहासिक एवं पौराणिक आख्या- 
नकों का प्रतीकात्मक रूप इसी दृष्टि से हृदयंगम किया जा सकता है। इस 
प्रवृत्ति में प्रसाद का स्थान अन्य कवियों से सवंथा भिन्न है। अन्य कवियों की 
भाँति प्रसाद की इन रचनाश्रों में इतिद्ृत्तात्मकता अधिक नहीं है । दूसरी 
और प्रसाद के आख्यानों में संकेत अधिक हैं जो उन्हें प्रतीकात्मक रूप भी दे 
देते हैं। ऐसा ज्ञात होता है कि कवि अपनी व्यक्तिगत अनुभूति और चिन्तन 
के आधार पर एक भावात्मक जीवन-दशंन प्रस्तुत करना चाहता है । यही 
कारण है कि प्रसाद के आख्यानक काव्यों में भी कवि का आंतरिक संघर्ष भी 
देखा जा सकता है | रामनरेश त्रिपाठी और मैथिलीशरणु गुप्त में विस्तार 
ओर व्यवस्था अधिक है, उनमें आन्तरिक संघर्ष के कम ही दर्शन होते हैं | 
इस दृष्टि से प्रसाद के ये “कथा काव्य भावप्रधान आत्मनिष्ठ और व्यक्तित्व- 
निष्ठ होने से प्रतीकात्मक अधिक हो गए हैं । 


इतना होने पर भी, जहाँ तक राष्ट्रीय भावना की अन्विति का प्रश्न है, 
उसका एक सबल रूप हमें गुप्त जी तथा त्रिपाठी जी में मिलता है । रामनरेश 
तिपाठी और श्रीधर पाठक ने लौकिक कथानकों को अपनी भावाभिव्यंजना का 
माध्यम बनाया है। इस प्रकार राष्ट्रीय एवं जातीय प्रेम भाव को प्रतीकाध्मक 
रूप से व्यंजित किया है। सत्य में, इस प्रवृत्ति का प्रेरणा-लोत पाश्चात्य 
लोकिक आख्यानक गीतों का है जिसमें गोल्डस्मिथ के “हरमिट”, “डेज़टंड 
विलेज' और 'ट्रवलर का प्रमुख स्थान है | श्रीधर पाठक ने भी उसी के आधार 
पर “ऊजड़ गाँव” की रचना की है जो एक अनुवाद है। यही उनके एकांत- 
“वासी योगीः और “आंतपथिक' के बारे में भी सत्य है। जहाँ तक मौलिकता 
का सम्बन्ध है, उसका तत्त्व रामनरेश त्रिपाठी के “मिलन” तथा पथिकः? काबच्यों 
में अधिक है। अ्रतः उन्हीं के आधार पर मेरा विवेचन अपेक्तित होगा। 
मौलिकता की दृष्टि से श्रीधर पाठक की भारत गीत? पुस्तक, राष्ट्रीय एवं 


१--प्रसाद का काव्य, द्वारा डा० ग्रेमशडूर, पृू० १५१ । 

जातीय प्रतीकों की दृष्टि से, एक मौलिक रचना है | इस पर यथा स्थान 
विवेचन होगा । 
जिपाठी जी ने राष्ट्रीय एवं जातीय रूप का संकेत “मिलन?” काव्य में यदा- 
कदा दिया है। इस प्रेम-कथा के द्वारा कवि ने प्रणयय-पथ के आवरण में भारतीय 
दशा एवं देश-प्रेम की भावना का एक कर्तव्य के रूप में चित्रांकन किया है । 
स्पष्ट ही, कवि ने प्रणय भाव को देश-प्रेम के भाव का पोषक ही माना है। 
अतः मिलन का प्रेम! एक व्यापक संदर्भ का वाहक है जिसमें 'राष्ट्रीय, 
जातीय एवं दाम्पत्य भावनाओं का समष्टि रूप प्राप्त होता है। विजया और 
आनन्द उस व्यापक प्रेम के प्रतीक हैं| आनन्द के निम्न वचन मेरे ऊपर 
के कथन को स्पष्ट करते हैं-- 
तुम रमणी सुकुमार्मना हो 
यह अब जाओ भूल। 
पर-पद्‌ दलित स्वदेश भूमि को 
चलो करें उद्धार । 
हम मनुष्य होकर क्‍यों छोड़ें 
निज पैतक अधिकार।” 
तत्कालीन राष्ट्रीय आंदोलनों का भारतीय जीवन में एक प्रमुख स्थान हो गया 
था | उसी आंदोलन की भावभूमि को स्पष्ट करने के लिए कवि ने एक 
ऐसी घटना की अवतारणा की है जो तत्कालीन राष्ट्रीय आंदोलनों का 
प्रतीक रूप सा ज्ञात होती है । अंग्रेज़ों के अत्याचार का और नवोदित भारतीय 
चेतना का संघर्ष भी नितांत स्पष्ट है-- 
स्वतंत्रता के लिए प्रजा जब 
उत्सुक हुई नितांत। 
विजातीय शासकगण ने तब, 
सुन पाया चृतांत । 
वे अतीव क्रोधातुर धाये 
दल्ल बल्त सहित अपार | 
करने लगे उठे ह॒ृदयों पर 
भीषण अत्याचार ।* 


(--मिलन, द्वारा रामनरेश त्रिपाठी, ए० ८-६।१६ प्रथम सर्ग । 
२--मिलन, द्वारा रामनरेश त्रिप्राठी, ० ६७-३४८२६ चतुथथ सगे । 

इस प्रकार, मिलन काव्य की भावभूमि में पौराणिक कथाओं की तरह 
जातीय एवं राष्ट्रीय भावना अंतःसलिला की माँति प्रवाहित प्रतीत होती है । 
इस काल के कवियों ने इस प्रकार लौकिक और पोराणिक ( ऐतिहासिक भी ) 
माध्यमों के द्वारा ऐसे प्रतीकात्मक संदर्भों की अवतारणा की है जिनमें राष्ट्र 
एवं समाज के पत्चों का समाहार हुआ है । यह तत्कालीन समय की एक माँग 
थी जिसे कवि अवहेलना की दृष्टि से देख नहीं सकता था । 
(२) मानवेतर प्रकृति और प्रतीक योजना 

इस वर्ग के अन्तर्गत कवियों का देश तथा जाति-प्रेम अनेक प्राकृतिक 
बस्तुओं एवं जीवों के द्वारा ब्यंजित हुआ है | प्रतीकात्मक अ्रभिव्यक्ति की दृष्टि 
से प्रतीकों के चयन में परम्परा के भी प्रतीक हैं और अनेक नवीन भी । इसी 
के आधार पर, विवेचन की सुविधा के लिए, मानवेतर प्रकृति के प्रतीकों को 
दो खण्डों में विभाजित कर सकते हैं--- 

( १ ) जड़ प्रकृति 

(२ ) चेतन प्रकृति 
प्राकृतिक घटनाएँ तथा जड़ प्रकृति 

कवियों ने प्रकृति के व्यापारों तथा वस्तुओं को ऐसे प्रतीकात्मक संदर्भों का 
वाहक बनाया है जिनसे तत्कालीन देशीय तथा सामाजिक परिस्थितियों का 
चित्र साकार हो सके । किसी भी देश के लिए चेतन ज्ञान का प्रकाश अपेक्षित 
है जो वहाँ के 'तम! का नाश कर सकने में समर्थ हो | तभी देश के जीवन में 
एक क्रान्ति, एक जागरूकता के दर्शन हो सकते हैं | विश्व के इतिहास में जहाँ 
कहीं भी क्रान्ति! का स्वर मध्यवर्गीय एवं निम्नवर्गीय जनता से उठा है, वहाँ 
इस “प्रकाश” की अवतारणा प्रथम हुईं है। तभी तो, ईश्वरी प्रसाद शर्मा ने 
तेजवान प्रभाकर का सिंहावलोकन करते हुए अंधकार में अनेक निशाचरों के 


अत्याचारों के नाश की प्रार्थना की है। ये निशाचर ही विदेशी सत्ता के 
प्रतीक हैं|" 


इससे भी सुन्दर ह्ृदयग्राही वर्णन पाठक जी ने भारत गगन पर "रैन 
( अंधकार-अज्ञान ) के आच्छादित होने की घग्ना से किया है। भारत को 
एक ऐसी देवनारी का- रूप दिया है जिसके किकणशि एवं नूपुर टूट कर गिर रहे 





१--अन्योक्ति तरज्ञलिणी, ए० २६, द्वितीय तरख्ज । 

हैं जो भारत की दयनीय एवं दज्षित अवस्थाओं के द्योतक हैं। मानवीकरण के 
द्वारा कवि ने भारत की दशा का एक सुन्दर चित्र प्रस्तुत किया है--- 


मिलन प्रिय अभिसारि सुर-तिय, 
चलत चम््बल पगन । 
छिंटकि छूटत तार किंकनि, 
टूटि नूपुर--नगन। 
.._ निरखहु रैनि भारत-गगन ।* 
जब देश पर पराधीनता की रैन है, तब एक अमिसारिका के भूषण भी टूट कर 
गिर जायेँ तो असम्भव नहीं है, क्योंकि उसका अमिसार एक अन्य व्यक्ति 
(सत्ता) से ही होगा । कवि ने यहाँ पर एक परम्परा के प्रतीक (अमिसारिका) 
को भारतीय दशा का व्यंजक बनाकर अपनी मौलिक कल्पना का सुन्दर 
परिचय दिया है । 
परन्तु देश एवं राष्ट्र का उद्धार निबलता से नहीं होता है, उसके लिए 

पौरुष एवं कत्तंव्य भावना का होना अपेक्षित है | विश्व का इतिहास भी यही 
सिद्ध करता है कि निबंल राष्ट्रों ने अपने श्रम, बल ओर अपने बलिदान से 
देश के भाग्य को बदल दिया है। इसी भाव को एक प्रतीकात्मक रूप देने के 
लिए. श्री बालइष्ण शर्मा नवीन? ने एक निरीह तारे! के बल पौरुष का 
चित्रांकन किया है--- 

इस विस्तीणें गगन मंडल का एक परम लघु तारा । 

अगणित तारागण में यद्यपि छुपा रहा बेचारा ॥ 

अपने बल पौरुष से अपना किया बुलन्द सितारा | 

कभी सहस्न--किरन के आगे अपना कर न पसारा ।।* 


इस सितारे (भाग्य ) को बुलंद करने के लिए किसी भी देश को सावधानी 
से कार्य लेना पड़ता है | किसी उच्च ध्येय को प्राप्त करने के लिए अनेक संकटों 
का सामना करना पड़ता है--अनेक ओऔत्रठ घाटों, नदियों, अंधड़ों को पार 
करना पड़ता है | अपनी खोई शक्ति का संचय कर ( बेड़ा बनाना ), अन्य 
लोगों पर अधिक आश्चित न होकर, अपने बाहुबल के द्वारा ही देश का भाग्य 

परिवर्तन हो सकता है। श्रीधर पाठक ने उपयुक्त भाव को एक प्रतीक-योजना के 


१--भारत गीत, प० ६२ 'भारत-गगन! । 
२--सरस्वती, अप्रैल, १६३१८ संख्या ४, ए० १६१ पर “तारा? कविता, द्वारा नवीन जी । 

द्वारा व्यक्त किया है जिसमें सावधानी से महत्‌ काय ( देशोद्धार ) में संलझ 
होने की चेतावनी है--- 


तू प्यारे कहना मान, अभी मत चल रे | 
गहरी दरिया, नाव पुरानी, चल रहा अंघड़ चढ़ रहा पानी, 
ओघधट घाट, थाह अनजानी, केवट कर रहा आनाकानी, 
मत होवे नादान, जिद से टल रे॥। 
थका हुआ है, कुछ सुरता ले, पता पार का कुछ पुछवा ले, 
अपना बेड़ा आप बनाते, क्‍यों पड़ता गैरों के पाले, 
होगा जल्द उतार आज या कल्न रे || 


जातीय उद्धार के लिए व्यक्तियों का बलिदान भी अपेक्षित है। बलिदान तथा 
आपत्मत्याग के द्वारा देश की चेतबा, जो प्रस्तुत चिनगारी की तरह काली राख 
में पड़ी हुईं है, उसे प्रज्वलित किया जा सकता है। यह चिनगारी (देश की 
चेतना) विदेशी सत्ता के कारण नितान्त कुचल दी गई है | उसी को पुनर्जीवित 
करने के लिए. कवि ने इस प्रतीक का सहारा लिया है-- 


स्मृति अंकित रह गया चरित्र । 

विस्तृत काली राख पड़ी है बिगत विकास विचित्र । 

कुचल दिया चिनगारी को, हो, कोलों ने एकत्र । 

सुप्त दशा में सिसक रहा है, इसका प्राण पवित्र । 

“इंश्व॒र! अब तो शीघ्र जगा दे, चंज्कर मारुत मित्र ।* 
यह काली राख ग्राचीन वेमव की प्रतीक है। व्यक्ति और राष्ट्र का सम्बन्ध 
जहाँ इस “राख सें दबी चिनगारी को प्रज्वलित कर सकता है, वहीं वह व्यक्ति 
के उस सम्बन्ध की ओर भी संकेत करता है जो तत्कालीन दशा से निर्मित 
हुआ है । यदि एक देशवासी देश के प्रति अन्य वाह्म प्रभावों के द्वारा अपने 
कर्तव्य को भूल जाय, तो वह समाज के प्रति उदासीन ही कहा जायगा | 
द्विवेदीयुगीन भारत की दशा कुछ इसी प्रकार की थी कि व्यक्ति पाश्चात्य 
प्रभावों के कारण अपने देश की सम्यता एवं धर्म आदि को भूले जा रहे थे | 
श्रीकृष्णदा[स ने कदाचित्‌ इसी दशा से बचाने के लिए, सीप और समुद्र की 
प्रंतीक योजना की रूहारा लिया है। इसमें सीप को एक ऐसे व्यक्ति का रूप 


१--भारत गीत, कविता सावधानी, ४० ७रे-७४ । 
२--अन्योक्ति तरंगिणी, द्वांरा ईश्वरी प्रसाद, पूं० ५९ षष्ठ तरंग । 

दिया है जो घन से प्रेम करने के कारण अपना निवास तक छोड़ देती है, पर 
वह फिर लोठ कर समुद्र को मोती का वरदान देती है। इसी प्रकार समाज 
में रहने वाला व्यक्ति चाहे थोड़ी देर के लिए समाज को छोड़ भी दे, पर अन्त 
में, अपने सापेक्षिक अस्तित्व के कारण, उसे समुद्र रूपी संसार में आना ही 
पड़ता है | व्यक्ति का कर्तव्य है कि वह जिस देश समाज में पैदा हुआ है उसे 
नोती' से भर दे, अपनी 'सीप' का उन्नयन कर-- 

पर है तेरा स्नेह दूर गगन स्थित घन से, 

स्थित से क्‍या, वह मिला हुआ जो है. तव मन से ।। 

उसके लिए निवास छोड़ देती तू अपना, 

ऊपर आती मग्न भाव सुख को कर सपना। 

प्रेम नीर की झड़ी लगा देता तब घन है, 

छुक जाता बस एक बूँद में तेरा मन है। 

इस सुख से ही मत्त किन्तु कया तू ग्रह तजती, 

नहीं नहीं फिर लौट उसे मोती से सजती।" 
समस्त कविता की अन्तिम दो पंक्तियाँ ऊपर की पंक्तियों के अर्थ को 
एक प्रतीकात्मक रूप प्रदान करती हैं जो “्यक्ति' और देश के सम्बन्ध का 
एक सुन्दर रूप कहा जा सकता है | 


इन उदाहरणों के प्रतीकात्मक संदर्भ यह स्पष्ट करते हैं कि कवियों ने 
दलित देश की अवस्था को सन्मुख रखा तो अवश्य है पर उनके सामने देश- 
जाणति का भावी सूर्य आलोकित होता हुआ दृष्टिगत होता है। उन्होंने देश की 
निराशाजनक स्थिति में भी आशा की, उत्साह की एवं त्याग की भावनाश्रों को 
अपने प्रतीकों के द्वारा व्यंजित किया है | क्म-त्षेत्र में प्रत्येक मानव को अपना 
सर्वस्व त्याग कर देना होता है, तभी देश एवं जाति का उद्धार सम्भव होता 
है | शहीदों की एक एक रक्त बूँद स्वाधीनता की आधारशिला को प्रस्तुत 
करती है । जब प्रत्येक व्यक्ति देश, जाति एबं समाज के लिए एक सूखे पेड़ 
की तरह, इस आकांच्षा को अपने हृदय में जन्म दे सके कि उसकी अन्तिम 
राख! से भी देश एवं जाति का कल्याण हो, तभी देश का भाग्य विधाता 
जीवंत होकर क्रियाशील हो सकता है-- 


१-सरस्वती, जनवरी १६१०, संख्या १, पृ० १७ पर '५परिग्रहः कविता, द्वारा 
श्रीकृष्णदास । " 





नाडननकतन-नननननी न तत+-+ ४ 

जीणे शीण यह अधघम कलेबर 
जलकर कर दे पर उपकार | 
छोर हमारी सड़ी शख से, 
गड़ी जाति का ही उल्ार ॥* 
( २) मानवेवर चेतन प्रद्| 
प्रकृति की प्राणवान्‌ वस्तुओं एबं जीवों को अतीक का रूप देकर, उनके 
द्वारा देश एवं जाति की दशा को व्यंजित करना भी इस काल के कवियों की 
एक प्रवृत्ति थी। मैथिलीशरण शुप्त ने इसी प्रतीक के द्वारा पराधीनता की 
बेड़ियों ( पिंजर ) में भारतीय आत्मा को जकड़ा हुआ चित्रितत किया है। यह 
कीर' अपने स्वामी (अंग्रेज़ ) के द्वारा पिंजर-बद्ध है जो दुर्भाग्यवश उसी के 
कर्मों का ही फल है | ऋवि के शब्दों में स्वर्ण का पिंजर तुझे यह निज गुणों 
से है मिला! ।* सत्य तो यह है कि जत्र मनुष्य युगों युगों से पराधीनता में 
आबद्ध रहता है तो उसकी मनोइत्ति 'दासतामय” हो जाती है। देश की इसी 
दुखद अवस्था को व्यंजित करने के लिए ईश्वरीप्रसाद ने भी इसी प्रतीक का 
श्रय लिया है। पिंजर-बद्ध पक्षी के परों में जेंड़िया पड़ी हुई हैं, और 
उसके स्वामी ने उसके परों को काट भी डाला है। एक पराधीन व्यक्ति की 
यही दशा होती है, क्योंकि 'पराधीन सपनेहूँ सुख नाहीं? एक सत्य है; 


पैरों में पैजनियों के मिस वज़नी बेड़ी भरना । 
पिंजरबद्ध हुए पक्षी के पर को फेर कतरना ॥ 
रहा श्रब और हुके क्‍या करना ।* 
इसी प्रकार, कवि ने 'मधुकर' को आधीन होते और फिर श्रपने ज्ञान एवं 
विक्रम से स्वाधीन होते प्रदर्शित कर, इसी पराधीनता की बेड़ियों से ऊपर उठ- 
कर, स्वाधीनता की मनोहारिणी वायु सें श्वास लेने की ओर एक अपरोक्ष 
संकेत किया है । * 
१--सरस्वती, जनवरी, १६२० संख्या १, १० १५ पर “इरें और सुखे पेड की बातें? 
द्वारा केशवप्रसाद मिश्र । 
२--सरस्वती, अगरन १६११ संख्या ८ पृ० १५७ पर “पिंजरबद्ध कीर”, द्वारा मैथिली- 
शरण गुप्त । 
२--अन्योक्ति तरंगिणी, ९० ११, “बद्ध पक्षी । 
४--बही, १० ८*ह । 

( च्‌ ) मानवीकरण 

स्वच्छुंदवादी काव्य में मानबीकरण के प्रतीकों का एक स्वस्थ रूप तो 
प्राप्त होता है, पर उसका चतुर्संखी विकास छायावाद में ही हो सका | मानवी: 
करण के विश्लेषण से यह स्पष्ट होता है कि कवि इसके द्वारा प्रकृति तथा 
विश्व के पदार्थों एवं घटनाओं से अपना रागात्मक सम्बन्ध ही स्थापित नहीं 
करता है वरन्‌ कमी कभी उस सम्बन्ध के द्वारा किसी भाव अथवा धारणा 
को भानवीय क्रियाओ्रों के संदर्भ में भी देखता है। सत्य तो यह है कि मानवी- 
करण की परम्परा हिन्दी काव्य में अत्यन्त प्राचीन है, अधिक से अधिक इतना 
ही कहा जा सकता है कि अँग्रेज़ी साहित्य के प्रभावानुकूल इस प्रवृत्ति का 
चतुसंखी विकास आधुनिक हिन्दी काब्य में सम्भव हो सका । 


दिविदीयुगीन काव्य में मानवीकरण के अत्यधिक उदाहरण प्राकृतिक 
घटनाओं तथा वस्तुओं के क्षेत्रों से प्राप्त होते हैं | जहाँ तक भावों तथा संबेद्‌- 
नाओं के मानवीकरण का प्रश्न है, उनके उदाहरण बहुत ही कम हैं । अयोध्या 
सिंह उपाध्याय सें इस मानवीकरण के उदाहरण अधिक प्राप्त होते हैं, जो 
द्विवेदी-काव्य की प्रवृत्ति को सामान्यत: स्पष्ठ कर देते हैं । 


अयोध्या सिंह उपाध्याय ने ऊपर को एक नारी के रूप में चित्रित कर, उसे 

एक खंगारमयी युवती का रूप इस प्रकार प्रदान किया है--- 

अनुराग राग मय प्राची । 

कमनीय प्रकृति कर पाली । 

है राह देखती किसकी | 

रख मंजुत्त मुख की लाली | 

सिंदूर माँग में भर कर | 

पाकर लालिमा निराली। 

क्यों लोहित बसना आई | 

लें. जन-रंजनता ताली ।* 
मुख की लाली, माँग में सिंदूर और लोहितवसना रूपों के द्वारा कवि ने ऊषा 
के प्राकृतिक दृश्य की साहश्यता एक #ंगारमयी नारी से स्थापित की है | कवि 





१--मानवीकरण ओर प्रतीक के लिए दे० आध्याय ३, उप खंड ड । 
२--पारिजात, द्वारा अयोध्यासिह उपाध्याय, पू० ३६।२,३ । 

ने प्रभात-कालीन सूर्य के आगमन से ऊषा-सुन्दरी को आकुल दिखाकर उसके 
द्वारा पूर्ण रूप से एक नारी के हृदयगत भावों की भी अस्पष्ट व्यंजना प्रस्तुत 
की है, जो अपने प्रिय से मिलनातुर है। इससे भी अधिक सुन्दर प्रकृति का 
मानवीकरणु कवि ने तटस्थ होकर उस समय किया है, जब प्रमात का समय 
हो रहा है और रजनी का असित ( काला ) वसन क्रमशः धूमिल हो रहा है, 
उस समय कवि ने प्रकृति को एक बधू का रूप प्रदान किया है । उसका सिंत 
वसन पहनना, तारों के गहनों का उतारना और उसके अनुराग से गगन का 
रागयुक्त होना उन दशाओं की ओर संकेत करता है जो प्रभात को एक सद्य- 
स्‍्माता नायिका के रूप में अंकित करता है--- 

प्रकृति-बधू ने असित वसन बदला सित पहना । 

तन से दिया उतार तारकाबलि का गहना। 

उसका नव अनुराग नीज़ नभतल पर छाया । 

हुई रागमय दिशा, निशा ने बदन छिपाया । 

आरंजित हो उषा-सुन्दी ने सुख माना। 

लोहित आभा बलित वितान अधर में ताना |” 
इसी प्रभातकालीन मानवीकरण की प्रक्रिया को, श्री मैथिलीशरण गुप्त ने, एक 
सूक्त रूप में अपने महाकाव्य साकेत” में इस प्रकार रखा है--- 


अरुण पट पहने हुए आह्ाद में, 
कौन यह बाला खड़ी प्रासाद में ।* 


आकाश का अरुणांचल ही प्रासाद है जिसमें उपष्ा रूप बाला अरुण पट 
पहने हुए सुशोमित है । 


प्रभात-कालीन प्रकृति के मानवीकरण के अतिरिक्त रात्रि का मानबीकरणु 
भी द्विवेदी काव्य में प्राप्त होता है। रात्रि के स्वरूप का साहश्य भी नारी के 
रूप से किया गया है। कहीं कहीं पर यह मानवीकरण किसी पात्र के मनो- 
भावों के द्वारा भी सम्पन्न हुआ है | उस समय प्रकृति का मानवीय रूप उस 
पात्र का ही प्रतिर्प सा लगता है जो अपनी हृदय की संवेदना का आरोप 
प्रकृति की घटनाओं पर करता है। प्रियप्रवास की राधा ने अपनी विरह अवस्था 
को व्यंजित करने के लिए “रजनी” को नारी रूप में अंकित किया है--- 





१--पारिजात अमातः! पृ० ४८ा१,२ । 
२--साकेत, प्रथम सगे, पृ० १० । 

बिकलता उनकी अबलोक के | 

रजनि भी करती अनुताप थी। 

निपट नीख ही मिष ओस के । 

नयन से गिरता बहु वारि था।॥।" 

प्राकृतिक वस्तुओं में नदी, पर्वत आदि का भी मानवीकरण द्विवेदी काव्य 

में प्रा होता है। यह प्रवृत्ति भी प्रकृति के प्रति एक तादात्म्य की भावना को 
स्पष्ट करती है। सरिता” को मानवीय क्रियाओं से युक्त दिखाकर, उसके द्वारा 
कवि ने “जीवन? के प्रवाह का संकेत भी किया है | इस प्रकार मानवीकरण 
के साथ एक अन्य अर्थ-समायेश उस मानवीकरण को एक अर्थ प्रदान कर 
देता है जो (प्रतीको की स्थिति का सफल निदंश है । उपाध्याय जी ने “सरिता? 
कविता में इसी समन्वय को स्पष्ट किया है, यथा-- 


किसे खोजने निकल पड़ी हो। 
जाती हो तुम कहाँ चली। 
ढली रंगतों में हो किसकी | 
तुम्हें छल गया कौन छुली । 
क्यों दिन रात अधीर बनी सी । 
पड़ी धरा पर रहती हो। 
कभी फेलने लगती हो क्‍यों । 
क्रश तन कभी दिखाती हो।* 

“प्रिय प्रवास” सें मानवीकरण का जो रूप प्राप्त होता है, वह मनोभावों 
की दशा पर अधिक आश्रित है। ये मनोभाव दुश्खात्मक एवं सुखात्मक-- 
दोनों प्रकार के हैं। परन्तु जहाँ तक “प्रियप्रवास” का प्रश्न है, उसमें मानवी- 
करण का रूप दुःखात्मक अनुभूति पर ही अधिक अवलम्बित है। करुणा 
एवं विरह का प्रसार प्रियप्रवास का मूल भाव है जो कमी यशोदा के द्वारा 
कभी राधा और गोपियों के द्वारा व्यंजित होता है। अतः मानवीकरण की 
प्रक्रिया इसी संदर्भ में क्रियात्मक रूप धारण करती है । “ब्रज की धरा? को एक 
विरहिणी का रूप देना इसी प्रवृत्ति का फल है--- 


विपुल्ल नीर बहाकर नेत्र से 
मिष कलिन्द-कुमारि प्रवाह के । 





१-प्रिय प्रवास, द्वारा अयोध्या सिंह उपाध्याय, तृतीय सगे, पृ० ३५।८७ । 
२--पारिजात, “सरिता”, पृ० ८१-८२ । 

परम कातर हो रह मौन ही 
रूदन थी करती ब्रज की घरा।' 
कुण के प्रस्थान से केवल ब्रज के लोग ही दुखित नहीं थे। उनकी विरहा- 
वस्था का प्रतित्रिब कवि ने पादवपों पर भी आरोपित किया है ओर उन्हें भी 
मानवीय क्रियाञ्रों से युक्त दिखाया है-- 
सकल पादप नीरब थे खड़े, हिल नहीं सकता यक पत्र था । 
च्थुता हुए पर सी वह मौन हो, पतित था अबनी पर हो रहा।* 
बिरह-विदस्घा राधा ने अपनी विरहानुभूति का प्रसार समस्त प्रक्नति में 
किया है। इसके फलस्वरूप उसने अपनी जेसी दशा का आरोप चमेली पर करते 
हुए, उसे मानवीय संदर्भ में चित्रित किया है । 
हाँ ! बीली तू न कुछ मुमसे ओऔ" बताई न बातें । 
मेरा जी है कथन करता तूँ हुई तद॒गता है। 
तेरे प्यारे कुंबर तुमको चित्त से चाहते थे। 
तेरी होगी न फिर दयिते ! आज ऐसी दशा क्‍यों १३ 
अतः इस प्रकार राधा ने मानवीकरण के द्वारा अपने प्रेम-सम्बन्ध का 
ओर अपनी विरह-वेदना का आरोप प्रकृति पर किया है। प्रणय भाव को 
व्यक्त करने के लिए प्रकृति के रूपों का मानवीकरण उस विशिष्ट प्रेम भाव 
को एक साकारता प्रदान करता है | इसी प्रणय-भाव को व्यक्त करने के लिए. 
साकेत' की सीता! भी मानवीकरण का आश्रय लेती हैं । छाया को उसने 
एक ऐसी ऊँघती हुईं नारी का रूप दिया>है जो आलस्य से संयुक्त चित्रित की 
गई है । उसे किरणों का लोल पंज जगाना चाहता है, पर-- 
वहीं सहज तरुतले कुप्तुम शैय्या बनी 
ऊंघ रही है पड़ी जहाँ छाया घनी | 
घुस धीरे से किरण लोल छल्ल पुंज में, 
जगा रहा है. उसे हिलाकर कुंज में, 
किन्तु वहाँ से उठा चाहती वह नहीं 
कुछ करवट सी पलट लेठती है बहीं ।* 
१--प्रिय प्रवास, तृतीय सर्ग॑, पृ० ३४८८ । 
२--वही, तृतीय सग.पृ० २१६२० । 
३--वही, पंचदश सर्ग, पृ० २१८२० । 
४--साकेत, पंचम संग, पृ० १३६। 

प्रकृति के इन मानवीकरण रूपों के अतिरिक्त, कुछ अन्य मानवीकरण 
द्विवेदी काव्य में प्राप्त होते हैं| सामाजिक राष्ट्रीय प्रतीकों के अन्तगंत 
शक्ति का और मारत माता के मानवीकरण पर प्रथम विचार हो चुका है 
इसी प्रकार श्री मैथिलीशरण ने मातृ-भूमि का दैवीकरण किया है-- 
है मातृभूमि तू सत्य ही सगुण मूर्ति सर्वेश की । 
द्विवेदी काव्य में मानवीकरण के उस रूप का स्वथा अमाव होता है 
जिनमें किसी मनोभाव या भावना को-मानवीय क्रियाओं से युक्त दिखाया 
जाय । सत्य में, इस प्रवृत्ति का विकास छायावादी काव्य में ही प्राप्त होता है । 
कहीं कहीं पर प्रसाद में इस प्रवृत्ति का आमास अवश्य प्राप्त होता है। 
उदाहरणस्वरूप प्रसाद ने आँसू! काव्य में अमिलाषा' को मानवीय क्रिया 
करवट लेने से सम्बोधित किया है जो केवल एक संकेत मात्र है। यथा-- 
अभिलापाओं की करवट 
फिर सुप्तर व्यथा का जगना। 
भीगी पलकों का लगना 
सुख का सपना हो जाना।* 
इसी प्रकार, एक अन्य स्थान पर कवि ने वेदना भाव को एक सुहागिन का 
रूप दिया है जो वेदना की नित्यता की ओर सफल संकेत है-- 
इस व्यथित विश्व पतभाड़ की, 
तुम जलती हो म्रदु होली । 
अरुणे, सदा सुहागिन 
मानवता सिर की रोली।* 


हे 


( छ ) अन्योक्तियों में प्रतीक योजना 
विगत खंडों में यदा कदा अन्योक्तिगत प्रतीकों की ओर संकेत किया जा 
चुका है। इनका क्षेत्र मूलतः उपदेशात्मक ही है जो रीतिकालीन प्रवृत्ति का 
विकास ही ज्ञात होता है । 
इन सब प्रतीकों का ध्येय है मानवीयजीवन के यथार्थ एवं नीतिपरक पत्तों 
१--मंगल घट, दर मैथिलीशरण गुप्त, ० 8 । 


२--आँसू , ४० ५१ । 
३--वही, ए० ६१। 

का प्रतीकात्मक उद्घाटन करना है। इस दृष्टि से अन्योक्तियों के प्रतीकों को 
निम्न वर्गों में विभाजित किया जा सकता है-- 
(१ ) सानवेतर जड़ प्रकृति ( वनस्पति संसार तथा प्रकृति घटना ) 
(२ ) मानवेतर चेतन प्रकृति ( जीवधारी वर्ग ) 
( ३ ) यांत्रिक प्रतीक ( मोटर आदि का ही है ) 


( १ ) मानवेतर जड़ प्रकृति 

बीसवीं शवाब्दि के प्रथम दस वर्षों में अ्रन्योक्तियों का परम्परागत रूप 
इतना अधिक विकास प्राप्त कर सका कि आश्चर्य होता है। उस काल में 
प्रकाशित सरस्वती पत्रिका में इन अन्योक्तियों का छायानुवाद भी (संस्कृत से) 
अत्यधिक हुआ जो कवियों की उस मनोदत्ति की ओर संकेत करता है जो 
उन्हे संस्कृत-गभित भाषा लिखने की ओर प्रवृत्त कर रहा था। उस समय 
की अन्योंक्तियों में माष्रा का एक क्रमिक पारिमार्जित रूप भी प्राप्त होता है । 
यह प्रवृत्ति सामान्यतः सभी अन्योक्तियों में लक्षित होती है । 

वनस्पति संसार के बृत्षोंपौदों आदि को कवियों ने अन्योक्तियों का 
माध्यम बनाया है | मनुष्य के जीवन में गुणों का एक विशिष्ट स्थान होता है 
जो उसे जीवन में बल ही नहीं देता है पर उनके द्वारा वह जीवन को ढालने 
का भी प्रयत्न करता है | परन्तु यह भी सत्य है कि मनुष्य में सभी सदगुण 
नहीं होते हैं, कोई न कोई कमी रहती है । यह कमी तो प्रेरणा” का खोत है | 
जब मानव अपने में कोई कमी अनुभव करता है तो वह उसके निवारणार्थ 
प्रयत्न भी करता है। इस भाव को “कनेर” के द्वारा चित्रित किया है जिसमें 
शोभा का विकास तो प्राप्त होता है पर उससें सुगन्ध का अभाव रहता है--- 


शोभा सही है तुममें अपार, सुगन्ध है किन्तु न कर्शिकार । 

अहो तभी है यह बात ख्यात--नैकन्न सर्वो गुण सन्निपातः ।।* 
सब गुण होने पर भी, एक सुगन्ध न होने से कनेर का महत्व आधा ही रह 
जाता है, उसी प्रकार सब गुण होने पर भी चरित्र के अभाव में, मनुष्य पशु 
के समान हो जाता है। मानव जीवन में छोटी से छोटी वस्तु का भी महत्त्व 
होता है, उनका अस्तित्व निर्मल नहीं होता है। अतः निरीह वस्तुओं पर 
हसना व्यर्थ है। कभी कमी /ऐसा होता है कि वे अपनी निरीहता में भी 


१--सरस्व॒ती, दिसम्बर, १६०७, ए० ५०४५ अन्योक्ति पुष्पावली, द्वारा मैथिलीशरण गुप्त । 

अत्यन्त उपयोगी होती हैं | यदि फूल अपनी सुगन्ध तथा सुन्दरता में छृदयग्राही 
है तो उसके जीवन के लिए, उसकी सुरक्षा के लिए, काँटे का एक विशिष्ट 
स्थान है | इसी प्रकार जीवन में भी उच्च या बढ़े व्यक्तियों का ही नहीं, पर 
छोटे एवं निम्न व्यक्तियों का भी समान महत्त्व है । यह समीचीन नहीं है कि 
अपनी उच्चता में हम अपने से नीचे पुरुषों पर हँसें। तभी तो, काँटे के ये 
वचन फूल के प्रति एक सत्य कथन है-- 


हमें तुम क्‍यों हँसते हो फूल । 
तुम हमको बैरी समभे; हो, करते हो यह भूल । 
हमसा यदि न सहायक पाते, तो उड़ जाती धूल । 
गाय भेंस बकरी चर लेती होते तुम निर्मूल। 
शूली कर त्रिशूल से बन कर रोके हैं. तब शूल ।* 
इस अन्योक्ति का एक सामाजिक महत्व मी है। समाज के दो विपरीत वर्ग-- 
निर्धन एवं धनवान्‌ , मज़दूर तथा मिलमालिक आदि का संघर्ष सदा से चला 
आ रहा है | इस से, निम्नवरगीर्य जनता अपनी हीनता को “काँटे' के द्वारा भी 
व्यक्त करती है और अपनी महत्ता पर प्रकाश भी डालती है | परोपकार एवं 
सत्कर्म से ओस” की निर्वाण-प्राप्ति भी होती दिखाई गई है जिसको व्यंजित 
करने के लिए. मुकुट्धर ने एक लम्बा वर्णन किया है। ओस का गुलाब के 
कोष में वास दिखाकर उस पर रजनी के अंधकार, काँटों की मार और 
ताराश्रों के परिहास का चित्रांकन किया गया है । ग्रातःकाल के समय समीर 
ने प्रफल्लित “ओस विन्दु' को प्रथ्वी पर गिरा दिया, तब भी वह तृण का हार 
हो गया । लेकिन किसी जन्तु ने फिर प्रृथ्वी पर गिरा दिया और इस दशा में 
भी उसने पसीज कर पृथ्वी को सिक्त किया | यह दृश्य देखकर सूर्य ने अपनी 
किरणों के ताप से उसे अपने पास बुला लिया और इस प्रकार कवि ने 
“रस” की निर्वाण प्राप्ति का एक कथात्मक संकेत किया है ।* इतने संकटों के 
पड़ने पर भी ओस! ने अन्तिम दम तक साहस नहीं छोड़ा ओर अपने 
सत्कर्मों से परम पद” तक की प्राप्ति की । इस सम्पूर्ण अन्योक्ति में व्यक्ति को 
यह उपदेश दिया गया है कि जीवन में अनेक संकटों के आने पर भी, परो- 
पकार की भावना को, साहस को और कर्म को नहीं छोड़ना चाहिए. । यही 


१--सरस्ती, सितम्बर १६१५, १० १२६ सं० ३, “कांदा और फूल”, द्वारा गया 
प्रसाद शुक्ल 'सनेही? । 
२--सरख्ती, सितम्बर १९१७। पृ० १२५ “ओस की निरवाण प्राप्ति, द्वारा मुकुट्धर । 

सत्पुरुषों की महानता है | यही उसे बलिदान की ओर भी प्रेरित करता है जो 
“अरोस' के प्रतीकत्त के द्वारा व्यंजित हुआ है | सत्य परोपकारी की यह प्रवृत्ति 
होती है कि वह अपने हानि करने वाले के प्रति भी सहृदयता की भावना को 
रखता है; परन्तु दूसरी ओर ऐसे भी व्यक्ति होते हैं जो अपने हित करने वाले 
को हानि पहुँचाने में भी नहीं हिंचकते हैं | इसी तथ्य को मैथिलीशरण गुप्त ने 
एक संलाप-शैली के द्वारा प्रतीक रूप में व्यक्त किया है। यहाँ घन और सूर्य 
के वैज्ञानिक सत्य का प्रतीकात्मक निर्देश भी ग्राप्त होता है | सूर्य के ताप से 
ही जल वाष्प रूप में 'मेघर” का रूप धारण करता है--इसी सत्य का आश्रय 
लेकर कवि ने कहा-- 

घनसाला ने कहा सूर्य के सम्मुख आकर-- 

तेरा सारा तेज देखती हूँ में आकर ।! 

बोला रवि मुँह फेर कि--यह्‌ उसका ही फल्न है, 

स्वकरों से जो तुझे पिल्लाया मैंने जल है।'* 


परोपकारी पुरुष की भावना को श्री गुप्त जी ने चन्दन वृक्ष के द्वारा” और 
पदुमलाल पुन्नालाल बड़्शी ने कथन शैली के द्वारा निशा और चद्र के 
प्रतीकत्व के द्वारा परोपकारी और स्वार्थी पुरुषों की ओर ही संकेत किया है-- 

चंद्र हरता है निशा की कालिमा, 

हृदय की देता उसे है लालिमा | 

किन्तु होकर लोक निन्‍्दा से अंशक, 

. निशा देती है उसे अपना कलंक ।३ 
इस प्रकार प्रोपकार एवं सत्कम की महत्ता पर आश्रित अनेक प्रतीकों का 
चयन इस बात को सिद्ध करता है कि जीवन सें इन गुणों का एक विशिष्ट 
स्थान कवियों को मान्य था | परन्तु परोपकारी व्यक्ति को इस बात का भी 
ध्यान रखना आवश्यक है कि वह अपने सेवा-भाव या दया-भाव को उन्हीं 
व्यक्तियों पर दान करें जो सत्य में उनके अधिकारी हैं। यदि व्यक्ति अपनी 
परोपकारी बृत्ति का समुचित प्रयोग न कर सका, तो उसको दशा उसी 'मेघ' 
के समान समभनी चाहिए जो ऊपर भूमि पर 'मूसरवंद' की तरह 'मूसलाधार' 
पानी बरसाया करते हैं |. 

१--मंगंल घट, द्वारा मेथिलीशरण शुप्त ए० २७१ । 
२--सरस्वती, फ़रवरी १६०७, १० ६० अन्योक्ति पुष्पावली, द्वारा गुप्त जी । 
३--सरस्वती, फ़रवरी, १६१६ सं० २, ४० ११८ पर “क्षतप्नत|, द्वारा बख्शी । 

संपत पूरे अधूरे विवेक के, दान के रूरे विधान भुलावे । 
मूसरचंद ए मूसरधार, धराधर ऊसर पै बरसावे।॥'* 


इस प्रकार मानव जीवन में जिन सदूगुणों की अपेक्षा होती है, उनका 
प्रतीकात्मक रूप इन अन्योक्तियों में सुरक्षित है। जीवन एवं संसार के प्रति 
मानव उसी समय एक स्वस्थ दृष्टिकोण बना सकता है, जब वह जीवन के प्रति 
“आस्था! रखता है। परन्तु दार्शनिक क्षेत्र में जीवन एवं संसार को क्षुणमंगुर 
एवं अस्थिर कहा गया है । सत्य में, इस अस्थिरता में ही आस्था रखना और 
उससे निलिप्त रहना ही व्यक्ति को इस संसार के प्रति निष्काम बना सकता है । 
यथार्थ दृष्टि से, यह जगत्‌ सत्य प्रतीव होता है, पर आदर्श की दृष्टि से 
उसका अस्तित्व 'सत्याभास? की तरह ज्ञात होता है। संसार में जब व्यक्ति का 
जन्म होता है तब उसके आने पर अन्य लोग प्रसन्न होते हैं। वह फूल के समान 
इस जगती में आकर अपनी सुगन्ध का प्रसार करता है--- 
खिला है नया फूल उपबन में | 
सुखी हो रहे हैं सब तरुबर, बेलें हँसती मन में। 
रूप अनूठा लेकर आया; म्रदु सुगन्ध फैलाई। 
सबके हृदय प्रदेश में, अपनी प्रफुल्ल ध्वजा उड़ाई ।॥।* 
मानव जीवन में उत्थान-पतन का चक्र चला ही करता है । जब व्यक्ति संसार 
चक्र में पड़ जाता है तब उसके जीवन में उतार चढ़ाव आते ही रहते हैं । यही 
जीवन का सत्य है जिसे व्यंजित करने के लिए बद्रीनाथ भट्ट ने एक पत्ती को 
सम्बोधित कर कहा है-- 
जिस पर रहती थी सवार नित 
घुल घुल्त कर बातें करती थी। 
वही हवा अब धूल फेकती 
उल्नटा सारा ढंग हुआ है । 
सबके सिर पर चढ़ी हुई थी, 
अब सब पेरों तल्ले कुचलते, 
ऊँचे चढ़कर नीचा देखा 
सभी रंग बद्रंग हुआ है।?' 
१-- सरस्वती, सितम्बर १६०३, ५० ३०६, “अविवेकी बादल, द्वारा राय देवीप्रसाद (पूर्ण! । 
२--सरस्वती, जुलाई १६१५ सं० १, ९० १, “नया फूल”, बद्रीनाथ भट्ट । 


३--सरस्वती, मार्च १६१५, १० १६७, 'समय का फेर”, बदरीनाथ भट्ट । 
३७ । 

अतः मानव जीवन का क्‍या ठिकाना, जब्न भी काल की छाया उस पर पड़ी, 
तमी उसका अस्तित्व संकठ में पड़ गया | कभी तो उसके जीवन में “'मकरंद? 
का आवास रहता है और कभी उसका अनायास अन्त हो जाता है। प्रसाद ने 
इसी भाव को “कली के द्वारा व्यक्त किया है-- 

मत कहो कि यही सफलता, कज्ियों के लघु जीवन की | 

मकरंद भरी खिल जाए, तोड़ी जाए बेसन की |” 
इसी प्रकार, जीवन एवं मानव की अ्रस्थिरता एवं उनका असमय निपात उस 
नक्षत्र के समान है जो कुछ देर पूव आकाश को शोमित कर रहा था और 
यही अनायास निपतित हो गया।* अतः जीवन एवं संसार की परिवरत॑न- 
शीलता एक चिरन्तन सत्य है | 


( २ ) मानपेतर चेतन प्रकृति 


चेतन प्रकृति के द्वारा कवियों ने मानव जीवन के नीति-परक एबं यथार्थ 
जीवन की ओर प्रतीकात्मक संकेत दिये हैं। मनुष्य का सत्य मूल्यांकन उसी 
स्थान पर होता है जहाँ पर उसके गुणों को महत्त्व देने वाले व्यक्ति होते हैं । 
इसी भाव को व्यंजित करने के लिए कोयल तथा काग का आश्रय लिया जाता 
है। कोयल की मधुर वाणी का वे ही व्यक्ति आनन्द उठा सकते हैं जो उसकी 
ध्वनि की सरसता का अनुभव कर सके-- 
हे मित्र | हैं जन सभी बहरे यहाँ पै 
इससे करे पिक ! वृथा मृदु कूज क्‍यों तू ! 
ये मूखे हैं, गुण नहीं पहचानते है 
श्यामांग देख शठ काक बखानते हैं | 
सत्य तो यह है कि जब एक गुरीः व्यक्ति अपने' शान आदि का प्रसार करता 
है तो उसके सामने अश्ान एवं कृत्रिय श्ञान की पोल खुल जाती है । यही 
बात उन अनेकानेक पत्तियों के बारे में भी सत्य है जो अपनी शब्द चातुरी 
अनेक कृत्रिम रूपों से प्रदर्शित करते हैं। परन्तु जब एक पिंक अपनी रसीली 
ध्वनि विस्तार करती है तब उन समस्त पक्षियों का स्वर पृष्ठभूमि में चला 
जाता है-- 
१--आँसू , द्वारा जयशंकर प्रसाद, पृ० ४४ । 
२--मंगल घट, द्वारा मेथिलीशरण श॒प्त, ४० २३५, “नक्षत्र निपात्तः । 
३--सरस्वती, सितंवर १६०३, १० ३०४५, द्वारा कन्हेयालाल पोदार । 

बिहग सब सुनाते प्रायशः शब्द प्यारे, 
विविध विधि दिखाते शब्द चाहुय सारे। 
कतरब गति सबकी भास होती बुरी है, 
जब पिक दिखलाती शब्द की चातुरी है।" 
इन गुणी व्यक्तियों के विपरीत अहंँकारी एवं दुष्ट प्रकृति के भी मनुष्य 
होते हैं | दिवेदी काव्य में ऐसे व्यक्तियों के प्रति यदा-कदा व्यंग्यात्मक प्रतीकों 
की अवतारणा प्राप्त होती है। इसका एक सुन्दर रूप सर! के द्वारा व्यंजित 
किया है-- 
तुमको जिसने दूध पिलाया । 
जिसने दूध पिलाया तूने काट उसी को खाया । 
| तुमकी जिसने दूध" पिलाया । 
तेरी चाल विजक्षण देखी, ज्ञात न होती माया । 
दुहरी जीभ दुष्टता प्यारी, मुख में विष भर लाया || 
तुमको जिसने दूध पिल्लाया।* 
संसार में ऐसे व्यक्तियों की कमी नहीं है जिनके साथ भलाई करने पर भी, वे 
समथ पड़ने पर, शत्रु के रूप में परिवर्तित हो जाते हैं। अतः ऐसे रंग बदलते 
व्यक्तियों के बारे में क्या कहा जाय १ उनके प्रति केवल सहानुभूति एवं 
व्यंग्य-मिश्रित भाव का ही प्रदर्शन किया जा सकता है | यही रूप हमें ईश्वरी 
प्रसाद की इस अन्योक्ति में प्राप्त होता है | उन्होंने गिरगिठ के रंग बदलने की 
क्रिया के द्वारा स्व्रार्थी पुरुषों की प्रवृत्ति का, उनकी अस्थिर मनोबृत्ति का सुन्दर 
प्रतीकात्मक संकेत किया है--- द 
छोड़-दे रंग बदलती चाल। 
सुबणे रूप बना कर पहनी पीताम्बर की शाल । 
दुबृत्त दोड़ ढ्वार तक तेरी अंत कांज के गाल 
इससे रंग “ईश्वर' के रंग में जो जग का प्रतिपाल ।।३ 
यह अन्योक्ति उस जीब के प्रति भी सम्बोधित है जो संसार चक्र में अनेक 

१--सरखती, अक्टूबर १६०४, ९० ११८ कोकिल, द्वारा पोदार तथा इसी भाव की एक 
अन्य भन्योक्ति सरस्वती, फ़रवरी १६०७, पृ० ५६ पर गुप्त ज्ञी की । 

२--अन्योक्ति तरंगिणी, द्वारा इेश्वरी प्रसाद शर्मा, ए० १४ । 

३--अन्योक्ति तरंगिणी, तृतीय तरंग, ए० २४। 

वाह्यांडम्बरों का निरथक प्रदर्शन करता है | इस प्रकार का जीव मानों अपनी 
बुद्धि का ही नितांत त्याग कर देता है। जब मनुष्य अपने इस यथार्थ रूप को 
जान लेता है अथवा, दूसरे शब्दों में, वह सजनता की कोटि तक अपना विकास 
कर लेता है, तब उसके सामने संसार के कठु अनुभव भी एक प्रकार से तरल 
हो जाते हैं | उसके ऊपर उन अनुभवों का कोई भी प्रभाव नहीं पड़ता है चाहे 
वे कितने ही क्रियात्मक क्यों न हों ? इस तथ्य को व्यंजित करने के लिए बदरी- 
नाथ भट्ट ने एक अत्यन्त मौलिक उद्भावना प्रस्तुत की है | उन्होंने सुजनसिह 
को एक ऐसे सज्जन पुरुष का प्रतीक रूप प्रदान किया है जिनके स्वच्छ सफ़ेद 
बस्नों पर, एक बाजीगर के द्वारा, कोयले के घोल ( कठु शब्द या अनुभव ) 
पड़ने पर भी वह घोल सुजनर्सिह के ऊपर 'फूल” के समान ही दृष्टिगत होता है। 
इसका प्रतीकार्थ यही है कि एक सज्जन के ऊपर लोग चाहे तो कितने ही कट्ठ 
शब्दों एवं व्यंगों की कड़ी लगा दे, पर उसके सफ़ेद वस्त्रों पर उनकी 'कालिमा' 
प्रभाव नहीं डाल सकती है--- । 


उत्सुकता की नदी दशकों में बढ़ी, 

पर अचरज सागर में कट लय हो गई । 

काले और कुरूप कोयलें वे सभी, 

सुजनसिंह पर अहो ! फूल होकर गिरे |” 
यह तो एक 'सुजनसिह? का प्रतीकात्मक रूप है जिसके द्वारा मानव जीवन 
की कलुषता एवं उज्ज्वलता के दो पत्षों का सुन्दर संकेत प्राम होता है । मानव 
जीवन की कलुषता का एक रूप यह है जब उसका आदर इस संसार सें बेल” 
के समान होता है । जब तक वह अपने श्रम से मनुष्यों का हितलाभ करता है, 
तब तक लोग उसे, अपने स्वार्थ के कारण, आदर करते हैं | परन्तु जब वही 
बैल वृद्ध हो जाता है तो उसका सबंत्र निरादर ही होता है। यही हाल क्या 
उस भनुष्य का नहीं होता है जो व्यर्थ हो जाता है, अपनी बृद्धावस्था के कारण 
या किन्हीं अन्य कारणों से | तब उसके सगे सम्बन्धी भी उसके प्रति उदासीन हो 
जाते हैं | यही तो संसार का नियम है, एक उसका कललुषित रूप-- 


देखो रे यह बैल बिचारा | 
कर्मक्षेत्र में बैठ गया है आज अचानक हल का हारा । 
साथी साथ नहीं है कोई हाँक लें गया सब हल हारा । 


ड़ 








१--सरखती, फ़रवरी १६१५, ४० १००, सज्जन और कद्ध शब्द', द्वारा बदरीनाथ भट्ट । 


स्वच्छुन्दवादी काव्य में प्रतीक-गोजना पद 


स्वार्थ सने जग में अब इसको कौन खिलाए दाना-चारा । 
देखो रे यह बेल बिचारा ।* 
इससे तो यही ध्वनित होता है कि निबंलता संसार में अभिशाप है, चाहे वह 
किसी भी ज्षेत्र की क्‍योंन हो ! निबलता की इस भावभूमि पर संसार की 
सबलता सदैव से अत्याचार करती आ रही है। इसी निबंलता का एक 
अन्य रूप मानव जीवन की वह दशा है जिसे हम बृद्धावस्था भी कहते हैं । 
सत्य में, यदि जीवन का ऊत्राकाल योत्रन है, तो बद्धावस्था उसकी रात्रि। 
इसी अवस्था का एक दुखदायक रूप व्यंजित करने के लिए बदरीनाथ भट्ट ने 
“लुटेरे! को इसका प्रतीक बनाया है। यह लुटेरा मनुष्य का संचित माल लूट 
ले जाता है-- 
लुटेरे ! लूट ले गया माल । 
मोह नींद में हमें सुलाया मद का जादू डाल । 
गिरी पड़ी झोपड़ी पड़ी है. बिगड़ा हाल हवाल । 
आग लग गईं उसमें भी अब विस्मृत परदा डाल ।।* 


संदर्भानुसार लुटेरा विदेशी सत्ता का प्रतीक हो सकता है जो देश की समस्त 
अर्थ शक्ति का अपहरण करता जा रहा है । इससे तो यही तथ्य प्रकट होता है 
कि सबके दिन एक से नहीं रहते हैं, परिवत्तन ही प्रकृति का नियम है | जो 
भोंरा एक दिन मदमत्त हो कलञ्न के रस सौरभ में निमझ रहता था, वही कञ्ञ 
के मुरभाने पर निम्बादि वृक्षों के मध्य निवास करता है ।* यही नहीं, जीव 
रूपी भोंरा संसार की विषयवासनाओं में ( पडुज कोष ) अजशानान्धकार के 
कारण एक प्रकार से बन्द रहता है। मन ही मन यह सोचता रहता है कि 
अब की प्रातःकाल होने पर अवश्य इस “रस कोष! का त्याग कर दूँगा जिसमें में 
बार बार बन्द हो जाता हूँ । दुर्माग्यवश प्रातःकाल होने पर एक गज ( काल ) 
ने आकर उस नलिनी को उखाड़ डाला | इस प्रकार व्यक्ति सोचता ही रहा 
कि अबकी मैं विषय-वासना को छोडँगा, परन्तु वह केवल सोचता ही रहा और 
इधर काल ने अपना प्रसार करना शुरू कर दिया--- 

१--अन्योक्ति तरंगिणी, प्रथम तरह्ज, पृ० ४। 

२- सरस्वती, अगस्त १६१५ संख्या २, १० ६५, “वृद्धावस्था? बद्रीनाथ । 

२--सरस्वती, सितम्बर, १६०२३, पृ० ३०५ “अन्योक्ति शतक”, कन्देयालाल पोद्दार तथा 
सरस्वती, मई १६०५, ए० १७० पर श्यामनाथ शर्मा की एक भ्न्योक्ति इसी भाव की । 


पद हिन्दी-काब्य में प्रतीकवाद का विकास 


बीते निशा समय भोर अवश्य होगा, 
आदित्य देख बन पक्कुञ का खिलेगा । 
यों कोष भीतर मधुत्रत सोचता था, 
कि प्रात मत्त गज ने नलिनी उखाड़ी।' 


अतः जीव का संसार में आगमन काल के साथ ही होता है। इस दशा 
में आकर जीव कर ही वया सकता है ! छूग का बहेलिया के मधुर नाद से 
मुग्ध होना ही जीव का संसार के मनोमोहक रूपों में आकर्षित होना है ।* 
इससे यही ध्वनित होता है कि काल एक शक्ति है | इस शक्ति को ब्यंजित 
करने के लिए. राय देवीप्रसाद पूण” ने करम्वोटिया ( एक काला पत्ती ) बाज, 
शिकारी और भालू को प्रतीक का रूप प्रदान किया है। दूसरी ओर, पूर्ण जी 
की ये प्रतीक योजनाएँ यह भी तथ्य सम्मुख रखती हैं कि बलवान्‌ अपने से 
निर्बलों पर अनेक प्रकार के अत्याचार करते हैं । कवि ने करचोटिया पत्षी के 
द्वारा इसी भाव को समक्ष रखा है-- 
कहु लखी तितुली लतिकान में, 
तरल मंजुल सुन्दरता भरी। 
असन के हित आतुर ताहु पै 
मपट चोट करी करचोटिया ॥|३ 


: इस प्रकार, 'काल' को व्यंजित करने के लिए मानवेतर प्राणियों की 
उपयंक्त योजना, एक प्रकार से, मानव जीवन एवं संसार की क्षणभंगुरता की 
ओर ही संकेत करती हैं । 


(३ ) यांत्रिक ग्रतीक 


_ उपयुक्त प्रतीक योजनाओं के नितान्त विपरीत ये नवीनतम प्रतीक कहे जा 
सकते हैं । इनका क्षेत्र नवीनतम होने के साथ साथ इन वस्तुओं का प्रतीक 
रूप एक नवीन दिशा की ओर संकेत करता है। नवीन वैज्ञानिक अनुसंधानों 
ने ज्ञान के नूतन क्षितिजों की ओर संकेत किया था | उन्हीं को काव्य का विषय 
बनाना एक नूतन प्रवृत्ति ही कही जा सकती है| नवीन प्रगति के प्रतीक-- 
रेल, मोटर, घड़ी आदि को प्रतीक का रूप प्रदान करना प्रतीक का एक नव- 


१- सरस्वती, सितम्बर, १६ ०३, १० ३०५ “अन्योक्ति शतक?, कन्हैयालाॉल पोद्दार । 
.. २--सरस्ती, जनवरी १६११, अन्योक्ति शतक, युप्त जी, ३० २४। 
३--सरस्वती, अप्रैल, १६९०४, पृ० ११७३४, ३५ | 


स्वच्छुन्दवादी काव्य में प्रतीक-योजना पूदरे 


प्रवृत्ति एवं एक नव क्षेत्र की ओर अद्जुलिनिदेश ही है। फिर भी, इस नवीन 
प्रयोग के उदाहरण अत्यन्त सीमित हैं। कवियों का मानस लोक इस क्षेत्र की 
ओर उतना उन्म्रुख नहीं प्रतीत होता है जितना अन्य प्रतीकों की ओर । 
यान्त्रिक प्रतीकों के द्वारा भी जीवन? के यथार्थ रूप का चित्र प्रस्तुत किया 
जा सकता है। हिविदी-कालीन इन प्रतीकों के द्वारा यह स्पष्ट ध्वनित होता 
है | जीवन की गतिशीलता को व्यंजित करने के लिए. रेल? की सादृश्यता को 
एक सुन्दर उदाहरण कहा जा सकता है जिसके क्रियाकलापों का आरोप 


४७ (७ 


मानव जीवन की विभिन्न क्रियांश्ों से किया गया है । 


हमारे जीवन की यह रेल 
इष्ट प्राप्ति को रुक ठगों को ठोकर से दे ठेल 
अज्जन अखिल निरश्जन सत्ता, पन्नतत्त्व समय मेल 
हमारे जीवन की यह रेल । 
ज्ञिति जज्ञ गगन पब॒न पावक पर चली जाय जगमेल 
जले ज्ञान की ज्योति जहाँ तक रहे तितिज्षा तेल | 
हमारे जीवन की यह रेल |" 


यहाँ पर अज्ञन ( इंजन ) बुद्धि का प्रतीक है जो पदञ्मतत््व से निर्मित शरीर को 
अधिकार में रखता है। आगे कवि ने पश्चतत्व के नाम भी लिए हैं ( क्षिति 
गगनादि ) जिनके द्वारा रेल में गति का समावेश होता है। परन्ठ रेल का 
गंतव्य क्या है--ठीक समय पर डाक मेल से मिलान करा देना जो संदर्भा- 
नुसार जीवन का ध्येय--ईश्वर के समीप पहुँचने के समान है । कवि के 
शब्दों में-- 

यद्यपि स्पेशल चले, मित्ा दे ठीक डाक से मेल | 

ईश्वर से मिल जाय सारथी दुख सुख भंमट मेल ।। 

हमारे जीवन की यह रेज्ञ ।* 

इसी प्रकार मानव जीवन की अनियन्त्रित गतिशीलता को एक ऐसी घड़ी का रूप 
दिया गया है जो कुघड़ी है--बिगड़ी हुई है-- 


यह कुघड़ी की घड़ी हमारी रही सदा बेचैन । 
बिगड़ी फनर कूक कसने की चाबी ठीक मिले न 


१--अन्योक्ति तरंगिणी, पहली तरज्ञ, ए० ३। 
२--अनन्‍्योक्ति तरंगिणी, पहली तरह्न, १० ३ । 


पूट८ हिन्दी-काव्य में प्रतीकवाद का विकास 


बाल कमानी ऐसी बिगड़ी पहिया एक फिरै न 


घड़ी को इस प्रकार शरीर का प्रतीक बनाकर कवि ने मन, बुद्धि और मस्तिष्क 
के मध्य एक असंतुलन की व्यंजना प्रस्तुत की है जो स्पष्ट नहीं है। नवीन 
सभ्यता के अद्भुत रूपों का एक सुन्दर चित्र, मोटर के द्वारा भी व्यंजित किया 
गया है । व्यक्ति अपने आचरणों आदि से स्वयं अपने ही ऊपर धूल उड़ाता 
है। अनेक विषयवासनाओं से आक्रान्त होकर इतना निबंल हो जाता है कि 
मानों उसमें पंचर हो गया हो | इस दशा में वह औरों के कंधों पर मार हो 
जाता है--- 


री क्‍यों उल्टी चाल चत्नावे ? 
तेरी चाल अनोखी देखी ऊपर धूल उछड़ावे 
नई सभ्यता में असभ्यता ऐसी क्‍यों दिखलाबे । 
री क्‍यों उल्टी चाल चल्षावे ? 
जब पंचर हो जावे प्यारी हवा बिखर सब जाबे,, 
तब तू ही आफत की गाड़ी गाड़ी में लद॒ जावे । 
री क्‍यों उल्टी चाज् चलावे | 
इस प्रकार इन प्रतीकों का सीमित क्षेत्र केवल मानव जीवन के यथार्थ 
क्षेत्र का व्यंजक है | इस काल के अन्य कवियों में इस प्रवृत्ति का सवथा अमाव 
प्रात होता है । 
निष्कर्ष क्‍ 
उपयक्त विश्लेषण के प्रकाश में यह कहना अत्युक्ति न होगा कि भारतेन्दु- 
काल की नवीन चेतना का बहुमुखी विकास ह्िविदीकालीन प्रतीकों के द्वारा 
सम्पन्न हो सका। इस काल के समस्त प्रतीकों में न्यूनाधिक रूप से नवीन 
चेतना का स्पन्दन प्राप्त होता है। यहाँ तक कि परंपरा के प्रतीकों में भी नवीन 
अर्थों के भरने का प्रयत्न दृष्टिगोचर होता है । इस काल की सबसे मुख्य प्रचृत्ति 
प्रकृति की वस्तुओं को प्रतीक का रूप प्रदान करना कहा जा सकता है जो 
अध्यांतरिक भावनाओं को स्पष्ट कर सके | जैंसा कि संकेत किया गया कि 
रहस्यवादी तथा प्रेमग्रतीकों (नवीन ) के क्षेत्र में, एक सबल क्रान्ति का आमास 


१--वही, दूसरी तरज्ञ, एृ० १६ । ््ि 
२--अन्योक्ति तरंगिणी, द्वितीय तरज्न, ए० २४. . 


स्वच्छुन्दवादी काव्य में प्रतीक-पोजना पथ 


प्राप्त होता है। वह छायावाद में आकर एक प्रवृत्ति का रूप धारण कर लेता 
है | छायावाद की स्पष्ट प्रष्ठभूमि हमें द्विवेदी काव्य के प्रतीकों में प्राप्त हो जाती 
है | इस प्रकार इन नवीन प्रतीकों में एक “नव तत्त्व'ं का समन्वय ही नहीं प्राप्त 
होता है, पर उनमें “रूप? के प्रति एक विशिष्ट आसक्ति भी है । 
 दिविदीकाल के कवि काव्य के क्षेत्र में चिंतन का भी पुर देते प्रतीत होते 
हैं। यह चिंतन छायावाद में आकर एक सक्रिय रूप धारण कर लेता है। 
चिंतन का रूप नितान्त दार्शनिक न होकर अधिकतर संवेदनात्मक ही है । 
इतिजृत्तात्मकता के कारण इस चितन प्रवृत्ति का अध्यान्तरिक विकास सम्भव न 
हो सका | इसका यह अर्थ नहीं है कि इस काल के कवियों ने विवरणात्मक 
काव्य में चितन की सलिल प्रवाहिनी का योग नहीं दिया है | परन्तु यह योग 
बहुत ही हल्का है। केवल प्रसाद ने ही अपने विवरणात्मक काव्यों में भी 
भावात्मक चिन्तन का सफल समन्वय किया है | इस प्रवृत्ति. का विकास आगे 
के काव्यों में सम्भव हो सका जिसकी चरम परिणति कामायनी में प्राप्त होती है । 
इस काल की सबसे मुख्य प्रव॒ति है यथार्थ जगत्‌ के प्रति एक सचेतन 
आस्था । इस आस्था ने प्रतीकों की भावभूमि में एक सबल अर्थ-विस्तार 
किया । नवीन प्रतीकों की खोज भी आरम्भ हुईं जिसमें नवीन वैज्ञानिक 
अनुसंधानों को भी न्‍्यून आश्रय प्राप्त हो सका | पौराणिक चेतना को भी इसी 
यथार्थ भावभूमि का वाहक बनाया गया और समाज तथा राष्ट्र के प्रति एक 
बौद्धिक जागरूकता को बल दिया गया । यहाँ तक कि रहस्यवादी प्रवृत्ति में भी 
उनके प्रतीकों में भी, यथार्थ जीवन का स्पन्दन भरा गया । निष्कष्ं रूप में हम 
. कह सकते हैं कि इस काव्य में पौराणिक चेतना का एक नवीनतम रूप दर्शित 
होता है | समाज एबं राष्ट्र के प्रति एक बौद्धिक जागरूकता के दशन होते हैं । 
काव्य रूपों के प्रति एक नव आग्रह का स्पष्ट संकेत प्राप्त होता है | रहस्यवादी 
प्रवृत्ति के एक मानवतापरक एवं बुद्धिपरक रूप के दशन होते हैं ओर प्रकृति 
के प्रति एक मानवीय रूप निर्माण की प्रवृत्ति लक्षित होती है | इन सब प्रमुख 
प्रवृत्तियों ने “प्रतीकवाद! का वह रूप हमारे सामने स्पष्ठ किया है जो नवीन 
ज्ञान-विज्ञान के क्षेत्रों को अपने अन्दर समेटता हुआ, भारतीय तत्व-चिन्तन 
की सा प्रवाहिनी में उसे समन्वित कर, एक उन्नत रूप में हमारे सामने 
आता है । 


एकादश अध्याय 


छायावादी काव्य में प्रतीक-योजना 
(क) पृष्ठभूमि 


स्वछुन्दवादी काव्य में, जेसा कि प्रथम ही संकेत हो चुका है, छायावादी 
काव्य के कुछ तच्तों का रूप प्राप्त होता है। छायावादी युग, जहाँ तक प्रतीकवाद 
का प्रश्न है, एक नूतन अभियान कहा जा सकता है । कुछ इसी प्रकार की 
प्रवृत्ति इंगलैंड के रोमांटिक काव्य में भी दृष्टिगत होती है। प्रसाद, पंत, 
निराला और डा० रामकुमार वर्मा के काव्यगत अ्रभियानों में प्रतीकों का नूतन 
स्फुरण प्राम होता है जो कवि के मानस लोक का विश्लेषण करते प्रतीत होते 
हैं । प्रतीकों का यह आत्मविश्लेषणात्मक रूप इस काल की एक प्रमुख विशेषता 
कही जा सकती है । द 
परम्परा का रूप 


इस नूतन अभियान के प्रकाश में छायावाद के प्रतीक-दर्शन में परम्परा 
का आग्रह धूमिल सा पड़ गया है । परम्परा के प्रतीकों के प्रति कवियों को कोई 
विशेष मोह नहीं है और यदि है भी तो अपरोक्ष रूप से | चंद्र, चकोर, सागर, 
लहर, चक्रवाक, दीपक, भोंरा, पतद्भ, हंस आदि परम्परागत प्रतीकों में अनेक 
नवीन अथों का समाहार प्राप्त होता है। छायावादी “प्रतीकवाद'” में परम्परा 
का रूप इसी तथ्य पर आश्रित है । 


परम्परा के इस आग्रह का एक स्वस्थ रूप छायावाद की दाशनिक पीठिका 

में प्रात होता है । जहाँ तक इस काव्य की प्रतीक-योजनाओं का प्रश्न है, 

उनकी आधारशिला मूलतः भारतीय दर्शन पर आश्रित है और उस दर्शन 

में पाश्चात्य विचारों का भी सम्मिश्रण प्राप्त होता है। महाकवि रवीद्धनाथ 

ठाकुर में भी इसी प्रवृत्ति का विकास मिलता है । इस काव्य में कवि का दर्शन 
| प्र | 


छायावादी काव्य में प्रतीक-योजना पट 


स्पंदनशील मानव जीवन को लेकर चला है।" और उस दर्शन को अनुभूति 
एव व्यक्तिगत भावनाओं से स्फुरित कर काव्य-दर्शन के रूप में अवतरित 
किया है ।* इसी कारण हम इस काव्य को नितान्त पल्लायनवादी नहीं कह 
सकते हैं | वहाँ पर कवि का “उस पार का जो भावमय लोक है? वह जीवन 
दर्शान का ऊधष्व चेतन लोक है जिसे “परोक्ष' कह सकते हैं | जिन कवियों ने 
प्रतीकों का सहारा लेकर ऐसे लोक का संकेत किया है, वह उनका पलायन 
नहीं कहा जा सकता है | यहाँ तक कि हम निष्पक्षु रूप से इंग्लेण्ड के रोमांटिक: 
कवियों को भी पलायनवादी नहीं कह सकते हैं | शेली, वार्ड सवर्थ तथा बाइरन 
ने यथार्थ जगत्‌ को भी अपनी कविता में स्थान दिया है। हमारे कवियों की 
स्थिति यहाँ पर नितान्‍्त फ्रेंच प्रतीकवादी कवियों से भिन्न है जिनके अनुसार 
प्रतीकवादी काव्य एक रहस्यवादी प्रवृत्ति है जो अतार्किक है और एड्विय 
जगत्‌ से परे है जिसमें अन्य भावों तथा विश्वासों का तिरस्कार भी है। उनका 
आदशंवाद यथार्थ की अवहेलना पर आश्रित है | परन्तु छायावादी काव्य 
में आदशंवाद” की धारणा नितान्‍्त इसके विपरीत है। प्रसाद, पंत और 
रामकुमार वर्मा के आदर्श सें यथार्थ का स्पन्दन है और भौतिक जगत्‌ के 
प्रति उपेक्षा का भाव नहीं है। इस दृष्टि से प्रसाद की “करुणा! और उनका 
बौद्धदर्शन; पंत का वैदिक-दर्शन, रामकुमार वर्मा का अद्वेतदद्शन और निराला 
का वेदान्त-दर्शन--सबमें कवि की आदश्श-भावना जीवन सापेक्ष है--बहाँ 
पलायन नहीं है । 
नवीन चेतना का स्वरूप क्‍ 

परम्परा के उपयुक्त स्वरूप में भी हमें नवीन चेतना का आभास स्पष्ट 
ज्ञात होता है | छायावादी काव्य में पाश्चात्य साहित्य के प्रभावानुसार कुछ 
नवीन तत्वों का समाहार प्राप्त होता है। इन त्चों में प्रमुख स्थान प्रतीक 
सृजन की दृष्टि से सौंदर्यभावना, प्रकृतिदर्शन, रोमांटिक अवसाद और मानबता- 
वाद माने जा सकते हैं जिनका न्यूनाधिक प्रभाव सभी कवियों पर पड़ा है । 


सौंदर्य-भावना 
छायाबादी काव्य में सौंदर्य भावना का एक स्वस्थ रूप प्राप्त होता है | 
१--बछायावाद युग, द्वारा शम्मूनाथ सिह, पृ० ६८। 


२--दे० अध्याय दो, दाशंनिक ग्रतीकवाद में । 
३--हरीटेज आंफ़ सिम्बालिज्म, द्वारा सी० एम० बावरा,।पृ० ५। 


पूदट हिन्दी-काव्य में प्रतीकवाद का विकास 


कवियों ने चराचर प्रकृति के कण-कण में सोंदर्य का अनुभव किया और उस 
अनुभव को अनेक माध्यमों ( प्रतीकों ) के द्वारा व्यंजित किया | यही कारण 
है कि इस काल के कवियों ने शब्द की व्यंजना शक्ति पर प्रतीकों का सुन्दर 
सुजन किया, ओर उन्हें अपने अध्यांतरिक जगत्‌ का प्रतीक! ही बनाने का 
प्रयत्न किया है ।'* छायावादी प्रतीक किसी प्रकार की सूचना नहीं देते हैं, पर 
वे एक हल्का-सा संकेत भर देते है जो पढ़े हुए आवरण को हटा सके 
जिससे काव्य का सौंदर्य व्यंजनात्मक रूप से स्पष्ट हो सके। व्यंजना 
का जहाँ तक प्रश्न है, छायावाद काव्य के प्रतीक कफ्रैँच प्रतीकवादी कवि मलामे 
के इस मत से भी साम्य रखते हैं कि काव्य का ध्येय स्पष्ट कह देना नहीं है, 
पर किसी वस्तु का संकेतमात्र है जो व्यंबना पर आशभित होता है ।* 

सोंदर्य का आधार व्यक्ति का मन होता है । यह विचार फ़ील्से तथा गेटे 
से भी मेल खाता है जिनके अनुसार सौंदर्य भावना अध्यांतरित है, वह व्यक्ति 
के दृष्टिकोण का एक प्रसार है | फीत्से का मत था कि दृश्य जगत्‌ असत्य है, 
बह मनुष्य के चेतना जगत्‌ की एक छावामात्र है |? प्लेटों के अनुसार यह 
आदश विचारों का लोक ( ४४०४]४ ०£ 70०25 ) है जो कुछ सीमा तक 
भारतीय अद्वेतरशन से भी मेल खाता है। अतः कवि सौंदर्यभावना को वस्तु 
निरपेज्ञ मानता है और मन उस सौंदर्य का सूजन करता है। मन की सजन- 
शक्ति का एक क्रियात्मक रूप कवि की सोंदर्य चेतना कही जा सकती है | इस - 
दृष्टि से, छायावाद की सौंदर्य चेतना में, उसके प्रतीकों में, एक सौंदर्य दर्शन 
का निदेश मिलता है | कालरिज ने एक स्थान पर इसी सौंदर्य के बारे में कहा 
है कि जब सुन्दरता पर मनन, उसके मूलतत्त्व रूप में किया जाता है-तब उसकी 
चेतना में अनेकता भी एकता के रूप में सम्पुख आती है ।* इस प्रकार सौंदर्य 
भावना एक अंतर्ृष्टि का विषय है और कवि एक विशिष्ट अंत्॑ष्टि के द्वारा 
सौंदर्य की मधुरिम प्रकाश-किरणों का अनुभव करता है । इसी सौंदर्य को वह 
प्रतीकों के द्वारा एक रूप देता है जो उसके भावों, विचारों एवं संवेदनाओं को 
सुन्दरता से रख सके | बर्गसां ने एक स्थान पर कहा है कि प्रत्येक नवीन 
अ्रभिव्यक्ति एक कविता है” और मैं यह कहूँगा कि प्रत्येक नई अभिव्यक्ति 

१--्यंजना और शब्द शक्ति के विवेचन के लिये दे० अध्याय ३। 

२--दरीटेज आफ़ सिंबालिज्म, द्वारा सी० एम० बावरा ६० १० । 

३--छाबावाद युग, द्वारा शम्मूनाथ सिंह, प० १२१ । 

४-रोमांटिक साहित्य शाख, ३० १४६-१५०, द्वारा देवराज उपाध्याय । 

५-- वही, पृ० २३ । | कक 


छायावादी काव्य में प्रतीक-बोजना पच्६ 


प्रतीकों के द्वारा एक सौंदर्यानुभूति का विकास है जो भारतीय-साहित्य शास्त्र में 
रसानुभूति का पर्याय माना जा सकता है। हमारे कवियों ने रस और सोंदर्य 
की मिलित अभिव्यंजना अपने काव्य में सुन्दरता से की है--इसी समन्वयात्मक 
भूमि पर प्रसाद, पन्‍्त, रामकुमार के प्रतीकों का स्वस्थ रूप हृदयज्ञम किया जा 
सकता है । उनकी सोंदर्यमावना मानों उनके प्रतीकों में ही अंतर्हित हो गयी है 
जो प्रकृति के विशाल प्रांगण से ग्रहण की गयी है। दूसरी ओर फ्रान्स का 
प्रतीकवादी आन्दोलन अपने साथ केवल 'सोंदर्यतत्व' ( 0०४०८८८ ) को 
ही ला सका | उस सोंदर्यतत्व को जन-जीवन, मानब-नीति एवं मानवीय प्रेम 
के साथ समन्वित न कर सका । छायावादी काव्य में सोंदर्य तत्व का यह एकांगी 
दृष्टिकोश नहीं प्राप्त है । हमारे कवियों ने सोंदर्य-मावना को एल्क विस्तृत माव- 
भूमि का वाहक बनाया है जो जीवन के दोनों पक्षों--प्रकाश और अंधकार-- 
दुख ओर सुख आदि--को समान रूप से हृदयज्ञम कर सका है। निराला में 
इसी सौंदर्य के दर्शन होते हैं और दूसरी ओर पन्‍्त में इस सौंदर्य के कम ही 
दर्शन होते हैं, क्योंकि उनके 'सुन्दर जीवन” में कल्ुषता का तिरोभाव है, उन्नयन 
है, उसका चित्रांकन नहीं | इससे तो यही सिद्ध होता है कि सौंदर्य भावना के 
प्रसार में एक चेतना और एक ध्येय का होना परमावश्यक है । बिना नियंत्रण 
के समरसता को प्राप्त करना असम्भव है। टेनीसन ने एक स्थान पर ऐसी ही. 
सौंदर्यभावना की ओर संकेत किया है-- क्‍ 

“जब एक उच्छूंखल कवि, बिना चेतना अथवा ध्येय के क्रियाशील होता है, 
तब वह ओचित्यहीन सौंदर्य की सृष्टि करता है |? 


प्रकृति-दशेन 


सौंदर्य-दर्शन की इस अनिवचनीयता का एक स्वस्थ आग्रह छायावादी- * 
प्रतीकों में प्राप्त होता है, जिसका सुन्दरतम विकास अप्सरा, ज्योत्स्ना आदि 
प्रतीकों के द्वारा व्यंजित हुआ है। हमारे कवियों ने इस सौंदर्य का प्रसार 
प्रकृति के अंचल से लेकर मानवीय भावों तथा संवेदनाओं तक एक ही सूत्र 
में अनुस्यूत करने का प्रयत्न किया है। इस दृष्टि से छायावादी कवियों की 


लन्ड 

आध्यात्मिकता सौंदर्यपरक ही अधिक है जो यदाकदा यथार्थ जगत्‌ के कठोर 
सत्य से भी परिचालित प्रतीत होती है | निराला में इस आध्यात्मिकता का 
अत्यन्त सुन्दर रूप प्राप्त होता है | प्रसाद में इस आध्यात्मिकता का रूप भी 
करुणाजनक ही अधिक है | पन्‍त की आध्यात्मिकता में सौंदर्य भावना का 
उच्चतम विकास ल्त्षित होता है। डा० रामकुमार वर्मा में आध्यात्मिक 
चिन्तन, कल्पना पर अधिक आश्रित होने के कारण, ऐसे प्रतीकों के द्वारा व्यक्त 
हुआ है जो प्राकृतिक भावभूमि को भी साथ लेकर चलता है। छायावादी 
कवियों ने फ़ारसी कवियों की तरह हुस्नेबुतां के पद में ( प्रकृति खंड में ) रब 
के जलवे ( आध्यात्मिक ज्योति ) का दर्शन किया है। जिस प्रकार रोमांटिक 
कवि प्रकृति घटनाओं के अति प्राकृत्य को एक च्षुण के लिए अपने काव्य सें 
स्थान देता है, उसी प्रकार छायावादी कवि भी घटनाओं की/च्षशिकता में सत्य! 
का स्पन्दन मर देता है। अंग्रेज़ी साहित्य में कालरिज की एन्शंट मराइनर' 
(0४८ा८४४ ०/7०/) ऐसी ही सुन्दर रचना है |' प्रकृति की समस्त 
घटनाएँ एवं व्यापार एक परोक्ष सत्ता की छाया” के रूप में ज्ञात होती है । 
प्रकृति से एक निजी सम्बन्ध होने के कारण वह कहीं पर सखी है, कहीं पर 
प्रिय है तो कहीं पर माँ? का रूप लेती है | यहाँ पर शिलिंग का प्रकृति-दशन 
अपने सुन्दर्र रूप में प्राप्त होता है | शिलिंग का प्रकृति-दर्शन मानबीय आत्मा 
तथा प्राकृतिक घटनाओं को प्रतीकात्मक विधि से एक साथ लेकर चलता है । 
बह कहता है--हम जिंसे प्रकृति कहते हैं, वह एक कविता है जो अदूसुत गुप्त 
लेखन में छिपी रहती है, यदि पहेली का स्पष्टीकरण हो जाय तो हम प्रकृति 
में आत्मा की ओडसी” का अनुभव प्राप्त कर सकते है ।?* मेरे विचार से 

छायावादी कवि होने के लिए. यह अत्यन्त आवश्यक है कि वह व्यक्त रूपराशि 
में अनन्त का स्पन्दन अपने प्रतीकों के द्वारा सफलता से कर सके | यहाँ पर 
अद्वेतदर्शन का एक अनुभूतिमय रूप प्राप्त होता है। छायावादी कविता में 
इस प्रकृतिगत अध्यात्मवादी प्रतीकों के सजन की सबल प्रक्रिया प्राप्त होती है । 
ऐसा लगता है कि प्रकृति ही स्वयं प्रतीक बन गयी है--कभी कवि की मनोद शा 

एवं अनुभूति की और कभी आध्यात्मिक एवं रहस्यपूर्ण तत्वों की।' अतः 
जो बात रोमांटिक प्रतीकवाद ( इंग्लैंड ; के बारे में कही जाती है कि वह 
मूलतः मनोदशा अथवा मूड का ही एक विशिष्ट प्रतीकौकरण है, वह बात 
छायावादी काव्य के लिए नितान्त सत्य नहीं है | यह स्पष्ठ है कि छायावाद 
में मूड” का स्थान तो अवश्य है पर उसे ही एकमात्र “प्रतीकोकरण” को 
आधारशिला नहीं माना जा सकता है | यदि केवल 'मूड' को ही प्रतीक सृजन 
का केन्द्र मान लें तो यह भी सम्मव हो सकता है कि कल्पना एवं भावना का 
उच्छ 'खल् रूप प्रतीक में प्रात्त हो जो उसके औचित्य को ही संकट में डाल दे । 
समष्टि रूप से प्रकृति से प्रेरणा ग्रहण कर उसकी ज्योत्सना का प्रसार ही कवि 
अपने काव्य-प्रतीकों के द्वारा करता है । कीट्स की निम्न पंक्तियाँ छायावादी 
काव्य में प्रकृति के स्थान पर यथार्थ प्रकाश डालती है--- 

“कवि या महात्मा प्रकृति के स्वर्गिक प्रकाश की प्रेरणा से ही लिखता है। २ 
सुत्य में, प्रकृति-दशन का यही आध्यात्मिक रूप छायावादी प्रतीकों का प्रेरण- 
खोत है। 
रोमांटिक अवसाद 

प्रकृति दर्शन के अतिरिक्त छायावादी काव्य के प्रतीकों में एक प्रकार की 
अवसाद-जनित खिन्नता के भी दर्शन होते हैं। मनुष्य इस संसार में सुख का 
अन्वेषी होता है । जब वह सुख एवं आनन्द प्रास करने की लालसा से परिश्रम 
करता है तो यदि उंस श्रम के बावजूद भी उसे दुख, विषाद एबं निराशा ही 

हाथ लगती है, तो वह संसार के प्रति विज्ञोभ एवं विद्रोह की भावनाश्रों से 

' भर उठता है। यह खिन्नता एवं अवसाद ही वह प्रेरणाखोत है जो कवि के 
अंतःकरण को, सत्य एवं स्वप्न के वैषम्य को, एक प्रतीकात्मक रूप से अभिव्य॑- 
जित करता है। कवि का आदर्श जब यथार्थ जगत्‌ के आधातों से निराशा 
को जन्म देता है, तव वह अपने उस आदर्श ( [06%[ ) को दोष न देकर 

संसार को ही दोष देता है। कवि के मानस-लोक का यह प्रत्यावतंन उसके 
आध्यात्मिक आनन्द का एक विज्छिन्न अंग हो जाता है। रेने ने, इसी से, एक 
स्थान पर कहा है कि एक महान आत्मा अपेक्षाकृत निम्नात्मा से कहीं अधिक 
दुख की भावना से भरी होती है | यही सत्य हमें छायावादी प्रतीकों के सजन 
में यदा-कदा प्राप्त होता है। यहाँ पर यह संकेत कर देना भी आवश्यक है 
कि इस अवसाद और विषाद का आशाप्रद या स्वस्थ रूप ही काव्य के 
लिए हितकर हो सकता है। यह स्वस्थ रूप उसी समय प्राप्त हो सकता है 
जब वह अनुभूति के संस्पर्श से मधुरिम हो उठता है । जहाँ पर यह अनुभूति 
नहीं होगी, वहाँ महाकवि गेटे की यह उक्ति नितांत सत्य घटित होती है, जब 
वह कहता है--इन कवियों ( रोमांटिक ) की रचनाओं से एसा ज्ञात होता है 
कि वे वीमार हैं और यह समस्त संसार एक बीमार ग्रह है। उनमें से हरेक 
अपने को दूसरे से अधिक “शूत्य” मानता है। मेरे विचार से यह कविता का 
दुरुपयोग है ।' छायावादी काब्य के प्रतीकों में इस प्रवृत्ति का एक सामान्य 
रूप नहीं मिलता है जैता कि कदाचित्‌ इंग्लैंड के स्वच्छुंदवादी काव्य में प्राप्त 
होता है । परन्तु फिर भी, इंग्लैंड के अनेक रोमांटिक कवियों में इस अवसाद 
भावना का कलुषित रूप नहीं प्राप्त होता है । छायावादी काव्य में “निराश- 
भावना? का अ्रर्थ पलायन? भी नहीं माना जा सकता है । वहाँ पर यथार्थ 
जगत्‌ की कठोरताश्रों के प्रति जो विज्ञोम है, विद्रोह है, वह संमांज की दयनीय 
दशा एं स्वयं कवि के ऊपर पड़ी विषमताओं का सूचक है | कवि की 'अनेक 
रचनाएँ इसी तथ्य को लेकर चली हैं | निराला, प्रसाद और पंत के अनेक 
प्रतीक इसी तथ्य की प्रतिध्वनि हैं जिन पर यथास्थान विवेचन होगा । इस * 
प्रवृत्ति के दर्शन होमर में भी प्राप्त होते हैं, जिसका अवसाद” केवल अपने 
तक सीमित न रह कर समस्त मानव समाज को अपने बाहुपाश में लेना चाहता 
है |? प्रसाद का आँसू! काव्य इसी मानववादी वेदना भाव का प्रतीक रूप है 
जिस पर पिछले अध्याय में विचार हो चुका है। अतः में अवसाद की इस 
सावभौमिकता को एक प्रतिभा का विषय मानता हूँ जिसमें कवि की संवेदना 
क्रमशः उसके दुख के ज्ञेत्र को पार करती हुईं, सामान्य मानव जीवन के 
धरावल को समेट्ती हुईं चलती है । 


१--रूसो एंड रोमांटिसिज्म, द्वारा अरविंग बेबिट, ५० ३०८ । 

सानवबताबाद 


समस्त मानव चेतना को एक सूत्र में बाँचघने का जितना मुखर रूप छाया- 

वादी कवि पंत में प्रात्त होता है, वह अन्यत्र दुलभ है। कवि पंत की. मान- 
वतावादी चेतना का सूज्रपात एवं विकास हमें छायावाद में ही प्राप्त होता है । 
सामान्य रूप से यह कहा जा सकता है कि छायावादी काव्य में 'मानवतावाद' 
का एक ऐसा रूप प्राप्त होता है जो कवियों के मानस लोक को एक नवीन क्षेत्र 
की ओर उन्मुख कर सका। सत्य सें, मानवतावादी प्रेम का एक स्वस्थ रूप 
करुणा के भाव पर ही आश्रित है जो रोमांटिक अवसाद भाव के स्वंथा विप- 
रीत है | रोमांटिक अवसाद में कवि के अन्दर एक विज्ञोम भावना का आग्रह 
अधिक रहता है, पर मानवतावादी दृष्टिकोण में निराशा का उतना स्थान 
नहीं रहता है | कवियों के सामने एक स्वर्णंकिरण” की आमा का चित्र रहता 
है, वह मानव जाति को ऐसे आलोक के निकट ले जाना चाहता है जहाँ 
अंधकार, अशान और घृणा का सर्वथा उन्नयन हो। पंत का मानवतावादी 
प्रतीक रूप बापू के प्रति? कविता में अत्यन्त स्पष्ट है, जहाँ पर बापू नवयुग 
की चेतना के प्रतीक रूप में अवतीर्ण हुए हैं--- 

तुम विश्व मंच पर हुए उद्ति 

बन जग-जीवन के सूत्रधार । 

पट पर पट उठा दिए मन से 

'कर नर चरित्र का नवोद्धार।" 


इसी नवयुग को लाने के हेतु कवियों ने अनेक प्रतीकों का सहारा लिया है। 
इसी मानव प्रेम का विस्तार एवं प्रसार समाज, राष्ट्र एवं विश्व के क्रमिक 
क्षेत्रों से होता हुआ अन्त में मानव-प्रेम की ऊध्व॑भूमि तक पहुँचाता है । इसी 
क्षेत्र में आकर मानव नामधारी प्राणी का मानवपन” मुखर होता है। यही 
तो मानव का परिचय है जिसकी ओर कबि का स्पष्ट संकेत है-- 
देश काल हैं उसे न बंधन 
मानव का परिचय मानवपन।* 

इस विहंगम पृष्ठभूमि के विवेचन से छायावादी प्रतीकों का वह रूप 
स्पष्ट होता है जो मानव जीवन एवं प्रकृति के क्षेत्रों को एक उनन्‍मायक रूप में 
 --युगांत, द्वारा सुमित्रानंदन पंत, ए० ५६ | 


२०--चुगान्त, पृ७ ४ंप। 
शेप 

समज्ञ रखता है। इस दृष्टि से इस काल की प्रतीक योजना को विवेचन की 
सुविधा के लिए, निम्न उपखंडों में विभाजित कर सकते हैं---- 

(१ ) रहस्यवादी प्रतीक योजना 

(२ ) ताच्विक प्रतीक योजना 

(३ ) प्रेममाव के प्रतीक 

(४ ) रूप सौंदर्य के प्रतीक 

(५ ) मानस जगत के प्रतीक 

(६ ) मानवीकरण 

(७ ) यथार्थ जगत्‌ के प्रतीक ( ऐतिं० पौराणिक, सामाजिक, मानव- 
वादी ग्रतीक ) 

(८ ) जीवन-दशन और निष्कर्ष । 


( ख ) रहस्यवादी प्रतीक योजना 
पृष्ठभूमि के अन्तर्गत रहस्यवादी प्रवृत्ति पर संकेत किया जा चुका है। 


छायावाद में प्रकृतिगत रहस्यवाद का पूर्ण विकास प्राप्त होता है । छायावादी 
कवियों ने रहस्यवाद की अमभिव्यंजना के लिए प्रकृति का उन्नयन 
( $00]॥0704/007 ) किया है, और उसके माध्यम से आध्यात्मिक चिंतन 
पर आश्रित ईश्वर, प्रकृति एवं भानव के अन्योन्य संबंध पर अनुभूतिगत 
विवेचना प्रस्तुत की है | इस प्रकार, कवियों ने ईश्वर और यथार्थ के सम्बन्ध 
की समस्या को, अपने प्रतीकों के द्वारा सुलकाने का प्रयत्न किया है। ई० 
अंडरहिल के मतानुसार रहस्यवादी प्रतीकों में, इसी से, एक व्यक्तिगत मनो- 
दशा ( मूड ) का ही रूप प्राप्त होता है! जो किसी तत्वचितन पर आश्रित 
होने से एक दाशनिक भावभूमि को, काव्यात्मक धरातल पर अभिव्यंजित 
करता है । 

इस निरपेन्न सत्ता को प्राप्त करने के लिए कवि एक आध्यात्मिक संबंध 
की अवतारणा करता है | इस आध्यात्मिक चेतना के उदात्त रूप के कारण 
कवि के अंतर्मन में एक मंथन होता है जो उसे आध्यात्मिक स्वर्ण के निकट 
लाता है। छायावादी कवियों ने सापेक्ष और निरपेक्ष को अपने प्रतीकों के 
द्वारा एक समतल धरातल पर लाने का सफल प्रयत्न किया है | यहीं पर 
उनका आध्यात्मिक स्व उनकी निम्न चेतना का उदात्तीकरण कर देता है | 


१--मिस्टिसिज़िम, दारा ई० अंडरहिल, ए० १५२ । 

उनके लौकिक प्रतीक उसी उदात्तीकरण के कारण दिव्य ( [07776 ) हो 
उठते हैं। अबरग्स मेगनस ने एक स्थान पर कहा है--यह आध्यात्मिक- 
स्वर्ण! मानव का स्वर्ण रूप हो है, उसका एक पूर्ण सिद्धान्त है, क्योंकि 
मानव के अन्दर यह स्वर्ण” सर्वथा विद्यमान रहता है |!” छायावादी कवियों 
के रहस्यवादी प्रतीकों में इसी आध्यात्मिक चेतना का एक स्वर्णपरक! रूप 
प्रात्त होता है । इस सम्पूर्ण विवेचन के प्रकाश में, छायावादी रहस्य-प्रतीकों 
को सामान्यतः दो वर्गों में विभाजित कर सकते हैं--. 

(१ ) प्रेम भाव के रहस्य प्रतीक 

( २ ) प्रझ्वतिगत रहस्य प्रतीक | 


( १) ग्रेमभाष के रहस्य प्रतीक 


छायावादी काव्य में प्रेम या प्रणय भाव पर आश्रित रहस्यप्रतीकों में निजी 
सम्बन्ध का आग्रह अधिक है | अतः, परमतत्त्व या निरपेक्ष सत्ता को सापेक्ष 
सत्ता के रूप में ख्पान्तरित करने का प्रयत्न 'प्रियतम” प्रतीक के द्वारा अभिव्यं- 
जित होता है। कवियों का यह प्रियतम आध्यात्मिक लोक का ऊबध्वं चेतन 
रूप ही कहा जा सकता है। इस अतिनिकट सम्बन्ध के अतिरिक्त ठुम'! या 
वह! सबनामों के द्वारा भी कवियों ने परमसत्ता को सीमा में बाँधने का 
प्रयत्न किया है । 


रहस्यवादी प्रतीकों का आयोजन एक ऐसी मनःस्थिति का द्योतक है 
जहाँ कविसाधक, मन की परतों का क्रमश: उद्धाटन करता है और शनैःशनैः 
विश्वास एवं अंतहृष्टि के द्वारा परमतत्व का अनुभव प्राप्त करता है | छायावादी 
कवियों के मानसिक विकास में इन प्रतीकों का एक विशिष्ट स्थान है । 
रहस्यवाद की दृष्टि से, कवि-साधक का ध्येय “जग के पर! जाना होता है। 
उसे भीतिक जगत से ऊपर उठना होता है। निराला ने रहस्यभावना का एक 
प्रतीकात्मक रूप ही जग के पार! की कल्पना से प्रस्तुत किया है जो विश्वास 
एवं अन्त्ंष्टि को जन्म देता है । कवि के शब्दों में-- 
हमें जाना है जग के पार। 
जहाँ नयनों से नयन मिल्कें, ज्योति के रूप सह खिलें। 
सदा ही बहती है रसधार, वहीं जाना इस जग के पार [* 
 १--मिस्टिसिज्ञिम, दारा ई० अंडरहिल, ५० १७१ से उद्धत । 
२--परिमल, हारा निराला, एृ० १०५ “गीत? । 

यह “जग के पार का क्षेत्र आध्यात्मिक क्षेत्र ही है जहाँ आध्यात्मिक आनन्द 
को व्यक्त करने के लिए. कवि ने नव रस धार” और “ज्योति के सहस्त रूपों? 
का प्रतीकबत्‌ ही संकेत किया है । 
कवि-साधक में विश्वास की दृष्टि उसी समय उदित होती है जब उसमें 
आध्यात्मिक चेतना का विकास होने लगता है । प्रसाद ने इसी भाव को इस 
रूप में सम्मुख रखा है। वे अपने साध्य को अगाध गंभीर पाते हैं ओर अपने 
को एक जलविन्दु के समान ।' यही नहीं उनकी तो यह लालसा है कि वह 
प्रियतम के दृग में पुतली बन कर चमकते रहें ।* यह पुतली का रूप कवि के 
अटल विश्वास एवं अंतदृष्टि का ही सन्दर प्रतीक है। प्रसाद की अंतर्दष्टि 
का रूप यहीं से मुखर होने लगता है जब्र वे एक स्थान पर अपने ज्षितिज 
(हृदय ) को उदार बनने की बात कहते हैं ओर "मैं? ओर तुम? की परिधि को 
ही व्यर्थ समभते हैं | 
तुम हो कौन और मैं क्या हूँ, इसमें है क्या धरा सुनो । 
मानस जलधि रहे चिर चुंबित, मेरे ज्षञितिज उदार बनो ।* 
कवि की अपरोज्ञानुमृति इसी अंतर्दष्टि का विषय है जिसे रोमांटिक कवि शेली 
ने भी अभिव्यंजित किया है | वह एक स्थान पर कहता है--मैं वह आत्मा 
हूँ जो उसके हृदय के अन्तरतम प्रदेश में विचरण करती है और मैं उसकी 
संवेदना और विचारों के अनुभवों के द्वारा उसकी अन्तस्थ आत्मा से 
वार्तालाप करता हूँ ।* छायावादी कवियों की भाँति यह प्रकृति में व्याप्त 
अन्तस्थ आत्मा से वार्तालाप कवि की एक कल्पनाजनित अनुभूति ही है । 
साधक को ऐसा ज्ञात है कि वह सत्ता! परिचित तो है फिर भी दूर है। वह 
परोक्ष और अपरोक्षु के मध्य मासित होती है | डा० रामकुमार वर्मा ने इसी 
१--भरना, द्वारा जयशंकर प्रसाद, समर्पण पृष्ठ । 
२--मभरना, द्वारा जयशंकर प्रसाद, पृ० ४४ “प्रियतम? । 
३-लहर, वहीं, पृ० १० । 
४-4 277 9 ४077६ ए0 #2$ तेक्न2४ 
36096८० (06 |8९८9%४0 04 |॥९०४(5, 
रत ॥ ॥8ए7९ ०6 5 (6८१०28 
3.04 828ए6 ६४0५20०६ ॥35 (90प027[5 
रीएते 707 ६96 4977056 007ए९४5९ 57 5 इ०ए. 
प्योटिकल वक्‍से आफ़ शेली, सं० एस० बी० फ़ारमैन पएृ० १९२ । 

भाव को प्रतीकात्मक रूप से व्यक्त किया है, जत्र वे अपनी अनुभूति को अशात 
ही मानते हैं-- 


देव में अब भी हूँ अज्ञात । 
तुमसे परिचित होकर भी, तुमसे इतनी दूर 
बढ़ना सीख सीख कर मेरी, आयु बन गई क्रूर ।* 


यहाँ पर परोक्ष सत्ता को कवि ने एक सौंदर्य सत्ता के रूप सें ग्रहण किया 
है | रवीद्धनाथ ठाकुर ने भी अपने एक गीत में वर्षा ऋतु में उसके आने का 
संकेत इस प्रकार प्रस्तुत किया है---जुलाई के वर्षाकाल की गहन छाया में त॒म 
दबे पगों से रात्रि के शांति प्रहर में, प्रत्येक देखने वाले से बचकर, चलते हो ।* 
परम-सत्ता की इस अनुभूति का अन्तिम परिणाम यही निकलता है कि विरह 
एवं विषाद भी साथक के अंदर एक अंतरदृष्टि को जन्म देते हैं। छायावादी 
कवियों ने “विरह” को केवल अपने तक ही सीमित न रख उसे सामान्य मानव 
तक भी विस्तार दिया है। छायावादी कवियों ने भी विरह की ज्वाला में अपने 
प्रिय को मुस्कराते हुए देखा है, उसकी मौन “करुणा की अनुभूति प्राप्त की है 
ओर उसे अपने तथा अन्यों के विषाद में खड़े हुए पाया है | निराला का यह 
दुखमूलक विधाद उनकी रहस्यभावना का मूलतत्व है। उन पर वाह्मय जगत्‌ 
की कड़ी मारें पड़ी! जिसके फलस्वरूप उनके हृदय में ( खेत में ) एक अंतर्दृष्टि 
( आध्यात्मपरक ) का भाव घर कर गया। यह अंतदृष्टि ही उनका एक मात्र 
“फल? (आध्यात्मिक शक्ति) है जिसके सहारे वे जीवन में बल प्राप्त करते हैं--- 

जब कड़ी मारें पड़ीं, दिल हिल गया 

पर न कर चूं सी कभी पाया यहाँ, 

मुक्ति की तब युक्ति से मिल खिल गया 

भाव, जिसका चाब है. छाया यहाँ । 

खेत में, पड़ भाव की जड़ जम गई 

धीोर ने दुख नीर से सींचा सदा, 

काल की ही चाक्ष से मुरझा गए 


१--चित्ररेखा, द्वारा डा० रामकुमार वर्मा, पृ० १। 

२--“०४ 96 6669 ४7&0098 07 ६6 ४#270702 पाए, छाए ४९९४९: 
80९95, 0 0प जबद650, ॥[600 ३६ 7890, पाता 2 छ३:०१९7७. ६ . 
कलक्टेड प्योमस एण्ड प्लेज़ आफ रवीन्द्रनान टैगोर, गीतांजलि १० ११ गीत २२ । 

फूल, हले शूल जो दुखमूल में । 

एक ही फल किन्तु हम बस पा गये 

प्राण है बह, त्राण सिंधु अकूल में |" 

इस आध्यात्मिक ज्योति के स्फुरण के द्वारा हृदय के आधे खुले कपाट से 

'सत्यः की अनुभूति प्राप्त होती है | हृदय पर पड़े हुए 'तम! ( अज्ञान ) का 
तिरोमाव हो जाता है | सत्य” का ऐसा ही सबल रूप है जो हृदय के समस्त 
अंधकार को हर लेता है। प्रसाद के शब्दों में--- 

आधी खुली हुईं खिड़की की राह से 

जीवन धन ! में देख रहा हूँ सत्य को | 

दिखलाई पड़ता जो तम व्योम में 

हिचको मत निस्संग न देख मुझे अभी । 

तुमको आते देख स्वयं हट जायेंगे-- 

वे सब, आओ, मत संकोच करो यहाँ ।* 


यह सत्य” का आभास अंतह॑ष्टि का विषय है जो साधक ओर साध्य के अन्योन्य 
संबंध का भी सूचक है। तभी तो, जीव को ऐसा ज्ञात होता है कि वह “उस 
प्रिय' के पास है, साध्य यदि सुमन है, तो साधक उसकी सुवास है ।* इस 
समस्त कार्यव्यापार में साधक या प्रेमी को किसी न किसी रूप में अपने साध्य 
को प्राप्त करने के लिए “प्रयत्न! करना ही पड़ता है | उस प्रयत्न में उसे अनेक 
. विपरीत दशाओं अथवा परिस्थितियों पर विजय भी प्राप्त करनी पड़ती है । 


रहस्यवादी प्रतीकों में साधनापरक प्रतीकों का एक विशिष्ट स्थान है | इस 
साधना में साधक सीमा में ( साँस में ) बँधना नहीं चाहता है, वरन्‌ वह अपने 
साध्य में लीन होना चाहता है। इस भावना के उदय के कारण ऐसा ज्ञात 
होता है कि साधक अपने साध्य से दूर नहीं रह सकता है, परन्तु स्वयं साध्य ही 
उससे परिचित होने को लालायित रहता है । सत्य में, रहस्यवाद में प्रयत्न का 
अन्योन्य रूप भी एक तथ्य है। प्रसाद ने इसी भाव का चित्रांकन इस प्रकार 
प्रस्तुत किया है-- क्‍ 
दूर हटे रहते थे हम तो आप ही 
क्यों परिचित हो गये १---न थे जब चाहते 
१--परिमल, द्वारा निराला, ६० १००-१०१ “आध्यात्मिक फल? | 
२०--भरना, द्वारा जयशब्ूर प्रसाद, पृ० ५३ 'प्रत्याशा? | 
३--आकांशगन्ना, डा० वर्मा, प० ६२ “साधना का स्वर? | 

हम मिलना तुमसे ! न हृदय सें बस था। 

स्वयं दिखाकर सुन्दर हृदय मिल्ला लिया 

दूध और पानी सा : अब फिर क्या हुआ |” 
प्रेमी-लाधक की इस बलवती इच्छा का एक स्वस्थ रूप उस समय भी दृष्टिगत 
होता है जब वह अपनी समस्त “गति! को अपने साध्य की आरती' बनाने में 
प्रयत्नशील होता है। इस “आरती' के घूमने में क्षितिज ( हृदय ) का रंजित 
बेरा, अंधकार ( अज्ञान ) का तिरोमाव करने में सहायक होता है| तमी तो 
साधक की समस्त शक्तियाँ विनय की भारती! बन जाती हैं। साधना का यह 
एक उज्ज्वल रूप है जिसमें प्रतीकों की योजना साधक की एक अंतर्॑ष्टि को 
सम्मुख रखती है ।* 

आराध्य को प्राप्त करने का मार्ग चाहे कितना ही अपरिचितव हो, पर 

ग्राराधक अपनी मानसिक शक्ति का संबल लेकर साधना-पथ पर अग्रसर होता 
है। साधना पथ को ते करने के लिए भौतिक इंद्वियाँ एक प्रकार की बाधा ही 
उपस्थित करती हैं | अतः उन्हें वश में करना भी आराधक को आराध्य के 
निकट पहुँचाने में सहायक होता है-- 


मार्ग से परिचय नहीं है, किन्तु परिचित शक्ति तो है। 
दूर हो आराध्य चाहे, प्राण में अनुरक्ति तो है।* 
इस साधना को संसार की विषय-बासनाएँ एवं प्रलोभनादि भी धूमिल करने 
का प्रयत्न करते हैं | सामने जो ऊँचे महल की खिड़की है ( परमाराध्य का 
स्थान ) उस तक पहुँचने में ये समस्त बाधाएँ मार्ग में आती हैं | प्रसाद ने इन 
बाधाओं को रहते हुए भी अपनी नौका? ( जीवन ) को हिंुणित वेग से उस 
गन्तव्य तक ले चलने का उपक्रम भी किया । परन्तु फिर भी, माया की छवि 
( मुख को छवि ) उस नौका से लगी रहती है। इतना होने पर भी समस्त 
भौतिकता का उन्नयन ही कबि का अभीष्ट है | इसी से, संसार के मध्य में 
( नदी है बीच में ) ही उसे अपने आराध्य के दर्शन होते हैं--- 
खिड़की उस ऊँचे महल की-- 
दूर दिखाई देती है, अब क्यों रुकें--- 


33% + कर्क ३५४ परनकाकाम ५५-3५. 44% ५+०००+५। 

९-भरना, द्वारा प्रसाद, स्वभाव, पृ० ४० । 
२--आकाशगल्जा, हारा डा० वर्मो, १० १ साधना संगीत? । 
३--आकाशगज्ना, पृ० ६६ “आत्म समपंण? । 

नौका मेरी छ्विगुणित गति से चल पड़ी । 

किंतु किसी के मुख की छवि किरण घनी 

रजत रूजु सी लिपटी नोका से बही, 

बीच नदी में नाव किनारे लग गईं 

उस मोहन मुख का दर्शन होने लगा ।'* 
इस सरल प्रेम-साधना के द्वारा ही साधक एवं साध्य की दूरी भी कम होती है । 
प्रेम के प्रवाह में सीमाओं का बन्धन शिथिल पड़ जाता है। रहस्यवादी 
अंतर्दष्टि एवं प्रयास के द्वारा इस सीमा” का असीम में लय हो जाता है । 
इस आध्यात्निक-प्रगति में स्थूल तो रहता है, किन्तु प्रकृति का कोई भी रहस्य 
अपने को छिपा नहीं पाता है। इस रहस्य-भावना का पर्यवसान आत्मद्ृष्टि में 
ही होता है जिसके सहारे सीमा के संसार! का अतिक्रमण कर आत्मा एक 
असीम सत्ता का दिग्द्शन करती है। इस “यात्रा! की ओर संकेत करते हुए 
डा० रामकुमार की निम्नपंक्तियाँ एक चित्र ही खड़ा कर देती हैं । 

में इतनी दूर चला आया 

बह मुझे कभी स्वीकार न था। 


दूरी को धूमिल नील रेख, बन रही दृष्टिपंथ की रेखा । 

शशि के बढ़ते मंडल सें, मेंने अपने को बढ़तें देखा। 

मेंने सब बन्धन तोड़ दिये जिसमें जीवन संकी् बना । 

जब में इस सीमा पर पहुँचा, तब सीमा का संसार न था ॥* 
यह असीम का ग्रयत्न-साधित साक्षात्कार सीमा के आयामों से ऊपर उठकर 
असीम के रूप का ही दर्शन है, जिसमें समय व आकाश का तिरोभाव होता 
है । रवीन्द्रनाथ ठाकुर ने उपयंक्त भाव को रूप के समुद्र और अरूप की मुक्ता 
के द्वारा इस प्रकार व्यंजित किया है-- 

मैंने रूप के अतल समुद्र का गोता लगाया, इस आशा से कि मैं अरूप 
की पूर्ण मुक्ता का लाभ प्राप्त करूँगा | अपनी इस जी शीर्ण नाव से एक 
पोत-स्थान से दूसरे पोत-स्थान तक यात्रा करना अब व्यर्थ है ।*? 

१--मभरना, द्वारा जयशह्डूर प्रसाद, प० ५५ दर्शन! । 
२--आकाशगज्ञा, “यह दूरी,” ए० ८०-८१ ।॥ 

--कलेक्टेड पोयम्स एंड प्लेज्ञ आफ़ आर० एन० टेगोर, पृ० ४६ । 

इस अरूप की अनुभूति प्रात्त करना ही एक रहस्यवादी कवि की प्रेम- 
साधना का मूल है । इसी परिश्रम के द्वारा वह अपने प्रियतम से द्वार' खोलने 
की बात कहता है जिससे उसका अज्ञान मिंट जाय ( रजनी ) और उसके 
जीवन में सुप्रमात ( ज्ञान ) का स्वर्णिम उदय हो | यह द्वार हृदय का ही द्वार 
है जिसे खोलने के लिए कवि प्राथना करता है ।* इस प्रकार ग्रियतम का द्वार 
खुलने पर आराधक आराध्य के निकट पहुँचता जाता है और मिलनानुभूति 
के आनन्द से सराबोर होने लगता है | रहस्यवादी भावधारा में आनन्दानु- 
भूति ब्रह्मानुभूति का ही पर्याय है । इस मिलनानन्द को व्यक्त करने के लिए, 
कवियों ने निजी प्रतीकों का ही अधिक आश्रय लिया है | प्रसाद ने अपनी एक 
कविता “मिल्नन” में इसी आनन्द को व्यक्त करने के लिए स्वर्ग और मेदिनी के 
मिलन की व्यंजना प्रस्तुत की है | स्वर्ग और मेदिनी की विपरीत सीमाएँ सूह्ठम 
और स्थूल की ही सीमाएँ हैं जो कवि के मानस लोक के विस्तार की ओर भी 
संकेत करती हैं | हृदयाव्धि में कोकिलों का स्वर, (प्राण स्वर ) चंद्रिक 
( चेतना ), मलयपवन, मधुप आदि की योजना के द्वारा कवि ने मिलन के 
आहादपूर्ण स्वरूप की ही व्यंजना प्रस्तुत की है।इस आनन्द के कारण 
दृष्टि के सम्मुख समस्त सृष्टि एक अलौकिक तेज से भासित होने लगती है। 
प्रसाद ने इस आननन्‍दानुभूति को प्रतीकात्मक विधि से इस प्रकार प्रकट 
किया है-- 


इस हमारे ओर प्रियःके मिलन से 
स्वगें आकर मेदिनी से मिल रहा । 
कोकिलों का स्वर विपंची नाद भी 
चंद्रिका, सलयज पवन सकरन्द ओ 
मधुप साधविका कुसुम से कुछ्ज में 
मिल रहे, सब साज मिलकर बज रहे 
आज इस हृदयाव्धि में, बस क्या कहूँ ! 
दृष्टिपपय में सृष्टि है आलोकमय 
विश्व बैमव से भरा यह धन्य है 
हृदय वीणा कर रही प्रस्तार अब 
तीत्र पंचम तान की उल्लास से 


१--मभर ना, द्वारा प्रसा4, खोलो द्वार', ० २१ । 

बेसुरा पिक पा नहीं सकता कभी 
इस रसीली मूछेना की मत्तता।' 


इस आनन्दानुभूति में बेस॒रा पिक ( हृदय ) पूर्ण आनन्द की प्राप्ति नहीं कर 
सकता है । उसी को पूर्ण आनन्द मिल सकता है जो अपने आराध्य से पूर्ण 
तादात्म्य कर सके | इस स्थिति में आकर में”! और तुम” की सीमाएँ भी 
समाप्त हो जाती हैं । केवल मात्र 'में? का ही ज्ञान रह जाता है| उसी में 'तुम! 
भी जाकर सीमित हो जाता है। निराला ने स्वामी विवेकानन्द की एक 
कविता का अनुवाद किया है जिसमें कवि ने इसी भाव की व्यंजना इस प्रकार 
की है--देखता हूँ 'तुम हो, में तुम बना, अथवा रूप तुम्हारा ही घट घट सें 
वर्तमान? जिसमें कवि की रहस्यानुभूति स्पष्ट लक्षित होती है। इसी आन 
की अभिव्यंजना रवीद्धनाथ ने भी एक स्थान पर की है--इस प्रकार तुम 
मेरे पास आ सके हो । है समस्त भ्रुवनों के स्वामी ! यदि मैं न होता तो 
तुन्हारा प्रेम कहाँ होता ९? 

इसी आनन्द में आकर दो सीमाओं का अन्तर मिंट जाता है | एक महा- 
स्वर में समस्त खरों का तिरोभाव हो जाता है। साधक की मिलनावस्था के 
समय यही इच्छा रहती है कि वह अपने प्रिय में पूर्ण रूपेण एकमेक हो सके--- 
उसका स्वर बन सके--- 

प्रिय, तुम्हारा खबर बने में 
दो उरों के मिलन में 
मिट जाय वह अंतर बन में | 
प्रिय तुम्हारा स्वर बन में । 
हों तुम्हारे ये लजीले प्रश्न तो उत्तर बने में |* 


मिलन के आनन्द को साधक उसी समय प्राप्त कर सकता है जब साध्य भी 
उसकी आनन्दानुभूति करने का इच्छुक हो | उसकी अपने प्रिय के पति यही 





१--भरना, मिलन, पृ० ५६-५७ । 
२-- भनामिका, “गाता हूँ गीत में तुम्हें ही सुनाने को, पृ० €७। 

कलेक्टेड पोयम्स एड प्लेज़ आफ़ रीन्धनाथ, प० २०, गीतांजलि । 
४--आकाश गंगा, स्व॒र साधना, एृ० रे व ४ । 

याचना है कि वह सूखी बालू की बेला' न बने। आत्मानुभूति में आत्मा 
परमसत्ता”? से स्नेहहीनता नहीं चाहती है जिसमें साधक का समस्त प्रेमवारि 
सोखता हुआ चला जाय । वह तो अपने प्रिय से गलबाही डाल कर प्रेम रूपी 
प्याले को भर देने की इच्छा रखता है--यह गलबाहीं एकात्म भाव की वह 
अनुभूति है जो सीमाओं की परिधि के अन्त का प्रतीक है। एक आहादपूर्ण 
मनःस्थिति का द्योतक है--- 

आने दो मीठी मीड़ों से नुपूर की भंकार रही 

गलबाही दे हाथ बढ़ाओ, कह दो प्याला भर दे, ला । 

निठुर इन्हीं चरणों में रत्नाकर हृदय उल्लीथ रहा 

पुलकित प्लाबित रही, बनो मत सूखी बालू की बेला | 


प्रिय- आगमन पर केवल आत्मानुभूति ही शेष रह जाती है | सुख एवं अहाद 
का वसंत बहने लगता है | सब कुछ एक सत्य रूपी नीलिमा? में लयमान 
हो जाते हैं, क्योंकि नौल रंग विशालता एवं गहनता का प्रतीक है जो सत्य की 
भावना को भी साकार करता है । ऐसी दशा में साधक को किवल मैं? को ही 
अनुभूति रह जाती है जो परमशान (आत्मज्ञान ) की पराकाष्ठा है। सृष्टि 
भी उसी आत्मज्ञान! में लीन हो जाती है। यही तो आनन्द का 'परब्क्म” 
रूप है जिसकी ओर निराला ने संकेत किया है--- 


वहाँ कहाँ कोई अपना ? सब सत्य नीलिमा में लयमान 
केवल में, केवल में, केवल में, केवल में, केवल ज्ञान ।* 


(२) प्रकरतिगत रहस्य प्रतीक 


प्रेम-प्रतीकों के उपयुक्त विवेचन में कवियों ने यदाकदा प्रकृति का भी 
सहारा लिया है | छायावादी काव्य में प्रकृति के अन्तराल में एक “चेतनात्मा” 
या चितनसत्ता' का स्पंदन प्राप्त होता है, जो दृश्य घटनाओं (?००००7९7 ६] 
४४०४४) की प्रष्ठभूमि में व्याप्त प्रतीत होती है। शेली द्वारा प्रयुक्त किये हुए. 
प्रतीक भी इसी तथ्य को सम्मुख रखते हैं कि दृश्य घटना किसी अध्श्य सत्ता 
का प्रतिबिवमात्र है |? अदृश्य सत्ता को उसने अनेक प्रतीकों के द्वारा व्यक्त 
किया है, जिस प्रकार पंत ने भी उस सत्ता को प्रतीकात्मक विधि से सम्मुख 


री के "पल कमम>मक»+५क तक काम थक मकान. कमनत-तक >कलककमर»-पबपन+ क्‍कम-अनजका--+ 


१--भर ना, बालू की बेला”, ए० ३२२ । 
२--परिमल, वसंत समीर, ६० &०-६२। 
३--हिन्दी काव्य पर आंग्ल प्रभाव, द्वारा रवींद्रनांथ सहाय वर्मा, पृ० १९८। 

रखा है | हमें यहाँ पंत पर मुख्य रूप से दो प्रभावों का संकेत प्राप्त होता है--- 
एक वेदिक साहित्य का प्रकृतिवाद तथा दूसरा शेली का सर्वात्मवाद । जहाँ 
तक पंत के प्रतीकों का सम्बन्ध है, उनमें इन दोनों भावधाराओं का तिलतन्दुल 
रुप प्राप्त होता है ।! इस दृष्टि से-पंत का प्रकृति-द्शन (समन्वय की आधार- ' 
भूमि पर ही आश्रित है | पंत ने प्रकृति में करणाकर की अद्श्य सत्ता का भी 
अनुभव किया है। इसी प्रकार उस अच्श्य सत्ता को माँ” की भी संज्ञा दी 


गई है-- 
तेरी ही छबि प्रतिबिबित सी, मुझको उसमें मिली महान । 
माँ, तू क्या लघु कश में भी है, तब कया में ही थी अज्ञान ॥* 
इस प्रकार यह सत्ता ही वह अन्तरात्मा है जो प्रज्ञति में व्याप्त है । इसे ही 
वड्‌ सवर्थ ने प्रकृति की आत्मा? की संज्ञा दी है-- क्‍ 
ओ श्रेष्ठ और स्वच्छ प्रकृति की आत्मा ! जिसने मेरे साथ आनन्द 
मनाया और मेंने भी, योवनकाल के आरम्म से उसमें आनन्द का 
अनुभव किया है ।* 


व्‌ सवर्थ तथा शेली ने प्रकृति को एक पदार्थवादी अ।योजन। के रूप में नहीं 
देखा गया है पर उसे एक सचेतन सिद्धान्त के रूप में ग्रहण किया है । पंत में 
भी इसी प्रद्त्ति के दर्शन होते हैं | उन्होंने समस्त प्रकृति में. एक आत्मा को, 
एक सत्ता को, रहस्यमय एवं जिज्ञासमय कौन? के रूप में देखा है। उनकी 
मौन निमंत्रण! कविता प्रकृति में व्याप्त एक आन्तरिक सत्ता को व्यक्त करने 
के लिए एक प्रतीक रूप भी मानी जा सकती है। ऐसा लगता है कि परम- 
सत्ता का मौन रूप उसके व्यक्त प्रसार में वाणी के द्वारा प्रकट हुआ है जिसे 
कवि अपने सौन्दर्य बोध के कारण एक रहस्यमय शक्ति के रूप में अबतरित 
करता है । उसे उस “कौन! का आभास नक्तत्रों, ज्योत्स्ता, मेघों का गर्जन, 
चपला को चमक, कुसुमों का सौरभ, सिख्थु की लहरों, सवबण मोर, खब्योतों की 


१--दे० परिशिष्ट मैं पंत से इंटरव्यू । 
२--वीणा, द्वारा सुमित्रानन्दन पंत पृ० २५ । 
३--“()9, $0पर 07 #87प४०, ९5०९॥|०४६ ७70 ६9 8, 
६7320 64075६ #6]0706 ए६४ 776 
40 छ77 ए070 7 ६00 
3.2]0066, ६+%00878 8७३४ ए ए0फा2.7 
--उद्भुत <द कास्सेप्ट आफ़ नेचर इन नाइनटीन्थ शेन्चुरी इंगलिश प्योयटरी,१०४६ । 

चमक, ओस बिन्दुओं में और इस छाया-जग में प्राह होती है।" अन्त में, 
कवि इसी निर्णय पर पहुँचता है कि उस शक्ति के बारे में, उसके स्वरूप के 
बारे में, निश्चित रूप से कुछ भी नहीं कहा जा सकता है-- 


न जाने कौन, अये द्यूतिमान ! 

जान मुझ को अबोध, अज्ञान, 

सुझाते हो तुम पथ अनजान 

फूक देते छिद्दों में गान 
अहे सुख दुख के सहचर मौन । 
नहीं कह सकती तुम हो कौन ।* 


इसी “कौन! की अभिव्यक्ति शेली में एक क्रियात्मक विश्व-सिद्धान्त ( 0०४४९ 

7ि709]6 00 ए#ए८४४८ ) के रूप में प्राप्त होती है जो प्लेटो एवं 

न्यूटन के विचारों का एक प्रतिरूप माना गया है| शेली ने अपने प्रसिद्धतम 
हिम 'इन्टल्कचुअल ब्यूटी' में इसी “क्रियात्मक आदितत्त्वः को “बौद्धिक सौंदर्य 

सत्ता? के रूप में भी प्रहण किया है जो आदिकारण-तत्व को रचनाकार 

( क्‍008976 ) के रूप में सम्मुख रखता है |? इसी “बौद्धिक-सौंदर्य-सत्ता” 

को शेली ने 'ांट ब्लेकः में विश्वात्मा ( (7[ए८४४७] 93798 ) -के रूप में 

भी चित्रित किया है, जब वह कहता है--- 


वस्तुओं की गुप्त शक्ति जो विचारों को परिचालित करती है और जो आकाश 
के अनन्त गुम्बद को शासित करती है, वह एक नियम है जो तुम में वास करता 
है ।* पन्‍त का कौन! भी इसी नियम का पालन करता है जो एक 'सौंदर्य- 
सत्ता' के रूप में उनके सम्पूर्ण मौन निमंत्रण” का प्राण है। यह सत्य रूप 
कौन! रहस्यमय है | सत्य की अनुभूति तो बुदबुद ही प्राप्त कर सकने में 
समथ होती है, क्योंकि वह अपने ध्येय में पूर्णरूपेण एकाकार हो जाती है-- 


१--पह्लव, द्वारा सुमित्रानन्दन पन्‍्त, मौन निमनन्‍्त्रण, पृ० ३८-३६ । 
२--वही, पृ० ४० । 
३--द कान्सेष्ट आफ़ नेचर, द्वारा जोसेफ़ बीच, पृ० २२४-२२५ । 
४--7796 3९८०४८६ ५६7०7 8#0 67 ांग्र५ । 
४०७ 807०:705 ६70प7890 ३00 ६४० ६96 7097706 6077९, 
()६ 769ए76८४ 8 859 9 9०, 470090405 79७०.” 
“प्योटिकल बक्से आफ शेली, वाल्यूम दो, पृ० ३४६ । 

कप केप हिलोर रह जाती 

है मित्रता नहीं किनारा । 
बुदब॒द्‌ विलीन हो चुपके 

पा जाता आशय सारा।' 


प्रेम-साधना का एक रहस्यात्मक रूप 'लहर! के द्वारा भी प्रस्तुत किया गया है 
जो अनेक प्रयत्नों एवं कष्टों को भेलते हुए भी अपने साध्य 'तग” से लिपट ही 
जाने को व्याकुल है-- 

लहर चक्राकार कितनी दूर बहती चल्नी 

तरलता के पए्ष्ठ पर इतिहास कहती चली 

में मिटी, मिट कर बनी, सौ बार कट कर रही 

किंतु तट के नमित उर से ही लिपट कर रही ।* 
इससे तो यही प्रतीत होता है कि इस विश्व में प्रत्येक वस्तु” अकेली नहीं है, सब 
में दयता की मावना है। वह दृयता भी एकात्म अनुभूति के लिए लालायित 
रहती है। शेली ने अपनी प्रसिद्ध कविता लब्ज फ़िलासफ़ी' में प्रकृति पदार्थों 
के परस्पर सम्बन्ध के द्वारा रहस्यात्मक एकात्म अनुभूति की सुन्दर व्यंजना 
प्रस्तुत की है--- 


“संसार में कोई भी वस्तु अकेली नहीं है, प्रत्येक वस्तु एक दिव्य नियम के हरा क्‍ 
एक “आत्मा? से मिलती एवं एकीमूत होती है, तब मैं भी तुमसे क्यों न 
मिलूँ २ 


( ग) तालिक प्रतीक योजना 


(तह्य, माया, संसार, जीब, काल) 
रहस्यवादी प्रतीकों के विशाल अ्रथ गास्मीर्य में तात्विकता के दर्शन 
होते हैं, जो मूलवः संवेदनात्मक एवं भावात्मक अधिक हैं । तात्विक प्रतीकों में 
इस तत्व की अपेज्ञा चिवन! का भावात्मक रूप कहीं अधिक सुखर है। इन 
१--गुजन, द्वारा पन्‍त, ४० ३६ । 
२-आकाशगज़ा, आकांक्षा, 7० १३ । 
३--प०६9७702 79 76 ए०४त 45 $086 
03] 725$ ०ए ६४6 4,98 छ 8079]76, 
[0 096 38[9776 70667 2800 प7786, 
एए॥ए 800 * ७६9 ४07८. 
ध्योटिकल बब्स आफ़ शेली, ३० २०० “लब्ज फ़िलासक्री” । 

प्रतीकों के द्वारा कवियों ने भारतीय एवं पाश्चात्य दर्शनों एवं विचारधाराशओं 
को एक समन्वित भावभूमि पर प्रतिष्ठित किया है । 


ब्रह्म, सृष्टि आदि 


परमतत्त्व का एक सापेक्ष रूप होते हुए भी वह निरपेक्ष भी है, उसकी 
विशालता में सापेक्ष एवं निरपेक्ष दोनों तत्त्वों के कारण वह सृष्टि भी करता है 
ओर सृष्टि को फिर अपने में निलय भी कर लेता है। हीगल और कांट का 
भी यही मत है । सुमित्रानन्दन पन्‍्त ने परब्रह्म के इसी रूप को एक अत्यन्त 
सुन्दर प्रतीक के द्वारा व्यंजित किया है जिसे उन्होंने असीम-उल्लास” की संज्ञा 
प्रदान की है-- 
एक ही असीम उल्लास, 
विश्व में पाता विविधाभास। 
विविध द्वव्यों में विविध प्रकार 
एक ही मर्म सघुर मक्कार |” 


यहाँ पर समस्त वेदान्त दर्शन का संकेत किया गया है जो कवि के तत्त्व- 
चिंतन पर आश्रित एक प्रतीक के द्वारा व्यक्त हुआ है। इसी भाव को 
टी० एस० इलियट ने मौन एवं शांति शब्द? के द्वारा भी अभिव्यक्त किया 
है जिसके चारों ओर यह समस्त जगत परिक्रमा करता है।* यहाँ पर 
उपनिषदोक्त शब्दब्रह्म! का स्पष्ट संकेत है जो कवि की एक सुन्दर काव्यात्मक 
अवतारणा है | 


ब्रह्म के इन दो रूपों में जो उसका सापेन्नुरूप है, वह कार्य ब्रह्म की विस्तार- 
शक्ति है | यह सम्पूर्ण सृष्टि उसी कार्य व्रह्म का कार्य है। उपनिषदों में इस 
कार्य ब्रह्म के सृष्टि प्रसार को व्यंजित करने के लिए अश्वत्थ वृक्षु का प्रतीकत्व 
ग्रहण किया गया है ।* छायावादी कवि पन्‍्त ने इसी कार्य ब्रह्म के विस्तार को 


१--पसलब, द्वारा पन्‍त, “परिवर्तन”? पू० १०६ 
२--२).2०/7080: ४ 6_ ए0४0, 
5 76 घ750860 एछ0%[ ते 
$0|] ए77760, 
$ 30090 4706 ०677776 07 406 97887/: ७9050. 
कलक्टेड पोयम्स, ढारा इलियट, ० १०० । 
३--दे० प्रथम अध्याय उपखण्ड ग में । 

व्यंजित करने के लिए, बीज' का प्रतीकत्व लिया है| उसके क्रियात्मक रूप को 
सृष्टि प्रसार का कारण मान कर कवि ने उस शक्ति की रहस्यमयता की ओर 
सफल संकेत दिया है। उस एक लघु बीज ने एक महत्‌ विश्व की जो 
अवतारणा की है ( फल, फूल, पादप, डाल, रूप रंग आदि ) वह एक बट बृक्त 
के समान है, बूंद में समुद्र के समान है :--- 


मिट्टी का गहरा अंधकार 

डूबा है उसमें एक बीज- 

उस छोटे उर में छिपे हुए हैं 

डाल पात ओ स्कनन्‍्ध--मूल 

गहरी हरीतिमा की संसर्ति 

बहु रूप रंग फल और फल 
वह है मुट्ठी में बन्द किये, बट के पादप का महाकार 
संसार एक, आश्चये एक, बह एक बंद सागर अपार । 


8 ७४४७० ७०9०३९७ ७३४३७ ०७० ७ ०» + ७६ ॥ ० ७ # ॥ ७ # 9 $ ॥ + «७ # ५ 0 ३ ७ ७ # ७ $ 4 # 8७ ७6०७४७० ०७७० 


उसका प्रकाश उसके भीतर 
वह अमर पुत्र, वह तुच्छ चीज़ ।' 


अन्तिम पंक्ति में कवि ने स्पष्ट रूप से उस सृष्टि बीज के विस्तार एवं निलय के 
द्विविध सत्य को भी व्यंजित किया है जो 'उसका प्रकाश उसके भीतर” की पंक्ति 
से स्पष्ट है । यह समस्त दृश्यमान सृष्टि परमतत्व की इच्छा का ही प्रसार 
है | टेनीसन ने इसी सृष्टि के रहस्य का ओर परभतत्त्व ब्रह्म से उसके सम्बन्ध 
का संकेत इस प्रकार किया है-- 


वह ईश्वर जो सदा चिरन्तन है और सदा प्यार करता है, वह एक 
नियम है, एक तत्व है । एक अनन्त दिव्य घटना की ओर यह समस्त सृष्टि 
बढ़ती जाती है ।* 


१--ुगान्त, सृष्टि, द्वारा पन्‍त,ँ० ४४ । 
२-५८ (200, छ7०॥ ०ए०४ ॥ए९७ 870 [09765, 
(00०९ (208, 0796 [89, (006 98८ट0067(६ 
43509 0706 97 07 0/07706 6५४67. 
॥0 ७009 ६6 ए06 (४897707 7770५929. 
--श्न ममोरियम, द्वारा टेनीसन, ४० १२५। 

इस प्रकार ब्रह्म सृष्टि के साथ है और उस सृष्टि का उच्चतम विकसित 
रूप “मानव! में उसकी सत्ता का प्रभुत्व है। जब मानवीय चेतना ऊूध्चव 
अभियानों का साक्षात्कार करती है, तब उसे ज्ञात होता है कि शतदल का 
सजल सहास' उसके हृदय में विस्तार कर रहा है | संतों ने भी इसी आत्मानु- 
भूति को सहस्रधार कमल” की स्थिति मानी है । उसी प्रकार, डा० रामकुमार 
वर्मा ने शतदल का एक भावात्मक रूप अंकित करते हुए, उसे ब्ल्लानुभूति का 
प्रतीक बनाया है जो “विश्व का पुलकित प्यार है?, क्योंकि विश्व की रूपराशि 
सी से तो स्पंदित है--- द 

शतदल सजल सहास : 


॥ $ ३ » ४ ७ # ७ # ७ ७ # ० ४ २ $ ७ ७ # $ # ७ ९ हक 


अमिट विकसित, सस्मित सुकुमार, 
विश्व के विहसित पुलकित प्यार 
तरंगित तन के कितने पास 
कौन हो तुम ज्योतित साकार ।” 
ब्रह्म की अनुभूति हृदय के एकान्त कोने में हो सकती: है, जो साधक की 
अपनी एक विशिष्ट चेतना के आध्यात्मिक आरोहण पर अवलम्बित है । 
परन्तु ईश्वर का साज्षात्कार संसार से परे भी हो सकता है ओर संसार के 
अन्तराल में ड्बकर भी | सुमित्रानन्दन पन्त ने संसार के परे ( तठ ) बैठकर 
ही उस परमतत्त्व रूपी 'मुक्ता-मछुली” को देखने का प्रयत्न किया है | उन्हें 
भय है कि कहीं संसार-सागर में ड्रब जाने से ( विषयादि ) तठ की हलचल के 
द्वारा अपने पुलिनों ( हुदय ) पर उस मछली! के आने की आशा को न खो 
बैठें | इसी से तो वे लहरों के त८ से उसकी छवि देखना चाहते हैं--. 
सुनता हूँ इस निस्तल जल में 
रहती मछली भोती बाली. 
पर मुझे डूबने का भय है 
भाती तट का चल जल माली ॥। 
आयेगी मेरे पुलनों पर 
वह मोती की मछली सुन्दर । 
में लहरों के तट पर बेठा 
ु देखंगा उसकी छबि जी भर ॥* 
१--चिनत्ररेखा, एृ० ११ । 
२०--गुजन, द्वारा पन्‍त, ए० ७१ । 
३६ 


६१० हिन्दी-काव्य में प्रतीकवाद का विकास 


इन सब उदाहरणों में किसी न किसी रूप से परब्रह्म की व्यापकता अनेक 
बाचक प्रतीकों के द्वारा व्यंजित होती है | ब्रह्म के नाद या शब्द रूप का 
सृष्टिपरक रूप “अनाहद नादः में भी प्राप्त होता है। यह अनाहद नाद ब्रह्म 
या परमतत्व का एक अविच्छिन्न अंग है। पाश्वात्य विचारधारा में इसे ही 
0.240ल्‍७8 ०४ ४८४४० कहते हैं जो सृष्टि में व्याप्त एक सत्य है। इस 
धताद' को डा० रामकुमार ने एक अत्यन्त सुन्दर प्रतीक “नूपुरों का हास' से 
व्यंजित किया है। यह नू पुरोंका हास श्रह्म” की निष्क्रियता में गतिशीलता का 
वरदान देता है । उसका यह गतिशील बोलना” यह संकेत करता है कि वह 
उस प्रम-तत्त्व के समीप है, उसका एक अविच्छिन्न अंग है | जहाँ पर भी सृष्टि 
का तनिक भी आभास प्राप्त होगा, वहाँ पर उस 'नाद! का पूर्व-संदेश” अवश्य 
दृष्टिगत होगा । उसका उल्लास गति में ही समाहित है, गतिहीनता तो उसकी 
मौनता का सूचक है | कवि के शब्दों सें-- 


में तुम्हारे नूपुरों का हास । 

चरण में लिपटा हुआ, करता रहूँ चिर वास । 

में तुम्हारी मौन गति में, भर रहा हूँ शाग। 
बोलता हूँ यह जताने, हूँ तुम्हारे पास। 

हूँ तुम्हारे आगमन का, पू्ष लघु संदेश | 

गति रुकी तो मौन हूँ, गति सें अखिल उल्लास ।* 


माया, संसार आदि 

ब्रह्म की सजन शक्ति माया है | भारतीय दशन में इस सजन शक्ति 
भाया' को दो रूपों में अवलोकित किया गया है--एक अविद्या और दूसरी 
विद्या माया | यह विद्या माया एक अनन्त चेतना का प्रतीक है जो अनन्त--- 
अस्तित्व तत्व का एक.प्रकाशित सत्य है। महर्षि अरविन्द ने इसी माया शक्ति 
को दिव्य शक्ति! की संज्ञा दी है । इसी सजनात्मक अथवा रचनात्मक दिव्य- 
रूप को डा० रामकुमार वर्मा ने विमल रजनी? के द्वारा व्यंजित किया है-- 


यह बिमल रजनी तुम्हारी । 
विश्व जाग्रति पर बनी है, आवरण ले शान्त सारी । 
प्रेम की श्यामा समाधि, विशाल भू पर स्थिर हुई है 


$ ....चंद्रकिरण, द्वारा डा० रामकुमार वर्मा, परिचय, पृ० १२ । 
२--दी लाइफ़ डिवाइन, द्वारा भ्ररिविन्द, दे० अध्याय १३, प० ११८ । 

सूर्य का उत्ताप खोकर, वायु शीतल फिर हुईं है । 
या हमारी साँस तुंमने, रजनि के तन में सवारी । 
यह विमल रजनी तुम्हारी ॥* 
संत कवियों में इस रचनात्मक माया का प्रतीकात्मक संकेत प्राप्त नहीं 
होता है | उनकी बृत्ति सदा ही अविद्या माया की ओर ही लगी रही । छाया- 
बादी कवियों में भी इस प्रद्नत्ति का विशास प्राप्त होता है । उन्होंने माया के इस 
रू का संकेत अनेक प्रतीकों के द्वारा व्यंजित किया है | इस अ्रविद्या माया 
को पन्‍त ने एक प्रतीक “मकड़ी के जाले” से व्यंजित किया है।* माया के 
व्यंजनाथ मृगमरीचिका का प्रयोग भी एक परम्परागत रूप है जिसे भक्त कवियों 
ने भी प्रयुक्त किया है। पन्‍त ने इसी प्रतीक का आश्रय लेकर माया के 
अमात्मक प्रसार की ओर संकेत किया है | 


इन उदाहरणों में माया की प्रसार शक्ति एवं उसकी अ्रमात्मक शक्ति 
का संकेत प्राप्त होता है । ऊमरख़ेयाम ने माया के इस रूप को एंद्रिजालिक 
छाया-चित्र ( ५७27० $9%60छ 5709७ ) की संज्ञा दी है जो बाहर- 
भीतर, ऊरर-नीचे चारों ओर व्याप्त है। इस खेल का प्रसार एक ऐसे बक्स सें 
होता है जिसकी दीपशिखा सूर्य है जिसके चारों ओर हम छायाएँ आती तथा 
जाती हैं ।* इस माया के द्वारा ही जीव भ्रमित होता है, क्योंकि वह उसके 
धरातल के रूपराशि को देखकर विमुग्ध हो जाता है| प्रसाद ने हरित कुसुमित 
दुमादि, चंद आदि के द्वारा इसी रूपराशि की ओर संकेत किया है--- 


हरित बन कुसमित हैं द्ुम वृन्द, 
बरसता है सलयज् मकरन्द, 
स्तेहमय सुधा दीप है चन्द', 
खेलता शिशु होकर आनन्द, 


१---चंद्रकिरण, दारा डा० वर्मो, ९० ११ । 

२--बीणा, द्वारा पन्‍त, ए० ३१ । 

३--वही, ए० ५३ । 

४--70+ 40 370 00॥, 9907०, 29000, 38]00. 
[६ 48 0000798 >प६ 8 779 270 809990एछ $70फ, 

ए[9ए06 48 8 7205 'ज056 ०8४१[6 45 ६76 5फा7 
ए0प596 ज77005 ए/८ 77927(0700 # 80085 00406 8904 20. 
रुबाइत आफ़ ओमर खेयाम, अनु ० फिट्जूगेर॒ल्ड, पृ० ४६। 

छुद्र गृह किन्तु हुआ सुख मूल, इसी से मानव जाता भूल ।' 
कुछ इसी प्रकार की प्रवृत्ति डा० रामकुमार वर्मा में भी प्राप्त होती है। वह 
माया के विश्रमित रूप को देख अपने को भूला हुआ पाते हैं, क्योंकि उन्हें संध्या 
की नश्व॒रता, पथ में असंख्य तारों के चक्रव्यूह ओर कलियों के गौर-गात-- 
ये सब भाया के भ्रमात्मक रूप को प्रदर्शित करते हैं--.- 
में तुमको पाकर गया भूल । 
क्यों मुझे दृष्ट आया पथ में, इतने तारों का चक्रव्यूह । 
भूला कलियों के गौर गात पर हाथ रखा चुस गये शूल । 
में तुमको पाकर गया भूल | 
यह चलित विश्व आवते एक, जिसमें चक्रित गति है' न कूल ।* 
अतः, विश्व की स्थिति नितांत अस्थिर है । उसकी गति में चक्राकारिता है पर 
उसका कोई भी कूल नहीं है। इस कऋ्षणभद्भुरता को प्रदर्शित करने के लिए 
कीटस ने विभिन्न प्राकृतिक घव्नाश्रों तथा वस्तुओं की आयोजना प्रतीकबत्‌ 
करते हुए संसार के परिवर्तनशील 'सत्य” की ओर संकेत किया है-- 

. दिन चला गया और उसके साथ मधुसुख भी चले गये--मधु-स्वर, मधु- 
आओधर, मधुकर और कोमल स्तन । कुसुम भी मलिन हो गये और उसका सब 
सौंदर्य लुप हो गया ।* 

पन्‍त का परिवर्तन-दर्शन संसार के इसी अस्थिर रूप को विविध आयामों 
से देखता है। उनकी परिवर्तन! कविता संसार के यथार्थशील परिवर्तन के 
विविध चित्रों को सम्मुख रखती है । परिवर्तन! कविता संसार के इसी यथार्थ 
रूप का एक कान्त कल्पना-चित्र है जो एक प्रतीकात्मक रूप से समस्त संसार 
के सुख दुखों, राग विरागों, क्रान्तियों-अ्रत्याचारों, प्रेम-घुणा, विभीषिका-कलुषता 
आदि को रखती है | इस कविता के विभिन्न प्रतीकों का संकेत यथास्थान किया 


.. ३-मरना, द्वारा प्रसाद, असंतोष ए० ४१। 
२--चन्द्रकिरण, १० ३० विस्मरण । 
३--४० 69ए 48 8०08 899 «]!| १६8 ४७८६७ 27० 207०6,, 
.... जल ए070८, 5७6८४ ॥05, 5077 [797005...... 

द वकक्‍से आफ़ जान कीट्स, १० ४७३ पोयेटिकल । 

जायेगा ।' कुछ इसी प्रकार की प्रवृत्ति उनकी एक अन्य कविता विश्व छुवि' 
में भी प्राप्त होती है । उन्होंने “गुलाब के फूल? के द्वारा बचपन से लेकर मृत्यु 
तक मानव जीवन एवं संसार की क्रमिक परिवर्तनशीलता की ओर संकेत किया 
है | अंत में, कवि एक सत्य को सामने रखता है-- 
धूल घूसरित गुलाब के फूल-- 

यही है पीला परिबर्तेन-- 

प्रतनु, यह पार्थिव परिवतेन । 

नवल्न कलियों में वह मुसकान 

खिलेगा फिर अनजान, 
सभी दुहरायेंगी यह गान, 
जन्म का है अवसान, 
. विश्व छवि से गुलाब के फूल 

करुण है पर यह परिवतेन ।* 
कवि ने फूल के द्वारा एक तात्विक संदभे की जो सुन्दर अवतारणा प्रस्तुत को 
है, वह संसार के एक चिरन्तन सत्य की ओर संकेत भी हैं कि संसार की 
परिवर्तनशीलता में वस्तु का रूपान्तर है, न कि उसका समूल नष्ट हो जाना । 
यही तो सत्य विश्व की छुवि है” जिसे गुलाब के फूल के द्वारां कवि ने व्यंजित 
किया है। उसके बचपन का सरल भोलापन क्रमशः योवन के रंगीलेपन, 
जीवन के प्रमुदित रूप से होता हुआ, अन्त में, उसके मुरमाये रूप में अवसान 
लेता है। फिर उस अवसान में वह अन्य नवल कलियों को जीवन देवा 
है | इस पूरी घटना के द्वारा कवि ने जीवन एवं जगत्‌ के रूपांतरित परि- 
बर्तन का प्रतीकात्मक संकेत किया है। यही प्रकृति का रहस्य है---उसकी 
परिबर्तनशीलता का तथ्य एवं मूलतत््व | संसार की व्यक्त रूपराशि, जो सुधा 
के समान है उसमें भी गरल का समावेश है । इस विश्व-छुवि में भी गरल! 
का तत्व निहित है। यदि एक ओर सुख है तो दूसरी ओर दुख, यदि एक 
ओर प्रगति है तो दूसरी ओर अ्रधोगति--इन्हीं के मध्य में संसांर का, मानव- 
जीवन का चक्र चलता रहता है । संध्या के रागरंजित जीवन में भी यही तथ्य 


१--दे० आगे यथाथ जगत के प्रतीकों भें । 
२--पललव, <विश्व-छवि,! ६० ८५ । 
३--वही, १०७ ८४-८५ | 

(१) 
सुधा में मिला दिया क्यों गरल्न । 
पिल्ाया तुमने कैसा तरल ॥ 


(२) 
राग रंजित संध्या हो चल्नी 
कुमुदिनी मुकलित हो कुछ खिली 
तारागण नभ प्रान्त, 
ज्षितिज छोर में चन्द्र था । 
फेला कोमल ध्वान्त 
दीपक जल कर बुक गए । 
हमें जाने की आज्ञा मिली, 
राग रंजित संध्या हो चली |! 


संसार के इस करुण अवसान की ओर एक प्रतीकात्मक रूप से अमभिव्यंना 
प्रस्तुत करते हुए शेली ने प्राइतिक घटनाओं एवं वस्तुओं के द्वारा जगत्‌ एवं 
मानव जीवन के सत्य” की ओर इस प्रकार संकेत किया है--- 


'तप्त सूर्य धूमिल हो रहा है, समीर गतिहीन सी हो रही है, नन्‍्हीं सरल 
डालियाँ सिसक रही हैं, पीले कुसुम मर से रहे हैं, और वर्ष (शिशिर के 
समय ) प्रथ्वी पर मत पड़े हुए पत्तों के मृत्यु-सेज पर पड़ा हुआ है।?* “इस 
प्रकार यह सम्पू्ण संसार ऋतुओं के परिवर्तन के समान ही परिवर्तनशील है। 
उसका जीवन उस 'तिरछे गगन” के समान है, जो कभी भी अपनी सत्ता में 

स्थिर नहीं है । उसके जीवन में, प्रातः की प्रमा में भी संध्या की काली छाया 


१--भर ना, द्वारा अ्साद, सुधा मैं गरल, पृ० ८५ । 

न जाने कब दौड़ जाती है |?! प्रात: और संध्या जिस प्रकार दुख-सुख के 
प्रतीक हैं, उसी प्रकार पतकड़ ओर वसंत भी दुख-छुख के प्रतीक हैं, जो संसार 
में मिले हुए हैं -- 

यह पतमभड़ बसंत एकत्रित मिला हुआ संसार 

किसी तरह से उदासीन हो कट जाना उपकार | * 


[हक (5. 


संसार की स्थिति की कह्पना बिना इस सुख दुख के सम्भव नहीं है।इस 
दुख सुख की भावना, में जीवन की परिवर्तनशीलता भी निहित है । 

इसी प्रकार एक अन्य प्रतीक योजना साँक़ ऊषा? के द्वारा इसी सुखदुख 
की ओर संकेत किया गया है जो जग-जीवन में व्याप्त है। दुख-सुख के परस्पर 
संबंध घन में शशि का ओमल होने और दूसरी ओर शशि से घन का 
ओमल होने के समान है |? इसी प्रकार, इस संसार के विस्तार में दिवस 
ओर निशि का समान अधिकार है [४ 


संसार की इस अस्थिरता एवं क्षणिकता का समावेश “काल-शक्ति? के 
द्वारा होता है। निराला ने 'काल? के स्वरूप पर ( माली रूप.) और उसके 
सामने मानव जीवन ( फूल ) की असहायता का चित्रांकन एक परम्परागत 
प्रतीक योजना के द्वारा किया है-- 


पहचाना--अब पहचाना 
हाँ उस कानन में खिले हुए तुम 
चूम रहे थे झूम भूम-- 
तुम्हारा इतना हृदय उदार, वह क्‍या समभेगा माली 
निष्ठुर-निरा गँवार स्वार्थ का मारा यहाँ भटकता 
फटी कोड़ी पर विनोदमय जीवन सदा पटकता 
तोड़ लिया लचकाई ज्यों ही डाली 
पत्थर से भी कठिन कलेजे का है 
चक्षा गया जो बह हत्यारा माली ।" 





१-चित्ररेखा, ए० १८ । 

२--भरना, द्वारा प्रसाद, ० ६१ विन्दुः । 
३-गुजन, द्वारा पंत्त, १० १६ । 

४--पढलव, परिवतेन, ए० १०१। 

५--परिमल, निराला, “पहचाना”, ए० १२६-१३० । 

इन पंक्तियों में उपयुक्त अर्थ के अतिरिक्त एक सबल पुरुष का एक निर्बल 
के ऊपर अत्याचार की भी व्यंजना होती है जो निराला के व्यक्तिगत विक्ञोीभ 
की ओर भी संकेत करता है। इसी 'काल' की निष्ठुरता से ही मानव-जीवन 
की कली भी मर जाती है, जो संसार रूपी नदी की लहरों में ठेली जाती है-- 
मर गई कली, भर गई कली । 
आती ही जाती नित लहरी 
कूब पास कोन किसके ठहरी, 
कितनी ही तो कलियाँ फहरी 
सब खेलीं, हिलीं, रहीं संभल्ी, 
खो आत्मा का अक्षय घन, लहरों में भ्रमित गई निगली ।* 
इस लहरी की रूपराशि से निदान कली ( जीव ) पूर्णरूपेण भ्रमित होकर 
ही निगल ली गई। यही तो निबंल्ल मानव जीवन की करुण कहानी है। 
संसार की इस विश्रमित स्थिति में ही तो मनुष्य अपनी आत्मा के धन? को 
खो देता है । छायावादी काव्य में संसार और मानव जीवन के इस सकरुण 
सम्बन्ध की जितनी सुन्द्र व्यंजना इस प्रतीक योजना के द्वारा होती है, वह 
परम्परा के प्रतीक को एक नवीन संदम में अवतरित करती है। जीवन के इस 
रूप को व्यक्त करने के लिए शेली ने तारे! के जीवन को एक प्रतीक का रूप 
अदान किया है। वह कहता है-- 
कमज़ोर मेघों से जो तारे आच्छादित रहते हैं, वे मेघ भी कूच कर जाते 
हैं और तारे ही शेष रह जाते हैं, पर वे भी अन्त में, हाँ, लुप्त हो जाते हैं ।?* 
शेली ओर अन्य छायावादी कवियों में इस समानता के प्रकाश में यह कहा 
जा सकता है कि संसार एवं मानव जीवन के परिवर्तनशील, अस्थिर एवं 
प्रवहमान रूपों में जगजीवन की अनित्यता का ही संदेश प्राप्त होता है | 

कवियों ने संसार के प्रति एक निराशाजनक दृष्टिकोण लेते हुए भी, अपने 
को उसी निराशा में तिरोहित नहीं किया है| उसके अन्तराल से शक्ति एवं 
बल का संचय किया है जिस पर यथास्थान विवेचन किया जायेगा |" 


२ 4 ९ बिक 
( घ ) प्रेम एवं बिरह के प्रतीक 
छायावादी रहस्य एवं तातच्विक प्रतीकों के विवेचन के अन्तर्गत यदाकदा 
पेम अथवा प्रणय भाव पर आश्रित प्रतीकों का विवेचन हो चुका है| अब जिन 
प्रेम-प्रतीकों का विवेचन होगा वे अधिकतर लौकिक प्रेम भावना के संबंध 
को ही स्पष्ट करते हैं | इन प्रतीकों में एक ओर तो परम्परा के रुूढ़ प्रतीकों 
का पालन मिलता है तो दूसरी ओर, अनेक नवीन प्रेम-प्रतीकों की भी योजना 
मिलती है। इस विहंगम दृष्टि के प्रकाश में हम प्रेम-प्रतीकों को निम्न वर्गों 
में, विवेचन की सुविधा के लिए, विभाजित कर सकते हैं--- 
१--मानवेतर प्रकृति ( जड़ व चेतन ) 
२--अन्य प्रतीक । 
( १ ) मानवेत्तर प्रकृति के प्रतीक 
इन प्रतीकों के द्वारा कवियों ने प्रेम और प्रणय भाव को व्यक्तिगत और 
अपरोक्ष रूप में व्यंजित किया है। जीवन के उतार-चढ़ाव में और उसके अन्त- 
रंग सौंदर्य में प्रेम भाव का वही स्थान है जो शिशु में सरलता के स्वाभाविक 
उन्मेष का है । 
छायावादी काव्य में फूल-भोरे के संबंध का एक चतुर्मखी विकास प्राप्त होता 
है जो उसे अनेक नवीन संदर्भों का वाहक बनाता है। प्रेम-माव की बलिंदाम 
परक व्यंजना जिसमें रूप का भी धूमिल संकेत प्राप्त होता है, उसे पंत की ये 
पंक्तियाँ प्रकट करठी हैं, जो एक सखी का नायिका के प्रति वचन है--- 
एक दिन संध्या समय मेंने सखी, 
एक सुखमय दृश्य देखा--एक अल्ति, 
पद्मिनों का बिंब सर में देखकर 
डूबता है सलिल में मधुपान को ।* 
यह मधुपान हो प्रेमी का परम ध्येय होता है । यही बात उस समय भी दृष्टिगत 


१--दे० आगे यथार्थ जगत के प्रतीकों में । 
२--अंथि, द्वारा पंत, पृू० २० । 


ध्श् हिन्दी-काव्य में प्रतीकवाद का विकास 


होती है जब फूल अपने मधु-प्यालों का परम यौवन ही मधुकर को सस्नेह 
पिलाते हैं-- 
देखता हूँ जब उपबन 
पियालों में फूलों को 
प्रिये ! भर भर अपना यौवन 
पिलाती है मधुकर को ।* 
पूर्ण यौवन ग्राप्त पात्र का उसी समय महत्व है. जब वह अपने प्रिय को आत्म- 
समपंण करता है | इस आत्मसमपंण में भी क्रय-विक्र4ः की, आदान-प्रदान 
की भावनाएँ अवश्य रहती हैं पर अन्योन्याश्रित | दूसरे शब्दों में, एक का 
स्वार्थ दूसरे के स्वार्थ पर ही आश्रित रहत। है । प्रेम में स्वार्थ का यही रूप 
रहता है | इसी तथ्य की प्रतिध्वनि मोरे के इस कथन में ( फूल के प्रति ) 
साकार हो उठी है--- 


सुनो अहा फूल, जब कि यहाँ दम है 
फिर क्या रंजोगम है ? 
पड़ेगी न धूल 
मैं हिला झुला भाड़ पोंछ दूँगा 
बदले में ज्यादा कभी न लूँगा 
बस मेरा हक़ मुझको दे देना 
अपना जो हो, अपना ले लेना ।* 


प्रेम के इस आदान-प्रदान में एक प्रकार की संरक्षता भी रहती है जो 
पप़ेगी न धूल? की पंक्ति से स्पष्ट ध्वनित होता है। प्रेम भावना में यौवन” 
के रूप के प्रति विशेष आसक्ति होती है। कलियों के शिथिल् स्वप्निल् पंख- 
ड़ियों का खुलना और भोरों का गूँजना, ये दोनों कार्य प्रेम एवं रूप के भावों 
की एक मिलित अभिव्यंजना करते है । 
पंत के शब्दों सें--- 
..._ शिथि्ष स्वप्निल पंखड़ियाँ खोल 
.. आज अपलक कक्षिकाएँ बाल 





१--पल्लव, द्वारा पंत, आँसू पृ० १५। 
२--परिमल, द्वारा निराला, बदला, प० ७२-७३ । 

गूजता भूला भौंरा डोल 
सुमुखि, उर के सुख से बाचाल |" 


यहाँ पर भोंरा मन का प्रतीक है जो बाल-कलिकाओों की रूपासक्त से आक्रान्त 
है । प्रेममाव में योवन काल का एक विशिष्ट स्थान माना गया है। डा० 
गमकुमार वर्मा ने इसी योवनावस्था को शतदल के द्वारा भी व्यंजित 
किया है-- 


शतदल सजल सहास | 
जगत के हे अभिनव आभास 
सुरभि है अविरत जीवित साँस 
रुचिर छवि है, यौवन है पास 
ओर है जीवन का उल्लास ।* 


प्रेम भाव में जिस प्रकार यौवन का स्थान है उसी प्रकार काम! का भी एक 
विशिष्ट स्थान है । कमल और भोौरे के परस्पर सम्बन्ध से काम का एक 
स्वस्थ विकास भी लक्षित होता है | संसार का कभी कभी यह भी नियम होता 
है कि एक व्यक्ति पूर्ण प्रेममाव से किसी के पास जाता है, पर वह व्यक्ति 
उसके प्रेम भाव को समुचित न समझ सकने के कारण उसके प्रेम का निरादर 
करता है | यही बात तो उस मधुकर के लिए भी सत्य है जो निष्पाप होकर 
तर्वर पर उत्पन्न सुमन के पास जाता है, पर वह उसे काँटों से बेध देता है । 
यह भी तो प्रेम का करुण रूप है जिसकी ओर पंत ने संकेत किया है-- 


यही तो, काँटों सा चुपचाप 
उगा उस तरूवर में-- सकुमार 
सुमन वह था जिसने अविकार 
बेंघ डाला मघुकर निष्पाप ।* 


प्रेम का यह अर्थ नहीं है कि वह स्वार्थ के पंकिल से बुरी तरह से भरा हो । 


उसकी भावना में त्याग एवं बलिदान का एक अपना निजी स्थान है| डा० 
रामकुमार ने श्रमर को संबोधित कर यही व्यंजित किया है-- 


७५-५७ कक बनाा4 ने वन रिजनना ज-लनजन “तन अननोनपा न ब-+ननककन्‍नन--+कनन 





अल ननमिननन» 


१--गुंजन, दर पन्‍त, ४० ५२ । 
२--चित्ररेखा, ए० ११ । 
३--पब्लव, उच्छुवास, ए० € । 


६२० हिन्दी-काव्य में प्रतीकृवाद का विकास 


श्रमर तुम्हारा यह अमिसार। 

व्यंजित करता है प्रृथ्वी की, नश्बरता से शाश्वत प्यार । 
कृलिकाओं के विविध लोक में, 

हुए अवतरित ह५ शोक में, 

करना पड़ा विवश ही तुमको, अपने जीवन का गुंज्ञार |” 


बिरह व्यंजक प्रतीक 


प्रेम की भावना में विरह की तीव्रता उस भावना को एक व्यापकता प्रदान 
करती है | छायाबाद में विरह का एक स्वस्थ रूप प्राप्त होता है, क्‍योंकि वहाँ 
पर “विश्व का काव्य अश्रुकन? की परम्परा अपने उन्नत रूप में प्राप्त होती है । 
विरह वेदना का यह रूप अनेक प्रतीकात्मक अभिव्यक्तियों के द्वारा व्यक्त हुआ 
है | इनका प्रसार एवं उद्भव मानस के अस्थिर एवं सिसकते हुए अन्तराल 
से होता है जो उच्छुवास एवं अश्न के रूप में मानस की गहराई” को व्यक्त 
करते है। पंत की 'उच्छवास!” कविता इसी मानस के डद्वेलित रूप की एक 
प्रतीकात्मक व्यंजना है | यही बात उनकी आँस्! कविता में भी प्राप्त होती है । 
दोनों कविताश्रों में पीड़ा की मर्माहत अनुभूति के दर्शन होते हैं। “वियोगी 
होगा पहला कवि, आह से निकला होगा गान” मानों वाल्मीकि की पीड़ा की 
ही प्रतिध्वनि है जो काव्य की भावभूमि में करुण-रस का उद्रेंक करती है । 
इस मनोवैज्ञानिक प्रक्रिया का संकेत पंत ने इस प्रकार किया है-- 


सिसकते अस्थिर मानस में 

बालन बादल॒ सा उठकर आज 

सरल अस्फुट उच्छबास ।* 
यह बाल-बादल वेंदना का प्रतीक है जो उच्छुवास को जन्म देता है। ये 
उच्छवास ही आ्राँसुओं को अनुस्यूत कर, स्मृतियों के रूप ( मेश्र ) में, पूरे हृदय 
रूपी आकाश को आचइ्छादित कर लेते हैं |? तभी तो ये आँसू “अमूल्य मोती 
के साज' कहे गए और उच्छवास को 'मर्म पीड़ा के हास!४ की प्रतीकात्मक 
सेंश्ञो प्रदान की गई | एक अन्य स्थान पर कवि पंत ने आँसू को “नयनों के 


“5चन्द्रकिरण, आत्मा के प्रति? १० ३६। 
२०--पतललव, द्वारा पन्‍्त प० &£ उच्छवास ,। 
३--वही ए० ३। 
४--बहीं ए० ३ । 

बाल! की"? संज्ञा दी है जिसके द्वारा उनके हृदय में, स्मृतियों की माला 
( मणियों की माल ) अनजाने ही बिखर गई है । इस दशा में उनकी प्राण 
रूपी वेदना अकेली ही मदु आघात करती है-- 


अकेली आकुज्ञता सी प्राण 
कहीं तब करती म॒दु आघात ।* 


इस प्रकार, पन्‍्त की इन दोनों लम्बी कविताओं में वेदना भाव का जो 
चतुर्मुखी विकास प्राप्त होता है वही परिवर्तन! कविता में सामान्य मानव 
धरातल पर उतर आता है। इसी उद्देलन के कारण अंतर का विज्ञोम एक 
तीत्र रूप धारण कर लेता है जिससे हृदय के ( बीणा ) तार टूटने लगते हैं--- 


एकाएक ज्ञोभ का अन्तर में 
होते संचार, 
उठी व्यथित डँगली से कातर एक तीजत्र मंकार 
बिकल वीणा के टूटे तार ।* 


इस विकल वीणा के कारण ऐसा ज्ञात होता है कि हृदय के कोने में कोई 
अनजान छिपा हुआ है पर उसे श्वास अपनी क्रिया के द्वारा भी पूर्ण साक्षात्कार 
नहीं कर पाती है और विफलता ही हाथ आती है। इस विफलता के कारण 
विरह एबं वेदना का प्रादुर्भाव होता है, जिसकी अभिव्यक्ति रामकुमार जी ने 
अनेक प्रतीकों के द्वारा की है। काले बादल नेत्रों की गहनता का, वर्षा अश्रु- 
प्रवाह का, विद्युत वेदना तड़प का और चातक स्वर सम्पूर्ण विरह भावना 
का प्रतीक है-- 


छिपा डर में कोई अनजान । 
खोज खोज कर साँस विफल भीतर आती जाती है। 
पुतली के काले बादल में, वर्षा सुख पाती है । 
एक वेदना विद्युत-सी खिंच खिंच कर चुस जाती है । 
एक रागिनी चातक ख्र में, सिहर सिहर गाती है । 





१--परलव, द्वारा पंत, ए० ३ उच्छवास । 
२--बेही, ४० & । 

३--पतलव, द्वारा पन्‍त, आँसू, ए० १५ । 
४--अनामिका, संतप्त, द्वारा निराला ए० ४४ । 

कौन समझे, समझावे गान । 
छिपा उर में कोई अनजान | 


प्रेम और विरह वह सुरमि है जिसे सम्पूर्ण आकाश अपने उर में मरना चाहता 
है | प्रेम-विरह मधुमय योवन की पीर है जिसे कवि स्वयं अपने हृदय रूपी 
आकाश में भरने के लिए इच्छुक है--- 
हि 
फेला है नीला आकाश । 
सुरभि तुम्हें, उर में मरने को, फैला है इतना आकाश । 
तुम हो एक सांस सी सुखकर, नभ मंडल है एक शरीर | 
यह प्रृ*वी मधघुमय यौवन है, तुम हो उस यौवन की पीर ।* 


इस विरह की व्याप्ति संसार में अछोर है | उसकी कोई भी सीमा नहीं है | वह 
द्रौपदी के दुकूल की तरह अनन्त है--इसी अनन्तता में उसकी महानता है। 
छायावादी प्रतीकों में विरह की महत्ता का दिग्दर्शन द्रौपदी के दुकूल” के द्वारा 
व्यंजित किया गया है-- 


खींच जो इसको, कहीं क्या छोर है ? 

द्रोपदी का यह दुरनन्‍्त दुकूल है, 

फेलता है हृदय में नमन बेलि सा 

खोज लो, इसका कहीं कया मूल है १? 
विरह का यह असीम रूप उस समय अपनी चरमावस्था में प्राप्त होता है जब 
प्रेमी अपने टूटे हुए हृदय (प्याली ) को लेकर प्रिय को समर्पित करने की कामना 
करता है | परन्तु प्रिय उसकी “प्याली! को निधरक ठुकरा देता है। तब उसके 
अम्बर में (हृदय में ) जीवन रस के शेष “कन? अश्वुकणों में परिवर्तित हो 
जाते हैं जो अखिल अश्रुप्रवाह (सावन घन ) के रूप में वसुधा को हरियाली 
का वरदान देते हैं। इस विरह में, प्रत्यक्ष रूप से, इस घरती की “हरियाली? की 
जो बात कही गईं है, वह विरह के समाजीकरण की ओर भी संकेत करती है-- 


निधरक तूने ठुकराया तब मेरी टटी मुदु प्याली को । 
उसके सूखे अधर माँगते, तेरे चरणों की लाली को |। 
१--नचनररेखा, द्वारा डा० वर्मा, एृ० ४। 
३--पतलव, उच्छवास, ए० ६। 

जीवन रस के बचे हुए कन, बिखरे अंबर में आँसू बन । 
वही दे रहा था सावन घन, वसुधा की इस हरियाली को ॥* 
(२) अन्य प्रतीक 


प्रंकंति के अतिरिक्त कवियों ने अन्य माध्यमों को भी प्रेम का प्रतीक बनाया 
है | सूफ़ी भावना का भी एक सुन्दर विकास छायावाद के एक प्रेम-प्रतीक में 
प्राप्त होता है ओर वह प्रतीक है सुरा या सुधा । सूकफ़ियों ने 'सुरा? को प्रेम एवं 
रूप की मिश्रित अभिव्यंजना का प्रतीक माना था, पर सुरा के ताच्विक अर्थ में 
उसे प्रेम सुरा” के रूप में ही ग्रहण किया था | प्रसाद ने अपनी एक कविता 
में सुरा के इसी अर्थ को अहण किया है जिसमें रूप का एक हल्का-सा आभास 
प्राप्त होता है-- 
प्यास बढ़ती ही जाती थी, बुमाने की इच्छा थी बड़ी | 
दिया उन हाथों ने प्याला, अचञ्वल चित्त हुआ उस घड़ी । 


राग रख्ित थी वह पेया, उसे पीते पीते रुक गये । 

कहा व्याकुल हो मैंने भी तुम्हारे कोमल कर से वही । 

चाहता पीना मैं प्रियतम, नशा जिसका उतरे ही नहीं ।* 
स्पष्टतया इस कथन में सूफ़ी सुरा का एक प्रभाव लक्षित होता है। हाफ़िज़ ने 
अपने दीवान में भी कहा है कि “मदिरा? की तेज्ञी व कड़बाहट उसके नशे के 
आनन्द के कारण सहन कर ली जाती है | नशा का उतरना उस आनन्द का 
कम होना है |? यही कारण है कि उस पेया को पीकर आनन्दानुभूति की वह 
अवस्था प्राप्त होती है जिसमें प्रिय की अनुभूति के अतिरिक्त अन्य अनुभवों का 
उन्‍नयन या तिरोभाव हो जाता है | इस सुरा को कहीं कहीं पर सुधा” की भी 
संज्ञा दी गयी है जो हीरक पात्र ( हृदय ) में भरी हुई है ।* 

प्रेम भाव के उन्नयन में आत्मा का निखरता हुआ रूप समक्ष आता है । 

दीप ऐसा ही ज्वलित एवं उज्ज्वल आत्मा का प्रतीक है जिससे प्रेम-साधना का 
रूप मुखर होता है | इस प्रेम-साथना में प्रभा भी है और जलन भी, सिद्धि भी 





१--लहर, द्वारा प्रसाद, ए० ४२ । 
२--भरना, प्यास, पृ० ४७-४८ | 
३--ईरान के सूफी कवि, ए० ३६७ । 
४० >भेरसा, ए० ४५ ॥। 

है ओर तपस्या भी | यह साधना ही प्रेम पर बलिदान होने का बल प्रदान 
करती है जिस प्रकार शलभ दीप पर न्योछावर हो जाता है | दीप रूपी आत्मा 
का ही यह प्रकाश है जो मानव को प्रेम एवं अनुभूति का प्रकाश देता है-- 
एक दीपक किरण कण हैं | 

नव प्रभा लेकर चला हू, पर जल्लन के साथ हूँ । 

सिद्धि पाकर भी तपस्या साधना का ज्वलित क्षण हूँ । 

शलह्म की अमरत्व देकर प्रेम पर मरना सिंखाया। 

सूर्य का सन्देश लेकर रात्रि के उर में समाया | 

पर तुम्हारा स्नेह खोकर में तुम्हारी ही शरण हूँ |" 
इसी आत्मा के विधुर विधुर' जलने की बात पन्‍्त ने भी की है | प्लाटिनस ने 
आत्मा के बिम्ब का अग्नि-रूप में एक ऐसे प्रज्वलित स्रोत से उद्धव माना है 
जो अपनी जलन” में भी जीवन एवं जगत को प्रकाश का वरदान देता है ।* 
पन्‍त और रामकुमार ने आत्मा के इसी रूप का चित्रांकन किया है | इस प्रकार 
प्रेम के उदात्तीकरण में आत्मा का यह प्रज्वलित रूप मानवीय आदध्यात्म- 
जगत्‌ का एक उज्ज्वल स्वरूप कहा जा सकता है। उसका “जलना” ही उसका 
अस्तित्व है, उसके सतम-मविष्य के क्रोड़ में ही जग का प्रकाशमय अस्तित्त भी 
निहित है | तभी तो, कवि रामकुमार वर्मा ने आत्मपीड़ा के प्रकाश में जग 
की क्रीड़ा करने की लालसा प्रदर्शित की है--- 

तुम्हें बुझाने का साहस क्यों करें, अरे साँसों की धारा, 

तुम दीपक हो जलना ही तो जग में है अस्तित्त्व तुम्हारा | 

यह तो है संसार, यहाँ पर तो जल जल कर मर जाना है, 

सतम बना अपना भविष्य, जग को ग्रकाशमय कर जाना है ।* 


स्पष्ट ही, कवि के मानस लोक में अवसाद से कहीं अधिक अपने विरह एवं 
विषाद में जग-कल्थाण की भावना एवं आशा की ज्योति ऋलकती प्रतीत होती 
है | उसका विरह भी जीवन सापेक्ष है, वह नितान्त एकान्तिक नहीं है । 


( ह ) रूप-सौंदय के प्रतीक 


. छायावादी काव्य में सोंदर्य का विस्तार लगभग सभी न्षेत्रों में आमासित 


१---चन्द्रकिरण, किरण कण, पृ० १५। 
२--द कान्सेष्ट आफ़ नेचर इन नाइनटीन्थ सेन्चुरी इंग्लिश प्योटरी, पू० २६४ । 
३--चन्द्र किरण, दीपक से”, पू० २७ । 

होता है । विगत उपखणरडों के प्रतीकों में यह सौंदर्य-तत्व नितान्त स्पष्ट न 
होकर आवरण में छिपा हुआ है, तमी तो वह हृदयग्राही है। यही नहीं, नारी 
रूपों का मानवीकरण सौंदर्य भावना का एक सुन्दर प्रतीकात्मक रूप है जिस 
पर हम मानवीकरण के अन्तर्गत विचार करेंगे। रहस्यभावना; प्रेम तथा 
ताह्विक प्रतीकों में भी सौंदर्य-भावना का एक सब्ल पुठ प्रास होता है । यह 
बात सुरा, स्वर्ण, रजत, इन्द्रधनुष, कुसुम, कमल, शतदल आदि प्रतीकों में 
निहित अर्थ के द्वारा यदा-कदा प्राप्त होता है । द 

रूप सौंदर्य के उपयुक्त स्वरूप की अपेक्षा छायावादी काव्य में कुछ ऐसे 
भी प्रतीकों की योजना प्राप्त होती है जो स्वतंत्र रूप से' किसी रूप चित्र या भाव 
की व्यंजना प्रस्तुत करते हैं। इस दृष्टि से छायावादी रूप-प्रतीकों को दो कोटियों 
में विभाजित कर सकते हैं- 

१--परम्परा के प्रतीक 

२--नवीन प्रतीक । 


(१ ) परम्परा के प्रतीक 


इन प्रतीकों में परम्परा के पालन के साथ कहीं-कहीं पर नवीन अर्थों को 
भरने का प्रयत्न किया गया है। यही नहीं, छायावादी काव्य में अनेक रूढ़ि 
प्रतीकों के प्रति एक प्रकार की विक्ञीमजनित उदासीनता के भी दश्शन होते 
हैं | फिर भी, कवियों ने परम्परा का नितान्‍्त त्याग नहीं किया है। निराला 
ने परम्परा के रूढ़ि-प्रतीकों यथा दाड़िम ( मसूढ़ा ), कृंद ( दंत ), अरविंद 
( मुख, कर ), कदली (जंधा ), श्रीफत्ष (कुच ), झूग (नेत्र ), शुक (नासिका), 
पिक (स्वर ) आदि की प्राचीन परम्परा के प्रति एक विज्ञोमजनित 
“निराशा? का ही प्रदर्शन किया है| वह सूरदास के उपय॑क्त रूप-बाग" के. 
प्रतीकों के बारे में कहते हैं--- 
कहाँ सूर के रूप बाग के 
दाड़िम, कुन्द, विकच अरबिंद 
कदली, चंपक, श्रीफल, म्रगशिशु 
खंजन, शुक पिक, हंस मिलिंद ।* 
इस कथन में छायाबाद की उस प्रवृत्ति का संकेत भी प्राप्त होता है जो रूढ़ि- 
१--परिमल, द्वारा निराला, ए० श८ । 


२--द*० इन प्रतीकों के लिए अध्याय अष्टम--सूर के कूटों भें, उपखंड ड । 
है 

परम्पराओ्रों के प्रति एक ज्ञोमजनित विद्रोह का ही प्रदर्शन करते हैं । निराला 
का सम्पूर्ण काव्य-व्यक्तित्व एक विद्रोह्मत्मक तथ्य का प्रतीक ही माना जाता 
है | फिर क्या आश्चय कि उन्होंने सूर के “रूप बाग के प्रतीकों के प्रति एक 
अस्पष्ठ “विद्रोह” की व्यंजना उपयुक्त पंक्तियों में प्रकट की है 


पररा के प्रति यह दृष्टिकोण होते हुए भी कवियों ने परम्परा के अन्य 
प्रतीकों का यदा-कदा प्रयोग अवश्य किया है। ऐसा ही एक प्रतीक कमल 
या कुसुम है जिसे कवियों ने रूप व्यंजना का वाहक बनाया है। पंत ने एक 
स्थान पर विकसित नारी के बाल्यकाल के रूप को कली की प्रतीकात्मक 
व्यंजना से प्रस्तुत किया है-- 


जब में कलिका ही थी केबल, 
नहीं कुसुम थी बनी नवल्न । 
हे 

में कहती थी मेरा मृदु मुख, 
शशि के कर खोले शीतल।'* 


यहाँ बालिका का प्रस्‍स्फुटित सौंदर्य कली और कुसुम के मध्य में व्यंजित होता 
है| इसे मानसिक भाषा में कहें तो यह मनोविज्ञान की एडोलेसेंस” स्थिति 
है, जब नारी का यौवन अपने विकास की प्रथम स्थिति पर होता है। इसी 
स्थिति की प्रतीकात्मक व्यंजना पंत जी मे “कली” के द्वारां प्रस्तुत की है । 
इसी कली के विकसित होने पर कमल रूपी सुख पर दो नेत्र ( खंजन ) जो 
प्रथम फड़फड़ाना ( चापल्य ) नंहीं जानते थे, वे अब अपनी चंचलता एवं 
चपलता का दिग्दशन करने लगे हैं | * 


इन प्रतीकों के अतिरिक्त कवि-प्रसिद्धियों का भी प्रयोग प्राप्त होता है जो 
अधिकांशतः वनस्पति संसार से ली गई हैं | इन कवि-परिपाटियों का महत्त्व 
मूलतः रमणी सापेक्ष है |? पंत ने इन कवि परिपाटियों का प्रयोग अपनी एक 
कविता में किया है जहाँ उन्होंने अशोक, प्रियंगु, कनियार, मंदार, सहकार, 
लबंग, किशुक और चंपक का संकेत दिया है जो सौंदर्य भाव की व्यंजना प्रस्तुत 
करते हैं | उद्यहरणस्वरूप अशोक के बारे में यह प्रसिद्धि है कि वह रमणियों 
१ वीणा, द्वारा समित्रानंदन पंत, ३० १२। 

२--अन्थि, द्वारा पंत, पृ० १८ । 

३--दे० इनके लिए अध्याय श्रष्टम, उपखंडइ “ख' में । 

के पदाघात से प्रफुल्लित हो उठता है | इसी भाव को इस प्रकार 
रखा गया-- 

तुम्हारे चल पद चूम निहाल, 

मंजरित अरुण अशोक सकाल, 

स्पश से रोम रोम तत्काल, 

सतत सिंचित प्रियंगु की बाल |. 
इसी प्रकार चंपक का भी एक प्रयोग देखिए जो रूप सोंदर्य की व्यंजना प्रस्तुत 
करता है-- 

स्व॒र्ण कलियों की रुचि सुक्रुमार, 

चुरा चंपक तुमसे मदुबास। 

तुम्हारी शुचि स्मित से साभार, 

श्रमर को आने दे क्‍यों पास ।* 
इसमें रूप तथा प्रेम माव का सम्मिशत्रण चंतक् तथा भौरे के संबंध के द्वारा 
किया गया है । इस प्रयोग के विपरीत परिपरायीगत प्रतीक की एक सुंदर नवीन 
डदभावना निराला ने अपनी एक कविता “तट पर! में प्रस्तुत की है । उन्होंने 
एक तरुणी के स्नान करते हुए चित्र का सोंदर्यपरक रूप प्रतीकों के द्वारा 
व्यंजित किया है-- 

नग्न बाहुओं से उछालती नीर, 

तरंगों में डूबे दो कुसुमों पर, 

हंसता था एक कलाधर 

ऋतुराज दूर से देख उसे होता था अधिक अधीर ।* 


यहाँ पर दो कुसुम कुचों के प्रतीक हैं ओर कलाधर समुद्र का प्रतीक है । 
(२) नवीन प्रतीक-योजना 


इस काल के कवियों ने नवीन व्यक्तिगत प्रतीकों की भी योजना प्रस्तुत की 
है । इन प्रतीकों की संख्या वैसे तो अधिक नहीं है पर फिर भी उनकी 
उद्भावनाएँ कबि की मौलिक प्रतिभा की ओर सफल संकेत करती हैं | ऐसे ही 
सोंदर्यपरक प्रतीकों में स्व एवं रजत का प्रयोग छात्रावादी काव्य में 
द (--गुजन, द्वारा पंत, ए० ५७ | 

२--वही, ४० ५७ । 

२३--परिमल, तट पर, पृ० ५० । 

प्राम होता है | पंत. में इस प्रतीक का सुंदर भावात्मक विकास देखा जा 
सकता है। उन्होंने स्व” को एक ऐसी दीमिमान मानसिक सत्ता का प्रतीक 
माना है जो मानस कमल को खिलाता है--- 

हे सुबणंमय ! तुम मानस में कमल खिलाते हो सुन्दर, 

मेरे मानस में भी उसके विकसा दो पत्च-पदूम अमर |” 


इसी प्रकार स्वर्ण को दीमि या कांति का और रजत को रूप या धवलता का 
ग्रतीक भी बनाया गया है। कवि ने 'पल्लव” नामक कविता में पल्‍्लव के 
सौंदर्य रूप की व्यंजना की है--- 
दिवस का इनमें रजत प्रसार, 
ऊषा का ख्वणे सुहाग। 
निशा का तुह॒िन अश्रु खूंगार, 
साँक का नि:स्वन राग । 
नवोढ़ा की क्षज्ञा सुकुमार, 
तरु णतम संदरता की आग। 
इस उदाहरण सें पल्लब के तरुण सौंदर्य को व्यक्त करने के लिए स्वर्ण ओर 
रजत का प्रयोग किया गया है। एक अन्य स्थान पर 'स्वर्ण किरण 'का भी 
प्रयोग होता है जो स्वर्ण को दीमियुक्त प्रेम भाव का प्रतीक बनाता है । पंत 
जी ने कहाु--- 
विहग- विंहग 
किस स्त्॒ण किरण का करुण कोर 
कर गई इन्हें सुख से विभोर ।* 
इसी प्रकार डा» रामकुमार वर्मा ने स्वर्ंपरी का एक स्थान पर प्रयोग किया 
है जो सोंदर्य चेतना की प्रतीक है जिस पर यथास्थान विचार होगा ।* 

. इन उदा ररणों में पंत की सौंदर्य भावना का एक उज्ज्वल रूप प्राप्त होता 
है । इनके अधिकांश रूप समष्टि-माव पर आधारित है जो किसी रूप-चित्र को 
सामने रखते: हैं.। इसका विवेचनः अधिक्रांशत: मानवीकरण तथा भाबादि में 

 -बोणा, द्वारा पंत ' १--वीणा, द्वारा पंत जी, ए० २६ । 
२--पललव, द्वारा पंत, , ४० २। 
३--गुंजन, द्वारा पंत, पृ० ३२ । 
४--दे० आगे भावादि में । 

होगा | एक प्रकृति का सोंदर्य-बित्र लीजिए जिससें मानवीकरण का पुट 
व्याप्त है 
असकश दी थीं कया तुम ग्राण 
मुसकरा दी थी आज बिहान 
आज गृह बन उपबन के पास, लोटती राशि राशि हिमहास । 
खिल उठी बाँगम में अवदास, कुल कलियों की कोमल प्रात |" 


यहाँ प्रकृति को प्राण कहा गया है जिसे नारी रूप में व्यंजित किया गया है । 
विहान ( हास ), हिमहास और कुंदकली ( दंत ) क्रमशः प्रकृति के सौंदर्य 
का नारीपरक रूप ही है जिसे कवि ने एक समष्टि रूप-चित्र की कोटि में रखा 
है | सम्पूर्ण योजना में प्रकृति का प्रफुल्लित एवं आह्मादकारी प्रातः रूप ही 
व्यंजित होता है । 


कवि की कल्पना आँख की ओर अत्यधिक केन्रित रहती है ओर वह 

आँख की कोर में एक रहस्यथात्मक भाव को साकार देखता है। पंत ने नेत्र 
की इसी गहनता एवं उसके रहस्यमय सोंदर्य को व्यंजित करने के लिए “आँखों 
का आकाश की कल्पना की है जिससें उनका मन रूपी खग खो गया है। 
आकाश एक ऐसा नवीनतम प्रतीक है जिससे नेत्र की गहनता एवं प्रांजलता 
का चित्र खड़ा हो जाता है-- 

तुम्हारी आँखों का आकाश, 

सरल आँखों का नीलाकाश, 

खो गया मेश खग अनजान, 

मृगेज्षिशि, इनमें खग अनजान ।* 
एक अन्य प्रतीक है बचपन का जिसे कविंने नेत्र के साथ प्रयुक्त किया है । 
संदर्भाईइसार वह सरलता एवं चंचलता की भावना को सपष्य बनेत 
करता है--- 


तुम्हारी आँखों का बचपन । 
खेलता था जब अल्हड़ खेल, 
अजिर के एर में भरा कुलेल, 
१--गुंजन, द्वारा पंत, ए० ४२ । 
२--गुंजन, द्वारा पंत, पृ० ४८ । 

हारता था हँस हँस कर मन, 

आह रे, वह व्यतीत जीवन |" 
पंत की कोमल भावना का सुंदर विकास बचपन और शिशु के रहस्यमय 
प्रतीकार्थ में समाहित प्राप्त होता है । निराला ने अपनी “बादल राग कविता में 
बादल को” अनंत के चंचल शिशु सुकुमार'* कह कर सम्बोधित किया है । 
परन्तु इसमें कोमलता एवं सरलता के स्थान पर परुषता के ही अधिक दशन 
होते हैं | पंत में शिशु के प्रति एक रहस्य दृष्टिकोण का परिचय मिश्नता है 
जिस प्रकार व्लेक के (50728 ०६ [770८6706०) और बर्ड सवर्थ के (0१6 
00 ६796 [0779707 ०६ 777705.80) में प्राप्त होता है। पंत ने 
शिशु को कोन तुम अतुल, अरूप, अनाम) भी कहा है। कवि शिशु को एक 
ऐसी सरल, स्नेहसिक्त एवं अद्श्य सत्ता के रूप में विस्मित होकर देखंता है कि 
वह विस्मय तथा सोंदर्य से मिश्रित एक प्रतीक का रूप शरण कर लेता है | 


इन न्यून प्रतीकों में रूपं-सोंदर्य की जो मी व्यंजना होती है वह अत्यन्त 
व्यक्तिगत है और पाश्चात्य रोमांटिक कबियों के प्रभाव का भी फल है | परस्तु 
यहाँ पर यह भी ध्यान रखना आवश्यक है कि सभी प्रतीक पाश्चात्य साहित्य 
से नहीं प्रमावित हैं, कुछ ( स्वणं, रजत ) तो कवियों की अपनी स्वयं की 
उंद्धावनाएँ हैं | कुछ भी हों, : इतना असंदिग्ध है कि छायावादी काव्य में इन 
प्रतीकों का सूजन एक नूतन प्रतीकीकरण की दिशा की ओर संकेत करता है । 


( च्‌ ) मानस-जगत्‌ के प्रतीक 

इन प्रतीकों का क्षेत्र मन के विभिन्न स्तरों से सम्बन्धित है। इन प्रतोकों के 
द्वारा, एक प्रकार से, मानव के अन्तमंन का उद्घाटन भी होता है। प्रतीकों 
का यह मनोवैज्ञानिक रूप, चेतन और अचेतन दोनों ही स्तरों से उद्भूत प्राप्त 
होता है | मानव जीवन केवल मात्र बाह्य संघातों का ही रूप नहीं है । उसके 
अन्दर एक ऐसा भी गुप्त एवं संवेदनात्मक रूप विद्यमान है जो कहीं अधिक 
शक्तिशाली एवं बलवान है। मानव मन का गहनतम क्षेत्र ही उसका आत्म 
क्षेत्र है । दूसरे शब्दों में कहें, तो मन से भी सूक्म आत्मा है जो मानसिक 


१--लहर, द्वारा प्रसाद ए० २३। 

२--परिमल, बादल राग, निराला, एृ० १८२ । 

३--पतलव, शिशु, पृ० ६१ । 

४--दे० अध्याय द्वितीय, मनोवैज्ञानिक प्रतीकवाद के अंतर्गत । 

चेतना का ऊध्वे रूप ही है।" छायावादी कवि ने अनेक ऐसे प्रतीकों का 
संयोजन किया है जो इस मानस जगत्‌ की गहराई को उद्घाटित करते हैं । 
प्रसाद ने सम्बोधित कर कहा है-- 

आओ री मानस की गहराई | 

हँस, भिन्नमिल हो लें तारागन, 

हँस, खिले कुंज में सकल सुमन, 

हँस, बिखरे मधु मरंद के कन, 

बन कर संख्ति के नव श्रम कन 

--सब कह दे यह राका आई | 

ओ री मानस की गहराई ।* 
यह मानस की गहराई ही वह अन्तमंन का क्षेत्र है जिसके विकसित ( हँसने ) 
होने पर संसार एवं मानसजगत्‌ में आशा ( तारा ), मधु ( आह्यद ) और 
सुमन ( हृदय का सुख ) का संचार संभव हो सकता है। इसी संचार से मन 
उस क्षेत्र में पहुँचता है जहाँ राका ( चेतना) का साम्राज्य होता है | इस 
प्रतीकात्मक वर्णन में कवि ने श्रत्यन्त सुन्दरता से मानसिक माव-जगत्‌ का 
मानव जीवन एपजं संसार सामेज्ञ जो संकेत दिया है वह मानव की अनन्त 
शक्तियों का ही द्योतक है । मेरे विचार से छायावादी काव्य में जो मानस जगत्‌ 
का प्रतीकात्मक उद्घाटन मिलता है, उसका सूत्र रूप प्रसाद की उपयक्त 
पंक्तियाँ हैं । ह | 

अस्तु, इसी मानस जगत्‌ की “गहराई! के अनेकानेक तत्त्व हैं जिनके 
समष्टि रूप से उस “गहराई” को हृदयंगम किया जा सकता है| अतः इस काल 
के कवियों ने मनोविज्ञान के नूतन श्ञान का आ्राश्रय ले मानस जगत के “रहस्य! 
का अभिव्यक्तीकरण अनेक प्रतीकों के द्वारा किया है | इन प्रतीकों का ग्रहण 
मूलतः प्रकृति से ही किया गया है। मानस जगत्‌ के अभिन्न तत्त्व भाव, 
संवेदना, कल्पना, सोंदर्य एवं आत्मचेतन आदि के स्वरूप को व्यंजित करने के 
लिए अनेक प्रतीकों का आश्रय लिया गया है । 
मनादि के व्यंजक प्रतीक 
“मन! ही वह शक्ति है जिससे भावनाओं, विचारों एवं घारणाओं का 


१--मनोवेज्ञानिक प्रतीकवाद के अन्तगंत । 
२--लहर, &7रा प्रसाद, पू० ४३ । 

सूजन होता है। काव्य की संवेदना का प्रवाह एक मानसिक प्रक्रिया है जो प्रतीकी- 
करण का एक आवश्यक अंग' है | यही कारण है कि छायावादी कबियों ने 
मन की इसी सजन-शक्ति को “निर्भर! प्रवाह के द्वारा व्यंजित किया है। 
यह मन रूपी करने का प्रवाह एक कल्पनातीत काल की घटना हे / कीकि न 
जाने कब से सानव-मन उस घटना? को रूप देता आ रहा है | इस भरने से 
अनेक शैलों का कटना ( बाधाओं ) भी एक सत्य है-- 
( १) 
मधुर है सोत, मधुर हे लहरी 
बात कुछ छिपी हुईं है गहरी । 
( दे ) 
कल्पनातीत काल की घटना 
हृदय को लगी अचानक रटना । 
देख कर भरना 
प्रथम वर्ष से इसका भरना 
स्मरण हो रहा शैज्ञ का कटना 
कल्पनातीत काज्ञ की घटना ।* 


परन्तु कवि इस प्रवाह को उस समय तक निरथंक मानता है जब तक कि उसका 
प्रवाह प्रेम की पवित्र परिछाई में! और तापित जीवन को शान्त करने में नहीं 
होता है ।* स्पष्ट ही कवि के सामने इस मन के, प्राण के अविरल प्रवाह का 
मूल्य उसी समय हो सकता है, जब वह काव्य या अन्य माध्यमों के द्वारा 
जीवन सापेन्ष हो सके | उस बीणा (हृदय ) का भी उसी समय महत्त्व है जिससे 
मन का प्रवाह गतिवान हो सके, उसकी सुप्तावस्था का तिरोभाव हो 
सके ।* यह हृदय का आवेग इसीलिए है कि उससे हृदय के (स्वर ) भाव 
सजग हो उठते हैं। यह मन का मरना सोने का भी है जो “चेतना? का एक 
सुन्दर प्रतीक है । वह तट (हृदय ) को छू छू कर सरिता से मिलता है ।* 


मनोविज्ञन के अनुसार भी मन! एक स्चेतन सत्ता है जो सागर की 


१--दे० अध्याय प्रथम, उपखंड 'कः में । 
२--मरना, द्वारा प्रसाद, ए० १५। 
३--वही ४० १६। 

४--शुंजन, द्वारा पनत, पृ० १२ । 
४५--परिमल, स्थृत्ति चुंबन, पृ० २१२ । 

तरह अतलान्त है। उसके अचेतन, उपचेतन और अतिचेतन स्तरों का संघात 
रूप ही अतलान्त रूप कहा जा सकता है| जयश्डूर प्रसाद ने ऐसे ही मानसिक 
जगत्‌ को सागर का प्रतीक बनाया है | लहरें उसकी भाव तरंगें हैं जो कभी 
भीषण रूप भी धारण कर लेती हैं--- 
हे सागर सद्बम अरुण नील ! 
अतलांत महागम्भीर, जलधि, 
तज कर अपनी वह नियति अवधि, 
लहरों के भीषण हासों में, 
आकर खारे उच्छवासों में, 
युग युग की मधुर कामना के 
ज को देता जहाँ ढील हि 
हम मर मर अपन तल | 
'इन उद्ाहरणों में ऋरना की गति को सरल रेखा में नहीं दिखाया गया है । 
प्रसाद के “मरना-गीतों? में मानसिक प्रवाह अनेकानेक रूपों में बिखरा हुआ 
प्राप्त होता है | उत्थान, पतन, आशा, निराशा सभी उसमें तिरोहित हो गए. 
हैं | सत्य में, कवि अपनी अंतस्तल की प्रेरणा से ही काव्य-धारा बहा रहा है । 
यही बात विश्वकवि रवीन्द्रनाथ ठाकुर के मन रूपी निभर के बारे में भी सत्य 
है जिनका निभर भी अंतर की अन्धगुह्य में आबद रहने के पश्चात्‌ प्रतल्ल 
आवेग से उमड़ता है।* प्रसाद और रवीद्धनाथ दोनोंमें 'अन्तराल! ही करना 
बन गया है। प्रसाद का मानस विश्व के नीरब निजेन में चमत्कृत हो उठता 
है, ओर जब भी वह विश्वपति की प्रार्थना को प्रस्तुत होता है, 'कामना के 
नू पुर मंकृत हो उठते हैं ।! उस समय कवि का मानस एक आश्चर्य एवं 
तरलता से आप्लावित हो उठता है। उसके गीत एक “निर्कर-गान! की तरह, 
कठिन उर के कोमल उद्घात के समान निःसृत होने लगते हैं | पन्‍त के 
शब्दों में--- 
सितारों के से गीत महान 
मोतियों के से अमूल्य, अम्लान 
फेन के अस्फुट, अचिर, वितान 
ओस के सरल, चदुल, नादान 


१--लहदर, द्वारा प्रताद, पृ० १५। 
२--असाद का काव्य, द्वारा डा० प्रेमश्ूर, पृ० २१४ ' 

कृठिन उर के कोमल उद्घात 
अमर है यह गांधवे विधान ।* 
मन और अन्‍न्तःकरण का यह गांधव विधान अमर है। हृदय ही वह भधघु से 
पूरा बन है जिसमें प्रणय, प्रेम ओर विरह के अनेकानेक रूप सन्निहिंत रहते 
हैं । प्रकृति के सौंदर्य को देखकर हृदय रूपी मघुबन में आग” लग जाती है 
ओर अनार, कचनार, किशुक में लालसा की लो” उठने लगती है । पन्‍्त की 
भधुबन” कविता हृदय की अतल गहराइयों को एक प्रतीकात्मक रूप से सम्मुख 
रखती है । इस प्रसंग के कुछ उदाहरण प्रेम-प्रतीकों के अन्तर्गत दिये जा 
चुके हैं । 
भावादि के व्यंजक प्रतीक 
लहर-तरद्ज--मन ही वह नि्र है जिससे भाव रूपी लहरों का विविध प्रसार 
होता है । ये भाव लहरियाँ अनेकानेक दिशाओं में गतिशील होकर जीवन में 
आनन्द एवं उल्लास को भर देती हैं। छायावादी कवियों ने भावों की चपलता 
को व्यक्त करने के लिए. लहर को उसका प्रतीक बनाया है | प्रसाद की 'लहर' 
उनके अंतरतम भावों की प्रतीक है । सागर ( हछुदय ) के विशाल वक्षुस्थल 
पर उठने बाली अगणित लहरें उनके अंतस्तल को छू लेती हैं। यदि मरना! 
मन के हलचल का सूचक है, तो लहर” मन और जीवन की शान्ति की 
प्रतीक है | डा० प्रेमशड्डर ने, इसी से, प्रसाद की 'लहर” को उनकी आंतरिक 
दशा का प्रतीक माना है जिसमें उनकी शिथिल मनोवृत्तियों का विश्राम ही 
साकार हो उठा है |* उनकी नित उठती-गिरती ये भाव-लहरियाँ उनके मन 
पर अपनी स्मृतियाँ बना जाती हैं। दूसरी ओर, वे हृदय के सूखे तट पर 
छिंगक छुहर कर सम्पूर्ण मानस जगत्‌ को रससिक्त कर देती हैं। इसके अतिरिक्त 
वे सिकता की रेखाएँ ( स्मृतियाँ ) मी बना देती हैं ।* 
कवि इन भाव लहरियों को उच्छुछ्लुल रुप में नहीं देखना चाहता है 
वह तो उनमें एक संयम, एक सूत्रता की अमिलाषा करता है। इसी से तो वह 
कहता है-- 
तू भूल न री पह्ुुज बन में 
जीवन के इस सूनेपन में 
१--पत्लव, द्वारा पन्‍्त, निभर गान, पु० ५३ । 
२--प्रसाद का काव्य, द्वारा डा० प्रेमशइ्ूर, पृ० १३३ । 
३--लहर, ए० ६ | 

ओ प्यार पुल्क से भरी ढुलक 
आ चूम पुलिन के विरस अधघर ।* 
पंत को भी ऐसा ही प्रवीत० होता है कि जब जीवन में सूने पलों का 
ग्रागमन होता है तब सब विश्रवंखलित सा लगता है और भाव लहरों का नरतन 
भी बह जाता है--- 


बह जाता बहने का सुख, लहरों का कलरब नतेन । 
बढ़ने की अति इच्छा में जाता. जीवन से जीवन ।* 
यह हिलोर ( भाव तरज्ञ ) जीवन की संगिनी हैं जो कटिन शिलाओं से भी 


परिचित हैं। उसके जीवन में तथा कवि के जीवन में एक प्रकार की 
समानता भी है । रामकुमार ने इन्हीं भावनाओं की हिलोर के प्रति कहा है-- 


जीवन संगिनि चशब्वल हिलोर 


में सी तो तुमसा हूँ विचलित 

कठिन शित्षाओं से चिर परिचित 

सुनें परस्पर सुख ध्वनियाँ हम 

में न अधिक हूँ और न तू कम ।_ 

ये ही भाव लहरियाँ शेली के लिए उबलती प्रतीत होती हैं | उनके हृदय (तट) 
में वूफ़न ( मानसिक आकुलता ) का आवेश रात्रि के समय होता है जिसकी 
समता जीवन के उस प्रारम्भिक इन्द्र से है जो कवि के हृदय में भावनाओं? ने 
मचा रखी है ।* कवि का यह भाव जगत्‌ उसके जीवन का वीचिविलास ही 





१--लेंहर, ४० € | 
२--शुंजन, पन्‍त पृ० १३-१४ । 
३--चित्र रेखा, पृ० २६ । 

१६ । 


बन गया है | उतके फेनिल रूप में एक कोमल हास! का प्रादुर्माव हो गया 
है । इन लइरियों की विस्तृत परिधि एवं उनका विस्तार आकांज्ञाओं को जन्म 
देता है |) इस प्रकार इन लहरों का महत्व जीवन से अत्यन्त निकण का हो 
गया है । 


न्श्ति 


खगादि 
भावनाओं का एक अन्य प्रमुख छायाजआदी प्रतीक खग है। खगकुल का 
रव केवल छायावाद में ही नहीं, पर अंग्रेज़ी रोमांटिक कवियों में भी प्राप्त होता 
है | विहगों का कलरब भावों का ही कलरव है जो उर के निकुज्ञ को रससिक्त 
कर देते हैं-- 
विहग विहग 
फिर चहक उठे ये पुञ्ञ पञ्ञ 
कल कूजित कर डर का निकुद्च 
.. चिर सुभग सुभग।* 


इन भाव-ख्गों से हृदय में प्रकाश ( ज्ञान ) का उदय हो गया । अपने कोमल 
पद्डों से छुकर ये खय तन मन को पुलकित कर देते हैं और चुपके से मन की गुप्त 
बातें ये मन से क्षण क्षण कहते हैं।? यहाँ मन और भावों का पारस्परिक 
सस्बन्ध सष्ट है जो मनोवैज्ञानिक सत्य है। इन खगों को “मन के सुन्दर स्वर्ण- 
विहग! * भी कहा गया है । अस्ठु, पन्‍त के भाव-खग भी जीवन में सुख एवं 
आनन्द की ही लालसा रखते हैं| डा० रामकुमार वर्मा ने भी इन विहगों का 
उल्लेख एक स्थान पर किया है। ये विहग उनके जीवन में मधुर रागों का 
प्रणयन करते हैं जिससे उनकी पृथ्वी का प्राचीर भी टूट गया है और वसंत- 
समीर ( सुख ) का सुख उनके जीवन में भर गया है । परन्तु फिर भी, मन में 
अविदित स्मृतियाँ ( भींगुर ) गँजती प्रतीत होती हैं-- 


मेरा जीवन भरा हुआ है विहगों के भ्रदुरागों में, 
हंदय गूजता है मींगुर के अविदित बँबे विहागों में । 
१--चन्द्र किरण, पृ० २३ । 
२--गुजन, पु० ३२ द्वारा पन्‍्त । 
३--वही पृ० ६६। 
४--बही, विहग के प्रति, पु० ८१ । 

ये पल्‍लव हिल छठे, कौन-सा सुख दे गया समीर ! 

ज्षितिज, तोड़ दो आज प्रेम से, मेरी एथ्वी का प्राचीर ।* 
वर्ड सवर्थ ने इन भाव-खगों का वसंत में गाना कहा है | एक अन्य स्थान पर 
वर्ड सवर्थ ने निद्रा के धूमिल विचारों में इन!खगों के कोमल एंव॑ मधुर संगीत 
को सुना है जो उनके आच्चर्ड वृक्ष से निःसृत हुई हैं । वहों से कुम्कू के प्रथम 
विधाद-स्वर का आविर्भाव हुआ है | अतः वर्ड सवर्थ के उपर्यक्त प्रतीक 
( कुक्कू विहग, वृद्ध ) मूलतः उसकी अन्तर्भावना को ही स्पष्ट करते हैं | इसी 
श्रन्तर्मावना को प्राप्त करने के लिए कवि प्रयत्नशील रहता है, क्योंकि इसी 
आप्तरिक प्रेरणा के द्वारा वह सूजन कार्य में संलभ होता है | डा० रामकुमार 
ऐसी ही सजन शक्ति को ढँढ़ने में प्रयत्नशील हैं जिसकी व्यंजना उन्होंने कोयल 
के स्वर से प्रस्तुत की है-- 


में खोज रहा हूं कोकिल स्वर । 
बतला दो भेरे नील व्योम, में इस संस्तति से हूं कातर । 
प्रिय पीड़ा को भी कर सुखकर, पथहीन व्योम में रहा विचर । 
ऐसे कोकिल स्वर के पाने को व्याकुल है मेरा अन्तर | 
कवि का यह कोकिल के प्रति आग्रह उस स्थिति को स्पष्ट करता है जब उसका 
व्यक्तितव्ओर कोकिल का भाव एक हो जाता है। अंग्रेज्ञी-काव्य के अनेक 
ओडस, जैसे वर्ड सवर्थ का द्व द्‌ स्काईलाक द्ूद कुक्कू और कीटस का 
अओड टू नाइटेगिल! कवि के मानस लोक के भावों का तादात्म्य उस विशिष्ट 
विहग से करते हैं | दूसरे शब्दों में, वे विहग मूलतः कवि के भावल्ोक की 

चेतना के प्रतीक ही होते हैं । स्काईलाक के कवि ने भी यही इच्छा प्रकट की 
है कि उसका यह विहग उसे उस स्थान तक ले जाय जहाँ आकाश का शान्ति 
साम्राज्य है ओर जहाँ स्काईलाक का. मधुरिम संगीत है।' ये खग रूपी 
भावनाएँ कल्पनाएँ कवि की चिरन्तन निधियाँ हैं जो पंत के लिए भी चिरन्तन 
चेतना के खोत हैं | इस प्रकार इन खग-प्रतीकों के द्वारा कबियों ने अपने भाव 
जगत का एक सुनहला एवं सुन्दर चित्र ही खड़ा किया है। 
अन्य प्रतीक 
इन प्रतीकों के अतिरिक्त मानसिक जगत्‌ को व्यंजित करने के लिए कुछ 
अन्य प्रतीकों का भी आश्रय लिया गया है। निराला ने 'सितार! को एक 
ऐसे हृदय का प्रतीक बनाया है जिसके तारों ( भावों ) के संवारने से गीत 
रूपी परिमल' प्रवाहित होने लगते हैं ओर सर्वत्र बहार ही नज़र आती है ।* 
ये ही तार रामकुमार के लिए जीवनतन्त्री के तार हैं जो काम या प्रेम की पीड़ा 
से उद्धेलित हो उठते है| ये भाव रूपी मानस जगत्‌ के तार अपने स्थल पर 
रह कर भी नभ के विस्तृत आंगन (हृदय ) को छूते हैं। सौंदर्य या कल्पना 
( बाल ) के मधुरिस संयोग से ये भाव कुछ व्यक्त भी हैं और कुछ अव्यक्त 
भी । के विरह की भीड़ भी समाहित है जिसमें सुख का स्वर्ग भी तड़प 
रहा है ।* 


इन जीवन तन्‍त्री के तारों का महत्व भी व्यक्तिसापेन्ष है। व्यक्ति का 
हृदय भी वह आयाम है जिसमें शुभ तथा अशुभ दोनों प्रकार के मावों तथा 
संवेदनाश्रों का स्थान रहता है | व्यक्ति का जीवन शुभ तत्तों के संचयन में 

प्रकाश का शान प्राप्त करता है | तभी तो कवि पंत सबके उर की डाली को 
अवलोकन करना चाहते हैं ओर देखना चाहते हैं कि किसने इस छुंबि-उपवन 
( संसार ) से क्या क्या फूल, किसलय और काँटे चुने हैं।' यही मानव का 
मधु संचय है जिसे प्राप्त करने के लिए. मघुबन (हृदय ) में प्राणों का 
स्पंद्न होता है-- 
रे गज उठा मधुबन में 
नव गंजन अभिनव गंजन । 
जीवन के मधु संचय को 
उठता प्राणों में स्पन्दन ।* 
यह गंजन भावों के गंजन का प्रतीक है | इसी गंजन पर ही तो कुंज ( हृदय ) 
में मलयज और बसंत ( सुख आनन्द ) का आगमन सम्भव है। उसे प्राप्त 
करने के लिए. कवि का मानस-लोक शताब्दियों से अपने मन ( मिलिन्द ) को 
क्यारी और कंज के निर्माण में लगाता रहा है। इसी से, उसका मल्लिका-पुंज 
खिल सकेगा ( प्रेम या चेतना-भाव ) और अनंत फूलों ( सुखों ) से समस्त 
बेश्व एकबारगी भर उठेगा--- 


परिश्रम करता हूं अविराम, 
बनाता हूँ क्यारी ओ ऊुंज। 
सींचता दृगजल से सांनन्द, 
खिलेगा कभी मल्लिका पुज। 
मृक हो मतवाली ममता, 
. खिले फूलों से विश्व अनंत । 
चेतना बनें अधीर मिलिद 
आह, वह आचे बिमल वसंत । * 
इस पूरे प्रतीकात्मक वर्णन में कवि के मानस जगत्‌ का एक आलोडन व्यंजित 
होता है जिसमें उसके हृदय की तरलता ग्रवाहित है | वह अपने एकांत च्ुण 
के सूजन में किसी की बाधा नहीं चाहता है, क्योंकि उसके जीवन में मधुऋतु 
( सुख के दिन ) दो दिन के लिए भूल कर आ गयी है। इसी से, वह 


न निनओ+ रन +कनन+-नननन-प जनम 
>रलकरीमलोकनमममअमनकान- न 





कल >मलकलमननाव मनन: ८ 


श्‌ ““गुजन, पू० श्छ | 
२--बहीं, ४० २७। 
३--मरना, द्वारा प्रसाद, “वरंतः को प्रतीक्षा, ३० २६ । 

अपनी छोटी-सी कुटिया (छुदय ) में अपनी नई साथिन “व्यथा' को प्रति- 
छत करना चाहता है, जिससे वह करुणा के भाव से ओतप्रोत हो जाय । 
उसके जीवन में जो पतम्ब श्क्के सूखे तिनके थे, अब वे भी भागने का मांगे 
खोजने लगे हैं | मधुऋतु के आने पर आशा के अंकुर, भावों के पल्‍लव, 
किसलय का भाव, ज्ञान आशा की ऊषा, ये सब कवि के सन्द्र तत्व के सजन 
के लिए ही मान्य है | तभी त गे. वे ने कहा--- 
झो, आ गई भूली सी 
यह मधुऋतु दो दिन को । 
छोटी सी कुठिया में रच दूँ 
नई व्यथा साथिन को |" 
आत्मा, कल्पना, चेतना के प्रतीक 
मानसिक चेतना का उपयुक्त भावपरक रूप क्रमशः मन के अन्य उच्च 
आयामों की ओर अभ्नतर होता है। छायावादी काव्य के विस्तृत प्रांगण में इन 
प्रतीकों का विशिष्ट स्थान है | इन प्रतीकों के द्वारा कवियों ने अपनी कल्पना 
लोक एवं आत्मिक चेंतना-लोक का सुन्द्र प्रतीकात्मक संकेत दिया है! 
जीवात्मा का एक प्रतीक खग! भी है जो मन की चेतना को आत्मिक चेतना 
के समीप लाता है । पंत ने इस खग का एक स्थान पर इसी श्रर्थ में प्रयोग 
किया है--- 
। तरु-शिखरों से वह स्वण विहगम उड़ गया, 
'खोल निज पंख सुभग 
किस गुहा नीड़ में रे किस मग ।* 
इस आत्मा के स्वरूप का उद्घाटन तभी होता है जब ब्यक्ति ऊध्वे चेतना का 
सान्नात्कार कर लेता है। यही कारण है कि छायावादी काव्य में आत्मिक 
सानज्ञात्कार एवं आत्मिक ज्योति! को श्रभिव्यंजित करने के लिए कुछु सुन्दर 
प्रतीकों की अवतारणा की गयी है। ऐसा ही एक सुन्दर प्रतीछ (रत्न! है जो 
संदर्भानुसार आत्मा! का प्रवीक है | इसी श्रकार तार! मी निजत्व से पूर्ण 
रूपेण एकनिष्ठ हो जाता है | इस दशा में वह किसी प्रकार के लौकिक बंधनों 
को नहीं मानता है और अपने स्वरूप में लीन रहता है। आत्मा की यह 





१--लहर, द्वारा प्रसाद, पृ० ४०-४६ | 
२--गुजन, “एकतारा*, प० ८५ । 

दशा उपनिषद्‌ के आत्म-संशक ब्रह्म की समकक्षुता में रखी जा सकती है 
जिसकी ओर कवि पूर्ण सचेत है । यही आत्मा की शुद्ध बुद्ध अवस्था है--एक 
सम अवस्था है--- 

चिर अविचल पर तारक अमंद 

जानता नहीं बह छुंद बंध । 

बह रे अनंत का मुक्त मीन, अपने असंग सुख में विज्ञीन 
स्थित निज स्वरूप में चिर नथोन | 
निष्कम्प शिखा-सा बह निरुपम, भेदता जगत जीवन का तम, 

बह शुद्ध, पबुद्ध, शुक्र वह सम ।* 
ऐसी शुद्ध आत्मा ही जगत्‌ के अज्ञन ( तम ) को दूर कर सकती है। यही 
आपत्म-दर्शन है जो जग दर्शन में आत्मा! की पुकार को सस्व॒र कर देता है। 
इस दशा में नम ( हृदय ) का आँगन आत्म-ज्योति से जगमगा उठता है--- 

जगमग जगमग नभ का आँगन 

लद॒गया कुंद कलियों से घन, 

यह आत्म ओर यह जग-दर्शन ।२ 
कवि का यह आत्मदर्शन जग-दर्शन सापेक्ष है, परन्तु उस सापेज्षता में भी वह 
नक्षत्र-श्ात्मा की निरपेज्ञ सत्ता को भी सरक्षित रख सका है। पंत का यह 
आत्म-दर्शन, एक प्रकार से, चेतना का एक उच्च रूप ही है। इसी से 
उन्होंने आत्मा में भी सरिता रूपी चेतन जोवन का संकेत किया है जिससे 
यह जीवन भी जीवन है, भाव भाव है, उसकी गति गति है--- 

आत्मा है. सरिता के भी 

जिससे सरिता है सरिता । 
जल जल है, लहर लहर है 
गति गति, सखति सति चिर भरिता । 

यह आत्म-चेतना ही मानव जीवन की “मधुर साँस! है जिसे हम ऑँग्रेज्ञी 
शब्दावली में ( 57००८४ ०६ ]£6 ) भी कहते हैं । जब मन इस आत्मिक 

१--३० अध्याय प्रथम, उपखंड 'ग? में 'अह्म? । 
२--गरु जन, एक तारा, पृ० ८६ | 
२--वही । 
४--आ जन, पृ० १४। 

चेतना से पूर्ण परिप्लावित हो जाता है, तब वह रसानुभूति के ज्षेत्र में पदा- 
पंण देता है। यही मन की परम तृप्ति है जिसकी ओर डा० रामकुमार ने 
इस प्रकार संकेत किया है-- 
यह तो है परिचित मधुर साँस। 
जिसमें अपने को विस्मृत कर 
सोये हैं कितने दिवस मास। 
मेरे तन को छू वह तरंग 
है बैठ गई बन स्मृति स्वरूप । 
बह भूले दिन की अवधि आज, लगती है कितने पास पास । 
अब दुख पाने के लिए मुझे, करना पड़ता है अति प्रयास ।" 


इस आत्म-चेतना को ज्योत्स्यना की भी संज्ञा दी गयी है। इसके अतिरिक्त 
ज्योत्स्ना! शान्ति तथा प्रेम की भी प्रतीक है । डा० वर्मा ने ज्योत्स्ता का 
संकेत किया है, वह शान्ति तथा प्रेम के अतिरिक्त चेतना की भी प्रतीक है--- 
यह ज्योत्स्ना तो देखो, 
नभ की बरसी हुईं उमंग । 
आत्मा-सी बन कर छूती है, 
मेरे व्याकुल अंग ।* 


काव्य के लिए जहाँ आत्मिक-चेतना की आवश्यकता है, वहीं “कल्पना” की 
भी अत्यन्त अपेक्षा है। कवि के मानस लोक में कल्पना के द्वारा ही चेतना 
का आमास प्राप्त होता है। दूसरे शब्दों में कल्पना का एक स्वस्थ रूप ही 
चेतना का अंग हो सकता है । यदि वह कल्पना उच्छूंखल हो जाती है तो 
वह चेतना के विकास में सहायक नहीं होती है, वह कुसम रूपी हृदय 
की सुरभि नहीं रहती है । डा० वर्मा ने ऐसी ही काव्य-कल्पना को सुरमि के 
प्रतीकत्व के द्वारा व्यंजित किया है। यह कल्पना उस प्रमर (मन ) के 
समान है जो गुलाब के गात को छूकर अपने गीतों का प्रसार करती है | इसी 
क़ल्पना रूपी बाला से कवि एकाकार होना चाहता है, तमी तो बह 


कहता है-- ह 
 भेरे सुमनों की सुरभि अरी । 


पंखड़ियों का द्वार खुला है आ, इस जग में मोद-भरी |। 


१--चंद्रकिरण, द्वारा डा० रामकुमार वर्मो, ए० १७ । 
२--चित्ररेखा, एृ० १। 

में आया हैँ आज लिये, अपनी साँसों की माला । 

उसमें निज अस्तित्व मिला दे, भेरी कोमल बाला ।। 

मेरे उर के स्पंदन में भूले तू, ओ स्वणे-परी ॥।* 
सौंदर्य के अधिकतर मानवीकरण रूप ही प्राप्त होते हैं जिनका विवेचन यथा- 
स्‍थान होगा । कल्पना को स्वरणपरी भी कहना एक प्रकार से मानवीकरण 
है, परन्तु यह मानवीकरण पूरे संदर्भ का नहीं है, अतः इसे यहाँ पर सम्मिलित 
किया गया है । 

( छ ) मानवीकरण 


मानस जगत्‌ के प्रतीकों का सुजन कवि की अपनी एक निजी अंतदृष्टि 
का विषय है। मानवीकरण की प्रक्रिया भी कभी-कभी मानस जगत का भी 
उद्घाटन करती है। कवि अपने भाव जगत्‌ एवं चेतना जगत्‌ को नितान्त 
व्यक्त साकार रूप देने के लिए उसे मानवीय क्रियाओं एवं व्यापारों के संदर्भ 
में अवतीर्ण करता है। इस आरोपण क्रिया का मूलाधार मनोवैज्ञानिक भी है 
ओर जड़ में चेतना के स्पंदन को अनुभव करने में भी ।* इसके अतिरिक्त, 
मानवीकरण की क्रिया का एक अन्य क्षेत्र है। कवि मूलतः तटस्थ होकर एक 
प्रकृति-चित्र को सम्मुख रखता है, जिसमें प्राकृतिक घटनाओं एवं वस्तुओं का 
पर्यवेत्षण मानवीय संदर्भ में प्रस्तुत किया जाता है | परन्तु इस तट्स्थता में 
भी, कमी-कमी, किसी विशिष्ट भाव की व्यंजना होती है। उसके आधार पर 
यह कहा जा सकता है कि मानवीकरण में जत्र किसी भाव का संगुफन होता 
है, तो वह सत्य प्रतीकत्व के संदर्भ को स्पष्ट करता है | सामान्यतः छायावादी 
काव्य में मानवीकरण का प्रतीकत्व इसी तथ्य पर आश्रित है| इस दृष्टि से 
छायावादी प्रवीकात्मक मानवीकरण को निम्न वर्गों में विभाजित कर 
सकते हैं-- 

१--भावादि ( प्रेम, विधाद, उल्लासादि ) के मानवीकरण । 

२--सौंदर्य-चेतना, कल्पना के मानवीकरण । 

३--प्रकृति के मानवीकरण ( बस्त॒ुश्नों का भी ) । 
(१) भाव आदि 


छायावादी काव्य में भावों को अभिव्यंजित करने के लिए अ्रनेक 


१--चित्ररेखा, ए० २५ । 
२-दे० अध्याय १, प्रतीक का उद्गम, उपखंड “क । 

प्रकृति-वस्तुओं को मानवीय क्रिया-व्यापारों अथवा संवेदनाओं के संदभ में 
चित्रित किया गया है । क्‍ 
प्रसाद ने प्रेम भाव को अविथि' के द्वारा व्यंजित किया है। उसके 

आने पर कवि का हृदय (घर ) थआआनंद से परिव्याप्त हो गया है और बह 
( अतिथि ) बाह्य तथा अंतर दोनों में समान रूप से अधिकार करने लगा है | 
ऐसा था उस अतिथि का आना--- 

अतिथि आ गया एक, नहों पहचाना । 

हुए नहीं पद-शब्द, न मेने जाना। 

अतिथि रहा वह किन्तु, न घर बाहर था। 

तल्गा खेलने खेल, अरे नाहर था।।" 


पेम को मदिरा ही ऐसी है कि उसके सामने समस्त इतर भाव धूमिल पड़ जाते 
हैं। ऐसे ही प्रेम को एक नवागंतुक नारी के रूप में चित्रित कर निराला ने 


४१५. धी 


उसे अपने कुटीर में धीरे-धीरे चरण बढ़ा कर आने की इच्छा प्रकट की है । 
मेरे कुल कुटीर द्वार पर आतू। 
धीरे-धीरे कोमल चरण बढ़ा कर 
ज्योत्स्नाकुल सुमनों को सुरा पिला तू 
प्याल्ा शुभ्र करों का रख अधघरों पर । 
सकल चेतना मेरी होचे लुप्त 
ओर जग जाये पहली चाह ।* 


यह प्रेम की ही पहली चाह है जिसे कवि जगाने की प्रबल इच्छा करता है । 
प्रेम का यह जागरण जहाँ एक ओर उन्माद एवं आमंद की सृष्टि करता 
है वहीं वह विषाद एवं विरह को भी अवतारणा करता है। दुख, विरह, तथा 
अवसाद का एक अन्य उदाहरण प्रसाद में प्राप्त होता है जहाँ विरह तथा 
करुणा भाव का मानवीकरण इस प्रकार प्रस्तुत किया गया है--- 
अपलक जगती हो एक रात 
सब सोये हों इस भूतल में 
अपनी निरीहता संबल में 
चलती हो कोई भी न बात ।5 
१--भरना, अतिथि, पृ० ८२-८३ | 
२--अनामिका, प्रगस्म प्रेम, पृू० ३५०३६ । 
३--लहर, द्वारा प्रसाद, ए० ३१। 

एक विरह जनित विपषाद का रात्रि भर जगना उसके उस रूप की ओर संकेत 
करता है जो विरद्‌ की तीत्रता को रात के समय दिंगुशित कर देता है। शेली 
ने भी दुख ( (४८४ए ) को आगे पिरदाने बैठाने का निमंत्रण दिया है जो 
एक मीन-बघू ( 5770 87/05 ) है।” इस लम्बी कविता में कवि ने 
दुख भावना को अपना साहचर्ष प्रदान करते हुए, उसका जीवन से अभिन्न 
सम्बन्ध प्रदर्शित किया है । इस अभिन्‍न संबंध की अभिव्यंजना इन पंक्तियों में 
अत्यन्त सुन्दरता से व्यक्त हुईं है-- 

“मुझे चुंबन करो, अरे, ठम्हारे ओष्ठ शीतल हैं, मेरे गले को त॒म्हारे हाथ 
घेरे हुए हैं | वे हाथ कोमल हैं पर मृत ओर ठंडे । मेरे सर पर तुम्हारे अश्र 
जमें हुए सीसे की विन्दुओं की तरह जन रहे हैं |”? * हु 


इस प्रेम भाव के विविध पाश्वों का मानवीकरण छायावाद की एक 
पमुख विशेषता है | प्रेम भाव मूलतः: काम भाव पर आश्रित है जो प्रण॒य की 
आधारशिल्ञा है । पंत की अनंग” कविता इसी काम का मानवीकरण अनेक 
र्पों 5 द्वारा करती है। कहीं वह विश्व-अमिनय का नायक है, वही सूत्र- 
धार है--- 


अहे, विश्व अभिनय के नायक, 
सकल सृष्टि के सूत्रधार । 
उर डर की कंपन सें व्यापक 
ऐ त्रिभुवबन के मनोविकार | 
प्रेम भाव में जहाँ एक ओर विरह तथा वेदना है, वहीं उस भाव में एक 
आत्मिक आनंद है | यह उल्लास मन का वह तरल भाव है जो केवल मानव 
मन में ही नहीं, पर समस्त सृष्टि में व्यास है। सृष्टि रचना में भी यही 
“उल्लास” अपनी अ्रमिव्यक्ति करता है जो नाना रूपों में चरिताथ होता है। 
१--प्याटिकल वकक्‍से आफ़ शेली, “इनवकेशन टू मिज़री', ४० १७३ । 
२-- 4११७5 4772भ-09,, ५99 [09 876 ८0]0 
ए०णणवे फ्रप 76८६ ४99५ 88॥705 ९€70]0; 
पृ.6ए 886 5070, 9प ए] 890 6620; 
ैतते (9ए (९६४४ ए[ए0०0 70ए ४८40 
8फ:७ (४६४ [00705 0६ ६#02०7 690, 
वही, ए०२ १७४ । 
३--पतलव, अनंग, ९० ३० । 

जिस प्रकार तृण लघु होते हुए. भी प्रथ्वी के समीप है, उसी प्रकार यह “उल्लास! 
समस्त प्रकृति में व्याप्त होते हुए भी उसके समीप है। इस तथ्य का एक 
उदाहरण डा० रामकुमार वर्मा ने उल्लास के मानवीकरण के द्वारा संदरता 
से व्यंजित किया है-- 


लो में आया। 
क्या यह तठण ? तृण लघु हैं, पर प्थ्वी के उर के हैं समीप । 
निद्रा में है अंधकार, उतना विस्तृत जितना न व्योम 
एक बार ही व्याप्त हुआ, जिसमें रजनी का रोम रोम । 
में इसीलिए तो स्वप्न रूप हो उसमें आज समाया।। 
लो में आया ||" 


निद्रा में स्वप्त की स्थिति उल्लास! की ही स्थिति है, क्योंकि स्वप्न निद्रा के 
जगत्‌ में मन का उल्लास ही व्यक्त करता है | इसी प्रकार विरह की शिला में 
'उल्लास उस ओस-विंदु के समान है जो विरह की गहनता में सुख की तरलता 
भर देता है। सत्य में, उल्लास और आशा का स्थान प्रेम भाव में अत्यधिक 
है| प्रेम की विशाल भूमि में अनेक भावों का एक साथ संगुफन उपयंक्त 
विविध मानवीकरणों से ब्यंजित होता है । 


प्रेम तथा अन्य भावों का प्रवाह एक निर्भर के समान है। यह निर्भ[री 
अनेक भंगिमय भूकुटियों के विलास ( भाव लहरियाँ ) से उपलों (हृदय ) 
पर अनेकरंगी लास जत्य करती है | पंत ने यहाँ पर भावों के प्रवाह का एक 
अत्यन्त सुन्दर मानसिक रूप, प्रतीकात्मक विधिसे, प्रस्तुत किया है। यह लास 
की भाव-लहरियों का मन से लास है जिससे लहरियाँ फेनिल हास को 
लाती हैं--- 


दिखा भंगिमिय भ्रकुटि विल्लास । 
उपलों पर बहुरंगी लास | 
फेलाती हो फेनिल्-हास । 
फूलों के कूलों पर चल।* 





१--चंद्रकिरण, उल्लास, पृ० ४१ । 
२--पतलव, द्वारा पंत, “निमरी! पृ० ७३ । 

यह मन के भावों का निर्भर प्रवाह, कवि के मतानुसार, मूक आन्तरिक व्यथा का 
बाह्य रूप है जो बरबस उर के तट पर बहुरंगी लास करता है। एक स्थान पर कवि 
ने वीचिविलास को रंगिणि के रूप में चित्रित कर उसे अनेक मानवीय 
भावों अथवा क्रियाओं से संयुक्त दिखाया है। मानवीकरण करते हुए कवि इस 
वीचिविलास को “छई £ई? की तरह चित्रित करता है जो स्वयं अपना गात ही 
छूकर मुरमा जाती है। माव-लहस्यों का ऐसा ही स्वरूप होता है । ये माव- 
लहरियाँ ही असमान इच्छाओं को उर में स्मृति-चिह्ल के रूप में छोड़ जाती 
है और स्वयं न जाने कहाँ विलुप्त हो जाती है १ स्पष्ट ही कवि ने इस कथन 
के द्वारा स्मृतियों के सूजन की ओर प्रतीकात्मक संकेत दिया है, जो मन के 
स्मृति-पटल पर शेष रह जाती हैं-- 


छुई मुई सी तुम पश्चात्‌ । 
छू कर अपना ही म्दु गात। 
मुरझा जाती हो अज्ञात। 
तुम इच्छाओं सी असमान | 
छोड़ चिह्न उर में गतिवान। 
हो जाती हो अन्तथान ।* 


इन सभी उदाहणों में भावतरंगों एवं लहरियों के मनोवैज्ञानिक रूप के दर्शन 
होते हैं | स्मृति का हृदय-पटल पर स्थिर हो जाना किसी अतीत “घटना के सुप्त 
गान” सा प्रतीत होता है जिससे समस्त ध्यान ही मानो लुप्त हो जाता है। ये 
स्मृतियाँ जीवन में तिर विर कर फिर उपचेतन में ड्रब जाती हैं, यही तो इनका 
भाग्य है। परन्तु जब इन स्मृतियों का उपचेतन से क्रियात्मक रूप में प्रस्फुटन 
होता है तब वह विगत घटनाओं से गुप्र चुप प्रेमालाप करती हैं। कवि ने 
स्मृति के इस मानसिक रूप को एक सखी का रूप देते हुए. उसका उपयुक्त भाव 
में चित्रांकन किया है-- 


जटिल जीवन नद्‌ में तिर तिर 
डूब जाती हो तुम चुपचाप | 
सतत द्गुतगतिमय, अयि फिर फिर 
उमड़ करती हो प्रेमालाप, 


नकल 


१--पवलव, वीचिविलास, ए०२४-२४ । 

सुप्र अतीत के गान, सुना, प्रिय | 
हर होती हो ध्यान |" 
इन्हीं स्पृतियों को शेली ने भूतात्माएँ का है जो अपना बदला लेती हैं। ये 
विगत स्मृतियाँ यह घोषित करती हैं कि जो सुख एकबारगी लुप्त हो जाता है 
वह पीड़ा है ।* परन्तु जीवन में यह पीड़ा एवं निराशा, आशा एव॑ं प्रेम की 
अपेनज्षा रखती है | दोनों का संतुलन ही जीवन का सत्य है। इसी आशा एवं 
प्रेम री किरण! का मानवीकरण कवि प्रसाद ने प्रस्तुत किया है। उस 
आशा से हृदय रूपी कुसुमों में सोये हुए. बसंत ( सुख, आत्मिक आनन्द ) को 
जाग्रत होने की प्रार्थना की गई है। कवि ने इस किरण का जो नारीपरक रूप 
चित्रित किया है वह ऊपा सुन्दरी के कर का संकेत है और वह वेदना-दूती भी 
है। उसका सौंदर्य स्वर्ण-सरसिज किजल्क के समान है और वह परमाणु पराग 
को उड़ाती है। ऐसी “किरण! ही सुमन मन्दिर के द्वार खोलने में सफल 
होती है ।! मानवीकरण का यह रूप कवि की सौंदर्य भावना का एक सुन्दर 
विकास है जिसमें उसकी सूछम दृष्टि स्पंद्त प्राप्त होती है | 
(२ ) सौंदर्य-चेतना-कल्पना के प्रतीकगत मानवीकरण 
काव्य के इस नारी रूप में चेतना का जो संकेत किया गया है, कविता 
के क्षेत्र में उसका विस्तार अनेक रूपों में होता है । कहीं वह आत्मिक चेतना, 
कहीं काल्पनिक ओर कहीं सोंदर्य चेतना के रूपों में अभिव्यक्त होती है। 
छायावादी कवियों ने इस चेतना को व्यंजित करने के लिए. अनेक प्राकृतिक 
घटनाओं का एवं काल्पनिक नारी रूपों का मानवीकरण किया है। इन 
भानवीकरणों में सौंदर्य-बोध अपनी पराकाष्ठा में प्राप्त होता है। सोंदर्य की 
स्वर्णिम चेतना व्यक्ति के मानस लोक को एक अमित प्रकाश से भर देती है । 
पंत के लिए यही सौंदर्य-चेतना एक अनुभूतिमात्र है जिसमें सारा जग व्याप्त 
है। ऐसी सौंदर्य-चेतना को ब्यंजित करने के लिए चाँदनी का सहारा लेकर 
कवि ने उसे एक नारी का रूप प्रदान किया है--- 
बह शशि किरणों से उतरी, चुपके मेरे. आँगन पर । 
उर की आभा में खोईं, अपनी ही छवि से सुन्दर । 
अनुभूति मात्र सी उर में आभास शांत, शुचि, उज्ज्वल । 
१--परिमल, द्वारा निराला, स्वृति, पृ० १ 5 
२--परयोटिकल बक्से आफ़ शेली, १० १७२, । 
३--भरना, द्वारा प्रसाद किरण, पृ० २८-२६ । 

बह है, वह नहीं, अनिबेच, जग उसमें, बह जग में लय, 

साकार चेतजा-सी बह, जिसमें अचेत जीवाशय |” 
इस मानवीकरण में जहाँ चनद्धिका का सौंदर्य निहित है, वहीं सोंदर्य-चेतना का 
रूप भी स्पष्ट है। इसमें सोंदर्य के सभी वच्च बर्ंमान हैं अर्थात्‌ डर की 
आभा? रंग रूप रहित अनुभूति जिसका उज्ज्वल शान्त आभास प्राप्त होता है 
ओर उसकी जग में व्यात्ति । परन्तु जग की चेतना जब शिथिल, रूग्ण एवं 
बलहीन हो जाती है तब उसका दयनीय रूप भी चाँदनी के मानवीकरण के 
द्वारा कवि ने व्यक्त किया है। पंत के चेतना काव्य के मूल तत्त्व इन्हीं मानवी- 
करणों में स्पष्ट लक्षित होते हैं जिनका बहुमुखी विकास अ्रविंद-दर्शन के 
संस्प्श से आगे विकसित हो सका | इस रूगण एवं दमित चेतना को कवि 
ने 'रुण्ण जीवन बाला के रूप में स्वीकार किया है जो जग के दुख दैन्य के 
मध्य पड़ी हुईं है। यह तापसी-बाला ही (चाँदनी ) जीवन-चेतना का 
प्रतीक है-- 

बह स्वणु भोर को ठहरी, जग के ज्योतित आँगन पर 

तापसी विश्व की बाला, पाने नव जीवन का वर ।* 
यह स्वर्ए-भोर आशा का ही रूप है जिसकी प्रतीक्षा वह तापसी बाला बड़े 
मनोयोग से कर रही है । इसी सौंदर्य चेतना को शेली ने एक अमर-देव' के 
रूप में चित्रित किया है, जिसका सिंहासन मानव-विचारों के अंतराल में है । 
वह उस चेतना” का सिंहावलोकन करता है जिसके फलस्वरूप आदमी जो 
कुछ भी है ओर जो नहीं है और जो हुआ है और होगा--सब उसी “अमर देव! 
की माया है | इन्ही सौंदर्य चेतना को वडंसवर्थ ने एकपूर्ण मानवी की संज्ञा 
दी है जिसका सृजन चेतावनी, सुख एवं आशा देने के लिए हुआ है । इतना 

होते हुए भी वह एक शान्तिमयी आत्मा है जो किसी अप्सरा के प्रकाश 
से देदीप्यमान है ।' 

सौंदर्य का एक अन्य प्रतीक अप्सरा है जिसे छायावादी काव्य में 
पौराशिक्ता से ऊपर उठाकर एक विश्वजनीन अथवा काव्यात्मक चेतना 
का प्रतीक बनाया गया है। पुराणों में ही अप्सरा को सौंदर्य की पराकाष्ठा से 
युक्त दिखाया गया है जो स्वर्गिक प्राणी है। पंत ने इसी कल्पना का आश्रय 
लेकर अप्सरा को आधुनिक संदर्भ में अवतरित करने का प्रयत्न किया है। 
सत्य में, प्रतीकार्थ की दृष्टि से अप्सरा का अर्थ विस्तार ही छायाबाद में प्रात 
होता है जिसमें पाश्चात्य निम्फ ( अप्सरा ) की भावना का कुछ पुण माना 
जा सकता है । दूसरी बात इस अप्सरा के प्रतीकत्व में यह दर्शित होती है कि 
बह “विश्वचेतना” की प्रतीक है जिसके अनेक रूपाभास रचे जाते हैं। वह 
एक ऐसी शक्ति है जो समस्त विश्व को क्रियात्मक शक्ति प्रदान करती है। 
वह मानव हृदय से लेकर समस्त चराचर प्रकृति तक विकास को प्राप्त है। 
यही उसका विश्वजनीन रूप है। वह "माँ? के समान है जो अबोध मानव- 
शिशु में स्वप्निल हास का विस्तार करती है जिससे वह शिशु विश्व 
के विचित्र इतिहासों को सुनकर उसी का अनेकानेक रूपाभास रचते हैं | कबि 
ने इसी सत्य को अपनी कांत कल्पना से मुखर कर दिया है--- 


नव शिशु के सँग छिपछिप रहतीं 
तुम माँ का अनुमान । 
डाल अँगूठा शिशु के मुख में 
देती मधु स्मित दान । 
दंतकथाओं से अबोध शिशु, सुन विचित्र इतिहास, 
नंबनयनों से नित्य तुम्हारा रचते रूपाभास | * 


यह सोंदर्य-चेतना का विविध रूपाभास ही कवि की सजन शक्ति का मूल है। 

इसी चेतना ( कल्पना भी हो सकती है ) को निराला ने बसंत की परी' के 
द्वारा अ्रभिव्यंजित किया है जो छवि विभावरी? है ( ज्योत्स्ना का रूप )। 
वही कवि के निस्तल तट की निर्भरी ( भाव तरंग ) का केन्द्र है। उसके 
आलिगन से कवि का मानसिक जगत्‌ एक ऊध्य चेतना से भर उठता है 
( उमार दे मन ) और इस व्याप्ति में उसकी छोटी-सी तरी ( जीवन ) संसार 
सागर में तिरने लगती है--दत्य करने लगती है। ऐसी परी का आवाहन 
कवि करता है-- 


आओ, आओ फिर मेरे बसंत की परी, छंबि विभाषरी। 

सिहरो स्वर से भर भर, अंबर की सुन्द्री, छंबि विभावरी। 

बहे फिर चपल ध्वनि, कलकल तरंगा।।। ११ ! 

शीतल सुख, मेरे तट की निस्तल्त नि्भरी, छबि विभावरी।' 
इस सौंदर्य ( कल्पना भी) चेतना को स्वर्गिक भी कहा गया है, क्योंकि ज्योत्स्ना 
लंदन बन की अप्सरा? है जो इस जग को निर्जन जान कर स-शरीर स्वर्ग से 
उतरी है । कवि निराला ने इस चित्र के द्वारा स्वर्गिक चेतना ( ज्योत्स्ना ) का 
अवरोहण घरती के नि्जन प्रदेश में किया है । परनन्‍्ठ कवि इस अवरोहण से 
संतुष्ट नहीं है । वह तो प्रथ्बी की चेतना का स्वर्गिक चेतना तक आरोहण 
चाहता है। अपनी 'नर्गिस!ः कविता में उसने नगिस को प्रथ्वी की चेतना का 
प्रतीक बनाया है ओर ज्योत्स्ना को स्वर्गिक चेतना का। कवि ने ज्योत्स्ना को 
'सृष्टि-स्वर्ग की खड़ी सशरीर ज्योत्स्ना! कहकर चेतना के स्वर्गिक भाव को 
व्यक्त किया है | इस चंद्रिका के आगमन से प्रथ्वी यौवन भार से लद॒ गयी 


है। उसके स्तनों पर कलियों की माला पड़ गयी है, इसी बीच में कवि ने 
नर्गिस को देखा-- 


मेंने फेर मुंह देखा, खिली हुई अभिराम, 
नर्गिस, प्रणय के ज्यों नयन हों एकटक, 
कहती ज्यों नर्गिस-आई जो परी एथ्वी पर 
स्वर्ग की, इसी से ही हो गईं, कया सुन्द्रतर, 
स्वर्ग कुक आये यदि धरा पर तो सुन्द्र, 
या कि यदि घरा चढ़े रबर पर तो सुघर ?* 





१-- अनामिका, वसंत की परी के प्रति, द्वारा निराला, पृ० १४४ | 

और अंत में, कवि ने, स्पष्ट रूप से नर्गिस की हवा बद्ने से जो सुगन्ध का 
प्रसार चित्रित किया है, वह इसी घरती की चेतना है जो स्वर्गिक चेतना में 
रूपांतरित हो रही है-- 
बही हवा न्भिस को, मंद छा नई सुगनन्‍्ध 
.. धन्य, ख्र्ग यही, कह किये सेंने हग बंद ।* 
छायावाद का चेतना-दर्शन ( सौंदर्य ) जगत्‌ सापेक्ष है जिससें रबीन्द्र की 
“उबंगी! की कलक है| पंत तथा निराला के चेतना-प्रतीकों में यह तथ्य 
स्पष्ट रूप से प्रतिध्धनित होता है। यही बात काल्पनिक चेतना के लिए भी 
सत्य है | डा० रामकुमार वर्मा ने जुही के मानवीकरण के द्वारा ( बाला ) 
इसी तथ्य की प्रतीकात्मक अभिव्यक्ति की है। इसी बाला का रूप नभ-दर्पण 
( हृदय ) में प्रतिबित्रित होता है और उपवन ( संसार ) तथा नभ का ( डर 
का ) कोना-कोना उसकी माला को पहने हुए है अर्थात्‌ उस “जुही” की परम 
सुगन्ध सत्र व्याप्त है। इस बाला का आगमन जलते हुए जग जीवन को 
शीतलता से भरने -के लिए ही हुआ है ।* इसी कल्पनात्मक सौंदर्य का 
मानवीकरण कीट्स ने भी किया है जिसे आरोहित प्रकाशवान्‌ स्त्री का 
रूप दिया है जो इस नरक की छाया को छिन्न भिन्न करने में समर्थ है| ऐसी 
सक्रीके आश्चर्यजनक वक्ष पर वह अपनी आत्माको एकबारगी विश्राम 
कराना चाहता है। हे पीड़ा के माधुर्य ! मुझे उन अधथरों का वरदान 
दो | काफ़ी है !! यह मेरे लिए काफ़ी है कि मैं तुम्हारा स्वप्न ही देखूँ १* 


(३ ) अक्वीते के सानत्रीकरण ( वस्तुओं का भी ) 
उपयुक्त अनेक मानवीकरणों में प्रकृतिक वस्तुओं का भी आश्रय लिया 

गया है | इसके अतिरिक्त प्रकृति के सम्पूर्ण रूप का मानवीकरण नारी रूप 
में भी किया गया है। नारी के विविध रूपों यथा देवि, मां, सहचरि, प्राण को 
प्रकृति के ही अर्थ में सामान्यतः कवियों ने प्रयुक्त किया है। इन मानवी- 
करणों में नारी के प्रति एक स्वस्थ तथा परम दृष्टिकोण के दर्शन होते हैं । 
अब नारी के प्रति कबि का दृष्टिकोण केवल “लौकिक' नहीं है, पर उसको 
भावना में वह प्रकृति तथा मानवीय चेतना का रुत्य'ं देखता है। मेरे 
विचार से नारी के प्रतीकत्व का जितना सुन्दर विकास छायावाद में हो सका, 
वह अहछितीय है। पंत की नारीमावना, जहाँ तक प्रकृति के मानवीकरण 
का संबंध है, इसी अंतदष्टि पर आश्रित है। इसी से उन्हें नारी रूप प्रकृति 
के रोम रोम से प्यार है--प्रकृति के कण कण से प्यार है। उस नारी के गुण 
ही उनके गान हैं।! पंत का यह नारी रूप प्राण तथा अप्सरा की मिल्ित 
अभिव्यक्ति के द्वारा भी प्रकट हुआ है। यह प्रकृति निखिल छुबियों की छंति 
है, छुबिहीन अप्सरा के समान है । उसका रहस्य अप्सरा के समान अज्ञात है, 
परन्तु अज्ञात होकर भी वह कवि की “लघु लघु प्राण” है। इसी से कवि ने 
प्राण तथा अ्रप्सरा दोनों का एक साथ वर्णन किया है-- 


प्राण तुम लघु लघु गात | 
निखिल छुबि की छबि ! तुम छबिहीन 
अप्सरी सी अज्ञात ।* 

प्रकृति के नारी रूप-चित्रों में एक ऐसी नारी के दर्शन होते हैं जो फूल 
से युक्त 'फूलवाली' है। रामकुमार वर्मा में यह फूलबाली नारी रूप उनके सौंदर्य 
बोध को समस्त प्रकृति में चरितार्थ करती है | प्रकृति के विविध रूपों एप 
घटनाओं का प्रतीक ही यह फूलवाली है जो सजीली प्रकृति का सुन्दर चित्र 

समज्षु रखती है। ऐसी सजीली प्रकृति के प्रति कवि रहस्पोन्मुख होकर 
पूछता है-- । 

फूल सी हो फूलवाली । 

किस सुमन की साँस तुमने आज अनजाने चुरा ली ? 
तुम सजीली हो, सजातो हो सुहागिनि ये लताएँ 
क्यों न॒ कोकिल कंठ मधु ऋतु में तुम्हारे गीत गाएँ 


'फमननकक नमन 7 किक न 3 तक परत कट ननन जन लापता की. पनन गति" 3 >०+>कलतक अनन्त अध्मापनफिमिनामनाक 

जब कि मेंने यह छटठा अपने हृदय के बीच पाली । 
फूल सी हो फूलवाली ।' 


अपनी सजीली बृत्ति के कारण यह फूलवाली प्रकृति अनेक सुहागिन लताओं 
को सजाती है अर्थात्‌ अपने सौंदर्य का प्रसार क़रती है। इस रूप को देख 
कर कौन सा कंठ (कोकिल कंठ ) ऐसा होगा जो आनन्द में उसके 
( मधुऋतठ ) गीत न शुनगुना उठे | जब मानव सन अपने हृदय में इस 
सजीली प्रकृति के सौंदर्य को संजो लेता है, तब वह अपनी निधि को क्‍यों न 
अभिव्यक्त करे ! 

प्रकृति के इन उल्लासपूर्ण एवं सौंदर्यपूर्ण चित्रों के अतिरिक्त प्रकृति का 
वह भी रूप है जिसमें परिवर्तन एवं अ्रस्थिरता है| यह भी प्रकृति का सत्य 
है कि उसका यह रूप एक ऐसी नतंकी के समान है जो सदैव अपनी संद्राश्रों, 
तालों, गतियों एवं दृष्थियों में प्रकृति के परिवर्तन के विविध रूपों को साकार 
कर देती है । डा० रामकुमार की यह नतेकी उनके प्रकृति-दर्शन की उच्चतम 
अभिव्यक्ति है जिसमें प्रकृति के बदलते हुए रूपों का प्रतीकात्मक संकेत है | 
इस परिवर्तनशील दृत्य में ही प्रकृति की नवीनता निहित है--यही उसका 
सत्य है । उसके इस अविराम दृत्य की विविध मुद्राओं आदि का साहश्य कवि 
ने प्रकृति के व्यापारों से प्रस्तुत किया है जिसमें सूर्य तथा चंद्र का उदय- 
अस्त उसकी कर मुद्राएँ हैं. किकणी का रव सख है, नुपूरों में दुख सिसकता 
है, दृष्टि में सृष्टि का विस्तार है, ऋृत्य की गति में समय ( मन्वंतरों ) की 
गतिबद्धता है । 


चंद्र गिरता सूर्य उठता 
नृत्य मुद्राएँ करों की 
विनय मेंने की कि सिखला दो मुझे ध्वनि अवसरों की 
सुख विहँसता किंकिणी में दुख सिसकता नूपुरों में 
दृष्टि में है सृष्टि, गति में नियति है मन्वन्तरों की 
आज भेरी लेखनी पर नृत्य वह भी कर रुकी 
यह नवीना नतकी।* 


यह बृत्य अभिनय किसी अज्ञात मायाकर का हीं कार्य है जो सूत्रधार की तरह 


१--आकाशगंगा, फूलबाली, ए० ३९--श२ । 
२--आकाशमगंगा, ६० १७-१८ | 

नत॑की का नृत्य कराता चला जा रहा है| यह सूत्रधार ही परमतत्त्व है, ब्रह्म 
है |! इस प्रकार छायावाद में प्रकृति के मानवीकरण के द्वारा प्रकृति-दर्शन! 
का एक सुन्दर प्रतीकात्मक संकेत प्राप्त होता है। इन उदाहरणों में कवियों 
की अपनी निजी अनुभूति की दृष्टि है जिसमें एक विस्तृत संदर्भ का समाहार 
है | यह कवि की स्वतंत्र चितना का ही प्रतीक है । 


प्रकृति वस्तुओं के मानवीकरण 


प्रकृति चित्रों तथा घटनाओं के उपयुक्त मानवीकरण के अतिरिक्त, छाया- 
वादी काव्य में प्रकृति की अनेक वर 5 है का मानवीकरण किसी सौंदर्य चित्र 
अथवा किसी भाव-विशेष को मानवीज चरातल पर व्यंजित करता है। इनमें 
अधिकतर प्रकृति जगत्‌ का वनस्पति-संसार है जिसे कवियों ने मानवीय 
क्रियाओं से युक्त दिखाया है। इस दृष्टि से निराला की प्रसिद्धतम कविता 
'जुही की कली” अपना एक विशिष्ट स्थान रखती है। इसमें कबि ने जुही 
की कली तथा दूर देश के मलयानिल के परस्पर प्रेम के कार्य-कलापों के हारा 
प्रणय भाव का एक श्ूंगारपरक रूप साकार किया है | इस उदाहरण को मैं 
कवि के उपचेतन-प्रतीकीकरण का एक सफल प्रयोग मानता हूँ। इसमें कवि 
के मानस-जगत्‌ में सुत्र प्रणय या काम भावना ग्रतीकों के द्वारा एक मनो- 
मोहक रूप में साकार हो उठी है । इस प्रण॒य भाव में कवि ने प्रेमी-ग्रेमिका 
के अभिसार को इस प्रकार व्यंजित किया है कि वह उच्छूछूल नहीं हो सका 
है। उसमें दाम्पत्य-जीवन की एक सरल एवं निष्कपठ तथ्य की ही व्यंजना 
होती है। ऐसे परस्पर क्रीड़ारत दाम्पत्य या प्रेमी प्रेमिका जीवन के मधुर प्रेम 
रस का आस्वादन कर सकते हैं, जिसे कवि अत्यन्त से हुए शब्द-चित्रों के 
द्वारा व्यंजित करता है। मलयानिल रूपी नायक दूर देश में अपनी प्रिया 
जुही' की याद आने पर विरह-विधुर हो “गहन गिरि कानन, कुंज लता 
कुंजों को पार कर, पहुँचा वहाँ, जहाँ उसने की केलि, कली खिली साथ |? 

ओर कबि उस नायक का तथा नायिका का रतिपूर्ण वर्णन करता है-- 

नायक ने चूमें कपोल 
| इस पर भी जागी नहीं | 
निदंय उस नायक ने निपट निठ्ुराई की 


१--पत्लव, परिवततेन, ए० ११०-१११। 

कि भोकों की भाड़ियों से 
सुन्दर सुकुमार देह सारी ककमोर डाली, 
चौंक पड़ी युत्रती 
हेर प्यारे को सेज पास, नम्रममुखी हसोी,-खिली 
खेल र्ग प्यार संग | 
निराला ने प्रश्य-माव को, इसी प्रेम रंग के खेल को, इसी ठठोल्ली को, एक 
अन्य मानवीकरण के द्वारा व्यक्त किया है। वह है लता-तर के अन्योग्य 
क्रियाकलापों से व्यंजित प्रणय माव का एकर्निष्ठ रव । लता का तरुणी रूप 
और तरू का तरुण रूप--इस दोनों श्रवस्थाओं के प्रेममव भाव को इस प्रकार 
प्रस्तुत करता है--- 
घेर अ्रंग अंग को 
लहरी तरंग वह, 
प्रथम वारुस्य की 
ज्योतिर्मयी लता सी हुई में तत्काल 
घेर निज तरु-तन ।* 
इसके बाद कवि इस मानवीकरण के द्वारा प्रेम के उस रूप को भी व्यंजित 
करता है जिसमें प्रियतमा तथा प्रेमी ( लगा और तर ) का अभिन्न संबन्ध, 
उनका एकात्म भाव दशशित होता हैं। लता कहती है--- 
मिली ज्योति छबि से तुम्हारी 
ज्योति छबि मेरो-- 
नीलिमा ज्यों शून्य से 
प्रणंय के प्रलय में सीमा सब सो गई ।* 


इस प्रणय में सीमा का तिरोमाव हो जाता है तभी वह प्रेम स्वच्छु तथा 
उन्नायक रूप में आता है। यही प्रेम-भाव का उदात्तीकरण है जो केवल काम 
तथा योन संबन्ध पर आश्रित नहीं है । 

इसी प्रकार, भाव पर आश्रित एक अन्य मानवीकरण है। पवन इसी 
आशा से प्रियतमा शेफालिका के पास आता है कि वह उसके प्रशुय में इस 


१--परिमल, जुडी को कली, पृ० १६२-१६३। 
२--अनाभिका, प्रैथसी, द्वारा निराला, १० # तथा पृ०३। 
३--अना मिका, प्रेयसी, ए० ४। 

नश्वर संसार के शोक दैन्य को भूल जाय। यहाँ पर भी कवि, यौवन के 
मादक रूप का और रति का चित्र शेफालिका के मानवीकरण के द्वारा 
प्रस्तुत करता है-- 


बन्द कंचुकी के सब खोल दिये प्यार से 
यौवन जभार ने, 

पलल्‍्लब पयक पर सोती शेफालिके । 

पार करना चाहता सुरभिमय समीर-- 

शोक दुख-जजेर इस नश्बर संसार की, छुद्र सीमा । 

पहुँच कर ग्रणय छाये, अमर विराम के 

सप्तम सोपान पर । 

पाती अमर प्रेम धाम 

आशा की प्यास एक रात में भर जाती है । 

सुबह को आली, शेफाली मर जाती है।" 
यह शेफाली का करना संसार की नश्वरता का भी प्रतीक है जिसके क्षण 
भर के रूप को देखकर जीब विश्रमित हो जाता है | संसार के इस नश्वर रूप 
को मानवीकरण के द्वारा प्रेम भाव के साथ व्यंजित करना उपयुक्त कविता 
की विशेषता है। डा० रामकुमार ने "कली की आत्मकथा” में कली के 
सानवीकरण के द्वारा संसार के सुखों की ऋ्षणभंगुरता का संकेत किया है | 
इसके साथ वह कली के एकनिष्ठ प्रेम की भी व्यंजना करते हैं । इस दुख-दैन्य 
के जगतू में भी दो दिन के जीवन में, मनुष्य कली की तरह क्‍यों न 
अमिसार करे (-.- 


जग में कठोर कष्ट पीड़ा पा१ छाया है, 
में तो दो दिन का अभिसार किए जाती हूँ । 
लतिका के बन्धन में बन्दिनी बनी हूँ में, 
हाँ, स्व॒तन्त्र होते ही, कहो क्‍यों कुम्हलाती हैँ ।* 
निराला के सभी मानवीकरणुों में एक मादक एवं रसभरी माधुरी के 
ही दर्शन अधिक होते हैं । उस माधुरी में प्रेम तथा प्रणय भावों की प्रांजलता 
निहित रहती है | उसमें नायक-नायिका के भावों तथा संबवेदनाओं का एक 


१--परिमल, शेफालिका, पूृ० १६७ । 
२--चन्द्रकिरण, 'कली की आत्मकथा” पृू० १५३ | 
डर 

सुन्दर विकास लक्षित होता है जिसमें अ्भिसार भी है, केलिक्रीड़ा भी है, त्याग 
भी है, उन्‍्माद भी है, और प्रेम का सत्य भी है। उनके मानवीकरण इस 
विस्तृत संदर्भ का प्रतीकीकरण करते हैं । 

निराला का जीवन, संधर्ष एवं विधाद, त्याग एवं तपस्या का जीवन था। 
उनकी काव्य चेतना का मुखर विकास जीवन के दुखों में, उसके 
आधातों में एवं दुखद परिस्थितियों में ही हुआ था। उनकी अनुभूति इसी 
दुखद संवेदना को लेकर ही यथार्थ धरातल पर अबतीर्ण हुई है। “बन बेला? 
कविता में बेला का मानवीकरण कर कवि उसे अपनी काव्य-चेतना का 
प्रतीक ही बना देंता है जो जीवन कर्म के दुस्तर दुःख क्लेश की प्राचीर को 
भेद कर जग में विकसित हुईं है-- 


देखा फिर कर, घिर कर हँसती उपबन बेला 
जीवन में भर-- 

भेद कर कर्म जीवन के -दुस्तर क्लेश 
आई ऊपर । 


ऐसी बेला को इस निर्जन वन में कौन समझ सकता है, उसके गान को कौन 
हुृदयंगम कर सकता है-- 


बोला में,--बेला, नहीं' ध्यान, 
लोगों का जहाँ, खिली हो बन कर वन्य गान । 


परन्तु उसका यह वन्य विकास अपवित्र स्पर्श की अवहेलना करता है। उसे 
यह अपेक्षा है कि उसका दर्शन किया जाय, स्पश नहीं |" 


फिर इसके बाद कवि बेला के द्वारा बाह्य जीवन के चमकते हुए मेले का 
णंन करता है। इस मेले में भी बेला! ही सत्य सुन्दर है जो जगत के 
कठोर उपलग्पहार में भी कवि के मानस-लोक की शुचि संचरिता शक्ति के 
रूप में निवास करती है । यदि यह 'काव्य-वेला! कवि के साथ है तो वह 
जगत्‌ के प्रहारों को भी सरलता से भेल सकता है-- 


. बोला मैं;--यही सत्य सुन्दर, नाचतीं बृंत पर तुम, 
ऊपर होता जब उपल-प्रहार प्रखर, 


१--अनामिका, “बन बेला”, पृ० ८७-८७ | 

अपनी कविता, तुम रहो एक मेरे एर में 
अपनी छुबि में शुचि संचरिता।' 


यह कवि की आत्मिक चेतना का बल ही है जो उसे प्रगति पथ पर अग्रसर 
करता है। और बेला एक ऐसी ही शक्ति की प्रतीक है | 


इन प्रतीकगत मानवीकरणुों में अधिकतर ऐसे ही मानवीकरण हैं जो 
प्रकृति का अथवा किसी भाव का मानवीकरण करते हैं। परन्तु मानवीकरण 
का एक अन्य क्षेत्र है, तृत्तिक संदर्भ का | ऐसा मानवीकरण है छाया का । 
छाया को कवि-कल्पना ने, मानवीय संदभे में चित्रित कर, उसे साया का 
प्रतीक माना है जो परोक्षु सत्ता की छाया है। इसके अतिरिक्त कवि पनन्‍्त ने 
छाया को कहीं पर परिंत बसना, वातहत लतिका, ब्रजबनिता, दमयंती, 
दुखविधुरा, सखि, अप्सरा आदि विशेषणों से विभूषित किया है ।* पर जहाँ 
पर कवि उसे 'सखि! कह कर सम्बोधित करता है, वहाँ वह प्रकृति 
( माया ) के रूप में अहण की गयी है | इसी से कवि एक रहस्यात्मक विधि 
से उससे एक होने की बात कहता है और अन्त में उसे तम में और अपने 
को प्रियतम में अन्तर्धान होने की लालसा प्रकट करता है-- 


हाँ सखि, आओ बाँह खोल हम, 
लग कर गले, जुड़ा लें प्राण । 
फिर तुम तम में, में प्रियतम में, 
हो जावें द्ुत अन्तर्धान ।* 


यहाँ पर सखि प्रकृति ( माया ) का, मैं आत्मा का और प्रियतम परमात्मा के 
प्रतीक हैं | छाया (माया) को तम में विज्ञीन होने के संकेत से कवि यही व्यंजित 
करना चाहता है कि माया या प्रकृति को जब तक व्यक्ति “तम” में विज्लीन नहीं कर 
देता तब तक वह प्रिय का साक्षात्कार नहीं कर सकता है | इसी से, कवि छाया 
को 'मायाविनि' * भी कहता है जो माया के बिश्रमित रूप को ओर संकेत करता 
है। अ्रतः माया क्‍या है ! वह सत्र कुछ है जो हमें बिश्नमित कर सके--नारी, 
अप्सरा, माया; तरु की छाया--ये सत्र उसके स्वरूप को ही व्यक्त करते हैं । 


१--अनामिका, बन बेला, पृ० ६१ । 
२--पबलव, छाया, ए० ५५ । 
३--वही, ५० ६० । 
४०--वही, ४० ४८-२६ । 

वह अ्रवगंठनमयि है. जिसके मुख पर घँधठ पड़ा हुआ है, वह ऐसी मायावनि 
है जो दृश्य तथा स्पृश्य होते हुए भी, स्पर्श तथा दृष्ठि दोनों के द्वारा शातव्य 
नहीं है । उसका स्वरूप नितांत अशेय है | उस पर पठ के पठ पढ़े हुए हैँ, 
ओर उन पटों को हटाने पर भी उसका पार नहीं मिश्षद्वा 6 । ऐसी भाया के 
प्रति अन्त में कवि कह उठता है--- 
तुम अतल्त गतें, अविगत अकूछा 
फेली अनन्त में बिना मल । 
अज्ञेय, गुहठझ्य अग जग छाई 
माया मोहनि संग संग आई । 
तुम कुहुकिनि, जग की मोह निशा, 
में रहे सत्य, तुम रहो मंषा |" 
माया जग की अज्ञान एवं मोह की निशा है जिसमे कवि आत्मा के सत्य 
रहने और माया को असत्य रहने का संकेत देता है। इस प्रकार सभी 
मानवीकरणों में माया के स्वरूप के प्रति एक आश्चर्य, एक रहस्वमावना 
होते हुए. भी, उसके मिथ्यात्व के प्रति कवि सचेत है । 
( ज॑ ) यथाथ जगत्‌ के ग्रतीक 
( समाज, राष्ट्र, मानवता ) 
विगत उपखंडों की समस्त प्रतीक योजनाश्रों में जीवन, जगत्‌ एवं संसार 
के प्रति उदासीनता अथवा उपेक्षा का भाव कहीं पर भी नहीं श्ञात होता है । 
यह दूसरी बात है कि कहीं कहीं पर इस विषाद एबं दुःखपूर्ण जगत्‌ से एक 
प्रकार की अवहेलना दशित हो, पर कवि उसे ही जीवन का केन्द्र मानकर 
नहीं चला है । वह उस वीमत्सता में जीवन के सौंदर्य की खोज में प्रथत्नशील 
है। यथार्थ प्रतीकों की योजना से यह और भी स्पष्ट हो जाता है. कि कवि 
का जीवन-दर्शन पलायनवादी नहीं है जैसा कि मैं पृष्ठभूमि “कः में विस्तार 
सहित विचार कर चुका हूँ । 
छायावाद को भावभूमि में इन यथाथ्थ-प्रतीकों का एक विशिष्ट स्थान है | 
इन प्रतीकों के अध्ययन से तत्कालीन सामाजिक, राष्ट्रीय एवं विश्व की 
दशाओं का अपरोज्ष संकेत प्राप्त हो जाता है। कवियों की चिंतमा में भाव 


अनिधननननभनीय गनननरन्लीय नम भिनन न वन नमन. 


१--परिमल, माया, पए० 8८। 

तथा यथार्थ का एक अदूप्ुत सम्मिश्रण प्राप्त होता है। इस दृष्टि से, यथार्थ 
प्रतीकों के द्वारा हम जीवन के वेप्रम्य एवं विषाद, झरुढ़िवादिता के प्रति एक 
विद्रोह, फिर इन सब कजुष्ताओों से एक विप्लब तथा क्रान्ति की अ्रंतर्दष्टि 
जिसमें संहार एवं निर्माण की संभावनाएँ निहित हैं और अंत में मानव- 
चेतना के भावी विकास के प्रति एक आस्था--इन सभी दशाश्रं का प्रतीकों के 
द्वारा अध्ययन किया जा सकता है । 


सामाजिक प्रतीक 

जीवन के यथा अंचल में विष्रमताओं तथा आपदाओं का स्थान एक 
तथ्य है। कवि जगत्‌ की पीड़ा को देखकर अपने अंदर उस पीड़ा के साप्राज्य 
को बाह्य रूपों में अभिव्यक्त करता है। इस संसार में बसंत और पतभड़, 
अंधकार और प्रकाश, दिन और रात का चक्र अविराम गति से, एक ताल- 
बद्धता से, चला करता है। यही तो यथार्थ जगत्‌ का सत्य है | पंत की 'परिं- 
बर्तन! कविता इसी यथार्थ जगत्‌ के वैपम्य को अनेक प्रतीकात्मक माध्यमों से 
सामने रखती है | इन प्रतीकों के कुछु उदाहरण तात्विक प्रतीक योजनाश्रों 
में दिये जा चुके हैं। इस वैषम्य को देखकर कवि पंत सुख के सौरभ (मघुमास) 
को दुख ( शिशिर ) के शिशिर में सूती साँस लेते हुए अनुभव करते हैं । 
जो डाली यौवन के भार से झ्रुक्ी हुईं थी वह अकिचन हो सिहर उठती है ।' 
यही हाल मानव जीवन का है जो सुख के वसंत में दुख की रेखा को देखता 
ही है । कहीं पर उलूकों के भग्म विहार हैं, तो कहीं पर भिल्लियों ( स्टूतियों ) 
की मंकार है ।* इस प्रकार, पंत ने मानव जीवन की विभिन्न दशाओं का 
चित्रांकन प्रतीकों के द्वारा किया है। इससे तो यही सिद्ध होता है कि इस 
जगत्‌ के आधातों से यह मानव. जीवन सदा जला ही करता है। इस जलन 
से जीवन की भूमि, तरु, आलबाल सब निर्जीव हो गए हैं। हृदय का गंंजन 
( आनन्द ) ही मानों लुप्त हो गया है। कवि निराला के शब्दों में--- 


जला है जीवन, यह 
आतप में दीघेकाल्ल, 
सूखी भूमि, सूखे तर 
सूखे सिक्त, आलबाल । 


१--पललव, द्वारा पंत, परिवर्तन, ए० 8६ । 
२--वहदी, पृ७० दण। 

बन्द हुआ गूंज, धूमिल 

धूसर हो गये कुंज, 

किन्तु पड़ी व्योम उर 

बन्धु, नील मेघ माल ।* 
लेक्नि इन सब दुखों के कारण हृदय में स्मृतियों एवं विषादों की मेघमाला 
घर कर गई है । इसी से तो जीवन में अंधकार व्याप्त हो जाता है जिसमें दुख 
बार बार तड़पता रहता है। जीवन ( नभ ) में इस दुख के कारण काले काले 
धब्बे पड़ जाते हैं जो उसके माग्य अंक हैं। इन्हीं भाग्य अंकों से एक माँ 
अपने मृत-शिशु पर केशों के अंधकार को रखती है । जगत्‌ के इस दुख-दैन्य 
के कारण कवि को अपनी अश्रुधार भी भार रूप लगती है। इसी से तो उसके 
हृदय ( नम ) में टीस ( बिजली ) का अनुभव होता है-- 


मेघों का यह मंडल अपार 
जिसमें पड़ कर तम एक बार ही कर उठता है चीत्कार ।* 

इस सम्पूण कविता में जगतू के दुख दैन्य से उद्भूत कबि के व्यक्तिगत उद्गार 
हैं जो समाज-सापेक्ष हैं। यही कारण है कि कवि के सामने वेदना का एक 
सबल रूप दीप? के प्रतीकार्थ में सुरक्षित है। दीप का जलना ही उसका 
निर्वाण है, जिस प्रकार जीवन का कष्ठों में निरन्तर घुलना ही उसका निर्वाण 
है। प्राणों का यह तप ही तो जीवन की परिभाषा है। डा० वर्मा का सारा 
जीवन-दशन इसी तथ्य पर आश्रित है--- 

दीपक के जलते प्राणों की आशा बन कर घूम, 

तम के गहरे पथ पर बढ़ कर रुक कर, झुककर, धूम-- 

कहाँ जा रही नभ की व्यापकता का ले अभिमान ! 
क्‍ क्या जल्न जाने के ही क्षण से निकला है निर्बाण ११ 
परन्तु निराला के जीवन-दर्शन में विज्ञोमजनित संवेदना का आग्रह कहीं 
अधिक है और वह भी एक तीखे व्यंग्य के साथ । यथार्थ जीवन के सामाजिक 
पहलू पर ही नहीं, पर राष्ट्र एवं देश के प्रति भी उनका यही दृष्टिकोण है | 
दीन-दुखियों के प्रति एक हार्दिक सहानुभूति है जो स्वयं उनका अपना जीवन 
है। ऐसा लगता है कि उनके प्रतीक समाज के रूप को स्वयं ही बोल देते 





२--अनामिका, ्क्ति, पृ० १९०। 
२--चित्ररेखा, द्वारा डा० वर्मा, पृ० २३ । 
२--आकाश गंगा, जीवन की परिभाषा, पृ० २५। 

हैं। स्पप्न-स्मृति' कविता में दो छलछलाते हुए नेत्र समस्त दुखी आत्माओं 
के प्रतीक हैं जो भीतर से दमन तथा यावना से बुरी तरह से पस्त हैं। ऐसा 
ज्ञात होता है कि वे अपने जीवन की अंतिम साँस छोड़ रहे हों । कवि का यह 
स्वप्न एक यथार्थ स्वप्न है-- 
आँख लगी थी पल भर, देखा नेत्र छल्छलाये दो 
आये आगे किसी अजाने दूर देश से चलकर 
भाव में कहते थे वे नेत्र निमेष विहीन-- 
अंतिम श्वास छोड़ते जैसे थोड़े जल में मीन-- 
“हम अब न रहेंगे, यहाँ, आह संसार ! 
मृगतृष्णा में व्यथंं भटकना, केबल हाहाकार, 
तुम्हारा एकमात्र आधार, 
हमें दुख से मुक्त मिलेगी--हम इतने दुर्बेल है-- 
तुम कर दो एक प्रहार ।' 
ऐसी ही दुखी निर्बल आत्माएँ 'े मिक्कुक' तथा “वह पथ पर तोड़ती पत्थर 
में भी हैं जिनकी ओर निराला ने संकेत किया है। उनकी दान? कविता एक 
ऐसा व्यंग्य है जिसमें सामाजिक विपमता एवं एक “मिन्नुक' की असहाय दशा 
का चित्रण है| एक मिन्नुक को भूखा देख कर भी ब्राह्मण” स्नान करने के 
बाद, उसे दाने न देकर बंदरों को दे देता है और “मानव की भूख को वह 
ज्लुधा नहीं समझता है । इस कविता में ब्राह्मण” पूँजीपतियों का प्रतीक है जो 
एक शोषित मिक्षुक को दाने भी नहीं देता है | कवि ने अंत में कहा-- 
देखा भी नहीं उघर फिर कर 
जिस ओर रहा वह भिक्तु इतर, 
चिल्लाया किया दूंर दानव 
बोला मैं--धन्य श्रेष्ठ मानव ।* 


कवि एक सामाजिक प्राणी होमे के नाते यथार्थ से मुंह नहीं मोड़ सकता है । 
वह यदि मधुरता की ओर उन्मुख होता है तो कलुषता भी उसे आक्ृष्ट करती 
है । कीट्स ने एक स्थान पर ठीक ही कहा है-- 

५ें स्वच्छु ऋतुओं में शोकपूर्य मुखों को देखने में प्यार करता हूँ और 


१--परिमल, खष्न स्मृति, ए० १५६। 
२-अनामिका दान, १० २५। 

गरज॑न के मध्य में सुखी हँसी को सुनना चाहता हैँ। मुझे रात्रि और दिवस 
दोनों को समान रूप से देखने दो और दोनों पर एक साथ लिखने 
दो ।!” कीट्स का यह कथन छायाबादी प्रतीकों के अ्रध्ययन से पूर्ण मेल 
खाता है । 

देश तथा शष्ट्र प्रतीक 


इसी यथार्थ के प्रति एक सचेतन भावना के कारण कवि मानव समाज 
को एक अनन्त प्राचीर से आबद पाता है। यदि प्राचीन रुढ़ियों का पालन 
नव-युगीन चेतना के प्रकाश में नहीं होता है तो उनके द्वारा बह समाज या 
राष्ट्र पंगु हो जाता है। इसे ही व्यक्त करने के लिए निराला ने कारा को 
अपनाया है जिसे तोड़ने के लिए कबि कहता है | यह 'कारा? प्राचीन रुढ़ियों 
तथा परम्पराश्रों, मन पर पढ़े! कुहासे तथा समाज की निद्रा का एक प्रतीक 
है | परन्तु यह कारा इतनी जटिल हो गयी है कि वह दूठे नहीं टूठती | तभी 
तो कवि पत्थर की कारा? तोड़ने को कहता है-- 


तोड़ी तोड़ो, तोड़ी पत्थर की कारा 

निकले फिर गंगा जल धारा 

गृह गृह की पाती क्‍ 

पुनः सत्य सुन्दर शिव को संवारती।* 
जब यह कारा टूट जायगी तब हो नव-चेतना की गंगा धारा प्रवाहित हो 
सकेगी। तब पाती अपनी तपस्या से सुन्दर शिव का साक्षात्कार कर सकेगी | 
इसी 'कारा' के समान बहुधरम रुढ़ियों का प्रतीक ताज” भी है जो अपनी 
स्थिरता में मानव को कललुषित चित्र बना देता है और शव ( रूढ़ियों ) को 

पेयोटिकल वक्‍से आफ़ जान कीट्स, ए५ ५०२ । 


२--अनामिका, मुक्ति, एृ० १३७। 

मानव का रूप प्रदान करता है। वह कैसा मृत्यु का अपार्थिव पूजन है 
पंत ने ताज को माध्यम बनाकर इसी सत्य का प्रतिपादन किया है।' 

इन अंध प्रम्पराश्रों एवं रूढ़ियों से देश या समाज की चेतना एक 
सघन ८5” की तरह हो जाती है जिसमें उसकी सभी विगत कलाएँ, उसका 
वैभव सिसकी लेता हुआ प्रतीत होता है | जब देश पर इस प्रकार की कालिमा 
धर कर जाती है तब उस दशा में न वहाँ दो प्राणियों के अश्रु प्रवाहित होते हैं, 
न वसंत आगमन पर सुख होता है, केवल रह जाती है एक निराशा की विगत 
कल्पना जिसे कवि ने एक वृद्ध विहग के द्वारा व्यंजित किया है | देश की मत 
आत्मा पर ऐसा ही 'विहग! न जाने कब्न से बेठा हुआ है-- 


दूँठ यह है आज, गई इसकी कला 

गया है सकल साज, 

लव बह बसंत से होता नहीं शघीर 

पल्लावत ऊुकता नहीं अब बह घतुपष सा 

मरते नहीं यहाँ दो प्राणियों के नयन नीर 
केबल बुद्ध विह॒ग एक बैठता कुछ याद कर ।* 


परन्तु क्या सब प्राचीनता त्याज्य है ! निराला ने एक प्रतीक के द्वारा इस पर 
भी संकेत किया है। पुरातन का खंडहर निप्पाण नहीं हो सकता है, यदि 
बह नवीन स्वप्नों को लेकर अपना विकास करे | पुरातन की आधारभूमि पर 
ही तो नवीन संस्कृति का प्रासाद निर्मित होता है। कवि ने खंडहर को ऐसी 
ही पुरातनता का प्रतीक बनाया है, जिसका वैभव छुप्त हो गया है, उसमें 
नवीन चेतना को भरना है |? इसी प्रकार, निराला की महाराज शिवाजी 
का पत्र' और प्रसाद की 'पेशोला की प्रतिध्वनि' भी देश की दयनीय दशा को 
समज्ञ रखती हैं | आपसी वेमनस्थ एवं फूट के कारण ही देश की दुदंशा हो 
रही है | इस कारण उसकी मूल “तरंग? प्रष्ठभूमि में चली जा रही है और 
उसके स्थान पर विदेशी सत्ता की तरंग क्रमशः ऊपर आ रही है। कवि ने 
इस प्राकृतिक घटना का सहारा लेकर देश की सत्य स्थिति को अत्यन्त सुन्दरता 

से व्यक्त किया है । शिवाजी, जो हमारी राष्ट्रीय चेतना के आदर्श-प्रतीक हैं, 


१--युगांत, द्वारा पंत, (ताज, पृ० ४५ । 
२--अनामिका, द्वारा निराला, ट्रेड, ४० १३६ । 
३--वही, खण्डद्दर के प्रति, ए० २६-३० । 

कवि चाहता है कि वह “आदर्श” देश की नस-नस में व्याप्त हो जाय | छत्र- 
पति के वचन हमारे लिए पथ-प्रदर्शक का कार्य करें-- 


कष ण विकर्ष भाव जारी रहेगा यदि 

इसी तरह आपस में-- 
निश्चय है वेग उन तरंगों का, 

ओर घट जायगा'''*** 
छुद्र से छुद्रतर होकर मिट जायगी 

चंचलता शांत होगी। 
स्वप्न सा विज्ञीन हो जायगा अस्तित्व सब, 

दूसरी ही कोई तरंग फिर फैलेगी ।* 


इन सामाजिक, राष्ट्रीय एवं जनजीवन की दयनीय दशाओं को व्यक्त 
करने वाले प्रतीकों का ध्येय केवल उस दशा का दर्शनमात्र कराना नहीं है । 
परन्तु, इस काल के कवियों ने अपने प्रतीकों के द्वारा उस दशा” से मुक्त होने 
की भी सुन्दर व्यंजना प्रस्तुत की है। किसी भी गिरी हुईं दशा से ऊपर उठने 
के लिए तथा अपने गंतव्य तक पहुँचने के लिए साहस तथा गंतव्य के प्रति 
आस्था की आवश्यकता पड़ती है। व्यक्ति, संसार, बुद्धि, साहस, आशा के 
अन्योन्य सम्बन्ध व्यक्ति को गंगा रूपी संसार से पार ले जाकर उसे अपने 
गंतव्य तक पहुँचाते हैं | सत्य में, कवि पंत की 'नौका-विंहार' कविता जीवन- 
संग्राम में विजयी होने का एक ग्रतीकात्मक संदेश देती है। इसमें कवि का 
जीवन-दर्शन नितान्त ग्रतीकों के द्वारा प्रकट हुआ है | इस लम्बी कविता में 
कवि ने जिन प्रतीकों की आयोजना की है वे यथाथ जगत्‌ के पतक्षु को मानव 
जीवन की सापेक्षता में रखते हैं। इस दृष्टि से इस कविता में जिन प्रतीकों 
का प्रयोग हुआ है वे सच्च प्रकृति से ही ग्रहण किये गये हैं | गंगा का तन्वंगी 
रूप संसार के प्रवाह का प्रतीक है | उसकी धारा जगत्‌ के क्रम का पर्याय है 
जिसमें कवि अपनी नाव ( व्यक्ति का प्रतीक ) लेकर चलता है। शशि-ज्यो- 
त्स्ना का प्रसार आशा का प्रतीक है जिससे नभ के ओर-छोर खिल उठते हैं । 
शुक्र जीवन में आने वाली निराशा का और कोक कोकी जीवन में दुख तथा 
वियोग के प्रतीक हैं| इन अनेक बाधाओं के होते हुए भी जब व्यक्ति अपनी 
बुद्धि तथा साहस की पतवार को घुमाता है तो उसकी जीवन नौका के चारों 


१--परिमल, महाराज शिवाजी का पत्र, पृ० २२३ |- 

ओर सहल तारागण और चंद्र ( आशा ) मिलमिला उठते हैं | उस समय 
सरिता का तीत्र प्रवाह उथला हो जाता है और लग्गी से ( बुद्धि से ) सरिता 
के थाह को लेते हुए एक जीवन-योद्धा क्रमशः उत्साह-सहित घाट ( गंतव्य ) 
की ओर अग्रसर होने लगता है । कवि अंत में कहता है कि--- 

पतवार घुमा, अब प्रतनु भार 

नोका घूमी विपरीत घार । 

लहरों की लतिकाओं में खिल, 

सी सो शशि, सो सी उड भिलमिल 

फैले फूले जत्ल में फेनिल । 

अब उथला सर्तिा का प्रवाह, 

लग्गी से लें ले सहज थाह 

हम बढ़े घाट को सहोत्साह ।'* 
कवि के भतानुसार यह नौका-विहार ( जीवन-प्रवाह ) एक शाश्वत सत्य है--- 


“शाश्वत जीवन नौका विहार” जिसमें व्यक्ति तथा समाज का एक घनिष८्ठ 
सम्बन्ध भी ध्वनित होता है । 


यह साहस ही किसी देश के भाग्य को बदल सकता है | परन्तु वीरता तथा 
बलिदान उस समय तक व्यथ होते हैं जब तक समाज में एकता नहीं होती है । 
यह एकता की शक्ति ही राष्ट्र की आत्मा है। इसी शक्ति से विप्लव तथा 
क्रान्ति भी सफल होती है। इस भावना पर छायावादी काव्य में अनेक सुन्दर 
प्रतीकों की आयोजना प्राप्त होती है । । 


इस शक्ति को व्यक्त करने के लिए निराला ने शक्ति की उद्भावना एक 
पौराणिक आख्यान के द्वारा की है। राम रावण पर विजय प्राप्त करने के 
लिए, 'शक्ति' की उद्भावना करते हैं। कवि ने इस कान्त-कल्पना में एक 
आवश्यक राष्ट्रीय तत्व की ओर संकेत किया है। राम रूपी जनता की विजय 
केवल मात्र एक संघटित शक्ति! के आवाहन से हो सकती है जो रावण 
रूपी विदेशी सत्ता को भस्मीभूत कर सकती है |. स्पष्ट ही कवि का मंतव्य, 
इस प्रसंग के द्वारा, देश के अंदर शक्ति की क्रियात्मकता को जागरूक 
करना है, क्योंकि कवि के अनुसार “शक्ति की मौलिक कल्पना” ही विजय का 
प्राण है-- 


| “ननलंननननकन कान पल-ता पति नीनकनागार 


१--गु जन, द्वारा पंत, नौका विहार, ए० १०१-१०४। 

शक्ति की करो मौलिक कल्पना, 

करो पूजन छोड़ दो समर 

जब तक न सिद्धि हो, रघुनंदन ।* 
समर में कूदने के प्रथम अपनी शक्ति को समुचित प्रकार से देख लेना 
आवश्यक है । तभी तो कवि ने 'करों पूजन, छोड़ दो समर !? के द्वारा शक्ति 
के सत्य स्वरूप का चित्रांकन किया है | जब्र राष्ट्र में मोलिक शक्ति का वास 
हो जायगा, तब जय क्‍यों न होगी १ स्वयं दुर्गा ( शक्ति ) के शब्दों में-- 

होगी जय, होगी जय, हें पुरुषोत्तम नवीन । 
कह महाशक्ति राम के बदन में हुई लीन ।* 

इसी मौलिक शक्ति के उद्भव से एक धारा में भी इतनी शक्ति आ जाती है 
कि वह कुंजर तथा भूधर को भी विचलित कर दे। इसी शक्ति के कारण 
चट्टान भी चट्टान है जो अनेक आधातों में भी निर्मीक खड़ी रहती है | यह 
चट्टान किसी देश अथवा व्यक्ति की वह शक्ति है जो उसे जीवन संघर्ष में तथा 
वाह्य आधातों में खड़े रहने का संकेत करती है । किसी मी देश के भावी भाग्य 
के लिए यह चद्मान का रूप उसका स्वस्व है। डा० रामकुमार की “चट्टान 
कबिता इसी तथ्य पर आश्रित है । यह प्रतीक डस स्थिति का भी द्योतक है जब 
व्यक्ति विपत्तियों के आघात से निश्चल रहता है-- 

चट्टान खड़ी है आदि सृष्टि 

निर्माण देश भीषण खतंत्र 

वर्षाओं के आघात, बीच में खड़ी हुई निर्भीक आंत ।* 
इसी शक्ति पर तो क्रान्ति के तथा विप्लव के मेघ्र उमड़ घुमड़ कर अवरोधात्मक 
शक्तियों को वष्ट भ्रष्ट कर देते हैं | प्राचीन रूढ़ियों, परम्पराश्रों तथा साम्राज्य- 
वाद को हिला देने वाली शक्ति का प्रतीक यह विप्लब का मेघ्र है जिसे निराला 
की प्रसिद्धममत कविता बादल राग” व्यक्त करती है | निराला का बादल” 
जहाँ एक ओर विष्व॑ंसात्मक शक्ति का प्रतीक है, वहीं वह सजनात्मक शक्ति 
का भी प्रतीक है | पंत का बादल भी इन दोनों शक्तियों का प्रतीक है, पर 
साथ ही वह 'मेघ्रदूत की सजल कल्पना? भी है | ड[० रामकुमार का बादल 


१--अनामिका, ४० १५६ “राम की शक्ति पूजा! 
२०-वही, प१० १६५। 
३--आकाशगंगा, चट्टान, ए० ७२ । 

भी इन्हीं शक्तियों का समष्टि रूप है, पर इसके साथ-साथ वह उनके प्रियतम 
के मधुर बोल का भी सूचक है | परन्तु जहाँ तक राष्ट्रीय तथा मानवीय चेतना 
का प्रश्न है, उसका “शक्तिरूप' ही मान्य है | निराला का बादल विप्लव का 
प्रतीक है जो अद्टट पर छूट हट पड़ने वाला उन्‍्माद है और-- 


श्री बिखेर, मुँह फेर, कल्ली के निष्ठुर पीड़न, 
छिन्न भिन्न कर पत्र पुष्प-पादूप-बन उपबन, 
बजञ्र घोष से ए प्रचंड |! आदबंक जमानेवाले 
भय के मायामय आँगन में गरजो विप्लव के नव जलघर ।) 
पन्‍त का विप्लव रूप बादल भी यही व्यक्त करता है-- 
कभी अचानक भूतों का सा, 
प्रकटा बिकट महा आकार | 
कड़क-कड़क कर जब हँसते हम सब 
थ्रों उठता है संसार । | 
इन उदाहरणों में बादल, यदि पोराखिक शब्दावली में कहें, तो शिव तथा 
विष्णु की मिश्रित अभिव्यक्ति है। शेली का 'प्रभंजन! भी संहार तथा स्थिति 
दोनों का प्रतीक है | * 
निराला, पन्‍त, रामकुमार सभी ने बादल को इन दो शक्तियों का प्रतीक 
बना कर यह धोषित किया है कि क्रान्ति जहाँ एक ओर संहार करती है, वहीं 
वह अपनी नवचेतना से सजन तथा समरसता को भी लाती है । 
इस प्रकार क्रान्ति की भावना शेल्ली तथा वर्ड सवर्थ में वही स्थान रखती 
है जो पन्‍त तथा निराला में | इस भावना में भी दोनों वर्गों में एक अंतर है | 
निराला, पंत की क्रान्ति-भावना देश की दासता से उद्भूत है जब कि आग्ल 
कवियों में इसका प्रश्न ही नहीं है | इस दृष्टि से दोनों कवियों में भावना 


१--परिमल, बादल राग पृ० १७प । 
२-- पत्लव, बादल, पृ० ७७ । 
३०- एए।त 597४70, ४४४८७ 2४४४ 777007 2 
०४९४ए०४१6:४6 ; 
[228070ए6४ 9/00 (0£/05९7ए6४ , 
9690 (0 647:. 
पेयोंटिकल वक्‍से आफ शेली, १० २३६ । 


७० हिन्दी-काव्य में प्रतीकवाद का विकास 


तथा संवेदना का एक विशेष अंतर है। अतः डा० रवीन्र सहाय वर्मा का 
यह कथन कि 'पन्‍त तथा निराला की क्रान्ति-भावना शेली की तरह है |?" 
केवल ए.कपक्षीय सत्य है। दोनों में परिस्थितिजन्य, भावजन्य तथा विद्रोहजन्य 
सूक्ष्म अंतर है जो धरातल पर दृष्टिगत नहीं होता है | निराला की क्रान्तिभावना 
एक अन्य प्रभाव से भी शासित है, वह है स्वामी विवेकानंद का प्रभाव | 
इस प्रभाव के कारण निराला का विद्रोहत्मक आदश्शंबाद एक प्राज्लल रूप में 
मुखर हो सका है | यह रूप उनके एक अन्य प्रतीक श्यामा! में प्रकट हुआ 
है, जो धामिक संदर्भ में क्रान्ति का प्रतीक है, जिसका साम्य शिव का ताण्डब 
नृत्य है। श्यामा की भावना उन्हें स्वामी जिवेकानन्द से ही मिली थी | 
कवि इसी क्रान्ति तथा विप्लव के द्वारा भारतीय जनता में जागरण-ज्योति 
भरना चाहता है | तभी, वह मुक्त कंठ से “जागो फिर एक बार” की घोषणा 
करता है और समर में प्राणों के अमर करने की बात कहता है। निराला की 
यह कविता प्राकृतिक व्यापारों के द्वारा जागरण की व्यंजना प्रस्तुत करती है |* 
वह आवाहन करता है कि शेरों की माँद में यह कौन विदेशी स्थार घुस 
आया है--- 

समर में अमर कर प्राण....... न्‍ 

शेरों की मांद में आया है आज स्यार 

जागो फिर एक बार ।* 


कवि का मानस-लोक केवल अपने ही देश तथा राष्ट्र तक सीमित नहीं 
होता है | वह तो अन्तर्राष्ट्रीय ज्षेत्र में भी पदाप॑ण करता है। छायावाद में 
अनेक ऐसे प्रतीकात्मक संदर्भों की योजना प्राप्त होती है जो मानवतावादी 
दृष्टिकोण को प्रश्नय देती है | इस दिशा में पन्‍त का स्थान सर्वोच्च है। निराला 
तथा डा० रामकुमार में भी इनका विकास मिल जाता है पर वह पन्‍्त की 
तरह ( प्रतीक की दृष्टि से ) स्पष्ट नहीं है। पन्‍त के मानवतावादी दृशिकोण 
का प्रतीकात्मक विकास यु॒गान्त से स्पष्ट होने लगता है जो स्वरणंधूलि, स्वर्ण - 
किरण आदि में अपने उच्चतम रूप में प्राप्त होता है | सानवतावादी चेतना 
को स्फुरित करने के लिए कवि के सामने सबसे प्रथम विगत युगों की रूढ़ि 
परम्पराओथं का, अनेक अंधविश्वासों का हास! अव्यन्त आवश्यक है | इसे 


१-- हिन्दी काव्य पर आग्ल अभाव, ६० १२४५ । 
२--परिमल, जागो फिर एक बार, ६० २००-२०१ । 
३--बही, १० २०२-२०३ । 

व्यंजित करने के लिए उसने ताज” को भी प्रतीक बनाया है '। वह चाहता है 
कि सबसे प्रथम जग के जीर्ण पत्रों ( रूढ़ियों आदि ) का निःपतन हो जिससे 
नवजीवन की चेतना अपना विकास कर सके | थह कहता है-- 

दरत करो जगत के जीणो पत्र, 

हे त्रस्त ध्वस्त ! हे शुष्क शी । 

निष्प्राण विगत युग ! मृत विहँग, 

जग नीड़ शब्द ओऔ श्वासहीन । 

च्युत अस्तव्यस्त पंखों से तुम 

मर-मर अनंत में हो पिलीन ।* 
ये जीण-पत्र विगत प्राणह्दीन युग ही हैं जिन्होंने मानबीय चेतना को निष्प्राण 
कर दिया है। इसी कारण कवि यह आवश्यक समभता है कि जगती में 
नव मधु का प्रभात ( सुख का प्रभात ) लाने के लिए. विगत रूढ़ियों का हास 
आवश्यक है | वह विगत युग को भें? के द्वारा व्यक्त करता है--- 


में करता जीवन डाली से, साह्ाद शिशिर का शीर्ण पात । 
फिर से जगती के कानन में, आ जाता नव मधु का प्रभात ।३ 


तभी प्रसाद का अब जागो जीवन के प्रभात” भी साकार हो सकता है जिससे 
रजनी ( अंधकार अज्ञान ) की लाज को समेद्य जा सकता है ।* इसी प्रभात . 
का आवाहन करने के लिए कवि का कोकिल-कंठ भी अपने स्वर में कंपन भर 
रहा है जिससे पल्‍्लव, तन नव रुधिर से ओर जग नव्य जीवन से ओतप्रोत 
हो जाय | एक नवीन सूजनात्मक शक्ति का सबंत्र उदय हो जाय । निराला 
का पार कर आये है नूतन! भी नवचेतना का प्रतीक है। यह नूतन का 
आगमन जगजीवन में वसंत ( सुख आनंद ) को सौंदर्य के सहित अवतीर्ण कर 
सकेगा । तभी समस्त जगत्‌ के फाल्णुन का सूत्ापन भी तिरोहित हो सकेगा। 
उस समय नवचेतना रूपी बसंत का आगमन सम्भव होगा--- 
चंचल पग दीप शिखा से घर, 
गृह मग बन में आया बसंत। 
_ १--देखो पीछे इसी उपखंड में । द 
२--युर्गांत, द्वारा पंत, ए० १-२ । 
३--थुर्गांत, दारा पंत, ए० ६ । 
४>जहर, ए० २२ । 
५--थुगांठ, ए० ४ । 

सुलगा फाल्युन का सूनापन, 

सौंदर्य शिखाओं में अनंत ।* 
पतभाड़ का कृश-तन ( दुख ) भी अब बसंत की शीतल हरीतिमा की ज्वाला 
से पुलकित हो रहा है। यह सब क्यों हो रहा है / यह इसलिए कि नव 
चेतना' का मानव जीवन में उदय हो रहा है | कबि पन्‍्त ने इसी से नव- 
चेतना को, उसकी परम दीपि को स्वर्णातिप का प्रतीक बनाया है जो भूधरों 
( जग शिखरों ) को स्वणुमय कर रहा है-- 

वे दूब गये, सब डूब गये, 

दुर्देम उद्प्रशिर अद्वि-शिखर । 

स्वप्तस्थ हुए स्वर्णातप में, 

लो, स्व स्व॒णं सब भूघर ।* 
इसी नवचेतना को कवि ने तारों के नभा? तथा 'नव युग के द्वारा भी 
व्यंजित किया है । एक अन्य स्थान पर वह नवचेतना को “मब है? भी कहता 
है जिसे वह जीवन बेभव के रूप में देखता है ।* 

इस नव-चेतना को कवि सौंदर्य तत्व से भी समन्वित देखना चाहता है । 

तभी तो वह नव जीवन की चेतना को अंतरत्‌म का सृजन भी कहता है । डसे 
यह आंतरिक सौंदर्य वाह्य) जगत में प्रात्त न हो सका । चेतना केवल वाद्य रूप 
में ही अ्रमिव्यक्त नहीं. होती है, पर वह अंतर के प्रकाश में भी प्रसारित होती 
है | अंतर की चेतना-भावी मानव को एक नव सृष्टि की. ओर उन्मुख कर 
सकेगी, ऐसा पंत का विश्वास है । वह श्रन्तर्वाहद्म के समन्वित आधारभूमि 
पर अपनी जग चेतना को सौंदर्यमय रूप में मुखरित देखना चाहते हैं--. 

में सृष्टि एक रच रहा नवल, 

भावी मानव के हित, भीतर । 

सौंदर्य स्नेह उल्लास भुमे, 

मित्न सका नहीं जग में बहार ।* 


१--वही, स्वागत, पएृ० ११८ । 
२--युगांत ए० १२। 
३--वही, ४० १३ । 
४--वहीं, ए० ह८। 
५--वहीं, ए० २६ । 
६--बही, ० २८ ! 

वह इसी से अपने को जीवन धन की ओर अप्रत्यक्ष रूप से समस्त जग को 
“छुबि के नव बंधन से बाँधना? चाहते हैं | यह छवि? सॉंदर्य-चेतना की ही 
प्रतीक है जो काव का सर्वस्व है । इसी छवि से वह समस्त मानवता को एक 
सूत्र में अनुस्यूत करना चाहते हैं-. 

बांधो, बांधोड, छबि के नव बंधन बाँधो । 

बाँधो जलनिधि लघु जलकण में 

महाकाल के कवलित क्षण में 

फिर-फिर अपनेपन की मुममें 

चिर जीवन-धन बाँधों ।* 


( ऋ ) जीवन दर्शन तथा निष्कर्ष 


"७ 


उपयुक्त सम्पूर्ण प्रतीक योजनाओं के “विहंगम” विश्लेषण से छायावादी 
काव्य का जीवन-दशन अपने स्वस्थ स्वरूप में लक्षित होता है। कवियों की 
साधना में जीवन की आराधना ही प्रतिध्वनित होती है, कमी वह भावपरक 
हो जाती है तो कभी संवेदनापरक । छायावादी प्रतीकों में जीवन की आराधना 
अनेक रूपों में अभिव्यक्ति को ग्राप्त हुई है। कहीं वह रहस्यात्मक अन्त्ंष्टि के 
आवरण में है, तो कहीं वह प्रेम भावना की ग्रांजलता में है। कहीं वह रूप 
की आसक्ति में सौंदर्यपरक हो गई है, तो कहीं प्रकृति के विशाल प्रांगण से 
एकीमूत हो गईं है। अन्त में, कहीं पर यथार्थ जन-जीवन के दुःखों में 
घुलमिल गई है, तो कहीं मानवता की विशाल बाहुओं में सिमट कर केंद्रीभूत 
हो गई है। इन ज्षेत्रों के समस्त प्रतीकों में कवियों के जीवन-दर्शन का 
स्पंदन भरा हुआ है | उनकी भावलहरियों ने जिस जगत्‌ का निर्माण किया, 
बह यथार्थ जीवन से गहीत आदर्श का एक सुन्दर जगतु ही है। इस जगत्‌ 
के निर्माण में उन्हें अनेक दिशाओं से स्फूर्ति-तत्त प्राप्त हुए. जिन्हें भावना- 
नुसार उन्होंने तिल तन्दुल रूप में एकीमूत कर दिया। इन समस्त प्रभावों 
एवं अपनी चिन्तना के आधार पर ही उनका जीवनदर्शन एक उन्नत रूप 
में प्रा्त होता है । 

कवि का मानस-लोक किसी न किसी रूप में रहस्यात्मक हो उठता है 
जो उसके जीवन-दर्शन को आन्तरिक स्थिरता देता है। छायावाद में 
रहस्यभावना तथा आध्यात्मिकता को इसी रूप में ग्रहण किया गया है । 


१--वही, ० ३२ । 
४३३ 

जीवन के संधर्ष तथा आधातों से उद्यूत जिस अन्तहृ॑ष्टि का संकेत प्रथम 
ही किया जा चुका है! वह सत्य में, जीवन के प्रति एक आस्था को ही 
सामने रखता है। रहस्यमावना जीवन की आस्था को परमतत््व की अनुमूति 
की सापेक्षता में रखती है | छायावाद के रहस्य-प्रतीकों में रहस्थात्मक जीवन- 
दर्शन का यही रूप दृष्टिगत होता है | स्वामी विवेकानन्द का रहस्य-दर्शन 
भी इसी तथ्य पर आश्रित है जिसने निराला की रहस्य-मावना को पूर्णतया 
नियंत्रित किया है । प्रसाद की रहस्यमावना में भी जो करुण तथा प्रेम भावों 
की अन्विति प्राप्त होती है, वह भी इसी तथ्य पर आश्रित है। प्रकृतिंगत 
रहस्य-मावना (पंत में ) में जीवन-दशन का क्‍या स्वरूप है, इस पर भी 
विचार अपेक्षित है | प्रकृति से तादात्म्य की अनुभूति एक ऐसे जीवन की 
ओर संकेत करती है जिसमें मानव-जीवन और प्रकृति का सामरस्य ध्वनित 
होता है । प्रकृति के प्रति यह दृष्टिकोण मानव-जीवन में परमसत्ता या 
क्रियात्मक शक्ति को मधुरिमा से भर देता है। 'कौम? को प्राप्त करने के 
लिए. ही मानव-जीवन निरन्तर प्रयत्नशील रहता है। मानव-अन्तर के दो 
पक्ष होते हैं--एक वह जो उसे आन्तरिक लालसा की ओर आक्ृष्ठ करता 
है ओर दूसरा वह जो उसे बाह्य प्रकृति की ओर उन्मुख करता है। परन्तु 
मानव का जीवन-दर्शन इन दोनों क्षेत्रों को एक साथ ले कर चलता है | 
छायावादी रहस्यप्रतीकों में इन दोनों ज्षेत्रों को अनुभूति! की “छाया! में 
एकरस कर दिया गया है। पंत, रामकुमार तथा निराला का जीवन-दर्शन 
रहस्यभावना को इसी रूप में स्वीकार करता हुआ अन्त में इसी निष्कर्ष को 
सामने रखता है कि विश्व की मूल प्रकृति आध्यात्मिक अथवा आदर्शयुक्त 
है | अंग्रेज़ी रोमांटिक कवि शेली ने भी विश्व के रहस्य को आध्यात्मिक और 
आदशमय ही माना है| परन्तु उसका यह आदर्श बोड्चिक अधिक है।* 
छायावादी कवियों में यह आदर्श बुद्धि तथा संवेदना की मिश्रित आधारशिला 
पर प्रतिष्ठित है । इस आध्यात्मिक आदशवाद के कारण कवियों के “ईश्वर! 
ने इस विश्व में फिर से ईश्वर की ग्राप्ति की है। वर्ड सवर्थ की भाँति छाया- 
बादी कवियों ने ईश्वर का साक्षात्कार ईश्वर' के एक ग्रतिरूप के द्वारा इसी 
विश्व में किया है। वह जीवन का ईश्वर है न कि किसी घर्म या सम्प्रदाय 





१--दे० उपखंड “सख्त” में । 
२--द कान्सेष्ट आफ नेचर इन ,नाइनटीयथ सेन्चुरी इंगलिश पेयोटिरी, पृ० २६६। 
३--र्टडीज़ इन कीट्स, द्वारा जे० एम्र०_म्यूरी, पृ० १३४४ | 

का | यही कारण है कि छायावादी कवियों में विभिन्न घार्मिक मतवादों का 
प्रभाव होते हुए, भी वे उसकी प्राचीरों में आबद्ध न हो सके । उनकी रहस्य- 
भावना स्वच्छुंद हैं, उसमें पत्नी की तरह एक उन्म्रक्त उड़ान है, पर वह उड़ान 
भी सीमित है, जगत्‌ के अन्दर है । 

इस प्रकार उनकी रहस्य-भावना में मी जीवन के प्रति एक ग्रेम तथा 
आस्था के दर्शन होते हैं | छायावादी काव्य का मूल जीवन-दर्शन प्रेम तथा 
सौंदर्य की मिलित अभिव्यक्ति पर आश्रित है। प्रेम तथा सोंदर्य-प्रतीकों के 
अध्ययन से यह स्पष्ट होता है कि उनका जीवन-दर्शाव इन दोनों तत्चों से 
इस तरह अनुप्राशित है कि प्रेम' को ही उन्होंने जीवन का मधु! माना है । 
इसी प्रेम पर उन्हें पूर्ण विश्वास है। जीवन को पूर्ण बनाने के लिए उसके 
अंतर के तारों को इसी प्रेम-भाव के द्वारा कृत किया जा सकता है | पंत 
का तो यही कथन है-- 


जीवन के अन्तस्तल में निज ड्रब-ड्रब रे नाविक ।* 


यह अंतस्तल ही प्रेम तथा आस्था से जाना जा सकता है। प्रसाद का 
सम्पूर्ण व्यक्तित्व इसी प्रेम को न प्राप्त कर कह उठता है कि मुझे प्यार ही 
नहीं मिला है । इसी प्यार! को पाने के लिए, प्रकृति, मानव तथा जगत्‌--- 
सब में कवि एक प्रेम-सत्ता का अनुभव करता है। इसे ही हम प्लेयनिक 
प्रेम! कहते हैं। यह प्रेम मौतिक तथा अमौतिक दोनों पत्नों के समन्वय 
पर आश्रित है। प्रतीक की दृष्टि से उनका प्रेम लौकिक माध्यमों में व्यक्त 
होते हुए भी उसके “दिव्य! रूप को ही मुखर करता है। इस प्रकार प्रेम को 
उन्होंने जीवन-दर्शन के तौर पर ही ग्रहण किया है ।* 


प्रेम तथा सौंदर्य की प्रतीक--उनका समष्ठि रूप छायाबराद' की नारी- 
भावना है | वैसे तो सौंदर्य-सत्ता का स्पंदन उन्होंने जीवन के प्रत्येक क्षेत्र में 
अनुभव किया है, और उसी सौंदर्यानुभूति को जीवन का एक सक्रियात्मक 
तत्व माना है। पंत, प्रसाद तथा रामकुमार की नारी-मावना मूलतः इसी 
तथ्य पर आश्रित है । उनका 'सुन्द्र' भी इसी भाव को लेकर विकसित हुआ है । 
पंत की अप्सरा, देवि, प्राण, सहचरि, माँ तथा वूसरी ओर निराला की नर्गिस, 
श्वामा और अनेक प्राकृतिक पदार्थ (यथा जुही, शेफालिका ) सौंदर्य की 

१--सुमित्रान इन पंत, द्वारा डा० नगेन्द्र, पृ० ३४। 
२--इईसका विवेचन पृष्ठभूमि “कः में हो चुका है । 

ग्रभिव्यंजना में ही सहायक होती हैं। यही नहीं, प्रकृति का नारी रूप एक 
सौंदर्यानुभूति का ही सुन्दर विस्तार कहा जा सकता है। इस प्रकार नारी को 
एक स्वर्गिक सत्ता अथवा अप्सरा का रूप देकर छायावादी कवियों ने उसे 
वासनापरक तथा लौकिक भमावमूनियों से ऊपर उठाकर एक प्रकार से उसका 
उन्नयन या उदात्तीकरण ही किया है । यही प्रवृति शेली में भी प्राप्त होती है 
उससें नारी एक स्वर्गिक वीनस के रूप में प्रेम तथा सौंदर्य के रूप में ओर 
यहाँ तक कि मानवीय “मन! में इन तत्यों की प्रतिरूपता में ही भह्दीत हुई 
है|! इन सभी नारी रूपों में रवीद्धा की उर्वशी अपनी सत्ता जमाये हुए है 
ओर पाश्वात्य काव्य में होमर के ए. फ्रोडाइट एवं हरमीज का भी वही स्थान 
है । इस विश्लेषण से सौंदर्य-भावना का एक डन्नायक रूप ही छायावादी 
काव्य में प्राप्त होता है। उसमें भाव-सोंदर्य के साथ-साथ जीवन का सौंदर्य 
भी निहित है । कवि का ध्येय इसी ख्वर्गिक सौंदर्य तथा प्रेम को मानव जीवन 
में चरितार्थ करना है। तभी तो कवि पंत की अमिलाणा है कि--- 

सुन्दर से नित सुन्द्रतर, 

सुन्दरतर से सुन्द्रतस | 

सुन्दर जीबन का क्रम रे, 

सुन्दर सुन्दर जग जीवन ।* 
इसी सुन्दर जीवन को कवि समस्त मानवीय क्रियाओं एवं क्षेत्रों में व्याप्त देखना 
चाहता है | इससे तो यही सिद्ध होता है कि सौंदर्य तथा प्रेम भी एक मूल्य! 
है, यदि हम उसे जीवन-सापेक्षु दृष्टि से ग्रहण करें | इसी दृष्टि से हम छाया- 
वादी प्रेम तथा सौंदर्य को जीवन-दर्शन के सहायक तत्वों में समाहित कर 
सकते हैं | 

इस प्रकार जीवन-दर्शन की एक विस्तृत भावभूमि छायावादी काव्य की 

प्रमुखता है| कवियों ने जीवन को एक पूर्ण इकाई” की तरह ग्रहण किया है । 
जीवन के यथार्थ पक्ष, उसके आदर्श पक्ष तथा उसके संंदर्य पक्त की एक 
साथ अन्बिति उन्होंने अपने काव्य-प्रतीकों के द्वारा प्रस्तुत की है। यहाँ तक 
कि उन्होने जीवन के यथा पक्ष को भी केवल सीमित क्षेत्र में आबद्ध नहीं 
रखा | उसे समाज, जाति, राष्ट्र और मानवता के क्रमिक आयामों में साकार 
..._ ?- माइथियालोजी एंड रोमांटिक ट्रेडीशन इन इंगलिश प्योटरी, द्वारा डागलस बुश,, 


एृ० ११६ । 
२--भुंजन, पू०७ २६ | 

रूप दिया | उनका यथार्थ आदर्श का पोषक था और उन्होंने अपने आदर्श 
भाव को यथाथ-जीवन में पूर्ण रूपॉतवरित करने का प्रयत्न किया। उन्‍होंने 
पाश्चात्य जड़वाद की मांसल प्रतिमा में पूव के आध्यात्मप्रकाश को भरकर 
उसे एक नव-समन्वित रूप में सामने रखा है। पन्‍्त में यह प्रवृत्ति अत्यन्त 
मुखर है | उन्होंने वेदिक बाद? को पाश्चात्य 'जद्बाद' से इस प्रकार समन्वित 
किया है कि उनके अनेक प्रतीक इस समन्वित भावभूमि को एक सबल रूप में 
सभक्ष रखते हैं। पन्‍त ने बापू के प्रति! कबिता में “बापू” को इस समन्वित 
भूमि का प्रवीक ही माना है | बापू ने अयने आत्म-बल से जड़वाद में स्फूर्त 
को फूँका है-- 
हर मथ सृक्म स्थून्न जग, बोले-- 
मानव मानवता का विधान ।' 


जीवन को उन्होंने विपरीत तत्वों का रंग-स्थल ही माना है । जहाँ दुख 

है वहाँ सुत्र भी, उत्थान है तो पतन भी, प्रेम है तो घृणा भी | जीवन की 
पूर्ण इकाई” में ये सब इकाईयाँ ही हैं जिन पर मानव अपने व्यक्तित्व का 
वेकास करता है| जीवन के इन विपरीत तत्चों में उन्होंने जीवन के “सत्य 
को नहीं खोया है | दुख सुख आदि से परे. जीवन का एक अपना “सत्य है 
जो जीवन को निराशा से बचा कर आशा की ओर उन्‍्सुख करता है। इसी 
दुख तथा विषाद के कारण मानव प्रेम, दया और क्षमा की अपेक्षा रखता 
है जो उसे जीवन-संघर्ष में बल देता है| पन्‍त ने इस तथ्य को अपने काव्य 
का एक अंग बनाया है | उन्होंने जीवन की एक समस्या का समाधान इस 
प्रकार किया है-- 

बिना दुख के सब सुख निस्सार, 

बिना आँस के जीवन भार। 

दीन दुबंल है रे संसार, 

इसी से दया क्षमा ओऔ' प्यार।* 
जीवन में संघर्ष एक सत्य है। इस संघर्ष के साथ परिवर्तन भी सत्य है । 
परिवर्तन के साथ मानव की इच्छा शक्ति भी सत्य है जो उन सत्र पर विजय 
प्राप्त कर जीवन को गति प्रदान करती है। इसी आशा की गति को जीवन 
में साकार करना ही छाबावादी कवियों का ध्येय है। साध्य-गगन, अंघकार, 


जाना ता तल घन +े 





--थुगांत, बापू के प्रति, ए० ६० । 
२०--> पतलव, पारवतन, ४० १०८ । 

रजनी, इंद्रधनुष्र आदि जो जीवन के निराशापरक तत्व हैं ( प्रतीक रूप में ) 
उनमें भी अशा, उत्साह की रेखा खींचना ही जीवन का एक गतिवान सत्य 
है। यही जीवन की परिभाषा है जो उसे यथार्थ में भी आदश्श” की भावना 
देता है। यही मानव का अपना चित्र है जो शशि-सज्जित लहरों में जीवन 
का चिर संगीत सजाता है-- 


में अपना ही चित्र बनाऊँ। 
शशि सब्जित लहरों में जीवन का में चिर संगीत सजाऊँ |” 


जीवन में यह संगीत! ही समरसता का प्रतीक है जो जीवन के अंधकार में 
भी प्रकाश देता है, उसमें माधुर्य भरता है। एक वाक्य में हम कह सकते हैं 
कि छायावादी काव्य का जीवन-दर्शन दृष्टिगत न होकर अन्तरगत है| समस्त 
विवेचन का यही निष्कर्ष निकलता है कि उनका सामाजिक दर्शन भी अन्तर 
से ही अधिक सम्बन्धित है और “मानस” की गहराईं को उन्‍होंने जीवन के 
प्रत्येक अंग प्रत्यंग में अनुसंधान करने का प्रयत्न किया है | 


१--आकाश गंगा, दो चित्र, पू० ३० । 


उपसंहार 


हिन्दी काव्य में 'प्रतीकवाद' के अनुशीलन से उसके उस स्वरूप का 
आभास प्राप्त होता है जिसमें दर्शन, धर्म, पुराण और सौंदर्य तत्व के विभिन्न 
आयामों का समाहार न्यूनाधिक रूप में मिलता है। संतकाव्य से लेकर 
कष्ण-भक्ति-ऋव्य तक धर्म तथा पुराण का एक स्वस्थ दाशनिक स्वरूप दृष्टिगत 
होता है । रीतिकाल में पोराणिकता का आग्रह तो अवश्य है, पर वह आग्रह 
लौकिक क्षेत्र में शोमा, सुख तथा आनंद के उदात्त स्वरूप को प्रकट करने में 
समर्थ है | यदि हम सूक्म दृष्टि से देखें, तो काव्य में यह लौकिक पक्ष 
अनेकानेक दिशाओं में रीतिकालोत्तर काव्यों में विकसित प्राप्त होता है । उसकी 
एक बलवती परम्परा प्रगतिवादी काव्य में दृष्टिगत होती है जिसके “प्रतीक! 
मनोविश्लेषण एवं यथार्थ के चत॒मंली आयामों को स्पर्श करते हैं | परन्तु 
प्रतीक-दर्शन की दृष्टि से हिन्दी काव्य का एक अन्य पक्त 'रहस्यवाद? है जिससें 
“प्रतीकवाद” अपने उच्चतम रूप में सम्मुख आता है। संतकाव्य की भावधारा 
का ह॒ृदयंगम करते हुए छायावादी वथा रहस्यवादी काब्यों में प्रतीक-दशोन 
का एक सुंदर विकास ग्रात होता है| इस काव्य में पाश्वात्य विचारधारा का, 
सूफी प्रेम साधना का और भारतीय दर्शन का अनुभूतिजन्य तथा भावजन्य 
समन्वय प्राप्त होता है । 

इस उपसंहार के विहंगम रूप से यह दृष्टिगोचर होता है कि हिन्दी काव्य 
की विशाल भावभूमि में ( १६००-१६४० ) प्रतीक-दशन का विकास क्रमागत 
रूप में प्रात्त होता है । उसका स्वरूप किसी काल में विकसित, किसी काल में 
उससे अपेक्षाकृत कम विकसित रूपों में प्राप्त होता है। इस दृष्टि से प्रतीक- 
योजना के प्रकाश में इस प्रबंध के विभिन्न विभाजित “कालों”? में प्रतीक की 
स्थिति को निम्न चित्र के द्वारा ग्रदशित किया जा सकता है जो प्रत्येक काल 
के प्रतीकवाद! के विकास-क्रम को स्पष्ट करने में सहायक होता है--- 

६७६ 


द््० हिन्दी-काव्य में प्रतिक्वाद का विकास 





के ज् उनप्रे- ४ तन्चा सनम 


अलीर आऋऐटस्, 


धा० > धामिक न्‍त्थंगार » रू०नूरूप 
न०--नीति य० > यथाथे 
हिंदी काव्य में प्रतीकवाद' के अनेक प्रकार प्राप्त होते हैं जिन्हें कवियों ने 

अपनी मावाभिव्यंजना का माध्यम बनाया है। काव्य के क्षेत्र में इन सभी 
प्रकारों का न्‍्यूनाधिक प्रयोग होता रहा है | भाषा की व्यंजना-शक्ति, उसकी 
लाक्षणिकता एवं उसकी भावभंगिमा का स्पष्ट आग्रह काव्य-प्रतीकों में लक्षित 
होता है | संतकाव्य से लेकर ऋण-काव्य तक प्रतीकों का मूलतः तात्विक महत्त्व 
है जिसमें पौराणिकता तथा दाश॑निकता का समन्वित आग्रह है । रीतिकाब्य में 
मूलतः परम्परा तथा नवीन!” प्रतीकों का चयन लोकिक भावभूमि में प्राप्त होता 
है | अतः इस काल के प्रतीकों को रीति-प्रतीक के अन्तर्गत रख सकते हैं । 
भारतेन्दु तथा स्वच्छुंदवादी काव्य में प्रतीकों का स्वरूप मूलतः लाक्षणिक है 
जिसमें यथार्थ का आग्रह अधिक है | छायावादी काव्य में आते-आते प्रतीकों 
का व्यंजनात्मक स्वरूप अपनो उच्चतम अभिव्यक्ति में प्राप्त होता है। इन 
प्रतीक-प्रकारों के अतिरिक्त हिन्दी काव्य में अनेक प्रतीकात्मक संदर्भ भी प्राप्त 
होते हैं| वे संदर्भ पौराणिक या लौकिक कथाश्रों के द्वारा किसी प्रतीकार्थ को 
व्यंजित करते हैं। रामकथा, कृष्णलीलाएँ, सूफ़ी प्रेमाख्यान तथा अनेक 
लोकिक ( ऐतिहासिक भी ) तथा धार्मिक प्रसंगों को प्रतीकात्मक संदर्भ में 
अवतीर्ण किया गया है | 


ग्रतीक कीटियॉ-ता० « ताक््विक । प्रे० «प्रेम । मा०> मानस ! *२/.,.,एक कोटि 


उपसंहार । ध्यः१ 


हिन्दी काव्यः में प्रतीक-दर्शन मुख्यतः समन्वयात्मक है। संतों से लेकर 
आधुनिक समय तक इस समन्वय की रुपरेखा अत्यन्त स्पष्ट है | ज्ञान के 
विविध क्षेत्रों का एक अनुभूति तथा भावजन्य स्वरूप हिंदी प्रतीकों की प्रष्ठभूमि 
में प्रात्त होता है । इसका सबसे सुंदर रूप संतों के शब्द-प्रतीकों की परम्परा 
में दृष्य्व्य है। निरंजन, सहज, सुरति, भ्रद्रा, जोगिनी, पश्मिती, खसम आदि 
ऐसे ही शब्द-प्रतीक हैं जिनमें प्रत्येक काल के कवियों की समन्वयात्मक एवं 
सार ग्रहण की. प्रदत्ति दर्शित होती है। दूसरे शब्दों में इन शब्दों का हिन्दी 
काव्य में अ्र्थ-विस्तार ही सम्भव हो सका | समन्वय एवं विश्लेषण की इस 
प्रवृत्ति का सुन्दर रूप आदश्श-चरित्रों के प्रतीकार्थ-विकास में भी देखा जा 
सकता है | कृष्ण, राम, सीता, राधा तथा अनेक ऐतिहासिक एवं पौराणिक 
व्यक्तियों के अर्थ में समयानुसार अनेक नव अर्थ-तत्वों का समाहार 
भी होता रहा । यही नहीं, स्वच्छुन्दवादी तथा छायावादी काव्यों में इन चरित्रों 
को राष्ट्रीय तथा सामाजिक भावभूमि का प्रतीकात्मक माध्यम बनाया गया । 
गुप्त जी के राम तथा शक्ति, हरिऔध के कृष्ण तथा राधा, सियारामशरण गुप्त 
के चंद्रगुतत और निराला के शिवाजी आदि ऐसे ही चरित्र ,हैं जो संदर्भानुसार 
प्रतीकबत्‌ प्रयुक्त किये गये | यही प्रद्ृत्ति मानवीकरण में भी मिलती है। 
अप्सरा, बेला, आदि के रूपों में सौदर्य तथा नवीन चेतना का आवाहन ही 
किया गया है । 


सम्पूर्ण प्रबंध के प्रतीकों को ध्यान में रख कर एक नवीन दिशा की ओर 
संकेत करना आवश्यक है । मारतेनु काल से काव्य की भावभूमि में यथार्थ- 
वादी प्रतीकों की जिस परम्परा का सूत्रपात हुआ वह आगे के कालों में भविष्य 
का दूत ही बन कर अवतीर्ण हुआ | इन प्रतीकों का महत्व समाज, राष्ट्र एवं 
मानवता सापेक्ष ही अधिक है। इन प्रतीकों का चयन अनेक प्राकृतिक 
व्यापारों, त्योहारों तथा वस्तुओं से किया गया है। इन व्यापारों तथा वस्तुओं 
को साहश्य के आधार पर देश की दशा का, उसकी निर्बलता का एवं दयनीय 
स्थिति का वाहक बनाया गया । भारतेन्दु जी ने 'हीरी' को भारतीय समाज में 
व्याप्त फूट तथा इन्द्र का प्रतीक बनाया है। श्रीधर पाठक, प्रेमघन, निराला, 
पन्‍त तथा रामकुमार ने इन यथाथे प्रतीकों के विकास में स्पष्ट योग दिया है । 
मेरे विचार से निराला तथा पाठक जी में इन यथाथ-प्रतीकों की श्रन्विति 
अत्यन्त दृदयग्राही है । निराला का बादल राग! मानों देश तथा समाज में 
क्रान्ति तथा सूजन का प्रतीक ही बन कर अबती्ण हुआ है | पंत का ताज! 


दर हिन्दी-काब्य में प्रतीकवाद का विकास 


रूढ़ अंधविश्वासों तथा धार्मिक रूढ़ियों का प्रतीक रूप ही है जो 'म्रत्यु! का 
अपार्थिव पूजन है । 

हिन्दी काव्य में प्रतीकों का उपयक्त विस्तृत क्षेत्र यह ध्वनित करता है कि 
प्रतीक का भविष्य मानव-मन की इच्छा-शक्ति पर निर्भर करता है। प्रत्येक 
प्रकार के प्रतीकवाद” का भविष्य इसी तथ्य पर आश्रित है कि उनका क्षेत्र किस 
सीमा तक मानव विश्वास तथा अन्तदव॑ष्टि को विकसित कर सका है। धामिक 
प्रतीकवाद के ज्षेत्र में इस तत्त्व का प्रमुख स्थान है जो काव्य की भावभूमि को 
सदैव से स्फुरित करता रहा है | युग के मतानुसार प्रत्येक धार्मिक देवता उस 
समय मृतप्राय हो जाता है जो मानव के धारणात्मक अभियानों को तृप्त नहीं 
कर पाता है* और समय तथा काल की गति के साथ अपनी “धारणा” को 
रुपान्तरित नहीं करता है । सत्य में, प्रतीकों को मानवीय विकास में अवरोध 
नहीं डालना चाहिए, पर उस विकास में सहायक होना चाहिए । हिन्दी काव्य 
के अनेकानेक प्रतीक इसी तथ्य को प्रकट करते हैं और जो इस तथ्य का 
समुचित हृदयज्ञम न कर सके वे प्रकारान्तर में जातीय जीवन से एक प्रकार से 
लुप्त हो गये | आधुनिक काव्य के अनेक प्रतीकों का भविष्य भी इसी सत्य पर 
अवलम्बित है । बिम्बग्रहए के साथ साथ उस बिम्ब को 'प्रतीक' तक लाना, 
ओर उसके द्वारा एक अन्तदृंध्टि एवं विश्वास को प्रश्नय देना ही प्रतीकों के 
जीवन में गहराई को लाना है| यह कहना अधिक उपयुक्त होगा कि प्रत्येक . 
वर्तमान! का महत्त्व एवं उसकी शक्ति इस तथ्य पर आश्रित है कि वह किस 
सीमा तक अतीत” का रूपान्तर “भविष्य में कर सका है | यही बात किसी भी 
प्राचीन-अ्र्वाचीन प्रतीक के लिए भी सत्य है। आज का कवि एक ऐसे युग में 
साँस ले रहा है जो नित नवीन शान-विज्ञान के क्षेत्रों, नवीन सभ्यता तथा 
नवीन मूल्यों से अपने को प्रभावित पाता है। उसका यह युग-विशिष्ट कर्तव्य 
हो जाता है कि वह जीवन” के विभिन्न आयामों से ऐसे प्रतीकों का सूजन करे 
जो उसकी चेतना को अधिक विस्तार दे सके | यही कवि की--आज के कवि 
की प्रतीकोपासना ही नहीं, प्रतीक-साधना भी कही जा सकती है | 





(--पअ्रतीकवाद के प्रकार्रों के लिए दे० श्रध्याय दो | 
२--रिलीजस सिम्बालिजम, सं० जानसन, में श्री एस० आर० कपूर का लेख “द प्रयूचर 
आफ़ रिलिजस सिम्बासिज्ष्म, पृ० २३१। 


परिशिष्ट 


( के ) लोक-गीतों में प्रतीक-योजना 
प्रवेश 


अब तक जिन भी प्रतीक-योजनाओं का विवेचन किया गया है, उनमें 
भाहित्यिक मापदरण्ढों तथा मान्यताओं का एक कलात्मक सोष्ठव ही अधिक प्राप्त 
होता है | परन्तु लोकगीतों की भावभूमि में चाहे वह पारिडत्य एवं कलात्मक 
सोडब न मिले, पर तब भी उनमें मानव हृदय के एक ऐसे आयाम का 
उद्घाटन होता है जिसमें रस का प्रवाह मंथर तथा उद्दाम गति से चला करता 
है । लोक-गीतों में एक ऐसी संवेदना है जो बरबस हृदय की तंत्रियों को मंकृत 
कर देती है। वहाँ पर एक सरल एवं स्वाभाविक, निष्कपट एवं स्पष्ट अमि- 
व्यक्ति के ही दर्शन होते हैं। इस अभिव्यक्ति में मानव तथा नारी हृदय के 
प्रशय भावों यथा अन्य भावों की एक सीधी-साथी व्यंजना ही प्राप्त होती है । 
इसी सरल अ्रमिव्यंना में प्रतीकों' का भी रूप अपने स्वामाविक रूप में साकार 
हो उठता है। इन प्रतीकों का स्वरूप साहित्य में प्राप्त अनेक परिपाटियों एवं 
प्रम्पराओं के प्रतीकों का एक विशाल मण्डार है। अतः कवि-परिपाटियों के 
प्रेरणा ख्रोतों में लोकगीतों का भी एक विशेष हाथ है| यह अन्योन्य प्रभाव-- 
जन परम्परा और साहित्य का - यह स्पष्ट करता है कि साहित्य की विचारधारां 
में लोक-परम्पराओं का एक सबल क्रियात्मक योग रहता है | 

इस प्रकार ग्राम-गीतों में किसी भी देश की संस्कृति तथा सभ्यता के मूल- 
तत्वों का अ्परोद्ष दर्शन हो सकता है | उनमें वर्णित अनेक रीतियों, त्योहारों, 
परम्पराओओों तथा अनुष्टानों के अध्ययन से उस जाति विशेष की प्राचीनतम 
रूद्ियों तथा रीतियों की एक भलक प्राप्त की जा सकती है। ये रीतियाँ भी 
अपने मूलरूप में प्रतीकात्मक ही होती हैं. जिनके अन्तराल में मानवीय 
संवेदना का एक मुखर रूप प्राप्त होता है ।* 

द्पपरे 


ध्प्य४ हिन्दी-काव्य में प्रतीकवाद का विकास 


आमगीतों की उपयुक्त एडभूमि के द्वारा उन गीतों में व्याप्त संवेदना तथा 
भावना का रूप भी सुखर हो जाता है। इन जन-कवियों ने अपनी संवेदना का 
माध्यम मूलतः प्रकृति को ही बनाया है | उस माध्यम के द्वारा जीवन के एक 
विशिष्ट पक्ष का सुन्दर उद्घाटन किया है | यह पक्ष है प्रेम तथा प्रणय भाव 
का । नारी-भावना का, उसके अन्तरतम भाव जगत्‌ का उसके विरह जनित- 
प्रेम का और उसके हृदय के आलोड़न-विलोड़न का जितना सुन्द्र प्रतीकात्मक 
संकेत इन गीतों में प्रात्त होता है. वह नारी हृदय के गहनतभ अन्तराल को 
साकार कर देता है | ग्राम वातावरण के अनेकानेक संकटों, कष्टों एवं दुश्खों 
के मध्य में भी तरल संवेदनात्मक भाव तरंगों का मनमोहक रूप लोकगीतों 
में दृष्टिगत होता है | काव्य की भाव तरंग दुःख एवं विषाद के थपेड़ों से ही 
. जीवन को मधुमय बना सकती है । रहने को मोपड़ी, खाने को सूखा, बरसात में 
चूते हुए भोपड़े, जाड़ों में वस्त्रहीन होने से ठिठरना--ये सब्र जीवन के दुख 
होते हुए. भी, पता नहीं कैसे, इन व्यक्तियों ने रस की तरल घारा अपने जीवन 
में बहाई ! इसी से रामनरेश त्रिपाठी कहते हैं--यह सब होते हुए भी गाँवों के 
हृदय में सुख का प्रकाश है। वह सुख आँख से नहीं, कान से दिखाई देता है । 
यदि यह सुख न होता तो गाँव के लोग अनन्त दुःखों का भार कैसे उठा 
सकते थे ।” मैं तो कहूँगा कि वह सुख कान” के अतिरिक्त मन तथा हृदय का 
सुख है जो युगों युगों से “गाँव” की आत्मा को एक मुखर रूप से रखने में समथ 
है | सत्य में कठु जीवन में ये गीत ही माधुर्य की वर्षा करते हैं | इस दृष्टि से, 
उनके प्रयुक्त प्रतीक भी उनके दुख तथा कठुतापूर्ण जीवन में सरसता का 
समावेश करते हैं | कहीं कहीं पर अपनी पीड़ा को व्यक्त करने के लिए उन्होंने 
जिन प्रतीकों का आश्रय लिया है उनके द्वारा उनके विषाद की व्यंजना हो 
जाती है । 

लोकगीतों की मौखिक परम्परा शताबन्दियों से चलती आ रही है। उस 
परम्परा के प्रतीक अपनी सहजरूपता में आज भी हमारी जातीय चेतना के 
धरोहर हैं | उनका एक एक प्रतीक हमारे जन जीवन में, हमारे साहित्य में 
तथा हमारी संस्कृति में तिल-तंदुल की माँति मिले हुए हैं | इस विहज्ञम दृष्टि 
के प्रकाश म॑ लोकमगीतों में प्रयुक्त प्रतीिकों को हम निम्नवर्गों में विभाजित कर 
सकते हैं -- 

१--मानवेतर चेतन प्रकृति ( पक्ती-पशु आदि ). 


१--थाम साहित्य, द्वारा रामनरेश त्रिपाठी, ए० १२ | 

२--मानवेतर जड़ प्रकृति ( फल्न-फूल आदि ) 

३--ताच्बिक प्रतीक 

४--कुछ अन्य प्रतीक 
१--मानवेतर चेतन प्रकृति ( पशु-पक्ती आदि ) 
पत्षी प्रतीक 

लोकगीतों की भावभूमि में प्रेम का सेबाच्च स्थान है | इसी प्रेम भाव को 
या प्रेम से उद्भूत विरह को व्यंजित करने के लिए. अनेक पत्तियों का आश्रय 
लिया गया है। अधिकांशतः प्रेम का वही रूप लोकगीतों में अधिक प्रात्त होता 
है जो प्रणय या दाम्पत्य भावना पर आधित है। किसी प्रेमिका के प्रेम तथा 
बिरह का वाहक भी यह पत्ती-जगत्‌ है जो किसी दूर देश में बसे हुए 'प्रेमी' के 
पास प्रेमिका का संदेश ले जाता है। यदि सूछ्म दृष्टि से देखा जाय तो ये 
पत्ती स्वयं उस नायिका या प्रेमिका के हृदूगत भावों के प्रतीक हैं जो उसकी 
प्रेम-भावना को साकार कर देते हैं | कष्ण-काव्य के अन्तर्गत गोपियों की प्रेम- 
भावना का प्रतीक चातक है | सूर की प्रेम भावना का प्रतीक चकई आदि हैं । 
उसी प्रकार यहाँ पर भी ग्रामीण-बालिका के प्रेम-भाव का प्रतीक यह विशिष्ट 
पक्ती-जगत्‌ है | एक नारी किसी दूर देश में बसे बनजारे के पास श्यामा पक्षी 
के माध्यम से जो संदेशा भेजने का उपक्रम करती हैं, वह उसकी भावनाओं 
का, उस पत्ञी में एक सुन्दर केन्द्रीकरण ही है | देखिए--- 

अरे अरे श्यामा चिरइया म्ारोखवे सति बोलइ 

मोरी खिरई ! अरी मोरी चिरई ! सिरकी भितरि बनजरवा 

जगाइई ल्ञाइ आवऊ 
मनाइ लाइ आवउ । 

यह श्यामा चिरई मानों प्रेमिका के जीवात्मा की ही प्रतीक है जिसका मन! 
अपने बनजरवा के पास लगा हुआ है। इसी प्रकार एक अन्य स्थान पर 
एक विरहिणी अपने प्रेमजनित हृदय का प्रतीक चील को बनाती है और उसके 
द्वारा अपना संदेश अपने प्रिय के पास भेजती है।* एक अन्य स्थान पर कोई 


३ (2+०७, 


प्रेमिका अपने सरल तथा भोलेपन के आवरण में 'भैवरा? के हाथ अपने पत्र 


१--झाम साहित्य, द्वारा पं० रामनरेश त्रिपाठी, ए० ६८८ 'सोहर' । 
२--कविता कौमुदी ' ( तीसरा भाग ), पं० - रामनरेश त्रिपाठी, ए० ५१६२३, जाति 
के गीत । | | 


श््प्य६्‌ हिन्दी-काब्य में प्रतीकवाद का विकास 


को भेजती है ।! इन सच उदाहरणों में एक समान प्रवृत्ति के ही दशन होते 
हैं | ग्राम गीतों की विशाल भावभूमि में इन प्रेम-पक्षियों का वही स्थान है, जो 
किसी प्रेमिका का अपने प्रिय के प्रति होता है । ये पक्षी ही उनके सुख दुख के 
साथी हैं जो उनकी पीड़ा, विरह एबं प्रेम को समभते हैं | विरहिणी के विरह्‌ 
एवं विधाद में जब ये पक्षी उसकी अटारी पर बोलने लगते हैं तब्र “बलमा' 
के न उपस्थित होने पर विरहिणी मानों पक्षियों के द्वारा अपनी विरहजनित 
खिन्नता को ही व्यंजित करती है--- 


सुगना बोले रे हमरी अटरिया, हो रासा। 
कागा बोले, कोइली बोले, बोलेला मिंगरजबा | 


हो रामा। 
का तू कागा बोलिया बोले, अरे बालमा, परदेसवा, 
हो रामा । 

गआमगीतों में पत्तियों को अन्य संदर्भों का भी प्रतीक बनाया गया है। प्रसंगा- 
नुसार एक अन्य स्थान पर “कोयल” को; अप्रत्यक्ष रूप से, उपदेश का भी 
माध्यम बनाया गया है | एक दुलहिन एक कोयल को बोलते हुए सुनकर 
कोयल के पास पत्र भेजती है कि उसके परभु ( पति--प्रभु ) भोजन ( जेबन ) 
करने के लिए. आने वाले हैं | अतः इस समय वह न बोले | इसका उत्तर 
कोयल इन शब्दों में देती है-- 
चिठिया एक लिखि पठइन 
कोइलरि, दिही दुलहिन देइ के हाथ । 
ऐसइ बोलिया तु बोलि के दुलहिन 
दुलहे न लेंतिउ बिल्लमाय ।* 
प्रत्यक्ष ही इस कथन में उन ख्रियों केः प्रति व्यंग्य भी है जो कटठुभाषिणी हैं | 
यह प्रसंग इस तथ्य को प्रकट करता है कि मीठे तथा कोमल प्रेम-पूर्ण शब्दों 
के द्वारा एक सत्री अपने पति को पूर्ण रूप से रिक्ता सकती है । ऐसी मधुरवाणी 
का प्रतीक ही कोयल है। 


१--वही, प१० ५५६३५ “जाँत के गीत! । 
२--कविता-कोमुद्द ( तीसरा भाग ), वसंत के गीत, पृ० ६७७।१ ? 
३-आमसाहित्य ( पहला भाग ), १० २६० । २०, विवाह के गीत? । 

अब ऐसा चित्र लीजिए जिसमें दाम्पत्य प्रेम-भाव का एक अत्यन्त हुदय- 
ग्राही रूप मिलता है | इस कार्य के लिए सुआ को पति का और कोयल को 
पत्नी का प्रतीक बतलाया गया है। सुआ रूपी (पति पत्नी ( कोयल ) से 
आनन्द वन ( नैहर ) छोड़कर अपने देश ( ससुर घर ) चलने के लिए 
कहता है । इस पर कोयल कहती है कि मुझे ले तो चलोगे पर वहाँ मुझे क्या 
क्या सुख दोगे १ इस पर सुआ कहता है कि मेरे देश में आम पकते हैं और 
महुआ टपकता है। ऐसे स्थान पर हम दोनों डाली पर बैठकर आनन्द- 
लाभ करेंगे | पंक्तियाँ इह प्रकार हैं-- 
माह सुगहा जे भोरबे कोइलरि देई। 
चलो कोइलरि हमारे देश, आनन्दा बन छाड़ि देव ।१ 
कोयल कहती है--- 
माहे जो में चलो सुगहा तोरे देस, 
कवन कव॒न सुख देबो, आनन्‍्दा बन छाड़ि देव ।॥२॥ 
इस प्रकर सुआ उत्तर देता है-- 
माहे आम के पाके महुआ जें टपके, 
डरिया बवैठि सुख लेंब, आनन्द बन छाड़ि देव ।।३॥* 
इस गीत का सौदंर्य भावपरक होने के साथ साथ एक मानसिक इन्द्र को भी 
साकार करता है। 
एक युवती जब अपने घर को छोड़ कर किसी नये ग्रह को जाती है 
तो उसके भाग्य का निर्णय तराज़ू के डाँड़ों के समान या ,घड़ी के पेन्डुलम 
के समान अनिश्चित रहता है | उस समय उसका अन्तर भावी विधि के हाथों 
में रहता है। उसके स्वप्न साकार भी हो सकते हैं, यदि पति प्रेमी हुआ 
ओर वे स्वप्न टूट भी सकते हैं, यदि उसे पति का प्यारन मिला। इन 
दुखसुख की भाव-लहरियों पर उसका अनिश्चित मन मानों उपयुक्त कोयल 
के भावों का प्रतीक ही है। ऐसे समय में एक नारी ही अपने भावों को रख 
सकती है जिस पर यह सब बीतती है | इस गीत का एक अन्य सौंदर्य भी है 
जो सुझ्आा की अन्तिम पंक्ति में साकार हो उठता है । दाम्पत्य जीवन तभी 
सुखमय हो सकता है जब दर्म्पति दुख ( महुआ ) और सुख (आम ) सें 
एक दूसरे के सभान भागी हों और इस दुख-सुख में भी जीवन रूपी डाली 
पर बैठकर वे आनन्द से जीवन व्यतीत कर धकते है, केवल उनके मध्य एक 


न बन, फतोननणनाभक व अर अफिता जीत 


१यामसाहत्य, विभाह के भीत, ५० ३९५। ४० । 


६८८: डिन्दी-काव्य मे प्रतीकवाद का विकास 


निस्वार्थ प्रेम की अपेत्षा होनी चाहिए | प्रेम तो ऐसा होना चाहिए जो हंस के 
समान शुद्ध हो । उसका प्रेम सरवर के सूख जाने पर भी कम नहीं होता है, 
अपितु ओर भी बढ़ता है। एक राजस्थानी लोकगीत में इसी भाव की 
व्यंजना हंस के द्वारा प्रस्तुत की गयी है--- द 
डीगी पाल वल्नाब री, हंसी बैठो आय । 
पीत पुराणी जल नहीं, चुग चुग कंकर खाय ।* 
इस निस्वार्थ प्रेम में विरह का महत्व है। उपयुक्त उदाहरणों में यदा- 
कदा विरहजनित प्रेम! के तत्त्व भी प्राप्त हो जाते हैं। गोपियों का विरह। 
ऐसा ही है जिसमें प्रेम की पीएः अपनी पराकाश्टा में प्राप्त होती है । लोकगीतों 
में भी गोषियों के इस विरह को व्यंजित करने के लिए चकई-चकवा की 
परम्परा को ग्रहण किया गया है | एक गोपी उद्धव से अपने विरह-भाव का 
आएरोपण चकई-चकवा पर इस प्रकार करती है-- 
पूसहि फुहवा परिगे ऊधो, 
भीजि गई तन चीर। 
चकई चकवा बोलि करतु है, 
नहि. जमुना के तीर। 
कन्हैया नहीं आये, 
कन्हैया के ती आई।* 
कितनी पीड़ा तथा कितना विरह है जो किसी भी दशा में सूर की गोपियों 
से कम नहीं है । द 


पशु आदि अतीक 


. ग्राभगीतों में भावामिव्यंजना के लिए पशुओं का भी आश्रय लिया गया 
है। पक्षियों की सापेज्षता में इन प्रतीकों का कम ही ग्रयोग प्राप्त होता है | 
प्रेमामिव्यंजना के लिए पत्षियों में उन्हें साइश्य की अवतारणा अधिक रूपों 
में प्राप्त हो सकी, श्रपेज्ञाऊत पशुश्रों से | इतना होने पर भी पशुओं के माध्यम 
से उन्होंने प्रेम भाव की कहीं-कहीं पर सुन्दर व्यंजना प्रस्तुत की है। एक 
स्थान पर हरिण-दम्पति के एकात्म प्रेम के द्वारा दाम्पत्य-प्रेम के बलिदान- 
परक रूप की सुंदर अवतारणा प्रस्तुत की गयी है | इस गीत में एक हरिन का 


१--कविताकौमुदी, राजस्थानी गीत, पृ० ८१७ | १७। 
२--वही, बारहमासा पृ० ७०६ । ७। 


परिशिष्ट “दष्६्‌ 


राजा दशरथ के बेटे की छुठी पर कटवाने की सूचना, एक विदग्घ-हरिणी 
अपने हरिण को देती है | हरिनी रानी के पास जाकर कहती है-- 


मचिये बैठी कौसल्ला रानी 
हरिनी अरज करइ हो | 
रानी मसुआ तो सिझइ रसोइयाँ 
खत्तरिया हमें देतिड ।।* 
माँस आदि तो रसोई के काम आ जायगा, पर खाल ही मुझे मिल जाय तो 
अहोभाग्य, क्योंकि उस त्वचा को बृक्षु से लटका कर मैं उसी खाल के दर्शन 
कर यह समझ लूँगी कि मेरा 'हिरना? जीता है | कितनी मार्मिक उक्ति है, 
स्वयं अज्ञात कवि के शब्दों में-- 
पेड़वा से “ंगबइ खलरिया ता मन समुभाइब हो । 
रानी हेरि फेरि देखबइ खलरिया, 
जनुक हरना जीतड हो । 
बात यहीं पर समाप्त नहीं होती है। कवि इससे भी अधिक मार्मिक व्यंजना 
करने का प्रयत्न करता है | रानी उस निरीह हिरनी को त्वचा तक देने को 
तैयार नहीं है, क्योंकि उसकी खंजड़ी बनेगी जिससे उसका पुत्र खेलेगा | इस 
पर 'हिरनी? बेबस हो चली जाती है | जब खंजड़ी की ध्वनि उसे सुनाई देती 
है तब उसकी कया दशा होती है, इसे स्वयं कवि के शब्दों में सुनिए--- 
जब जब बाजइ खंजड़िया सबद सुनि अनकइ हो | 
हरिनी ठाढ़ि ढकुलिया के नीचे 
हरिन का बिसूरइ हो।* 


केवल उसकी ध्वनि से ही हिरनी हरिन का ध्यान कर “बिसूर”ः उठती है । 
थदि देखा जाय तो कवि की समस्त मानसिक संवेदना “िसूरइ' शब्द सें 
अन्तर्निहित हो गई है जो प्रणय भाव के एक निश्चल, पविचन्न एवं त्यागपरक रूप 
को सामने रखती है । इन प्रतीकों द्वारा हृदय की एक प्रणयमूलक मार्मिक 
संवेदना के दर्शन होते हैं | इस सम्पूर्ण गीत में प्रणय भाव का एक सुंद्र 
रूप प्राप्त होता है जो मानव सापेत्षु है। उसमें आत्मसमर्पण, विरह एप 





१--आम साहित्य ( प्रथम भाग ) ए० १५५। २३ सोहर! । - 
२-्याम साहित्य, सोहर, ए० १२६॥२६। 
४४ 

एकनिष्ठता के जो दर्शन होते हैं, वह पूरे संदर्भ को एक प्रतीकात्मक रूप में 
ही रखते हैं | लोकगीतों में इस प्रकार के संवेदनापूर्ण संदर्भ मानवेतर प्रकृति 
से संबंधित हं।ने पर भी उनका प्रतीकार्थ मानव से ही संबंधित ज्ञात होता 
है । इसी एकनिष्ठ प्रेम की व्यंजना मीन के द्वारा भी व्यंजित होती है जब 
कोई प्रेमिका अपने को ही 'मीन” के समान देखती है-- 

होइतो में जल के मछरिया जल ही बीचै रही जइतो, हो राम । 
अहो रामा, मोरा हरि आइते, असननवाँ चरन चूम लइती, हो राम ।' 
(२ ) मानवेतर जड़ प्रकृति 


इस ब्ग के अन्तर्गत सामान्यतः प्रणय तथा विरह भावों पर आश्रित 
प्रतीकों की योजना प्राप्त होती है । इसमें लता, फल और फूल के द्वारा प्रेम 
भाव को साकार ही नहीं किया गया है पर कहीं-कहीं उनके द्वारा किसी 
नायिका के मनोभावों को साकार रूप दिया गया है | ऐसी ही मार्मिक हृदय 
को मंकृत करने वाली व्यंजना एक स्थान पर प्राप्त होती है। एक प्रेमिका 
अपने को गुलाब तथा केवड़ा का समष्टि प्रतीक बनाती है ओर उस योवन 
रूप में केवल एक वस्तु की कमी पाती है और ब्रह कमी है भँवरे की, जो 
शुलाब को परख़ने वाला है | यह अँबरा ही संदर्भानुसार प्रिय का 
प्रतीक है-- द द 
आधी फुलबश्यि गुलबंबा, आधी मा केषड़ा गमकइ, 
तबहूँ न फुलवा सुहावन एक रे भँवर बिन र२े।॥* 
यह रुचि का ही विषय है, अथवा दूसरे शब्दों में कहें तो यह प्रेम-संबंध का 
ही आग्रह है कि कोई वस्तु किसी विशिष्ट वस्तु की ओर हो आकर्षित होती 
है. | इसी भाव को एक अन्य स्थान पर भौरे तथा कमल और चम्पा की 
प्रतीक-योजना के द्वारा प्रस्ठुत किया गया हैं--- 
कोन फूल फूलेला घरी रे पहरवा, 
अरे कोन, फल फले आधी रात, त भौंरा लभाई । 
अडृहल फल फलेला घरी रे पहरवा, 
अरे चम्पा फल फले आधी रात, न भौंरा लुभाई 
(--कविता कोमुदी, ज़ाँत के गीत, पृ० ४७१६ । 


२०-आंम साहित्य, विंवाह के गीत, पृ० ३२२५।४७। 
३--कविता कोमुदी, जाँत के गीत, पृ० ५५६३५ । 


प्रिशिष्ट ब्ह्श्ः 


इसी प्रकार गोपियाँ ऊधो को सम्बोधित करती हुईं टेसू ओर भोरे के प्रेम 
संबंध को व्यंजित करने के साथ-साथ प्रत्यज्ञतः अपने ही विरह को प्रकट करती 
हैं | दूसरी ओर भौरे को व्यंग्य का भी माध्यम बनाती हैं जो ऊधो तथा ऋृष्ण 
दोनों पर घटित होता है |" 

इन प्रतीकों के अतिरिक्त विरह भावना को तीत्र करने के लिए अन्य 
प्रतीकों का भी सहारा लिया गया है | इसमें सबसे सुन्दर प्रतीक 'सेंहदी' 
है जो प्रसंगानुसार किसी विरहिणी के ह्ृदूगत प्रेम भाव तथा संवेदना का मिश्रित 
रूप है। उस मेंहदी को पल्लवित करने के लिए, प्रिय की अनुपस्थिति में 
विरहिणी उसे अपने दृग-जल से ही सिंचित करने को प्रस्तुत है। कितनी 
मार्मिक एवं हृदय को आलोड़ित करने वाली सीधी सादी कथन शैली में 
“प्रतीक! का सौंदर्य मानो मुखर हो उठा है, यथा-- 

अरे सावन मेंहदी बोवायडें रे 
अरे भादो माँ दुइ दुइ प्रात । 
सेया मोर छाय रे बिदेसबाँ रे क्‍ 
सीचों में नयन निचोर ।* क्‍ 
इसी प्रकार, विरहिणी के विरह का, उसके अन्तरतम का प्रतीक बादल है जिसे 
वह दूत बनाकर प्रिय के देश में बरसने को भेजती है-- 
अरे अरे कारी बदरिया, तेहइ मोरि बादरि । 
बादरि ! जाइ बरसहु वहि देस, जहाँ पिय हो छाये ।* 

इसी प्रकार एक अन्य विरहिणी पिया के दूर रहने पर अश्रुधार रूपी वर्षा से 
आप्लावित हो गई है ओर यह अश्र-प्रवाह उसके हृदय में उठे विरह करे 
काले बादलों से ही उद्भूत हैं और शीतल पवन ही उसके निःश्वास हैं।* इसी 
दशा में ही वह विरह-विदग्ध होकर अपने मनमोहन से प्राथेना करती है कि 
“वह! उसकी सूती एवं खाल्ली पड़ी हुईं गगरिया ( द्वृदय ) को अपने. प्रेम रूपी 
जल से भर दे--- 


सब सखियाँ हिंडोले भूल रहीं, 
खड़ी भीजू पिया तोरे आँगन में । 


१--वबेहाी, कारहमासा, ६० ७०६।२० । 

२--कविता कौमुदी, हिंडोले के गीत, ए० ६२८२५ । 
३-याम-साहित्य, सोहर, ६० १०६१५ । 
४--ऋविता कौमुदी, दिंडोले के गीत, ६११३ । 


अमन #- ० 

भर दे रे रंगीले मनमोहन, 
मेरी खाली पड़ी है गगरिया |" 
इन सब उदाहरणों में पविरहभावना को ही विभिन्न प्रतीकों के द्वारा व्यंजित 
किया गया है। परन्तु ग्रामगीतों में ऐसी भी नारी हृदय की भावाभिव्यंजना 
प्राप्त होती है जो विवाह के समय या उसके बाद अपने हृदय की समस्त 
संवेदना को उड़ेल कर रख देती है। इन उदाहरणों में नारी मनोविज्ञान भी 
प्रत्यक्ष रूप से साकार हो उठता है। एक मनोमोहक चित्र लीजिए । एक कन्या 
विवाह के समय अपने पति को 'भाली' का और स्वयं अपने को लता का 
प्रतीक बनाती है । बन में एक लता पूर्ण रूप से फूली है (यौवन से भरी 
हुई नारी ) जिसमें सौंदर्य का पूर्ण निखार हो गया है। ऐसी यौवनपूर्ण लता 
को ( स्वयं को ) अपना बनाने के लिए माली ( पति ) हाथ बढ़ता है परन्तु 
लता रूपी पत्नी' अपने को स्पर्श करने के लिए. मना करती है। वह उसी 
समय माली को आत्मसमपंण करेगी, जब वह आधी रात्रि के समय पूर्ण रूप 
से विकसित हो जायगी, तभी वह उसकी हो सकेगी | इसके प्रथम तो वह कंवारी 
ही रहेगी-- 
बन माँ फली बेइलिया, अतिहि रूप आगरिे। 
मलिये हाथ पसारा, तो होवी हमारि। 
जनि छुवो ये माली: जनि छुवो, अबहीं कुंबारि । 
आधी रात फुलबै बेइलिया, तो होब तुमारि ॥* 


“विवाह का काल एक नारी के लिए दो छोरों का संधिकाल होता है | एक 
झोर तो उसे अपने भावी जीवन की अ्निश्चितता रहती है तो दूसरी ओर 
अपने सगे संबंधियों की प्रेमपूर्ण स्मृतियाँ उसके मन को भमकमोरने लगती 
हैं | दुख और सुख की एक अद्मृत रंगस्थली ही उसका मन हो जाता है | 
विदा के समय उसके सामने घर की प्रत्येक वस्तु, प्रत्येक संबंधी एक अदभुत! 
संवेदना से उभर कर सामने आते हैं जो उसके हृदय के आलोड़न-विलोड़न को 
ओर भी तीत्र कर देते हैं। इसी दशा में वह घर के सामने लगे एक नीम के बृक्त 
को, जिसे कदाचित्‌ उसने ही लगाया था, देखकर अपने पिता से निम्न वचन 
कहती है । इसमें इच्त माता का प्रतीक है, पक्षी जिसका वास उस वृक्ष पर है, 





१--कविता कोमुदी, हिंडाले के गीत, ए० ६११॥३ । 
२--ञ्राम साहित्य, विवाह के गीत, पएृ० २८९।१६.। 


परिशिष्ट ६६ रे 


वह कन्या का प्रतीक है जो वत्न को छोड़कर उड़ जाती है, और रह जाता है 
केवल बृत्ष ही ( माता )-- * 
बाबा निबिया के पेड़ जिनि काटे 
निबिया चिरैया बसेर--बलैया ले बीरन । 
बाबा बिटियछ जिनि केउं दुख देइ 
बिटिया चिरैयां की नाई--बलैया लेडें बीरन । 
सब रे चिरैया उड़ि जइहे 
रहि जहहें निबिया अकेज्--बलैया लेडे बीरन ।* 


इस प्रतीक योजना में एक नवीनतम प्रयोग भी है। सामान्यतः पक्षी को ऋषण- 
भंगुरता का प्रतीक माना जाता है, परन्तु यहाँ पर वह एक नितान्त नवीन संदर्भ 
का प्रतीकीकरण करता है | वह कन्या का प्रतीक है | इस प्रकार हम देखते 
है कि ग्राम गीतों की सहज स्वाभाविक कविता में कहीं कहीं पर प्रतीकों की 
जो योजना प्राप्त होती है वह हृदयतंत्रियों को मंकृत करने में समर्थ है। अतः 
इन गँवार कहे जाने वाले लोगों में---इन नीच जातियों में, हुदय का वह रस 
है, वह मधु है जो एक सम्य एवं शिक्षित समाज में अप्राप्य है। वहाँ वह 
ग्रहण किया हुआ है, न कि ग्रामवासियों की तरह स्वाभाविक है । 

. (३ ) तात्त्विक प्रतीक 


प्रेम-प्तीकों के इस विशाल भंडार के अतिरिक्त ग्रामगीतों में कहीं-कहीं 
पर रहस्य-भावना पर आश्रित प्रतीकों की भी योजना मिलती है । वह अत्यन्त 
अल्प है। सामान्यतः लोकगीतों की प्रवृत्ति लौकिक धरातल पर ही अधिक थी 
ओर, तात्तविक प्रतीक सुजन के लिए. जो अनुभूति तथा 'ज्ञान'ं की आवश्यकता 
होती है, बह कैसे इन अप ग्रामीणों में संभव है ! परन्तु, इतना होते हुए 
भी उन्होंने भारतीय दर्शन तथा धर्म की मौखिक परम्पराओ्ं से जो कुछ भी 
सारतत्व ग्रहण कर पाया, उन्हीं के आधार पर उन्होंने ऐसे प्रतीकों को अपने 
गीतों में स्थान दिया । प्रणय भाव पर आश्रित रहस्यात्मक प्रतीक का एक 
सुन्दर उदाहरण लीजिए. | एक खण्डिता नारी को जीवात्मा का और बलमा 
. को ईश्वर का प्रतीक बनाया गया है। उस नारी का रंगमहल ही शरीर है 
. जिसमें दस दरवाज़े ही दस इंद्रियाँ हैं। न जाने किस खिड़की से उसका पिया? 
. निकल गया । इससे खीज कर वह 'नारी' अपनी पाँच शानेद्धियों ( पाँच जनाँ ) 


१--कविता कोमुदी, हिंडोले के गीत, ए० ६१५॥८ । 

से पूछुती है, जो उसकी निकट की पड़ोसिन भी हैं कि क्या बलमा जाते समय 
उनसे कुछ नहीं कह गया ! संत्य में, ईश्वरानुभूति इसी अशान” के कारण 
नहीं होती है । इंद्रियों का बाह्य विस्तार मन को विश्रम में डाल देता है। 
इसी भाव का यह प्रतीकात्मक गीत है-- । 
मैं न लड़ी थी, बलमा चले गए । 
रंग महल में दस दरवाजा, 
न जानी कोन खिड़किया खुली थी। 
पाँचो जनाँ मोरि रान्ह परोसनि, 
तुम से बलम कछ कहिडे न गए |" 
कुछ इसी प्रकार का माव मैथिलीशरण गुप्त तथा रवीन्द्र की कविताओं में भी 
प्राप्त होता हैं जिस पर प्रथम हीं विचार हो चुका है।' वहाँ पर भी अज्ञान 
रूपी निद्रा से प्रिय आकर भी लौट जाता है और जीवात्मा रूपी नारी सोती 
ही रहती है। जागने पर उसे अनुभव होता है कि उसका प्रिय” आकर भी 
लौट गया । 
यंह एक सत्य है कि इस संसार की प्रत्येक वस्तु अस्थिर है, परिवर्तन- 
शील है | यह दशा मनव शरीर की है जिसे जितना भी सजा-घजा कर रखा 
जाय, परन्तु एक न एक दिन उसमें व्याप्त सुआ ( जीव ) अवश्य ही उड़ 
जायगा । अतः इस पिजरे रूपी शरीर कम क्या बनाब सार करना, इस थोड़े 
से जीवन में भी यदि ईश्बर का नाम व लिया लो जीव इसी पतनोन्मुख दशा 
का भागी होता है। जीव और शरीर के इसी संबंध का एक प्रतीकात्मक 
ऊदाहरख्‌ इस प्रकार है--- 
गोरी धन सुअना पालो जी, गोरी धन में | टेक | 
बड़ोई जतन करि पिंजरा बनायो, 
तामे घने घने तार लगाए जी | 
तुचा के काराद से पिंजरा मढ़ाय दयो, 
मेरो पंछी न कहूं उड़ि जाय जी । 
परन्तु एक दिन प्यारां स॒ुअना कहीं” उड़ जाता है और निरीह गोरी कक 
मारती रह जाती हैं-- 


(--कविता कौमुदी, मैले के गीत, पृ० ७४०२७ । 
२--दे० अध्याय दस तथा ग्यारह, रहंस्यवादी प्रतीक । 

प्यारे सुअना को कहूँ पता न पायो, 
गोरी बैठी रही रूक मारि जी। 
यही बिधि तेरों तन की दशा होय, 
लें जीवन हरि गुन गाय जी।'* 
इसी शरीर, जीव तथा इच्द्रियों को एक अन्य स्थान पर नौ दरवाज़े, हाथी और 
लशकर के द्वारा भी प्रकट किया है, जिससे जीवन की ऋ्षणमंगुरता की ही 
व्यंजना होती है-- 
हाथी छूट गया डार से, 
रे लसकर पड़ी पुकार रे । 
नो दरवाजे बंद पड़े रे, 
निकल गया उस पार रे।* 


जीव के इस अस्थिर रूप से तो यही ध्वनित होता है कि इस संसार में 
व्यक्ति का आना जाना लगा ही रहता है, जिस प्रकार स्टेशन के मुसाफ़िर- 
खाने ( संसार ) में यात्रियों का आना-जाना लगा रहता है और प्रतिक्षण 
कोई न कोई गाड़ी खुलती ही रहती है | इसी भाव को कोई ग्रामीण पत्नी 
अपने पति से इस प्रकार कहती है--- 
इसी को कहते इस्टेसन, सुनो मोर बलमू। 
हरदम लगा है आना जाना, यहाँ पै बना है मुसाफिरखाना, 
गाड़ी खुलती है छन छन । * 


( ४ ) कुछ अन्य प्रतीक 


प्रेम भाव से सम्बन्धित कुछ अन्य प्रतीक भी प्रात्त होते हैं जो उपयुक्त 
विभाजित वर्गों में नहीं आते हैं। दूसरी ओर इनकी संख्या भी अत्यन्त अल्प 
है | प्रेम-भाव में जीवन तथा संसार की सापेक्षता भी होती है, वह केवलमात्र 
कल्पना तथा भावना का ही विष्रय नहीं है| पति-पत्नी का 'विवाह-सूत्र” में एक 
साथ बाँधने का यही अर्थ है कि वे संसार रूपी नदी को अन्योन्याश्रित हो 
पार करें । इसी भाव से एक नारी नदी ( संसार ) को सम्बोधित करती 
हुई कहती है--- 


१--कविता कौमुदी, कद्दारों के गीत, ए० ७६०-७६१॥१ । 
२--वही, चमारों के गीत, पु० ७९०।३॥। 
३--वही, कजरी, ए० ६५५॥३। 

धीरे बहु नदिया ते धीरे बहु, 
मेरा पिया उतरा दे पार । 
इस पर नदी पूछुती है कि नैया ( जीवन ) किस वस्तु की है अर्थात्‌ तेरे 
जीवन भें कौन सा प्रेरणात्रोत है जिसके सहारे तू संसार को पार करना 
चाहती है | त्री के अनुसार उसकी नैया धर्म! की है जो उसे आत्मिक बल 
देती है | फिर, नदी पूछुती है कि तेरी पतवार क्‍या है, कौन खेनेवाला है, 
ओर कौन स्री पार जायगी | इस पर वह पत्नी कहती है--- 
धरम कई मोरी नइया रे, सत्‌ कइ ज्गी पतवारि | 
सैंया मोरी नइया खेवइया, 
हम धन उतरब पारि।" 


अतः सम्पूर्ण संदर्भ ही प्रतीकात्मक है और इसके प्रतीक जीवन एवं जगत्‌ 
के प्रति पूर्ण सचेत हैं | मानव जीवन के लिए घरम,सत्य”ः और प्रण॒य अत्यन्त 
आवश्यक हैं क्‍योंकि इन्हीं के द्वारा जीवन में बल का संचार होता है, एक 
अन्त्ंष्टि आती है और जीवन का क्षेत्र मधुमय हो उठता है। यदि व्यक्ति 
केवल भौतिक सुखों के पीछे ही लगा रहेगा तो वह सत्य सुख का भागी न हो 
सकेगा। सत्य स॒ख ग्राप्त करने के लिए भौतिकता से ऊपर उठना पड़ता है । 
यही बात प्रणशय के लिए भी आवश्यक है, वह केवल भात्र शारीरिक एवं 
भौतिक सुख नहीं है, पर वह अन्तर का भी एक सुख है| इसी तथ्य की 
अपरोक्ष प्रतिध्वनि एक गीत में स्पष्ट होती है।इस गीत में चूनरी शरीर का 
प्रतीक है | इसके मीज जाने के मय से एक नारी, अपने हृदय में प्रेम का 
आग्रह होने पर भी, अपने प्रिय के पास जाने में असमर्थ है, पर वह स्नेह को 
भी नहीं छोड़ना चाहती है और साथ ही अपनी चूनरी को भी पानी से 
भिगोना नहीं चाहती है | देखिए--- 
बूंदन भीजै मोरी सारी, मैं कैसे जाऊँ बलमा । 
आऊँ तो भीजै मोरी सुरंग चुनरिया, 
नाहिन छुटत सनेह ।* 
इस पर सास कहती है कि चूनरी भीगने का डर नहीं होना चाहिंए, स्नेह 
छूटने का डर होना समीचीन है | वह इसलिए कि स्नेह तथा प्रेम से यह 


१ ७४ल्‍७७७७७७७७८८शशश"शश॥७७८शणणणशआाणणााणणमा भा ाााभाअ 


१--कविता कौमुदी, हिंडोले के गीत, १० ६१३-६१४।५। 
२--वही, एृ० ६२६ । २२ | 

भौतिक शसीर आलोकित एवं महान्‌ हो सकता है | परन्तु ( शरीर ) चूनरी 
के अत्यधिक आग्रह से प्रेम तथा स्नेह वृषित हो सकता है। इसी भाव को 
परिणति निम्न पंक्तियों में साकार हो उठी है, यथा-- 
नाहीं डर बहुअरि भीजे क चुनरिया 
डर बहुआरि छूटे का सनेह। 
सनेह से चुनरी होइहै बहुअरि 
चूनरी से नाहिन सनेह ।' 


अतः इस दृष्टि से देखने पर यह सम्पूर्ण संदर्भ ही प्रतीकात्मक ज्ञात होता है । 
निष्कर्ष । 
इस प्रकार, संपूर्ण लोकगीतों की प्रतीक-योजनाएँ मूलतः जीवन के उस 
पक्ष की ओर संकेत करती हैं जिससे प्रेम तथा प्रणय का समुचित समन्वय 
हो सके | उनके गीत हृदय तथा अन्त+करण से निकले हुए, ठद्गार हैं जिनमें 
प्रतीक उनके भाव जगत्‌ के वे मूलाधार हैं जिनपर उनकी एक अटूट आस्था 
है। उनके प्रतीक यह घोषित करते हैं कि जीवन के लिए सरल एवं स्वाभा- 
विक प्रेम की उतनी ही आवश्यकता है जितनी कि उसके लिए. घन तथा ऐश्वर्य 
की | इस तरह हम ग्रामगीतों के ग्रतीकों के अध्ययन से इसी निष्कर्ष पर 
पहुँचते है कि प्रेम तथा प्रणय ही जीवन-दर्शन का एक प्रमुख अंग है । 

इन लोकगीतों में धार्मिक विश्वासों का एक रूप अनेक संस्कारों, व्रतों तथा 
उत्सवों के द्वारा ह्ृदयंगम किया जा सकता है | ग्राम-साहित्य में इन उत्सवों 
आदि का महत्व एक तरह से प्रतीकात्मक ही है जिसमें अंधविश्वास की 
परिणुति भी हो गयी है । जन्म से लेकर विवाह तक उत्सवों तथा संस्कारों का 
एक घनिष्ठ सम्बन्ध व्यक्ति के जीवन में दर्शित होता है। ग्रामगीत व्यक्ति के 
इस रूप को अनेक माध्यमों के द्वारा व्यंजित करते हैं । 

प्रतीकात्मक अभिव्यक्ति की दृष्टि से ग्रामगीतों में एक तथ्य और भी है । 
इन गीतों में सामान्यतः नन्‍्द तथा दशरथ, कौशल्या अथवा यशोदा और 
राम या कृष्ण का संकेत प्राप्त होता है | सूकछम दृष्टि से देखा जाय तो ये 
व्यक्ति विशिष्ट न होकर सामान्य हैं | नन्‍्द या दशरथ, संदर्भानुसार पिता 
के प्रतिरूप हैं तो यबशोदा अथवा कोशल्या माता की प्रतीक हैं। इसी प्रकार 

राम अथवा कृष्ण पुत्र! के प्रतीक होते हैं । 





१--कविता कोमुदी, हिंडोले के गीत, पृ० ६२६ । २२ । 

इसके अतिरिक्त, अन्य प्रकार की प्रतीक-योजनाएँ अपवादस्वरूप हैं। 
इतना होने पर भी यह कहा जा सकता है कि यदि ग्रामगीतों का अधिक 
ग्रध्ययन किया जाय वो उनमें अन्य प्रकार के भी प्रतीक मिल सकते हैं | 
मेरे सीमित अध्ययन में भी अन्य प्रकार के ( तात्विक ) प्रतीकों का स्थान 
यदा-कदा प्रास हो जाता है, जैसा कि प्रसंगवश संकेत किया जा चुका है | 


( ख ) पाश्चात्य काव्य में प्रतीक दृष्टि ( १८४०-१६४० ) 
पाश्वात्य तथा हिन्दू प्रतीक दर्शन का रूप 
प्रतीक के दाशंनिक विवेचन के आधार पर यह कहा जा सकता है कि 
पाश्चात्य तथा भारतीय काव्यों में समानता की अपेक्षा विभिन्‍नताएँ ही 
अधिक हैँ। इसका प्रमुख कारण दोनों की दाशंनिक धारणाओं तथा 
काव्य में उनकी परिणति के अंतर में देखा जा सकता है। एक ने यदि 
जीवन को आत्मिक चेतना” के विकास-रूप में देखा है तो पाश्चात्य ज॑गत्‌ 
ने उसे विकासवादी (डारबिन ) एवं जड़विज्ञान की दृष्टि से अधिक 
समभा है | इसका यह अर्थ भी नहीं है कि समस्त पाश्चात्य विचारधारा 
भौतिकवादो है और समस्त भारतीय विचारधारा अआश्यात्मिक है। परल्तु 
सामान्य प्रद्कत्ति के प्रकाश में ही उपयक्त तथ्य को माना जा सकता है| 


इस दृष्टि से प्रतीकात्मक अभिव्यक्ति का पाश्चात्य तथा पौर्वात्य काब्यों 
में समान महत्व है। दोनों ने अपने अपने विशिष्ट दृष्टिकोणों से प्रतीक- 
दर्शन का विकास किया है। सत्य में, धार्मिक काव्य में प्रतीकों का एक बहुत 
बड़े सोत धामिक ग्रन्थ ही माने जा सकते हैं | परन्तु जहाँ तक प्रतीकवाद 
का ब्रश्न है, भारत का प्रतीकवाद अन्य देशों से ( धार्मिक दृष्टि से ) कहीं 
अधिक तार्किक एवं महान्‌ है। इसी से ऐ० एस० गीडन्‌ (0, 5, 5666॥) 
का यह निष्कर्ष है कि संसार के धार्मिक प्रतीकवाद में हिन्दू प्रतीकवाद सबसे 
अधिक विकसित है ।" मेरा यहाँ पर मंतव्य केवल यह प्रदर्शित करना 
है कि हिन्दू प्रतीकों का अपना वेशिष्य्य है जो पाश्चात्य प्रतीकों में उस सीमा 
तक अप्राप्य है। इतना होते हुए भी पश्चात्य साहित्य में ( प्राचीन काल से 
लेकर आधुनिक काल तक ) प्रतीक का एक अपना विशिष्ट स्थान रहा है | 


मानवीय भावाभिव्यंजना की समान प्रवृत्ति संसार में प्राप्त होती है। 
१--इनसाइक्लोपीडिया आफ़ रिलीजन एंड इथिक्स, बाल्यूम १२ हिंदू, सिम्बालिज्म, 
पृ० १३४५ ! 

हमारे यहाँ प्रतीक का महत्व सदा से आत्म-सात्षात्कार का माध्यम रहा है 
झौर इसके बाद वह आमभिव्यंजना का | यह कहना अधिक उपयुक्त होगा कि 
ग्भिव्यंजना तथा आत्म-साक्षात्कार का एक साथ निर्वाह भारतीय धार्मिक 
तथा काव्यात्मक प्रतीकों का ध्येय रहा है ।' परन्तु पाश्चात्य साहित्य में वह 
अधिकतर अमभिव्यंजना का माध्यम माना गया है। यह प्रद्त्ति हमें मध्य- 
कालीन फ्रांस के प्रतीकर्वादी आंदोलन में अत्यन्त स्पष्ट रूप से प्राप्त होती है । 
दांते, वर्जिल, होमर श्रादि प्राचीन कवियों ने जीवन, जगत्‌, एवं ईश्वर की 
समस्याओं को अपने प्रतीकों के द्वारा सलकाने का प्रयत्न किया था। वह 
परम्परा योस्पीय साहित्य में क्रशः कम ही होती गई और उसके स्थान पर 
कवियों ने धार्मिक भावना को तिलांजलि देकर, व्यक्तिगत भावना तथा 
संवेदना को ही अधिक प्रश्नय दिया । यह रूपरेखा योरुपीय साहित्य में पुनरू- 
त्थान-काल के बाद अरः्थन्त स्पष्ट होने लगती है । 

प्रतीक की धारणा का रूप 


१६ वीं शताब्दी के मध्य तक योरुपीय काव्य में एक सबल क्रांति का 
श्रीगणेश हुआ । इस ऊहांति में दो प्रमुख तत्वों का सहयोग प्रा होता है। 
एक तो मानवीय चेतना में मनोवैज्ञनिक रहस्यों का उद्घाटन । इसने मन 
का एक विशिष्ट प्रदह्मार से विश्लेषण प्रस्तुत किया । इस तत्व ने योर्पीय 
कवियों को व्यक्तिगत श्ञानसिक विश्लेषण की दृष्टि प्रदान की | उन्होंने एक 
प्रकार से व्यक्तिगत रूप में ही अथवा उसकी सापेक्षता में ही समाज तथा 
संसार की समस्याओं तथा व्यापारों को +हण किया । स्वप्न, तथा यौन प्रतीक, 
रुपांतर प्रतीक ( ॥98/१5$70£774/07 ) और अप्सराएँ ( 078०5 ) इन 
सबकी पृष्ठभूमि में मनोवैज्ञानिक अ्रन्तहंष्टि का एक सबल क्रियात्मक योंग 
है | योरप के प्रतीकबादी आन्दोलनों में उपयुक्त तत्त्वों का प्रमुख स्थान है, 
क्योंकि अनेक कवियों ( रिल्‍्के, मलाम, येट्स आदि ) ने उन ज्षेत्रों को 
अपनी भावामिव्यंजना] का साध्यम बनाया है। इस मनोवैज्ञनिक भावभूमि 
के अतिरिक्त योख्प े प्रतीकवषादी आन्दोलन का सूत्रपात फ्रांस से हुआ 
जिसका क्रियात्मक आ्रथवा प्रतिक्रियात्मक प्रभाव योरुप के अनेक देशों पर 
भी पड़ा | फ्रांस का यह प्रतीकवादी आंदोलन भी सुख्य रूप से एक प्रति- 
क्रियात्मक आंदोलन था जो यथा तथा पारनेशियन विचारधाराशओं की 
प्रतिक्रिया में उत्तर हुआ था ।_ 


१--दे० अध्याय प्रथम, उपखंड 'खः मैं “पौराणिक काव्य? । 

प्रतिक्रियात्मक शक्तियाँ 


योख्प के प्रतीकवादी आंदोलन के संत्रपात में अनेक सामाजिक, धार्मिक 

एवं सेहित्यिक रूढ़ियों के प्रति एक प्रतिक्रियात्मक दृष्टि का निदेश मिलता है। 
फ्रांस में प्रतीकवादी आन्दोलन का सूत्रपात इसी तथ्य पर आश्रित है। 
उस समय ( १६ शताब्दि ) समाज में मुख्य दो वर्ग थे, पुरोहित-बर्ग 
((]०४४८॥१४४7) और जनतंत्रवादी बर्ग ((02070८7%0० 2]67678) । 
योरुप के क़रीब करीब सभी देशों में जनतंत्रवादी शक्तियाँ अपना विकास कर 
रहीं थीं। उस विकास में भी फ्रांस की राज्यक्रान्ति ( १७८६-श८१४ ) का 
एक विशिष्य स्थाम था जिसने जन-चेतना को आंदोलित किया। ' इस प्रकार 
शनैःशनैः राजनीति का पुरोहितवाद और जनतंत्रवाद साहित्यिक रूप में 
ढलते दलते प्रकृतवाद ()४४७/०३४४7) और प्रतीकवाद में रूपाँतरित हुए। इन 
दोनों वादों! ने सामाजिक तथा राजनीतिक संधर्ष को भी जन्म दिया। 
इस गति में योग प्रदान करने वाले कवि थे--मलाम तथा ज्ञोला । यहाँ पर यह 
ध्यान रखना आवश्यक है कि प्रतीकवादी आंदोलन में मलाम एक छोर पर 
है तो ज़ोला दूसरी सीमा पर है। मूलतः दोनों कवियों ने प्रतीकवाद का सहारा 
लेकर अपने अपने दृष्टिकोण से क्रशः आदश तथा यथार्थ को प्रश्नय दिया 
है जिस पर हम यथास्थान विचार करेंगे | अतः योरुप के प्रतीकवादी 
आन्दोलन में प्रतीक” की धारणा का विकास दो वर्गों की देन है। एक ने 
आदशी तथा सूकछृम मानसिक जगत के प्रतीकों को अपनाया ( मलामें वर्ग ) 
तो दूसरे ने ( ज़ोला बर्ग ) स्थूल यथार्थ प्रतीकों को लेकर उसे जन-जीवन सापेक्ष 
बनाया | इस ग्रवनत्ति का विकास हमें अभी तक ग्राप्त होता है। येद्स में इन 
दोनों प्रब॒त्तियों का समाहार प्राप्त होता है | टी०एस० इलियट, एज़रा पाउंड 
ओर राबर्ट फ्रास्ट में यथार्थ प्रतीकों का आग्रह कहीं अधिक है, जिसमें आदि- 
: मानवीय संस्कृति ( इलियट का वेस्ट लैंड ) को भी रूपान्तरित किया गया है। 
. इन शक्तियों के साथ मलामें स्कूल पर एक अन्य प्रतिक्रियात्मक शक्ति 
ने कार्य किया । वह शक्ति थी वैज्ञानिक यथार्थवाद ( $०ंथ्राएग0 डिटका- 
870 ) की | मालामे, बलेन, बादलेयर आदि फ्रांस के ग्रतीकवादी कवि 
वैज्ञानिक यथार्थवाद की पद्धति से उदासीन रहते थे । उनका मंतव्य था कि 
यह वेशञानिक पद्धति रहस्यवृत्ति पर कुठाराधात है और उनके आदर्श लोक में 
एऐंट्रिय जगत्‌ का कोई स्थान नहीं है।' एक प्रकार से वे आदर्श सौंदर्य के 

१--हैरीटेज आकर सिम्बालिज्म, द्वारा बांवरा, एृ० ५। 

उपासक थे जिस में यथार्थ सौंदर्य” का कोई स्थान नहीं था । यहाँ पर हिन्दी 
प्रतीकवाद से एक स्पष्ट अन्तर प्राप्त होता है| छायावादी प्रतीक-योजना जो 
मूलतः कल्पना पर आश्रित है, उस कल्पना में भी कवियों ने यथार्थ का अंचल 
नहीं छोड़ा है अपितु अनेक यथार्थ प्रतीकों का आयोजन भी किया है ।' इस 
तरह छायावाद में ही नहीं, संतों में भी इसी प्रद्ृत्ति का विकास प्राप्त होता है । 
पाश्चात्य प्रतीकवादी आंदोलन ( फ्रांस का ) की सबसे बड़ी कमी यही थी कि 
उन्होंने आदिभौतिक क्षेत्र के सामने भौतिक क्षेत्र को सबंथा त्याज्य माना है। 
सौंदर्य की मावना को उन्होंने एक प्रकार से सीमित ही कर दिया है। इसके 
विद्रोह में स्वयं फ्रांस के प्रतीकवादी कवियों ने आगे क्रदम उठाया जिसमें 
पाल वालरी ( 72०! ५८]७८४ए ) प्रमुख है। उसने काव्यात्मक क्रिया को 
व्यक्तिगत न मान कर एक सामाजिक क्रिया ही माना है ।* 


प्रतीकवादी आन्दोलन में एक अन्य तथ्य ने भी सहयोग दिया, वह 
था ठेने का निश्चयात्मकवादी सिद्धान्त ( ?०53४४55४7 ) और पारशेनिज्म 
जिसकी प्रतिक्रिया से प्रतीकवाद' का सूत्रपात भी हुआ | सत्य में, ये दोनों 
विचारधाराएँ यथाथ को लेकर ही चलती हैं. जब् कि फ्रांस तथा अन्य देशों के 
प्रतीकवाद में उसके प्रति कोई विशेष मोह नहीं रहा है। अतः यह स्वाभाविक 
था कि प्रतीकवाद ने इनका भी विरोध किया जो साहित्य में एक प्रमुख भाग 
ले रहे थे। प्रतीकवादी सौंदर्यशासत्र ( 9ए700॥8: ०७४:४८८४८७ ) का 
आरम्भिक विदु यही टेने का निश्चयवादी सिद्धान्त था| प्रत्येक नवीन कला 
का अभ्युत्थान एक नवीन सौंदर्यशासत्र” की अपेक्षा रखता है। इसी सौंदर्य- 
शासत्र के अनुसंधान के हेतु प्रतीकवादी आन्दोलन का सूत्रपात हुआ जिसने 
निश्चयात्मक दृष्टिकोण की अवहेलना में ही सौंदर्य की निहिति पायी और 
रहस्यवृत्ति का सोपान । इन्होंने कला के ध्येय को इतिहास तथा विज्ञान से 
विलग ही माना, जब कि टेने ने उसे मानव क्रिया का ऐतिहासिक तथा वैज्ञा- 
निक रूप माना ।* ऐसे प्रतीकवादी कवि मलामें, बादलायर, बरनांर्ड लाजरे 
आदि थे | इन कवियों का ध्येय था कल्ला को मानवीय कियाओं में एक नितांत 
स्वतंत्र क्रिया का रूप देना जो प्रतीकात्मक अभिव्यक्ति की दृष्टि से नितांत 
असम्भव है। मानव की कोई क्रिया नितान्त निरपेक्ष हो ही नहीं सकती 


१--दे० अ्रध्याय ग्यारह, यथाथ प्रतीको में । 
२--हैरीटेज आफ़ सिम्बालिज्म, १०२६ । 
३--द सिम्बालिस्ट एस्थटिक इन भ्रांस, द्वारा लेहमेन, पृ० २१ । 

है, उसकी स्थिति के लिए सापेज्ञता एक सत्य! है। कला भी एक मानघीय 
क्रिया है जो शान! के रूप में एक 'महाज्ञान' का अंग ही है।' 

योख्प की साहित्यिक भावधारा में उस समय पारनेशिनिज्म ( 29/798- 
400870) का भी काफी ज्ञोर था जो मूलतः 'यथार्थवादः को ही प्रश्नय देता था | 
पारनेशन कवि विष्यवस्तु को उसके यथार्थ रूप में ग्रहण करता है और इसी 
से उसमें रहस्य का अ्रभाव है। इसी से मलाम का मत है कि “कविता का 
आनन्द तभी मिलता है जब कि हमें संतोष हो कि हम उसकी वस्तु का थोड़ा- 
थोड़ा कर के अनुभव कर रहे हैं । हमारी मानस चेतना को वही प्रिय है जो 
संकेत करता हं। सचेत करता हो ।!* यही कारण है कि भारतीय काव्यशास्त्र की 
व्यंजना शक्ति का एक प्रमुख स्थान सभी प्रतीकात्मक काव्यों के लिए. महत्त- 
पूर्ण है। फ्रांस के प्रतीकवादी संकेत करते थे, वे अभिव्यक्ति नहीं ।करते थे । 
इस प्रकार पारनेशियन कवि के लिए कविता में हृदय को खोल कर रख देना, 
एक घातक प्रवृत्ति ही मानी जाती थी । इस प्रवृत्ति ने एक अत्यन्त सीमित 
दृष्टि को भी जन्म दिया जो काव्यात्मक अभिव्यक्ति को बरबस दमित करना 
चाहता था । ऐसा ही एक विचारक था ली कांटे लिसली (,6 (07६८ 
4.492 ) जिसने पारनेशिनिज़्म की विचारधारा को बल दिया । 


इन सब प्रतिक्रियात्मक शक्तियों तथा प्रभावों के फलस्वरूप योरुष 'में 
प्रतीकवादी आन्दोलन का सूज़पात सम्भव हुआ । इस आन्दोलन ने योछूष के 
कवियों को एक नवीन दृष्टि दी। इसके साथ ही उन्हें एक ऐसे जीवन- 
दर्शन की ओर भी उन्मुंख किया जो मूलतः यथार्थ से अधिक आदर्शवादी 
था। इस प्रवृत्ति ने प्रतीक को केबल भाव जगत्‌ का वाहक ही बनाया, उसे 
यथार्थ तथा इतिहास की कठोर भूमि से अलग ही रखा । 
.. इस प्रतीकवादी आन्दोलन का प्रमाव चतुम खी सिद्ध हुआ, क्योंकि इंग्लैंड 
जमनी, रूस, आइरलेंड आदि देशों पर इसका प्रभाव पड़े बिना न रहा | इस 
पतीकवादी आंदोलन का एकबहुत ही अपरोज्ष प्रभाव हिन्दी पर माना जा सकता 
है | इस फ्रांसीसी प्रतीकवाद का प्रभाव अँगरेज़ी साहित्य पर भी पड़ा है | येट्स 
ने उस प्रभाव को अपने काव्य में उतारने का भी प्रयत्न किया । रवींद्रनाथ पर 
येट्स का प्रभाव सष्ट ही पड़ा है।* परन्तु इस लम्बी प्रभाव परम्परा में कितना 
१--दे० इस प्रसंग का पूरा विवेचन, अध्याय दो मैँ। 
२--< सिम्बालिस्ट एस्थिटिक इन फ्रांस, पृ० ६४ | 
३--आउटलाइन आफ़ ऋ न्न लिथरेचर, द्वारा ग्राडीनर पृ० ३७७ | 
४--हिंन्दी काव्य पर आग्ल प्रभाव, द्वारा डा० रवीन्द्रसहाय, पृ० २०६। 

सत्य है, कहना कठिन है,। येट्स तथा रवीन्द्रनाथ दोनों ही रहस्यवादी कवि थे। 
परन्तु येट्स का दृष्टिकोण यथार्थवादी कहीं अधिक था । फिर, येद्स की धामिक 
भावना तथा रवीन्द्र की धार्मिक भावना में भी अंतर है । इतना होने पर भी 
कुछ न कुछ प्रभाव दोनों में अन्योन्य ही मानना उचित होगा। रबीन्ध का 
काव्य एक भारतीय तत्व-न्विंतन का काव्य है जिसमें पाश्चात्य सौंदर्य भाव 
की तथा विचार की अन्विति है । फिर यह भी सम्भव है कि अक्सर एक युग 
के दो या अधिक महान्‌ कवियों में समानता नज़र आ जाती है, जो एक 
दूसरे के विचारों का अन्योन्य आदान-प्रदान भी हो सकता है | यह सत्य 
योरुप के प्रतीकवादी आन्दोलन में अत्यन्त स्पष्ट है। फ्रांस के पाल वालरी 
तथा बादलेयर ( वर्लेन भी), जमैनी के मेरिया रित्के और स्टीफ़न जाज॑, 
रूस के एलक्ज़ेंन्डर ब्लाक तथा आइरलैंड के येट्स--इन प्रमुख कवियों में 
एक पूरे युग का प्रतीक-दर्शन ( १६५४०-१६४० ) साकार हो उठा है। 

मलाम से लेकर येट्स तक का लम्बा काल एक प्रकार से 'प्रतीक' की 
धारणा का विकास काल है । इस प्रतीक की धारणा अथवा उसके स्वरूप 
को हृदयंगम करने के लिए कुछ प्रधयुख आयामों का विश्लेषण आवश्यक है 
जिनके द्वारा प्रतीकात्मक अभिव्यक्ति की एक रूपरेखा स्पष्ट हो सकती है। इस 
अभिव्यक्ति को ध्यान में रखकर प्रतीक का अध्ययन निम्न आयामों के प्रकाश 
में किया जा सकता है-- 

रहस्यवृत्ति---प्रतीकवादी रहस्यबृत्ति यथार्थ के प्रति प्रतिक्रिया थी जिसका 
विवेचन प्रथम ही हो चुका है। मल्लाम तथा अन्य कवियों में यह प्रव्नत्ति 
अत्यन्त स्पष्ट है। मलामें की रहस्यवृत्ति सौंदर्य भावना पर ही मूलतः आशित 
थी | बादलेयर के लिए तथा वालरी के लिए रहस्य-भावना जीवन सापेज्ञ ही 
अधिक थी । उनके लिए यह विश्व प्रतीकों का एक आगार था जो 
रंग, ध्वनि तथा सुगन्ध से आत्मिक्‌ सुख प्रदान करता था ।” यह प्रतीकवादी 
परम्परा धार्मिक रहस्यवाद से सर्वथा मिन्न थी। कवियों ने केथलिक मत के 
प्रतीकों को एक नितान्‍्त व्यक्तिगत रूप में ही प्रयुक्त किया था। उन्होंने अपने 
भावों की अभिव्यक्ति के लिए नवीन प्रतीकों का ही सहारा लिया, क्योंकि 
उनके अनुसार कवि को निजी आनन्द के लिए नव-प्रतीकों का सृजन अत्यन्त 
आवश्यक है ।* इस प्रकार, प्रतीक ही आनन्द प्रदान करते हैं | यहाँ तक 
बलेंन ने ईश्वर को भी सुख, आनन्द तथा शांति का रूप माना है | वह कहता 
१--देरीटेज आफ़ सिम्बालिज्म, पृ० ६ै।... 
२--इस प्रसंग का विवेचन अध्याय १, २ में हो चुका है। 

है-.तुम शांति, आनन्द तथा सुख के ईश्वर, मेरे समस्त भय तथा अज्ञान, 
तुम ही मेरे ईश्वर हो। यह तुम जानते हो कि मेरे समान कोई भी ग्ररीब 
नहीं है, यह सब तुम जानते हो |" यहाँ पर रहस्य भावना :में दीन भाव तथा 
एक प्रकार की विज्ञीम भावना के ही अधिक दर्शन होते हैं | ठुलसी ने भी 
अपनी आत्मविनय की वाणी में अपने राम के प्रति इसी देन्य भाव की अभि 
व्यंजना की है। इस रहस्यवृत्ति का अभाव वालरी में प्रात्त होता है, क्‍योंकि 
वह आदर्श के स्थान पर यथार्थ का पुजारी था| उसने मल्ार्मं के आदशे- 
प्रतीकों को लेकर उन्हें एक तार्किक तथा रहस्यहीन रूप में समझ रखा। 
अतः बालरी का झुकाव जन-जीवन की ओर अधिक था | परन्तु इस जीवन 
के प्रति झुकाव होने पर भी उसमें दाशंनिक रहस्यवृत्ति के दर्शन हो ही जाते 
हैं| वालरी के सभी विषय आकाश, समय, गति, स्वप्न , निद्रा, नौका बिहार 
केवल एक प्रश्न की ओर उन्म्रुख है कि 'ें कौन हूँ !” अस्तु, उसकी कविताओं, 
के विषय-वस्तु अस्तित्व-दर्शन ( ?/7]08097ए ० 8586८४८८ ) को 
ही प्रश्नय देते हैं ।* इसी प्रकार, स्टीफ़न जाज में भी ऐव्रिय भावना 
( $०7580००7ए ) का रहस्थात्मक स्वरूप मिलता है जो मालाम के बाद के 
सभी कवियों में एक समान तत्त्व है। स्टीफ़न जाज॑ की ऐन्द्रिय भाषना बुद्धि से 
शासित है। जाज॑ की एक रहस्यवादी कविता “मिस्टेक' है जो हिन्दी रहस्य- 
वादी प्रवृत्ति के समान दष्टिगत होती है | इस कविता में एक शिष्य ( आत्मा 
का प्रतीक ) अपने स्वामी ( ईश्वर का प्रतीक ) से मिलने की इच्छा करवा है | 
परन्तु जब स्वामी आता है तत्र वह उसे पहचान नहीं पाता है। कबि कहता 
है--आगरन्तुक चला गया, शिष्य एक वेदनामय विलाप से नमित हो गया--- 
क्या उसकी अंध निराशा और रोगग्रस्त आशा है ! यह स्वामी ही था जो 
. आया और चला गया जिसे उसने प्रथम नहीं देखा |” यह भाव विश्वकवि 
१--हार्टी प्योंम्स, द्वारा वर्लेन, गमाईगॉड?, पए० ७७ । 


२--द आटे आफ़ पाल वालरी, द्वारा फ्रोसिस स्काफ़ , प० 8० । 


३--०४४ $8६8782726४ ४०7078/2९0 
96 तांइटा76 ६768, 
फ्राफा बणइपरांडा66 27ए... .. 
90% 70 ६58 90/ए ९[70फ, 
4७०६ ०2४०१ ६86 ॥०00,-- 
ध् 'छि& 58७, छा90 5 958 जात 
. 42659ब7४ वें. आटा 97 0060,-- 
- 6 ४86 ४05 8667 
36#0%6; 40 95 ६76 ,0:6 
४४४0 ०६776 8800 'जर९४: 

रवीन्धनाथ की उन पंक्तियों से भी समानता रखता है ( छायावाद तथा 
स्वच्छुन्दवादी काव्य में भी दे० पीछे ) जो अजश्ञानवश “उस आगस्ठ॒ुक 
को निद्रा के कारण देख नहीं पाता है और वह” लोट जाता है। जब हम 
येटस की रहस्यबृत्ति का विश्लेष॒ण करते हैं, तो उसके प्रतीकवाद म॑ रहस्य- 
भावना का जीवन-सापेक्ष या जगत-सापेक्ष महत्त्व पाते हैं । येट्स प्रतीकवाद 
में रहस्य भावना को एक व्यक्तिगत रूप में ही देखता है। परन्तु वह रहस्य 
भावना में सौंदर्यगत आनन्द, शुद्ध अन्तर्शष्टि अथवा सुजनात्मक सुख को नहीं 
टेंढता है । पर वह एक ऐसी शक्ति के अनुसंधान में प्रयत्मशील है जो दृश्य . 
जगत के पीछे उसकी प्रष्ठभूमि में है जिसकी अनुभूति स्वप्न! में होती है । 
इस प्रकार, रिल्‍्के तथा येट्स ऊब्व च्षेत्र ( .'7%750०7१०7०० ) के कवि हैं । 
पर दोनों में एक अन्तर भी है | रिल्के के लिए बाह्य वस्तुओं का रूपान्तर 
अन्तरगंत में होता है, जबकि येट्स में अन्तर्जंगत्‌ बाह्य रूपों में रूपान्तारित होता 
है ।* इसका सुन्दर उदाहरण येट्स की एक कविता 'दवर! ( 70ए96£ ) 
में प्रास होता है, जहाँ वह मृत अस्तित्तों से स्वश्न को जागत कर एक चद्ध- 
लोक से परे स्वर्ग का सृजन करना चाहता है ।* इन सब डदाहरणों के 
प्रकाश में यह कहा जा सकता है कि प्रतीकवादी आन्दोलन में रहस्य भावना 
एन्द्रिय भावना पर आधारित होने पर भी एक अ्रद्ृश्य तत्व की ही व्यंजना 
करती है | प्रतीकवादी कवियों की रहस्य भावना इसी तथ्य पर आश्वित थी । 
इसी से येट्स ने एक स्थान पर कहा है कि प्रतीक एक आध्यात्मिक तत्त्व को 
' ग्रभिव्यक्ति है, आध्यात्मिक दीपशिखा के चारों ओर एक पारदर्शक लैम्प है | 
किसी भी प्रतीक का महत्त्व सोंदर्यशास्त्र की दृष्टि से उसके रहस्यात्मक अनुभव 
में निहित रहता है। 


यथार्थ जीवन-दर्शन--योरुप के प्रतीकवादी आन्दोलन में जीवन- 


उस 3०2 कलम पाक कक पा नाकीपत०अपकप तक ७ पता १०% अक मिफलकता क/+- माल कक िन+मैन अपना न बकरी १३ कक. 


१--हैरीदेज आफ़ सिम्बालियम, द्वारा बावरा, ए० १६० । 
२--द क्रियेटिव एलीमेंट, द्वारा स्टीफ़न स्पेन्डर, ० १०८। 
३०-५०, 8५0, ४7007 0 8027, 9 
670 (प०९४ 00 ६0 ६/09 
9०0, 2४78 6९40, फ6 ४96 
7008877 9/00 80 ८४९9८ 
ग'४७039[97097 ?9,09056. 
“-टावर, द्वारा येट्स । 
४--द सिम्बालिस्ट एस्थटिक इन फ्रांस, द्वारा लेहमेन, 7० १७८ से उद्धृत । 

दर्शन भी कहीं कहीं पर रहस्यात्मक आवरण में लिपय हुआ ज्ञात होता है 
जिसका संकेत रहस्यवृत्ति के अन्तर्गत किया जा चुका है । मालाम तथा फ्रांस 
के अन्य प्रतीकवादी कवियों ने साधारण जीवन और कविता में जो खाई कर 
दी थी, उसका परिहार आगे के कवियों ने यथाशक्ति रूप से किया । इसका 
ग्रतिकार वालरी, एलक्ज़ेन्डर ब्लाक और येटस ने अत्यन्त सुन्दरता से किया । 
उन्होंने जीवन को एक रहस्य भावना के प्रकाश के साथ साथ, तत्कालीन 
परिस्थितियों तथा मनोविज्ञान के अनुसार भी देखा और परखा | वालरी का 
सिद्धान्त था कि वह किसी भी वस्तु को जिस रूप में देखे उसी रुप में रख दे | 
उसने अपनी आन्तरिक लालसा में न विज्ञान का और न काव्य का तिरस्कार 
किया, पर दोनों के उचित समन्वय पर ज़ोर दिया। इस दृष्टि से उसके प्रतीक 
उसकी चेतना के स्तरों का उद्घाटन ही करते हैं जिसमें संसार की स्थितियों का 
एक व्यक्तिगत विवेचन ही मिलतां है। उसकी ऐन्द्रिय भावना ही उसके काव्य 
में उतर कर साकार हुईं है। अपनी प्रसिद्धतम कबिता “'बजिन फ्रेट! ( 7.6 
[०००८ ?४7५४० ) में उसने जीवन को किसी ऐसे तत्त्व के रूप में नहीं देखा 
जो एक गद्य के ़ारमूला' में केन्द्रीभूत कर दिया जा सके | परन्तु, उसने 
जीवन को उसके क्रिया-प्रतिक्रिया और कार्य-कारण के प्रकाश में ही देखा है।" 
कवि ने जीव॑ंन के इस रूप को मूलतः व्यक्तिगत भावना के प्रकाश में ही देखा 
है जो उसके आंतरिक जगत्‌ का प्रतीक है | यहाँ पर उसने अपनी कविता को 
( वजिल का रूप) अपने “दर्शन? के लिए: प्रयुक्त किया है, जिस प्रकार ल्यूनार्डो 
विन्सी ( 7,0072700 ५३४०) ने चित्रकलां को अपने दर्शान के लिए 
ग्रहण किया था । जब हम एलक्ज़ेन्डर ब्लाक की कविताओं का आख्यान करते 
हैं तो उसमें रूस की दशा से उत्पन्न एक नव चेतना के दर्शन पाते हैं | उसने 
प्रॉंचीन रूढ़ियों, सामन्तवादी परम्पराओं में जीवन की नव चेतना को स्पंदित 
नहीं पाया | इसके विपरीत उसने चिमनी, फैक्टरी और हूटर में जीवन के नव 
रूपों का सिहावलोकन किया | यही नहीं, उसने १६१७ की करान्ति में संगीत 
की आत्मा का एक नवीन प्रकाश प्राप्त किया था। उसने अपनी प्रसिद्ध 
कविता “ट्वेल्व! ( 7४८४८ ) में एक गिरते हुए संसार का चित्र खड़ा किया 
है। इस कविता का आरस्म कवि ने अत्येक शक्ति (राष्ट्र) को संविधान 
सभा ( (078९६ 0.856770]9 ) में जाते हुए चित्रित किया है | यह 
सभा ऐसे समय में हो रही है जब “अन्धकार? की व्याति है और उस अन्धकार 

में अद्भधत आकार आते तथा जाते हैं | बृद्ध औरत, सामन्त, धर्मगुरु, सेठ ओर 
कवि आदि आकर फिर अन्धकार में विज्लीन हो जाते है, केबल उनकी प्रति- 
ध्वनियाँ ही शेष रह जाती हैं । इस सम्पूर्ण चित्र में बिलीन होते हुए आकार 
एक टाइप मात्र हैं जिनका अस्तित्व संदिग्ध है। दूसरी ओर अन्धकार प्राचीन 
तथा रूढ़ संसार का प्रतीक है जहाँ अज्ञान का साम्राज्य है जिसमें अनेकानेक 
“आकार! विल्लीन हो जाते हैं | इस चित्र का एक अंश इस प्रकार है-- 


विकराल वायु आघात करती है, 
पागल तथा प्रफुल्ल है । 
बह स्कट को उड़ा ले जाती है, 
पथिकों को धराशायी कर देती है, 
प्रकम्पित तथा थरौहट से युक्त कर 
स्वयं निकल जाती हैं, 
एक बड़ा विज्ञापन समाप्त हो गया--।* 


यह बिकराल पवन उस शक्ति का प्रतीक है जो समस्त आशाझओों एबं प्रयत्नों 
को चकनाचूर कर अपनी विकरालता का तांडव हृत्य कर रही है । इस प्रकार 
ब्लाक ने राजनीति तथा समाज की दशा का चित्रांकन प्रतीक शैली के द्वारा 
किया है । इसी प्रकार येट्स ने अपने अन्तिम जीवन काल में राजनीति को 
अपने काव्य का विषय बनाया है| इसी दिशा की ओर उन्मुख होने से इन 
कवियों ने प्रतीकों के नव अभियान की ओर भी संकेत किया है | इस विषय 
पर आश्रित अनेक ग्रतीकात्मक रूपों की अवतारणा अब तक योरुपीय काव्यों 
होती आ रही है | इलियट, पासठरनैक, फ्रार्ट, एज़रा पाडएड, अशेय, दिनकर 
पन्‍त आदि ने इस नव प्रतीक अभियान में जो योग दिया है, वह अद्वितीय है । 
येटस की काव्य-साधना में इस विषय के प्रतीकों का एक सुन्दर विकास 
प्रात होता है । उसने अपने “प्रतीकवाद! के द्वारा यह घोषित किया कि राज- 

नीति वथा समाज के लिए भी प्रतीक उसी प्रकार सुन्दर व्यंजना कर सकते हैँ 
जिस प्रकार प्रेम, रहस्य अथवा स्वप्त के प्रतीक जिस प्रकार भारतेन्दु तथा 
द्िवेदीकालीन काव्यों ने समाजगत प्रतीकों का उन्मेष किया था, उसी प्रकार 
आयरलैएड की चेतना तथा विश्व की चेतना को ककभतोरने के लिए येट्स ने 
इस नवीन अभियान को सामने रखा | अपने समय के विप्लवों तथा ऋ्रांतियों 
के मध्य में भी वह बौद्धिक शान्ति का इच्छुक था, जिससे उसे एक रहस्यात्मक 
सुख प्राप्त हो सके । इस इच्छा को अपनी प्रसिद्ध कविता बैनज़ेनटियम? 
(3#डथ्यांपा ) में प्रतीक का रूप दिया है।यह कविता येद्स के 
सेंद्धांतिक विधि की सुन्दर प्रतीकात्मक अभिव्यक्ति है।' संसार की दारुण एवं 
करुण दशाओं के प्रति उसकी आध्यात्मिकता सदैव उन्मुख रही, जिस प्रकार 
रीनद्बनाथ की आध्यात्मिकता संसार वी यथार्थ भावभूमि को लेकर चली है । 
एक दयनीय दशा को देखकर कवि उस पर चिन्तन करता है और चिन्तना के 
प्रकाश में उसे प्रतोकात्मक विधि से रखता है । 'सिविल वार! के प्रति कवि को 
यही चिन्तन शक्ति उभर कर सामने आई है-- 

“मैं टावर पर चढ़ गया और नीचे टूटे हुए पत्थरों पर झुका । बफ़ से सर्द 
“कुहासा' सब पर छाया हुआ था ।”* स्पष्ट ही कवि का टावर पर चढ़कर नीचे 
टूटे हुए. पाष्राणों को देखना उस समय की टूटी हुई स्थिति तथा विच्छूद्लित 

' दशा का सुन्दर निदेश करती है | “गहरा कुहयासा' एक अनिश्चितृ भविष्य का 
धकारमय रूप है जो समस्त देश पर छाया हुआ है । इसी कुहासे को प्रकाश 
से स्पंदित करने के लिए. कवि एक आशावादी की तरह “किसी” दूसरे के 
आने ( $65०07006 (०४०४४2 ) की प्रतीक्षा करता है। उस आगमन से 
मानवीय चेतना का एक नवीन अध्याय आरम्म हो सके, और प्राचीन 
रूढ़ियाँ तथा मान्यवाएँ अपनी विकरालता का रूप समेट सके |? इस प्रकार 
संक्षेप में योर्प की कविता में प्रतीकों का यथार्थ रूप आशावादी दृष्टिकोण से 
परिचालित होने से, निराशाजनक नहीं कहा जा सकता है | परन्तु, यथार्थ 
१--द थियेरी आफ़ लिथ्रेचर, द्वारा रिनी वेलक तथा वेरन, ए० २१२ ! 

--टअवर, द्वारा येट्स, १० २६ । 

जगत्‌ की विभीषिकाओं, विविधताशओं एवं वेमनस्थ-भावों को देखकर कवि का 
अन्तस्तल विज्ञोम से अवश्य भर उठता है । 


स्वप्न, चेतना, मृत्यु, रूपान्तर आदि 


प्रतीकवादी कवियों के लिए स्वप्न तथा चेतना के मध्य की दशा अत्यन्त 
महत्वपूर्ण थी । उनका ऐसा मन्तव्य था कि इस अध॑-निद्रा की दशा में मन 
महत्वपूर्ण घटनाओं तथा विषयों को देखता है | इस समय प्रत्येक बिम्ब तथा 
प्रतीक एक नवीन क्षितिज का उद्घाय्न करता है जो विश्वजनीन अधिक होते 
हैं, अपेन्ञाकृत व्यक्तिगत। इस दशा में कवि के अन्तर्गत का एक भाव या 
विचार सम्पूर्ण ( ४४४०।८ ) का व्यंजक होता है | यह स्वृप्त-दशा एक ऐसी 
स्थिति मानी गई है जहाँ सत्य अथवा मिथ्या का प्रश्न ही नहीं उठता है । 
बादलेयर के अनुसार स्वप्नावस्था का यह अर्थ नहीं है कि हम सोने का उपक्रम 
करें और यह प्रतीक्षा करें कि अब कौन सा “विज्ञन! अन्तरपठ पर आता है। 
यह दशा प्रतीक अनुसंधान की एक आवश्यक अक्गञ मानी गई है।” यही 
कारण है कि रिम्बो, व्लेन, मलाम, वालरी, येट्स आदि प्रतीकवादी कबियों 
के लिए स्वप्रदशा कल्पना शक्ति का वह माध्यम है जो नित नवीन प्रतीक- 
सूजन की ओर व्यक्ति को उन्‍्मुख करती है। रिल्के की अप्सराएँ (8४2८8) 
इसी स्वप्नल्ोक की सुन्दर अभिव्यक्ति है जो उसकी काव्यात्मक प्रेरणा की प्रतीक 
हैं| इस अप्सरा में भोतिकता तथा आध्यात्मिकता एक दूसरे में काँकते हुए 
प्रतीत होते हैं ।* इसी प्रकार गुड़िेयाँ ( [00]$ ) जिनके साथ वह खेला 
करता था, उसके लिए व्यक्ति-अस्तित्व की प्रतीक हो गईं ।* पन्‍्त की अप्सरा 
के स्वरूप में सौंदर्य-भावना का एक आध्यात्मिक पक् ही मुखर होता है। अतः 
रिल्के के काव्य में अप्सरा एक ऐसा खूपान्तर ( ॥44787047%0707 ) है 
जो यह विश्वास दिलाता है कि संसार में ऐसी भी शक्ति है जो दृश्य जगत्‌ को 
अदृश्य जगत्‌ से मिलाती है । इसी प्रकार प्रतीकवादी काव्य में जहाँ पर भी 
नारी का संकेत प्राप्त होता है, वह मूलतः कवि के प्रेरणालोक की ही प्रतीक है । 

इसके साथ वह प्रेम की भी प्रतीक हैं | वन के एक स्वप्न का यही रूप है, 
जब वह कहता है-- 

कभी कमी मुझे यह अद्भुत और तल्लीनतामय स्वप्न आता है--एक 
अजात, प्रेम की हुईं तथा प्रेम करती हुई नारी का, जो प्रत्येक क्षण एक सी 
नहीं शात होती है और न अन्य ही ज्ञात होती है।" 

इसी प्रकार येट्स की परियाँ ( &706 ) भी उसके स्वप्नलोक की 
प्रेरणाएँ हैं जो उसे जगत्‌ से परे ले जाती हैं। यही स्थिति ब्लाक की सुन्द्री 
की भी है।* स्वप्न तथा चेतना के इस आन्तरिक लोक का एक अन्य 
भावात्मक विकास मृत्यु, रूपान्तर और बाह्माझृति ( १४०७४ ) की घारणाओं 
में दृष्टिगत होती है । इन धारणाशओं के द्वारा उन्होंने प्रतीकीकरण क्रिया को 
एक नवीन धरातल का वाहक बनाया है। रिल्के तथा येट्स के लिए मृत्यु 
तथा रुपान्तर तत्व उनके काव्यदर्शन के प्रमुख अंग रहे हैं । “रूपान्तर' 
की भावना पर पीछे ही संकेत हो चुका है कि कवियों ने बाह्य जगत्‌ का 
रूपान्तर अन्तर्गत में किया है अथवा कहीं कहीं पर आआन्तरिक जगत्‌ को 
बाह्य में रूपान्तरित किया है | रिल्के के काव्य में रूपान्तर स्थिरता की दशा 
को व्यक्त करता है। उसके लिए जीवन ूपांतर में ही अन्तजंगत्‌ का एक 
रूप है जिसमें बाह्य रूपराशि भी तिरोहित हो जाती है। एक स्थान पर वह 
इसी भाव को व्यक्त करता है--हे प्रेयसी |संसार कहीं पर भी अस्तित््वमय नहीं 
हा। धकता है, परन्तु जीवन अन्तर्जंगत्‌ में रूपांतरित होता है, और जो कुछ 
भी बाह्य रूपराशि है, वह सदा ही लुत होती रहती है।* 


१--0/£६60 9४३४० ॥ ६95 50787026 2700) 
[6760727770 2 076977 
. 0892 जञ09047 प्रगञॉप70ज्7, [07९0 2870 ]097 2 77८ 
70 ज]0 ४६८४ (776 767767 तृणय6 ६776 587706., 
४0४ ए2॥ 3870076%, ॥&70 07929 2700 ए८१९७४७६६७॥0 5. 
फ़ार्टी प्योम्स, द्वारा वर्लेन, १० १५ 'वेल नोन ड्रीम? । 
२--हरीटेज आफ़ सिम्वालिज्म, प० १५४ | 
३--वही, ए० ८५ । 
च0०9स्‍2४९, 070[0720, 280 0770 ८5४६४ 9प६ 
76 [88825 ॥70 (४8757087749 07070 ए77707, 
4 6ए6४ ता0र7775070 2 
५४४४7787 825 ७2427 75 0प(806. 

आत्मा बाह्य वस्तुओं को, एक आध्यात्मिक रूप में रूपान्तरित कर, उन्हें एक 
स्थिरता प्रदान करती है । प्रेम, पक्की, राजि, दिन, मृत्यु--ये सब मानव के 
अन्तर्जगत्‌ के ही रूपान्तर हैं | यही कारण है कि प्रतीकवादी कवियों ने अपने को 
रूपांतरकार अधिक माना है, अपेक्षाइत एक सजनकार के | सत्य में, यह रूपांतर 
तत्व का आध्यात्मिक रूप हमें छायावादी काव्य में भी प्राप्त होता है। परन्तु 
बहाँ पर उसका रूप भारतीय दर्शन से ही अ्रधिक प्रभावित है | हिन्दी कवियों 
ने रूपान्तर को 'भाया? का एक अंग भाना है जो प्रकृति तथा बाह्य रूपराशि 
को संचालित करती है । कवि प्रकृति के रूपों को प्रतीक के रूप में अपनी 
भावाभिव्यंजना के लिए रुूपान्तरित करता है । यहाँ पर मेरा मन्तव्य पाश्चात्य 
प्रतीकवादी आन्दोलन का छायावाद पर प्रभाव दिखाना नहीं है, क्ष्योंकि दोनों 
ही दृष्टियों में एक विशिष्ट अन्तर है। रूपान्‍्तर का जितना आग्रह प्रूस्ट 
( ?:07७६ ) और रिल्‍्के में है, उतना अन्य प्रतीकवादी कवियों में नहीं प्राप्त 
होता है ।' 
इस रूपान्तर तत्व का अन्तिम पर्यवसान “मृत्यु” की भावना में होता है । 
रिहके अपने रूपान्तर-प्रतीकों को एक स्थान पर एकत्र कर उन्हें एक मृत के 
दृश्य में स्थगित कर देता है। इस प्रकार मृत्यु! में ही रूपान्तर पूर्णता को 
प्राप्त होता है । येट्स “मृत्यु/ को जीवन का एक रूपांतर ही मानता है जो 
अतिमानव ( 500०:४7097 ) के जीवन का एक रूप है। परन्तु रिल्‍्के की 
विचारधारा में मृत्यु तथा गर्भ (ऐ/०८॥०) दो छोर हैं । एक छोर पर “गर्म! 
है जो एक ऐसा संसार है जो निषेधात्मक है। वह कहीं भी नहीं है और “नहीं 
के परे है। जहाँ अस्तित्व है, “एक! है, वहाँ देना ही लेना है ओर प्रत्येक वस्तु 
विपरीत है | दूसरे छोर पर “मुत्य/ है जो सम्पूर्ण जीवन का सार है। परन्तु 
मत्यु के परे रिल्‍्के ने अस्तित्व को ईश्वर' की धारणा में अर्पित नहीं किया 
है। ईश्वर “उसमें? वास करता है, बिना “उसके? ईश्वर का अस्तित्व असंदिग्ध 
है। ईश्वर जीवन और मृत्यु दोनों का मिला हुआ रूप है।' उसका यह विचार 
है कि जीवन को मुत्यु में तिरोहित कर दो, उसमें मिला दो । जब आदमी. 
मर जाता है, तमी वह प्रतीक के समान अवतरित होता है | जीवन और मृत्यु 
का यह विवेचन एक अन्त्ृ॑ष्टि का विषय है जिसे रिल्के ने एक अत्यन्त सुन्दर 
रूप में रखा है । उसने जीवन की महत्ता को प्रदश्शित करते हुए. उसकी क्षुण- 


१--द क्रियेथिव एलीमैंट, स्पेन्डर, पृ० ६७। 
२--बही, ए० ६२ । 

भंगुरता को और उसके अंतिम गंतव्य को मृत्यु! के विशाल गहर में भाना 
है | अतः म॒त्यु यहाँ पर एक प्रतीक है, क्योंकि वह एक समस्या को 
सुलभाती है । 
रूप तथा शैल्ली 

प्रतीकवादी आन्दोलन का अन्तिम प्रमुख तत्व उसकी रूपगंत विचार 
धारा है जिसके विवेचन से प्रतीक” की स्थिति भी अत्यन्त स्पष्ट हो जाती 
है| प्रतीकवादी काव्य में रूप के प्रति एक विशेष आग्रह रहा है। रूप के 
बारे में, प्रतीक की दृष्टि से, प्रथम ही विचार कर चुका हूँ। वहाँ पर मैंने 
स्थापना की है कि प्रतीक की स्थिरता के लिए तत्त तथा रूप का एक समन्वय 
अपेक्षित हैं जिसमें तत्व के अनुसार ही रूप का आग्रह होना चाहिए।" 
प्रतीकवादी आन्दोलन ने शैली तथा रूप में एक क्रान्ति का समावेश किया, 
जिस प्रकार छायावाद ने रूपात्मक अभिव्यंजना में क्रान्ति का बीज बोया। 
वालरी का आधुनिक प्रवीकवाद में इसी से प्रमुख स्थान है कि उसने युगों से 
सान्‍्य परम्पराओं के स्थान पर नवीन शैली तथा शिल्प का सिंहावलोकन 
किया । प्रतीकवादी आन्दोलन में रूपात्मक महत्त्व का समान ही आग्रह था, 
जिस पर एक विहंगम दृष्टि अपेक्तित है | 

प्रतीकवादी कवियों के अनुसार वहीं कबि सफल हो सकता है जो अपनी 
रूपात्मक अभिव्यंजना में किसी ध्येय का संगुंफन कर सके और रूप को अपनी 
कला पर एक मात्र हावी न होने दे । प्रतीक भी एक रझुपात्मक धारणा है 
जिसमें रूप तथा तत्त्व एक ही हैं । प्रतीकवादी काव्य में कला को फ़ार्म ही कहा 
गया है। दूससे ओर भाषा को कला के समकक्ष या समान कहा गया है 
जिंससें यह स्पष्ट होता है कि भाषा तथा कला दोनों ही फ़ार्मः हैं।* मलामें का 
उपयक्त मंत रूप” के एकछन्र साम्राज्य का सूचक है। यही बात बादलायर में भी 
है जिसे सान ने शुद्ध रूपों का सृजनकर्ता भी कहा है। रिम्बों ने फ़ाम तथा तत्त्व 
दोनों का समान सूजन किया, जो मेरे विचार से प्रतीक” के लिए एक तार्किक 
सम्बन्ध है | उसी से मलाम कहता है कि जब फ़ार्म की चर्चा चलती है तो 
उसका फ़ार्म ( भाषा ) से अ्रथ नहीं होता है, परन्तु उसका अर्थ फ़ार्म के अगो- 
चर रूप” एब्सट्र क्शन से कहीं अधिक होता है ।* अतः प्रतीकवादी आन्दोलन 
.. २--दे० अ्रध्याय दो, काव्यात्मक प्रतीक दर्शन में । 
२--द सिम्बालिस्ट एल्थटिक इन फ्रांस, १० १७७ | 
३--बादलायर, द्वारा जीन पाल सात्रें, ६० १५२ । 
४--द सिंम्बालिस्ट एस्थिटिक इन पफ्रास, पृ० १७७ । 


परिशिष्ट ७१३ 


को ध्यान में रखकर मैं यह कहूँगा कि काव्य में जो कुछ भी तत्व है, उसका 
महत्व भाषा के द्वारा रूप” के नित नवीन आयामों का अनुसंधान है । 

शैली की दृष्टि से प्रतीकबादी कवियों ने भाषा की व्यंजना-शक्ति' 
काव्य के संगीत तत््व*ं और भाषा की रूपात्मक शक्ति पर अत्यन्त जोर 
दिया है। प्रतीकवादी दृष्टिकोण में तथा भारतीय दृष्टिकोण में, जहाँ तक इन 
क्षेत्रों का प्रश्न है, कोई विशिष्ट अन्तर नहीं है। इसी से, में काव्यात्मक 
प्रतीक-दशन तथा भाषागत प्रतीक-दर्शन के अन्तर्गत भाषा की व्यंजना- 
शक्ति पर और संगीत-तत्त्व पर प्रथम ही विचार कर चुका हूँ । उसमें फ्रांस के 
प्रतीकवादी आन्दोलन का भी आश्रय लिया गया है, क्योंकि भारतीय काव्य- 
शास्त्र में भाषा? के प्रति एक अत्यन्त वैज्ञानिक विश्लेषण प्राप्त होता है ।* 
जहाँ तक भाषा की रूपात्मक शक्ति. का प्रश्न है, उसका विस्तार भी प्रथम हो 
चुका ।* प्रतीक, अलंकार, व्यंजना, जक्षणा, मानवीकरण, भाषा के शब्द, 
पुराण, कथा-रूपक आदि जितने भी अभिव्यंजना के माध्यम हैं, वे सब मूलतः 
भाषा की रुूपीकरण!? प्रवृत्ति के सबल उदाहरण हैं। भाषा का महत्त्व केवल 
योरुप के प्रतीकवादी आन्दोलन के लिए ही नहीं था। उन्होंने ही प्रथम बार 
भाधा के वैज्ञानिक स्वरूप का उद्घाटन नहीं किया | परन्तु भारतीय मनीषियों 
ने सदियों पूर्व उसी “सत्य को अपनी चिन्तन-शक्ति से उद्भासित किया था । 
इसी से, मैंने भाषा के विश्लेषण का विवेचन प्रतीकवादी दशन एवं 
“पुराण तथा भाषा? के अन्तर्गत प्रथम तथा ठ्वितीय अध्यायों में किया है। 
निष्कर्ष द द 

इस सम्पूर्ण विवेचन से योरुप के प्रतीकवादी आन्दोलन की प्रमुख 

विशेषताश्रों पर प्रकाश पड़ता है। अनेक कमियों के होते हुए भी 
कवियों ने प्रतीकात्मक अभिव्यक्ति को तथा उसके दर्शन कों मानवीय चेतना 
का एक अंग ही बनाया है। यह ठीक है कि फ्रांस में प्रतीक का अर्थ 
संक्रुचित था, उसे केवल मात्र एंद्रिय भावना पर आश्रित एक रहस्यात्मक 
भाव ही माना गया था जिसमें विज्ञान तथा इतिहास के प्रति: उपेक्षा भाव था, 
परन्तु सम्पूर्ण योख्पीय काव्य के भाव-पक्तु को ध्यान में रखकर यह मत सत्य 
प्रतीत नहीं. होता है । आगे के कवियों ने प्रवीक-सजन की क्रिया को जगत्‌ 
! _-दरीटेज भक्त सिम्बालिज्म, ५० ३-५ । 

२--वढी, ४० ४ । 

३--दे० अध्याय दो, काव्यात्मक तथा भाषागत प्रतीक दर्शन मैं । 

४--० अध्याय एक तथा तीन में क्रमशः उपखंड ख तथा डः । 

[0० का 


जीवन एवं राजनीति के ज्षेत्रों का वाहक भी बनाया। इसके अतिरिक्त 
रुस्य-मावना में इन कवियों ने आध्यात्म जगत्‌ को उभारने का प्रयत्न तो 
अवश्य किया है; पर उस “अध्यात्म! में सम्पूर्ण जीवन-दर्शन का सन्निवेश 
नहीं हो सका है | फिर प्रतीकवादी आन्दोलन की रहस्य भावना का मूलतः 
यही श्रर्थ लिया जाता था कि जो भोतिकता से परे हो, जो दूर की कल्पना कर 
सके, परन्तु रहस्यभावना में कल्पना के स्थान पर अनुभूति तथा संवेदना का 
आग्रह कहीं अधिक होता है। श्रतः उन्होंने ज्ञान की विस्तृत भावभूमि को 
हृदयंगम न कर केवल उसके एक अंश को ही अपने प्रतीकों से संजोया है, 
परन्तु वह अंश अपने में पूर्ण है । इस प्रकार हम कह सकते हैं कि उन्होंने यह 
अनुभव किया कि कल्ला की मूल प्रकृति भी ज्ञान-सापेक्ष है, परन्तु वे उस शान 
के सही स्वरूप पर पूर्णतया पहुँच न सके |” 


इन न्यूनताश्रों के होते हुए, भी प्रतीकवादी आन्दोलन ने कुछ प्रमुख 
साहित्यिक मूल्यों का वरदान अवश्य दिया। प्रतीकबाद की यह देन काव्य 
की एक नव अभियान की ओर ले जा सकी | कवियों ने शैज्ञी तथा व्यंजना 
के नित नवीन प्रयोग कर काव्य को सभी रुद़िग्रस्त रूपात्मक प्रकारों से एक 
प्रकार से विमुक्त किया । इसके अतिरिक्त संगीतात्मकता तथा ध्वनि का सुन्दर 
समन्वय कर उन्होंने रूपात्मक अ्रभि व्यंजना को सहज एवं ह्ृदयग्राही रूप से 
रखा । मूलतः यही काम हमारे यहाँ के छायावादोी तथा स्वच्छुंदवादी कवियों 
ने भी किया । परन्तु प्रतीकवादी आन्दोलन ने परम्पराबद्ध छुंद “अलेक्ज़ेन्द्रीन! 
( 0]6०४०74776 ) की निश्चित मात्रा की जगह एक स्वच्छंंद छुंद को 
गवतारणा की | छायावादी काव्य में छुंदों के नित नवीन प्रयोग तो अवश्य 
हुए पर उनमें मात्रा तथा ध्वनि का सदैव ध्यान रखा गया। यहाँ तक 
कि मुक्त छुंद में भी ध्वनि तथा लय! को एक विशिष्ट स्थान दिया 
गया । इस प्रकार . प्रतोकवादी आन्दोलन ने अठुकांत तथा मुक्त छुंद 
का दान साहित्य को दिया। इसके अलावा इस प्रतीकवाद ने काव्य 
तथा संगीत में एक अद्भुत सामंजस्य भी किया । काव्य के 'रूप' में उसने 
जो सबसे बड़ी देन दी, वह थी ख्ोंदर्यवाद की पुनः प्रतिष्ठा । असल में उनका 
रहस्यवाद' इसी सौंदर्यवाद का पूरक है । सोंदर्य की भावना को उन्होंने इतना 
अधिक प्रश्रयः दिया कि यथार्थ जगत्‌ के "सौंदर्य को हेय समभा। परन्तु 
बालरी, येट्स ने इस सीसित सौंदर्य को अहण नहीं किया, और अपने प्रतीकों 

के द्वारा सौंदर्य के दोनों पत्लों-यथाथ तथा आदर्श- की समान व्यंजना 
प्रस्तुत की । 


( ग्‌ ) पंत जी से इण्टरव्यू 
( तिथि : नवम्बर, १६४६ ) 
प्रश्न १--आपके विचार से प्रतीक का एक दशन है, अथवा वह केवलमात्र 
एक शैलीगत रूप है ! 
उत्तर--मैं काव्य के क्षेत्र में प्रतीक के एक व्यापक अथ को ग्रहण करता हूँ जो 
हमारे सामने सत्य के स्तरों का या चेतना के स्तरों का उद्घाटन कर 
सके । इस दृष्टि से प्रतीक एक भावात्मक दर्शन है जो काव्य के लिए 
अपेक्षित है, परन्तु दूसरी ओर जब किसी भाव का एकत्रीकरण 
( (.07८९॥८४9६07 ) किसी भी प्रतीक के रूप में होता है, तब वह 
अपनी अ्रभिव्यक्ति के लिए किसी न किसी शेली का आश्रय चाहता 
है| काव्य के लिए और प्रतीक के औचित्य के लिए. भी जहाँ एक: 
ओर भाव, विचार या संवेदना (८८४४) की आवश्यकता है, 
वहाँ भावादि को अभिव्यंजित करने के लिए रूप या शैली की 
भी आवश्यकता अपेक्षित है। यही बात शब्द और अर्थ के बारे में 
भी सत्य है जिसके तादात्म्य पर ही प्रतीक की स्थिति स्पष्ट होती है । 
इस दृष्टि से प्रतीक के द्वारा किसी अनिवर्चनीय भाव की तरलता कोः 
एक ठोस एवं स्थायी रूप प्रदान किया जाता है। उदाहरण के लिए 
ऋग्वेद में एक स्थान पर कहा गया है कि 'ऊपषा सूर्य के रथ लाती है? | 
यहाँ पर ऊपा प्रेरणा या ४०८ए८०४४०४ या 77प८४०४ की 
प्रतीक है । यहाँ एक अनिव्चनीय भाव को स्थिर किया गया है, जो 
ऊषा शब्द के द्वारा व्यंजित होता है। अस्तु, काव्य के लिए प्रतीक 
का महत्व शेली और दर्शन दोनों ही दृष्टियों से अ्न्योन्याश्रित है। 
प्रश्न २--मनोवैज्ञानिक प्रतीकवाद अचेतन स्तर को मान्यता देता है जिसके 
कारण स्वप्न तथा यौन प्रतीकों का प्रादुर्भाव होता है जो काव्य एवं 
कलाझों के प्रेरणास्तोत माने गये हैं । क्‍या इन अचेतन प्रतीकों का 
काव्य में कोई स्थान मान्य है ! 
उत्तर--प्रतीक-सजन का जहाँ तक प्रश्न है, वह मूलतः एक मनोवैज्ञानिक 
प्रक्रिग है जो आध्यात्मिक रूप में परिणत होती है। यह भी सत्य 

है कि प्रतीक सभी स्वरों के होते हैं, वे अचेतन मन से भी उद्सूत 
होते हैं श्र चेतन मन से भी । अ्रत: प्रतीक किसी भी स्तर के हो 
सकते हैं | यह कवि के भाव-जगत्‌ एवं चेतना-जगतू पर आधारित है 
कि वह किस स्तर का सुन्दर उद्घाटन प्रतीक के द्वारा कर सकता है । 
उपचेतन ओर अचेतन के द्वारा प्रतीक-सजन भी सम्भव है, जैसे 
स्वप्न के प्रतीक, यौन ( अनंग ) के प्रतीक आदि | यहाँ पर यह भी 
ध्यान रखना आवश्यक है ( जहाँ तक मेरे प्रतीकों का सम्बन्ध है ) 
कि फ्रायड, युंग आदि मनोवैज्ञनिकों के उपचेतन मन की क्रियाओं 
को में एक मात्र! काव्य के प्रतीकों का ल्ोत नहीं मानता हूँ। मेरे 
विचार से मन के ये निम्न स्तर ही हैं जिन पर कवि या कलाकार 
. रुकता नहीं है पर उनके ऊपर चेतना के ऊर्ब साम्राज्य का उद्घाटन 
करना चाहता है । काव्य की भावानुभूति में फ्राइडियन मनोविज्ञान 
का गोण ही स्थान है | मेरी कविता में इस विचारधारा का कम ही 
स्थान रहा है । मेरे प्रतीकों में क्रमशः मनोवैज्ञानिक उत्थान ही होता 
गया है जो आध्यात्मिक-सामाजिक रूप घारण करता गया है। 
प्रश्न ३--इस दृष्टि से आप के काव्य में प्रतीकों का क्‍या स्थान है ! 
उत्तर--प्रतीक का स्थान एवं उसका महत्त्व रूप-जगत्‌ के द्ेतु होता है, जो 
किसी तात्विक अथवा अरूप! की व्यंजना करता है। इस तरह मैंने 
जो भी रूपगत प्रतीक लिये हैं ( जैसे खग, स्वर्ण, मिट्टी का अंधकार, 
ब्रीज, कौन ! ) वे अधिकतर यथार्थ में ठले हुए हैं जिन्हें अंग्रेज्ञी 
शब्दावली में कहें, तो कह सकते हैं कि वे (8८४८॥ए० .26006॥77) 
में प्रात्त होते हैं। वे निरपेक्ष नहीं हैं। ये समी प्रतीक (९ि८७,४ए८ 
720०॥7 ) में ढले होने के साथ साथ एक उच्च मानसिक स्तर 
की भी व्यंजना करते हैं जिसे हम अतिचेतन” की संज्ञा देते हैं । वेदों 
: में जो वृष, पत्तियों एवं इन्द्र बरुणादि का वर्णन प्राप्त होता है, उसमें 
वे सभी इस अतिचेतना के स्तर को स्पश करते हैं। मेरे प्रतीकों में इस 
वैदिक भाषभूमि का स्पंदन प्राप्त होता है । 
प्रश्न ७-- रहस्यवादी परम्परा में प्रतीक एक सत्य है | प्रतीक के द्वारा ही 
रहस्यानुभूति का अमभिव्यक्तीकरण होता है | क्या यह रहस्यभावना 
केवल दाम्पत्य भाव तक ही सीमित मानना उचित है, अथवा उसे 
अन्य विश्व के क्षेत्रों एवं सत्यों का ज्षेत्र भी माना जाय £ 

उत्तर-- मेरे विचार से रहस्यवादी प्रतीक मूलतः प्रेम भाव पर ही आश्रित 
होता है जिसमें दाम्पत्य भाव केवल एक अंशमाजत्र है। प्रेम का ज्षेत्र 
विश्व का विशाल प्रांगण भी है और रहस्यवादी प्रतीक इसक्षेत्र 
को आधुनिक आवश्यकतानुसार कभी भी छोड़ नहीं सकता है । यदि 
मैं यह कहूँ कि रहस्य-मावना की पूरी साधना प्रेम-भाव पर ही आश्रित 
है, तो अत्युक्ति न होगी | इस रहस्यवादी प्रतीक-परम्परा में रागात्मक 
संबंध ऐसा होना चाहिए जिसमें भिन्नता का आमास तो प्राप्त होता 
हो, पर अमिन्नता एवं एकता की सलिल प्रवाहिनी उसे ढक ले । 
इसी प्रेम-भाव के अन्तर्गत एक प्रकार की ट[€लप४ं] 47- 
$870 भी आ जाती है, जो शेली तथा कीटस में भी प्राप्त होती है। 
मेरे अनेक प्रतीक इसी तथ्य को लेकर चले हैं जिसमें भाष की 
परिधि में (77!!6८7 का स्पंदन है । 


प्रश्न £--प्रतीक और दर्शन में क्या कोई संबंध है ! आपके काव्य में दशन 
का कया स्थान है ! 

उत्तर--जहाँ तक दर्शन का संबंध है, उसमें कोई भी प्रतीकवाद नहीं है । 
अतः मैं प्रतीकवादी दर्शन जैसी कोई भी वस्तु नहीं मानता हूँ।" 
केवल कला के क्षेत्र में प्रतीक की स्थिति मानी जा सकती है। यह 
भी हो सकता है कि कवि अपने अनेक प्रतीकों को किसी दाशनिक: 
एवं साम्प्रदायिक विचारधारा से ग्रहण करे या उस विचार को. 
अभिव्यक्ति करने के लिए स्वयं प्रतीकों का निर्माण करे | परन्तु, 
वहाँ पर भी दश्शन की अपेक्षा 'संवेदना' का ही अधिक आग्रह होगा, 
तभी वह काव्य हो सकता है । मेरे काव्य-प्रतीकों के सूजन में किसी 
विशिष्ट दाश्शनिक विचारधारा का सीधा सम्बन्ध नहीं है । मैंने किसी 
भी दर्शन को प्रतीक में बाँधने का निष्फल प्रयास नहीं किया है । 
केवल किसी विशिष्ट संवेदना को ही काव्य का रूप प्रदान कर 
दिया है ओर इसी संवेदना की अभिव्यंजना के लिए प्रतीकों का 
भी सहारा लिया है। अ्रतः मेरे प्रतीकों में 77008[0/875409] रूप 
हृढ़ना नितान्त अतार्किक होगा। में न तो आत्मा? को ही और न 
ब्रह्म को ही प्रतीक मानता हूँ, क्योंकि वे किसी रूपगत भाव को सामने 

१--मैरे विचार का दूसरा दी आधार हे--दें० दाशेनिक प्रतीकों मैं, अध्याय. हितीय 
उपखंड अंतिम । 

नहीं रखते हैं, केवल वे 805:720: ईकाइयाँ ही हैं ।' में तो प्रतीक 
को कल्ला तक ही मानता हूँ | 

प्रश्न ६-- फ्रान्स के प्रतीकवादी आन्दोलन का क्या कोई प्रभाव आप पर पड़ा 
है ! यदि नहीं, तो किन विदेशी कवियों का प्रमुख प्रभाव आप पर 
पड़ा है और उसका क्‍या रूप है ! 


उत्तर-- फ्रान्स के प्रतीकवादी आन्दोलन का रूप एक नितानन्‍्त अन्य भावभूमि 
को लेकर चला है। उस भावभूमि का मुझ पर कोई विशेष प्रभाव 
नहीं पड़ा है। करान्स का आन्दोलन यथार्थ से पलायन का था, जब 
कि मैं यथार्थ के अंचल में अपने प्रतीकों को संजोने का प्रयत्न करता 
हूँ | मेरे ऊपर तो क्रान्स का प्रतीकवादी आन्दोलन उतना प्रभाव नहीं 
डाल सका जितना शेली, कीट्स तथा थोरो ने डाला है। परन्तु, इन 
कवियों का भी प्रभाव केवल प्चीस प्रतिशत ही माना जा सकता है, 
केवल उनके भावों की आत्मा का हृदयंगम ही मैंने किया है और 
उस “आत्मा? को अपनी संवेदनात्मक अनुभूति से प्रकट किया है. 
फिर, किसी भी कवि पर किसी अन्य कवि का प्रमाव उसके विचारों 
तथा भावों का नितान्त उसी रूप में अहण नहीं कहा जा सकता है । 
प्रभाव का शअ्रर्थ उसके अन्तरंग “आत्मतत्त्वें को अपनी इष्टि से ग्रहण 
करना ही कहा जा सकता है। कीट्स की कविता और उसके प्रतीक 
नगीने पर जड़े हीरे के समान केन्द्रीभूत तत्त्व हैं जब कि शेली में ए 
मंकावात और . एक मीटीयोरिक ( )४/०८८०४४८ ) आवेग का 
प्रदर्शन कहीं. अधिक है । मेरे काव्य में ( प्रतीकों में ) ये दोनों तत्त्व 
सन्तिहित हैं, पर उनमें मेरा अपना व्यक्तित्व है, शेली या कौद्स 
का नहीं | अतः मेरे ऊपर इन कवियों का प्रभाव भी वंएरव्ण न 
होकर 47704#०0 ही है । 


अश्न ७--प्रतीक-दृष्टि से आप छायावादी कवि हैं या रहस्यवादी ! आपकी कीन 

सी रचनाएँ छायाबाद में और कोन सी रहस्पवाद में रखी जायें 
उत्तर--सबसे प्रथम तो मैं छाया? शब्द का नामकरण ही उचित नहीं मानता 
हूँ । छायाकाद का जो प्रचलित अर्थ है, उस अर्थ में मुझमें छायावाद 





१--मैंने अह्म को प्रतीक माना है--दे० अध्याय अथम उपखंड य में । जो किसी धारणा 
का प्रतिनिधित्व करे वह भी प्रतीक है। 

नहीं है | सत्य छायावादी युग का कवि बच्चन है। परन्तु, फिर भी, 
लोग मुके छायवादी कवि ही मानते आ रहे हैं, इसके बारे में मैं 
क्या कह सकता हूँ ? जहाँ तक रहस्यवाद का सम्बन्ध है, उस भाव 
को व्यक्त करने के लिए मैंने प्रतीकों का सहारा बहुत ही कम लिया 
है। मेरे अधिकांश प्रतीक प्रकृति-काव्य के ही अन्तर्गत आते हैं। 
इस दृष्टि से मेरी “वीणा! से लेकर “युगान्तः तक की कविताएँ और 
उनके प्रतीक प्रकृति-काव्य की भूमिका ही प्रस्तुत करते हैं | इस दृष्टि 
से मेरी ये समी रचनाएँ छायावाद में ही आ सकती हैं। जहाँ तक 
रहस्यवाद का प्रश्न है, ऐसे यदा-कदा जो भी प्रतीक मिलें, उन्हें ही 
रहस्यवाद के अन्तर्गत रख सकते हैं । 


( घ ) डा० रामकुमार वर्मो से हण्टरव्यू 


तिथि--जुलाई, १६६० 
प्रश्न --आपके विचार से प्रतीक का महत्त्व काव्य के लिए दाशंनिक है 
अथवा कलात्मक ! 
उत्तर--मेरा विचार है कि प्रतीक-निर्मिति कलापक्ष को लेकर अग्नसर होती है 
ओर उस कला में समस्त रात्रि का संकेत एक तारकविन्दु में अथवा 
समस्त वसंत का संकेत एक पुष्प में परिलक्षित होता है। जब विचार 
भूमि में अनेक पक्ष अभीष्ट होते हैं तो प्रतीक धार्मिक, दाशनिक, 
सामाजिक कोटियाँ भी निर्धारित कर सकते हैं| प्रतीकात्मक दशन का 
जहाँ तक सम्बन्ध है, उसमें प्रतीक एक कला भी है और उसका एक 
अपना विशिष्ट दर्शन भी है । कलापक्षु उसे सोंदर्ययुक्त रूप में रखता 
है, जिसमें “तत््वः का अभिव्यक्तीकरण उस विशिष्ट अभिव्यक्ति-प्रकार 
में होता है । प्रतीक की धारणा में अभिव्यक्ति का रूप भी है और उस 
रूप में अर्थ का स्पन्दन भी है जो उसे दाशंनिक, धार्मिक, सामाजिक 
आदि क्षेत्रों का वाहक बनाता है। बिना इस “अथर्थतत्त्व! के प्रतीक का 
“>प' भी अस्थिर हो सकता है। वस्तुतः यही प्रतीक का काव्यात्मक 
दर्शन है । 
प्रश्न २--आपके मत से मनोविज्ञान का प्रतीक-सजन में क्या स्थान है और 
आपके काव्य में उसकी क्‍या परिणति है ! 
उत्तर--मनोविज्ञान एवं प्रतीक-सजन में एक मुख्य सम्बेन्ध है। वास्तव में 

मानसिक क्रियाओं में प्रतीक-सजन एक क्रिया है जिसमें विचार तथा 
भाव का प्रतिनिधित्व किया जाता है। काव्य की दृष्टि से भाव तथा 
संवेदना भी मनोवैज्ञानिक क्रियाएँ हैं जिनका अभिव्यक्तीकरण प्रतीकों 
के द्वारा होता है | इस अमभिव्यक्तीकरण में अचेतन तथा चेतन मन--- 
दोनों का एक समन्वित रूप दृष्टिगत होता है। अचेतन तथा उपचेतन 
स्तरों में प्रतीक सुजन एक बलवती क्रिया है, जो काव्य में संवेदना को 
भी जन्म देती है | परन्तु, यह अचेतन क्रिया ऋाइडियन' नहीं है पर 
उसका “कुछ! अंश अवश्य इस क्रिया में सहायक माना जा सकता है। 
मेरा काव्य इसी अचेतन-चेतन क्षेत्रों का एक साथ वाहक है । स्मृति, 
आशा, प्रेम, उत्साह, उल्लास तथा संवेदना पर आश्रित अनेक प्रतीकों 
का सृजन मेरे काव्य में प्रात्त होता है।' हृदय की भावनाओं का 
आलोड़न-विलोड़न ही काव्य में उमर कर आता है और प्रतीक उन 
भावों को एक रूप देते हैं जो अभिव्यक्तिहीन संदर्मों को लाक्षणिकता 
से व्यंजित करते हैं | “नित्नरेखा? ,तथा “चंद्रकिरण' के अनेक प्रतीक गूढ़ 
भावों को ही व्यंजित करते हैं जो मावात्मक ही अधिक हैं । 
प्रश्न ३--आपके प्रतीक-सजन में संत भावभूमि तथा प्राचीन परम्परा का क्‍या 
. स्वरूप है ! 
उत्तर--सन्तों की रहस्यभावना का एक विशिष्ट प्रभाव मुझ पर पड़ां है, पर वह 
अपने ही रूप से । सन्तों के रहस्यात्मक प्रतीकों से मुके विशेष मोह 
. रहा है.। मैंने उस रहस्यमावना को आधुनिक मावभूमि में पूर्ण रूप से 
.  रूपान्तरित करने का प्रयत्न किया है। तुम! और "में! की विभाजन 
रेखा को तिरोभूत करने का प्रयत्न मनोवैज्ञानिक भूमि पर प्रस्तुत किया 
“गया है कि जिसमें एक असम्प्रशात अनुभूति समस्त जीवन को समेट 
कर उल्लास के पथ पर अग्रसर हुईं है । 
यही नहीं, सनन्‍्तों के अनेक शब्द-प्रतीकों का भी अपने निजी रूप 
में मैंने प्रयोग किया है । उन्हें अनेक नव-प्रतीकों के द्वारा व्यंजित किया 
है | अनाहद नाद का प्रतीक 'नू पुरों का हास” है। इस प्रकार सन्‍्तों की 
 भावात्मक रहस्थभावना को ही मैंने प्रभय दिया है। उनके साधनात्मक 
रूप के योगिक पक्तु का आश्रय न लेते हुए भी, केवल सहजानुभूति 
. में ही जीवन के परिष्करण की ओर भावनाएँ अग्रसर हुईं हैं | 

--दे० अध्याय 8१, मानस जगत्‌ के प्रतीकों में ओर मानवीकरण में । 

प्रश्त ४--आपके काव्य में प्रतीकों की योजना से “जीवन-दर्शन! का क्‍या 
स्वरूप स्पष्ट होता है! उसमें कल्पना एवं भावना की क्‍या 
परिणति है ! 
उत्तर--प्रतीकात्मक अभिव्यंजना जीवन” के “सत्य” को भी स्पष्ट कर सकती 
है | प्रतीकों का निर्वाचन प्रकृति तथा जीवन के महत ज्षेत्रों से ही होता 
है। मेरा विचार है कि कवि अपने प्रतीकों के द्वारा जीवन की 
स्थिरता, परिवतनशीलता, उसमें, व्यात्त सुख दुख, प्रेम-धुणा, आरोह- 
अवरोह आदि की अभिव्यक्ति करने में समर्थ होता है। जीवन संघर्ष का 
क्षेत्र है, जिस प्रकार एक पुराना 'पहललव” वायु के भोकों में भटक कर 
ही अपने गंतव्य ( मृत्यु ) को प्राप्त करता है, उसी प्रकार मानव- 
जीवन इन खरूपान्तरिंक रूपराशियों के अंतराल से अपने प्रकाश को ही. 
दृढ़ता है, यही तो उसका सत्य है। अतः मेरे प्रतीक मूलतः जीवन के 
इसी आशावान्‌ गंतव्य की ओर प्रयत्नशील हैं। उसमें चट्टान की 
कठोरता भी है तो मेघों का घना अंधकार एवं विप्लब भी । उसमें 
दीपक का निर्वाण तथा त्याग भी है, तो हृदय की तरलता एवं सरलता 
भी । इन्हीं का सक्षम ही मेरा जीवन-दर्शन है जो प्रतीकों के द्वारा 
व्यंजित होता है । इस दर्शन में रहस्यभावना नीर-च्ञीर की माँति मिली 
हुईं है | काव्य का दाशनिक पक्ष रहस्यभावना में ही मुखर होता है | 
मानव जीवन-दश्शन के सत्य पर ही रहस्य की अवतारणा करता है । 
यही काव्य का रहस्यवाद है। अत: काव्य के लिए प्रतीकात्मक 
जीवन-दर्शन में भावना तथा कल्पना का यथार्थ से सम्मिश्रण होता 
है | तभी यथार्थ काव्य की भावभूमि को संवेदनात्मक रूप में रखता 
है | इसमें प्रतीकों की स्थापना पूर्वकल्पित न होकर आँखों से ही 
निस्पंद होती है, ओर काल्पनिक प्रतीक 'सत्य” का समर्थन उसी भाँति 
करते हैं जैसे पूर्वाड की कली उत्तराध का प्रसूत बन जाती है । 
प्रश्न ४--प्रतीक-दर्शन की दृष्टि से किस पाश्चात्य कवि या कवियों का 
विशिष्ट प्रभाव आप पर पड़ा है! उस प्रभाव का प्रतीक-सूजन में 
क्या स्वरूप है ! 


उत्तर--जहाँ तक कल्पनात्मक प्रतीकों का प्रश्न है, मुझ पर अंग्रेज़ी के विशिष्ट 
कवियों का प्रमाव पड़ा है। प्रतीकों की भावभूमि में जीवन-दर्शन 
४६ 

का क्षेत्र टेनीसन से प्रभावित हुआ है | दाशनिक रूप का हल्का-सा 
पुट बड़ सवर्थ से तथा सौंदर्य की भावना का हृदयंगम कीट्स से कुछ 
सीमा तक प्रभावित हुआ है । संस्कृत कवियों में कालिदास तथा 
आधुनिक कवियों में विश्वकवि रवीद्धनाथ से मुझे विशेष प्रेरणा मिली 
है | परन्तु इन सच्च प्रभावों का एकमात्र ध्येय है विशिष्टाद्षेत की 
रसात्मक अभिव्यक्ति, जिसका मैं समथक हूँ । 
इस दृष्टि से, मैं जीवन में पौरुष को उतना ही स्थान देता हूँ 
जितना कि कोमलता को, क्योंकि कभी-कभी ऐसा कुतूहल हृदय में 
उत्पन्न होता है कि यदि असम्भव में सम्मव की स्थिति हो जाती, तो 
संसार कितना मधुर हो जाता । सम्भव है कि यह दृष्टि नाटकीय तत्त्व 
ने दी हो । परन्तु जीवन उन परिस्थितियों में अधिक अच्छा लगता है 
जिनमें कि परिवर्तनशीलता अत्यन्त कलात्मक रूप लेकर मेरे भावजगत्‌ 
में चित्र खींचती है। यदि आप भेरे काव्य-संग्रहों के नाम देखें तो इस 
प्रत्कत्ति का संकेत आपको दृष्टिगत होगा, यथा रूपराशि, चित्ररेखा, 
आकाशगंगा । अ्रतीन्द्रिय सुख की कल्पना में संसार का विकास 
देख मुझे आन्तरिक उल्लास होता है | इसी उल्लास में प्रतीक लहर के 
मस्तक पर बुदबुद होकर उठते हैं, वे जैसे लघु बृत्त में सौंदर्य समेठ लेते 
हैं। मेरी भावनाओं का प्रतीक है समीर, सुख का सुमन, निराशा का 
नीहार और आशा का प्रतीक है इन्द्रधनुष । ये प्रतीक अनवरत गति 
से चलते हैं, जैसे किसी निकर का 'कलकल' अनवरत गति से 
ध्वनित एवं प्रतिध्वनित होता है । 
ग्रश्न ६--रहस्यवाद एवं छायावाद की भावशभूमियों में प्रतीक-दर्शन की दृष्टि 
से क्या कोई विशेष अन्तर है £ जहाँ तक प्रतीकों का सम्बन्ध है, 
दोनों में क़रीब क़रीब समान ही अतीक प्रयुक्त हुए हैं । 
उत्तर--छायावाद में लाकज्षशिक प्रतीकों और रहस्यवाद में व्यंजनात्मक प्रतीकों 
का एक स्वस्थ रुप प्राप्त होता है। स्थूल जगत्‌ से परे सूक्ष्म जगत में 
भी प्रत्येक वस्तु की स्थिति है जो कि उस वस्तु के अस्तित्व में निहित 
रहती है | उदाहरण के लिए बस्तु-जगत्‌ का पर्वत सूह्म जगत्‌ की 
विशालता तथा अग्लता का प्रतीक है | यहाँ छायावाद अभिषेत है | 
प्रसाद ने कामायनी में लिखा 'मैंने देखे वे शैल श्ृंगः आदि जिसमें 

शैल का अथ छायावादी प्रवृत्ति को स्पष्ट करता है । अतः छायावादी 
प्रतीक अन्तहिंत सत्य के पोषक होते हैं । रहस्यवाद में व्यंजना ही कार्य 
करती है जो बिन्दु से चल कर सिन्धु में लीन हो जाती है। इस 
भावना-भूमि में प्रतीकों की स्थिति अधिक व्यापक एवं संचरणशील 
होती है, जैसे फटे से बादलों में अरुणशिमा जीवन की विषम परिस्थितियों 
में किसी की मुसकान तथा हास का प्रतीक बनकर उभर आये। 
बादलों का छायावादी प्रतीकार्थ होता परिवर्तनशीलता, किन्तु रहस्या- 
व्मक प्रतीकार्थ होता किसी परोक्ष सत्ता की अलोकमयी स्मृति | शायद 
इसीलिए कबीर ने लिखा 'लाली अपने लाल की जित देखूँ तित लाल ।! 
और प्रसाद ने “जीवन निशीथ के अन्धकार” के द्वारा रहस्यवादी 
प्रतीकों की सृष्ठि की है। इस भाँति छायावाद तथा रहस्यवाद के 
प्रतीक चाहे किसी संधिबिन्दु पर मिल जायें, पर वे अपने दूत्तों में 
अपनी कक्षाएँ खयं निर्धारित कर लेते हैं । 





( ढ ) प्रबन्ध में प्रयुक्त प्रतीक तथा उनके अथ 
(९ ) पौराणिक तथा पार्मिक प्रतीक 


अपग्रि--पूवंसजन का प्रतीक ; सजना- मकार--संहार तथा लय (रुद्र एवं 


त्मक, 


संहारात्मक एवं शुद्धात्मक शिव ) (प्राज्ष 


शक्तियों का प्रतीक असुर---( सामी देवता ) आदितत्त्व 
(े ८०७ 
अधेनारीश्वर--मिथुन का प्रतीक, तथा सृजनतत्त 


सृष्टि 
प्रतीक 


तत्व पुरुष और नारी का क्रास'---(१) मानव रूप क्राइस्ट का 
प्रतीक, (२) अनन्त जीवन का प्रतीक 


ओ श्मू--(१) ब्रह्म का प्रतीक, (२) वर्ण कैज्ञाश--शिव के परमधाम का प्रतीक 


प्रतीकार्थ खं--आकाश-संज्ञक ब्रह्म 
अकार---सजनात्मक, विकासात्मक चक्र--नाश 
तत्त्व ( ब्रह्म ) ( वैश्वानर ) तीन लोक--मनुष्य, पितृ एवं देवलोक; 


उकार---संतुलन तथा समरसता-तत्व॒ मन के क्रमिक आध्यात्मिक स्तरों का 
(विष्णु ) ( तैजस ) प्रतीक 

तें तीस देवगश--विश्व में व्याप्त 


शक्तियों,प्राकृतिक घटनाओं तथा पदार्थों 


के प्रतीक हैं। जिसमें, 

(१) आठवसु--अ्रम्मि, अंतरित्त, 
आदित्य, चंद्रमा, नक्षत्र, पथ्वी, वायु 
द्युल्लोक, 

(२) ग्यारह रुद्र--दस इंद्वियाँ (प्राण) 
तथा एक मन, 

(३) बारह आदित्य--संबत्सर के 
अवयवभूत १२ मास, 

(४) इंद्र--विद्युत्‌ का प्रतीक, 

(४) प्रजापति--यज्ञ का प्रतीक 

द्स लोक--अंतरिक्षु, आदित्य, इंद्र, 
चंद्र, देव, नक्षत्र, प्रजापति, द्युलोक, 
अग्नि और ब्रह्मतोक ( वातावरण के 
स्तरों का विभाजन ) । 


नायक--सांस्कृतिक चेतना का प्रतीक . 


पुरुष--ब्रह्म या अक्षर तत्त्व का प्रतीक 
( विश्वरूप ) 

पद्म--शुभ फल 

बैकुंठ--विष्णु के परमधाम का प्रतीक 

ब्रह्म-परमादि तत्त्व, निरपेक्ष प्रकाश्य 


हिन्दी-काव्य में प्रतीकवाद का विकास 


रूप, सष्टिपरक क्र रूप--इन सबका 
समष्टि प्रतीक ब्रह्म है | 

लिंग--शिव का प्रतीक 

वृच्च--सृष्टि अथवा प्रजनन क्रिया का 
प्रतीक ( मिथुनपरक अथ्थ ) 

वाहन सिंह (दुर्गा )--दुष्टों के 
लिए विध्य॑सात्मक शक्ति 

वृक्ष ( अश्वत्थ )--कार्य ब्रह्म का 
विश्वमय रूप 

शड्ड--प्रणव 

शालिगप्राम--विष्णु का प्रतीक 

सत्यज्ञोक--ब्रह्म के परमधास का 
प्रतीक 

स्वगं--इन्द्र के परमधाम का प्रतीक 

सप्तक कल्पना--सात प्राणी का 


. प्रतीक (आत्मिक चेतना के स्तरों का 


प्रतीक ) 
हँंस--सृष्टि की विवेक बुद्धि का प्रतीक 
त्रिमूर्ति--अकार, उकार, मकार 


ब्रह्मा-विष्तु-(महेश-शिव) 
सजन-स्थित-(प्रत्नय या लय) 


तत्त्व, निरपेक्ष तथा सापेक्ष का समाहित ब्रह्म की तीन शक्तियों का मानवीकरण। 


( २) वाचिक ग्रतीक ( भक्तिकाल ) 
अवधूती--सुषुम्ना 
आकाश--अक्मर श्र 
झअख--राजसिक तत्त्व 
उन्मनि--स्थितप्रशता की दशा 
कपास---तामसिक रूप 
कनक-कलश--शरीोर 
कलियाँ --जीव 


(क) संत प्रतीक 


अमृत--अ्रम्ृत रस, महारस तथा हरि 

रस, राम रस आदि का समन्वित रूप 
अनाहद--बह्मानुभूति का आनन्द 
अनन्त पत्र--वेद-वेदांग 
अहेरा--काल 


प्रिशिष्ठ 


कीड़िये--मनसा 

कुभ--आ त्मा, हृदय, जगत्‌ 

कुम्हार--्रह्म 

कुत्ता, कुतिया--अजशानी 
जीवात्मा 

कुंकुम--इच्ध्रियाँ ' 

केहरि--मन 

कोतवाल्ली--इन्साफ़ 

कोट--त्रिकुटी 

खलक--हृदय, जगत्‌ 

खसम--राम, जीव, स्वामी, गगनोपम 
तत्त्व, परमतत्व 

खीर---( दूध ) ज्ञान की बात 

गंगा-इड़ा 

गाँठ--अश्रहं कार 

गाय---सात्विक बुद्धि 

गरुड़-- माया 

गिद्ध--मन 

गँसाई--परमात्मा 

गुरु--शब्द रूप शान 

गुलाम--जीवात्मा 

गोनि---स्वरूप-सिद्धि 

गीना--परमधाम _ 

शगन--बहारंध्र, दसवाँद्वार, जिवेणी 
संगम से परे, शून्य तक पहुँचने का 
सोपान है । 

गूँगा--ईैश्वरानुभूति में मौन व्यक्ति 

घट -- शरीर 

घोड़ा--मन 

चन्दन--आात्मा, सत्संग 


पुरुष, 

चकवा--मन 

चन्द्र--पिंगला, प्रेमिका 

चरखा--कर्मचक्र, संसार-चक्र 

चकक्‍की--संसार-चक्र, कर्म चक्र 

चारफल--अ्र्थ, धर्म, काम, मोक्ष 

घिता--शरीर, जीव, मनसा 

चुडिया--पिगला 

चुहा--अज्ञानी पुरुष या शिष्ष्य, मन 

चुनरी--शरीर 

चेज्ञा--जीवात्मा 

जनाचारि--अंतःकरण चतुष्टय 

जनापाँच--पंच इन्द्रियाँ 

जल--अनादि तत्व 

जंबुक--जीव 

जाया--माया 

जेंठ--असाधु-पुरुष 

जेंबड़ी--माया 

डड्के की ध्वनि--शब्द-रूप ध्वनि 

डाइन--माया 

तमासा--इन्द्रजाल, संसार 

तापस--्रक्ष 

तीन डाल--ब्क्ना, विष्णु, शिव 

तरुवर--मेरुदण्ड, कार्यत्रह्न, परोपकारी 
पुरुष 

तूर--आनन्दानुभूति, अनाहद 

दादुर--अज्ञानी 

दाता--पर मात्मा 

दुललह्दिन--जीवात्मा 

देवर--साधु पुरुष 

दो पाट--धरती-आकाश 

निरञ्जन--निषेधात्मक तथा निश्चया- 
व्मक, सापेक्ष तथा निरपेक्ष तच्चों से 
समन्वित परमतत्त्व रूप 

नैहर--भीतिक संसार 

ननद--शानेन्द्रियाँ 

नकटी--माया 

नकटा--जीव 

नौबत--ऐशवर्य 

नगर--संसार, ब्रह्मांड 

नवग्रह--नवद्वार 

नाद विन्दु--नाद, ध्वनि का सूहम- 
तत्त्व तथा बिन्दु अपेक्षाकृत स्थूल-तत्व | 
नाद-बिन्दु त्रह्म के पूरक हैं । 

निरति--निरालम्ब स्थिति, जहाँ मन 
अपनी सत्ता का निलय परमतच्त में 
करता है । 

नाम--परमतत्त्व या सहज राम का 
वाचक शब्द 

परचा--अपरोक्षानुभूति 

परदा--माया, मोह, आवरण 

पंगु--आत्मनि ग्रही 

पाँचलरिका--पंच इन्द्रियाँ 

पाताल--आजशा चक्र 

पाण्डर---जीव 

पिंड--शरीर, हृदय, जगत्‌ 
पनिहारिन--कुएडलिनी, इन्द्रियाँ 

पिता-- परमात्मा द 
पीव, पति-- परमात्मा, ब्रह्म 

पुर पाहन गली--संसार 

' युहुपवास- संसार के-विषय-भोग 


हिन्दी-काव्य में प्रतीकवाद का विकास 


पुत्र--अजशानी जीव 

पुत्नी--माया 

फल-फूल--चक्र तथा सहलाधार कमल 

बसंत ( रस फाग, हिंडोलना )-- 
आत्मिक सुख 

ब्रह्मांड--सूक्म तत्तत, अनन्त 

बूँद---पिणड रूप जीव 

बेहद--परमतत्त्व 

बेलि--माया 

बाजी--माया 

बाजीगर---ब्रक्ष 

बढ़ेया-- ब्रह्म 

बानी--कांति, दीमि 

बहना--माया 

बिल्ली--वंचक गुरु, माया 

बैज्त बियाना--जड़ ज्ञान का उदय 
बन--संसार, शरीर 
बगुला--अशुम प्रवत्तियाँ, अविषेकी 
बंकना लि---सुषुम्ना 

बेनु---अनाहद 

बैल--पंच-प्राण 

बाप--मन 

बहरा--वाह्मय रूपराशि की ओर ध्यान 
न देने वाला 

बनराई--शरीर की समस्त इद्धियाँ 
तथा चक्र... 

बासन, बरतन-- सत्य 

बालक--जीवात्मा 

भाष--सत्‌ ( सात्तिक ) 


परिशिष्ट 


भेंसा-- तामसी वृत्तियाँ 

भौंरा--जीव, श्ञानी, साधक, मन 

भंवरी--गुरू 

मंगल गान-विषयों का सुख 

मछरी, मीन--कुण्डलिनी या जीवात्मा 

माता--मभाया 

मांस--काम विषयादि 

माटी--एक तत्व रूप 

मालिन--काल 

माडो--शरीर 

मोती मुक्ताहल--वैभव ऐश्वर्य 

मोती--नाम, शुभ्नता 

मेरुदुएड---सुषुम्ना 

मूस--मन 

मुद्रा--नारीपरक साधना, मन की 
स्थिति का सूचक । नारी प्रकार--- 
डाइन, जोगिनि 

यमुना--पिगला 

याचक--जीवात्मा 

स्मैया की दुलहिन---माया 

राम--पर्रह्म, द्वेताद्वेत-विलक्षण रूप । 

लेलना--श्ड़ा 

लोहा--जीवात्मा 

लीला--परमतत्व का सृष्टि विस्तार 
ओर फिर उसका निलय 

वारुणी-- इड़ा 

बाणु- शब्द ( गुरु का ) 

वज्--कुलिश कठोर, बोधिसत्व का 
दल्का सा पुटठ भी है 

वजञ्जजाप--सहज जाप ( राम नाम ) 

अजपाजाप का विकसित रूप, सहज- 
समाधि, ब्रह्म अग्नि, निरति, ओंकार 
ये सब तत्त्व अजपाजाप में समाहित 
हें । 

शून्य--आदितत्व शब्द रूप ब्रह्म, 
परमज्ञान, सहज रूप सृष्टि तत्व--- 
सब का समन्वित रूप 

पषारे बड़े--नर-जीवन, संसार 

साई की नगरी--परम पद 

सास--माया 

ससुर--गुरु 

सखी--कमे द्वियाँ 

सासुर--परम पद 

समधी--शुरु 

समुद्र---परमतत्त्व रूप 

सृत कातना--राम नाम 

सपे, सर्पनी--माया, कुण्डलिनी 

सुहागिन--माया 

सिंह-- समर्थ जीवात्मा 

सियार---चंचल मन, गुरू 

सूय--इड़ा, प्रेमी 

सिंडिया--इड़ा 

संगम--त्रिकुटी 

सूये को डसना--विषैले तत्वों का 
तिरोभाव : 

सरग--सहखदल 
सुनगर--परमपद 
सहज--परम तत्त्व, 
ओर योगपरक-तत्त्व 
सुरति--सरुटृति, ध्यान, शुद्ध-चित्त, 





साधना-पद्धति 


छ्श्द 


बेंद, आकार, सौंदर्यनाद 
मद्लिया धौल, रबाबी बैज्न, ताल 
बजाता कौवा, नृत्यशीज गद॒हा, 
नाचता भेंसा--पंच शानेन्दियाँ 
पान करतरने वाला सिंह, गिल्ौरी 
लगाने वाली धूस, मंगल गाने वाली 
उदरी, आनंद मनाने वाला 
कछुबा--अंतःकरण चतुष्टय 
हलदी--विषय वासना 
हृुदू---हृदय, जगत्‌, जीव 
हाट--संसार 
हंस--जीव, विवेकी, शुभ प्रवृत्तियाँ 
हीरा--परमतत्त्व, सद्गुण 
हाथी--मन, जीव 
त्रिकुटी--अक्मरंध्र तक पहुँचने का 
स्थान, इड़ा, पिंगला, सुषुम्ना का संधि 
स्थान।... 
(ख ) सूफ़ी प्रतीक 
अमृत--प्रेमरस, अमरता 
अटारी--परमपद 
अगुआ--सुरु 
आगमपुर--परमपद 
अरबिद--प्रेमी की प्रफल्लता 
अंधकूप--शूत्य तत्त्व 
आकाश--सूह्म तत्त्त 
अलख--परमतत्त्व सृष्टिकर्ता अल्लाह 
जिसमें निरंजन की भावना है । 
अनाहद---अनहलक़ की भावना का 
रूप द द 
ऊँचे चढ़ना--सहसत कमल का प्रतीक 


हिन्दी-काव्य में प्रतीकवाद का विकास 


कमत्ष--प्मावती, प्रेमिका, कर, मुख 

करता को फुल्बारी--जग, सृष्टि 

केश ( प्रिया )---माया 

कैलाश--परम पद 

खंजन--नेत्र 

गढ़ छेकना--चक्र सेदन 

गढ़--शरीर 

गगन गुफा--अक्मर भर 

गगरी पानी भरी तथा उनसें- 

सूर्य प्रतिबिंब--ब्रह्म की सर्वव्यापकता, 
प्रतिबिबवाद का उदाहरण 

घड़ियाल--अनाहद नाद 

चाक--सृष्टि क्रम 

चार बसेरे--चार अवस्थाएँ 

चार निसेनी--चार अवस्थाएँ 

चौबीस खंड--शरीर के चौबीस भाग 

चॉद--प्रेमिका ( पद्मावती ) प्रेमपात्र, 
मुख 

चकई--प्रेमिका, विरह का प्रतीक, 
जीवात्मा 

चकोर--नयन 

छाया--माया 

दसव द्वार--बह्मरंत्र, गगन 

दाख--नागमती 

दीपक--प्रेमपात्र 

कुइ३ पाता--चिद्‌ तथा अचिदू रूप 

दर्पण ( मुकुर )--हृदय, संसार 

( माया ) 

धरती--स्थूल तत्त्व 

धनुक ( धनुष )---भौहें 

धृत--परम श्ञान 

नेहर--भोतिक संसार 

नवखंड---कुस, हिरण्यम्य, रम्यक, 
इला, हरि, केतुमाल, मुद्राश्व, किन्नर, 
भारत 

नो पौरी, नव नाका--न वखंड, नव- 
द्वार 

नदी--जीवात्मा 

नागिन--केश ( माया ) 

नागेसर--नागमती 

नलिनी--जीवात्मा, प्रेमी 

पाँच कोतवार--पंच इंद्वियाँ 

पबन तथा बुल्ला--आत्मा और पर- 
मात्मा 

पतंग -प्रेमी, जीव 

पक्ती---योवन 

पारस--रूप सौंदर्य का लोकोत्तर रूप, 
परमात्मा, गुरु 

जूंदू--पिण्ड रूप 

बजागि--बिरहाप्मि 

व्याधि--विरह 

विरवा ( वृक्त )--सृष्टि रूप 

चजञ्--वज्-सत्य या बोधि-सत्व का 
हलका-सा पुट; कठोरता 

भौंरा--प्रेमी, केश 

मठ--अ्ह्वर प्र 

में ( शराब )--अम्ृत, उल्लास, 

मालती--प्रेमिका 

महुआ--पन्मावती 

महाज्योति--परम तत्त्व, अल्लाह 

भुद्रा--नारी-प्रकार, योगिनी चक्र, 
हस्तिनी, चित्रिनी, योगिनी, पद्मिनी, 
शंखिनी 

रतन अपगददाने 

बाणी--वेद 

शून्य--परम-धाम का रूप, सिद्धा- 
वस्था का भी पर्याय | अयरी,सिंघल, 
आगमपुर, कैलाश का सूचक है | 

सासुर--परम पद 
समुद्र--परम-तत्त्व रूप 

सखी--कर्म इन्द्रियाँ 

सूर्य -इड़ा, प्रेमी क्‍ 

सुरंग - कुंडलिनी के प्रवेश द्वार का 
सूचक 

सुमेरु--मे रुदशड 

सिंहलल--परमधाम 

सरग ( स्वर्ग )--सूकम-तत्त्व 

सात मुक्तामात---उबदियत, इश्क़, 
जुहुद, मारिफ़त, बज्द, हक़ीकृत, वसल 

सप्रखंड--सप्त चक्र 

सात समुद्र--सात सुक्रामात 

सात बन--- स्‍् 

सात प्राश-- 

सात चढ़ाव--- 

सप्त खंड--शनीचर, बृहस्पति, मंगल्ञ 
अदिति, शुक्र, बुद्ध, सोम 

सोम का पाट--दसवँ-दुवार या 
ब्रह्मर प्र 

साकी ( प्रेमिका रूप )--परमतत्त्व, 

भावना लिए हुए । 
सहज--स्वामाविकता, दीठि-समाधि 
मन-समाधि तथा सुख-समाधि का रूप 
सोना--दीपमि,रूप 
सुगंध--आत्मज्ञन 
हंस--श्वेत केश | 
कथा-रूपक के ग्रतीक 
अलाउद्दीन--माया 
इन्द्रावती--परमात्मा, बुद्धि 
केंचबर--आत्मा, मन 
चित्तोड़--शरीर 
तापस गुरु-गुरु, 
नैहर--संसार 
नागमती--गोरखघन्धा (संसार ) 
प्राण, विषयवासनादि की प्रतीक 
पदा्मावती--परमात्मा, बुद्धि . 
बुद्धसेन--माया 
र्सेन--आत्मा, मन 
राघव चेतन--शैतान 
सखी सहेल्नी--इद्धियाँ 
सिंघल-- हृदय, परमपद 
सुआ--गुरु, जीवात्मा, प्राणवायु । 
(ग ) राम काव्य के ग्रत्ीक 


के अरुण पराग--सेनुुर 


अहि--अुजा 

उपबन---बनकन्या ( श्लेष ) 

उड़ गन-बेदी 

कुरज्ञ-जीव, प्रेमी-भक्त. ..... 
किष्किधापवेत--शिव ( श्लेष ) 


हिन्दी-काव्य में प्रतकवाद का विकास 


कमल--कर 
कालिंदी--राम का रज्क 
खटोला--कर्मजनित शरीर 
खसम--स्वामी 
गड़ग-- परमात्मा 
गिरा-अरथ---रामसीता 
गीध--जगयु 
गगन--््नरंत्र ( कपाल ) 
चन्दू--मुख, नारद ( श्लेष ) 
चातक--प्रेमी, साधक, जीव 
चितेरा--अ्ह्म ( सृष्टि रूप ) 
चित्र--सुष्टि 
चूहा (बड़ा)--जीव क्‍ 
चारत्वचाएँ--अर्थ, धम, काम मोक्ष 
छ:तने--धट्दर्शन 
जलचर वृन्द--जींवंगण 
जनक नगरी--बासकसजा 

( श्लेष ) 
जाल--माया, संसार 
जेबरी के सांप --माया, भ्रम 
ज्योति--जशञान 
तिकोना--स्वप्न. सुषुप्ति, जाश्त 
तीन पाँव--सतोगुण, रजो एवं 

तमोगुण 
दादुर--छृदूगत भावों का प्रतीक 
हुम डाजल--संसार 
दो फल--सुख-दुख 


नारी 


 धुंआ के धोौरहर--संसार की 


निस्सारतां 

निरंजन--ब्रह्म रूप राम का निश्चय- 
परक शब्द, सृष्टिकर्ता रूप 

पाँच कहार--पश्च इन्द्रियाँ 

पिंजरा-- शरीर 

पील--गजेन्द्र 

पुराना बाँस--विषय वासनादि 

फल्न फूल--वेद- बेदांग 

बगुज्ञा--मिथ्यावादी 

बेलि--माया 

बञ्ज--कठोरता, अस्त्र 

बजञागि--योगाग्नि, विरहाशि 

भागीरथी--सीता ( श्वेत रंग ) 

सकर--काल 

मंदाकिनी--सीता ( रंग ) 

मृगमरीचिका( रविकरनीर )-- माया 

सकक्‍्खी,मच्छर, चूहा--विषय-बासना 

मेघ--राम (श्यामरंग ) प्रियपात्र या 
साध्यतत्व । 

मुद्रा--वाद्याकृति-जोगिनी का भयानक 
रूप जो शड्भर की गण है, पत्मिनी- 
आदर्श रूप, यक्षिणी, चित्रिनी का 
संकेत-मात्र 

रातिचर---विभीषण 

वषों - कालिका ( श्लेष ) 

विट्प ( वृक्ष )--कार्यत्रह्म रूप राम 

शिला--अ्रहल्‍्या 

सहज--लाभाविकता, सरलता तथा 
सहुज-स्वभाव | सिद्ध-समाधि रूप के 
अथ तत््त 

सरस्वती--लक्ष्मण ( लाल ) 

खग में सपं--मायाजनित भ्रम 
सागर---संसार 
सुआ--जीवात्मा 
सुरति--ध्यान, स्मृति 
सौदामिनी--लक्ष्मण (रंग) | 


राम-कथा के ग्रतोक 


अयोध्या ( कोशल )--शब्द ब्रह्म का 
मूल स्थान जो मन से विजित न हो 
सके | 

कुंभकण-- तामसिक मन का केन्द्री- 
भूत तत्त्व 

कैकेयी--निम्न चेतना 

कोशिल्या--सौभाग्य 

चौदह वर्ष--चौदह मन्वन्तर 

तारा--इहस्पति 

दशरथ--दस इन्द्रियाँ ( उच्च भौतिक 
रूप ) | प्रजापति जो दस दिशाओं 
में व्याप्त है । 

दसग्रीव ( रावण )---( १) दस 
इन्द्रियाँ जो मस्तिष्क में ही केन्द्रित 
हैं जो तामसिंक मन का अहंपूर्ण 
विस्तार है । राजसिक तथा तामसिक 
गुणों का मिश्रण | (२) बृन्नासुर 
( अहि ) 

नत्ञ--विश्वकर्मा 

ननन्‍्दीग्राम--शब्द-ब्रह्म का स्थान 

नील--द्विविद 

बालि--काम से उद्भूत वासनाएँ 

भरत--मन 

मारीच--भ्रम, माया, मायावी राक्तुस 
माया संग 

मेघनाद--तामसिक मन का वेगवान्‌ 
रूप 

राम--चेतनात्मा का प्रतीक । इन्द्र, 
विष्णु तथा सूर्य के अनेक वैदिक तत्तों 
तथा गुणों का समन्वित रूप । 

लक्ष्मणु--( सर्प )--परमतत्व॒ का 
विधि-वाक्य ( २ ) पूषा 

लड्ढा--तवामसिक्र मन का समष्टि रूप 

शरभ--पर्जन्य 

शजत्रन्न--( शह्ठ ) आकाश तत्त अथवा 
पदार्थ 

शूर्पणखा--वासनामय काम 

सीता--आत्मकिरण, प_थ्वी की उ्बरा 
शक्ति, मूल प्रकृति रूप 

सुमित्रा--सरब मित्र रूप 

सुप्नीव--ज्ञान या बुद्धि, सरर्य 

हनूमान--प्राणशवायु तथा पवन । 
माझ्त, अभि तथा इन्द्र के गुणों का 
समन्वित रूप | 

(व) क्ृष्ण-काब्य के प्रतीक 

अगस अटारी ३) गगन या ब्रह्यरंत्र 

अगम देस | के वाचक शब्द 

अम्बुज--मुख 

अनाहद--बंशी-ध्वनि का रूप 

अमृत--महारस, हरिरस, अमर रस 
का समन्वित रूप 

अमृत फेत्त--चिबुक 

“के: कर्णंफूल 


हिन्दी-काब्य में प्रतीकवाद का विकास 


आंगन--हृदय 

आौघट-घाट-- साधना 
अनेकानेक कठिनाईयाँ 

उडुगन--बेंदी 

ऊँची अटारी--गगन या ब्रह्मरंश्र 

कमल ( जलरुह)--कुच, प्रेमी, कर, 
मुख; नेत्र 

कनक-लता--शरीर, कुन्च 

कमठ--नेत्र पल्षक 

कद्ली--जंघा 

कपोत--प्रीवा 

काग---नेत्र 

कीर--नासिका 

ककेशशि--श्रंगार करना 

कुन्दकल्ली--दं त-पंक्ति 

कालिदी--गोपी विरह का मानवी- 
करण रूप 

कुम्भ--कुच 

खंजन---नेत्र 

खसम-- स्वामी 

गाय--माया 

गिरवर--कुच 

गुज्ञाल--अनुराग 

गुन-सागर--ऋष्णु . 

गगन--ऊँची अटारी, वाही देश 
आदि, परम पद बाचक शब्द 

घर--शरीर, हृदय 

चकई--.जीवात्मा 

चंपक बन---संसार के विषयादि 

पंद्र-- भाल 


पथ की 

चातक--प्रेमी भक्त 
जोगी--आराध्य रूप 
मिरमिट--आध्यात्मिक केलि 
तड़ाग---जीवात्मा रूप 
तरुनी--माया 
तीर--प्रेम, गुरु के शब्द 
दधि--क्रोध 
दधिसुत--जालंधर 

( नख ) 
दधि-सुत-पति--ऋष्ण 
द्धिसुत बदनी---चंद्रमुख 
हे पात--दो कर्ण 
हुम डाल--संसार 
दीपक-प्रेमपात्र 
दामिनी--गोपियाँ 
दादुर--हृदयगत भाव का प्रतीक रूप 
धरहि-- ५ थ्वी, टेक, धारण करना 
धनुष--भ्कुटी 
नटी--माया 
नागिन--काली रात ( मानवीकरण ) 

केश 
निशि---अज्ञान, अविद्या 
निरंजन--ब्रह्म रूप कृष्ण का रूप 


राक्षस, चंद 


जिसमें लीला तथा अवतार का हल्का 


सा पुण हो । 

पतंग--प्रेमी, जीव, कर्णफूल 

पचरंग चोला--पंचतत्त्व 
शरीर 

पंचवारिज--दो हाथ तथा दो पैर 
ओर एक मुख 


निर्मित 


ज्रेरें 


पंकज-- चरण 

पलल्‍लव--ओष्ठ 

प्रवाजत--मसूढ़े 

पिक--वाणी 

पुहुप--अ्रधर 

फल--कुच 

फाग--आनंदानुभूति 

बिंबफल--अ्र धर 

बजञ--कठोरता, अस्त 

बजाप्नि--विरहाशि के अर्थ में न 
होकर बलवान रूप में प्रयुक्त 

बाग---शरीर 

भूप, भोग, भसामिन आदि--भोग- 
वृत्तियाँ आदि 

भ्रंगी-जीवात्मा _ 

भेष ( राशि )--अचलता 

भोंरा--प्रेमी-मक्त 

मघुकर--उद्धव, कृष्ण तथा सगुण 
विचार धारा के विपरीत विचार- 
प्रणालियाँ जो अंधविश्वास आदि 
को प्रश्नय देती हैं । 

मघुबन--हुदय रूप ( मानवीकरण ) 

मिथुन ( राशि )--मिथुन ( रति ) 

मीन--जजीवात्मा, नेत्र 

मुद्रा--वाह्याइति तथा निषेषात्मक. 
रूप, जोगिनी एक श्रांतरिक-भावना 
की प्रतीक है। कहीं-कहीं पर भयं- 
करता का भी अर्थ है | 

मीठी--सत्यरूप 

मेंघ--साध्य तत्व, आन॑दवर्षा 

मुग--लोचन, जीवात्मा 

मृगसद्‌ -- कस्तूरी 

मुगराज--कटि 

मुणात्र--भ्ुजा 

मोर--प्राण, जीव, हृद्गत भाव 

रस-सागर--गोपियाँ 

बसंत--आनं दानुभूति 

विधु--छुख 

विष का प्याज्ञा--संसार की विषय- 
वासनादि तथा कठिनाईंयों का प्रतीक 

शुक--नासिका 

शंभु--कुच 

शशि--म्ुख 

श्रीफल--कुच 

सप (फनिग )--केश, बाहु 

सरबर--नाभि द 

सहज--स्वाभाविकता, सहज साधना, 
प्रेममय समाधि |. 

सारंग--( श्लेष तथा यमक ) घन- 
श्याम, कृष्ण, आकाश तत्त्व, हाथी, 
सरोवर, मेंघ, चीर या वस्त्र, कमल, 
मुख, लोचन, केश, वाणी, नायिका, 
समुद्र , मेघों के समूह, रात्रि का परहर, 
सखी, वीणा, राग सारंग, म्ग, चंद्र, 
सिंह | 

सारंग-रिपु--घूघट 

साँप की पिटारी--साधना मार्ग की 
दुलभताशओं का प्रतीक, काल 

सरिता--साध्य तत्त्व 

सारंग-छुत--दीपक ( स्याही ) 


हिन्दी-काव्य में प्रवीकवाद का विकास 


सारंगपति--ऋष्ण 

सायक चाप--कगक्ष 

सुत-सारंग ( कोयल )--वाणी 

सुरति-ध्यान, स्मृति रतिकेलि, 
विरह भावना तथा कहीं-कहीं पर योग- 
परक अर्थ का भी समाहार हुआ है | 

सौरभ ( मृग )--आत्मज्योति, ज्ञान 

हरि--गति, सूर्य, सिह, कटठि, कामदेव, 
हाथी, हरण कर 

हरिपति--कष्ण 

हँस--गति 

हेमतुषार--बेसरहार 

होली--आनंदानुभूति । 


कष्ण-लीलाशों के ग्रतीक 
अजड्भ दान--भौतिक प्रकृति का समपंण 
इंद्र--बृच्र 


कद॒म्ब वृक्त--शान चेतना 

कृष्ण--परमाराध्य, साध्य तत्त्व, रत्बुक 
रूप, इन्द्रभभानवीय ऊर्ध्वे चेतना,परम- 
तत्त्व, विष्णु, अभि तथा इंद्र के गुणों 
का समन्वित रूप, रस रूप ब्रह्म, सूर्य, 
केंद्रक ( न्यूक्लियस ) सगुण-रूप ब्रह्म 

कालिय--अरहि बृच्र जो वर्षारंभ के 
द्वार को रोके रहता है, तामसिक 
एवं अशिव प्रवृत्तियाँ, समय | 

गोपीगण--जीवात्माएँ,. भक्तगण, 
ग्रह, तारका, सूर्य-रश्मियाँ, नाड़ियाँ, 
एलकट्रान । 

गोवद्धन--मेघ ( जल को वद्धन 
करने वाले ) 


परिशिष्ट 


गो--इंद्वियाँ, पशु 

चीर--अजशान तथा काम-जनित मोह 

चंद्रिका--चेतनयुक्त विवेक 

दधि--आत्म-समपंण का प्रतीक 

दावानज्न--दुःखों तथा विपत्तियों का 
प्रतीक, आसुरी-शक्तियाँ 

घेहु--वाक, इंद्रियाँ 

पान करना (दाबानल)-अधिकार 
में करना 

असर--उछ्व, कृष्ण, 
धारणायें तथा मान्यताएँ । 


विपरीत 

मुरत्ली ( बेशु )--अनादि शब्द तत्त्व, 
योगमाया, नाद-बहक्म, अनाहद नाद 

यमुना--संसार, सृष्टि, सृष्टि का अभेद्य 
रहस्य ( नीला रंग ) 

राक्षस गणु-तामसिक-चबृत्तियाँ 

राधा--कुंडलिनी शक्ति, तेजस या 
आग्नेय शक्ति, न्यूट्रान, पाजिद्रान, 
प्रोयन का मिलित रूप । रसात्मक 
सिद्ध की प्रतीक, मूल प्रकृति शक्ति । 

वृंद[बन--महाभूत आकाश, सहख- 
दल कमल । 


माखन--हुक॒तों, उुफलों, इंद्रियों का वृषभ--प्राण 
रस ( गोरस ) बत्स--मन । 
(३ ) रांति-ग्रतीक 


अशोक--सझुन्द्रियों के वाम पदाघात 
से अथवा स्पर्श से खिल उठने की 
प्रसिद्धि, हृदूगत भावों का व्यंजक भी । 

अमरावती--भावती नायिका (श्लेष) 

अनमभिष--अपलक, तुलनाहीन 
(यमक ) 

आग की लपट--बिरहापि 

उरबसी--हृदय में बसी, अप्सरा, 
आभूषण विशेष, राधा ( यमक ) 

उलूक--अशानी एवं नीच-ग्रकृति के 
पुरुष 

उपवन--संसार 

ऊँख--निब ल पुरुष 
कमल--जलाशयों में प्राप्त होते हैं 
( कुमुद ) नीलोत्पल दिन में नहीं 
खिलता है, पर पदूम दिन में ही 


खिलते हैं | मुख,जीवन,जल, प्रेमिका, 
नेत्र, पद्मिनी नारी, कर, कुच 

कमान--कष्ण ( श्लेष ) 

कपूर--शानी या गुणी पुरुष 

करील--साधनहीन एवं निधन व्यक्ति 

कली--जीव, व्यक्ति, प्रेमिका 

कबूतर--छखी पुरुष 

कलम (हाथी का बच्चा)--निर्बल 
एवं निरीह व्यक्तियों का समष्टि 
रूप 

कठपुतत्नी--प्रकृति 

कषक--जीव, व्यक्ति 

कुंजर--काल 

कुर ग--जीवात्मा 

कामदेवब--अख्रों सम्बन्धी प्रसिद्धियाँ 
( पुष्प, वाण तथा धनुष ) 

कीर--मंदबुद्धि व्यक्ति, गुणी व्यक्ति, 
सेवा करने वाला 
काग-- चाटुकार, 
कुटिल, सहयोगी 
कुब्जा--गोपी भाव ( श्ल्ेष ) 
कोकिल--गुणी तथा पारखी 
सहयोगी 

खंजन--नेन्न 
खगसमूह--स्वार्थी मनुष्य 
खारा जल--आँस्‌ 
खूंनी--प्रेमी 

खेत--जीवन 

गढ़--शरीर 

ग्वालिन - जीवात्मा 
गुड़ियों का खेल--संसार के सुखादि 
च्षणभंगुरता 

गुच्छे--कुच 

गुलाब-सुगगंध--संसार के विषय 

. वासनादि 

गुड्हर का फूल--बाह्यांडम्बरों वाला 
ग्रहंकारी पुरुष । 

गुलाब--धनी तथा सम्पन्न पुरुष, 
गुणी, मेधावी 

गोधन--जिसके दिन एक से नहीं 
रहते हैं | 

गोरस--इन्द्रियों का रस, दही, 
मक्खन ( यमक ) 

प्रीष्म पक्ष--वर्षा ( श्लेष )हिम तथा 
शीतभी 

घनस्याम--कृष्ण ( श्लेष ) 


दुजन व्यक्ति, 


व्यक्ति हे 


हिन्दी-काव्य में प्रतीकृवाद का विकास 


घन--मूर्ख दानी, लक्ष्मीवान्‌ पुरुष, 
सज्जन पुरुष, उपदेशक 
८--शरीर 

घृत--ब्रह्मज्ञान 

घधघट--माया का आवरण 

चकोर--चंद्रिंका या अंगारों का पान 
करता है, रात्रि में बोलने को प्रसिद्धि, 
असफल प्रेम का प्रतीक, साहसी प्रेमी, 
नेत्र, समय को नष्ट करने वाला । 

चक्रवाक--प्रसिद्धि है कि रात को 
विलग हो जाते हैं और सुबह को 
पुनः मिल जाते हैं, वियोग का प्रतीक 

चातक--पींव पींव के रटने तथा स्वाति 
बंद को ही प्राप्त करने की लालसा की 
प्रसिद्धि, प्रेमी, भक्त 

चित्रकार (चितेरा) आत्म-संशक ब्रह्म 

चित्र---सृष्टि 

चोर--खल पुरुष 

चंदन--प्रसिद्धि है कि मलय पव॑त पर 
ही प्राप्त होता है तथा सर्पों से वेशित 
रहता है | रूप-सोंदर्य, सत्पुरुष, संत 

चम्पक--रमणियों के मृदुहास से 
मुकलित होने की प्रसिद्धि, छुबि,सद्गुण 

चंद्र---मुख 

चकई--विरहिणी 

चंद्रकां ति मणि--प्रसिद्धि है कि चंद्र मा 
की किरणों के पड़ने से पिघलता है, 
प्रेम भाव का मान रूप में व्यंजक 

जम्बुक ( गीदड़ )--नीच मनुष्य 
भयग्रसित पुरुष 


परिशिष्ट 


जाल--संसार, माया 
' जुाफा-विहार आ्रादि करते हुए 


(5७ (७७ 


दम्पत्ति बिछुड़ जाते हैं, ऐसी प्रसिद्धि है 


( अक्लीकी जन्तु ), विरह का प्रतीक 
जुदी--जो दी है, विल्लग ( यमक ) 
डउज्छञ-खमत्यु 
तुरज्ञ--मदांध व्यक्ति 
तुम्बिका--कुकर्मी, अजशानी 
दाता--सूम्र ( श्लेष ) 
दृधि--बक्म, ईश्वर-भक्ति 
दाडिस--दंत, शुभ-गंतव्य 
धन--शान, ईश्वर-भक्ति 
धूम्रमेघ--भ्रम जनित माया 
नवग्रह--नारी-सोंदर्य का 

( श्लेष ) 
निम्ब--परोपकारी 
नारी--माया, जीवात्मा 
निशा की पियूष वर्षा--ऐसा व्यक्ति 

जो सुन्दर बर्ताव करता है। 
पतज्भ--प्रेमी 
पथिक--बली पुरुष, जीवात्मा 
पत्चाविख--पतञ्च विषय 
पहाडू--कुच _ 
पनिदहारिन--जीब, इंद्रियाँ 
पावस जल--संसार के विषय वासनादि 


प्रतीक 


पीनस रोग--अ्रज्ञानी या दुगगंणी 


पीतम का देश--परम धाम 
पिंजग--शरीर 
बनमाली--वन से घिरे, मेघ, कृष्ण 
( यमक-गोपी विरह ) 
४9. 

बक--ंभी, असाधु व्यक्ति 
बहेलिया--काल 
बटमार--विषय, भोहादि 
बन रूपी नारी--संसार 
बबूर--असाथु पुरुष 
बिषबल्ली नारी रूप--संसार 
बिंब--.अधर 


बाजी ( शतरंज )--जीवन का 


क्षेत्र 
बासा पक्ती--जीव _ 
बाज--बलवान्‌ पुरुष 
बास--सुरमि, स्थान ( यमक ) 


 बेज्ल--निम्न वस्तु या ध्येय 


बेंदी (अबरख की )--गुण युक्त 
सरल पुरुष,जो वाह्माडंबरों से विहीन हैं 

बेसर--नीच व्यक्ति 

भंवरा--प्रेमी, चाहुकार, केश, गुणी 
व्यक्ति, निबल 

भज्यो--भजन, भागना, नाम लेना, 
अकृष्ट होना ( यमक ) 

भूतल--क्षमाशील व्यक्ति 

भोगी--योगी रूपी नायिका (श्लेष) 

मयूर--ऊप्रर से मधुर भाषी, पर 
अंदर से कुटिल व्यक्ति, जीव 

मदनमीहन (ऋष्ण)--निर्मोही नायक 
( श्लेष ) 

मतिराम--कवि., कृष्ण, बुद्धि, विस्म॒त 
न होना ( यमक ) 

मरजीवा ( गोताख्रोर)--तत्व-शानी 

सृगमरीचिका--माया-संसार 


ड्श्८ 


मणि युक्त पायज्ष-ऐसे पुरुष जो 
बाह्य प्रदर्शन अधिक करते हैं । 
महल--परम पद 
माली--काल 
मातंग--बलबान 
मानसरोबर--अहंकार के सरोवर, 
मन, चलायमान, अहंकार, साधारण 
मनुष्य ( यमक ) 
मुकुतन--सत्पुरुष, जीवन्मुक्त पुरुष 
मीचु सिचान ( चील )--मृत्यु 
मीन--नेन्न, प्रेमी, निस्वार्थी, जीव 
मोती की माला--ग़ुणी मनुष्य जो 
अन्य लोगों की शोभा में लगे रहते हैं। 
मोती--गोपी प्रेम ( श्लेष ) 
मित्त( सूर्य )--मित्र ( श्लेष ) 
मालती--प्रसिद्धि है कि रात्रि में 
प्रंफल्लित होती. है | प्रेमिका 
मंदार--स्तरियों के नैम चाक्यों से 
पुष्पित होना प्रसिद्ध है। मानवती 
नायिका, निराश्रितं व्यक्ति 
राम--ष्ण ( श्लेंष ) 
लाल: ( रत )--क्ृष्ण / इंलेष ) 
सैंगान--शानाज॑न, सुकेम 
चबसंत--शिवं का समाज ( श्लेष ) 
वृक्--संसार ( कार्य ब्रह्म ) 
वर्षो--अ्रश्रु प्रवाह 
शशक--जीव 
शिव - विष्णु ( श्लेष-उमाधव ) 
शिशिर--वर्षा वक्ष ( श्लेष ) 
शूकर--नीच प्रकृति का पुरुष 


हिन्दी-काव्य में प्रतीकवाद का विकास 


शतरंज के खिलाड़ी---जीत्र 

समुद्र---संसार 

सरोवर--धववान्‌ 

सफेद ध्वजा--श्वेत केश 

स्वामी ( गढू का )-जीव 

सजल जलद--मेष्र, कष्ण, नीर 
( यमक ) 

संयोग--वियोग ( श्लेष ) 

सारंग--बेणु, मेघ 

सिंह--बलवान्‌ व्यक्ति, कटि 

सीपी---तत्वज्ञान 

सुगंध ( मृग )--आत्मजश्ञान 

सुआ ( कीर )--नासिका 

सूर्य--प्रतापी पुरुष 

सूत्रधार--ब्रह्म, पुरुष ( सांख्य ) 

सोने की लता--नायिका का शरीर 
सोहि--शोमित, से है? संहित 
( यूमक ) 
स--संरोवर में व॑ंरणॉन होंना तथा 
राजहंस का केवल मानसरोवर 
में प्रात्त होना प्रसिद्ध है। नीर-दीर 
विवेक की तथा मुक्ता चंगने की भी 
प्रसिद्धि। जीवात्मा, तत्वश्ञानी, 
सज्जन व्यक्ति, विवेकी 

हरिनी--विरहिणी ( एलेष ) 

हारिल्--प्रसिद्ध है कि कभी (्रथ्वी पर 
नहीं उतरता है और यदि उतरता 
भी है तो एक लकड़ी के टुकड़े' के 
साथ, एकनिष्ठ प्रेम का अतीक, 
टेक 

हाकिम--ईश्वर 


(9 ) लाज्नणिक ग्रतीक ( भारतेंदु तथा द्विवेदी काव्य ) 


अंतरिक्ष--हृदय 

अमरावती--भारतमाता 

अभागा फूल--दयनीय भारत 

अमप्रि-शक्ति--परमात्म तत्व 

अलकापुरी--इंग्लेंड 

अगाध सिंधु--रहस्यमय ईश्वर 

आँधी--अस्थिरता 

आँख-मिचौनी --आत्मा-परम [त्मा 
की आध्यात्मिक क्रीड़ा 

आलोक बिन्दु--अश्रुकण 

ओस-बिन्दु--साहसी, सत्कर्मी 

इंजन--बुद्धि 

इंद्रजाल--माया 

उडगन--नेत्र के पलक, आशा 

कमल--्रेमिका, हाथ, नेत्र, मुख, 
आत्मचेतना द 

कजरी---अज्ञान, कालिमा 

कदली के खंभ--जंघा 

कल्षी--प्रेमिका 

कबु--ग्रीवा क्‍ 

कंचन का पिंजरा--पराधीनता 

कनेर--व्यक्ति जिसमें कुछ कमी 
ो 

काटे, कटीली डाज्---दुखमय संसार 

काली चादर--विरह 

क्यारी--छृदय का कोना 

काली-जंजीरें--केश 


७१६ 
हेमंत--दुजन 
काली राख--प्राचीन गौरव 
कांटा--निम्नवर्ग, नीच पुरुष, 


मजदूर या श्रमिक वर्ग 

करचोटिया ( पक्षी )--काल 
काग--अज्ञानी, वंचक, ढुर्गंणी 
कुमुद का खिलना--आशा, उत्साह 
नवजागरण 

कीचड़ छीलर---दुख सुख 

केहरि--लं क क्‍ 
कोयल--दुराग्राही, वंचक, चापलूस, 
सद्गुणी, ज्ञानी ु 

कोयले का घोल--कढठु॒ शब्द या 
अनुभव द 

खजूर--धनी या महान्‌ व्यक्ति जो 
दूसरों के काम न आवे द 

गज--मृत्यु, 

गर्जेन--तड़पन, पीड़ा 

गाँव ( दत्तापुर )--समस्त देश का 
प्रतीक द कक 

गाय--देश की निर्बल एवं दयनीय 
दशा 

गिरि--कुच 

गिरगिट--वे व्यक्ति जो सदैव: रंग 
बदलते हैं, स्वार्थी एवं अस्थिर 
मनोवृत्ति के मनुष्य 

प्रीष्म--विधाद 

गुलाब--सुख, प्रेम 

गोधूलि--धूमिलता, अवसाद 
गौरा--भारतमाता 
गुज्ञ की रफ़्तार--संसार की गति 
घर--शरीर, संसार 
घन--विरह, स्वार्थी एवं हानि 

पहुँचाने वाला व्यक्ति 

घड़ी--जीवन की अनियंत्रित गति 
चकोर-ग्रेमी या प्रेमिका 
चक्रवाक--दाम्पत्य भाव का प्रतीक 
चसभा-- भ्रम का पर्दा 
चमन--संसार 
चरखा--राष्ट्रीय एवं स्वदेशी चेतना 
चदनल--सत्संग 
चम्पा--प्रेमिका 
चातक--जीव, प्रेमी 
चाद--मुख, प्रमपात्र 
चिराग ( दीप॑के )--प्रेमी 
चिनगारी--झुप्त चेतना 
चोर--मृत्यु, विषयादि 
छायाएँ--विषय प्रलोभ॑नादि 
छायानट--परंमतत्त्व 
छाया--माया, प्रकृति 
जब-तदुल्ल--देश की निधनता 
जयचद---देश में कलह एवं स्वार्थी 
तत्वों का प्रतीक 
जलबिंदु---आत्तवाणी 
भामा--श्रांतरिक ज्ञोम 
कोंका--विषयादि, हृदयावेग 
डका- मृत्यु क्‍ 
तम--मोह, अजशञान 


हिन्दी-काव्य में प्रतीकवाद का विकास 


तेत्री के ताग--हृदय के भाव 


तारा--आशा, निमलता 

तुम--परम तत्त्व, आध्यात्मिक तत्त्व 

तुरुक--अंग्रे ज्ञ वर्ग 

दर्पणु--छृदय, माया 

दाडिम बीज--दं॑त-पंक्ति 

दीप--जीवन, प्रेम, प्रेमपात्र 

दीप का. निर्वाश--बलिदान, 
आत्मोत्सर्ग 

देवगश--भारतीय जनता 

ध्यंस शिल्प--प्राचीन वैमब का 
दलित रूप द 

धूम्रमेघ--मायाजनित 
अस्थिरता 

नटखट--परोक्ष तत्व, ईश्वर 

नमक की डल्ली--जीवात्मा 

नटनी--आत्मा द 

नटबर--परभात्मा 

नक्षत्र समाज--स्मृतियों, 
जीवन तथा संसार 
ननद--शानेन्द्रियाँ 
नदी--संसार, व्यक्ति 
नाविक--प्रियपात्र 
नारी--सौंदर्य रूप, श्रद्धा भक्ति 
नागिन--केश 
निशाचर--विदेशी सत्ता 
नीज्ञषम की प्याज्ञी -नेत्र 

नींद--अआलस्य, अ्शानादि 

'मैहर---संसार 

नैया--शरीर या जीवात्मा 


संसार, 


खस्थिर 


परिशिष्ट 


नोबत--मृत्यु 

परवाना ( शत्नभ )--प्रेमी 

परदा--माया 

पतकड़--दुख, निराशा, विधषाद 

पक्षी --जीवन की क्षणमंगुरता 

पंजरबद्ध कीर--पराधीनता 

प्रभात--आशा, जाशति 

प्योधर--- कुच 

पथ्िक--व्यक्ति 

प्रवाल--ओष्ठ 

प्रश्वी--मन, हृदय 

परिरम्भ कुंभ--आलिंगित कुच 

अभाकर--नवचेतना, स्फूर्ति 

पत्ती---अस्थिर मानव जीवन 

प्रांगण--हृदय, संसार 

पिंजरा--शरीर 

पिशाच---शोषक वर्ग अंग्रेज 

पिक-- स्वर 

पिचकारी--अश्रुप्रवाह 

प्रियतम--आध्यात्मिक सत्ता 

पीतपत्र--उर्मिला की दीन दशा 

पीलवान---बुद्धि 

पुरइन--कर्ण 

पूजा के साक्ष--बाद्य अनुष्ठान 

काशुन--अान दा नुभूति 

फल--मानव जीवन, बड़े आदमी, 
जीबजगतादि ह 

फूर्लों की माल्ना-प्रेम तथा हृदय 
हे भावना 

बसंत--सुख्ल, आनंद 

बहार-- सुख, आनंद 

बकरी-- भारत की दीन दशा 

बल्ली ( लता )--प्रेमिका 

बड़वाप्रि--विरहाभि 

बट बीज---करमयोगी पुरुष 

वृक--अ्रविवेकी, बाह्यांडबरी 

बहेलिया--काल 

बाज--काल 

बाग--संसार 

बिंब--अधर 

बिजली--टीस, रूप, श्रा्भा 

बेड़ा बनाना--शक्ति-संचय ' 

बैल--बृद्धावस्था, निष्क्रिय व्यक्ति 

भालू--काल 

भूल भुलैया--संसार 

भेड़--निरब ल व्यक्ति 

मौरा--प्रेमी, ऋष्ण, जीवात्मा, निष्ठर 
प्रेमी, पराधीन व्यक्ति 

सृग--जीव, नेत्र की चपलता 


' मंशि-पप्रेम, शान 


सरु-सूमि-- माया 
मकड़-जाज्ञ-माया का प्रसार 
सृग मरीचिका--माया 
मदिरा--मादकता 


सधु राका: का मुस्काना-- रूप,सोंदर्य 


महिषासुर--विदेशी सत्ता, इुग्रइत्तियाँ 
मनूजी--विदेशी 

मिट्टी का घड़ा--शरीर 
मुसाफिर-जीव 

सेघ--ऋष्ण ( श्लेष ) केश 

मेह बरसना-:प्रेम वर्षा 

मोदी के दाने--दंत पंक्ति 

में--जीवात्मा 

मेखाना-- संसार 

मोटर--कुकर्मी, विष्यादि में फंसा 
जीव 

यक्षगण--अ्रंग्रेज़ 

रजनीगंधा--प्रेमिका 

रसाल--कुसमय ग्रस्त पुरुष 

रस-कोष ( फूल )--विषयवासना 

राजहंस--व्यक्ति 

रेल--जीवन की क्रियाशीलता 

रैन--अशान, स्वार्थी 
निष्क्रियावस्था | 

लतिका--शरीर ( नारी ) 

लादी-कर्मों का बोझ... 

लुदेख--बृद्धावस्था, विदेशी सत्ता, मृत्यु 

वर्षा, शीत, आतप्र--संकट एवं 
बाह्य आक्रमण ... 

वृक्तु--संसार 

वृकोदर--ब्रिटिश राज्य 

विहग--ग्राण, आत्मा 

विटप-प्रेमी 

वीणा--हृदय, सृष्टि 


उरुप, 


हिन्दी-काव्य में प्रतीकवाद का विकास 


शराब--अ्रमृत, परमानंद 
शशि--प्रेमपात्र, सुख 
शुक--नासिंका 
शिरीष कुसुम--सौंदर्य की सुकुमारता 
सनम--प्रिय ( ईश्वर ) 
सरायफानी- संसार 
सरिता-- शरीर, जीवन का प्रवाह 
समुद्र--मन,  सत्पुरुष, संसार, 
प्रेमी 
सर्पे--दुराचारी, दुष्ट प्रकृति 
सरबर---संसार 
सिंह--भारत राष्ट्र . 
सीप--व्यक्ति, नेत्र , 
सुजनसिंह---सज्जन पुरुष 
सुखी फुलवारी--छदय 
सर्यमुखी--प्रेमिका 
सू्ये--प्रेमी, परोपकारी 
हंस--विवेकी पुरुष, विषयवासना में 
लिप्त पुरुष | 
हवा के मोंके--कष्ट 
हरी घास--परोपकारी 
हरिण--जीवात्ना 
हाथी --अविवेकी 
होरी--फूट, कलह, आनंद । 


(५ ) व्यंजनात्मक प्रतीक ( छायावाद ) 


अंधकार--अज्ञान 
असीम उल्लास--परम व्याप्त सत्ता 


. अमूल्य मोती - आँसू 


अशोक वृक्ष --रूप 

अनंत के चंचल शिशु--बादल 
अतिथि--प्रेम 
अप्सरा--सौंदर्य चेतना 

आकाश--छदय, 
गहनता 

आधा खुला कपाट--हृदय, मन 

आतप--दुख 

ओस-बिन्दु--क्षणिकता 

उपवन--संसार 

उषा--सुख, आह्यद, शान, प्रेमपात्र 

ऊँचे महत्त की खिड़की--परमपद 

कमल--मुख, कर 

कदली--जंघा 

कली--मांनव जीवन, बाल्यकाल 
प्रेमिका, हृदय 

कड़ी मारें--विपत्तियाँ, दुखादि 

कमलिनी--साधिका, प्रेमिका 

करुणाकर---परमसत्ता 

किरणु--आशा, प्रेम 

कारा--प्राचीन रूढ़ि परम्पराएँ आदि 

कुटिया--छृुदय 

कुंद--दं त-पंक्ति 

कुसुम--कुच, यौवन, मानवजीवन 
की क्षणमंगुरता, हृदय 

कीोकिज--प्राण, गान, अनन्‍्तर्व्यात 
प्रेरणा 

कीक की की--दुख, वियोग 

खंजन--नेत्र 

खग--मन, भाव 

खंडहर--पुरातनवा 

खेत--हृदय 

गरत्लन--दुख, विषयादि 

गंगा धारा--नवचेतना, संसार 


मन, नेत्रों की 

गागर-- हृदय 
गुलाब का फल--मानव जीवन 

अथवा संसार की परिवर्तनशीलता 
गौर तन--ज्योत्स्नामय रजनी 


घर--हृदय, मन 

धन--दुख 

घाट--गंतव्य 

चम्पा--प्रेमिका, ( योवनपूर्ण ) 
चंद्रमा--प्रे म-पात्र 


चंद्रिका ( राका )--चेतना, सौंदर्य, 
प्रेम, आशा, रुग्ण जीवन की चेतना, 
स्वर्गिक चेतना 

चंद्रकिरण--आशा, चेतना 

चट्टान--संघर्ष में अडिग व्यक्ति 
अथवा देश की शक्ति 

चातक--प्रेमी, जीवात्मा, 
भावना 

छवि डप्वन-- संसार 

छबि के नव बंधन--नवीन सौंदर्य 
की चेतना 

छाया--परोक्ष सत्ता, माया, प्रकृति 

जग के पार--आध्यात्मिक क्षेत्र 

जलविंदु--जीवात्मा 

ज्योति--आपध्यात्मिक प्रकाश 

जीण पत्र--प्राचीन रूढ़ियाँ, परम्पराएँ 
आदि 

जुद्दी--काल्पनिक चेतना, प्रेमिका. 

मिल्लियों की मंकार--स्मृतियाँ 

भींगुर--स्मृतियाँ 

ठंठ--अंघरूढ़ियाँ तथा परम्पराएँ 


ण् 


विरह्‌ 

तम--अज्ञान, मोह 

तट--हछृदय का किनारा 
तरु--शरीर, प्रेमी 

तरंग--जीव का श्वास ( चेतना ) 
भाव तरंग 

तार ( सितार के )--भाव 

तारया--आशा, आत्मा 

ताजमहल--बहु धमे रूढ़ियाँ आदि 

द्पणु--ददय 

दृड़िम--मसूढ़े 

द्वार--छदय, मन 

दिवस--सुख 

दीप--आशा, आत्मा, प्राण, त्याग, 
तप 

द्वीप--आह्वद 

दूध--परमात्मा या परोक्ष सत्ता 

देव--प्रिय, परमात्मा 

देबि--प्रकृति 

दो मलमभल्ाते नेनत्र--समस्त दुखी 
आत्माओं का प्रतीक 

द्रोपपी का दुकूल-विरह की 
अनंतता 

घारा--सीमा, जीवात्मा, संघटित 
शक्ति 

नयन मुँदुना--अ्ंर्तरृष्टि 

नभ--छुदय, ससार 


. नदी--संसार 
. नयनों क्रेब्बाल--आँस 
नभ-बेलि--विरह 


नक्षन्न--आत्मा, आशा 


हिन्दी-काव्य में प्रतीकवाद का विकास 


नर्गिस--प्रथ्वी की चेतना ( सौंदर्य ) 

नर्तेकी--परिवर्तन शील प्रकृति 

नवयुग के खग--नब चेतना के भाव 

नारी ( मासबीकरणु )--काव्य रूप 
बसंत, संध्या, ऊपा, निशा, प्रेम, 
विरह, छाया, भावलहरियाँ, प्रकृति 

नायिका--माया 

निशि--दुख 

निर्र या निर्भेरिणी--मन का प्रवाह 
( भाव ) 

निर्कुंज--छदय 

नीलिमा--गहनता, सत्य 

नूतन--नवचेतना 

नुपूर्रों का हास--सृष्टिपरक  नाद 
( अनाहद ) 

प्रभात--शञान, नवचेतना, आशा, 
सुख 

पथिक--जीव, व्यक्ति 

पत्ते का पतन--मानव जीवन की 
अस्थिरता 

पलल्‍लवब ( पुराना )--जीवन अथवा 
जगत्‌ की अस्थिरता, भाव 

पतमड़---दुख 

प्याज्ी--प्रेमपूर्ण हृदय 

प्रपात--मन का प्रवाह 

पत्थर--इतर भवनाएँ 

प्रकृति का करुण काव्य--विषाद, 
घिरह 

पत्थर तोड़ती नारी--अमिक वर्ग 
पतवार--बुद्दधि, साहस 

पृथ्ची--माता ( भारत ), स्थूल तत्व 

प्रादी--हृदय का कोना 

पावस--करुणा, दुख _ 

प्राण--वेदना 

प्रातःकाल--सुख 

पानी--जीवात्मा 

प्रियवम--परमसत्ता, परमात्मा 

पिक--स्वर 

फल--आध्यात्मिक दृष्टि 

फलफूल, पौदे--सभ्टि-प्रसार 

फूलबाली-- सजीली प्रकृति 
फूल--छुख, हृदय 

वसनन्‍्त--आनत्द सुख, नवचेतना, 
अस्थिरता 

बचपन--सरलता, चंचलता 

बाला--कल्पना 

ब्राह्मणग--शोयक वर्ग, घनपति 

बादल्न-प्रेम पात्र, विरह वेदना, नेत्र 

की गहनता, क्रान्ति; निर्माण, विप्लव, 
केश, स्मृतियाँ 

बिजली--छुदय की टीस 

बीज--ब्रह् को सुजन शक्ति का 


निष्किय रूप जो क्रियात्मक रूप धारण 


करता है । 
बुद्ब॒दू--आत्मा, परमाणु 
थ्‌ द-- ब्रह्म के पूते-सृध्टि का रूप 
बेज्ञा--काव्य चेतना ( मानवीकरण ) 
भवन--मन, हृदय 
भिन्षुक--शोपित बरग, निधन 
भूषरु चसनं--तारकमालाएं 

भूधर---जग के शिखर 
भंवरा--प्रेमी, जीव, सन 
मधु--प्रेम, आनन्द, सुख 
मकड़ी का जाला--माया प्रसार 
सृग--जीब, नेत्र 
समृग मरीचिका- माया, प्रम 
सघुशाल्ञा--वैभव पूर्ण संसार 
मर्म पीडा के हास--उच्छुवास 
मणि-माल्ता--स्मृतियों का क्रम 
मधुबन--हृदय 
मल्लिका-प्रेमिका, प्रेममाव 
सघुर साँस--जीवन की चेतना 
मुणाल-भुजा....... 
मलयानित्--प्रेमी 
साली--काल, सबल पुरुष 
मा--परम सत्ता, प्रकृति 
साधविका-प्रेमिका 
मुक्ता-मछली--परमात्मा 
मीन--नेत्र 
मुसज्ञी--भाण 
रजनी--निराशा, दुख, अशान 
रवि रश्मि. का तीर--आध्यात्मिक 
ज्योति 
रंजित प्रभा-तेज प्रकाश 
रजत--घवलता, रूप 
र्न--आत्मा 
रावण--विदेशी सत्ता 
राम--भारतीय राष्ट्र या जनता 
रूपसी--संध्या 

लतिका या ज्ञवा-प्रेमिका, तरुणी 
युवती 

ज्हर--भाव वरंग 

लता--तारुण्य रूप (मानवीकरण) 
लग्गी--बुद्धि 

बंशी--प्राण 

वर्षा--अश्रुप्रवाह 

बसंत की परी--सौंदर्य चेतना, 

कल्पना _ 

वृद्ध विहग--देश की मृतात्मा 

विश्व अभिनय के नायक--अनंग, 

काम 

विजन बन--शूज््य हृदय 
बिहान--हास 

विद्युतू--वेदना की तड़प 

विमल रजनी--रचनात्मक साया 
बवीणा--हृदय 

वीचियाँ--भाव 

शतदल--ब्ह्म, यौवन 
शशि---सुख, मुख 

शलभ--्रेमी, जीवन 

शक्ति (दुरग)--देश की संगठित शक्ति 
श्यामा--क्रान्ति 

शिशिर--दुख, विषाद 

शिल्ा--देश की निष्कियावस्था, रूढ़ि 

आदि 

शुक्र--निराशा। 

शुक--नासिका 
शेरों की माँद- भारतीय राष्ट्र या 
' “जनशक्ति, 
शेफालिका--प्रेमिका, नाय्रिका 

संध्या--जीवन का अवसान, दुख, 
विपाद 

समीरण--्रेमी, श्वास 

सरोरुह -- प्रेमी 

सरिता-- जीवन 

सहचरी--प्रकृति 

स्यार--विदेशी सत्ता 

स्व॒र विस्तार का संघात--सृष्टि का 
केन्द्र 

स्रग--सुक्रम तत्व, परम-तत्त्व 

स्व॒ण--दीपतिमान सौंदर्य सत्ता, दीसि, 
कांति, चेतना 

स्वणेकिरण--चेतना 

साँस--सीमा ह 

सागर--मानसिक जगत्‌, 
संसार 

सिकता की रेखाएँ--स्म्ृतियों की 
रेखाएँ 

सितार--हृदय 

सुरा--रूप, प्रेम 

सुरभि--प्रेम, विरह, कल्पना 

सुधा की ज्योतिधार-आनंदानु- 
भूति 

सुमन--साध्य तत्व, मन 

सुधास--साधक 

हँसना--विक्सित होना 

हरित बन कुसुमित आदि-माया 
का प्रसार ( संसार ) 

हास--मनुभूति 

द्वीरक पात्र--हृदय 

क्षितिज--दृदय 


द्दद्य 

( च ) हिन्दी सहायक पुस्तके 
१, अष्टछाप और बल्लमभ संप्रदाय भाग १ तथा २--द्वारा डा० दीन 
दयालु गुप्त, हिन्दी साहित्य सम्मेलन, प्रयाग ( सं० २००४ ) । 
२. आधुनिक हिन्दी साहित्य का विकास ( १६००-१६२४ )--द्वारा कृष्ण 
लाल, हिन्दी परिषद्‌, प्र० वि० ( श्ू४र )।.. 
३. आधुनिक काव्यधारा का सांस्कृतिक खोत--डा० केसरी नारायण 
शुक्ल, सरस्वती मंदिर, काशी ( सं० २००४ ) | 
४. उपनिषद्‌ चिंतन--दारा श्री देवदत्त शास्री, किताबमहल, इलाहाबाद 
( १६५६ ) | 
५. उत्तरी भारत की संत-परम्परा--द्वारा श्री परशुराम चत॒वंदी, भारती 
भंडार, इलाहाबाद ( सं० २००८ )। क्‍ 
व्य में अभिव्यंजनावाद--द्वारा लक्ष्मीनारायण सुधांशु' । 
७, कबीर साहित्य की परख--परशुराम चतुवंदी, भारती भंडार, प्रयाग 
( सं० २०११ )। 
. कबीर--डा० हजारी प्रसाद दिविदी, हिंन्दी ग्रंथ रत्नाकर, बम्बई 
( १६४३ ) | 
६. कबीर का रहस्यत्ाद--द्वारा डा० रामकुमार वर्मा, साहित्य मवन लि० 
प्रयाग ( १६४१ )। 
१०. काव्य संप्रदाय--अशोक कुमार सिंह, ओरियर्टल बुकडिपो, दिल्‍ली 
(सं० २०१३ )। 
११, कवि निराला और उनका काव्य-साहित्य--गिरीश चंद्र तिवारी, 
साहित्यमवन, इलाहाबाद ( सं० २०११ )। 
१२. कासायनी में काव्य, संस्कृति और द्शन--डा० द्वारका प्रसाद, 
बिनोद पुस्तक मंदिर, आगरा ( १६४८ ) । 
१३. कामायनी दर्शन--डा० फतेहसिह, सुमति सदन; कोण ( राजस्थान ) 
( स०छ २०१० ) | 
१४. छायावाद युग--शंभूनाथ सिंह, सरस्वती मंदिर, बनारस ( १६४२ )। 
१४. तसव्वुक्त तथा सूक्री मत--द्वारा चंद्रबली पांडेय, सरस्वती मंद्रि, 
बनारस ( १६४८ हितीय संस्करण )। 
१६. तुलसीदास और उनका युग--द्वारा डा० राजपति दीक्षित, शानमंडल 
लिमिटेड, बनारस ( सं० २००६ )। 

१७, देव और बिहारी--कृष्ण बिहारी शुक्न, गंगा पुस्तकमाला, लखनऊ 

.. (सं० श्ध्द्वर ) | 

१८, निर्गण-काठ्य-दशन--श्री सिद्धनाथ तिवारी, अजन्‍्ता प्रेस, पत्ना 
( १६४३ ) | 

१६, पद्मावत का काव्य-सौंदर्य--प्रो० शिवसहाय पाठक, हिन्दी ग्रंथ र्नाकर 
प्राइवेट, बम्बई ( १६४६ ) | 

२०, प्रकृति ओर हिन्दी काव्य--डा० रघुबंश, साहित्यमबन, प्रयाग 
( सं० २००४ )। 

२१, प्रसाद का काव्य--डा० प्रेमशंकर, भारती मंडार, इलाहाबाद 
( सं० २०१२) । द 

२२. भारतीय साधना ओर सर साहित्य--ड[० मंशीराम शर्मा, आचार्य 
शुक्र साधना सदन, कानपुर ( सं० २०१० )। 

२३, भागवत संभप्रदाय--बल्लदेव उपाध्याय, नागरी प्रचारिणी सभा, ( काशी 
वि० २०१० )। द 

२४. भारतीय साहित्य शशाख--बलदेव उपाध्याय, प्रसाद परिषद्‌, काशी 
(सं० २००५ ) । 

२४: भारतेंदु काल--डा० रामविलास शर्मा, युग मंदिर, उन्नाव 
( तिथि नहीं ) । द 

२६. भारतेंदु और उनके सहयोगी कबि--किशोरीलाल गुप्त, बनारस 
(सं० १६५४६ ) | 

२७. सध्यकालीन प्रेम साधना--द्वारा परशुराम चतुवबंदी, साहित्य भवन 
लि०, प्रयाग ( १६९५२ )। 

श्८, सध्यकालीन धर्म साधना--द्वारा डा० हज़ारीप्रसाद द्िवेदोी, साहित्य 
भवन लिमिटेड, इलाहाबाद ( १६५२ ) | 

२६. मलिक मुहम्मद जायसी--डा० कमल कुलश्रेष्ठ, साहित्य भवन लि*«, 
प्रयाग ( १६४७ )। द 

३०. सह्वकबि सूरदास--आचार्य नन्‍्ददु्लारे वाजपेयी, आत्माराम एंड 
सन्‍्स, दिछल्ली ( १६५४२ )। 

३१. मानस की रामकथा--द्वारा परशुराम चतुवंदी, किताबमहल, 
झुलपदाब्ाद ५ १६५३) । 

३२, राधावल्लम सम्प्रदाय--'सिद्धान्त ओह साहित्य” द्वारा डा० जिजयेंद्र 
सस्‍नातंक, नेशनल पंब्लिशिग हाउस, दिल्‍ली ( सं० २०१४ ) | 

३३. रामकथा--द्वारा ड० रेवरेंड फ़ादर कामिल बुह्के, हिन्दी परिषद्‌, प्र० 
बि० ( १६५० ) | 

३४. रीतिकाव्य की भूमिका---द्वारा डा० नगेंद्र, गौतम बुक डिपो, दिल्ली 
( १६४३ ) । 

३४, रस कलस--द्वारा अयोध्यासिह उपाध्याय, हिन्दी साहित्य कुटीर, 
बनारस ( सं० २००८ ) | । 

३६. रोमांटिक साहित्य शाखत्र--द्वारा देवराज उपाध्याय, आत्माराम एंड 
सन्‍्स, दिल्‍ली ( १६५१ ) ! 

३७. वैष्णव धर्मो--द्वारा परशुराम चतुर्वेदी, बिवेक प्रकाशन, इलाहाबाद 
(१६४३ ) | 

१८. विदेशों के महाकाव्य ( बुक आफ इपिक्स )--अनुवादक गोपी कृष्ण, 
साहित्य भवन, प्रयाग, ( १६४६ )। 

३६. श्री राधा का क्रम विकास--शशिभूषण दास गुप्ता, हिन्दों प्रचारक 
पुस्तकालय, वाराणसी ( १६४८६ ) | क्‍ 

४०. संस्कृति और कला--ारा वासुदेवशरण अग्रवाल, भारती भवन, 
इलाहाबाद ( १६४२ )। 

४१. सिद्ध साहित्य--द्वारा डा० धरमबीर भारती, किताव महल, इलाहाबाद 
( १६५४४ ) । 

४२. सूफ्री मत ओर हिन्दी साहित्य--द्वारा डा० विमलकुमार जैन, आत्मा- 
राम एंड सन्स, दिल्‍ली ( १६५४ ) | 

४३. सर ओर उनका साहित्य--द्वारा डा० हरिवंशलाल शर्मा, भारत 
प्रकाशन मंद्रि, अलीगढ़ ( तिथि नहीं ) । 

४. सरदास--द्वारा डा० बजेश्वर वर्मा, हिन्दी परिषद, प्रयाग ( १६४० )। 

४५. साहित्य शाख--डा० रामकुमार वर्मा 

४६. सुमित्रानंदन पंत--द्वारा डा० नरेंद्र, सरस्वती रत्न भंडार, आगरा 
( सं० २०१२ ) | 

४७, हिन्दी काव्य में निर्गुण सम्प्रदाय--हवारा पीताम्बर दत्त बड़यवाल, 
अनु» परशुराम चत॒वंदी, अवध पब्लिशिग हाउस, लखनऊ 
( सुं० २००० ) | द 

४८. हिन्दी काव्यघारा में प्रेम प्रधाह--दवारा परशुराम चत॒वबंदी, किताब. 
महल, इलाहाबाद ( १६४२ ) । 

५६. हिन्दी ऋण भक्ति काव्य पर पुराणों का श्माव-हारा डा० शशि 
अग्रवाल, ( थीसिस १६४० प्र० थि० ) | 

४०, हिन्दी साहित्य, खंड दौ--सं० डा० धीरेद्ध वर्मा और डा० ब्रजेश्वर 
वर्मा, हिन्दी परिषद्‌, ग्र० वि० ( १६५६ ) | 

४१, हिन्द धार्मिक कथाओं के भौतिक अथ-्वारा त्रिवेणी प्रसाद सिह, 
बिहार राष्ट्रभाषा परिषद्‌, पटना ( १६४४ ) | 

४२. हिन्दी काव्य-द्शन--हीरालाल तिवारी, साहित्य रत्नमाला कार्यालय, 
बनारस ( सं० २०१० ) | 

४३, हिन्दी साहित्य की भूमिका--द्वारा डा० हजारीग्रसाद द्विंवेदी, हिन्दी 
ग्रंथ र्नाकर, बम्बई ( १६५० चौथा संस्करण )। 

४४. हिन्दी काव्य में प्रकृति चित्रणु--किरण कुमारी गुप्त, हिन्दी साहित्य 
सम्मेलन, प्रयाग ( सं० २००६ )। 

५४, हिन्दी के दो प्रमुख वाद--डा» प्रेमनारायण टंडन, विद्या मंदिर, 
लखनऊ ( १६४४ ) | 

४६. हिन्दी काव्य पर आंग्ल प्रभाव--द्वारा डा० रवीन्द्रनाय सहाय वर्मा, 
पद्मजा प्रकाशन, कानपुर ( १६४४ ) | 

५७. हिन्दी साहित्य सें विविध वाद--डा० प्रेमनारायरणँ” शुक्क, पत्मजा 
प्रकाशन, कानपुर (बि० २०१०) । 

४८. हिन्दी क्िता में युगांतर--छधीद्ध, आत्माराम एंड सन्स, दिल्ली 
( १६४० )। द द 

_ काव्य-ग्रंथ 
४६. अन्योक्ति कल्पदुम--दीनदयाछुगिरि--सं० रामदास गौड़, साहित्य 


भवन, प्रयाग ( १६२५ ) | 
६०. आँस--द्वारा प्रसाद, भारती भंडार, इलाहाबाद ( सं० २००६ नवम्‌ 


संस्करण ) | 

६१. अनामिका--द्वारा सूर्यकांत त्रिपाठी निराला”, भारती भंडार, इलाहाबाद 
(सं० २००४ ) | 

<२. अआकाश-गंगा--डा० रामकुमार वर्मा, हरिश्चन्द्र एंड ब्रदर्स, अलीगढ़ 
( सै ०.१६ ०६ । 

३ अन्योक्तिवरंणिशी--ईश्वंसे प्रसाद शर्मा, रामनारायण लाल, इलाहाबाद 





( १६४० 3 

६५, इंद्रावती (नूरमोहम्मद)--सं० डा० श्यामसंदर दास, नागरी प्रचारिणी 
समा, काशी ( १६०५ ) | 
६४. उपनिषद्‌ भाष्य ( सानुवाद ) गीता प्रेस, गोरखपुर । 


खंड १--ईश, केन, कठ, प्रश्न और मुण्डकोपनिषद्‌ 
(सं० २०१४ ) | 
खंड २--माण्ड्रक्य, ऐतरेय और तैत्तिरीयोपनिषद्‌ (सं० २०१३) । 
खंड ३--छांदोग्योपनिषद्‌ ( सं० २०१३ ) । 
खंड ४--बृहद उपनिषद्‌ ( सं० २०१४ ) | 
६६. एकाँतवासी योगी--श्रीधर पाठक, इंडियन प्रेस, इलाहाबाद 
(१६०२ ) | 
६७, कबीर-प्रंथावज्ञी--सं ० डा० श्यामसंंदर दास, काशी नागरी प्रचारिणी 
सभा, काशी ( श्ध्रू८ )। 
६८. केशव कोमुदी भाग १ तथा २ ( रामचंद्रिका )--सं ० लाला भगवान- 
दीन, रामनारायण लाल प्रेस, इलाहाबाद ( १६४० )। ह 
६६. कविप्रिया ( केशवदास )--सं० लक्ष्मीनिधि चतुबंदी, मातृभाषा मंदिर, 
प्रयाग ( १६४२ ) | 
७०. कवित्त र्नाकर ( सेनापति कृत )--सं० उमाशंकर शुक्ल, हिन्दी 
परिषद्‌, प्रयाग वि० ( १६३६ ) | 
७१. कानन-कुसुम--जयशंकर “प्रसाद!', भारती मंडार, इलाहाबाद ( सँ० 
२००७ पाँचवीं बार )। द 
७२, कामायनी--द्वारा जयशंकर “प्रसाद! साहित्य मवन, प्रयाग (१६३६ ) । 
७३, कत्रिता कौमुदी ( तीसरा भाग-लोक गीत )--सं० रामनरेश त्रिपाठी 
नवनीत प्रकाशन, बम्बई ( १६५४४ ) | के 
७४. ग्राम साहित्य--द्वारा रामनरेश त्रिपाठी, हिन्दी मंदिर, प्रयाग 
( १६५४१ ) | 
७४. गुख्नन--द्वारा पंत, भारती भंडार, प्रयाग ( सं० २००४ ) | 
७६. चंद्रकिरणश--दारा डा० रामकुसार वर्मा, गंगा अंथागार, लखनऊ 
( सं० १६६४ ) | 
७७. चित्ररेखा--द्वारा डा० वर्मा, हिन्दी साहित्य सम्मेलन, प्रयाग 
( २००३ वि० ) | 
७८. जायसी प्रंथावल्ली--सं० रामचंद्र शुक्न, इंडियन प्रेस, प्रयाग (१६३५) । 

७६. मंकार--द्वारा मैथिल्ीशरण गुप्त, साहित्य सदन, चिरगाँव, भाँसी 
( २००७ थवि० )। 
८०. भरना--द्वारा प्रसाद, भारती भंडार प्रयाग ( २००८ बि०.-) | 
८२. तुलसी ग्रंथावल्ली, खंड २--सं० रामचन््र शुक्ल, भगवानदीन आदि 
नागरी प्रचारिणो सभा, काशी ( सं २००६ ) | 
पर. तृप्यन्ताम--द्वारा प्रतापनारायण मिश्र, खंगविलास प्रेस, बांकीपुर 
. ( तिथि नहीं ) | 
८३. परिमल--सर्यकान्ति तज्िपाटी निराला, दुलारेलाल भागव, लखनऊ 
( तिथि नहीं ) | 
४. पल्‍्लब--पंत, भारती भंडार, प्रयाग ( स॑ २००५ पाँचवीं बार ) 
८४५. पारिजात--द्वारा अयोध्यासिंह उपाध्याय, हिन्दी साहित्य कुटीर, बनारस 
( २०१२ सं० )। 
८६. भ्रियप्रवास--द्वारा अयोध्या्सिंह, हिन्दी साहित्य कुटीर, बनारस 
(२०१४ सं० )। ु 
८७, प्रेमघन सर्वेस्व, प्रथम भाग--हिन्दी साहित्य सम्मेलन, प्रयाग 
( १६६६ वि० ) | 
८८. बिहारी सतसई,--सं० गिरजादत शुक्ल 'गिरीश” सरस्वती सदन, 
प्रयाग ( १६३४ ) | 
८६. बिहारी सतसई,---सं लक्ष्मीनिधि चतुबंदी, सरस्वती प्रेस, प्रयाग 
( १६५४०, ह्वितीय संस्करण )। 
६०, भारत गीत--श्रीधर पाठक, इंडियन प्रेस, प्रयाग | 
६१.-भारतेंदु ग्रंथावली,--सं० ब्रजरत्नदास, नागरी प्रचारिणी सभा, काशी 
(सं २०१० दूसरा संस्करण ) 
६२. मूलबीजक ( कबीर )--सं० पूरन साहब, खेमराज श्रीक्ृषष्णदास, 
बम्बई ( १६५१ )। 
६३. मतिराम ग्रंथावज्ञी,--सं० इृष्णबिहारी मिश्र, गंगा पुस्तकालय, 
लखनऊ -( सं० श्ध्द३ ) । द 
६७. मंगल घट--श्री मैथिलीशरण गुप्त, साहित्य सदन, माँसी (सं १६६४ ) 
६४, मिलन--द्वारा रामनरेश त्रिपाठी, हिन्दी मंद्रि, प्रयाग ( श६फ+ सें० 
पाँचवा संस्करण ) । द 
६६८ सन्‌ की लहर--द्वारा प्रवापनारायण मिश्र, खंगविलास प्रेस, बॉकीपुर 
#.१६१४:)+ 

&७ युगांत--सुमित्रानंदन पंत, अलमोड़ा ( तिथि नहीं ) । 
६८. रामचरितमानस ( तुलसी )--गीता प्रेस, गोरखपुर ( सं० २०१२ 
सप्तम बार ) | द 
६६. रासपंचाध्यायी और भंबरगीत--द्वारा नंद्दास, सं० डा० सुधीन्‍्द्र, 
विनोद पुस्तक भंडार, आगरा ( १६३३ ) | 
१००, लहर--जयशंकर “प्रसाद', भारती भंडार, प्रयाग ( २००४ बि० तृतीय 
बार ) द 
०१. विनयपत्रिका--द्वारा ठुलसी, सं० वियोगी हरि, साहित्य सेवा सदन, 
काशी (सं २००५ पाँचवा संस्करण ) | 
१०२. बीणा-म्रंथि--द्वारा पंत जी, भारती भंडार, प्रयाग ( २००३ सं० )। 
०३. शक्ति--मैथिलीशरण गुप्त, साहित्य सदन चिरगाँव, माँसी 
( सं० श्€ृ८४ )। 
१०४. श्री दादूदयाल की बानी--सं० सुधाकर द्विवेदी, काशी नागरी 
प्रचारिणी सभा, काशी ( १६०६ )। 
१०४५. संत कबीर--सं० डा० रामकुमार वर्मा, साहित्य मवन, इलाहाबाद 
( १६४७ )। 
१०६. स्वामी दादुदयाल की बानी,--सं० चंडिका ग्रसाद त्रिपाठी । 
१०७. सूरसागर भाग १ तथा २---सं० नंददुलारे वाजपेयी, नागरी प्रचा- 
रिणी सभा, काशी ( सं० २००५ )। 
१०८, सरसागर सार---सं० डा० घोरेन्द्र वर्मा, साहित्य. भवन, प्रयाग 
(सं २०११ )। 
१०६, सर के सौ कूट--चुनी लाल शेष? | | 
११०, स्फुट कविता--बालमुकुंद गुप्त, ३, डेक्स लेन, कलकत्ता ( सं» 
१६७४ ) | | 
१११. साकेत--मैथिलीशरण गुप्त, साहित्य सदन, माँसी (२०१० सं० )। 


पत्र, पत्रिकाएँ तथा जनल्‍स 


१. एनल्स आफ भंडारकर ओरियन्टल रिसर्च इन्ह्टीव्यूट पूना, वाल्यूम २३, 
र६ तथा २२, ( १६४२,१६४८ तथा १६४६ )। द 
२. कल्याण ( मासिक )--( १६३१--१६४१ ) गीता प्रेस, गोरखपुर । 
३. ब्राह्मण ( मासिक )--सं० प्रतापनरायण मिश्र ( श्य८य३-१८८४ ), खंड 
१, २, ४, * तथा ८। | 
ड्पप 

भारत ( साप्ताहिक )--१७ नवम्बर १६४७ | 

सरस्वतती--( १६०१-१६२० ) इंडियन य्रेस, प्रयाग | 

हिन्दुस्तानी ( त्रैमासिक )--भाग १८, १६ (१६४८-१६५६), हिन्दुस्तानी 
एकाइसी, प्रयाग | 

हिन्दी अनुशीलन ( त्रैमासिक )--वर्ष १०, ११, तथा १२ ( श्ध्षद- 
१६६० )। 

]6९०७०४००७] पिद्धो६2०0007% एफ- 
]0४50[79ए-अन्योन्या श्रित भ्रस्तित्व-सिद्धान्त 

ए८०१०८९४४४४--मुक्तिदाता 
प१४००७]४--अनुष्ठा न 

६०७०४८४८०८३(४ए०९ स0:77-प्रतिनिषायी 
रूप 

507०:८००४5८९००$.-- अतिचेतन 
5095]8792(009--उन्नयन, उदात्तीकरण 
8279789८2 एा. छ0£7४7--महत्त्वपूर्णं रूप 
95॥20९८7772777:-- प्रस्ताव 
5प्रीं)०८४ए०--आध्यान्तरिक 

502 2०४८४ ४९०८४४--व्यंजन 
59007०).. ?४ए८४०027--आध्या- 
त्मिक मनोविज्ञान 

७५]9 0]6--पद्‌ 
5/6:779700208--नरतच् 
569|5--सुद्रा 

ए४००४ए ०६ 0:2%8757--अगीय 
सिद्धान्त 

["४90८९---सु प्तावस्था 

ग'96०ए ० +रि०७४४०7४ए--सापेक्ष- 
वादी- मिद्धान्त 


७६० हिन्दी-काव्य में प्रतीकवाद का विकास 


(00॥670877--पशु-पूजा .. एशॉएट--मस्य 
४८०१०४ए--घर्म शास्त्र ५५४४ ४०९४---रुपान्तर अंक 
१५870876700९--स्थान्तरण '४०४०८।--स्र 
एआग8 फाआ०07-एक्रात्मभाव को एऐठ:ठ-४9270--शब-तन्त 
अन्त ष्टि 7200027--जीव-विज्ञान 


५९८४१०७६४०07--प्रामाणिकता 


'+ ऋष्क &॥ ९४ ख्ाज+ ग>+पककी) -्कबापपा मर #ग सजा 


